


Sanskrit Bible (NT) in Devanagari Script

(सत्यवेदः I)



New Testament in Sanskrit Language; printed in Devanagari
Script

Sanskrit Bible (NT) in Devanagari Script (सत्यवेदः I) New Testament in Sanskrit Language; printed in Devanagari Script

copyright © 2018 SanskritBible.in

Language: Sanskrit

Contributor: SanskritBible.in

Thank you for your interest in Sanskrit Bible.

Sanskrit Bible (NT) is freely available in 22 different scripts of your choice. This edition is in Devanagari script and is based on the Sanskrit translation of the Holy Bible published by Calcutta Baptist Missionaries in 1851. Please visit SanskritBible.in to learn more about Sanskrit Bible and to download various free Christian literature.

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2020-01-01

PDF generated using Haiola and XeLaTeX on 18 Apr 2025 from source files dated 29 Jan 2022
b86351f0-254a-576d-aa84-ea19df4455cb

Contents

Matthew	1
Mark	43
Luke	70
John	115
Acts	150
Romans	195
1 Corinthians	214
2 Corinthians	232
Galatians	244
Ephesians	250
Philippians	256
Colossians	261
1 Thessalonians	265
2 Thessalonians	269
1 Timothy	271
2 Timothy	276
Titus	280
Philemon	282
Hebrews	283
James	296
1 Peter	301
2 Peter	306
1 John	309
2 John	314
3 John	315
Jude	316
Revelation	318

मथिलिखितः सुसंवादः

I इब्राहीमः सन्तानो दायूद तस्य सन्तानो यीशुख्रीष्टस्तस्य पूर्वपुरुषवंशश्रेणी ।

II इब्राहीमः पुत्र इस्हाक् तस्य पुत्रो याकूब् तस्य पुत्रो यिहूदास्तस्य भ्रातरश्च ।

III तस्माद् यिहूदातस्तामरो गर्भे पेरस्सेरहौ जज्ञाते, तस्य पेरसः पुत्रो हिष्त्रोण् तस्य पुत्रो ऽराम् ।

IV तस्य पुत्रो ऽम्मीनादब् तस्य पुत्रो नहशोन् तस्य पुत्रः सल्मोन् ।

V तस्माद् राहबो गर्भे बोयम् जज्ञे, तस्माद् रूतो गर्भे ओबेद् जज्ञे, तस्य पुत्रो यिशयः ।

VI तस्य पुत्रो दायूद् राजः तस्माद् मृतोरियस्य जायायां सुलेमान् जज्ञे ।

VII तस्य पुत्रो रिहवियाम्, तस्य पुत्रो ऽवियः, तस्य पुत्र आसाः ।

VIII तस्य सुतो यिहोशाफद् तस्य सुतो यिहोराम तस्य सुत उषियः ।

IX तस्य सुतो योधम् तस्य सुत आहम् तस्य सुतो हिष्कियः ।

X तस्य सुतो मिनशिः, तस्य सुत आमोन् तस्य सुतो योशियः ।

XI बाबिल्नगरे प्रवसनात् पूर्वं स योशियो यिखनियं तस्य भ्रातृश्च जनयामास ।

XII ततो बाबिलि प्रवसनकाले यिखनियः शल्लीयेल् जनयामास, तस्य सुतः सिरुब्बाविल् ।

XIII तस्य सुतो ऽबोहुद् तस्य सुत इलीयाकीम् तस्य सुतो ऽसोर ।

XIV असोरः सुतः सादोक् तस्य सुत आखीम् तस्य सुत इलीहूद् ।

XV तस्य सुत इलियासर् तस्य सुतो मत्तन् ।

XVI तस्य सुतो याकूब् तस्य सुतो यूषफ् तस्य जाया मरियम्; तस्य गर्भे यीशुरजनि, तमेव ख्रीष्टम् (अर्थाद् अभिषिक्तं) वदन्ति ।

XVII इत्थम् इब्राहीमो दायूदं यावत् साकल्येन चतुर्दशपुरुषाः; आ दायूदः कालाद् बाबिलि प्रवसनकालं यावत् चतुर्दशपुरुषा भवन्ति । बाबिलि प्रवासनकालात् ख्रीष्टस्य कालं यावत् चतुर्दशपुरुषा भवन्ति ।

XVIII यीशुख्रीष्टस्य जन्म कथ्यते । मरियम् नामिका कन्या यूषफे वाग्दत्तासीत्, तदा तयोः सङ्गमात् प्राक् सा कन्या पवित्रेणात्मना गर्भवती बभूव ।

XIX तत्र तस्याः पति यूषफ् सौजन्यात् तस्याः कलङ्गं प्रकाशयितुम् अनिच्छन् गोपनेने तां पारित्यक्तुं मनश्चक्रे ।

XX स तथैव भावयति, तदानीं परमेश्वरस्य दूतः स्वप्ने तं दर्शनं दत्त्वा व्याजहार, हे दायूदः सन्तान यूषफ् त्वं निजां जायां मरियमम् आदातुं मा भैषीः ।

XXI यतस्तस्या गर्भः पवित्रादात्मनोऽभवत्, सा च पुत्रं प्रसविष्यते, तदा त्वं तस्य नाम यीशुम् (अर्थात् त्रातारं) करीष्यसे, यस्मात् स निजमनुजान् तेषां कलुषेभ्य उद्धरिष्यति ।

XXII इत्थं सति, पश्य गर्भवती कन्या तनयं प्रसविष्यते । इम्मानूयेल् तदीयञ्च नामधेयं भविष्यति ॥ इम्मानूयेल् अस्माकं सङ्गीश्वरइत्यर्थः ।

XXIII इति यद् वचनं पुर्वं भविष्यद्वक्त्रा ईश्वरः कथायामास, तत् तदानीं सिद्धमभवत् ।

XXIV अनन्तरं यूषफ् निद्रातो जागरित उत्थाय परमेश्वरीयदूतस्य निदेशानुसारेण निजां जायां जयाह,

XXV किन्तु यावत् सा निजं प्रथमसुतं अ सुषुवे, तावत् तां नोपागच्छत्, ततः सुतस्य नाम यीशुं चक्रे ।

II

I अनन्तरं हेरोद् संज्ञके राज्ञि राज्यं शासति यिहूदीयदेशस्य बैल्लेहमि नगरे यीशौ जातवति च, कतिपया ज्योतिर्वृद्धः पूर्वंस्या दिशो यिरूशालमनगरं समेत्य कथयमासुः,

II यो यहूदीयानां राजा जातवान्, स कुत्रास्ते? वयं पूर्वस्यां दिशि तिष्ठन्तस्तदीयां तारकाम् अपश्याम तस्मात् तं प्रणन्तुम् अागमाम् ।

III तदा हेरोद् राजा कथामेतां निशम्य यिरूशालमनगरस्थितैः सर्वमानवैः सार्द्धम् उद्विज्य

IV सर्वान् प्रधानयाजकान् अध्यापकांश्च समाहूयानीय पप्रच्छ, स्त्रीष्टः कुत्र जनिष्यते?

V तदा ते कथयामासुः, यहूदीयदेशस्य बैल्लेहमि नगरे, यतो भविष्यद्वादिना इत्थं लिखितमास्ते,

VI सर्वाभ्यो राजधानीभ्यो यहूदीयस्य नीवृतः। हे यीहूदीयदेशस्य बैल्लेहम् त्वं न चावरा। इस्रायेलीयलोकान् मे यतो यः पालयिष्यति। तादृगेको महाराजस्त्वन्मध्य उदभविष्यती ॥

VII तदानीं हेरोद् राजा तान् ज्योतिर्विदो गोपनम् आहूय सा तारका कदा दृष्टाभवत्, तद् विनिश्चयामास।

VIII अपरं तान् बैल्लेहम् प्रहीत्य गदितवान्, यूयं यात, यत्नात् तं शिशुम् अन्विष्य तदुद्देशे प्राप्ते मह्यं वात्तां दास्यथ, ततो मयापि गत्वा स प्रणंस्यते।

IX तदानीं राज्ञ एतादृशीम् आज्ञां प्राप्य ते प्रतस्थिरे, ततः पूर्वस्यां दिशि स्थितैस्तै र्यां तारका दृष्टा सा तारका तेषामग्रे गत्वा यत्र स्थाने शिशूरास्ते, तस्य स्थानस्योपरि स्थगिता तस्यौ।

X तद् दृष्ट्वा ते महानन्दिता बभूवुः,

XI ततो गेहमध्यं प्रविश्य तस्य मात्रा मरियमा सार्द्धं तं शिशुं निरीक्ष्य दण्डवद् भूत्वा प्रणेमुः, अपरं स्वेषां धनसम्पत्तिं मोचयित्वा सुवर्णं कुन्दुरुं गन्धरमञ्च तस्मै दर्शनीयं दत्तवन्तः।

XII पश्चाद् हेरोद् राजस्य समीपं पुनरपि गन्तुं स्वप्न ईश्वरेण निषिद्धाः सन्तो ऽन्येन पथा ते निजदेशं प्रति प्रतस्थिरे।

XIII अनन्तरं तेषु गतवन्तु परमेश्वरस्य दूतो यूषफे स्वप्ने दर्शनं दत्त्वा जगाद, त्वम् उत्थाय शिशुं तन्मातरञ्च गृहीत्वा मिसर्देशं पलायस्व, अपरं यावदहं तुभ्यं वात्तां न कथयिष्यामि, तावत् तत्रैव निवस, यतो राजा हेरोद् शिशुं नाशयितुं मृगयिष्यते।

XIV तदानीं यूषफ उत्थाय रजन्यां शिशुं तन्मातरञ्च गृहीत्वा मिसर्देशं प्रति प्रतस्थे,

XV गत्वा च हेरोदो नृपते मरणपर्यन्तं तत्र देशे न्युवास, तेन मिसर्देशादहं पुत्रं स्वकीयं समुपाहूयम्। यदेतद्वचनम् ईश्वरेण भविष्यद्वादिना कथितं तत् सफलमभूत्।

XVI अनन्तरं हेरोद् ज्योतिर्विदिभरात्मानं प्रवञ्चितं विज्ञाय भृशं चुकोप; अपरं ज्योतिर्विद्भ्यस्तेन विनिश्चितं यद् दिनं तद्दिनाद् गणयित्वा द्वितीयवत्सरं प्रविष्टा यावन्तो बालका अस्मिन् बैल्लेहमनगरे तत्सीममध्ये चासन्, लोकान् प्रहित्य तान् सर्वान् घातयामास।

XVII अतः अनेकस्य विलापस्य निनादः क्रन्दनस्य च। शोकेन कृतशब्दश्च रामायां संनिशम्यते। स्वबालगणहेतोर्वै राहेल् नारी तु रोदिनी। न मन्यते प्रबोधन्तु यतस्ते नैव मन्ति हि ॥

XVIII यदेतद् वचनं यिरीमियनामकभविष्यद्वादिना कथितं तत् तदानीं सफलम् अभूत्।

XIX तदनन्तरं हेरेदि राजनि मृते परमेश्वरस्य दूतो मिसर्देशे स्वप्ने दर्शनं दत्त्वा यूषफे कथितवान्

XX त्वम् उत्थाय शिशुं तन्मातरञ्च गृहीत्वा पुनरपीस्रायेलो देशं याही, ये जनाः शिशुं नाशयितुम् अमृगयन्त, ते मृतवन्तः।

XXI तदानीं स उत्थाय शिशुं तन्मातरञ्च गृह्णन् इस्रायेल्देशम् आजगाम।

XXII किन्तु यहूदीयदेशे अर्खिलायनाम राजकुमारो निजपितुर् हेरोदः पदं प्राप्य राजत्वं करोतीति निशम्य तत् स्थानं यातुं शङ्कितवान्, पश्चात् स्वप्न ईश्वरात् प्रबोधं प्राप्य गालील्देशस्य प्रदेशैकं प्रस्थाय नासरत्राम नगरं गत्वा तत्र न्युषितवान्,

XXIII तेन तं नासरतीयं कथयिष्यन्ति, यदेतद्वाक्यं भविष्यद्वादिभिरुक्तं तत् सफलमभवत्।

III

I तदानीं योहन्नामा मज्जयिता यहूदीयदेशस्य प्रान्तरम् उपस्थाय प्रचारयन् कथयामास,

II मनांसि परावर्त्तयत, स्वर्गीयराजत्वं समीपमागतम्।

III परमेशस्य पन्थानं परिष्कुरुत सर्वतः । तस्य राजपथांश्चैव समीकुरुत सर्वथा । इत्येतत् प्रान्तेरे वाक्यं वदतः कस्यचिद् रवः ॥

IV एतद्वचनं यिशयियभविष्यद्वादिना योहनमुद्दिश्य भाषितम् । योहनो वसनं महाङ्गरोमजं तस्य कटौ चर्मकटिबन्धनं; स च शूककीटान् मधु च भुक्तवान् ।

V तदानीं यिरूशालमनगरनिवासिनः सर्वे यिहूदिदेशीया यद्दन्तटिन्या उभयतटस्थाश्च मानवा बहिरागत्य तस्य समीपे

VI स्वीयं स्वीयं दुरितम् अङ्गीकृत्य तस्यां यद्दन्ति तेन मज्जिता बभूवुः ।

VII अपरं बहून् फिरूशिनः सिदूकिनश्च मनुजान् मन्तुं स्वसमीपम् आगच्छतो विलोक्य स तान् अभिदधौ, रे रे भुजगवंशा आगामीनः कोपात् पलायितुं युष्मान् कश्चेतितवान्?

VIII मनःपरावर्तनस्य समुचितं फलं फलत ।

IX किन्त्वस्माकं तात इब्राहीम् अस्तीति स्वेषु मनःसु चीन्तयन्तो मा व्याहरत । यतो युष्मान् अहं वदामि, ईश्वर एतेभ्यः पाषाणेभ्य इब्राहीमः सन्तानान् उत्पादयितुं शक्नोति ।

X अपरं पादपानां मूले कुठार इदानीमपि लगन् आस्ते, तस्माद् यस्मिन् पादपे उत्तमं फलं न भवति, स कृत्तो मध्ये ऽग्निं निक्षेप्स्यते ।

XI अपरम् अहं मनःपरावर्तनसूचकेन मज्जनेन युष्मान् मज्जयामीति सत्यं, किन्तु मम पश्चाद् य आगच्छति, स मत्तोपि महान्, अहं तदीयोपानहौ वोढुमपि नहि योग्योस्मि, स युष्मान् वह्निरूपे पवित्र आत्मनि संमज्जयिष्यति ।

XII तस्य कारे सूर्प आस्ते, स स्वीयशस्यानि सम्यक् प्रस्फोट्य निजान् सकलगोधूमान् संगृह्य भाण्डागारे स्थापयिष्यति, किन्तु सर्वाणि बुषाण्यनिव्वाणवह्निना दाहयिष्यति ।

XIII अनन्तरं यीशु योहना मज्जितो भवितुं गालीत्प्रदेशाद् यद्दन्ति तस्य समीपम् आजगाम ।

XIV किन्तु योहन् तं निषिध्य बभाषे, त्वं किं मम समीपम् आगच्छसि? वरं त्वया मज्जनं मम प्रयोजनम् आस्ते ।

XV तदानीं यीशुः प्रत्यवोचत्; ईदानीम् अनुमन्यस्व, यत इत्थं सर्वधर्मसाधनम् अस्माकं कर्तव्यं, ततः सोऽन्वमन्यत ।

XVI अनन्तरं यीशुरस्मसि मज्जितुः सन् तत्क्षणात् तोयमध्याद् उत्थाय जगाम, तदा जीमूतद्वारे मुक्ते जाते, स ईश्वरस्यात्मानं कपोतवद् अवरुह्य स्वोपर्यागच्छन्तं वीक्षाञ्चक्रे ।

XVII अपरम् एष मम प्रियः पुत्र एतस्मिन्नेव मम महासन्तोष एतादृशी व्योमजा वाग् बभूव ।

IV

I ततः परं यीशुः प्रतारकेण परीक्षितो भवितुम् आत्मना प्रान्तरम् आकृष्टः

II सन् चत्वारिंशदहोरात्रान् अनाहारस्तिष्ठन् क्षुधितो बभूव ।

III तदानीं परीक्षिता तत्समीपम् आगत्य व्याहृतवान्, यदि त्वमीश्वरात्मजो भवेस्तर्ह्याज्ञया पाषाणानेतान् पूषान् विधेहि ।

IV ततः स प्रत्यब्रवीत्, इत्थं लिखितमास्ते, "मनुजः केवलपूपेन न जीविष्यति, किन्त्वीश्वरस्य वदनाद् यानि यानि वचांसि निःसरन्ति तैरेव जीविष्यति ।"

V तदा प्रतारकस्तं पुण्यनगरं नीत्वा मन्दिरस्य चूडोपरि निधाय गदितवान्,

VI त्वं यदिश्वरस्य तनयो भवेस्तर्हीतोऽधः पत, यत इत्थं लिखितमास्ते, आदेश्यति निजान् दूतान् रक्षितुं त्वां परमेश्वरः । यथा सर्वेषु मार्गेषु त्वदीयचरणद्वये । न लगेत् प्रस्तराघातस्त्वां धरिष्यन्ति ते करैः ॥

VII तदानीं यीशुस्तस्मै कथितवान् एतदपि लिखितमास्ते, "त्वं निजप्रभुं परमेश्वरं मा परीक्षस्व ।"

VIII अनन्तरं प्रतारकः पुनरपि तम् अत्युज्वधराधरोपरि नीत्वा जगतः सकलराज्यानि तदैश्वर्याणि च दर्शयाश्चकार कथयाञ्चकार च,

IX यदि त्वं दण्डवद् भवन् मां प्रणमेस्तर्ह्यहम् एतानि तुभ्यं प्रदास्यामि ।

X तदानीं यीशुस्तमवोचत्, दूरीभव प्रतारक, लिखितमिदम् आस्ते, "त्वया निजः प्रभुः परमेश्वरः प्रणम्यः केवलः स सेव्यश्च ।"

XI ततः प्रतारकेण स पर्य्यत्याजि, तदा स्वर्गीयदूतैरागत्य स सिषेवे ।

XII तदनन्तरं योहन् कारायां बबन्धे, तद्वाक्तां निशम्य यीशुना गालील् प्रास्थीयत ।

XIII ततः परं स नासरन्नगरं विहाय जलधेस्तटे सिबूलून्नप्ताली एतयोर्वभयोः प्रदेशयोः सीमोर्मध्यवर्ती यः कफर्नाहूम् तन्नगरम् इत्वा न्यवसत् ।

XIV तस्मात्, अन्यादेशीयगालीलि यद्दन्पारेऽब्धिरोधसि । नप्तालिसिबूलून्देशौ यत्र स्थाने स्थितौ पुरा ।

XV तत्रत्या मनुजा ये ये पर्य्यभ्राम्यन् तमिस्त्रके । तैर्जनेर्बृहदालोकः परिदर्शिष्यते तदा । अवसन् ये जना देशे मृत्युच्छायास्वरूपके । तेषामुपरि लोकानामालोकः संप्रकाशितः ॥

XVI यदेतद्वचनं यिशयियभविष्यद्वादिना प्रोक्तं, तत् तदा सफलम् अभूत् ।

XVII अनन्तरं यीशुः सुसंवादं प्रचारयन् एतां कथां कथयितुम् आरभे, मनांसि परावर्तयत, स्वर्गीयराजत्वं सविधमभवत् ।

XVIII ततः परं यीशु गालीलो जलधेस्तटेन गच्छन् गच्छन् आन्द्रियस्तस्य भ्राता शिमोन् अर्थतो यं पितरं वदन्ति एतावुभौ जलधौ जालं क्षिपन्तौ ददर्श, यतस्तौ मीनधारिणावास्ताम् ।

XIX तदा स तावाहूय व्याजहार, युवां मम पश्चाद् आगच्छतं, युवामहं मनुजधारिणौ करिष्यामि ।

XX तेनैव तौ जालं विहाय तस्य पश्चात् आगच्छताम् ।

XXI अनन्तरं तस्मात् स्थानात् ब्रजन् ब्रजन् सिवदियस्य सुतौ याकूब् योहन्नामानौ द्वौ सहजौ तातेन साद्धं नौकोपरि जालस्य जीर्णाद्धारं कुर्वन्तौ वीक्ष्य तावाहूतवान् ।

XXII तत्क्षणात् तौ नावं स्वतातञ्च विहाय तस्य पश्चाद्गामिनौ बभूवुतः ।

XXIII अनन्तरं भजनभवने समुपदिशन् राज्यस्य सुसंवादं प्रचारयन् मनुजानां सर्व्वप्रकारान् रोगान् सर्व्वप्रकारपीडाश्च शमयन् यीशुः कृत्स्नं गालील्देशं भ्रमितुम् आरभत ।

XXIV तेन कृत्स्नसुरियादेशस्य मध्यं तस्य यशो व्याप्नोत्, अपरं भूतग्रस्ता अपस्मारर्गिणः पक्षाधातिप्रभृतयश्च यावन्तो मनुजा नानाविधव्याधिभिः क्लिष्टा आसन्, तेषु सर्व्वेषु तस्य समीपम् आनीतेषु स तान् स्वस्थान् चकार ।

XXV एतेन गालील्-दिकापनि-यिरूशालम्-यिहूदीयदेशेभ्यो यद्दैनः पाराञ्च बहवो मनुजास्तस्य पश्चाद् आगच्छन् ।

V

I अनन्तरं स जननिवहं निरीक्ष्य भूधरोपरि ब्रजित्वा समुपविशे ।

II तदानीं शिष्येषु तस्य समीपमागतेषु तेन तेभ्य एषा कथा कथ्याञ्चके ।

III अभिमानहीना जना धन्याः, यतस्ते स्वर्गीयराज्यम् अधिकरिष्यन्ति ।

IV खिद्यमाना मनुजा धन्याः, यस्मात् ते सान्त्वनां प्राप्सन्ति ।

V नम्रा मानवाश्च धन्याः, यस्मात् ते मेदिनीम् अधिकरिष्यन्ति ।

VI धर्माय बुभुक्षिताः तृषार्त्ताश्च मनुजा धन्याः, यस्मात् ते परितर्प्यन्ति ।

VII कृपालवो मानवा धन्याः, यस्मात् ते कृपां प्राप्स्यन्ति ।

VIII निर्मलहृदया मनुजाश्च धन्याः, यस्मात् त ईश्वरं द्रक्ष्यन्ति ।

IX मेलयितारो मानवा धन्याः, यस्मात् त ईश्वरस्य सन्तानत्वेन विख्यास्यन्ति ।

X धर्मकारणात् ताडिता मनुजा धन्या, यस्मात् स्वर्गीयराज्ये तेषामधिकरो विद्यते ।

XI यदा मनुजा मम नामकृते युष्मान् निन्दन्ति ताडयन्ति मृषा नानादुर्व्वाक्यानि वदन्ति च, तदा युयं धन्याः ।

XII तदा आनन्दत, तथा भृशं ह्लादध्वञ्च, यतः स्वर्गे भूयांसि फलानि लप्स्यध्वे; ते युष्माकं पुरातनान् भविष्यद्वादिनोऽपि तादृग् अताडयन् ।

XIII यूयं मेदिन्यां लवणरूपाः, किन्तु यदि लवणस्य लवणत्वम् अपयाति, तर्हि तत् केन प्रकारेण स्वादुयुक्तं भविष्यति? तत् कस्यापि कार्यस्यायोग्यत्वात् केवलं बहिः प्रक्षेप्तुं नराणां पदतलेन दलयितुञ्च योग्यं भवति ।

XIV यूयं जगति दीप्तिरूपाः, भूधरोपरि स्थितं नगरं गुप्तं भवितुं नहि शक्यति ।

XV अपरं मनुजाः प्रदीपान् प्रज्वाल्य द्रोणाधो न स्थापयन्ति, किन्तु दीपाधरोपर्येव स्थापयन्ति, तेन ते दीपा गेहस्थितान् सकलान् प्रकाशयन्ति ।

XVI येन मानवा युष्माकं सत्कर्माणि विलोक्य युष्माकं स्वर्गस्थं पितरं धन्यं वदन्ति, तेषां समक्षं युष्माकं दीप्तिस्तादृक् प्रकाशताम् ।

XVII अहं व्यवस्थां भविष्यद्वाक्यञ्च लोप्नुम् आगतवान्, इत्थं मानुभवत्, ते द्वे लोप्नुं नागतवान्, किन्तु सफले कर्तुम् आगतोस्मि ।

XVIII अपरं युष्मान् अहं तथ्यं वदामि यावत् व्योममेदिन्यो ध्वंसो न भविष्यति, तावत् सर्वस्मिन् सफले न जाते व्यवस्थाया एका मात्रा बिन्दुरेकोपि वा न लोप्यते ।

XIX तस्मात् यो जन एतासाम् आज्ञानाम् अतिक्षुद्राम् एकाज्ञामपी लंघते मनुजाञ्च तथैव शिक्षयति, स स्वर्गीयराज्ये सर्वेभ्यः क्षुद्रत्वेन विख्यास्यते, किन्तु यो जनस्तां पालयति, तथैव शिक्षयति च, स स्वर्गीयराज्ये प्रधानत्वेन विख्यास्यते ।

XX अपरं युष्मान् अहं वदामि, अध्यापकफिरूशिमानवानां धर्मानुष्ठानात् युष्माकं धर्मानुष्ठाने नोत्तमे जाते यूयम् ईश्वरीयराज्यं प्रवेष्टुं न शक्यथ ।

XXI अपरञ्च त्वं नरं मा वधीः, यस्मात् यो नरं हन्ति, स विचारसभायां दण्डार्हो भविष्यति, पूर्वकालीनजनेभ्य इति कथितमासीत्, युष्माभिरश्रावि ।

XXII किन्त्वहं युष्मान् वदामि, यः कश्चित् कारणं विना निजभात्रे कुप्यति, स विचारसभायां दण्डार्हो भविष्यति; यः कश्चित् स्वीयसहजं निर्बोधं वदति, स महासभायां दण्डार्हो भविष्यति; पुनश्च त्वं मूढ इति वाक्यं यदि कश्चित् स्वीयभातरं वक्ति, तर्हि नरकाग्नौ स दण्डार्हो भविष्यति ।

XXIII अतो वेद्याः समीपं निजनैवेद्ये समानीतेऽपि निजभातरं प्रति कस्माच्चित् कारणात् त्वं यदि दोषी विद्यसे, तदानीं तव तस्य स्मृतिर्जायते च,

XXIV तर्हि तस्या वेद्याः समीपे निजनैवेद्यं निधाय तदैव गत्वा पूर्वं तेन सार्द्धं मिल, पश्चात् आगत्य निजनैवेद्यं निवेदय ।

XXV अन्यञ्च यावत् विवादिना सार्द्धं वर्त्मनि तिष्ठसि, तावत् तेन सार्द्धं मेलनं कुरु; नो चेत् विवादी विचारयितुः समीपे त्वां समर्पयति विचारयिता च रक्षिणः सन्निधौ समर्पयति तदा त्वं कारायां बध्येथाः ।

XXVI तर्हि त्वामहं तथ्यं ब्रवीमि, शेषकपर्दकेऽपि न परिशोधिते तस्मात् स्थानात् कदापि बहिरागन्तुं न शक्यसि ।

XXVII अपरं त्वं मा व्यभिचर, यदेतद् वचनं पूर्वकालीनलोकेभ्यः कथितमासीत्, तद् यूयं श्रुतवन्तः;

XXVIII किन्त्वहं युष्मान् वदामि, यदि कश्चित् कामतः काञ्चन योषितं पश्यति, तर्हि स मनसा तदैव व्यभिचरितवान् ।

XXIX तस्मात् तव दक्षिणं नेत्रं यदि त्वां बाधते, तर्हि तन्नेत्रम् उत्पाट्य दूरे निक्षिप, यस्मात् तव सर्व्ववपुषो नरके निक्षेपात् तवैकाङ्गस्य नाशो वरं ।

XXX यद्वा तव दक्षिणः करो यदि त्वां बाधते, तर्हि तं करं छित्त्वा दूरे निक्षिप, यतः सर्व्ववपुषो नरके निक्षेपात् एकाङ्गस्य नाशो वरं ।

XXXI उक्तमास्ते, यदि कश्चिन् निजजायां परित्यक्तुम् इच्छति, तर्हि स तस्यै त्यागपत्रं ददातु ।

XXXII किन्त्वहं युष्मान् व्याहरामि, व्यभिचारदोषे न जाते यदि कश्चिन् निजजायां परित्यजति, तर्हि स तां व्यभिचारयति; यश्च तां त्यक्तां स्त्रियं विवहति, सोऽपि व्यभिचरति ।

XXXIII पुनश्च त्वं मूषा शपथम् न कुर्वन् ईश्वराय निजशपथं पालय, पूर्वकालीनलोकेभ्यो यैषा कथा कथिता, तामपि यूयं श्रुतवन्तः।

XXXIV किन्त्वहं युष्मान् वदामि, कमपि शपथं मा कार्ष्ण, अर्थतः स्वर्गनाम्ना न, यतः स ईश्वरस्य सिंहासनं;

XXXV पृथिव्या नाम्नापि न, यतः सा तस्य पादपीठं; यिरूशालमो नाम्नापि न, यतः सा महाराजस्य पुरी;

XXXVI निजशिरोनाम्नापि न, यस्मात् तस्यैकं कचमपि सितम् असितं वा कर्तुं त्वया न शक्यते।

XXXVII अपरं यूयं संलापसमये केवलं भवतीति न भवतीति च वदत यत इतोऽधिकं यत् तत् पापात्मनो जायते।

XXXVIII अपरं लोचनस्य विनिमयेन लोचनं दन्तस्य विनिमयेन दन्तः पूर्वक्तमिदं वचनञ्च युष्माभिरश्रूयत।

XXXIX किन्त्वहं युष्मान् वदामि यूयं हिंसकं नरं मा व्याघातयत। किन्तु केनचित् तव दक्षिणकपोले चपेटाघाते कृते तं प्रति वामं कपोलञ्च व्याघोटय।

XL अपरं केनचित् त्वया सार्धं विवादं कृत्वा तव परिधेयवसने जिघृषिते तस्माद्युत्तरीयवसनमपि देहि।

XLI यदि कश्चित् त्वां क्रोशमेकं नयनार्थं अन्यायतो धरति, तदा तेन सार्धं क्रोशद्वयं याहि।

XLII यश्च मानवस्त्वां याचते, तस्मै देहि, यदि कश्चित् तुभ्यं धारयितुम् इच्छति, तर्हि तं प्रति परांमुखो मा भूः।

XLIII निजसमीपवसिनि प्रेम कुरु, किन्तु शत्रुं प्रति द्वेषं कुरु, यदेतत् पुरोक्तं वचनं एतदपि यूयं श्रुतवन्तः।

XLIV किन्त्वहं युष्मान् वदामि, यूयं रिपुव्यपि प्रेम कुरुत, ये च युष्मान् शपन्ते, तान्, आशिषं वदत, ये च युष्मान् ऋतीयन्ते, तेषां मङ्गलं कुरुत, ये च युष्मान् निन्दन्ति, ताडयन्ति च, तेषां कृते प्रार्थयध्वं।

XLV तत्र यः सतामसताञ्चोपरि प्रभाकरम् उदाययति, तथा धार्मिकानामधार्मिकानाञ्चोपरि नीरं वर्षयति तादृशो यो युष्माकं स्वर्गस्थः पिता, यूयं तस्यैव सन्ताना भविष्यथ।

XLVI ये युष्मान् प्रेम कुर्वन्ति, यूयं यदि केवलं तेव्वेव प्रेम कुरुथ, तर्हि युष्माकं किं फलं भविष्यति? चण्डाला अपि तादृशं किं न कुर्वन्ति?

XLVII अपरं यूयं यदि केवलं स्वीयभ्रातृत्वेन नमत, तर्हि किं महत् कर्म कुरुथ? चण्डाला अपि तादृशं किं न कुर्वन्ति?

XLVIII तस्मात् युष्माकं स्वर्गस्थः पिता यथा पूर्णो भवति, यूयमपि तादृशा भवत।

VI

I सावधाना भवत, मनुजान् दर्शयितुं तेषां गोचरे धर्मकर्म मा कुरुत, तथा कृते युष्माकं स्वर्गस्थपितुः सकाशात् किञ्चन फलं न प्राप्स्यथ।

II त्वं यदा ददासि तदा कपटिनो जना यथा मनुजेभ्यः प्रशंसां प्राप्तुं भजनभवने राजमार्गे च तूरीं वादयन्ति, तथा मा कुरु, अहं तुभ्यं यथार्थं कथयामि, ते स्वकायं फलम् अलभन्त।

III किन्तु त्वं यदा ददासि, तदा निजदक्षिणकरो यत् करोति, तद् वामकरं मा ज्ञापय।

IV तेन तव दानं गुप्तं भविष्यति यस्तु तव पिता गुप्तदर्शी, स प्रकाश्य तुभ्यं फलं दास्यति।

V अपरं यदा प्रार्थयसे, तदा कपटिनइव मा कुरु, यस्मात् ते भजनभवने राजमार्गस्य कोणे तिष्ठन्तो लोकान् दर्शयन्तः प्रार्थयितुं प्रीयन्ते; अहं युष्मान् तथ्यं वदामि, ते स्वकीयफलं प्राप्तुवन्।

VI तस्मात् प्रार्थनाकाले अन्तरागारं प्रविश्य द्वारं रूढ्वा गुप्तं पश्यतस्तव पितुः समीपे प्रार्थयस्व; तेन तव यः पिता गुप्तदर्शी, स प्रकाश्य तुभ्यं फलं दास्यति।

VII अपरं प्रार्थनाकाले देवपूजकाइव मुधा पुनरुक्तिं मा कुरु, यस्मात् ते बोधन्ते, बहुवारं कथायां कथितायां तेषां प्रार्थना ग्राह्यते।

VIII यूयं तेषामिव मा कुरुत, यस्मात् युष्माकं यद् यत् प्रयोजनं याचनातः प्रागेव युष्माकं पिता तत् जानाति ।

IX अतएव यूयम् ईदृक् प्रार्थयध्वं, हे अस्माकं स्वर्गस्थपितः, तव नाम पूज्यं भवतु ।

X तव राजत्वं भवतु; तवेच्छा स्वर्गे यथा तथैव मेदिन्यामपि सफला भवतु ।

XI अस्माकं प्रयोजनीयम् आहारम् अद्य देहि ।

XII वयं यथा निजापराधिनः क्षमामहे, तथैवास्माकम् अपराधान् क्षमस्व ।

XIII अस्मान् परीक्षां मानय, किन्तु पापात्मनो रक्ष; राजत्वं गौरवं पराक्रमः एते सर्व्वे सर्व्वदा तव; तथास्तु ।

XIV यदि यूयम् अन्येषाम् अपराधान् क्षमध्वे तर्हि युष्माकं स्वर्गस्थपितापि युष्मान् क्षमिष्यते;

XV किन्तु यदि यूयम् अन्येषाम् अपराधान् न क्षमध्वे, तर्हि युष्माकं जनकोपि युष्माकम् अपराधान् न क्षमिष्यते ।

XVI अपरम् उपवासकाले कपटिनो जना मानुषान् उपवासं ज्ञापयितुं स्वेषां वदनानि म्लानानि कुर्व्वन्ति, यूयं तद्विषणवदना मा भवत; अहं युष्मान् तथ्यं वदामि ते स्वकीयफलम् अलभन्त ।

XVII यदा त्वम् उपवाससि, तदा यथा लोकेस्त्वं उपवासीव न दृश्यसे, किन्तु तव योऽगोचरः पिता तेनैव दृश्यसे, तत्कृते निजशिरसि तैलं मर्दय वदनञ्च प्रक्षालय;

XVIII तेन तव यः पिता गुप्तदर्शी स प्रकाश्य तुभ्यं फलं दास्यति ।

XIX अपरं यत्र स्थाने कीटाः कलङ्काश्च क्षयं नयन्ति, चौराश्च सन्धिं कर्त्तयित्वा चोरयितुं शक्नुवन्ति, तादृश्यां मेदिन्यां स्वार्थं धनं मा संचिनुत ।

XX किन्तु यत्र स्थाने कीटाः कलङ्काश्च क्षयं नयन्ति, चौराश्च सन्धिं कर्त्तयित्वा चोरयितुं न शक्नुवन्ति, तादृशे स्वर्गे धनं सञ्चिनुत ।

XXI यस्मात् यत्र स्थाने युष्माकं धनं तत्रैव खाने युष्माकं मनांसि ।

XXII लोचनं देहस्य प्रदीपकं, तस्मात् यदि तव लोचनं प्रसन्नं भवति, तर्हि तव कृत्स्नं वपुर्दीप्तियुक्तं भविष्यति ।

XXIII किन्तु लोचनेऽप्रसन्ने तव कृत्स्नं वपुः तमिस्रयुक्तं भविष्यति । अतएव या दीप्तिस्त्वयि विद्यते, सा यदि तमिस्रयुक्ता भवति, तर्हि तत् तमिस्रं कियन् महत् ।

XXIV कोपि मनुजो द्वौ प्रभू सेवितुं न शक्नोति, यस्माद् एकं संमन्य तदन्यं न सम्मन्यते, यद्वा एकत्र मनो निधाय तदन्यम् अवमन्यते; तथा यूयमपीश्वरं लक्ष्मीञ्चेत्युभे सेवितुं न शक्नुथ ।

XXV अपरम् अहं युष्मभ्यं तथ्यं कथयामि, किं भक्षिष्यामः? किं पास्यामः? इति प्राणधारणाय मा चिन्तयत; किं परिधास्यामः? इति कायरक्षणाय न चिन्तयत; भक्ष्यात् प्राणा वसनाञ्च वपूषि किं श्रेष्ठाणि न हि?

XXVI विहायसो विहङ्गमान् विलोकयत; तैर्नोप्यते न कृत्यते भाण्डागारे न सञ्जीयतेऽपि; तथापि युष्माकं स्वर्गस्थः पिता तेभ्य आहारं वितरति ।

XXVII यूयं तेभ्यः किं श्रेष्ठा न भवथ? युष्माकं कश्चित् मनुजः चिन्तयन् निजायुषः क्षणमपि वर्द्धयितुं शक्नोति?

XXVIII अपरं वसनाय कुतश्चिन्तयत? क्षेत्रोत्पन्नानि पुष्पाणि कथं वर्द्धन्ते तदालोचयत । तानि तन्तून् नोत्पादयन्ति किमपि कार्य्यं न कुर्व्वन्ति;

XXIX तथाप्यहं युष्मान् वदामि, सुलेमान् तादृग् ऐश्वर्य्यवानपि तत्पुष्पमिव विभूषितो नासीत् ।

XXX तस्मात् क्षयं विद्यमानं श्वः चुल्ल्यां निक्षेप्यते तादृशं यत् क्षेत्रस्थितं कुसुमं तत् यदीश्वर इत्थं विभूषयति, तर्हि हे स्तोकरप्रत्ययिनो युष्मान् किं न परिधापयिष्यति?

XXXI तस्मात् अस्माभिः किमत्यते? किञ्च पायिष्यते? किं वा परिधापयिष्यते, इति न चिन्तयत ।

XXXII यस्मात् देवाच्चका अपीति चेष्टन्ते; एतेषु द्रव्येषु प्रयोजनमस्तीति युष्माकं स्वर्गस्थः पिता जानाति ।

XXXIII अतएव प्रथमत ईश्वरीयराज्यं धर्मञ्च चेष्टध्वं, तत एतानि वस्तूनि युष्मभ्यं प्रदायिष्यन्ते ।

XXXIV श्वः कृते मा चिन्तयत, श्वएव स्वयं स्वमुद्दिश्य चिन्तयिष्यति; अद्यतनी या चिन्ता साद्यकृते प्रचुरतरा ।

VII

I यथा यूयं दोषीकृता न भवथ, तत्कृतेऽन्यं दोषिणं मा कुरुत ।

II यतो यादृशेन दोषेण यूयं परान् दोषिणः कुरुथ, तादृशेन दोषेण यूयमपि दोषीकृता भविष्यथ, अन्यञ्च येन परिमाणेन युष्माभिः परिमीयते, तेनैव परिमाणेन युष्मत्कृते परिमायिष्यते ।

III अपरञ्च निजनयने या नासा विद्यते, ताम् अनालोच्य तव सहजस्य लोचने यत् तृणम् आस्ते, तदेव कुतो वीक्षसे?

IV तव निजलोचने नासायां विद्यमानायां, हे भ्रातः, तव नयनात् तृणं बहिष्यतुं अनुजानीहि, कथामेतां निजसहजाय कथं कथयितुं शक्नोषि?

V हे कपटिन्, आदौ निजनयनात् नासां बहिष्कुरु ततो निजदृष्टौ सुप्रसन्नायां तव भ्रातृ लोचनात् तृणं बहिष्कृतुं शक्यसि ।

VI अन्यञ्च सारमेयेभ्यः पवित्रवस्तूनि मा वितरत, वराहाणां समक्षञ्च मुक्ता मा निक्षिपत; निक्षेपणात् ते ताः सर्वाः पदे दंलयिष्यन्ति, परावृत्य युष्मानपि विदारयिष्यन्ति ।

VII याचध्वं ततो युष्मभ्यं दायिष्यते; मृगयध्वं तत उद्देशं लप्स्यध्वे; द्वारम् आहत, ततो युष्मत्कृते मुक्तं भविष्यति ।

VIII यस्माद् येन याच्यते, तेन लभ्यते; येन मृग्यते तेनोद्देशः प्राप्यते; येन च द्वारम् आहन्यते, तत्कृते द्वारं मोच्यते ।

IX आत्मजेन पूषे प्रार्थिते तस्मै पाषाणं विश्राणयति,

X मीने याचिते च तस्मै भुजगं वितरति, एतादृशः पिता युष्माकं मध्ये क आस्ते?

XI तस्माद् यूयम् अभद्राः सन्तोऽपि यदि निजबालकेभ्य उत्तमं द्रव्यं दातुं जानीथ, तर्हि युष्माकं स्वर्गस्थः पिता स्वीययाचकेभ्यः किमुत्तमानि वस्तूनि न दास्यति?

XII यूष्मान् प्रतीतेषां यादृशो व्यवहारो युष्माकं प्रियः, यूयं तान् प्रति तादृशानेव व्यवहारान् विधत्त; यस्माद् व्यवस्थाभविष्यद्वादिनां वचनानाम् इति सारम् ।

XIII सङ्कीर्णद्वारेण प्रविशत; यतो नरकगमनाय यद् द्वारं तद् विस्तीर्णं यच्च वर्त्म तद् बृहत् तेन बहवः प्रविशन्ति ।

XIV अपरं स्वर्गगमनाय यद् द्वारं तत् कीदृक् संकीर्णं । यच्च वर्त्म तत् कीदृग् दुर्गमम् । तदुद्देश्यतः किन्तोऽल्पाः ।

XV अपरञ्च ये जना मेषवेशेन युष्माकं समीपम् आगच्छन्ति, किन्वन्तर्दुरन्ता वृका एतादृशेभ्यो भविष्यद्वादिभ्यः सावधाना भवत, यूयं फलेन तान् परिचेतुं शक्नुथ ।

XVI मनुजाः किं कण्टकिनो वृक्षाद् द्वाक्षाफलानि शृगालकोलितश्च उडुम्बरफलानि शातयन्ति?

XVII तद्द्व उत्तम एव पादप उत्तमफलानि जनयति, अधमपादपएवाधमफलानि जनयति ।

XVIII किन्तुत्तमपादपः कदाप्यधमफलानि जनयितुं न शक्नोति, तथाधमोपि पादप उत्तमफलानि जनयितुं न शक्नोति ।

XIX अपरं ये ये पादपा अधमफलानि जनयन्ति, ते कृता वह्नौ क्षिप्यन्ते ।

XX अतएव यूयं फलेन तान् परिचेष्यथ ।

XXI ये जना मां प्रभुं वदन्ति, ते सर्वे स्वर्गराज्यं प्रवेक्ष्यन्ति तन्न, किन्तु यो मानवो मम स्वर्गस्थस्य पितुरिष्टं कर्म करोति स एव प्रवेक्ष्यति ।

XXII तद् दिने बहवो मां वदिष्यन्ति, हे प्रभो हे प्रभो, तव नाम्ना किमस्माभि भविष्यद्वाक्यं न व्याहृतं? तव नाम्ना भूताः किं न त्याजिताः? तव नाम्ना किं नानाद्भुतानि कर्माणि न कृतानि?

XXIII तदाहं वदिष्यामि, हे कुकर्मकारिणो युष्मान् अहं न वेत्ति, यूयं मत्समीपाद् दूरीभवत ।

XXIV यः कश्चित् ममैताः कथाः श्रुत्वा पालयति, स पाषाणोपरि गृहनिर्मात्रा ज्ञानिना सह मयोपमीयते ।

XXV यतो वृष्टौ सत्याम् आप्लाव आगते वायौ वाते च तेषु तद्गोहं लग्नेषु पाषाणोपरि तस्य भित्तेस्तन्न पतति ।

XXVI किन्तु यः कश्चित् ममैताः कथाः श्रुत्वा न पालयति स सैकते गेहनिर्मात्रा ज्ञानिना उपमीयते ।

XXVII यतो जलवृष्टौ सत्याम् आप्लाव आगते पवने वाते च तैर्गृहे समाघाते तत् पतति तत्पतनं महद् भवति ।

XXVIII यीशुनैतेषु वाक्येषु समापितेषु मानवास्तदीयोपदेशम् आश्चर्य्यं मेनिरे ।

XXIX यस्मात् स उपाध्याया इव तान् नोपदिदेश किन्तु समर्थपुरुषइव समुपदिदेश ।

VIII

I यदा स पर्वताद् अवरोहत् तदा बहवो मानवास्तत्पश्चाद् वव्रजुः ।

II एकः कुष्ठवान् आगत्य तं प्रणम्य वभाषे, हे प्रभो, यदि भवान् संमन्यते, तर्हि मां निरामयं कर्तुं शक्नोति ।

III ततो यीशुः करं प्रसार्य्य तस्याङ्गं स्पृशन् व्याजहार, सम्मन्येऽहं त्वं निरामयो भव; तेन स तत्क्षणात् कुष्ठेनामोचि ।

IV ततो यीशुस्तं जगाद, अवधेहि कथामेतां कश्चिदपि मा ब्रूहि, किन्तु याजकस्य सन्निधिं गत्वा स्वात्मानं दर्शय मनुजेभ्यो निजनिरामयत्वं प्रमाणयितुं मूसानिरूपितं द्रव्यम् उत्सृज च ।

V तदनन्तरं यीशुना कफर्नाहून्मामनि नगरे प्रविष्टे कश्चित् शतसेनापतिस्तत्समीपम् आगत्य विनीय वभाषे,

VI हे प्रभो, मदीय एको दासः पक्षाघातव्याधिना भृशं व्यथितः, सतु शयनीय आस्ते ।

VII तदानीं यीशुस्तस्मै कथितवान्, अहं गत्वा तं निरामयं करिष्यामि ।

VIII ततः स शतसेनापतिः प्रत्यवदत्, हे प्रभो, भवान् यत् मम गेहमध्यं याति तद्योग्यभाजनं नाहमस्मि; वाङ्मात्रम् आदिशतु, तेनैव मम दासो निरामयो भविष्यति ।

IX यतो मयि परनिध्नेऽपि मम निदेशवश्याः कति कति सेनाः सन्ति, तत् एकस्मिन् याहीत्युक्ते स याति, तदन्यस्मिन् एहीत्युक्ते स आयाति, तथा मम निजदासे कर्मैतत् कुर्वित्युक्ते स तत् करोति ।

X तदानीं यीशुस्तस्यैतत् वचो निशम्य विस्मयापन्नोऽभूत्; निजपश्चाद्गामिनो मानवान् अवोच्च, युष्मान् तथ्यं वच्मि, इस्रायेलीयलोकानां मध्येऽपि नैतादृशो विश्वासो मया प्राप्तः ।

XI अन्यच्चाहं युष्मान् वदामि, बहवः पूर्वस्याः पश्चिमायाश्च दिश आगत्य इब्राहीमा इस्हाका याकूबा च साकम् मिलित्वा समुपवेक्ष्यन्ति;

XII किन्तु यत्र स्थाने रोदनदन्तघर्षणे भवतस्तस्मिन् बहिर्भूतमिन्ने राज्यस्य सन्ताना निक्षेस्यन्ते ।

XIII ततः परं यीशुस्तं शतसेनापतिं जगाद, याहि, तव प्रतीत्यनुसारतो मङ्गलं भूयात्; तदा तस्मिन्नेव दण्डे तदीयदासो निरामयो बभूव ।

XIV अनन्तरं यीशुः पितरस्य गेहमुपस्थाय ज्वरेण पीडितां शयनीयस्थितां तस्य श्वश्रूं वीक्षाञ्चक्रे ।

XV ततस्तेन तस्याः करस्य स्पृष्टत्वात् ज्वरस्तां तत्याज, तदा सा समुत्थाय तान् सिषेवे ।

XVI अनन्तरं सन्ध्यायां सत्यां बहुशो भूतयस्तमनुजान् तस्य समीपम् आनिन्दुः स च वाक्येन भूतान् त्याजयामास, सर्वप्रकारपीडितजनांश्च निरामयान् चकार;

XVII तस्मात्, सर्वा दुर्बलतास्माकं तेनैव परिधारिता । अस्माकं सकलं व्याधिं स एव संगृहीतवान् । यदेतद्द्वचं यिशयियभविष्यद्वादिनोक्तमासीत्, तत्तदा सफलमभवत् ।

XXVIII अनन्तरं यीशुश्चतुर्दिक्षु जननिवहं विलोक्य तटिन्याः पारं यातुं शिष्यान् आदिदेश ।

XIX तदानीम् एक उपाध्याय आगत्य कथितवान्, हे गुरो, भवान् यत्र यास्यति तत्राहमपि भवतः पश्चाद् यास्यामि ।

XX ततो यीशु जगद, क्रोष्टुः स्थातुं स्थानं विद्यते, विहायसो विहङ्गमानां नीडानि च सन्ति; किन्तु मनुष्यपुत्रस्य शिरः स्थापयितुं स्थानं न विद्यते ।

XXI अनन्तरम् अपर एकः शिष्यस्तं बभाषे, हे प्रभो, प्रथमतो मम पितरं श्मशाने निधातुं गमनार्थं माम् अनुमन्यस्व ।

XXII ततो यीशुरुक्तवान् मृता मृतान् श्मशाने निदधतु, त्वं मम पश्चाद् आगच्छ ।

XXIII अनन्तरं तस्मिन् नावमारूढे तस्य शिष्यास्तत्पश्चात् जग्मुः ।

XXIV पश्चात् सागरस्य मध्यं तेषु गतेषु तादृशः प्रबलो झञ्झनिल उदतिष्ठत्, येन महातरङ्ग उत्थाय तरणिं छादितवान्, किन्तु स निद्रित आसीत् ।

XXV तदा शिष्या आगत्य तस्य निद्राभङ्गं कृत्वा कथयामासुः, हे प्रभो, वयं म्रियामहे, भवान् अस्माकं प्राणान् रक्षतु ।

XXVI तदा स तान् उक्तवान्, हे अल्पविश्वासिनो यूयं कुतो विभीथ? ततः स उत्थाय वातं सागरञ्च तर्जयामास, ततो निर्वातमभवत् ।

XXVII अपरं मनुजा विस्मयं विलोक्य कथयामासुः, अहो वातसरित्पती अस्य किमाज्ञाग्राहिणौ? कीदृशोऽयं मानवः ।

XXVIII अनन्तरं स पारं गत्वा गिदेरीयदेशम् उपस्थितवान्; तदा द्वौ भूतग्रस्तमनुजौ श्मशानस्थानाद् बहिर्भूत्वा तं साक्षात् कृतवन्तौ, तावेतादृशौ प्रचण्डावास्तां यत् तेन स्थानेन कोपि यातुं नाशक्नोत् ।

XXIX तावुचैः कथयामासतुः, हे ईश्वरस्य सूनो यीशो, त्वया साकम् आवयोः कः सम्बन्धः? निरूपितकालात् प्रागेव किमावाभ्यां यातनां दातुम् अत्रागतोसि?

XXX तदानीं ताभ्यां किञ्चिद् दूरे वराहाणाम् एको महाव्रजोऽचरत् ।

XXXI ततो भूतौ तौ तस्यान्तिके विनीय कथयामासतुः, यद्यावां त्याजयसि, तर्हि वराहाणां मध्येव्रजम् आवां प्रेरय ।

XXXII तदा यीशुरवदत् यातं, अनन्तरं तौ यदा मनुजौ विहाय वराहान् आश्रितवन्तौ, तदा ते सर्वे वराहा उच्चस्थानात् महाजवेन धावन्तः सागरीयतोये मज्जन्तो मम्रुः ।

XXXIII ततो वराहरक्षकाः पलायमाना मध्येनगरं तौ भूतग्रस्तौ प्रति यद्यद् अघटत, ताः सर्व्ववार्ता अवदन् ।

XXXIV ततो नागरिकाः सर्व्वे मनुजा यीशुं साक्षात् कर्तुं बहिरायाताः तञ्च विलोक्य प्रार्थयाञ्चक्रिरे भवान् अस्माकं सीमातो यातु ।

IX

I अनन्तरं यीशु नौकामारुह्य पुनः पारमागत्य निजग्रामम् आययौ ।

II ततः कतिपया जना एकं पक्षाघातिनं स्वट्टोपरि शाययित्वा तत्समीपम् आनयन्; ततो यीशुस्तेषां प्रतीतिं विज्ञाय तं पक्षाघातिनं जगाद, हे पुत्र, सुस्थिरो भव, तव कलुषस्य मर्षणं जातम् ।

III तां कथां निश्चयं कियन्त उपाध्याया मनःसु चिन्तितवन्त एष मनुज ईश्वरं निन्दति ।

IV ततः स तेषाम् एतादृशीं चिन्तां विज्ञाय कथितवान्, यूयं मनःसु कृत एतादृशीं कुचिन्तां कुरुथ?

V तव पापमर्षणं जातं, यद्वा त्वमुत्थाय गच्छ, द्वयोरनयो वाक्ययोः किं वाक्यं वक्तुं सुगमं?

VI किन्तु मेदिन्यां कलुषं क्षमितुं मनुजसुतस्य सामर्थ्यमस्तीति यूयं यथा जानीथ, तदर्थं स तं पक्षाघातिनं गदितवान्, उत्तिष्ठ, निजशयनीयं आदाय गेहं गच्छ ।

VII ततः स तत्क्षणाद् उत्थाय निजगेहं प्रस्थितवान् ।

VIII मानवा इत्थं विलोक्य विस्मयं मेनिरे, ईश्वरेण मानवाय सामर्थ्यम् ईदृशं दत्तं इति कारणात् तं धन्यं बभाषिरे च ।

IX अनन्तरं यीशुस्तत्स्थानाद् गच्छन् गच्छन् करसंग्रहस्थाने समुपविष्टं मथिनामानम् एकं मनुजं विलोक्य तं बभाषे, मम पश्चाद् आगच्छ, ततः स उत्थाय तस्य पश्चाद् वव्राज ।

X ततः परं यीशौ गृहे भोक्तुम् उपविष्टे बहवः करसंग्राहिणः कलुषिणश्च मानवा आगत्य तेन साकं तस्य शिष्यैश्च साकम् उपविविशुः ।

XI फिरूशिनस्तद् दृष्ट्वा तस्य शिष्यान् बभाषिरे, युष्माकं गुरुः किं निमित्तं करसंग्राहिभिः कलुषिभिश्च साकं भुङ्क्ते?

XII यीशुस्तत् श्रुत्वा तान् प्रत्यवदत्, निरामयलोकानां चिकित्सकेन प्रयोजनं नास्ति, किन्तु सामयलोकानां प्रयोजनमास्ते ।

XIII अतो यूयं यात्वा वचनस्यास्यार्थं शिक्षध्वम्, दयायां मे यथा प्रीतिर्न तथा यज्ञकर्मणि । यतोऽहं धार्मिकान् आह्वातुं नागतोऽस्मि किन्तु मनः परिवर्तयितुं पापिन आह्वातुम् आगतोऽस्मि ।

XIV अनन्तरं योहनः शिष्यास्तस्य समीपम् आगत्य कथयामासुः, फिरूशिनो वयञ्च पुनः पुनरुपवसामः, किन्तु तव शिष्या नोपवसन्ति, कुतः?

XV तदा यीशुस्तान् अवोचत् यावत् सखीनां संङ्गे कन्याया वरस्तिष्ठति, तावत् किं ते विलापं कर्तुं शक्नुवन्ति? किन्तु यदा तेषां संङ्गाद् वरं नयन्ति, तादृशः समय आगमिष्यति, तदा ते उपवत्स्यन्ति ।

XVI पुरातनवसने कोपि नवीनवस्त्रं न योजयति, यस्मात् तेन योजितेन पुरातनवसनं छिनत्ति तच्छिद्रञ्च बहुकुत्सितं दृश्यते ।

XVII अन्यञ्च पुरातनकुत्वां कोपि नवानगोस्तनीरसं न निदधाति, यस्मात् तथा कृते कुतू विदीर्यन्ते तेन गोस्तनीरसः पतति कुतूश्च नश्यति; तस्मात् नवीनायां कुत्वां नवीनो गोस्तनीरसः स्थाप्यते, तेन द्वयोरवनं भवति ।

XVIII अपरं तेनैतत्कथाकथनकाले एकोऽधिपतिस्तं प्रणम्य बभाषे, मम दुहिता प्रायेणैतावत्काले मृता, तस्माद् भवानागत्य तस्या गात्रे हस्तमर्पयतु, तेन सा जीविष्यति ।

XIX तदानीं यीशुः शिष्यैः साकम् उत्थाय तस्य पश्चाद् वव्राज ।

XX इत्यनन्तरे द्वादशवत्सरान् यावत् प्रदरामयेन शीर्षिका नारी तस्य पश्चाद् आगत्य तस्य वसनस्य ग्रन्थिं पस्पर्श;

XXI यस्मात् मया केवलं तस्य वसनं स्पृष्ट्वा स्वास्थ्यं प्राप्स्यते, सा नारीति मनसि निश्चितवती ।

XXII ततो यीशुर्वदनं परावर्त्य तां जगाद, हे कन्ये, त्वं सुस्थिरा भव, तव विश्वासस्त्वां स्वस्थामकार्षीत् । एतद्वाक्ये गदितएव सा योषित् स्वस्थाभूत् ।

XXIII अपरं यीशुस्तस्याध्यक्षस्य गेहं गत्वा वादकप्रभृतीन् बहून् लोकान् शब्दायमानान् विलोक्य तान् अवदत्,

XXIV पन्थानं त्यज, कन्येयं नाम्रियत निद्रितास्ते; कथामेतां श्रुत्वा ते तमुपजहसुः ।

XXV किन्तु सर्वेषु बहिष्कृतेषु सोऽभ्यन्तरं गत्वा कन्यायाः करं धृतवान्, तेन सोदतिष्ठत्;

XXVI ततस्तत्कर्मणो यशः कृत्स्नं तं देशं व्याप्तवत् ।

XXVII ततः परं यीशुस्तस्मात् स्थानाद् यात्रां चकार; तदा हे दायूदः सन्तान, अस्मान् दयस्व, इति वदन्तौ द्वौ जनावन्धौ प्रोचैराहूयन्तौ तत्पश्चाद् वव्रजतुः ।

XXVIII ततो यीशो गेहमध्यं प्रविष्टं तावपि तस्य समीपम् उपस्थितवन्तौ, तदानीं स तौ पृष्टवान् कर्मैतत् कर्तुं मम सामर्थ्यम् आस्ते, युवां किमिति प्रतीथः? तदा तौ प्रत्यूचतुः, सत्यं प्रभो ।

XXIX तदानीं स तयो लोचनानि स्पृशन् बभाषे, युवयोः प्रतीत्यनुसाराद् युवयो मङ्गलं भूयात् । तेन तत्क्षणात् तयो नैत्राणि प्रसन्नान्यभवन्,

XXX पश्चाद् यीशुस्तौ दृढमाज्ञाप्य जगाद, अवधत्तम् एतां कथां कोपि मनुजो म जानीयात् ।

XXXI किन्तु तौ प्रस्थाप्य तस्मिन् कृत्स्ने देशे तस्य कीर्तिं प्रकाशयामासतुः ।

XXXII अपरं तौ बहिर्यात एतस्मिन्नन्तरे मनुजा एकं भूतग्रस्तमूकं तस्य समीपम् आनीतवन्तः ।

XXXIII तेन भूते त्याजिते स मूकः कथां कथयितुं प्रारभत, तेन जना विस्मयं विज्ञाय कथयामासुः, इस्रायेलो वंशे कदापि नेदृग्दृश्यत;

XXXIV किन्तु फिरूशिनः कथयाञ्चकृः भूताधिपतिना स भूतान् त्याजयति ।

XXXV ततः परं यीशुस्तेषां भजनभवन उपदिशन् राज्यस्य सुसंवादं प्रचारयन् लोकानां यस्य य आमयो या च पीडासीत्, तान् शमयन् शमयंश्च सर्वाणि नगराणि ग्रामांश्च बभ्राम ।

XXXVI अन्यञ्च मनुजान् व्याकुलान् अरक्षकमेषानिव च त्यक्तान् निरीक्ष्य तेषु कारुणिकः सन् शिष्यान् अवदत्,

XXXVII शस्यानि प्रचुराणि सन्ति, किन्तु छेतारः स्तोकाः ।

XXXVIII क्षेत्रं प्रत्यपरान् छेदकान् प्रहेतुं शस्यस्वामिनं प्रार्थयध्वम् ।

X

I अनन्तरं यीशु द्वादशशिष्यान् आहूयामेध्यभूतान् त्याजयितुं सर्वप्रकाररोगान् पीडाश्च शमयितुं तेभ्यः सामर्थ्यमदात् ।

II तेषां द्वादशप्रेष्याणां नामान्येतानि । प्रथमं शिमोन् यं पितरं वदन्ति, ततः परं तस्य सहज आन्द्रियः, सिवदियस्य पुत्रो याकूब्

III तस्य सहजो योहनः; फिलिप् बर्थलमय् थोमाः करसंग्राही मथिः, आल्फेयपुत्रो याकूब्,

IV किनानीयः शिमोन्, य ईष्करियोतीययिहूदाः स्त्रीष्टं परकरेऽर्पयत् ।

V एतान् द्वादशशिष्यान् यीशुः प्रेषयन् इत्याज्ञापयत्, यूयम् अन्यदेशीयानां पदवीं शेमिरोणीयानां किमपि नगरञ्च न प्रविश्ये

VI इस्रायेलगोत्रस्य हारिता ये ये मेषास्तेषामेव समीपं यात ।

VII गत्वा गत्वा स्वर्गस्य राजत्वं सविधमभवत्, एतां कथां प्रचारयत ।

VIII आमयग्रस्तान् स्वस्थान् कुरुत, कुष्ठिनः परिष्कुरुत, मृतलोकान् जीवयत, भूतान् त्याजयत, विना मूल्यं यूयम् अलभध्वं विनेव मूल्यं विश्राणयत ।

IX किन्तु स्वेषां कटिवन्धेषु स्वर्णरूप्यताम्राणां किमपि न गृह्णीत ।

X अन्यच्च यात्रायै चेलसम्पुटं वा द्वितीयवसनं वा पादुके वा यष्टिः, एतान् मा गृह्णीत, यतः कार्यकृत् भर्तुं योग्यो भवति ।

XI अपरं यूयं यत् पुरं यञ्च ग्रामं प्रविशथ, तत्र यो जनो योग्यपात्रं तमवगत्य यानकालं यावत् तत्र तिष्ठत ।

XII यदा यूयं तद्गोहं प्रविशथ, तदा तमाशिषं वदत ।

XIII यदि स योग्यपात्रं भवति, तर्हि तत्कल्याणं तस्मै भविष्यति, नोचेत् साशीर्युष्मभ्यमेव भविष्यति ।

XIV किन्तु ये जना युष्माकमातिथ्यं न विदधति युष्माकं कथाञ्च न शृण्वन्ति तेषां गोहात् पुराद्वा प्रस्थानकाले स्वपदूलीः पातयत ।

XV युष्मानहं तथ्यं वच्मि विचारदिने तत्पुरस्य दशातः सिदोममोरापुरयोर्दशा सह्यतरा भविष्यति ।

XVI पश्यत, वृकयूथमध्ये मेषः यथाविस्तथा युष्मान् प्रहिणोमि, तस्माद् यूयम् अहिरिव सतकाः कपोताइवाहिसका भवत ।

XVII नृभ्यः सावधाना भवत; यतस्तै यूयं राजसंसदि समर्पिष्यध्वे तेषां भजनगोहे प्रहारिष्यध्वे ।

XVIII यूयं मन्त्रामहेतोः शास्तृणां राज्ञाञ्च समक्षं तानन्यदेशिनश्चाधि साक्षित्वाथमानेष्यध्वे ।

XIX किन्त्वित्थं समर्पिता यूयं कथं किमुत्तरं वक्ष्यथ तत्र मा चिन्तयत, यतस्तदा युष्माभि यंद वक्तव्यं तत् तद्दण्डे युष्मन्मनः सु समुपस्थास्यति ।

XX यस्मात् तदा यो वक्ष्यति स न यूयं किन्तु युष्माकमन्तरस्थः पित्रात्मा ।

XXI सहजः सहजं तातः सुतञ्च मृती समर्पयिष्यति, अपत्यागि स्वस्वपित्रो विपक्षीभूय तौ घातयिष्यन्ति ।

XXII मन्त्रमहेतोः सर्वे जना युष्मान् ऋतीयिष्यन्ते, किन्तु यः शेषं यावद् धैर्यं धृत्वा स्थास्यति, स त्रायिष्यते।

XXIII तै र्यदा यूयमेकपुरे ताडिष्यध्वे, तदा यूयमन्यपुरं पलायध्वं युष्मानहं तथ्यं वच्मि यावन्मनुजसुतो नैति तावद् इस्रायेलदेशीयसर्वनगरभ्रमणं समापयितुं न शक्यथ।

XXIV गुरोः शिष्यो न महान्, प्रभोदांसो न महान्।

XXV यदि शिष्यो निजगुरो दांसश्च स्वप्रभोः समानो भवति तर्हि तद् यथेष्टं। चेत्तैर्गृहपतिभूतराज उच्यते, तर्हि परिवाराः किं तथा न वक्ष्यन्ते?

XXVI किन्तु तेभ्यो यूयं मा बिभीत, यतो यन्न प्रकाशिष्यते, तादृक् छादितं किमपि नास्ति, यच्च न व्यञ्जिष्यते, तादृग् गुप्तं किमपि नास्ति।

XXVII यदहं युष्मान् तमसि वच्मि तद् युष्माभिर्दीप्तौ कथ्यतां; कर्णाभ्यां यत् श्रूयते तद् गेहोपरि प्रचार्यतां।

XXVIII ये कायं हन्तुं शक्नुवन्ति नात्मानं, तेभ्यो मा भैष्ट; यः कायात्मानौ निरये नाशयितुं, शक्नोति, ततो बिभीत।

XXIX द्वौ चटकौ किमेकताम्रमुद्रया न विक्रीयेते? तथापि युष्मत्तानुमतिं विना तेषामेकोपि भुवि न पतति।

XXX युष्मच्छ्रिसां सर्वकचा गणितांः सन्ति।

XXXI अतो मा बिभीत, यूयं बहुचटकभ्यो बहुमूल्याः।

XXXII यो मनुजसाक्षान्मामङ्गीकुरुते तमहं स्वर्गस्थातसाक्षादङ्गीकरिष्ये।

XXXIII पृथ्व्यामहं शान्तिं दातुमागतइति मानुभवत, शान्तिं दातुं न किन्त्वसिं।

XXXIV पितृमातृश्चश्रूभिः साकं सुतसुताबधू विरोधयितुञ्चागतोस्मि।

XXXV ततः स्वस्वपरिवारएव नृशत्रु भविता।

XXXVI यः पितरि मातरि वा मत्तोधिकं प्रीयते, स न मदहंः;

XXXVII यश्च सुते सुतायां वा मत्तोधिकं प्रीयते, सोपि न मदहंः।

XXXVIII यः स्वक्रुशं गृह्णन् मत्पश्चान्नैति, सोपि न मदहंः।

XXXIX यः स्वप्राणानवति, स तान् हारयिष्यते, यस्तु मत्कृते स्वप्राणान् हारयति, स तानवति।

XL यो युष्माकमातिथ्यं विदधाति, स ममातिथ्यं विदधाति, यश्च ममातिथ्यं विदधाति, स मत्प्रेरकस्यातिथ्यं विदधाति।

XLI यो भविष्यद्वादीति ज्ञात्वा तस्यातिथ्यं विधत्ते, स भविष्यद्वादिनः फलं लप्स्यते, यश्च धार्मिक इति विदित्वा तस्यातिथ्यं विधत्ते स धार्मिकमानवस्य फलं प्राप्स्यति।

XLII यश्च कश्चित् एतेषां क्षुद्रनराणाम् यं कञ्चनैकं शिष्य इति विदित्वा कसैकं शीतलसलिलं तस्मै दत्ते, युष्मानहं तथ्यं वदामि, स केनापि प्रकारेण फलेन न वञ्जिष्यते।

XI

I इत्थं यीशुः स्वद्वादशशिष्याणामाज्ञापनं समाप्य पुरे पुर उपदेष्टुं सुसंवादं प्रचारयितुं तत्स्थानात् प्रतस्थे।

II अनन्तरं योहन् कारायां तिष्ठन् ख्रिष्टस्य कर्मणां वात्तं प्राप्य यस्यागमनवात्तांसीत् सएव किं त्वं? वा वयमन्यम् अपेक्षिष्यामहे?

III एतत् प्रष्टुं निजौ द्वौ शिष्यौ प्राहिणोत्।

IV यीशुः प्रत्यवोचत्, अन्धा नेत्राणि लभन्ते, खञ्जा गच्छन्ति, कुष्ठिनः स्वस्था भवन्ति, बधिराः शृण्वन्ति, मृता जीवन्त उत्तिष्ठन्ति, दरिद्राणां समीपे सुसंवादः प्रचार्यत,

V एतानि यद्यद् युवां शृणुथः पश्यथश्च गत्वा तद्वात्तां योहन् गदतं।

VI यस्याहं न विघ्नीभवामि, सएव धन्यः।

VII अनन्तरं तयोः प्रस्थितयो र्यीशु र्योहनम् उद्दिश्य जनान् जगाद, यूयं किं द्रष्टुं वहिर्मध्येप्रान्तरम् अगच्छत? किं वातेन कम्पितं नलं?

VIII वा किं वीक्षितुं वहिर्गतवन्तः? किं परिहितसूक्ष्मवसनं मनुजमेकं? पश्यत, ये सूक्ष्मवसनानि परिदधति, ते राजधान्यां तिष्ठन्ति ।

IX तर्हि यूयं किं द्रष्टुं बहिरगमत, किमेकं भविष्यद्वादिनं? तदेव सत्यं। युष्मानहं वदामि, स भविष्यद्वादिनोपि महान्;

X यतः, पश्य स्वकीयदूतोर्यं त्वदग्रे प्रेष्यते मया । स गत्वा तव पन्थानं स्मयक् परिष्करिष्यति ॥ एतद्वचनं यमधि लिखितमास्ते सोऽयं योहन् ।

XI अपरं युष्मानहं तथ्यं ब्रवीमि, मज्जयितुं योहन्ः श्रेष्ठः कोपि नारीतो नाजायत; तथापि स्वर्गराज्यमध्ये सर्वेभ्यो यः क्षुद्रः स योहन्ः श्रेष्ठः ।

XII अपरञ्च आ योहनोऽद्य यावत् स्वर्गराज्यं बलादाक्रान्तं भवति आक्रमिनश्च जना बलेन तदधिकुर्वन्ति ।

XIII यतो योहन् यावत् सर्वभविष्यद्वादिभिर्व्यवस्थया च उपदेशः प्राकाशयत ।

XIV यदि यूयमिदं वाक्यं ग्रहीतुं शक्नुथ, तर्हि श्रेयः, यस्यागमनस्य वचनमास्ते सोऽयम् एलियः ।

XV यस्य श्रोतुं कर्णौ स्तः स शृणोतु ।

XVI एते विद्यमानजनाः कैर्मयोपमीयन्ते? ये बालका हृद् उपविश्य स्वं स्वं बन्धुमाहूय वदन्ति,

XVII वयं युष्माकं समीपे वंशीरवादयाम, किन्तु यूयं नानृत्यत; युष्माकं समीपे च वयमरोदिम, किन्तु यूयं न व्यलपत, तादृशैर् बालकैस्त उपमायिष्यन्ते ।

XVIII यतो योहन् आगत्य न भुक्तवान् न पीतवांश्च, तेन लोका वदन्ति, स भूतग्रस्त इति ।

XIX मनुजसुत आगत्य भुक्तवान् पीतवांश्च, तेन लोका वदन्ति, पश्यत एष भोक्ता मद्यपाता चण्डालपापिनां बन्धश्च, किन्तु ज्ञानिनो ज्ञानव्यवहारं निर्दोषं जानन्ति ।

XX स यत्र यत्र पुरे बह्दाश्चर्यं कर्म कृतवान्, तन्निवासिनां मनःपरावृत्त्यभावात् तानि नगराणि प्रति हन्तेत्युक्ता कथितवान्,

XXI हा कोरासीन्, हा बैत्सैदे, युष्मन्मध्ये यद्यदाश्चर्यं कर्म कृतं यदि तत् सोरसीदोन्नगर अकारिष्यत, तर्हि पूर्वमेव तन्निवासिनः शाणवसने भस्मिन् चोपविशन्तो मनांसि परावर्त्तिष्यन्त ।

XXII तस्मादहं युष्मान् वदामि, विचारदिने युष्माकं दशातः सोरसीदोनो दंशा सह्यतरा भविष्यति ।

XXIII अपरञ्च बत कफर्नाहूम, त्वं स्वर्गं यावदुन्नतोसि, किन्तु नरके निक्षेप्यसे, यस्मात् त्वयि यान्याश्चर्याणि कर्मण्यकारिषत, यदि तानि सिदोन्नगर अकारिष्यन्त, तर्हि तदद्य यावदस्थास्यत् ।

XXIV किन्त्वहं युष्मान् वदामि, विचारदिने तव दण्डतः सिदोमो दण्डो सह्यतरो भविष्यति ।

XXV एतस्मिन्नेव समये यीशुः पुनरुवाच, हे स्वर्गपृथिव्योरेकाधिपते पितस्त्वं ज्ञानवतो विदुषश्च लोकान् प्रत्येतानि न प्रकाश्य बालकान् प्रति प्रकाशितवान्, इति हेतोस्त्वां धन्यं वदामि ।

XXVI हे पितः, इत्थं भवेत् यत इदं त्वदृष्टावुत्तमं ।

XXVII पित्रा मयि सर्वाणि समर्पितानि, पितरं विना कोपि पुत्रं न जानाति, यान् प्रति पुत्रेण पिता प्रकाशयते तान् विना पुत्राद् अन्यः कोपि पितरं न जानाति ।

XXVIII हे परिश्रान्ता भाराक्रान्ताश्च लोका यूयं मत्सन्निधिम् आगच्छत, अहं युष्मान् विश्रमयिष्यामि ।

XXIX अहं क्षमणशीलो नम्रमनाश्च, तस्मात् मम युगं स्वेषामुपरि धारयत मत्तः शिक्षध्वञ्च, तेन यूयं स्वे स्वे मनसि विश्रामं लप्स्यध्वे ।

XXX यतो मम युगम् अनायासं मम भारश्च लघुः ।

XII

I अनन्तरं यीशु विंश्रामवारे शस्यमध्येन गच्छति, तदा तच्छिष्या बुभुक्षिताः सन्तः शस्यमञ्जरीश्छत्वा छित्वा खादितुमारभन्त ।

II तद् विलोक्य फिरूशिनो यीशुं जगदुः, पश्य विश्रामवारे यत् कर्माकर्तव्यं तदेव तव शिष्याः कुर्वन्ति ।

III स तान् प्रत्यावदत्, दायूद् तत्सङ्गिनश्च बुभुक्षिताः सन्तो यत् कर्माकुर्वन् तत् किं युष्माभिर्नापाठि?

IV ये दर्शनीयाः पूपाः याजकान् विना तस्य तत्सङ्गामनुजानाञ्चाभोजनीयास्त ईश्वरावासं प्रविष्टेन तेन भुक्ताः ।

V अन्यच्च विश्रामवारे मध्येमन्दिरं विश्रामवारीयं नियमं लङ्घन्तोपि याजका निर्दोषा भवन्ति, शास्त्रमध्ये किमिदमपि युष्माभिर्न पठितं?

VI युष्मानहं वदामि, अत्र स्थाने मन्दिरादपि गरीयान् एक आस्ते ।

VII किन्तु दयायां मे यथा प्रीतिर्न तथा यज्ञकर्मणि । एतद्वचनस्यार्थं यदि युयम् अज्ञासिष्ट तर्हि निर्दोषान् दोषिणो नाकाष्टं ।

VIII अन्यच्च मनुजसुतो विश्रामवारस्यापि पतिरास्ते ।

IX अनन्तरं स तत्स्थानात् प्रस्थाय तेषां भजनभवनं प्रविष्टवान्, तदानीम् एकः शुष्करामयवान् उपस्थितवान् ।

X ततो यीशुम् अपवदितुं मानुषाः पप्रच्छुः, विश्रामवारे निरामयत्वं करणीयं न वा?

XI तेन स प्रत्युवाच, विश्रामवारे यदि कस्यचिद् अविर्गते पतति, तर्हि यस्तं धृत्वा न तोलयति, एतादृशो मनुजो युष्माकं मध्ये क आस्ते?

XII अवेर्मानवः किं नहि श्रेयान्? अतो विश्रामवारे हितकर्म कर्तव्यं ।

XIII अनन्तरं स तं मानवं गदितवान्, करं प्रसारय; तेन करे प्रसारिते सोन्यकरवत् स्वस्थोऽभवत् ।

XIV तदा फिरूशिनो बहिर्भूय कथं तं हनिष्याम इति कुमन्त्रणां तत्प्रातिकूल्येन चक्रुः ।

XV ततो यीशुस्तद् विदित्वा स्थानान्तरं गतवान्; अन्येषु बहुरेषु तत्पश्चाद् गतेषु तान् स निरामयान् कृत्वा इत्याज्ञापयत्,

XVI यूयं मां न परिचाययत ।

XVII तस्मात् मम प्रीयो मनोनीतो मनसस्तुष्टिकारकः । मदीयः सेवको यस्तु विद्यते तं समीक्षतां । तस्योपरि स्वकीयात्मा मया संस्थापयिष्यते । तेनान्यदेशजातेषु व्यवस्था संप्रकाशयते ।

XVIII केनापि न विरोधं स विवादञ्च करिष्यति । न च राजपथे तेन वचनं श्रावयिष्यते ।

XIX व्यवस्था चलिता यावत् नहि तेन करिष्यते । तावत् नलो विदीर्णोऽपि भक्ष्यते नहि तेन च । तथा सधूमवर्तिञ्च न स निर्वर्षयिष्यते ।

XX प्रत्याशाञ्च करिष्यन्ति तन्नाम्नि भिन्नदेशजाः ।

XXI यान्येतानि वचनानि यिशिययभविष्यद्वादिना प्रोक्तान्यासन्, तानि सफलान्यभवन् ।

XXII अनन्तरं लोकैः स्तत्समीपम् आनीतो भूतग्रस्तान्धमूकैकमनुजस्तेन स्वस्थीकृतः, ततः

सोऽन्धो मूको द्रष्टुं वक्तुञ्चारब्धवान् ।

XXIII अनेन सर्वे विस्मिताः कथयाञ्चक्रुः, एषः किं दायूद्ः सन्तानो नहि?

XXIV किन्तु फिरूशिनस्तत् श्रुत्वा गदितवन्तः, बाल्सबूबाम्नो भूतराजस्य साहाय्यं विना नायं भूतान् त्याजयति ।

XXV तदानीं यीशुस्तेषाम् इति मानसं विज्ञाय तान् अवदत् किञ्चन राज्यं यदि स्वविपक्षाद् भिद्यते, तर्हि तत् उच्छिद्यते; यच्च किञ्चन नगरं वा गृहं स्वविपक्षाद् विभिद्यते, तत् स्थातुं न शक्नोति ।

XXVI तद्वत् शयतानो यदि शयतानं बहिः कृत्वा स्वविपक्षात् पृथक् पृथक् भवति, तर्हि तस्य राज्यं केन प्रकारेण स्थास्यति?

XXVII अहञ्च यदि बाल्सबूबा भूतान् त्याजयामि, तर्हि युष्माकं सन्तानाः केन भूतान् त्याजयन्ति? तस्माद् युष्माकम् एतद्विचारयितारस्त एव भविष्यन्ति ।

XXVIII किन्त्वहं यदीश्वरात्मना भूतान् त्याजयामि, तर्हीश्वरस्य राज्यं युष्माकं सन्निधिमागतवत् ।

XXIX अन्यञ्च कोपि बलवन्त जनं प्रथमतो न बद्ध्वा केन प्रकारेण तस्य गृहं प्रविश्य तद्द्रव्यादि लोठयितुं शक्नोति? किन्तु तत् कृत्वा तदीयगुस्य द्रव्यादि लोठयितुं शक्नोति ।

XXX यः कश्चित् मम स्वपक्षीयो नहि स विपक्षीय आस्ते, यश्च मया साकं न संगृह्णाति, स विकिरति ।

XXXI अतएव युष्मानहं वदामि, मनुजानां सर्वप्रकारपापानां निन्दायाश्च मर्षणं भवितुं शक्नोति, किन्तु पवित्रस्यात्मनो विरुद्धनिन्दाया मर्षणं भवितुं न शक्नोति ।

XXXII यो मनुजसुतस्य विरुद्धां कथां कथयति, तस्यापराधस्य क्षमा भवितुं शक्नोति, किन्तु यः कश्चित् पवित्रस्यात्मनो विरुद्धां कथां कथयति नेहलोके न प्रेत्य तस्यापराधस्य क्षमा भवितुं शक्नोति ।

XXXIII पादपं यदि भद्रं वदथ, तर्हि तस्य फलमपि साधु वक्तव्यं, यदि च पादपं असाधुं वदथ, तर्हि तस्य फलमप्यसाधु वक्तव्यं; यतः स्वीयस्वीयफलेन पादपः परिचीयते ।

XXXIV रे भुजगवंशा यूयमसाधवः सन्तः कथं साधु वाक्यं वक्तुं शक्यथ? यस्माद् अन्तःकरणस्य पूर्णभावानुसाराद् वदनाद् वचो निर्गच्छति ।

XXXV तेन साधुमानवोऽन्तःकरणरूपात् साधुभाण्डागारात् साधु द्रव्यं निर्गमयति, असाधुमानुषस्त्वसाधुभाण्डागाराद् असाधुवस्तूनि निर्गमयति ।

XXXVI किन्त्वहं युष्मान् वदामि, मनुजा यावन्त्यालस्यवचांसि वदन्ति, विचारदिने तदुत्तरमवश्यं दातव्यं,

XXXVII यतस्त्वं स्वीयवचोभि निर्पराधः स्वीयवचोभिश्च सापराधो गणिष्यसे ।

XXXVIII तदानौ कतिपया उपाध्यायाः फिरूशिनश्च जगदुः, हे गुरो वयं भवतः किञ्चन लक्ष्म दिदृक्षामः ।

XXXIX तदा स प्रत्युक्तवान्, दुष्टो व्यभिचारी च वंशो लक्ष्म मृगयते, किन्तु भविष्यद्वादिनो यूनसो लक्ष्म विहायान्यत् किमपि लक्ष्म ते न प्रदर्शयिष्यन्ते ।

XL यतो यूनम् यथा त्र्यहोरात्रं बृहन्मीनस्य कुक्षावासीत्, तथा मनुजपुत्रोपि त्र्यहोरात्रं मेदिन्या मध्ये स्थास्यति ।

XLI अपरं नीनिवीया मानवा विचारदिन एतद्वंशीयानां प्रतिकूलम् उत्थाय तान् दोषिणः करिष्यन्ति, यस्मात्ते यूनस उपदेशात् मनांसि परावर्तयाञ्चक्रिरे, किन्त्वत्र यूनसोपि गुरुतर एक आस्ते ।

XLII पुनश्च दक्षिणदेशीया राज्ञी विचारदिन एतद्वंशीयानां प्रतिकूलमुत्थाय तान् दोषिणः करिष्यति यतः सा राज्ञी सुलेमनो विद्यायाः कथां श्रोतुं मेदिन्याः सीम्न आगच्छत्, किन्तु सुलेमनोपि गुरुतर एको जनोऽत्र आस्ते ।

XLIII अपरं मनुजाद् बहिर्गतो ऽपवित्रभूतः शुष्कस्थानेन गत्वा विश्रामं गवेषयति, किन्तु तदलभमानः स वक्ति, यस्मा; निकेतनाद् आगमं, तदेव वेश्म पकावृत्य यामि ।

XLIV पश्चात् स तत् स्थानम् उपस्थाय तत् शून्यं माज्जितं शोभितञ्च विलोक्य ब्रजन् स्वतोपि दुष्टतरान् अन्यसप्तभूतान् सङ्गिनः करोति ।

XLV ततस्ते तत् स्थानं प्रविश्य निवसन्ति, तेन तस्य मनुजस्य शेषदशा पूर्वदशातोतीवाशुभा भवति, एतेषां दुष्टवंश्यानामपि तथैव घटिष्यते ।

XLVI मानवेभ्य एतासां कथनां कथनकाले तस्य माता सहजाश्च तेन साकं काञ्चित् कथां कथयितुं वाञ्छन्तो बहिरेव स्थितवन्तः ।

XLVII ततः कश्चित् तस्मै कथितवान्, पश्य तव जननी सहजाश्च त्वया साकं काञ्चन कथां कथयितुं कामयमाना बहिस्तिष्ठन्ति ।

XLVIII किन्तु स तं प्रत्यवदत्, मम का जननी? के वा मम सहजाः?

XLIX पश्चात् शिष्यान् प्रति करं प्रसार्य कथितवान्, पश्य मम जननी मम सहजाश्चैते;

L यः कश्चित् मम स्वर्गस्थस्य पितुरिष्टं कर्म कुरुते, सएव मम भ्राता भगिनी जननी च ।

XIII

I अपरञ्च तस्मिन् दिने यीशुः सन्नो गत्वा सरित्पते रोधसि समुपविवेश ।

II तत्र तत्सन्निधौ बहुजनानां निवहोपस्थितेः स तरणिमारुह्य समुपाविशत्, तेन मानवा रोधसि स्थितवन्तः ।

III तदानीं स दृष्टान्तैस्तान् इत्थं बहुश उपदिष्टवान् । पश्यत, कश्चित् कृषीवलो बीजानि वप्नुं बहिर्जगाम,

IV तस्य वपनकाले कतिपयबीजेषु मार्गपाश्वे पतितेषु विहगास्तानि भक्षितवन्तः ।

V अपरं कतिपयबीजेषु स्तोकमृद्युक्तपाषाणे पतितेषु मृदल्पत्वात् तत्क्षणात् तान्यङ्कुरितानि,

VI किन्तु रवावुदिते दग्धानि तेषां मूलाप्रविष्टत्वात् शुष्कतां गतानि च ।

VII अपरं कतिपयबीजेषु कण्टकानां मध्ये पतितेषु कण्टकान्येधित्वा तानि जगसुः ।

VIII अपरञ्च कतिपयबीजानि उर्वरायां पतितानि; तेषां मध्ये कानिचित् शतगुणानि कानिचित् षष्टिगुणानि कानिचित् त्रिंशद्गुणानि फलानि फलितवन्ति ।

IX श्रोतुं यस्य श्रुती आसाते स शृणुयात् ।

X अनन्तरं शिष्यैरागत्य सोऽपृच्छयत्, भवता तेभ्यः कुतो दृष्टान्तकथा कथ्यते?

XI ततः स प्रत्यवदत्, स्वर्गराज्यस्य निगूढां कथां वेदितुं युष्मभ्यं सामर्थ्यमदायि, किन्तु तेभ्यो नादायि ।

XII यस्माद् यस्यान्तिके वद्धंते, तस्मायेव दायिष्यते, तस्मात् तस्य बाहुल्यं भविष्यति, किन्तु यस्यान्तिके न वद्धंते, तस्य यत् किञ्चनास्ते, तदपि तस्माद् आदायिष्यते ।

XIII ते पश्यन्तोपि न पश्यन्ति, शृण्वन्तोपि न शृण्वन्ति, बुध्यमाना अपि न बुध्यन्ते च, तस्मात् तेभ्यो दृष्टान्तकथा कथ्यते ।

XIV यथा कर्णैः श्रोष्यथ यूयं वै किन्तु यूयं न भोत्स्यथ । नेत्रैर्द्रक्ष्यथ यूयञ्च परिज्ञातुं न शक्यथ । ते मानुषा यथा नैव परिपश्यन्ति लोचनेः । कर्णै र्यथा न शृण्वन्ति न बुध्यन्ते च मानसैः । व्यावर्तितेषु चित्तेषु काले कुत्रापि तैर्जनैः । मत्तस्ते मनुजाः स्वस्था यथा नैव भवन्ति च । तथा तेषां मनुष्याणां क्रियन्ते स्थूलबुद्ध्यः । बधिरीभूतकर्णाश्च जाताश्च मुद्रिता दृशः ।

XV यदेतानि वचनानि यिशयियभविष्यद्वादिना प्रोक्तानि तेषु तानि फलन्ति ।

XVI किन्तु युष्माकं नयनानि धन्यानि, यस्मात् तानि वीक्षन्ते; धन्याश्च युष्माकं शब्दग्रहाः, यस्मात् तैराकर्ण्यते ।

XVII मया यूयं तथ्यं वचामि युष्माभि र्यद्यद् वीक्ष्यते, तद् बहवो भविष्यद्वादिनो धार्मिकाश्च मानवा विद्वक्षन्तोपि द्रष्टुं नालभन्त, पुनश्च यूयं यद्यत् शृणुथ, तत् ते श्रुश्रूषमाणा अपि श्रोतुं नालभन्त ।

XVIII कृषीवलीयदृष्टान्तस्यार्थं शृणुत ।

XIX मार्गपाश्वे बीजान्युप्तानि तस्यार्थ एषः, यदा कश्चित् राज्यस्य कथां निशम्य न बुध्यते, तदा पापात्मागत्य तदीयमनस उप्तां कथां हरन् नयति ।

XX अपरं पाषाणस्थले बीजान्युप्तानि तस्यार्थ एषः, कश्चित् कथां श्रुत्वैव हर्षचित्तेन गृह्णाति,

XXI किन्तु तस्य मनसि मूलाप्रविष्टत्वात् स किञ्चित्कालमात्रं स्थिरस्तिष्ठति; पश्चात् तत्कथाकारणात् कोपि क्लेस्ताडना वा चेत् जायते, तर्हि स तत्क्षणाद् विघ्नमेति ।

XXII अपरं कण्टकानां मध्ये बीजान्युप्तानि तदर्थ एषः, केनचित् कथायां श्रुतायां सांसारिकचिन्ताभि र्भ्रान्तिभिश्च सा ग्रस्यते, तेन सा मा विफला भवति ।

XXIII अपरम् उर्वरायां बीजान्युप्तानि तदर्थ एषः, ये तां कथां श्रुत्वा बुध्यन्ते, ते फलिताः सन्तः केचित् शतगुणानि केचित् षष्टिगुणानि केचिच्च त्रिंशद्गुणानि फलानि जनयन्ति ।

XXIV अनन्तरं सोपरामेकां दृष्टान्तकथामुपस्थाप्य तेभ्यः कथयामास; स्वर्गीयराज्यं तादृशेन केनचिद् गृहस्थेनोपमीयते, येन स्वीयक्षेत्रे प्रशस्तबीजान्यौप्यन्त ।

XXV किन्तु क्षणदायां सकललोकेषु सुप्तेषु तस्य रिपुरागत्य तेषां गोधूमबीजानां मध्ये वन्ययवमबीजान्युप्त्वा वव्राज ।

XXVI ततो यदा बीजेभ्योऽङ्करा जायमानाः कणिशानि घृतवन्तः; तदा वन्ययवसान्यपि दृश्यमानान्यभवन् ।

XXVII ततो गृहस्थस्य दासेया आगम्य तस्मै कथयाञ्चक्रुः, हे महेच्छ, भवता किं क्षेत्रे भद्रबीजानि नोप्यन्त? तथात्वे वन्ययवसानि कृत आयन्?

XXVIII तदानीं तेन ते प्रतिगदिताः, केनचित् रिपुणा कर्मदमकारि । दासेयाः कथयामासुः, वयं गत्वा तान्युत्पाय्य क्षिपामो भवतः कीदृशीच्छा जायते?

XXIX तेनावादि, नहि, शङ्केऽहं वन्ययवसोत्पाटनकाले युष्माभिरस्तैः साकं गोधूमा अप्युत्पाटिष्यन्ते ।

XXX अतः शस्यकर्त्तनकालं यावद् उभयान्यपि सह वद्धन्तां, पश्चात् कर्त्तनकाले कर्त्तकान् वक्ष्यामि, यूयमादौ वन्ययवसानि संगृह्य दाहयितुं वीटिका बद्ध्वा स्थापयत; किन्तु सर्वे गोधूमा युष्माभिर्भाण्डागारं नीत्वा स्थाप्यन्ताम् ।

XXXI अनन्तरं सोपरामेकां दृष्टान्तकथामुत्पाय्य तेभ्यः कथितवान् कश्चिन्मनुजः सर्षपबीजमेकं नीत्वा स्वक्षेत्रं उवाप ।

XXXII सर्षपबीजं सर्वस्माद् बीजात् क्षुद्रमपि सदङ्कुरितं सर्वस्मात् शाकात् बृहद् भवति; स तादृशस्तरु भवति, यस्य शाखासु नभसः खगा आगत्य निवसन्ति; स्वर्गीयराज्यं तादृशस्य सर्षपैकस्य समम् ।

XXXIII पुनरपि स उपमाकथामेकां तेभ्यः कथयाञ्चकार; काचन योषित् यत् किण्वमादाय द्रोणत्रयमितगोधूमचूर्णानां मध्ये सर्वेषां मिश्रीभवनपर्यन्तं समाच्छाद्य निधत्तवती, तत्किण्वमिव स्वर्गराज्यं ।

XXXIV इत्थं यीशु मनुजनिवहानां सन्निधावुपमाकथाभिरेतान्याख्यानानि कथितवान् उपमां विना तेभ्यः किमपि कथां नाकथयत् ।

XXXV एतेन दृष्टान्तीयेन वाक्येन व्यादाय वदनं निजं । अहं प्रकाशयिष्यामि गुप्तवाक्यं पुराभवं । यदेतद्वचनं भविष्यद्वादिना प्रोक्तमासीत्, तत् सिद्धमभवत् ।

XXXVI सर्वान् मनुजान् विसृज्य यीशौ गृहं प्रविष्टे तच्छिष्या आगत्य यीशवे कथितवन्तः, क्षेत्रस्य वन्ययवसीयदृष्टान्तकथाम् भवान् अस्मान् स्पष्टीकृत्य वदतु ।

XXXVII ततः स प्रत्युवाच, येन भद्रबीजान्युप्यन्ते स मनुजपुत्रः,

XXXVIII क्षेत्रं जगत्, भद्रबीजानी राज्यस्य सन्तानाः,

XXXIX वन्ययवसानि पापात्मनः सन्तानाः । येन रिपुणा तान्युत्पानि स शयतानः, कर्त्तनसमयश्च जगतः शेषः, कर्त्तकाः स्वर्गीयदूताः ।

XL यथा वन्ययवसानि संगृह्य दाह्यन्ते, तथा जगतः शेषे भविष्यति;

XLI अर्थात् मनुजसुतः स्वायदूतान् प्रेषयिष्यति, तेन ते च तस्य राज्यात् सर्वान् विघ्नकारिणोऽधार्मिकलोकाश्च संगृह्य

XLII यत्र रोदनं दन्तघर्षणञ्च भवति, तत्राग्निकुण्डे निक्षेप्यन्ति ।

XLIII तदानीं धार्मिकलोकाः स्वेषां पितृ राज्ये भास्करइव तेजस्विनो भविष्यन्ति । श्रोतुं यस्य श्रुती आसाते, म शृणुयात् ।

XLIV अपरञ्च क्षेत्रमध्ये निधिं पश्यन् यो गोपयति, ततः परं सानन्दो गत्वा स्वीयसर्वस्वं विक्रीय त्तक्षेत्रं क्रीणाति, स इव स्वर्गराज्यं ।

XLV अन्यञ्च यो वणिक् उत्तमां मुक्तां गवेषयन्

XLVI महार्घां मुक्तां विलोक्य निजसर्वस्वं विक्रीय तां क्रीणाति, स इव स्वर्गराज्यं ।

XLVII पुनश्च समुद्रो निक्षिप्तः सर्वप्रकारमीनसंग्राह्यानायइव स्वर्गराज्यं ।

XLVIII तस्मिन् आनाये पूर्णे जना यथा रोधस्युत्तोल्य समुपविश्य प्रशस्तमीनान् संग्रह्य भाजनेषु निदधते, कुत्सितान् निक्षिपन्ति;

XLIX तथैव जगतः शेषे भविष्यति, फलतः स्वर्गीयदूता आगत्य पुण्यवज्जनानां मध्यात् पापिनः पृथक् कृत्वा बह्निकुण्डे निक्षेप्यन्ति,

L तत्र रोदनं दन्तैर्दन्तघर्षणञ्च भविष्यतः।

LI यीशुना ते पृष्टा युष्माभिः किमेतान्याख्यानान्यबुध्यन्त? तदा ते प्रत्यवदन्, सत्यं प्रभो।

LII तदानीं स कथितवान्, निजभाण्डागारात् नवीनपुरातनानि वस्तूनि निर्गमयति यो गृहस्थः स इव स्वर्गराज्यमधि शिक्षिताः स्वर्व उपदेष्टारः।

LIII अनन्तरं यीशुरेताः सर्वा दृष्टान्तकथाः समाप्य तस्मात् स्थानात् प्रतस्थे। अपरं स्वदेशमागत्य जनान् भजनभवन उपदिष्टवान्;

LIV ते विस्मयं गत्वा कथितवन्त एतस्यैतादृशं ज्ञानम् आश्चर्य्यं कर्म च कस्माद् अजायत?

LV किमयं सूत्रधारस्य पुत्रो नहि? एतस्य मातुर्नाम च किं मरियम् नहि? याकुब्-यूषफ्-शिमोन्-यिहूदाश्च किमेतस्य भ्रातरो नहि?

LVI एतस्य भगिन्यश्च किमस्माकं मध्ये न सन्ति? तर्हि कस्मादयमेतानि लब्धवान्? इत्थं स तेषां विघ्नरूपो बभूव;

LVII ततो यीशुना निगदितं स्वदेशीयजनानां मध्यं विना भविष्यद्वादी कुत्राप्यन्यत्र नासम्मान्यो भवती।

LVIII तेषामविश्वासहेतोः स तत्र स्थाने बह्नाश्चर्य्यकर्मणि न कृतवान्।

XIV

I तदानीं राजा हेरोद् यीशो यंशः श्रुत्वा निजदासेयान् जगाद,

II एष मज्जयिता योहन्, प्रमितेभयस्तस्योत्थानात् तेनेत्थमदभुतं कर्म प्रकाशयते।

III पुरा हेरोद् निजभ्रातुः फिलिपो जायाया हेरोदीयाया अनुरोधाद् योहंनं धारयित्वा बद्धा कारायां स्थापितवान्।

IV यतो योहन् उक्तवान्, एतस्याः संग्रहो भवतो नोचितः।

V तस्मात् नृपतिस्तं हन्तुमिच्छन्नपि लोकेभ्यो विभयाञ्चकार; यतः सर्वे योहंनं भविष्यद्वादिनं मेनिरे।

VI किन्तु हेरोदो जन्माहीयमह उपस्थिते हेरोदीयाया दुहिता तेषां समक्षं नृतित्वा हेरोदमप्रीणयत्।

VII तस्मात् भूपतिः शपथं कुर्वन् इति प्रत्यज्ञासीत्, त्वया यद् याच्यते, तदेवाहं दास्यामि।

VIII सा कुमारी स्वीयमातुः शिक्षां लब्धा बभाषे, मज्जयितुर्योहंन उत्तमाङ्गं भाजने समानीय मह्यं विश्राणय।

IX ततो राजा शुशोच, किन्तु भोजनायोपविशतां सङ्गिनां स्वकृतशपथस्य चानुरोधात् तत् प्रदानुम आदिदेश।

X पश्चात् कारां प्रति नरं प्रहित्य योहंन उत्तमाङ्गं छित्त्वा

XI तत् भाजन आनाय्य तस्यै कुमार्य्यै व्यश्राणयत्, ततः सा स्वजनन्याः समीपं तन्निनाय।

XII पश्चात् योहंनः शिष्या आगत्य कायं नीत्वा श्मशाने स्थापयामासुस्ततो यीशोः सन्निधिं ब्रजित्वा तद्वात्तां बभाषिरे।

XIII अनन्तरं यीशुरिति निशम्य नावा निर्जनस्थानम् एकाकी गतवान्, पश्चात् मानवास्तत् श्रुत्वा नानानगरेभ्य आगत्य पदैस्तत्पश्चाद् ईयुः।

XIV तदानीं यीशु बहिरागत्य महान्तं जननिवहं निरीक्ष्य तेषु कारुणिकः मन् तेषां पीडितजनान् निरामयान् चकार।

XV ततः परं सन्ध्यायां शिष्यास्तदन्तिकमागत्य कथयाञ्चकुः, इदं निर्जनस्थानं वेलाप्यवसन्नाः तस्मात् मनुजान् स्वस्वग्रामं गन्तुं स्वार्थं भक्ष्याणि क्रेतुञ्च भवान् तान् विसृजत।

XVI किन्तु यीशुस्तानवादीत्, तेषां गमने प्रयोजनं नास्ति, यूयमेव तान् भोजयत।

XVII तदा ते प्रत्यवदन्, अस्माकमत्र पूषपञ्चकं मीनद्वयञ्चास्ते ।

XVIII तदानीं तेनोक्तं तानि मदन्तिकमानयत ।

XIX अनन्तरं स मनुजान् यवसोपय्युपवेष्टुम् आज्ञापयामास; अपरं तत् पूषपञ्चकं मीनद्वयञ्च गृह्णन् स्वर्गं प्रति निरीक्ष्येश्वरीयगुणान् अनूद्य भंक्त्वा शिष्येभ्यो दत्तवान्, शिष्याश्च लोकेभ्यो ददुः ।

XX ततः सर्वे भुक्त्वा परितृप्तवन्तः, ततस्तदवशिष्टभक्ष्यैः पूर्णान् द्वादशडलकान् गृहीतवन्तः ।

XXI ते भोक्तारः स्त्रीबालकांश्च विहाय प्रायेण पञ्च सहस्राणि पुमांस आसन् ।

XXII तदनन्तरं यीशु लोकाणां विसर्जनकाले शिष्यान् तरणिमारोढुं स्वाये पारं यातुञ्च गाढमादिष्टवान् ।

XXIII ततो लोकेषु विसृष्टेषु स विविक्ते प्रार्थयितुं गिरिमेकं गत्वा सन्ध्यां यावत् तत्रैकाकी स्थितवान् ।

XXIV किन्तु तदानीं सम्मुखवातत्वात् सरित्पते मध्ये तरङ्गैस्तरणिर्दोलायमानाभवत् ।

XXV तदा स यामिन्याश्चतुर्थप्रहरे पद्भ्यां व्रजन् तेषामन्तिकं गतवान् ।

XXVI किन्तु शिष्यास्तं सागरोपरि व्रजन्तं विलोक्य समुद्रिगना जगदुः, एष भूत इति शङ्कमाना उच्चैः शब्दायाञ्चक्रिरे च ।

XXVII तदैव यीशुस्तानवदत्, सुस्थिरा भवत, मा भैष्ट, एषोऽहम् ।

XXVIII ततः पितर इत्युक्तवान्, हे प्रभो, यदि भवानेव, तर्हि मां भवत्समीपं यातुमाज्ञापयतु ।

XXIX ततः तेनादिष्टः पितरस्तरणितोऽवरुह्य यीशोरन्तिकं प्राप्तुं तोयोपरि वव्राज ।

XXX किन्तु प्रचण्डं पवनं विलोक्य भयात् तोये मन्कुम् आरेभे, तस्माद् उच्चैः शब्दायमानः कथितवान्, हे प्रभो, मामवतु ।

XXXI यीशुस्तत्क्षणात् करं प्रसार्य तं धरन् उक्तवान्, ह स्तोकप्रत्ययिन् त्वं कुतः समशेषाः?

XXXII अनन्तरं तयोस्तरणिमारूढयोः पवनो निववृते ।

XXXIII तदानीं ये तरण्यामासन्, त आगत्य तं प्रणभ्य कथितवन्तः, यथार्थस्त्वमेवेश्वरसुतः ।

XXXIV अनन्तरं पारं प्राप्य ते गिनेषरन्नामकं नगरमुपतस्थुः,

XXXV तदा तत्रत्या जना यीशुं परिचीय तद्देशस्य चतुर्दिशो वात्तां प्रहित्य यत्र यावन्तः पीडिता आसन्, तावतएव तदन्तिकमानयामासुः ।

XXXVI अपरं तदीयवसनस्य ग्रन्थिमात्रं स्पृष्टुं विनीय यावन्तो जनास्तत् स्पर्शं चक्रिरे, ते सर्वे एव निरामया बभूवुः ।

XV

I अपरं यिरूशालमनगरीयाः कतिपया अध्यापकाः फिरूशिनश्च यीशोः समीपमागत्य कथयामासुः,

II तव शिष्याः किमर्थम् अप्रक्षालितकरैर्भक्षित्वा परम्परागतं प्राचीनानां व्यवहारं लड्वन्ते?

III ततो यीशुः प्रत्युवाच, यूयं परम्परागताचारेण कुत ईश्वराज्ञां लड्वध्वे ।

IV ईश्वर इत्याज्ञापयत्, त्वं निजपितरौ संमन्यथाः, येन च निजपितरौ निन्द्येते, स निश्चितं म्रियेत;

V किन्तु यूयं वदथ, यः स्वजनकं स्वजननीं वा वाक्यमिदं वदति, युवां मत्तो यत्नभेधे, तत् न्यविद्यत,

VI स निजपितरौ पुनर्न संमन्यते । इत्थं यूयं परम्परागतेन स्वेषामाचारेणेश्वरीयाज्ञां लुम्पथ ।

VII रे कपटिनः सर्वे यिशयियो युष्मानधि भविष्यद्वचनान्येतानि सम्यग् उक्तवान् ।

VIII वदन् मनुजा एते समायान्ति मदन्तिकं । तथाधरैर्मदीयञ्च मानं कुर्वन्ति ते नराः ।

IX किन्तु तेषां मनो मत्तो विदूरएव तिष्ठति । शिक्षयन्तो विधीन्नाज्ञा भजन्ते मां मुधैव ते ।

X ततो यीशु लोकां आहूय प्रोक्तवान्, यूयं श्रुत्वा बुध्यध्वं ।

XI यन्मुखं प्रविशति, तत् मनुजम् अमेध्यं न करोति, किन्तु यदास्यात् निर्गच्छति, तदेव मानुषममेधी करोती ।

XII तदानीं शिष्या आगत्य तस्मै कथयाञ्चक्रुः, एतां कथां श्रुत्वा फिरूशिरो व्यरज्यन्त, तत् किं भवता ज्ञायते?

XIII स प्रत्यवदत्, मम स्वर्गस्थः पिता यं कञ्चिदङ्कुरं नारोपयत्, स उत्पाव्यते ।

XIV ते तिष्ठन्तु, ते अन्धमनुजानाम् अन्धमार्गदर्शका एव; यद्यन्धोऽन्धं पन्थानं दर्शयति, तर्ह्युभौ गर्ते पततः ।

XV तदा पितरस्तं प्रत्यवदत्, दृष्टान्तमिममस्मान् बोधयतु ।

XVI यीशुना प्रोक्तं, यूयमद्य यावत् किमबोधाः स्थ?

XVII कथामिमां किं न बुध्यध्वे ? यदास्यं प्रेविशति, तद् उदरे पतन् बहिर्निर्याति,

XVIII किन्त्वास्याद् यन्निर्याति, तद् अन्तःकरणात् निर्यातत्वात् मनुजममेध्यं करोति ।

XIX यतोऽन्तःकरणात् कुचिन्ता बधः पारदारिकता वेश्यागमनं चैर्यं मिथ्यासाक्ष्यम् ईश्वरनिन्दा चैतानि सर्वाणि निर्यान्ति ।

XX एतानि मनुष्यमपवित्री कुर्वन्ति किन्त्वप्रक्षालितकरेण भोजनं मनुजममेध्यं न करोति ।

XXI अनन्तरं यीशुस्तस्मात् स्थानात् प्रस्थाय सोरसीदोन्नगरयोः सीमामुपतस्यौ ।

XXII तदा तत्सीमातः काचित् किनानीया योषिद् आगत्य तमुच्चैरुवाच, हे प्रभो दायूदः सन्तान, ममैका दुहितास्ते सा भूतग्रस्ता सती महाक्लेशं प्राप्नोति मम दयस्व ।

XXIII किन्तु यीशुस्तां किमपि नोक्तवान्, ततः शिष्या आगत्य तं निवेदयामासुः, एषा योषिद् अस्माकं पश्चाद् उच्चैराहूयागच्छति, एनां विसृजतु ।

XXIV तदा स प्रत्यवदत्, इस्रायेलोत्रस्य हारितमेषान् विना कस्याप्यन्यस्य समीपं नाहं प्रेषितोस्मि ।

XXV ततः सा नारीसमागत्य तं प्रणम्य जगाद, हे प्रभो मामुपकुरु ।

XXVI स उक्तवान्, बालकानां भक्ष्यमादाय सारमेयेभ्यो दानं नोचितं ।

XXVII तदा सा बभाषे, हे प्रभो, तत् सत्यं, तथापि प्रभो भञ्वाद् यदुच्छिष्टं पतति, तत् सारमेयाः खादन्ति ।

XXVIII ततो यीशुः प्रत्यवदत्, हे योषिद्, तव विश्वासो महान् तस्मात् तव मनोभिलषितं सिद्ध्यतु, तेन तस्याः कन्या तस्मिन्नेव दण्डे निरामयाभवत् ।

XXIX अनन्तरं यीशुस्तस्मात् स्थानात् प्रस्थाय गालील्सागरस्य सन्निधिमागत्य धराधरमारुह्य तत्रोपविवेश ।

XXX पश्चात् जननिवहो बहून् खञ्वान्धमूकशुष्करमानुषान् आदाय यीशोः समीपमागत्य तच्चरणान्तिके स्थापयामासुः, ततः सा तान् निरामयान् अकरोत् ।

XXXI इत्थं मूका वाक्यं वदन्ति, शुष्कराः स्वास्थ्यमायान्ति, पङ्गवो गच्छन्ति, अन्धा वीक्षन्ते, इति विलोक्य लोका विस्मयं मन्यमाना इस्रायेल ईश्वरं धन्यं बभाषिरे ।

XXXII तदानीं यीशुः स्वशिष्यान् आहूय गदितवान्, एतज्जननिवहेषु मम दया जायते, एते दिनत्रयं मया साकं सन्ति, एषां भक्ष्यवस्तु च कञ्चिदपि नास्ति, तस्मादहमेतानकृताहारान् न विस्रक्ष्यामि, तथात्वे वर्त्ममध्ये क्लाम्येषुः ।

XXXIII तदा शिष्या ऊचुः, एतस्मिन् प्रान्तरमध्य एतावतो मर्त्यान् तर्पयितुं वयं कुत्र पूपान् प्राप्स्यामः?

XXXIV यीशुरपृच्छत्, युष्माकं निकटे कति पूपा आसते? त ऊचुः, सप्तपूपा अत्याः क्षुद्रमीनाश्च सन्ति ।

XXXV तदानीं स लोकनिवहं भूमावुपवेष्टुम् आदिश्य

XXXVI तान् सप्तपूपान् मीनांश्च गृह्णन् ईश्वरीयगुणान् अनूद्य भंक्त्वा शिष्येभ्यो ददौ, शिष्या लोकेभ्यो ददुः ।

XXXVII ततः सर्वे भुक्त्वा तृप्तवन्तः; तदवशिष्टभक्ष्येण सप्तडलकान् परिपूर्य्य संजगृहुः ।

XXXVIII ते भोक्तारो योषितो बालकांश्च विहाय प्रायेण चतुःसहस्राणि पुरुषा आसन् ।

XXXIX ततः परं स जननिवहं विसृज्य तरिमारुह्य मगदलाप्रदेशं गतवान् ।

XVI

I तदानीं फिरूशिनः सिद्दूकिनश्चागत्य तं परीक्षितुं नभमीयं किञ्चन लक्ष्म दर्शयितुं तस्मै निवेदयामासुः ।

II ततः स उक्तवान्, सन्ध्यायां नभसो रक्तत्वाद् यूयं वदथ, श्वो निर्म्मलं दिनं भविष्यति;

III प्रातःकाले च नभसो रक्तत्वात् मलिनत्वाञ्च वदथ, झञ्जश्च भविष्यति । हे कपटिनो यदि यूयम् अन्तरीक्षस्य लक्ष्म बोद्धुं शक्नुथ, तर्हि कालस्यैतस्य लक्ष्म कथं बोद्धुं न शक्नुथ?

IV एतत्कालस्य दुष्टो व्यभिचारी च वंशो लक्ष्म गवेषयति, किन्तु यूनसो भविष्यद्वादिनो लक्ष्म विनान्यत् किमपि लक्ष्म तान् न दर्शयिष्यते । तदानीं स तान् विहाय प्रतस्थे ।

V अनन्तरमन्यपारगमनकाले तस्य शिष्याः पूपमानेतुं विस्मृतवन्तः ।

VI यीशुस्तानवादीत्, यूयं फिरूशिनां सिद्दूकिनाञ्च किण्वं प्रति सावधानाः सतर्काश्च भवत ।

VII तेन ते परस्परं विविच्य कथयितुमारेभिरे, वयं पूपानानेतुं विस्मृतवन्त एतत्कारणाद् इति कथयति ।

VIII किन्तु यीशुस्तद्विज्ञाय तानवोचत्, हे स्तोकविश्वासिनो यूयं पूपानानयनमधि कुतः परस्परमेतद् विविक्व्य?

IX युष्माभिः किमद्यापि न ज्ञायते? पञ्चभिः पूपैः पञ्चसहस्रपुरुषेषु भोजितेषु भक्ष्योच्छिष्टपूर्णां कति डलकान् समगृह्णीतं;

X तथा सप्तभिः पूपैश्चतुःसहस्रपुरुषेषु भोजितेषु कति डलकान् समगृह्णीत, तत् किं युष्माभिर्न स्मर्यते?

XI तस्मात् फिरूशिनां सिद्दूकिनाञ्च किण्वं प्रति सावधानास्तिष्ठत, कथामिमाम् अहं पूपानधि नाकथयं, एतद् यूयं कुतो न बुध्यध्वे?

XII तदानीं पूपकिण्वं प्रति सावधानास्तिष्ठतेति नोक्त्वा फिरूशिनां सिद्दूकिनाञ्च उपदेशं प्रति सावधानास्तिष्ठतेति कथितवान्, इति तैरबोधि ।

XIII अपरञ्च यीशुः कैसरिया-फिलिपिप्रदेशमागत्य शिष्यान् अपृच्छत्, योऽहं मनुजसुतः सोऽहं कः? लोकैरहं किमुच्ये?

XIV तदानीं ते कथितवन्तः, केचिद् वदन्ति त्वं मज्जयिता योहन, केचिद् वदन्ति, त्वम् एलियः, केचिच्च वदन्ति, त्वं यिरिमियो वा कश्चिद् भविष्यद्वादीति ।

XV पश्चात् स तान् पप्रच्छ, यूयं मां कं वदथ? ततः शिमोन् पितर उवाच,

XVI त्वममरेश्वरस्याभिषिक्तपुत्रः ।

XVII ततो यीशुः कथितवान्, हे यूनसः पुत्र शिमोन् त्वं धन्यः; यतः कोपि अनुजस्त्वय्येतज्ज्ञानं नोदपादयत्, किन्तु मम स्वर्गस्यः पितोदपादयत् ।

XVIII अतोऽहं त्वां वदामि, त्वं पितरः (प्रस्तरः) अहञ्च तस्य प्रस्तरस्योपरि स्वमण्डलीं निर्म्मामस्यामि, तेन निरयो बलात् तां पराजेतुं न शक्यति ।

XIX अहं तुभ्यं स्वर्गीयराज्यस्य कुञ्जिकां दास्यामि, तेन यत् किञ्चन त्वं पृथिव्यां भंत्स्यसि तत्स्वर्गे भंत्स्यते, यच्च किञ्चन मह्यां मोक्ष्यसि तत् स्वर्गे मोक्ष्यते ।

XX पश्चात् स शिष्यानादिशत्, अहमभिषिक्तो यीशुरिति कथां कस्मैचिदपि यूयं मा कथयत ।

XXI अन्यञ्च यिरूशालमनगरं गत्वा प्राचीनलोकेभ्यः प्रधानयाजकेभ्य उपाध्यायेभ्यश्च बहुदुःखभोगस्ते हंतत्वं तृतीयदिने पुनरुत्थानञ्च ममावश्यकम् एताः कथा यीशुस्तत्कालमारभ्य शिष्यान् ज्ञापयितुम् आरब्धवान् ।

XXII तदानीं पितरस्तस्य करं धृत्वा तर्जयित्वा कथयितुमारब्धवान्, हे प्रभो, तत् त्वत्तो दूरं यातु, त्वां प्रति कदापि न घटिष्यते ।

XXIII किन्तु स वदनं परावर्त्य पितरं जगाद, हे विघ्नकारिन्, मत्सम्मुखाद् दूरीभव, त्वं मां बाधसे, ईश्वरीयकार्य्यात् मानुषीयकार्य्यं तुभ्यं रोचते ।

XXIV अनन्तरं यीशुः स्वीयशिष्यान् उक्तवान् यः कश्चित् मम पश्चाद्गामी भवितुम् इच्छति, स स्वं दाम्यतु, तथा स्वकुशं गृह्णन् मत्पश्चादायातु ।

XXV यतो यः प्राणान् रक्षितुमिच्छति, स तान् हारयिष्यति, किन्तु यो मदर्थं निजप्राणान् हारयति, स तान् प्राप्स्यति ।

XXVI मानुषो यदि सर्व्वं जगत् लभते निजप्राणान् हारयति, तर्हि तस्य को लाभः? मनुजो निजप्राणानां विनिमयेन वा किं दातुं शक्नोति?

XXVII मनुजसुतः स्वदूतैः साकं पितुः प्रभावेणागमिष्यति; तदा प्रतिमनुजं स्वस्वकर्म्मानुसारात् फलं दास्यति ।

XXVIII अहं युष्मान् तथ्यं वच्मि, सराज्यं मनुजसुतम् आगतं न पश्यन्तो मृत्युं न स्वादिष्यन्ति, एतादृशाः कतिपयजना अत्रापि दण्डायमानाः सन्ति ।

XVII

I अनन्तरं षड्दिनेभ्यः परं यीशुः पितरं याकूबं तत्सहजं योहनञ्च गृह्णन् उच्चाद्रे विविक्तस्थानम् आगत्य तेषां समक्षं रूपमन्यत् दधार ।

II तेन तदास्यं तेजस्वि, तदाभरणम् आलोकवत् पाण्डरमभवत् ।

III अन्यच्च तेन साकं संलपन्तौ मूसा एलियश्च तेभ्यो दर्शनं ददतुः ।

IV तदानीं पितरो यीशुं जगाद, हे प्रभो स्थितिरत्रास्माकं शुभा, यदि भवतानुमन्यते, तर्हि भवदर्थमेकं मूसाथमेकम् एलियार्थञ्चैकम् इति त्रीणि दृष्याणि निर्म्मम ।

V एतत्कथनकाल एक उज्ज्वलः पयोदस्तेषामुपरि छायां कृतवान्, वारिदाद् एषा नभसीया वाग् बभूव, ममायं प्रियः पुत्रः, अस्मिन् मम महासन्तोष एतस्य वाक्यं यूयं निशामयत ।

VI किन्तु वाचमेतां शृण्वन्तएव शिष्या मृशं शङ्कमाना न्युञ्जा न्यपतन् ।

VII तदा यीशुरागत्य तेषां गात्राणि स्पृशन् उवाच, उत्तिष्ठत, मा भैष्ट ।

VIII तदानीं नेत्राण्युन्मील्य यीशुं विना कमपि न ददृशुः ।

IX ततः परम् अद्रेरवरोहनकाले यीशुस्तान् इत्यादिदेश, मनुजसुतस्य मृतानां मध्यादुत्थानं यावन्न जायते, तावत् युष्माभिरेतद्दर्शनं कस्मैचिदपि न कथयितव्यं ।

X तदा शिष्यास्तं पप्रच्छुः, प्रथमम् एलिय आयास्यतीति कुत उपाध्यायैरुच्यते?

XI ततो यीशुः प्रत्यवादीत्, एलियः प्रागेत्य सर्वाणि साधयिष्यतीति सत्यं,

XX किन्त्वहं युष्मान् वच्मि, एलिय एत्य गतः, ते तमपरिचित्य तस्मिन् यथेच्छं व्यवजहुः; मनुजसुतेनापि तेषामन्तिके तादृग् दुःखं भोक्तव्यं ।

XIII तदानीं स मज्जयितारं योहनमधि कथामेतां व्याहृतवान्, इत्थं तच्छिष्या बुबुधिरे ।

XIV पश्चात् तेषु जननिवहस्यान्तिकमागतेषु कश्चित् मनुजस्तदन्तिकमेत्य जानूनी पातयित्वा कथितवान्,

XV हे प्रभो, मत्पुत्रं प्रति कृपां विदधातु, सोपस्मारामयेन भृशं व्यथितः सन् पुनः पुनर्वह्नौ मुहुर्जलमध्ये पतति ।

XVI तस्माद् भवतः शिष्याणां समीपे तमानयं किन्तु ते तं स्वास्थं कर्तुं न शक्ताः ।

XVII तदा यीशुः कथितवान् रे अविश्वासिनः, रे विपथगामिनः, पुनः कतिकालान् अहं युष्माकं सन्निधौ स्थास्यामि? कतिकालान् वा युष्मान् सहिष्ये? तमत्र ममान्तिकमानयत ।

XVIII पश्चाद् यीशुना तर्जतएव स भूतस्तं विहाय गतवान्, तद्दण्डएव स बालको निरामयोऽभूत् ।

XIX ततः शिष्या गुप्तं यीशुमुपागत्य बभाषिरे, कुतो वयं तं भूतं त्याजयितुं न शक्ताः?

XX यीशुना ते प्रोक्ताः, युष्माकमप्रत्ययात्;

XXI युष्मानहं तथ्यं वच्चि यदि युष्माकं सर्षपैकमात्रोपि विश्वासो जायते, तर्हि युष्माभिरस्मिन् शैले त्वमितः स्थानात् तत् स्थानं याहीति ब्रूते स तदैव चलिष्यति, युष्माकं किमप्यसाध्यञ्च कर्म न स्थास्याति । किन्तु प्रार्थनोपवासौ विनैतादृशो भूतो न त्याज्येत ।

XXII अपरं तेषां गालील्यदेशे भ्रमणकाले यीशुना ते गदिताः, मनुजसुतो जनानां करेषु समर्पयिष्यते तैर्हनिष्यते च,

XXIII किन्तु तृतीयेऽहनि म उत्थापिष्यते, तेन ते भृशं दुःखिता बभूवः ।

XXIV तदनन्तरं तेषु कफर्नाहूमनगरमागतेषु करसंग्राहिणः पितरान्तिकमागत्य पप्रच्छुः, युष्माकं गुरुः किं मन्दिरार्थं करं न ददाति? ततः पितरः कथितवान् ददाति ।

XXV ततस्तस्मिन् गृहमध्यमागते तस्य कथाकथनात् पूर्वमेव यीशुरुवाच, हे शिमोन्, मेदिन्या राजानः स्वस्वापत्येभ्यः किं विदेशिभ्यः केभ्यः करं गृह्णन्ति? अत्र त्वं किं बुध्यसे? ततः पितर उक्तवान्, विदेशिभ्यः ।

XXVI तदा यीशुरुक्तवान्, तर्हि सन्ताना मुक्ताः सन्ति ।

XXVII तथापि यथास्माभिस्तेषामन्तरायो न जन्यते, तत्कृते जलधेस्तीरं गत्वा वडिशं क्षिप, तेनादौ यो मीन उत्थास्यति, तं धृत्वा तन्मुखे मोचिते तोलकैकं रूप्यं प्राप्स्यसि, तद् गृहीत्वा तव मम च कृते तेभ्यो देहि ।

XVIII

I तदानीं शिष्या यीशोः समीपमागत्य पृष्टवन्तः स्वर्गराज्ये कः श्रेष्ठः?

II ततो यीशुः क्षुद्रमेकं बालकं स्वसमीपमानीय तेषां मध्ये निधाय जगाद,

III युष्मानहं सत्यं ब्रवीमि, यूयं मनोविनिमयेन क्षुद्रबालवत् न सन्तः स्वर्गराज्यं प्रवेष्टुं न शक्नुथ ।

IV यः कश्चिद् एतस्य क्षुद्रबालकस्य सममात्मानं नम्रीकरोति, सएव स्वर्गराज्ये श्रेष्ठः ।

V यः कश्चिद् एतादृशं क्षुद्रबालकमेकं मम नाम्नि गृह्णाति, स मामेव गृह्णाति ।

VI किन्तु यो जनो मयि कृतविश्वासानामेतेषां क्षुद्रप्राणिनाम् एकस्यापि विधिं जनयति, कण्ठबद्धपेषणीकस्य तस्य सागरागाधजले मज्जनं श्रेयः ।

VII विघ्नात् जगतः सन्तापो भविष्यति, विघ्नोऽवश्यं जनयिष्यते, किन्तु येन मनुजेन विघ्नो जनिष्यते तस्यैव सन्तापो भविष्यति ।

VIII तस्मात् तव करश्चरणो वा यदि त्वां बाधते, तर्हि तं छित्त्वा निक्षिप, द्विकरस्य द्विपदस्य वा तवानप्तवह्नौ निक्षेपात्, खञ्जस्य वा छिन्नहस्तस्य तव जीवने प्रवेशो वरं ।

IX अपरं तव नेत्रं यदि त्वां बाधते, तर्हि तदप्युत्पाव्य निक्षिप, द्विनेत्रस्य नरकाग्नौ निक्षेपात् काणस्य तव जीवने प्रवेशो वरं ।

X तस्मादवधेद्, एतेषां क्षुद्रप्राणिनाम् एकमपि मा तुच्छीकुरुत,

XI यतो युष्मानहं तथ्यं ब्रवीमि, स्वर्गे तेषां दूता मम स्वर्गस्थस्य पितुरास्यं नित्यं पश्यन्ति । एवं ये ये हारितास्तान् रक्षितुं मनुजपुत्र आगच्छत् ।

XII यूयमत्र किं विविग्ध्वे? कस्यचिद् यदि शतं मेषाः सन्ति, तेषामेको हाय्यंते च, तर्हि स एकोनशतं मेषान् विहाय पर्वतं गत्वा तं हारितमेकं किं न मृगयते?

XIII यदि च कदाचित् तन्मेषोद्देशं लमते, तर्हि युष्मानहं सत्यं कथयामि, सोऽविपथगामिभ्य एकोनशतमेषेभ्योपि तदेकहेतोरधिकम् आह्लादते ।

XIV तद्द्वद् एतेषां क्षुद्रप्राणिनाम् एकोपि नश्यतीति युष्माकं स्वर्गस्थपितुर्नाभिमतम् ।

XV यद्यपि तव भ्राता त्वयि किमप्यपराध्यति, तर्हि गत्वा युवयोर्द्वयोः स्थितयोस्तस्यापराधं तं ज्ञापय । तत्र स यदि तव वाक्यं शृणोति, तर्हि त्वं स्वभ्रातरं प्राप्तवान्,

XVI किन्तु यदि न शृणोति, तर्हि द्वाभ्यां त्रिभिर्वा साक्षीभिः सर्व्वं वाक्यं यथा निश्चितं जायते, तदर्थम् एकं द्वौ वा साक्षिणौ गृहीत्वा याहि ।

XVII तेन स यदि तयोर्वाक्यं न मान्यते, तर्हि समाजं तज्ज्ञापय, किन्तु यदि समाजस्यापि वाक्यं न मान्यते, तर्हि स तव समीपे देवपूजकइव चण्डालइव च भविष्यति ।

XVIII अहं युष्मान् सत्यं वदामि, युष्माभिः पृथिव्यां यद् बध्यते तत् स्वर्गे भंत्यते; मेदिन्यां यत् भोच्यते, स्वर्गे ऽपि तत् मोक्ष्यते ।

XIX पुनरहं युष्मान् वदामि, मेदिन्यां युष्माकं यदि द्वावेकवाक्यीभूय किञ्चित् प्रार्थयेते, तर्हि मम स्वर्गस्थपित्रा तत् तयोः कृते सम्पन्नं भविष्यति ।

XX यतो यत्र द्वौ त्रयो वा मम नान्नि मिलन्ति, तत्रैवाहं तेषां मध्ये ऽस्मि ।

XXI तदानीं पितरस्तत्समीपमागत्य कथितवान् हे प्रभो, मम भ्राता मम यद्यपराध्यति, तर्हि तं कतिकृत्वः क्षमिष्ये?

XXII किं सप्तकृत्वः? यीशुस्तं जगाद, त्वां केवलं सप्तकृत्वो यावत् न वदामि, किन्तु सप्तत्या गुणितं सप्तकृत्वो यावत् ।

XXIII अपरं निजदासैः सह जिगणयिषुः कश्चिद् राजेव स्वर्गराजयं ।

XXIV आरब्धे तस्मिन् गणने सार्द्धसहस्रमुद्रापूरितानां दशसहस्रपुटकानाम् एको ऽघमर्णस्तत्समक्षमानायि ।

XXV तस्य परिशोधनाय द्रव्याभावात् परिशोधनार्थं स तदीयभार्यापुत्रादिसर्वस्वञ्च विक्रीयतामिति तत्प्रभुरादिदेश ।

XXVI तेन स दासस्तस्य पादयोः पतन् प्रणम्य कथितवान् , हे प्रभो भवता धैर्येण कृते मया सर्वं परिशोधिष्यते ।

XXVII तदानीं दासस्य प्रभुः सकरुणः सन् सकलर्णं क्षमित्वा तं तत्याज ।

XXVIII किन्तु तस्मिन् दासे बहि र्याते, तस्य शतं मुद्राचतुर्थांशान् यो धारयति, तं सहदासं दृष्ट्वा तस्य कण्ठे निष्पीड्य गदितवान्, मम यत् प्राप्यं तत् परिशोधय ।

XXIX तदा तस्य सहदासस्तत्पादयोः पतित्वा विनीय बभाषे, त्वया धैर्येण कृते मया सर्वं परिशोधिष्यते ।

XXX तथापि स तत् नाडगीकृत्य यावत् सर्वमृणं न परिशोधितवान् तावत् तं कारायां स्थापयामास ।

XXXI तदा तस्य सहदासास्तस्यैतादृग् आचरणं विलोक्य प्रभोः समीपं गत्वा सर्वं वृत्तान्तं निवेदयामासुः ।

XXXII तदा तस्य प्रभुस्तमाहूय जगाद, रे दुष्ट दास, त्वया मत्सन्निधौ प्रार्थिते मया तव सर्वमृणं त्यक्तं;

XXXIII यथा चाहं त्वयि करुणां कृतवान्, तथैव त्वत्सहदासे करुणाकरणं किं तव नोचितं?

XXXIV इति कथयित्वा तस्य प्रभुः क्रुद्धयन् निजप्राप्यं यावत् स न परिशोधितवान्, तावत् प्रहारकानां करेषु तं समर्पितवान् ।

XXXV यदि यूयं स्वान्तःकरणैः स्वस्वसहजानाम् अपराधान् न क्षमध्वे, तर्हि मम स्वर्गस्यः पितापि युष्मान् प्रतीत्यं करिष्यति ।

XIX

I अनन्तरम् एतासु कथासु समाप्तासु यीशु गालीलप्रदेशात् प्रस्थाय यर्दन्तीरस्थं यहूदाप्रदेशं प्राप्तः ।

II तदा तत्पश्चात् जननिवहे गते स तत्र तान् निरामयान् अकरोत् ।

III तदनन्तरं फिरूशिनिस्तत्समीपमागत्य पारीक्षितुं तं पप्रच्छुः, कस्मादपि कारणात् नरेण स्वजाया परित्याज्या न वा?

IV स प्रत्युवाच, प्रथमम् ईश्वरो नरत्वेन नारीत्वेन च मनुजान् ससर्ज, तस्मात् कथितवान्,

V मानुषः स्वपितरौ परित्यज्य स्वपत्न्याम् आसक्ष्यते, तौ द्वौ जनावेकाङ्गौ भविष्यतः, किमेतद् युष्माभिर्न पठितम्?

VI अतस्तौ पुनर्न द्वौ तयोरेकाङ्गत्वं जातं, ईश्वरेण यच्च समयुज्यत, मनुजो न तद् भिन्द्यात् ।

VII तदानीं ते तं प्रत्यवदन्, तथात्वे त्याज्यपत्रं दत्त्वा स्वां स्वां जायां त्यक्तुं व्यवस्थां मूसाः कथं लिलेख?

VIII ततः स कथितवान्, युष्माकं मनसां काठिन्याद् युष्मान् स्वां स्वां जायां त्यक्तुम् अन्वमन्यत किन्तु प्रथमाद् एषो विधिर्नासीत् ।

IX अतो युष्मानहं वदामि, व्यभिचारं विना यो निजजायां त्यजेत् अन्याञ्च विवहेत्, स परदारान् गच्छति; यश्च त्यक्तां नारीं विवहति सोपि परदारेषु रमते ।

X तदा तस्य शिष्यास्तं बभाषिरे, यदि स्वजायया साकं पुंस एतादृक् सम्बन्धो जायते, तर्हि विवहनमेव न भद्रं ।

XI ततः स उक्तवान्, येभ्यस्तत्सामर्थ्यं आदायि, तान् विनान्यः कोपि मनुज एतन्मतं ग्रहीतुं न शक्नोति ।

XII कतिपया जननक्लीबः कतिपया नरकृतक्लीबः स्वर्गराज्याय कतिपयाः स्वकृतक्लीबाश्च सन्ति, ये ग्रहीतुं शक्नुवन्ति ते गृह्णन्तु ।

XIII अपरम् यथा स शिशूनां गात्रेषु हस्तं दत्वा प्रार्थयते, तदर्थं तत्समीपं शिशव आनीयन्त, तत आनयितुं शिष्यास्तिरस्कृतवन्तः ।

XIV किन्तु यीशुरुवाच, शिशवो मदन्तिकम् आगच्छन्तु, तान् मा वारयत, एतादृशां शिशूनामेव स्वर्गराज्यं ।

XV ततः स तेषां गात्रेषु हस्तं दत्वा तस्मात् स्थानात् प्रतस्थे ।

XVI अपरम् एक आगत्य तं पप्रच्छ, हे परमगुरो, अनन्तायुः प्राप्तुं मया किं किं सत्कर्म कर्तव्यं?

XVII ततः स उवाच, मां परमं कुतो वदसि? विनेश्चरं न कोपि परमः, किन्तु यद्यनन्तायुः प्राप्तुं वाञ्छसि, तद्वाज्ञाः पालय ।

XVIII तदा स पृष्टवान्, काः का आज्ञाः? ततो यीशुः कथितवान्, नरं मा हन्याः, परदारान् मा गच्छेः, मा चोरयेः, मृषासाक्ष्यं मा दद्याः,

XIX निजपितरौ संमन्यस्व, स्वसमीपवासिनि स्ववत् प्रेम कुरु ।

XX स युवा कथितवान्, आ बाल्याद् एताः पालयामि, इदानीं किं न्यूनमास्ते?

XXI ततो यीशुरवदत्, यदि सिद्धो भवितुं वाञ्छसि, तर्हि गत्वा निजसर्वस्वं विक्रीय दरिद्रेभ्यो वितर, ततः स्वर्गं वित्तं लप्स्यसे; आगच्छ, मत्पश्चाद्दुर्ती च भव ।

XXII एतां वाचं श्रुत्वा स युवा स्वीयबहुसम्पत्ते विषणः सन् चलितवान् ।

XXIII तदा यीशुः स्वशिष्यान् अवदत्, धनिनां स्वर्गराज्यप्रवेशो महादुष्कर इति युष्मानहं तथ्यं वदामि ।

XXIV पुनरपि युष्मानहं वदामि, धनिनां स्वर्गराज्यप्रवेशात् सूचीछिद्रेण महाङ्गमनं सुकरं ।

XXV इति वाक्यं निशम्य शिष्या अतिचमत्कृत्य कथयामासुः; तर्हि कस्य परित्राणं भवितुं शक्नोति?

XXVI तदा स तान् दृष्ट्वा कथयामास, तत् मानुषाणामशक्यं भवति, किन्त्वीश्वरस्य सर्वं शक्यम् ।

XXVII तदा पितरस्तं गदितवान्, पश्य, वयं सर्वं परित्यज्य भवतः पश्चाद्दुर्तिनो ऽभवामः; वयं किं प्राप्स्यामः?

XXVIII ततो यीशुः कथितवान्, युष्मानहं तथ्यं वदामि, यूयं मम पश्चाद्दुर्तिनो जाता इति कारणात् नवीनसृष्टिकाले यदा मनुजसुतः स्वीयैश्चर्यसिंहासन उपवेक्ष्यति, तदा यूयमपि द्वादशसिंहासनेषूपविश्य इस्त्रायेलीयद्वादशवंशानां विचारं करिष्यथ ।

XXIX अन्यच्च यः कश्चित् मम नामकारणात् गृहं वा भ्रातरं वा भगिनीं वा पितरं वा मातरं वा जायां वा बालकं वा भूमिं परित्यजति, स तेषां शतगुणं लप्स्यते, अनन्तायुमोऽधिकारित्वञ्च प्राप्स्यति ।

XXX किन्तु अग्नीया अनेके जनाः पश्चात्, पश्चातीयाश्चानेके लोका अग्रे भविष्यन्ति ।

XX

I स्वर्गराज्यम् एतादृशा केनचिद् गृहस्थेन समं, योऽतिप्रभाते निजद्राक्षाक्षेत्रे कृषकान् नियोक्तुं गतवान् ।

II पश्चात् तैः साकं दिनैकभृतिं मुद्राचतुर्थांशं निरूप्य तान् द्राक्षाक्षेत्रं प्रेरयामास ।

III अनन्तरं प्रहरैकवेलयां गत्वा हट्टे कतिपयान् निष्कर्मकान् विलोक्य तानवदत्,

IV यूयमपि मम द्राक्षाक्षेत्रं यात, युष्मभ्यमहं योग्यभूतिं दास्यामि, ततस्ते वव्रजुः।

V पुनश्च स द्वितीयतृतीययोः प्रहरयो बहिर्गत्वा तथैव कृतवान्।

VI ततो दण्डद्वयावशिष्टायां वेलायां बहिर्गत्वापरान् कतिपयजनान् निष्कर्म्मकान् विलोक्य पृष्टवान्, यूयं किमर्थम् अत्र सर्व्वं दिनं निष्कर्म्मणांस्तिष्ठथ?

VII ते प्रत्यवदन्, अस्मान् न कोपि कर्ममणि नियुक्ते। तदानीं स कथितवान्, यूयमपि मम द्राक्षाक्षेत्रं यात, तेन योग्यां भूतिं लप्स्यथ।

VIII तदनन्तरं सन्ध्यायां सत्यां सएव द्राक्षाक्षेत्रपतिरध्यक्षं गदिवान्, कृषकान् आहूय शेषजनमारभ्य प्रथमं यावत् तेभ्यो भूतिं देहि।

IX तेन ये दण्डद्वयावस्थिते समायातास्तेषाम् एकैको जनो मुद्राचतुर्थांशं प्राप्नोत्।

X तदानीं प्रथमनियुक्ता जना आगत्यानुमितवन्तो वयमधिकं प्रपस्यामः, किन्तु तैरपि मुद्राचतुर्थांशोऽलाभि।

XI ततस्ते तं गृहीत्वा तेन क्षेत्रपतिना साकं वागयुद्धं कुर्वन्तः कथयामासुः,

XII वयं कृत्स्नं दिनं तापक्लेशौ सोढवन्तः, किन्तु पश्चाताया से जना दण्डद्वयमात्रं परिश्रान्तवन्तस्तेऽस्माभिः समानांशाः कृताः।

XIII ततः स तेषामेकं प्रत्युवाच, हे वत्स, मया त्वां प्रति कोप्यन्यायो न कृतः किं त्वया मत्समक्षं मुद्राचतुर्थांशो नाङ्गीकृतः?

XIV तस्मात् तव यत् प्राप्यं तदादाय याहि, तुभ्यं यति, पश्चातीयनियुक्तलोकायापि तति दातुमिच्छामि।

XV स्वेच्छया निजद्रव्यव्यवहरणं किं मया न कर्त्तव्यं? मम दातृत्वात् त्वया किम् ईर्ष्यादृष्टिः क्रियते?

XVI इत्थम् अग्रियलोकाः पश्चतीया भविष्यन्ति, पश्चातीयजनाश्चग्रीया भविष्यन्ति, अहूता बहवः किन्त्वल्पे मनोभिलषिताः।

XVII तदनन्तरं यीशु यिरूशालमनगरं गच्छन् मार्गमध्ये शिष्यान् एकान्ते वभाषे,

XVIII पश्य वयं यिरूशालमनगरं यामः, तत्र प्रधानयाजकाध्यापकानां करेषु मनुष्यपुत्रः समर्पिष्यते;

XIX ते च तं हन्तुमाज्ञाप्य तिरस्कृत्य वेत्रेण प्रहर्तुं क्रुशे धातयितुञ्चान्यदेशीयानां करेषु समर्पयिष्यन्ति, किन्तु स तृतीयदिवसे श्मशानाद् उत्थापिष्यते।

XX तदानीं सिवदीयस्य नारी स्वपुत्रावादाय यीशोः समीपम् एत्य प्रणम्य कञ्चनानुग्रहं तं ययाचे।

XXI तदा यीशुस्तां प्रोक्तवान्, त्वं किं याचसे? ततः सा बभाषे, भवतो राजत्वे ममानयोः सुतयोरिकं भवद्वक्षिणपार्श्वे द्वितीयं वामपार्श्वं उपवेश्नुम् आज्ञापयतु।

XXII यीशुः प्रत्युवाच, युवाभ्यां यद् याच्यते, तन्न बुध्यते, अहं येन कसेन पास्यामि युवाभ्यां किं तेन पातुं शक्यते? अहञ्च येन मज्जेनेन मज्जिष्ये, युवाभ्यां किं तेन मज्जयितुं शक्यते? ते जगदुः शक्यते।

XXIII तदा स उक्तवान्, युवां मम कसेनावश्यं पास्यथः, मम मज्जेनेन च युवामपि मज्जिष्येथे, किन्तु येषां कृते मत्तातेन निरूपितम् इदं तान् विहायान्यं कमपि मद्वक्षिणपार्श्वे वामपार्श्वे च समुपवेशयितुं ममाधिकारो नास्ति।

XXIV एतां कथां श्रुत्वान्ये दशशिष्यास्तौ भ्रातरौ प्रति चुकुपुः।

XXV किन्तु यीशुः स्वसमीपं तानाहूय जगाद, अन्यदेशीयलोकानां नरपतयस्तान् अधिकुर्वन्ति, ये तु महान्तस्ते तान् शासति, इति यूयं जानीथ।

XXVI किन्तु युष्माकं मध्ये न तथा भवेत्, युष्माकं यः कश्चित् महान् बुभूषति, स युष्मान् सेवेत;

XXVII यश्च युष्माकं मध्ये मुख्यो बुभूषति, स युष्माकं दासो भवेत्।

XXVIII इत्थं मनुजपुत्रः सेव्यो भवितुं नहि, किन्तु सेवितुं बहूनां परित्राणमृत्यायै स्वप्राणान् दातुञ्चागतः।

XXIX अनन्तरं यिरीहोनगरात् तेषां बहिर्गमनसमये तस्य पश्चाद् बहवो लोका वव्रजुः।

XXX अपरं वर्त्मपाशर्व उपविशन्तौ द्वावन्धौ तेन मार्गेण यीशो गंमनं निशम्य प्रोच्चैः कथयामासतुः, हे प्रभो दायूदः सन्तान, आवयो दयां विधेहि।

XXXI ततो लोकाः सर्वे तुष्णीम्भवतमित्युक्त्वा तौ तर्जयामासुः; तथापि तौ पुनरुच्चैः कथयामासतुः हे प्रभो दायूदः सन्तान, आवां दयस्व।

XXXII तदानीं यीशुः स्थगितः सन् तावाहूय भाषितवान्, युवयोः कृते मया किं कर्तव्यं? युवां किं कामयेथे?

XXXIII तदा तावुक्तवन्तौ, प्रभो नेत्राणि नौ प्रसन्नानि भवेयुः।

XXXIV तदानीं यीशुस्तौ प्रति प्रमन्नः सन् तयो नैत्राणि पस्पर्श, तेनैव तौ सुवीक्षाञ्चक्राते तत्पश्चात् जग्मुतुश्च।

XXI

I अनन्तरं तेषु यिरूशालमनगरस्य समीपवेत्तिनो जैतुननामकधराधरस्य समीपस्थितं बैत्फगिग्रामम् आगतेषु, यीशुः शिष्यद्वयं प्रेषयन् जगाद,

II युवां सम्मुखस्थग्रामं गत्वा बद्धां यां सवत्सां गर्दभीं हठात् प्राप्स्यथः; तां मोचयित्वा मदन्तिकम् आनयतं।

III तत्र यदि कश्चित् किञ्चिद् वक्ष्यति, तर्हि वदिष्यथः, एतस्यां प्रभोः प्रयोजनमास्ते, तेन स तत्क्षणात् प्रहेष्यति।

IV सीयोनः कन्यकां यूयं भाषध्वमिति भारतीं। पश्य ते नम्रशीलः सन् नृप आरुह्य गर्दभीं। अर्थादारुह्य तद्वत्समायास्यति त्वदन्तिकं।

V भविष्यद्वादिनोक्तं वचनमिदं तदा सफलमभूत्।

VI अनन्तरं तौ शिष्यौ यीशो र्थथानिदेशं तं ग्रामं गत्वा

VII गर्दभीं तद्वत्सञ्च समानीतवन्तौ, पश्चात् तदुपरि स्वीयवसनानी पातयित्वा तमारोहयामासतुः।

VIII ततो बहवो लोका निजवसनानि पथि प्रसारयितुमारोभिरे, कतिपया जनाश्च पादपपर्णादिकं छित्त्वा पथि विस्तारयामासुः।

IX अग्रगामिनः पश्चाद्गामिनश्च मनुजा उच्चैर्जय जय दायूदः सन्तानेति जगदुः परमेश्वरस्य नाम्ना य आयाति स धन्यः; सर्वोपरिस्थस्वर्गेऽपि जयति।

X इत्थं तस्मिन् यिरूशालमं प्रविष्टे कोऽयमिति कथनात् कृत्स्नं नगरं चञ्चलमभवत्।

XI तत्र लोकोः कथयामासुः, एष गालीलप्रदेशीय-नासरतीय-भविष्यद्वादी यीशुः।

XII अनन्तरं यीशुरीश्वरस्य मन्दिरं प्रविश्य तन्मध्यात् क्रयविक्रयिणो बहिश्चकार; वणिजां मुद्रासनानी कपोतविक्रयिणाञ्चसनानी च न्युञ्जयामास।

XIII अपरं तानुवाच, एषा लिपिरास्ते, "मम गृहं प्रार्थनागृहमिति विख्यास्यति", किन्तु यूयं तद् दस्युनां गह्वरं कृतवन्तः।

XIV तदनन्तरम् अन्धखञ्चलोकास्तस्य समीपमागताः; स तान् निरामयान् कृतवान्।

XV यदा प्रधानयाजका अध्यापकाश्च तेन कृतान्येतानि चित्रकर्माणि ददृशुः; जय जय दायूदः सन्तान, मन्दिरे बालकानाम् एतादृशम् उच्चध्वनिं शुश्रुवुश्च, तदा महाक्रुद्धा बभूवः;

XVI तं पप्रच्छुश्च, इमे यद् वदन्ति, तत् किं त्वं शृणोषि? ततो यीशुस्तान् अवोचत्, सत्यम्; स्तन्यपायिशिशूनाञ्च बालकानाञ्च वक्त्रतः। स्वकीयं महिमानं त्वं संप्रकाशयसि स्वयं। एतद्वाक्यं यूयं किं नापठत?

XVII ततस्तान् विहाय स नगराद् बैथनियाग्रामं गत्वा तत्र रजनीं यापयामास।

XVIII अनन्तरं प्रभाते सति यीशुः पुनरपि नगरमागच्छन् क्षुधार्त्तो बभूव।

XIX ततो मार्गपाशर्व उडुम्बरवृक्षमेकं विलोक्य तत्समीपं गत्वा पत्राणि विना किमपि न प्राप्य तं पादपं प्रोवाच, अद्यारभ्य कदापि त्वयि फलं न भवतु; तेन तत्क्षणात् स उडुम्बरमाहीरुहः शुष्कतां गतः।

XX तद् दृष्ट्वा शिष्या आश्चर्यं विज्ञाय कथयामासुः, आः, उडुम्बरपादपोऽतितूर्णं शुष्कोऽभवत् ।

XXI ततो यीशुस्तानुवाच, युष्मानहं सत्यं वदामि, यदि यूयमसन्दिग्धाः प्रतीथ, तर्हि यूयमपि केवलौडुम्बरपादपं प्रतीत्यं कर्तुं शक्यथ, तन्न, त्वं चलित्वा सागरे पतेति वाक्यं युष्माभिरस्मिन् शैले प्रोक्तेपि तदैव तद् घटिष्यते ।

XXII तथा विश्वस्य प्रार्थ्यं युष्माभि र्यद् याचिष्यते, तदेव प्राप्स्यते ।

XXIII अनन्तरं मन्दिरं प्रविश्योपदेशनसमये तत्समीपं प्रधानयाजकाः प्राचीनलोकाश्चागत्य पप्रच्छुः, त्वया केन सामर्थ्येनैतानि कर्माणि क्रियन्ते? केन वा तुभ्यमेतानि सामर्थ्यानि दत्तानि?

XXIV ततो यीशुः प्रत्यवदत्, अहमपि युष्मान् वाचमेकां पृच्छामि, यदि यूयं तदुत्तरं दातुं शक्यथ, तदा केन सामर्थ्येन कर्माण्येतानि करोमि, तदहं युष्मान् वक्ष्यामि ।

XXV योहानो मज्जनं कस्याज्ञयाभवत्? किमीश्वरस्य मनुष्यस्य वा? ततस्ते परस्परं विविच्य कथयामासुः, यदीश्वरस्येति वदामस्तर्हि यूयं तं कुतो न प्रत्यैत? वाचमेतां वक्ष्यति ।

XXVI मनुष्यस्येति वक्तुमपि लोकेभ्यो विभीमः, यतः सर्वैरपि योहन् भविष्यद्वादीति ज्ञायते ।

XXVII तस्मात् ते यीशुं प्रत्यवदन्, तद् वयं न विद्मः । तदा स तानुक्तवान्, तर्हि केन सामर्थ्येन कर्माण्येतान्यहं करोमि, तदप्यहं युष्मान् न वक्ष्यामि ।

XXVIII कस्यचिज्जनस्य द्वौ सुतावास्तां स एकस्य सुतस्य समीपं गत्वा जगाद, हे सुत, त्वमद्य मम द्राक्षाक्षेत्रे कर्म कर्तुं व्रज ।

XXIX ततः स उक्तवान्, न यास्यामि, किन्तु शेषेऽनुत्प्य जगाम ।

XXX अनन्तरं सोन्यसुतस्य समीपं गत्वा तथैव कथितवान्; ततः स प्रत्युवाच, महेच्छं यामि, किन्तु न गतः ।

XXXI एतयोः पुत्रयो र्मध्ये पितुरभिमतं केन पालितं? युष्माभिः किं बुध्यते? ततस्ते प्रत्युचुः, प्रथमेन पुत्रेण । तदानीं यीशुस्तानुवाच, अहं युष्मान् तथ्यं वदामि, चण्डाला गणिकाश्च युष्माकमग्रत ईश्वरस्य राज्यं प्रविशन्ति ।

XXXII यतो युष्माकं समीपं योहनि धर्मपथेनागते यूयं तं न प्रतीथ, किन्तु चण्डाला गणिकाश्च तं प्रत्यायन्, तद् विलोक्यापि यूयं प्रत्येतुं नाशिक्षध्वं ।

XXXIII अपरमेकं दृष्टान्तं शृणुत, कश्चिद् गृहस्थः क्षेत्रे द्राक्षालता रोपयित्वा तच्चतुर्दिक्षु वारणीं विधाय तन्मध्ये द्राक्षायन्त्रं स्थापितवान्, माञ्चञ्च निर्मितवान्, ततः कृषकेषु तत् क्षेत्रं समर्प्य स्वयं दूरदेशं जगाम ।

XXXIV तदनन्तरं फलसमय उपस्थिते स फलानि प्राप्तुं कृषीवलानां समीपं निजदासान् प्रेषयामास ।

XXXV किन्तु कृषीवलास्तस्य तान् दासेयान् धृत्वा कञ्चन प्रहृतवन्तः, कञ्चन पाषाणैराहतवन्तः, कञ्चन च हतवन्तः ।

XXXVI पुनरपि स प्रभुः प्रथमतोऽधिकदासेयान् प्रेषयामास, किन्तु ते तान् प्रत्यपि तथैव चक्रुः ।

XXXVII अनन्तरं मम सुते गते तं समादरिष्यन्ते, इत्युक्त्वा शेषे स निजसुतं तेषां सन्निधिं प्रेषयामास ।

XXXVIII किन्तु ते कृषीवलाः सुतं वीक्ष्य परस्परम् इति मन्त्रयितुम् आरेभिरे, अयमुत्तराधिकारी वयमेनं निहत्यास्याधिकारं स्ववशीकरिष्यामः ।

XXXIX पश्चात् ते तं धृत्वा द्राक्षाक्षेत्राद् बहिः पातयित्वावधिषुः ।

XL यदा स द्राक्षाक्षेत्रपतिरागमिष्यति, तदा तान् कृषीवलान् किं करिष्यति?

XLI ततस्ते प्रत्यवदन्, तान् कलुषिणो दारुणयातनाभिराहनिष्यति, ये च समयानुक्रमात् फलानि दास्यन्ति, तादृशेषु कृषीवलेषु क्षेत्रं समर्पयिष्यति ।

XLII तदा यीशुना ते गदिताः, ग्रहणं न कृतं यस्य पाषाणस्य निचायकैः । प्रधानप्रस्तरः कोणे सएव संभविष्यति । एतत् परेशितुः कर्मास्मदृष्टावद्भुतं भवेत् । धर्मग्रन्थे लिखितमेतद्वचनं युष्माभिः किं नापाठि?

XLIII तस्मादहं युष्मान् वदामि, युष्मत् ईश्वरीयराज्यमपनीय फलोत्पादयित्रन्यजातये दायिष्यते ।

XLIV यो जन एतत्पाषाणोपरि पतिष्यति, तं स भक्ष्यते, किन्त्वयं पाषाणो यस्योपरि पतिष्यति, तं स धूलिवत् चूर्णीकरिष्यति ।

XLV तदानीं प्राधनयाजकाः फिरूशिनश्च तस्येमां दृष्टान्तकथां श्रुत्वा सोऽस्मानुद्दिश्य कथितवान्, इति विज्ञाय तं धर्तुं चेष्टितवन्तः;

XLVI किन्तु लोकेभ्यो बिभ्युः, यतो लोकैः स भविष्यद्वादीत्यज्ञायि ।

XXII

I अनन्तरं यीशुः पुनरपि दृष्टान्तेन तान् अवादीत्,

II स्वर्गीयराज्यम् एतादृशस्य नृपतेः समं, यो निज पुत्रं विवाहयन् सर्वान् निमन्त्रितान् आनेतुं दासेयान् प्रहितवान्,

III किन्तु ते समागन्तुं नेष्टवन्तः ।

IV ततो राजा पुनरपि दासानन्यान् इत्युक्त्वा प्रेषयामास, निमन्त्रितान् वदत, पश्यत, मम भोज्यमासादितमास्ते, निजवृषादिपुष्टजन्तून् मारयित्वा सर्वं खाद्यद्रव्यमासादितवान्, यूयं विवाहमागच्छत ।

V तथपि ते तुच्छीकृत्य केचित् निजक्षेत्रं केचिद् वाणिज्यं प्रति स्वस्वमार्गेण चलितवन्तः ।

VI अन्ये लोकास्तस्य दासेयान् धृत्वा दौरात्म्यं व्यवहृत्य तानवधिषुः ।

VII अनन्तरं स नृपतिस्तां वात्तां श्रुत्वा क्रुध्यन् सैन्यानि प्रहित्य तान् घातकान् हत्वा तेषां नगरं दाहयामास ।

VIII ततः स निजदासेयान् बभाषे, विवाहीयं भोज्यमासादितमास्ते, किन्तु निमन्त्रिता जना अयोग्याः ।

IX तस्माद् यूयं राजमार्गं गत्वा यावतो मनुजान् पश्यत, तावतएव विवाहीयभोज्याय निमन्त्रयत ।

X तदा ते दासेया राजमार्गं गत्वा भद्रान् अभद्रान् वा यावतो जनान् ददृशुः, तावतएव संगृह्यानयन्; ततोऽभ्यागतमनुजैर् विवाहगृहम् अपूर्यत ।

XI तदानीं स राजा सर्वानभ्यागतान् द्रष्टुम् अभ्यन्तरमागतवान्; तदा तत्र विवाहीयवसनहीनमेकं जनं वीक्ष्य तं जगाद,

XII हे मित्र, त्वं विवाहीयवसनं विना कथमत्र प्रविष्टवान्? तेन स निरुत्तरो बभूव ।

XIII तदा राजा निजानुचरान् अवदत्, एतस्य करचरणान् बद्ध्वा यत्र रोदनं दन्तैर्दन्तघर्षणञ्च भवति, तत्र बहिर्भूतमिष्रे तं निक्षिपत ।

XIV इत्थं बहव आहूता अल्पे मनोभिमताः ।

XV अनन्तरं फिरूशिनः प्रगत्य यथा संलापेन तम् उन्माथे पातयेयुस्तथा मन्त्रयित्वा

XVI हेरोदीयमनुजैः साकं निजशिष्यगणेन तं प्रति कथयामासुः, हे गुरो, भवान् सत्यः सत्यमीश्वरीयमार्गमुपदिशति, कमपि मानुषं नानुरुध्यते, कमपि नापेक्षते च, तद् वयं जानीमः ।

XVII अतः कैसरभूपाय करोऽस्माकं दातव्यो न वा? अत्र भवता किं बुध्यते? तद् अस्मान् वदतु ।

XVIII ततो यीशुस्तेषां खलतां विज्ञाय कथितवान्, रे कपटिनः युयं कुतो मां परिक्षध्वे?

XIX तत्करदानस्य मुद्रां मां दर्शयत । तदानीं तैस्तस्य समीपं मुद्राचतुर्थभाग आनीते

XX स तान् पप्रच्छ, अत्र कस्येयं मूर्त्तिं नाम चास्ते? ते जगदुः, कैसरभूपस्य ।

XXI ततः स उक्तवान्, कैसरस्य यत् तत् कैसराय दत्त, ईश्वरस्य यत् तद् ईश्वराय दत्त ।

XXII इति वाक्यं निशम्य ते विस्मयं विज्ञाय तं विहाय चलितवन्तः ।

XXIII तस्मिन्नहनि सिद्दकिनोऽर्थात् श्मशानात् नोत्थास्यन्तीति वाक्यं ये वदन्ति, ते यीशोरन्तिकम् आगत्य पप्रच्छुः,

XXIV हे गुरो, कश्चिन्मनुजश्चेत् निःसन्तानः सन् प्राणान् त्यजति, तर्हि तस्य भ्राता तस्य जायां व्युह्य भ्रातुः सन्तानम् उत्पादयिष्यतीति मूसा आदिष्टवान् ।

XXV किन्त्वस्माकमत्र केऽपि जनाः सप्तसहोदरा आसन्, तेषां ज्येष्ठ एकां कन्यां व्यवहात्, अपरं प्राणत्यागकाले स्वयं निःसन्तानः सन् तां स्त्रियं स्वभ्रातरि समर्पितवान्,

XXVI ततो द्वितीयादिसप्तमान्ताश्च तथैव चक्रुः ।

XXVII श्रेष्ठे सापी नारी ममार ।

XXVIII मृतानाम् उत्थानसमये तेषां सप्तानां मध्ये सा नारी कस्य भार्या भविष्यति? यस्मात् सर्वाएव तां व्यवहन् ।

XXIX ततो यीशुः प्रत्यवादीत्, यूयं धर्मपुस्तकम् ईश्वरीयां शक्तिञ्च न विज्ञाय भ्रान्तिमन्तः ।

XXX उत्थानप्राप्ता लोका न विवहन्ति, न च वाचा दीयन्ते, किन्तु ईश्वरस्य स्वर्गस्थदूतानां सदृशा भवन्ति ।

XXXI अपरं मृतानामुत्थानमधि युष्मान् प्रतीयमीश्वरोक्तिः,

XXXII "अहमिब्राहीम ईश्वर इस्हाक ईश्वरो याकूब ईश्वर" इति किं युष्माभिर्नापाटि? किन्तु ईश्वरो जीवताम् ईश्वरः, स मृतानामीश्वरो नहि ।

XXXIII इति श्रुत्वा सर्वे लोकास्तस्योपदेशाद् विस्मयं गताः ।

XXXIV अनन्तरं सिद्दिनाम् निरुत्तरत्ववार्तां निशम्य फिरूशिन एकत्र मिलितवन्तः,

XXXV तेषामेको व्यवस्थापको यीशुं परीक्षितुं पपच्छ,

XXXVI हे गुरो व्यवस्थाशास्त्रमध्ये काज्ञा श्रेष्ठा?

XXXVII ततो यीशुरुवाच, त्वं सर्वान्तःकरणैः सर्वप्राणैः सर्वचित्तैश्च साकं प्रभौ परमेश्वरे प्रीयस्व,

XXXVIII एषा प्रथममहाज्ञा । तस्याः सदृशी द्वितीयाज्ञैषा,

XXXIX तव समीपवासिनि स्वात्मनीव प्रेम कुरु ।

XL अनयो द्वयोरज्ञयोः कृत्स्नव्यवस्थाया भविष्यद्वक्तृग्रन्थस्य च भारस्तिष्ठति ।

XLI अनन्तरं फिरूशिनाम् एकत्र स्थितिकाले यीशुस्तान् पप्रच्छ,

XLII स्त्रीष्टमधि युष्माकं कीदृग्बोधो जायते? स कस्य सन्तानः? ततस्ते प्रत्यवदन्, दायूदः सन्तानः ।

XLIII तदा स उक्तवान्, तर्हि दायूद् कथम् आत्माधिष्ठानेन तं प्रभुं वदति ?

XLIV यथा मम प्रभुमिदं वाक्यमवदत् परमेश्वरः । तवारीन् पादपीठं ते यावन्नहि करोम्यहं । तावत् कालं मदीये त्वं दक्षपार्श्वं उपाविश । अतो यदि दायूद् तं प्रभुं वदति, तिह स कथं तस्य सन्तानो भवति?

XLV तदानीं तेषां कोपि तद्वाक्यस्य किमप्युत्तरं दातुं नाशक्नोत्;

XLVI तद्दिनमारभ्य तं किमपि वाक्यं प्रष्टुं कस्यापि साहसो नाभवत् ।

XXIII

I अनन्तरं यीशु जंननिवहं शिष्यांश्चावदत्,

II अध्यापकाः फिरूशिनश्च मूसासने उपविशन्ति,

III अतस्ते युष्मान् यद्यत् मन्तुम् आज्ञापयन्ति, तत् मन्यध्वं पालयध्वञ्च, किन्तु तेषां कर्मानुरूपं कर्म न कुरुध्वं; यतस्तेषां वाक्यमात्रं सारं कार्य्यं किमपि नास्ति ।

IV ते दुर्वहान् गुरुरान् भारतान् बद्ध्वा मनुष्याणां स्कन्धेपरि समर्पयन्ति, किन्तु स्वयमङ्गुल्यैकयापि न चालयन्ति ।

V केवलं लोकदर्शनाय सर्वकर्माणि कुर्वन्ति; फलतः पट्टबन्धान् प्रसार्य्य धारयन्ति, स्ववस्त्रेषु च दीर्घग्रन्थीन् धारयन्ति;

VI भोजनभवन उच्चस्थानं, भजनभवने प्रधानमासनं,

VII हट्टे नमस्कारं गुरुरिति सम्बोधनञ्चेतानि सर्वाणि वाञ्छन्ति ।

VIII किन्तु यूयं गुरव इति सम्बोधनीया मा भवत, यतो युष्माकम् एकः ख्रीष्टएव गुरु

IX यूयं सर्व्वे मिथो भ्रातरश्च । पुनः पृथिव्यां कमपि पितेति मा सम्बुध्यध्वं, यतो युष्माकमेकः स्वर्गस्थएव पिता ।

X यूयं नायकेति सम्भाषिता मा भवत, यतो युष्माकमेकः ख्रीष्टएव नायकः ।

XI अपरं युष्माकं मध्ये यः पुमान् श्रेष्ठः स युष्मान् सेविष्यते ।

XII यतो यः स्वमुन्नमति, स नतः करिष्यते; किन्तु यः कश्चित् स्वमवनतं करोति, स उन्नतः करिष्यते ।

XIII हन्त कपटिन उपाध्यायाः फिरूशिनश्च, यूयं मनुजानां समक्षं स्वर्गद्वारं रन्ध्रं, यूयं स्वयं तेन न प्रविशथ, प्रविविक्षूनपि वारयथ । वत कपटिन उपाध्यायाः फिरूशिनश्च यूयं छलाद् दीर्घं प्रार्थ्य विधवानां सर्व्वस्वं ग्रसथ, युष्माकं घोरतरदण्डो भविष्यति ।

XIV हन्त कपटिन उपाध्यायाः फिरूशिनश्च, यूयमेकं स्वधर्म्मावलम्बितं कर्तुं सागरं भूमण्डलञ्च प्रदक्षिणीकुरुथ,

XV कञ्चन प्राप्य स्वतो द्विगुणनरकभाजनं तं कुरुथ ।

XVI वत अन्धपथदर्शकाः सर्व्वे, यूयं वदथ, मन्दिरस्य शपथकरणात् किमपि न देयं; किन्तु मन्दिरस्थसुवर्णस्य शपथकरणाद् देयं ।

XVII हे मूढा हे अन्धाः सुवर्णं तत्सुवर्णपावकमन्दिरम् एतयोरुभयो मध्ये किं श्रेयः?

XVIII अन्यच्च वदथ, यज्ञवेद्याः शपथकरणात् किमपि न देयं, किन्तु तदुपरिस्थितस्य नैवेद्यस्य शपथकरणाद् देयं ।

XIX हे मूढा हे अन्धाः, नैवेद्यं तन्नैवेद्यपावकवेदिरेतयोरुभयो मध्ये किं श्रेयः?

XX अतः केनचिद् यज्ञवेद्याः शपथे कृते तदुपरिस्थस्य सर्व्वस्य शपथः क्रियते ।

XXI केनचित् मन्दिरस्य शपथे कृते मन्दिरतन्निवासिनोः शपथः क्रियते ।

XXII केनचित् स्वर्गस्य शपथे कृते ईश्वरीयसिंहासनतदुपर्य्युपविष्टयोः शपथः क्रियते ।

XXIII हन्त कपटिन उपाध्यायाः फिरूशिनश्च, यूयं पोदिनायाः सितच्छत्राया जीरकस्य च दशमांशान् दत्थ, किन्तु व्यवस्थाया गुरुतरान् न्यायदयाविश्वासान् परित्यजथ; इमे युष्माभिराचरणीया अमी च न लंघनीयाः ।

XXIV हे अन्धपथदर्शका यूयं मशकान् अपसारयथ, किन्तु महाङ्गान् ग्रसथ ।

XXV हन्त कपटिन उपाध्यायाः फिरूशिनश्च, यूयं पानपात्राणां भोजनपात्राणाञ्च बहिः परिष्कुरुथ; किन्तु तदभ्यन्तरं दुरात्मतया कलुषेण च परिपूर्णमास्ते ।

XXVI हे अन्धाः फिरूशिलोका आदौ पानपात्राणां भोजनपात्राणाञ्चाभ्यन्तरं परिष्कुरुत, तेन तेषां बहिरपि परिष्कारिष्यते ।

XXVII हन्त कपटिन उपाध्यायाः फिरूशिनश्च, यूयं शुक्लीकृतश्मशानस्वरूपा भवथ, यथा श्मशानभवनस्य बहिश्चारु, किन्त्वभ्यन्तरं मृतलोकानां कीकशैः सर्व्वप्रकारमलेन च परिपूर्णम्;

XXVIII तथैव यूयमपि लोकानां समक्षं बहिर्धार्म्मिकाः किन्त्वन्तःकरणेषु केवलकापट्याधर्म्माभ्यां परिपूर्णाः ।

XXIX हा हा कपटिन उपाध्यायाः फिरूशिनश्च, यूयं भविष्यद्वादिनां श्मशानगोहं निर्म्माथ, साधूनां श्मशाननिकेतनं शोभयथ

XXX वदथ च यदि वयं स्वेषां पूर्व्वपुरुषाणां काल अस्थास्याम, तर्हि भविष्यद्वादिनां शोणितपातने तेषां सहभागिनो नाभविष्याम ।

XXXI अतो यूयं भविष्यद्वादिघातकानां सन्ताना इति स्वयमेव स्वेषां साक्ष्यं दत्थ ।

XXXII अतो यूयं निजपूर्व्वपुरुषाणां परिमाणपात्रं परिपूरयत ।

XXXIII रे भुजगाः कृष्णभुजगवंशाः, यूयं कथं नरकदण्डाद् रक्षिष्यध्वे ।

XXXIV पश्यत, युष्माकमन्तिकम् अहं भविष्यद्वादिनो बुद्धिमत् उपाध्यायांश्च प्रेषयिष्यामि, किन्तु तेषां कतिपया युष्माभिर्घानिष्यन्ते, कुशे च घानिष्यन्ते, केचिद् भजनभवने कषाभिराघानिष्यन्ते, नगरे नगरे ताडिष्यन्ते च;

XXXV तेन सत्पुरुषस्य हाबिलो रक्तपातमारभ्य बेरिखियः पुत्रं यं सिखरियं यूयं मन्दिरयज्ञवेद्यो मध्ये हतवन्तः, तदीयशोणितपातं यावद् अस्मिन् देशे यावतां साधुपुरुषाणां शोणितपातो ऽभवत् तत् सर्वेषामागसां दण्डा युष्मासु वर्तिष्यन्ते ।

XXXVI अहं युष्मान्तं तथ्यं वदामि, विद्यमानेऽस्मिन् पुरुषे सर्वे वर्तिष्यन्ते ।

XXXVII हे यिरूशालम् हे यिरूशालम् नगरि त्वं भविष्यद्वादिनो हतवती, तव समीपं प्रेरितांश्च पाषाणैराहतवती, यथा कुक्कुटी शावकान् पक्षाधः संगृह्णाति, तथा तव सन्तानान् संगृहीतुं अहं बहुवारम् ऐच्छं; किन्तु त्वं न सममन्यथाः ।

XXXVIII पश्यत यष्माकं वासस्थानम् उच्छन्नं त्यक्ष्यते ।

XXXIX अहं युष्मान् तथ्यं वदामि, यः परमेश्वरस्य नाम्नागच्छति, स धन्य इति वाणी यावन्न वदिष्यथ, तावत् मां पुन नं द्रक्ष्यथ ।

XXIV

I अनन्तरं यीशु यदा मन्दिराद् बहिर्गच्छति, तदानीं शिष्यास्तं मन्दिरनिर्माणं दर्शयितुमागताः ।

II ततो यीशुस्तानुवाच, यूयं किमेतानि न पश्यथ? युष्मानहं सत्यं वदामि, एतन्नचयनस्य पाषाणैकमप्यन्यपाषाणोपरि न स्थास्यति सर्वाणि भूमिसात् कारिष्यन्ते ।

III अनन्तरं तस्मिन् जैतुनपर्वतोपरि समुपविष्टे शिष्यास्तस्य समीपमागत्य गुप्तं प्रच्छुः, एता घटनाः कदा भविष्यन्ति? भवत आगमनस्य युगान्तस्य च किं लक्ष्म? तदस्मान् वदतु ।

IV तदानीं यीशुस्तानुवाच, अवधद्वयं, कोपि युष्मान् न भ्रमयेत् ।

V बहवो मम नाम गृह्णन्त आगमिष्यन्ति, स्त्रीष्टोऽहमेवेति वाचं वदन्तो बहून् भ्रमयिष्यन्ति ।

VI यूयञ्च संग्रामस्य रणस्य चाडम्बरं श्रोष्यथ, अवधद्वयं तेन चञ्चला मा भवत, एतान्यवश्यं घटिष्यन्ते, किन्तु तदा युगान्तो नहि ।

VII अपरं देशस्य विपक्षो देशो राज्यस्य विपक्षो राज्यं भविष्यति, स्थाने स्थाने च दुर्भिक्षं महामारी भूकम्पश्च भविष्यन्ति,

VIII एतानि दुःखोपक्रमाः ।

IX तदानीं लोका दुःखं भोजयितुं युष्मान् परकरेषु समर्पयिष्यन्ति हनिष्यन्ति च, तथा मम नामकारणाद् यूयं सर्वदेशीयमनुजानां समीपे घृणार्हा भविष्यथ ।

X बहुषु विघ्नं प्राप्तवत्सु परस्परम् ऋतीयां कृतवत्सु च एकोऽपरं परकरेषु समर्पयिष्यति ।

XI तथा बहवो मृषाभविष्यद्वादिन उपस्थाय बहून् भ्रमयिष्यन्ति ।

XII दुष्कर्मणां बाहुल्याञ्च बहूनां प्रेम शीतलं भविष्यति ।

XIII किन्तु यः कश्चित् शेषं यावद् धैर्यमाश्रयते, स एव परित्रायिष्यते ।

XIV अपरं सर्वदेशीयलोकान् प्रतिमाक्षी भवितुं राजस्य शुभसमाचारः सर्वजगति प्रचारिष्यते, एतादृशिसति युगान्त उपस्थास्यति ।

XV अतो यत् सर्वनाशकृद्घृणाहं वस्तु दानियेल्भविष्यद्द्विदिना प्रोक्तं तद् यदा पुण्यस्थाने स्थापितं द्रक्ष्यथ, (यः पठति, स बुध्यतां)

XVI तदानीं ये यिहूदीयदेशे तिष्ठन्ति, ते पर्वतेषु पलायन्तां ।

XVII यः कश्चिद् गृहपृष्ठे तिष्ठति, स गृहात् किमपि वस्त्वानेतुम् अधो नावरोहेत् ।

XVIII यश्च क्षेत्रे तिष्ठति, सोपि वस्त्रमानेतुं परावृत्य न यायात् ।

XIX तदानीं गर्भिणीस्तन्त्यपाययित्रीणां दुर्गतिं भविष्यति ।

XX अतो यष्माकं पलायनं शीतकाले विश्रामवारे वा यन्न भवेत्, तदर्थं प्रार्थयध्वम् ।

XXI आ जगदारम्भाद् एतत्कालपर्यन्तं यादृशः कदापि नाभवत् न च भविष्यति तादृशो महाक्लेशस्तदानीम् उपस्थास्यति ।

XXII तस्य क्लेशस्य समयो यदि ह्स्वो न क्रियेत, तर्हि कस्यापि प्राणिनो रक्षणं भवितुं न शक्नुयात्, किन्तु मनोनीतमनुजानां कृते स कालो ह्स्वीकरिष्यते ।

XXIII अपरञ्च पश्यत, स्त्रीष्टोऽत्र विद्यते, वा तत्र विद्यते, तदानीं यदी कश्चिद् युष्मान इति वाक्यं वदति, तथापि तत् न प्रतीत ।

XXIV यतो भाक्तस्त्रीष्टा भाक्तभविष्यद्वादिनश्च उपस्थाय यानि महन्ति लक्ष्माणि चित्रकम्पाणि च प्रकाशयिष्यन्ति, तै र्यदि सम्भवेत् तर्हि मनोनीतमानवा अपि भ्रामिष्यन्ते ।

XXV पश्यत, घटनातः पूर्वं युष्मान् वात्ताम् अवादिषम् ।

XXVI अतः पश्यत, स प्रान्तरे विद्यत इति वाक्ये केनचित् कथितेपि बहिर्मां गच्छत, वा पश्यत, सोन्तःपुरे विद्यते, एतद्वाक्य उक्तेपि मा प्रतीत ।

XXVII यतो यथा विद्युत् पूर्वंदिशो निर्गत्य पश्चिमदिशं यावत् प्रकाशते, तथा मानुषपुत्रस्याप्यागमनं भविष्यति ।

XXVIII यत्र शवस्तिष्ठति, तत्रैव गृध्रा मिलन्ति ।

XXIX अपरं तस्य क्लेशसमयस्याव्यवहितपरत्र सूर्यस्य तेजो लोप्स्यते, चन्द्रमा ज्योत्स्नां न करिष्यति, नभसो नक्षत्राणि पतिष्यन्ति, गगणीया ग्रहाश्च विचलिष्यन्ति ।

XXX तदानीम् आकाशमध्ये मनुजसुतस्य लक्ष्म दर्शिष्यते, ततो निजपराक्रमेण महातेजसा च मेघारूढं मनुजसुतं नभसागच्छन्तं विलोक्य पृथिव्याः सर्व्ववंशीया विलपिष्यन्ति ।

XXXI तदानीं स महाशब्दायमानतूर्यां वादकान् निजदूतान् प्रहेष्यति, ते व्योम्न एकसीमातोऽपरसीमां यावत् चतुर्दिशस्तस्य मनोनीतजनान् आनीय मेलयिष्यन्ति ।

XXXII उडुम्बरपादपस्य दृष्टान्तं शिक्षध्वं; यदा तस्य नवीनाः शाखा जायन्ते, पल्लवादिश्च निर्गच्छति, तदा निदाघकालः सविधो भवतीति यूयं जानीथ;

XXXIII तद्वद् एता घटना दृष्ट्वा स समयो द्वार उपास्थाद् इति जानीत ।

XXXIV युष्मानहं तथ्यं वदामि, इदानीन्तनजनानां गमनात् पूर्वंमेव तानि सर्वाणि घटिष्यन्ते ।

XXXV नभोमेदिन्यो लुप्तयोरपि मम वाक् कदापि न लोप्स्यते ।

XXXVI अपरं मम तातं विना मानुषः स्वर्गस्थो दूतो वा कोपि तद्दिनं तदण्डञ्च न ज्ञापयति ।

XXXVII अपरं नोहे विद्यमाने यादृशमभवत् तादृशं मनुजसुतस्यागमनकालेपि भविष्यति ।

XXXVIII फलतो जलाप्लावनात् पूर्वं यद्दिनं यावत् नोहः पोतं नारोहत्, तावत्कालं यथा मनुष्या भोजने पाने विवहने विवाहने च प्रवृत्ता आसन्;

XXXIX अपरम् आप्लावितोयमागत्य यावत् सकलमनुजान् प्लावयित्वा नानयत्, तावत् ते यथा न विदामासुः, तथा मनुजसुतागमनेपि भविष्यति ।

XL तदा क्षेत्रस्थितयोर्द्वयोरैको धारिष्यते, अपरस्त्याजिष्यते ।

XLI तथा पेषण्या पिषत्योरुभयो र्योषितोरैका धारिष्यतेऽपरा त्याजिष्यते ।

XLII युष्माकं प्रभुः कस्मिन् दण्ड आगमिष्यति, तद् युष्माभिर्नावगम्यते, तस्मात् जाग्रतः सन्तस्तिष्ठत ।

XLIII कुत्र यामे स्तेन आगमिष्यतीति चेद् गृहस्थो ज्ञातुम् अशक्यत्, तर्हि जागरित्वा तं सन्धिं कर्तितुम् अवारयिष्यत् तद् जानीत ।

XLIV युष्माभिरवधीयतां, यतो युष्माभि र्यत्र न बुध्यते, तत्रैव दण्डे मनुजसुत आयास्यति ।

XLV प्रभु निजपरिवारान् यथाकालं भोजयितुं यं दासम् अध्यक्षीकृत्य स्थापयति, तादृशो विश्वास्यो धीमान् दासः कः?

XLVI प्रभुरागत्य यं दासं तथाचरन्तं वीक्षते, स एव धन्यः ।

XLVII युष्मानहं सत्यं वदामि, स तं निजसर्व्वस्वस्याधिपं करिष्यति ।

XLVIII किन्तु प्रभुरागन्तुं विलम्बत इति मनसि चिन्तयित्वा यो दुष्टो दासो

XLIX उपरदासान् प्रहर्तुं मत्तानां सङ्गे भोक्तुं पातुञ्च प्रवर्त्तते,

L स दासो यदा नापेक्षते, यञ्च दण्डं न जानाति, तत्कालएव तत्रभुरूपस्थास्यति ।

LI तदा तं दण्डयित्वा यत्र स्थाने रोदनं दन्तघर्षणञ्चासाते, तत्र कपटिभिः साकं तद्दृशं निरूपयिष्यति ।

XXV

I या दश कन्याः प्रदीपान् गृह्णत्यो वरं साक्षात् कर्तुं बहिरिताः, ताभिस्तदा स्वर्गीयराज्यस्य सादृश्यं भविष्यति ।

II तासां कन्यानां मध्ये पञ्च सुधियः पञ्च दुर्धिय आसन् ।

III या दुर्धियस्ताः प्रदीपान् सङ्गे गृहीत्वा तैलं न जग्दुः,

IV किन्तु सुधियः प्रदीपान् पात्रेण तैलञ्च जग्दुः ।

V अनन्तरं वरे विलम्बिते ताः सर्वा निद्राविष्टा निद्रां जग्मुः ।

VI अनन्तरम् अर्द्धरात्रे पश्यत वर आगच्छति, तं साक्षात् कर्तुं बहियातेति जनरवात्

VII ताः सर्वाः कन्या उत्थाय प्रदीपान् आसादयितुं आरभन्त ।

VIII ततो दुर्धियः सुधिय ऊचुः, किञ्चित् तैलं दत्त, प्रदीपा अस्माकं निर्व्वानाः ।

IX किन्तु सुधियः प्रत्यवदन, दत्ते युष्मानस्मांश्च प्रति तैलं न्यूनीभवेत्, तस्माद् विक्रेतृणां समीपं गत्वा स्वार्थं तैलं क्रीणीत ।

X तदा तासु क्रेतुं गतासु वर आजगाम, ततो याः सज्जिता आसन्, तास्तेन साकं विवाहीयं वेश्म प्रविशुः ।

XI अनन्तरं द्वारे रुद्धे अपराः कन्या आगत्य जग्दुः, हे प्रभो, हे प्रभो, अस्मान् प्रति द्वारं मोचय ।

XII किन्तु स उक्तवान्, तथ्यं वदामि, युष्मानहं न वेत्ति ।

XIII अतो जाग्रतः सन्तस्तिष्ठत, मनुजसुतः कस्मिन् दिने कस्मिन् दण्डे वागमिष्यति, तद् युष्माभिर्न ज्ञायते ।

XIV अपरं स एतादृशः कस्यचित् पुंसस्तुल्यः, यो दूरदेशं प्रति यात्राकाले निजदासान् आहूय तेषां स्वस्वसामर्थ्यांरूपम्

XV एकस्मिन् मुद्राणां पञ्च पोटलिकाः अन्यस्मिंश्च द्वे पोटलिके अपरस्मिंश्च पोटलिकैकाम् इत्थं प्रतिजनं समर्थ्य स्वयं प्रवासं गतवान् ।

XVI अनन्तरं यो दासः पञ्च पोटलिकाः लब्धवान्, स गत्वा वाणिज्यं विधाय ता द्विगुणीचकार ।

XVII यश्च दासो द्वे पोटलिके अलभत, सोपि ता मुद्रा द्विगुणीचकार ।

XVIII किन्तु यो दास एकां पोटलिकां लब्धवान्, स गत्वा भूमिं खनित्वा तन्मध्ये निजप्रभोस्ता मुद्रा गोपयाञ्चकार ।

XIX तदनन्तरं बहुतिथे काले गते तेषां दासानां प्रभुरागत्य तैर्दासैः समं गणयाञ्चकार ।

XX तदानीं यः पञ्च पोटलिकाः प्राप्तवान् स ता द्विगुणीकृतमुद्रा आनीय जगाद; हे प्रभो, भवता मयि पञ्च पोटलिकाः समर्पिताः, पश्यतु, ता मया द्विगुणीकृताः ।

XXI तदानीं तस्य प्रभुस्तमुवाच, हे उत्तम विश्वास्य दास, त्वं धन्योसि, स्तोकेन विश्वास्यो जातः, तस्मात् त्वां बहुवित्ताधिपं करोमि, त्वं स्वप्रभोः सुखस्य भागी भव ।

XXII ततो येन द्वे पोटलिके लब्धे सोप्यागत्य जगाद, हे प्रभो, भवता मयि द्वे पोटलिके समर्पिते, पश्यतु ते मया द्विगुणीकृते ।

XXIII तेन तस्य प्रभुस्तमवोचत्, हे उत्तम विश्वास्य दास, त्वं धन्योसि, स्तोकेन विश्वास्यो जातः, तस्मात् त्वां बहुद्विगुणाधिपं करोमि, त्वं निजप्रभोः सुखस्य भागी भव ।

XXIV अनन्तरं य एकां पोटलिकां लब्धवान्, स एत्य कथितवान्, हे प्रभो, त्वां कठिनतरं ज्ञातवान्, त्वया यत्र नोप्तं, तत्रैव कृत्यते, यत्र च न कीर्णं, तत्रैव संगृह्यते ।

XXV अतोहं सशङ्कः सन् गत्वा तव मुद्रा भूमध्ये संगोप्य स्थापितवान्, पश्य, तव यत् तदेव गृहाण ।

XXVI तदा तस्य प्रभुः प्रत्यवदत् रे दुष्टालस दास, यत्राहं न वपामि, तत्र छिन्नसि, यत्र च न किरामि, तत्रेव संगृह्णामीति चेदजानास्तर्हि

XXVII वणिक्षु मम वित्तार्पणं तवोचितमासीत्, येनाहमागत्य वृद्ध्या साकं मूलमुद्राः प्राप्स्यम् ।

XXVIII अतोस्मात् तां पोटलिकाम् आदाय यस्य दश पोटलिकाः सन्ति तस्मिन्नर्पयत ।

XXIX येन वद्वर्चते तस्मिन्नैवापिष्यते, तस्यैव च बाहुल्यं भविष्यति, किन्तु येन न वद्वर्चते, तस्यान्तिके यत् किञ्चन तिष्ठति, तदपि पुनर्नेष्यते ।

XXX अपरं यूयं तमकर्मण्यं दासं नीत्वा यत्र स्थाने क्रन्दनं दन्तघर्षणञ्च विद्येते, तस्मिन् बहिर्भूतमसि निक्षिपत ।

XXXI यदा मनुजसुतः पवित्रदूतान् सङ्गिनः कृत्वा निजप्रभावेनागत्य निजतेजोमये सिंहासने निवेक्ष्यति,

XXXII तदा तत्सम्मुखे सर्वज्जातीया जना संमेलिष्यन्ति । ततो मेषपालको यथा छागोभ्योऽवीन् पृथक् करोति तथा सोप्येकस्मादन्यम् इत्थं तान् पृथक् कृत्वावीन्

XXXIII दक्षिणे छागांश्च वामे स्थापयिष्यति ।

XXXIV ततः परं राजा दक्षिणस्थितान् मानवान् वदिष्यति, आगच्छत मत्तातस्यानुग्रहभाजनानि, युष्मत्कृत आ जगदारम्भत् यद् राज्यम् आसादितं तदधिकुरुत ।

XXXV यतो बुभुक्षिताय मह्यं भोज्यम् अदत्त, पिपासिताय पेयमदत्त, विदेशिनं मां स्वस्थानमनयत,

XXXVI वस्त्रहीनं मां वसनं पर्यर्थापयत, पीडितं मां द्रष्टुमागच्छत, कारास्थञ्च मां वीक्षितुम् आगच्छत ।

XXXVII तदा धार्मिकाः प्रतिवदिष्यन्ति, हे प्रभो, कदा त्वां क्षुधितं वीक्ष्य वयमभोजयाम? वा पिपासितं वीक्ष्य अपाययाम?

XXXVIII कदा वा त्वां विदेशिनं विलोक्य स्वस्थानमनयाम? कदा वा त्वां नग्नं वीक्ष्य वसनं पर्यर्थापयाम?

XXXIX कदा वा त्वां पीडितं कारास्थञ्च वीक्ष्य त्वदन्तिकमगच्छाम?

XL तदानीं राजा तान् प्रतिवदिष्यति, युष्मानहं सत्यं वदामि, ममैतेषां भ्रातॄणां मध्ये कञ्चनैकं क्षुद्रतमं प्रति यद् अकुरुत, तन्मां प्रत्यकुरुत ।

XLI पश्चात् स वामस्थितान् जनान् वदिष्यति, रे शापग्रस्ताः सर्वे, शैताने तस्य दूतेभ्यश्च योऽनन्तवह्निरासादित आस्ते, यूयं मदन्तिकात् तमगिनं गच्छत ।

XLII यतो क्षुधिताय मह्यमाहारं नादत्त, पिपासिताय मह्यं पेयं नादत्त,

XLIII विदेशिनं मां स्वस्थानं नानयत, वसनहीनं मां वसनं न पर्यर्थापयत, पीडितं कारास्थञ्च मां वीक्षितुं नागच्छत ।

XLIV तदा ते प्रतिवदिष्यन्ति, हे प्रभो, कदा त्वां क्षुधितं वा पिपासितं वा विदेशिनं वा नग्नं वा पीडितं वा कारास्थं वीक्ष्य त्वां नासेवामहि?

XLV तदा स तान् वदिष्यति, तथ्यमहं युष्मान् ब्रवीमि, युष्माभिरेषां कञ्चन क्षोदिष्टं प्रति यन्नाकारि, तन्मां प्रत्येव नाकारि ।

XLVI पश्चादम्यनन्तशास्तिं किन्तु धार्मिका अनन्तायुषं भोक्तुं यास्यन्ति ।

XXVI

I यीशुरेतान् प्रस्तावान् समाप्य शिष्यान्चे,

II युष्माभिर्ज्ञातं दिनद्वयात् परं निस्तारमह उपस्थास्यति, तत्र मनुजसुतः कुशेन हन्तुं परकरेषु समपिष्यते ।

III ततः परं प्रधानयाजकाध्यापकप्राञ्चः कियफानाम्नो महायाजकस्याट्टालिकायां मिलित्वा

IV केनोपायेन यीशुं धृत्वा हन्तुं शक्नुयुरिति मन्त्रयाञ्चक्रुः ।

V किन्तु तैरुक्तं महकाले न धर्त्तव्यः, धृते प्रजानां कलहेन भवितुं शक्यते ।

VI ततो वैथनियापुरे शिमोनाख्यस्य कुष्ठिनो वेश्मनि यीशौ तिष्ठति

VII काचन योषा श्वेतोपलभाजनेन महार्घ्यं सुगन्धि तैलमानीय भोजनायोपविशतस्तस्य शिरोभ्येषेत् ।

VIII किन्तु तदालोक्य तच्छिष्यैः कुपितैरुक्तं, कुत इत्थमपव्ययते?

IX चेदिदं व्यक्रेष्यत, तर्हि भूरिमूल्यं प्राप्य दरिद्रभ्यो व्यतारिष्यत ।

X यीशुना तदवगत्य ते समुदिताः, योषामेनां कुतो दुःखिनीं कुरुथ, सा मां प्रति साधु कर्म्मार्काषीत् ।

XI युष्माकमं समीपे दरिद्राः सततमेवासते, किन्तु युष्माकमन्तिकेहं नासे सततं ।

XII सा मम कायोपरि सुगन्धितैलं सिक्त्वा मम श्मशानदानकर्म्मार्काषीत् ।

XIII अतोहं युष्मान् तथ्यं वदामि सर्वस्मिन् जगति यत्र यत्रैष सुसमाचारः प्रचारिष्यते, तत्र तत्रैतस्या नाख्याः स्मरणाथम् कर्म्मदं प्रचारिष्यते ।

XIV ततो द्वादशशिष्याणाम् ईष्करियोतीययिहूदानामक एकः शिष्यः प्रधानयाजकानामन्तिकं गत्वा कथितवान्,

XV यदि युष्माकं करेषु यीशुं समर्पयामि, तर्हि किं दास्यथ? तदानीं ते तस्मै त्रिंशन्मुद्रा दातुं स्थिरिकृतवन्तः ।

XVI स तदारभ्य तं परकरेषु समर्पयितुं सुयोगं चेष्टितवान् ।

XVII अनन्तरं किण्वशून्यपूपपर्वणः प्रथमेह्नि शिष्या यीशुम् उपगत्य पप्रच्छुः भवत्कृते कुत्र वयं निस्तारमहभोज्यम् आयोजयिष्यामः? भवतः केच्छा?

XVIII तदा स गदितवान्, मध्येनगरममुकपुसः समीपं ब्रजित्वा वदत, गुरु गदितवान्, मत्कालः सविधः, सह शिष्यैस्त्वदालये निस्तारमहभोज्यं भोक्ष्ये ।

XIX तदा शिष्या यीशोस्तादृशनिदेशानुरूपकर्म्म विधाय तत्र निस्तारमहभोज्यमासादयामासुः ।

XX ततः सन्ध्यायां सत्यां द्वादशभिः शिष्यैः साकं स न्यविशत् ।

XXI अपरं भुञ्जान उक्तवान् युष्मान् तथ्यं वदामि, युष्माकमेको मां परकरेषु समर्पयिष्यति ।

XXII तदा ते ऽतीव दुःखिता एकैकशो वक्तुमारेभिरं, हे प्रभो, स किमहं?

XXIII ततः स जगाद, मया साकं यो जनो भोजनपात्रे करं संक्षिपति, स एव मां परकरेषु समर्पयिष्यति ।

XXIV मनुजसुतमधि यादृशं लिखितमास्ते, तदनु रूपा तद्गति भविष्यति; किन्तु येन पुंसा स परकरेषु समर्पयिष्यते, हा हा चेत् स नाजनिष्यत, तदा तस्य क्षेममभविष्यत् ।

XXV तदा यिहूदानामा यो जनस्तं परकरेषु समर्पयिष्यति, स उक्तवान्, हे गुरो, स किमहं? ततः स प्रत्युक्तवान्, त्वया सत्यं गदितम् ।

XXVI अनन्तरं तेषामशनकाले यीशुः पूपमादायेश्वरीयगुणाननूद्य भंक्त्वा शिष्येभ्यः प्रदाय जगाद, मद्पुःस्वरूपमिमं गृहीत्वा खादत ।

XXVII पश्चात् स कंसं गृह्णन् ईश्वरीयगुणाननूद्य तेभ्यः प्रदाय कथितवान्, सर्वे युष्माभिरनेन पातव्यं,

XXVIII यस्मादनेकेषां पापमर्षणाय पातितं यन्मन्त्रनियमरूपशोणितं तदेतत् ।

XXIX अपरमहं नूत्नगोस्तनीरसं न पास्यामि, तावत् गोस्तनीफलरसं पुनः कदापि न पास्यामि ।

XXX पश्चात् ते गीतमेकं संगीय जैतुनाख्यगिरि गतवन्तः ।

XXXI तदानीं यीशुस्तानवोचत्, अस्यां रजन्यामहं युष्माकं सर्वेषां विघ्नरूपो भविष्यामि, यतो लिखितमास्ते, "मेषाणां रक्षको यस्तं प्रहरिष्याम्यहं ततः । मेषाणां निवहो नूनं प्रविकीर्णो भविष्यति" ॥

XXXII किन्तु श्मशानात् समुत्थाय युष्माकमग्रे ऽहं गालीलं गमिष्यामि ।

XXXIII पितरस्तं प्रोवाच, भवांश्चेत् सर्वेषां विघ्नरूपो भवति, तथापि मम न भविष्यति ।

XXXIV ततो यीशुना स उक्तः, तुभ्यमहं तथ्यं कथयामि, यामिन्यामस्यां चरणायुधस्य रवात् पूर्वं त्वं मां त्रि नाङ्गीकरिष्यसि ।

XXXV ततः पितर उदितवान्, यद्यपि त्वया समं मर्त्तव्यं, तथापि कदापि त्वां न नाङ्गीकरिष्यामि; तथैव सर्वे शिष्याश्चोचुः ।

XXXVI अनन्तरं यीशुः शिष्यैः साकं गेत्सिमानीनामकं स्थानं प्रस्थाप्य तेभ्यः कथितवान्, अदः स्थानं गत्वा यावदहं प्रार्थयिष्ये तावद् यूयमत्रोपविशत ।

XXXVII पश्चात् स पितरं सिवदियसुतौ च सङ्गिनः कृत्वा गतवान्, शोकाकुलोऽतीव व्यथितश्च बभूव ।

XXXVIII तानवादीच्च मृत्तियातनेव मत्प्राणानां यातना जायते, यूयमत्र मया सार्द्धं जागृत ।

XXXIX ततः स किञ्चिद्दूरं गत्वाधोमुखः पतन् प्रार्थयाञ्चक्रे, हे मत्पितर्यदि भवितुं शक्नोति, तर्हि कंसोऽयं मत्तो दूरं यातु; किन्तु मदिच्छावत् न भवतु, त्वदिच्छावद् भवतु ।

XL ततः स शिष्यानुपेत्य तान् निद्रतो निरीक्ष्य पितराय कथयामास, यूयं मया साकं दण्डमेकमपि जागरितुं नाशङ्कत?

XLI परीक्षायां न पतितुं जागृत प्रार्थयध्वञ्च; आत्मा समुद्यतोस्ति, किन्तु वपु दुर्बलं ।

XLII स द्वितीयवारं प्रार्थयाञ्चक्रे, हे मत्तात, न पीते यदि कंसमिदं मत्तो दूरं यातुं न शक्नोति, तर्हि त्वदिच्छावद् भवतु ।

XLIII स पुनरेत्य तान् निद्रतो ददर्श, यतस्तेषां नेत्राणि निद्रया पूर्णान्यासन् ।

XLIV पश्चात् स तान् विहाय ब्रजित्वा तृतीयवारं पूर्ववत् कथयन् प्रार्थितवान् ।

XLV ततः शिष्यानुपागत्य गदितवान्, साम्प्रतं शयानाः किं विश्राम्यथ? पश्यत, समय उपास्थात्, मनुजसुतः पापिनां करेषु समर्थते ।

XLVI उत्तिष्ठत, वयं यामः, यो मां परकरेषु मसर्पयिष्यति, पश्यत, स समीपमायाति ।

XLVII एतत्कथाकथनकाले द्वादशशिष्याणामेको यिहूदानामको मुख्ययाजकलोकप्राचीनैः प्रहितान् असिधारियष्टिधारिणो मनुजान् गृहीत्वा तत्समीपमुपतस्थौ ।

XLVIII असौ परकरेष्वर्पयिता पूर्वं तान् इत्थं सङ्केतयामास, यमहं चुम्बिष्ये, सोऽसौ मनुजः, सएव युष्माभिर् धार्थ्यतां ।

XLIX तदा स सपदि यीशुमुपागत्य हे गुरो, प्रणमामीत्युक्त्वा तं चुचुम्बे ।

L तदा यीशुस्तमुवाच, हे मित्रं किमर्थमागतोसि? तदा तैरागत्य यीशुराक्रम्य दग्ने ।

LI ततो यीशोः सङ्गिनामेकः करं प्रसार्य कोषादसिं बहिष्कृत्य महायाजकस्य दासमेकमाहत्य तस्य कर्णं चिच्छेद ।

LII ततो यीशुस्तं जगाद, खड्गं स्वस्थाने निधेहि यतो ये ये जना असिं धारयन्ति, तएवासिना विनश्यन्ति ।

LIII अपरं पिता यथा मदन्तिकं स्वर्गीयदूतानां द्वादशवाहिनीतोऽधिकं प्रहिणुयात् मया तमुद्दिश्येदानीमेव तथा प्रार्थयितुं न शक्यते, त्वया किमित्थं ज्ञायते?

LIV तथा सतीत्थं घटिष्यते धर्मपुस्तकस्य यदिदं वाक्यं तत् कथं सिष्येत?

LV तदानीं यीशु जंननिवहं जगाद, यूयं खड्गयष्टीन् आदाय मां किं चौरं धर्तुमायाताः? अहं प्रत्यहं युष्माभिः साकमुपविश्य समुपादिशं, तदा मां नाधरत;

LVI किन्तु भविष्यद्वादिनां वाक्यानां संसिद्धये सर्वमेतदभूत् । तदा सर्वे शिष्यास्तं विहाय पलायन्त ।

LVII अनन्तरं ते मनुजा यीशुं धृत्वा यत्राध्यापकप्राञ्चः परिषदं कुर्वन्त उपाविशन् तत्र कियफानाामकमहायाजकस्यान्तिकं निन्युः ।

LVIII किन्तु शेषे किं भविष्यतीति वेत्तुं पितरो दूरे तत्पश्चाद् ब्रजित्वा महायाजकस्याट्टालिकां प्रविश्य दासैः सहित उपाविशत् ।

LIX तदानीं प्रधानयाजकप्राचीनमन्त्रिणः सर्वे यीशुं हन्तुं मृषासाक्ष्यम् अलिप्सन्त,

LX किन्तु न लेभिरे । अनेकेषु मृषासाक्षिष्वागतेष्वपि तन्न प्रापुः ।

LXI शेषे द्वौ मृषासाक्षिणावागत्य जगदतुः, पुमानयमकथयत्, अहमीश्वरमन्दिरं भंक्त्वा दिनत्रयमध्ये तन्निर्मातुं शक्नोमि ।

LXII तदा महायाजक उत्थाय यीशुम् अवादीत् । त्वं किमपि न प्रतिवदसि? त्वामधि किमेते साक्ष्यं वदन्ति?

LXIII किन्तु यीशु मूर्खोऽभिषिक्तो भवसि नवेति वद । ततो महायाजक उक्तवान्, त्वाम् अमरेश्वरनाम्ना शपयामि, त्वमीश्वरस्य पुत्रोऽभिषिक्तो भवसि नवेति वद ।

LXIV यीशुः प्रत्यवदत्, त्वं सत्यमुक्तवान्; अहं युष्मान् तथ्यं वदामि, इतःपरं मनुजसुतं सर्वशक्तिमतो दक्षिणपार्श्वे स्थातुं गगणस्थं जलधरानारुह्यायान्तं वीक्षध्वे ।

LXV तदा महायाजको निजवसनं छित्त्वा जगाद, एष ईश्वरं निन्दितवान्, अस्माकमपरसाक्ष्येण किं प्रयोजनं? पश्यत, यूयमेवास्यास्याद् ईश्वरनिन्दां श्रुतवन्तः,

LXVI युष्माभिः किं विविच्यते? ते प्रत्यूचुः, वधार्होऽयं ।

LXVII ततो लोकैस्तदास्ये निष्ठीवितं केचित् प्रतलमाहत्य केचिच्च चपेटमाहत्य बभाषिरे,

LXVIII हे स्त्रीष्ट त्वां कश्चपेटमाहतवान्? इति गणयित्वा वदास्मान् ।

LXIX पितरो बहिरङ्गान उपविशति, तदानीमेका दासी तमुपागत्य बभाषे, त्वं गालीलीययीशोः सहचरएकः ।

LXX किन्तु स सर्वेषां समक्षम् अनङ्गीकृत्यावादीत्, त्वया यदुच्यते, तदर्थमहं न वेद्मि ।

LXXI तदा तस्मिन् बहिर्द्वारं गते ऽन्या दासी तं निरीक्ष्य तत्रत्यजनानवदत्, अयमपि नासरीययीशुना सार्द्धम् आसीत् ।

LXXII ततः स शपथेन पुनरनङ्गीकृत्य कथितवान्, तं नरं न परिचिनोमि ।

LXXIII क्षणात् परं तिष्ठन्तो जना एत्य पितरम् अवदन्, त्वमवश्यं तेषामेक इति त्वदुच्चारणमेव द्योतयति ।

LXXIV किन्तु सोऽभिषिक्त्य कथितवान्, तं जनं नाहं परिचिनोमि, तदा सपदि कुक्कुटो रुराव ।

LXXV कुक्कुटरवात् प्राक् त्वं मां त्रिरपाह्लोष्यसे, यैषा वाग् यीशुनावादि तां पितरः संस्मृत्य बहिरित्वा खेदाद् भृशं चक्रन्द ।

XXVII

I प्रभाते जाते प्रधानयाजकलोकप्राचीना यीशुं हन्तुं तत्प्रतिकूलं मन्त्रयित्वा

II तं बद्ध्वा नीत्वा पन्तीयपीलाताख्याधिपे समर्पयामासुः ।

III ततो यीशोः परकरेवर्षयिता यिहूदास्तत्राणादण्डाज्ञां विदित्वा सन्तप्तमनाः प्रधानयाजकलोकप्राचीनानां समक्षं तास्त्रींशन्मुद्राः प्रतिदायावादीत्,

IV एतन्निरागोनरप्राणपरकरार्पणात् कलुषं कृतवानहं । तदा तु उदितवन्तः, तेनास्माकं किं? त्वया तद् बुध्यताम् ।

V ततो यिहूदा मन्दिरमध्ये ता मुद्रा निक्षिप्य प्रस्थितवान् इत्वा च स्वयमात्मानमुद्वबन्ध ।

VI पश्चात् प्रधानयाजकास्ता मुद्रा आदाय कथितवन्तः, एता मुद्राः शोणितमूल्यं तस्माद् भाण्डागारे न निधातव्याः ।

VII अनन्तरं ते मन्त्रयित्वा विदेशिनां श्मशानस्थानाय ताभिः कुलालस्य क्षेत्रमक्रीणन् ।

VIII अतो ऽद्यापि तुत्स्थानं रक्तक्षेत्रं वदन्ति ।

IX इत्थं सति इस्त्रायेलीयसन्ताने यंस्य मूल्यं निरूपितं, तस्य त्रिंशन्मुद्रामानं मूल्यं

X मां प्रति परमेश्वरस्यादेशात् तेभ्य आदीयत, तेन च कुलालस्य क्षेत्रं क्रीतमिति यद्वचनं यिरिमियभविष्यद्वादिना प्रोक्तं तत् तदासिध्यत् ।

XI अनन्तरं यीशौ तदधिपतेः सम्मुख उपतिष्ठति स तं पप्रच्छ, त्वं किं यिहूदीयानां राजा? तदा यीशुस्तमवदत्, त्वं सत्यमुक्तवान् ।

XII किन्तु प्रधानयाजकप्राचीनैरभियुक्तेन तेन किमपि न प्रत्यवादि ।

XIII ततः पीलातेन स उदितः, इमे त्वत्प्रतिकूलतः कति कति साक्ष्यं ददति, तत् त्वं न शृणोषि?

XIV तथापि स तेषामेकस्यापि वचस उत्तरं नोदितवान्; तेन सोऽधिपतिर्महाचित्रं विदामास ।

XV अन्यच्च तन्महकालेऽधिपतेरेतादृशी रातिरासीत्, प्रजा यं कञ्चन बन्धिनं याचन्ते, तमेव स मोचयतीति ।

XVI तदानीं बरब्बानामा कश्चित् ख्यातबन्ध्यासीत् ।

XVII ततः पीलातस्तत्र मिलितान् लोकान् अपृच्छत्, एष बरब्बा बन्धी स्त्रीष्टविख्यातो यीशुश्चैतयोः कं मोचयिष्यामि? युष्माकं किमीप्सितं?

XVIII तैरीर्ष्याया स समर्पित इति स ज्ञातवान् ।

XIX अपरं विचारासनोपवेशनकाले पीलातस्य पत्नी भृत्यं प्रहित्य तस्मै कथयामास, तं धार्मिकमनुजं प्रति त्वया किमपि न कर्तव्यं; यस्मात् तत्कृतेऽद्याहं स्वप्ने प्रभूतकष्टमलभे ।

XX अनन्तरं प्रधानयाजकप्राचीना बरब्बां याचित्वादातुं यीशुञ्च हन्तुं सकललोकान् प्रावर्तयन् ।

XXI ततोऽधिपतिस्तान् पृष्टवान्, एतयोः कमहं मोचयिष्यामि? युष्माकं केच्छा? ते प्रोचु बरब्बां ।

XXII तदा पीलातः पप्रच्छ, तर्हि यं स्त्रीष्टं वदन्ति, तं यीशुं किं करिष्यामि? सर्वे कथयामासुः, स क्रुशेन विध्यतां ।

XXIII ततोऽधिपतिरवादीत्, कुतः? किं तेनापराद्धं? किन्तु ते पुनरुचैर्जगदुः, स क्रुशेन विध्यतां ।

XXIV तदा निजवाक्यमग्राह्यमभूत्, कलहश्चाप्यभूत्, पीलात इति विलोक्य लोकानां समक्षं तोयमादाय करौ प्रक्षाल्यावोचत्, एतस्य धार्मिकमनुष्यस्य शोणितपाते निर्दोषोऽहं, युष्माभिरेव तद् बुध्यतां ।

XXV तदा सर्वाः प्रजाः प्रत्यवोचन्, तस्य शोणितपातापराधोऽस्माकम् अस्मत्सन्तानानाञ्चोपरि भवतु ।

XXVI ततः स तेषां समीपे बरब्बां मोचयामास यीशुन्तु कषाभिराहत्य क्रुशेन वेधितुं समर्पयामास ।

XXVII अनन्तरम् अधिपतेः सेना अधिपतेर्गृहं यीशुमानीय तस्य समीपे सेनासमूहं संजगदुः ।

XXVIII ततस्ते तस्य वसनं मोचयित्वा कृष्णलोहितवर्णवसनं परिधापयामासुः

XXIX कण्टकानां मुकुटं निर्माय तच्छिरसि ददुः, तस्य दक्षिणकरे वेत्रमेकं दत्त्वा तस्य सम्मुखे जानूनि पातयित्वा, हे यिहूदीयानां राजन्, तुभ्यं नम इत्युक्त्वा तं तिरश्चक्रुः,

XXX ततस्तस्य गात्रे निष्ठीवं दत्त्वा तेन वेत्रेण शिर आजघ्नुः ।

XXXI इत्थं तं तिरस्कृत्य तद् वसनं मोचयित्वा पुनर्निजवसनं परिधापयान्चक्रुः, तं क्रुशेन वेधितुं

नीतवन्तः ।

XXXII पश्चात्ते बहिर्भूय कुरीणीयं शिमोन्नामकमेकं विलोक्य कुशं वोढुं तमाददिरि ।

XXXIII अनन्तरं गुल्गुलाम् अर्थात् शिरस्कपालनामकस्थानमु पस्थाय ते यीशवे पित्तमिश्रिताम्लरसं पातुं ददुः,

XXXIV किन्तु स तमास्वाद्य न पपौ ।

XXXV तदानीं ते तं क्रुशेन संविध्य तस्य वसनानि गुटिकापातेन विभज्य जगदुः, तस्मात्, विभजन्तेऽधरीयं मे ते मनुष्याः परस्परं । मदुत्तरीयवस्त्रार्थं गुटिकां पातयन्ति च ॥ यदेतद्वचनं भविष्यद्वादिभिरुक्तमासीत्, तदा तद् असिध्यत्,

XXXVI पश्चात् ते तत्रोपविश्य तद्रक्षणकर्वणि नियुक्तास्तस्थुः ।

XXXVII अपरम् एष यिहूदीयानां राजा यीशुरित्यपवादलिपिपत्रं तच्छिरसि ऊढ्वैर्वं योजयामासुः ।

XXXVIII ततस्तस्य वामे दक्षिणे च द्वौ चैरौ तेन साकं क्रुशेन विविधुः ।

XXXIX तदा पान्था निजशिरो लाडयित्वा तं निन्दन्तो जगदुः,

XL हे ईश्वरमन्दिरभञ्जक दिनत्रये तन्निर्मातः स्वं रक्ष, चेत्त्वमीश्वरसुतस्तर्हि कुशादवरोह ।

XLI प्रधानयाजकाध्यापकप्राचीनाश्च तथा तिरस्कृत्य जगदुः,

XLII सोऽन्यजानावत्, किन्तु स्वमवितुं न शक्नोति । यदीस्रायेलो राजा भवेत्, तर्हीदानीमेव कुशादवरोहतु, तेन तं वयं प्रत्येष्यामः ।

XLIII स ईश्वरे प्रत्याशामकरोत्, यदीश्वरस्तस्मिन् सन्तुष्टस्तर्हीदानीमेव तमवेत्, यतः स उक्तवान् अहमीश्वरसुतः।

XLIV यौ स्तेनौ साकं तेन कुशेन विद्वौ तौ तद्वदेव तं निनिन्दतुः।

XLV तदा द्वितीययामात् तृतीययामं यावत् सर्वदेशे तमिरं बभूव,

XLVI तृतीययामे "एली एली लामा शिवक्तनी", अर्थात् मदीश्वर मदीश्वर कुतो मामत्याक्षीः? यीशुरुच्चैरिति जगाद।

XLVII तदा तत्र स्थिताः केचित् तत् श्रुत्वा बभाषिरे, अयम् एलियमाहूयति।

XLVIII तेषां मध्याद् एकः शीघ्रं गत्वा स्पञ्जं गृहीत्वा तत्राम्लरसं दत्त्वा नलेन पातुं तस्मै ददौ।

XLIX इतरेऽकथयन् तिष्ठत, तं रक्षितुम् एलिय आयाति नवेति पश्यामः।

L यीशुः पुनरुच्चैराहूय प्राणान् जहौ।

LI ततो मन्दिरस्य विच्छेदवसनम् ऊर्ध्वाधो यावत् छिद्यमानं द्विधाभवत्,

LII भूमिशकम्पे भूधरोव्यदीर्यत च। श्मशाने मुक्ते भूरिपुण्यवतां सुप्तदेहा उदतिष्ठन्,

LIII श्मशानाद् वह्निभूय तदुत्थानात् परं पुण्यपुरं गत्वा बहुजनान् दर्शयामासुः।

LIV यीशुरक्षणाय नियुक्तः शतसेनापतिस्तत्सङ्गिनश्च तादृशीं भूकम्पादिघटनां दृष्ट्वा भीता अवदन्, एष ईश्वरपुत्रो भवति।

LV या बहुयोषितो यीशुं सेवमाना गालीलस्तत्पश्चादागतास्तासां मध्ये

LVI मगदलीनी मरियम् याकूब्योश्यो माता या मरियम् सिबदियपुत्रयो माता च योषित एता दूरे तिष्ठन्त्यो ददृशुः।

LVII सन्ध्यायां सत्यम् अरिमथियानगरस्य यूषफनामा धनी मनुजो यीशोः शिष्यत्वात्

LVIII पीलातस्य समीपं गत्वा यीशोः कायं ययाचे, तेन पीलातः कायं दातुम् आदिदेश।

LIX यूषफ् तत्कायं नीत्वा शुचिवस्त्रेणाच्छाद्य

LX स्वार्थं शैले यत् श्मशानं चखान, तन्मध्ये तत्कायं निधाय तस्य द्वारि वृहत्पाषाणं ददौ।

LXI किन्तु मगदलीनी मरियम् अन्यमरियम् एते स्त्रियौ तत्र श्मशानसम्मुख उपविशतुः।

LXII तदनन्तरं निस्तारोत्सवस्यायोजनदिनात् परेऽहनि प्रधानयाजकाः फेरुशिग्नश्च मिलित्वा पीलातमुपागत्याकथयन्,

LXIII हे महेच्छ, स प्रतारको जीवन अकथयत्, दिनत्रयात् परं श्मशानादुत्थास्यामि तद्वाक्यं स्मरामो वयं;

LXIV तस्मात् तृतीयदिनं यावत् तत् श्मशानं रक्षितुमादिशतु, नोचेत् तच्छिष्या यामिन्यामागत्य तं हृत्वा लोकान् वदिष्यन्ति, स श्मशानादुदतिष्ठत्, तथा सति प्रथमभ्रान्तेः शेषीयभ्रान्ति मंहती भविष्यति।

LXV तदा पीलात अवादीत्, युष्माकं समीपे रक्षिगण आस्ते, यूयं गत्वा यथा साध्यं रक्षयत।

LXVI ततस्ते गत्वा तद्द्वारपाषाणं मुद्राङ्कितं कृत्वा रक्षिगणं नियोज्य श्मशानं रक्षयामासुः।

XXVIII

I ततः परं विश्रामवारस्य शेषे सप्ताहप्रथमदिनस्य प्रभोते जाते मगदलीनी मरियम् अन्यमरियम् च श्मशानं द्रष्टुमागता।

II तदा महान् भूकम्पोऽभवत्; परमेश्वरीयदूतः स्वर्गादिवरुह्य श्मशानद्वारात् पाषाणमपसार्य तदुपर्युपविवेश।

III तद्वदनं विद्युद्वत् तेजोमयं वसनं हिमशुभ्रञ्च।

IV तदानीं रक्षिणस्तद्भयात् कम्पिता मृतवद् बभूवः।

V स दूतो योषितो जगाद, यूयं मा भैष्ट, कुशहतयीशुं मृगयध्वे तदहं वेद्यि।

VI सोऽत्र नास्ति, यथावदत् तथोत्थितवान्; एतत् प्रभोः शयनस्थानं पश्यत।

VII तूर्णं गत्वा तच्छिष्यान् इति वदत, स श्मशानाद् उदतिष्ठत्, युष्माकमग्रे गालीलं यास्यति यूयं तत्र तं वीक्षिष्यध्वे, पश्यताहं वार्तामिमां युष्मानवादिषं।

VIII ततस्ता भयात् महानन्दाञ्च श्मशानात् तूर्णं बहिर्भूय तच्छिष्यान् वार्तां वक्तुं धावितवत्यः। किन्तु शिष्यान् वार्तां वक्तुं यान्ति, तदा यीशु दर्शनं दत्त्वा ता जगाद,

IX युष्माकं कल्याणं भूयात्, ततस्ता आगत्य तत्पादयोः पतित्वा प्रणेमुः।

X यीशुस्ता अवादीत्, मा बिभीत, यूयं गत्वा मम भ्रातृन् गालीलं यातुं वदत, तत्र ते मां द्रक्ष्यन्ति।

XI स्त्रियो गच्छन्ति, तदा रक्षिणां केचित् पुरं गत्वा यद्यद् घटितं तत्सर्व्वं प्रधानयाजकान् ज्ञापितवन्तः।

XII ते प्राचीनैः समं संसदं कृत्वा मन्त्रयन्तो बहुमुद्राः सेनाभ्यो दत्त्वावदन्,

XIII अस्मासु निद्रितेषु तच्छिष्या यामिन्यामागत्य तं हृत्वानयन्, इति यूयं प्रचारयत।

XIV यद्येतदधिपतेः श्रोत्रगोचरीभवेत्, तर्हि तं बोधयित्वा युष्मानविष्यामः।

XV ततस्ते मुद्रा गृहीत्वा शिक्षानुरूपं कर्म चक्रुः, यिहूदीयानां मध्ये तस्याद्यापि किंवदन्ती विद्यते।

XVI एकादश शिष्या यीशुनिरूपितागालीलस्याद्रिं गत्वा

XVII तत्र तं संवीक्ष्य प्रणेमुः, किन्तु केचित् सन्दिग्धवन्तः।

XVIII यीशुस्तेषां समीपमागत्य व्याहृतवान्, स्वर्गमेदिन्योः सर्वाधिपतित्वभारो मय्यर्पित आस्ते।

XIX अतो यूयं प्रयाय सर्व्वदेशीयान् शिष्यान् कृत्वा पितुः पुत्रस्य पवित्रस्यात्मनश्च नाम्ना तानवगाहयत; अहं युष्मान् यद्यदादिशं तदपि पालयितुं तानुपादिशत।

XX पश्यत, जगदन्तं यावत् सदाहं युष्माभिः साकं तिष्ठामि। इति।

मार्कलिखितः सुसंवादः

I ईश्वरपुत्रस्य यीशुख्रीष्टस्य सुसंवादारम्भः ।

II भविष्यद्वादिनां ग्रन्थेषु लिपिरित्थमास्ते, पश्य स्वकीयदूतन्तु तवाग्रे प्रेषयाम्यहम् । गत्वा त्वदीयपन्थानं स हि परिष्करिष्यति ।

III "परमेशस्य पन्थानं परिष्कुरुत सर्वतः । तस्य राजपथञ्चैव समानं कुरुताधुना ।" इत्येतत् प्रान्तरे वाक्यं वदतः कस्यचिद्रवः ॥

IV स एव योहनं प्रान्तरे मज्जितवान् तथा पापमार्जननिमित्तं मनोव्यावर्तकमज्जनस्य कथाञ्च प्रचारितवान् ।

V ततो यिहूदादेशयिरूशालमनगरनिवासिनः सर्वे लोका बहिर्भूत्वा तस्य समीपमागत्य स्वानि स्वानि पापान्यङ्गीकृत्य यद्दैनन्द्यां तेन मज्जिता बभूवुः ।

VI अस्य योहनः परिधेयानि क्रमेलकलोमजानि, तस्य कटिबन्धनं चर्मजातम्, तस्य भक्ष्याणि च शूककीटा वन्यमधूनि चासन् ।

VII स प्रचारयन् कथयाञ्चक्रे, अहं नम्रीभूय यस्य पादुकाबन्धनं मोचयितुमपि न योग्योस्मि, तादृशो मत्तो गुरुतर एकः पुरुषो मत्पश्चादागच्छति ।

VIII अहं युष्मान् जले मज्जितवान् किन्तु स पवित्र आत्मानि संमज्जयिष्यति ।

IX अपरञ्च तस्मिन्नेव काले गालील्यदेशस्य नासरद्ग्रामाद् यीशुरागत्य योहना यद्दैनन्द्यां मज्जितोऽभूत् ।

X स जलादुत्थितमात्रो मेघद्वारं मुक्तं कपोतवत् स्वस्योपरि अवरोहन्तात्मानञ्च दृष्टवान् ।

XI त्वं मम प्रियः पुत्रस्त्वय्येव मममहासन्तोष इयमाकाशीया वाणी बभूव ।

XII तस्मिन् काले आत्मा तं प्रान्तरमध्ये निनाय ।

XIII अथ स चत्वारिंशद्दिनानि तस्मिन् स्थाने वन्यपशुभिः सह तिष्ठन् शैताना परीक्षितः; पश्चात् स्वर्गीयदूतास्तं सिषेविरे ।

XIV अनन्तरं योहनि बन्धनालये बद्धे सति यीशु गालील्यदेशमागत्य ईश्वरराज्यस्य सुसंवादं प्रचारयन् कथयामास,

XV कालः सम्पूर्ण ईश्वरराज्यञ्च समीपमागतं; अतोहेतो यूयं मनांसि व्यावर्तयध्वं सुसंवादे च विश्वासित ।

XVI तदनन्तरं स गालीलीयसमुद्रस्य तीरे गच्छन् शिमोन् तस्य भ्राता अन्द्रियनामा च इमौ द्वौ जनौ मत्स्यधारिणौ सागरमध्ये जालं प्रक्षिपन्तौ दृष्ट्वा तावददत्,

XVII युवां मम पश्चादागच्छतं, युवामहं मनुष्यधारिणौ करिष्यामि ।

XVIII ततस्तौ तत्क्षणमेव जालानि परित्यज्य तस्य पश्चात् जग्मतुः ।

XIX ततः परं तत्स्थानात् किञ्चिद् दूरं गत्वा स सिवदीपुत्रयाकूब तद्भ्रातृयोहन् च इमौ नौकायां जालानां जीर्णमुद्धारयन्तौ दृष्ट्वा तावाहूयत् ।

XX ततस्तौ नौकायां वेतनभुग्भिः सहितं स्वपितरं विहाय तत्पश्चादीयतुः ।

XXI ततः परं कफर्नाहून्नामकं नगरमुपस्थाय स विश्रामदिवसे भजनग्रहं प्रविश्य समुपदिदेश ।

XXII तस्योपदेशाल्लोका आश्चर्य्यं मेनिरे यतः सोध्यापकाइव नोपदिशन् प्रभाववानिव प्रोपदिदेश ।

XXIII अपरञ्च तस्मिन् भजनगृहे अपवित्रभूतेन ग्रस्त एको मानुष आसीत् । स चीत्शब्दं कृत्वा कथयाञ्चके

XXIV भो नासरतीय यीशो त्वमस्मान् त्यज, त्वया सहास्माकं कः सम्बन्धः? त्वं किमस्मान् नाशयितुं समागतः? त्वमीश्वरस्य पवित्रलोक इत्यहं जानामि ।

XXV तदा यीशुस्तं तर्जयित्वा जगाद तूष्णीं भव इतो बहिर्भव च ।

XXXVI ततः सोऽपवित्रभूतस्तं सम्पीडय अत्युच्चैश्चीकृत्य निर्जगाम ।

XXXVII तेनैव सर्व्वे चमत्कृत्य परस्परं कथयाञ्चकिरे, अहो किमिदं? कीदृशोऽयं नव्य उपदेशः? अनेन प्रभावेनापवित्रभूतेष्वज्ञापितेषु ते तदाज्ञानुवर्तिनो भवन्ति ।

XXXVIII तदा तस्य यशो गालीलश्चतुर्दिक्स्थसर्व्वदेशान् व्याप्नोत् ।

XXXIX अपरञ्च ते भजनगृहाद् बहिर्भूत्वा याकूब्योहन्यां सह शिमोन आन्द्रियस्य च निवेशनं प्रविशिशुः ।

XXX तदा पितरस्य श्वश्रूर्ज्वरपीडिता शय्यायामास्त इति ते तं झटिति विज्ञापयाञ्चक्रुः ।

XXXI ततः स आगत्य तस्या हस्तं धृत्वा तामुदस्थापयत्; तदैव तां ज्वरोऽत्याक्षीत् ततः परं सा तान् सिषेवे ।

XXXII अथास्तं गते रवौ सन्ध्याकाले सति लोकास्तत्समीपं सर्व्वान् रोगिणो भूतधृतांश्च समानिन्युः ।

XXXIII सर्व्वे नागरिका लोका द्वारि संमिलिताश्च ।

XXXIV ततः स नानाविधरोगिणो बहून् मनुजानुरोगिणश्चकार तथा बहून् भूतान् त्याजयाञ्चकार तान् भूतान् किमपि वाक्यं वक्तुं निषिषेध च यतोहेतोस्ते तमजानन् ।

XXXV अपरञ्च सोऽतिप्रत्यूषे वस्तुतस्तु रात्रिशेषे समुत्थाय बहिर्भूय निर्जनं स्थानं गत्वा तत्र प्रार्थयाञ्चक्रे ।

XXXVI अनन्तरं शिमोन् तत्सङ्गिनश्च तस्य पश्चाद् गतवन्तः ।

XXXVII तदुद्देशं प्राप्य तमवदन् सर्व्वे लोकास्त्वां मृगयन्ते ।

XXXVIII तदा सोऽकथयत् आगच्छत वयं समीपस्थानि नगराणि यामः, यतोऽहं तत्र कथां प्रचारयितुं बहिरागमम् ।

XXXIX अथ स तेषां गालील्रदेशस्य सर्व्वेषु भजनगृहेषु कथाः प्रचारयाञ्चक्रे भूतानत्याजयञ्च ।

XL अनन्तरमेकः कुष्ठी समागत्य तत्सम्मुखे जानुपातं विनयञ्च कृत्वा कथितवान् यदि भवान् इच्छति तर्हि मां परिष्कृतुं शक्नोति ।

XLI ततः कृपालु यीशुः करौ प्रसार्य्य तं स्पष्ट्वा कथयामास

XLII ममेच्छा विद्यते त्वं परिष्कृतो भव । एतत्कथायाः कथनमात्रात् स कुष्ठी रोगान्मुक्तः परिष्कृतोऽभवत् ।

XLIII तदा स तं विसृजन् गाढमादिश्य जगाद

XLIV सावधानो भव कथामिमां कमपि मा वद; स्वात्मानं याजकं दर्शय, लोकेभ्यः स्वपरिष्कृतेः प्रमाणदानाय मूसानिर्णीतं यद्दानं तदुत्सृजस्व च ।

XLV किन्तु स गत्वा तत् कर्म इत्थं विस्तार्य्य प्रचारयितुं प्रारंभे तेनैव यीशुः पुनः सप्रकाशं नगरं प्रवेष्टुं नाशक्नोत् ततोहेतोर्बहिः काननस्थाने तस्यौ; तथापि चतुर्दिग्भ्यो लोकास्तस्य समीपमाययुः ।

II

I तदनन्तरं यीशै कतिपयदिनानि विलम्ब्य पुनः कफर्नाहूमनगरं प्रविष्टे स गृह आस्त इति किंवदन्त्या तत्क्षणं तत्समीपं बहवो लोका आगत्य समुपतस्थुः;

II तस्माद् गृहमध्ये सर्व्वेषां कृते स्थानं नाभवद् द्वारस्य चतुर्दिक्वपि नाभवत्, तत्काले स तान् प्रति कथां प्रचारयाञ्चक्रे ।

III ततः परं लोकाश्चतुर्भिर्मानवैरेकं पक्षाघातिनं वाहयित्वा तत्समीपम् आनिन्युः ।

IV किन्तु जनानां बहुत्वात् तं यीशोः सम्मुखमानेतुं न शक्नुवन्तो यस्मिन् स्थाने स आस्ते तदुपरिगृहपृष्ठं खनित्वा छिद्रं कृत्वा तेन मार्गेण सशय्यं पक्षाघातिनम् अवरोहयामासुः ।

V ततो यीशुस्तेषां विश्वासं दृष्ट्वा तं पक्षाघातिनं बभाषे हे वत्स तव पापानां मार्जनं भवतु ।

VI तदा कियन्तोऽध्यापकास्तत्रोपविशन्तो मनोभिर्वितर्कयाञ्चकुः, एष मनुष्य एतादृशीमीश्वरनिन्दां कथां कुतः कथयति?

VII ईश्वरं विना पापानि माष्टुं कस्य सामर्थ्यम् आस्ते?

VIII इत्थं ते वितर्कयन्ति यीशुस्तत्क्षणं मनसा तद् बुद्ध्वा तानवदद् यूयमन्तःकरणैः कुत एतानि वितर्कयथ?

IX तदनन्तरं यीशुस्तत्स्थानात् पुनः समुद्रतटं ययौ; लोकनिवहे तत्समीपमागते स तान् समुपदिदेश।

X किन्तु पृथिव्यां पापानि माष्टुं मनुष्यपुत्रस्य सामर्थ्यमस्ति, एतद् युष्मान् ज्ञापयितुं (स तस्मै पक्षाघातिने कथयामास)

XI उत्तिष्ठ तव शय्यां गृहीत्वा स्वगृहं याहि, अहं त्वामिदम् आज्ञापयामि।

XII ततः स तत्क्षणम् उत्थाय शय्यां गृहीत्वा सर्वेषां साक्षात् जगाम; सर्वे विस्मिता एतादृशं कर्म वयम् कदापि नापश्याम, इमां कथां कथयित्वेश्वरं धन्यमब्रुवन्।

XIII तदनन्तरं यीशुस्तत्स्थानात् पुनः समुद्रतटं ययौ; लोकनिवहे तत्समीपमागते स तान् समुपदिदेश।

XIV अथ गच्छन् करसञ्चयगृह उपविष्टम् आल्कीयपुत्रं लेविं दृष्ट्वा तमाहूय कथितवान् मत्पश्चात् त्वामामच्छ, ततः स उत्थाय तत्पश्चाद् ययौ।

XV अनन्तरं यीशौ तस्य गृहे भोक्तुम् उपविष्टे बहवः करमञ्चायिनः पापिनश्च तेन तच्छिष्यैश्च सहोपविविशुः, यतो बहवस्तत्पश्चादाजग्मुः।

XVI तदा स करमञ्चायिभिः पापिभिश्च सह खादति, तद् दृष्ट्वाध्यापकाः फिरूशिनश्च तस्य शिष्यान्चुः करमञ्चायिभिः पापिभिश्च सहायं कुतो भुंक्ते पिवति च?

XVII तद्वाक्यं श्रुत्वा यीशुः प्रत्युवाच, अरोगिलोकानां चिकित्सकेन प्रयोजनं नास्ति, किन्तु रोगिणामेव; अहं धार्मिकानाह्वातुं नागतः किन्तु मनो व्यावर्त्तयितुं पापिन एव।

XVIII ततः परं योहनः फिरूशिनाञ्चोपवासाचारिशिष्या यीशोः समीपम् आगत्य कथयामासुः, योहनः फिरूशिनाञ्च शिष्या उपवसन्ति किन्तु भवतः शिष्या नोपवसन्ति किं कारणमस्य?

XIX तदा यीशुस्तान् बभाषे यावत् कालं सखिभिः सह कन्याया वरस्तिष्ठति तावत्कालं ते किमुपवस्तुं शक्नुवन्ति? यावत्कालं वरस्तैः सह तिष्ठति तावत्कालं त उपवस्तुं न शक्नुवन्ति।

XX यस्मिन् काले तेभ्यः सकाशाद् वरो नेष्यते स काल आगच्छति, तस्मिन् काले ते जना उपवत्स्यन्ति।

XXI कोपि जनः पुरातनवस्त्रे नूतनवस्त्रं न सीव्यति, यतो नूतनवस्त्रेण सह सेवने कृते जीर्णं वस्त्रं छिद्यते तस्मात् पुनर्महत् छिद्रं जायते।

XXII कोपि जनः पुरातनकुतूषु नूतनं द्राक्षारसं न स्थापयति, यतो नूतनद्राक्षारसस्य तेजसा ताः कुत्वो विदीर्यन्ते ततो द्राक्षारसश्च पतति कुत्वश्च नश्यन्ति, अतएव नूतनद्राक्षारसो नूतनकुतूषु स्थापनीयः।

XXIII तदनन्तरं यीशु यदा विश्रामवारो शस्यक्षेत्रेण गच्छति तदा तस्य शिष्या गच्छन्तः शस्यमञ्जरीश्छेतुं प्रवृत्ताः।

XXIV अतः फिरूशिना यीशवे कथयामासुः पश्यतु विश्रामवासरो यत् कर्म न कर्त्तव्यं तद् इमे कुतः कुर्वन्ति?

XXV तदा स तेभ्योऽकथयत् दायूद् तत्संङ्गिनश्च भक्ष्याभावात् क्षुधिताः सन्तो यत् कर्म कृतवन्तस्तत् किं युष्माभिर्न पठितम्?

XXVI अबियाथनांमके महायाजकतां कुर्वन्ति स कथमीश्वरस्यावासं प्रविश्य ये दर्शनीयपूपा याजकान् विनान्यस्य कस्यापि न भक्ष्यास्तानेव बुभुजे संङ्गलोकैभ्योऽपि ददौ।

XXVII सोऽपरमपि जगाद, विश्रामवारो मनुष्यार्थमेव निरूपितोऽस्ति किन्तु मनुष्यो विश्रामवारार्थं नैव।

XXVIII मनुष्यपुत्रो विश्रामवारस्यापि प्रभुरास्ते ।

III

I अनन्तरं यीशुः पुनर्भजनगृहं प्रविष्टस्तस्मिन् स्थाने शुष्कहस्त एको मानव आसीत् ।

II स विश्रामवारे तमरोगिणं करिष्यति नवेत्यत्र बहवस्तम् अपवदितुं छिद्रमपेक्षितवन्तः ।

III तदा स तं शुष्कहस्तं मनुष्यं जगाद मध्यस्थाने त्वमुत्तिष्ठ ।

IV ततः परं स तान् पप्रच्छ विश्रामवारे हितमहितं तथा हि प्राणरक्षा वा प्राणनाश एषां मध्ये किं करणीयं ? किन्तु ते निःशब्दास्तस्थुः ।

V तदा स तेषामन्तःकरणानां काठिन्याद्धेतो दुःखितः क्रोधात् चतुर्दशो दृष्टवान् तं मानुषं गदितवान् तं हस्तं विस्तारय, ततस्तेन हस्ते विस्तृते तद्दस्तोऽन्यहस्तवद् अरोगो जातः ।

VI अथ फिरूशिनः प्रस्थाय तं नाशयितुं हेरोदीयैः सह मन्त्रयितुमारोभिरे ।

VII अतएव यीशुस्तत्स्थानं परित्यज्य शिष्यैः सह पुनः सागरसमीपं गतः;

VIII ततो गालील्यिहूदा-यिरूशालम्-इदोम्-यर्दन्नदीपारस्थानेभ्यो लोकसमूहस्तस्य पश्चाद् गतः; तदन्यः सोरसीदनोः समीपवासिलोकसमूहश्च तस्य महाकर्मणां वाचं श्रुत्वा तस्य सन्निधिमागतः ।

IX तदा लोकसमूहश्चेत् तस्योपरि पतति इत्याशङ्क्य स नावमेकां निकटे स्थापयितुं शिष्यानादिष्टवान् ।

X यतोऽनेकमनुष्याणामारोग्यकरणाद् व्याधिग्रस्ताः सर्वे तं स्पर्शुं परस्परं बलेन यत्नवन्तः ।

XI अपरञ्च अपवित्रभूतास्तं दृष्ट्वा तच्चरणयोः पतित्वा प्रोचैः प्रोचुः, त्वमीश्वरस्य पुत्रः ।

XII किन्तु स तान् दृढम् आज्ञाप्य स्वं परिचायितुं निषिद्धवान् ।

XIII अनन्तरं स पर्वतमारुह्य यं यं प्रतिच्छा तं तमाहूतवान् ततस्ते तत्समीपमागताः ।

XIV तदा स द्वादशजनान् स्वेन सह स्थातुं सुसंवादप्रचाराय प्रेरिता भवितुं

XV सर्वंप्रकारव्याधीनां शमनकरणाय प्रभावं प्राप्तुं भूतान् त्याजयितुञ्च नियुक्तवान् ।

XVI तेषां नामानीमानि, शिमोन् सिवदिपुत्रो

XXVII याकूब् तस्य भ्राता योहन् च आन्द्रियः फिलिपो बर्थलमयः,

XXVIII मथी थोमा च आल्फियपुत्रो याकूब् थद्दीयः किनानीयः शिमोन् यस्तं परहस्तेष्वर्पयिष्यति स ईष्करियोतीयिहूदाश्च ।

XIX स शिमोने पितर इत्युपनाम ददौ याकूब्योहन्भ्यां च विनेरिगिश् अर्थतो मेघनादपुत्रावित्युपनाम ददौ ।

XX अनन्तरं ते निवेशनं गताः, किन्तु तत्रापि पुनर्महान् जनसमागमो ऽभवत् तस्मात्ते भोक्तुमप्यवकाशं न प्राप्ताः ।

XXI ततस्तस्य सुहृत्ल्लोका इमां वाचां प्राप्य स हतज्ञानोभूद् इति कथां कथयित्वा तं धृत्वानेतुं गताः ।

XXII अपरञ्च यिरूशालम आगता ये येऽध्यापकास्ते जगदुरयं पुरुषो भूतपत्याविष्टस्तेन भूतपतिना भूतान् त्याजयति ।

XXIII ततस्तानाहूय यीशुर्दृष्टान्तैः कथां कथितवान् शैतान् कथं शैतान् त्याजयितुं शक्नोति?

XXIV किञ्चन राज्यं यदि स्वविरोधेन पृथग् भवति तर्हि तद् राज्यं स्थिरं स्थातुं न शक्नोति ।

XXV तथा कस्यापि परिवारो यदि परस्परं विरोधी भवति तर्हि सोपि परिवारः स्थिरं स्थातुं न शक्नोति ।

XXVI तद्वत् शैतान् यदि स्वविपक्षतया उत्तिष्ठन् भिन्नो भवति तर्हि सोपि स्थिरं स्थातुं न शक्नोति किन्तुच्छिन्नो भवति ।

XXVII अपरञ्च प्रबलं जनं प्रथमं न बद्धा कोपि तस्य गृहं प्रविश्य द्रव्याणि लुण्ठयितुं न शक्नोति, तं बद्धवैव तस्य गृहस्य द्रव्याणि लुण्ठयितुं शक्नोति ।

XXVIII अतोहेतो युष्मभ्यमहं सत्यं कथयामि मनुष्याणां सन्ताना यानि यानि पापानीश्वरनिन्दाञ्च कुर्वन्ति तेषां तत्सर्वेषामपराधानां क्षमा भवितुं शक्नोति,

XXIX किन्तु यः कश्चित् पवित्रमात्मानं निन्दति तस्यापराधस्य क्षमा कदापि न भविष्यति सोनन्तदण्डस्याहो भविष्यति ।

XXX तस्यापवित्रभूतोऽस्ति तेषामेतत्कथाहेतोः स इत्थं कथितवान् ।

XXXI अथ तस्य माता भ्रातृगणश्चागत्य बहिस्तिष्ठन्ततो लोकान् प्रेष्य तमाहूतवन्तः ।

XXXII ततस्तत्सन्निधौ समुपविष्टा लोकास्तं बभाषिरे पश्य बहिस्त्व माता भ्रातरश्च त्वाम् अन्विच्छन्ति ।

XXXIII तदा स तान् प्रत्युवाच मम माता का भ्रातरो वा के? ततः परं स स्वमीपोपविष्टान् शिष्यान् प्रति अवलोकनं कृत्वा कथयामास

XXXIV पश्यतैते मम माता भ्रातरश्च ।

XXXV यः कश्चिद् ईश्वरस्येष्टां क्रियां करोति स एव मम भ्राता भगिनी माता च ।

IV

I अनन्तरं स समुद्रतटे पुनरुपदेष्टुं प्रारभे, ततस्तत्र बहुजनानां समागमात् स सागरोपरि नौकामारुह्य समुपविष्टः; सर्वे लोकाः समुद्रकूले तस्थुः ।

II तदा स दृष्टान्तकथाभि बंधूपदिष्टवान् उपदिशंश्च कथितवान्,

III अवधानं कुरुत, एको बीजवप्ता बीजानि वप्युं गतः;

IV वपनकाले कियन्ति बीजानि मार्गपाश्वे पतितानि, तत आकाशीयपक्षिण एत्य तानि चखादुः ।

V कियन्ति बीजानि स्वल्पमृत्तिकावत्पाषाणभूमौ पतितानि तानि मृदोल्पत्वात् शीघ्रमङ्कुरितानि;

VI किन्तुदिते सूर्ये दग्धानि तथा मूलानो नाधोगतत्वात् शुष्काणि च ।

VII कियन्ति बीजानि कण्टकिवनमध्ये पतितानि ततः कण्टकानि संवृद्धय तानि जग्यसुस्तानि न च फलितानि ।

VIII तथा कियन्ति बीजान्युत्तमभूमौ पतितानि तानि संवृद्धय फलान्युत्पादितानि कियन्ति बीजानि त्रिंशद्गुणानि कियन्ति षष्टिगुणानि कियन्ति शतगुणानि फलानि फलितवन्ति ।

IX अथ स तानवदत् यस्य श्रोतुं कर्णो स्तः स शृणोतु ।

X तदनन्तरं निर्जनसमये तत्सङ्गिनो द्वादशशिष्याश्च तं तद्दृष्टान्तवाक्यस्यार्थं प्रपच्छुः ।

XI तदा स तानुदितवान् ईश्वरराज्यस्य निगूढवाक्यं बोद्धुं युष्माकमधिकारोऽस्ति;

XII किन्तु ये बहिर्भूताः "ते पश्यन्तः पश्यन्ति किन्तु न जानन्ति, शृण्वन्तः शृण्वन्ति किन्तु न बुध्यन्ते, चेत्तै मनःसु कदापि परिवर्तितेषु तेषां पापान्यमोचयिष्यन्तः," अतोहेतोस्तान् प्रति दृष्टान्तैरेव तानि मया कथितानि ।

XIII अथ स कथितवान् यूयं किमेतद् दृष्टान्तवाक्यं न बुध्यध्वे? तर्हि कथं सर्वान् दृष्टान्तान् भोत्स्यध्वे?

XIV बीजवप्ता वाक्यरूपाणि बीजानि वपति;

XV तत्र ये ये लोका वाक्यं शृण्वन्ति, किन्तु श्रुतमात्रात् शैतान् शीघ्रमागत्य तेषां मनःसूप्तानि तानि वाक्यरूपाणि बीजान्यपनयति तएव उप्तबीजमार्गपाश्वस्वरूपाः ।

XVI ये जना वाक्यं श्रुत्वा सहसा परमानन्देन गृह्णन्ति, किन्तु हृदि स्वैर्य्याभावात् किञ्चित् कालमात्रं तिष्ठन्ति तत्पश्चात् तद्वाक्यहेतोः

XVII कुत्रचित् क्लेशे उपद्रवे वा समुपस्थिते तदैव विघ्नं प्राप्नुवन्ति तएव उप्तबीजपाषाणभूमिस्वरूपाः ।

XVIII ये जनाः कथां शृण्वन्ति किन्तु सांसारिकी चिन्ता धनभ्रान्ति विषयलोभश्च एते सर्वे उपस्थाय तां कथां ग्रसन्ति ततः मा विफला भवति

XIX तएव उप्तबीजसकण्टकभूमिस्वरूपाः ।

XX ये जना वाक्यं श्रुत्वा गृह्णन्ति तेषां कस्य वा त्रिंशद्गुणानि कस्य वा षष्टिगुणानि कस्य वा शतगुणानि फलानि भवन्ति तएव उप्तबीजोर्वरभूमिस्वरूपाः ।

XXI तदा सोऽपरमपि कथितवान् कोपि जनो दीपाधारं परित्यज्य द्रोणस्याधः खट्वाया अधे वा स्थापयितुं दीपमानयति किं?

XXII अतोहेतो यन्न प्रकाशयिष्यते ताद्गु लुक्कायितं किमपि वस्तु नास्ति; यद् व्यक्तं न भविष्यति ताद्दशं गुप्तं किमपि वस्तु नास्ति ।

XXIII यस्य श्रोतुं कर्णौ स्तः स शृणोतु ।

XXIV अपरमपि कथितवान् यूयं यद् यद् वाक्यं शृणुथ तत्र सावधाना भवत, यतो यूयं येन परिमाणेन परिमाथ तेनैव परिमाणेन युष्मदर्थमपि परिमास्यते; श्रोतारो यूयं युष्मभ्यमधिकं दास्यते ।

XXV यस्याश्रये वद्धते तस्मै अपरमपि दास्यते, किन्तु यस्याश्रये न वद्धते तस्य यत् किञ्चिदस्ति तदपि तस्मान् नेष्यते ।

XXVI अनन्तरं स कथितवान् एको लोकः क्षेत्रे बीजान्युप्त्वा

XXVII जागरणनिद्राभ्यां दिवानिशं गमयति, परन्तु तद्वीजं तस्याज्ञातरूपेणाङ्कुरयति वद्धते च;

XXVIII यतोहेतोः प्रथमतः पत्राणि ततः परं कणिशानि तत्पश्चात् कणिशपूर्णानि शस्यानि भूमिः स्वयमुत्पादयति;

XXIX किन्तु फलेषु पक्केषु शस्यच्छेदनकालं ज्ञात्वा स तत्क्षणं शस्यानि छिनत्ति, अनेन तुल्यमीश्वरराज्यं ।

XXX पुनः सोऽकथयद् ईश्वरराज्यं केन समं? केन वस्तुना सह वा तदुपमास्यामि?

XXXI तत् सर्षपैकेन तुल्यं यतो मृदि वपनकाले सर्षपबीजं सर्वंपृथिवीस्थबीजात् क्षुद्रं

XXXII किन्तु वपनात् परम् अङ्कुरयित्वा सर्व्वशाकाद् बृहद् भवति, तस्य बृहत्यः शाखाश्च जायन्ते ततस्तच्छायां पक्षिण आश्रयन्ते ।

XXXIII इत्थं तेषां बोधानुरूपं सोऽनेकदृष्टान्तैस्तानुपदिष्टवान्,

XXXIV दृष्टान्तं विना कामपि कथां तेभ्यो न कथितवान् पश्चान् निर्जने स शिष्यान् सर्व्वदृष्टान्तार्थं बोधितवान् ।

XXXV तद्दिनस्य सन्ध्यायां स तेभ्योऽकथयद् आगच्छत वयं पारं याम ।

XXXVI तदा ते लोकान् विसृज्य तमविलम्बं गृहीत्वा नौकया प्रतस्थिरे; अपरा अपि नावस्तया सह स्थिताः ।

XXXVII ततः परं महाञ्जशगमात् नौ दौलायमाना तरङ्गेण जलैः पूर्णाभवच्च ।

XXXVIII तदा स नौकाश्चाद्भागे उपधाने शिरो निधाय निद्रित आसीत् ततस्ते तं जागरयित्वा जगदुः; हे प्रभो, अस्माकं प्राणा यान्ति किमत्र भवतश्चिन्ता नास्ति?

XXXIX तदा स उत्थाय वायुं तर्जितवान् समुद्रञ्चोक्तवान् शान्तः सुस्थिरश्च भव; ततो वायौ निवृत्तेऽब्धिर्निस्तरङ्गोभूत् ।

XL तदा स तानुवाच यूयं कुत एतादृक्शङ्काकुला भवत? किं वो विश्वासो नास्ति?

XLI तस्मात्तेऽतीवभीताः परस्परं वक्तुमारेभिरे, अहो वायुः सिन्धुश्चास्य निदेशग्राहिणौ कीदृगयं मनुजः ।

V

I अथ तू सिन्धुपारं गत्वा गिदेरीयप्रदेश उपतस्थुः ।

II नौकातो निर्गतमात्राद् अपवित्रभूतग्रस्त एकः श्मशानादेत्य तं साक्षाच्चकार ।

III स श्मशानेऽवात्सीत् कोपि तं शृङ्खलेन बद्ध्वा स्थापयितुं नाशकनोत् ।

IV जनैर्वांरं निगडैः शृङ्खलेश्च स बद्धोपि शृङ्खलान्याकृष्य मोचितवान् निगडानि च भंक्त्वा खण्डं खण्डं कृतवान् कोपि तं वशीकर्तुं न शक ।

V दिवानिशं सदा पर्व्वतं श्मशानञ्च भ्रमित्वा चीत्शब्दं कृतवान् ग्रावभिश्च स्वयं स्वं कृतवान् ।

- VI स यीशुं दूरात् पश्यन्नेव धावन् तं प्रणनाम उचैस्वञ्चोवाच,
 VII हे सर्वोपरिस्थेश्वरपुत्र यीशो भवता सह मे कः सम्बन्धः? अहं त्वामीश्वरेण शापये मां मा यातय ।
 VIII यतो यीशुस्तं कथितवान् रे अपवित्रभूत, अस्मान्नाराद् बहिर्निर्गच्छ ।
 IX अथ स तं पृष्टवान् किन्ते नाम? तेन प्रत्युक्तं वयमनेके ऽस्मास्ततोऽस्मान्नाम बाहिनी ।
 X ततोऽस्मान् देशान्न प्रेषयेति ते तं प्रार्थयन्त ।
 XI तदानीं पर्वतं निकषा बृहन् वराहव्रजश्चरन्नासीत् ।
 XII तस्माद् भूता विनयेन जगदुः, अमुं वराहव्रजम् आश्रयितुम् अस्मान् प्रहिणु ।
 XIII यीशुनानुज्ञातास्ते ऽपवित्रभूता बहिर्निर्याय वराहव्रजं प्राविशन् ततः सर्वे वराहा वस्तुतस्तु प्रायोद्विसहस्रसंख्यकाः कटकेन महाजवाद् धावन्तः सिन्धौ प्राणान् जहुः ।
 XIV तस्माद् वराहपालकाः पलायमानाः पुरे ग्रामे च तद्दार्तं कथयाञ्चक्रुः । तदा लोका घटितं तत्कार्यं द्रष्टुं बहिर्जग्मुः
 XV यीशोः सन्निधिं गत्वा तं भूतग्रस्तम् अर्थाद् बाहिनीभूतग्रस्तं नरं सवस्त्रं सचेतनं समुपविष्टञ्च दृष्ट्वा विभ्युः ।
 XVI ततो दृष्टतत्कार्यलोकास्तस्य भूतग्रस्तनरस्य वराहव्रजस्यापि तां धतनां वर्णयामासुः ।
 XVII ततस्ते स्वसीमातो बहिर्गन्तुं यीशुं विनेतुमारेभिरे ।
 XVIII अथ तस्य नौकारोहणकाले स भूतमुक्तो ना यीशुना सह स्थातुं प्रार्थयते;
 XIX किन्तु स तमननुमत्य कथितवान् त्वं निजात्मीयानां समीपं गृहञ्च गच्छ प्रभुस्त्वयि कृपां कृत्वा यानि कर्माणि कृतवान् तानि तान् ज्ञापय ।
 XX अतः स प्रस्थाय यीशुना कृतं तत्सर्वाश्चर्यं कर्म दिकापलिदेशे प्रचारयितुं प्रारब्धवान् ततः सर्वे लोका आश्चर्यं मेनिरे ।
 XXI अनन्तरं यीशो नावा पुनरन्यपार उत्तीर्णे सिन्धुतटे च तिष्ठति सति तत्समीपे बहुलोकानां समागमोऽभूत् ।
 XXII अपरं यायीर् नाम्ना कश्चिद् भजनगृहस्याधिप आगत्य तं दृष्ट्वैव चरणयोः पतित्वा बहु निवेद्य कथितवान्;
 XXIII मम कन्या मृतप्रायाभूद् अतो भवानेत्य तदारोगयाय तस्या गात्रे हस्तम् अर्पयतु तेनैव सा जीविष्यति ।
 XXIV तदा यीशुस्तेन सह चलितः किन्तु तत्पश्चाद् बहुलोकाश्चलित्वा ताद्गात्रे पतिताः ।
 XXV अथ द्वादशवर्षाणि प्रदररोगेण
 XXVI शीर्षां चिकित्सकानां नानाचिकित्साभिश्च दुःखं भुक्तवती च सर्वस्वं व्ययित्वापि नारोग्यं प्राप्ता च पुनरपि पीडितासीच्च
 XXVII या स्त्री सा यीशो वांर्तां प्राप्य मनसाकथयत् यद्यहं तस्य वस्त्रमात्रं स्पृष्टुं लभेयं तदा रोगहीना भविष्यामि ।
 XXVIII अतोहेतोः सा लोकारण्यमध्ये तत्पश्चादागत्य तस्य वस्त्रं पस्पर्श ।
 XXIX तेनैव तत्क्षणं तस्या रक्तस्रोतः शुष्कं स्वयं तस्माद् रोगान्मुक्ता इत्यपि देहेऽनुभूता ।
 XXX अथ स्वस्मात् शक्तिं निर्गता यीशुरेतन्मनसा ज्ञात्वा लोकनिवहं प्रति मुखं व्यावृत्य पृष्टवान् केन मद्रस्त्रं स्पृष्टं?
 XXXI ततस्तस्य शिष्या ऊचुः भवतो वपुषि लोकाः संघर्षन्ति तद् दृष्ट्वा केन मद्रस्त्रं स्पृष्टमिति कुतः कथयति?
 XXXII किन्तु केन तत् कर्म कृतं तद् द्रष्टुं यीशुश्चतुर्दिशो दृष्टवान् ।
 XXXIII ततः सा स्त्री भीता कम्पिता च सती स्वस्या रुक्प्रतिक्रिया जातेति ज्ञात्वागत्य तत्सम्मुखे पतित्वा सर्ववृत्तान्तं सत्यं तस्मै कथयामास ।

XXXIV तदानीं यीशुस्तां गदितवान्, हे कन्ये तव प्रतीतिस्त्वाम् अरोगामकरोत् त्वं क्षेमेण ब्रज स्वरोगान्मुक्ता च तिष्ठ ।

XXXV इतिवाक्यवदनकाले भजनगृहाधिपस्य निवेशनात् लोका एत्याधिपं बभाषिरे तव कन्या मृता तस्माद् गुरुं पुनः कुतः क्लिश्नासि?

XXXVI किन्तु यीशुस्तद् वाक्यं श्रुत्वैव भजनगृहाधिपं गदितवान् मा भैषीः केवलं विश्वासिहि ।

XXXVII अथ पितरो याकूब् तद्भ्राता योहन् च एतान् विना कमपि स्वपश्चाद् यातुं नान्वमन्यत ।

XXXVIII तस्य भजनगृहाधिपस्य निवेशनसमीपम् आगत्य कलहं बहुरोदनं विलापञ्च कुर्वतो लोकान् ददर्श ।

XXXIX तस्मान् निवेशनं प्रविश्य प्रोक्तवान् यूयं कुत इत्थं कलहं रोदनञ्च कुरुथ? कन्या न मृता निद्राति ।

XL तस्मात्ते तमुपजहसुः किन्तु यीशुः सर्वान् बहिष्कृत्य कन्यायाः पितरौ स्वसङ्गिनश्च गृहीत्वा यत्र कन्यासीत् तत् स्थानं प्रविष्टवान् ।

XLI अथ स तस्याः कन्याया हस्तौ धृत्वा तां बभाषे टालीथा कूमी, अर्थतो हे कन्ये त्वमुत्तिष्ठ इत्याज्ञापयामि ।

XLII तुनैव तत्क्षणं सा द्वादशवर्षवयस्का कन्या पोत्थाय चलितुमारेभे, इतः सर्वे महाविस्मयं गताः ।

XLIII तत एतस्यै किञ्चित् खाद्यं दत्तेति कथयित्वा एतत्कर्म कमपि न ज्ञापयतेति दृढमादिष्टवान् ।

VI

I अनन्तरं स तत्स्थानात् प्रस्थाय स्वप्रदेशमागतः शिष्याश्च तत्पश्चाद् गताः ।

II अथ विश्रामवारे सति स भजनगृहे उपदेष्टुमारब्धवान् ततोऽनेके लोकास्तत्कर्थां श्रुत्वा विस्मित्य जगदुः, अस्य मनुजस्य ईदृशी आश्चर्य्यक्रिया कस्माज् जाता? तथा स्वकराभ्याम् इत्थमदभुतं कर्म कर्तुम् एतस्मै कथं ज्ञानं दत्तम्?

III किमयं मरियमः पुत्रस्तज्ञा नो? किमयं याकूब्-योसि-यिहुदा-शिमोनां भ्राता नो? अस्य भगिन्यः किमिहास्माभिः सह नो? इत्थं ते तदर्थं प्रत्यहं गताः ।

IV तदा यीशुस्तेभ्योऽकथयत् स्वदेशं स्वकुटुम्बान् स्वपरिजनांश्च विना कुत्रापि भविष्यद्वादी असत्कृतो न भवति ।

V अपरञ्च तेषामप्रत्ययात् स विस्मितः कियतां रोगिणां वपुःषु हस्तम् अर्पयित्वा केवलं तेषामारोग्यकरणाद् अन्यत् किमपि चित्रकार्यं कर्ता न शक्तः ।

VI अथ स चतुर्दिक्स्थं ग्रामान् भ्रमित्वा उपदिष्टवान्

VII द्वादशशिष्यान् आहूय अमेध्यभूतान् वशीकर्तां शक्तिं दत्त्वा तेषां द्वौ द्वौ जनो प्रेषितवान् ।

VIII पुनरित्यादिशद् यूयम् एकैकां यष्टिं विना वस्त्रसंपुटः पूषः कटिबन्धे ताम्रखण्डञ्च एषां किमपि मा गृह्णीत,

IX मार्गयात्रायै पादेषूपानहौ दत्त्वा द्वे उत्तरीये मा परिधद्व्वं ।

X अपरमप्युक्तं तेन यूयं यस्यां पुण्यां यस्य निवेशनं प्रवेक्ष्यथ तां पुरीं यावन्न त्यक्ष्यथ तावत् तन्निवेशने स्थास्यथ ।

XI तत्र यदि केपि युष्माकमातिथ्यं न विदधति युष्माकं कथाश्च न शृण्वन्ति तर्हि तत्स्थानात् प्रस्थानसमये तेषां विरुद्धं साक्ष्यं दातुं स्वपादानास्फाल्य रजः सम्पातयत; अहं युष्मान् यथार्थं वच्मि विचारदिने तन्नगरस्यावस्थातः सिदोमामोरयो नगरयोरवस्था सह्यतरा भविष्यति ।

XII अथ ते गत्वा लोकानां मनःपरावर्त्तनीः कथा प्रचारितवन्तः ।

XIII एवमनकान् भूतांश्च त्याजितवन्तस्तथा तैलेन मर्दयित्वा बहून् जनानरोगानकार्षुः ।

XIV इत्थं तस्य सुख्यातिश्चतुर्दिशो व्याप्ता तदा हेरोद् राजा तन्निशम्य कथितवान्, योहन् मज्जकः श्मशानाद् उत्थित अतोहेतोस्तेन सर्वा एता अद्भुतक्रियाः प्रकाशन्ते ।

XV अन्येऽकथयन् अयम् एलियः, केपि कथितवन्त एष भविष्यद्वादी यद्वा भविष्यद्वादिनां सदृश एकोयम् ।

XVI किन्तु हेरोद इत्याकर्ण्य भाषितवान् यस्याहं शिरश्छिन्नवान् स एव योहनयं स श्मशानादुदतिष्ठत् ।

XVII पूर्वं स्वभातुः फिलिपस्य पत्न्या उद्वाहं कृतवन्तं हेरोदं योहनवादीत् स्वभातुवधूर्नं विवाह्या ।

XVIII अतः कारणात् हेरोद लोकं प्रहित्य योहनं धृत्वा बन्धनालये बद्धवान् ।

XIX हेरोदिया तस्मै योहने प्रकुप्य तं हन्तुम् ऐच्छत् किन्तु न शक्ता,

XX यस्माद् हेरोद तं धार्मिकं सत्पुरुषञ्च ज्ञात्वा सम्मन्य रक्षितवान्; तत्कथां श्रुत्वा तदनुसारेण बहूनि कर्माणि कृतवान् दृष्टमनास्तदुपदेशं श्रुतवांश्च ।

XXI किन्तु हेरोद यदा स्वजन्मदिने प्रधानलोकेभ्यः सेनानीभ्यश्च गालीत्प्रदेशीयश्रेष्ठलोकेभ्यश्च रात्रौ भोज्यमेकं कृतवान्

XXII तस्मिन् शुभदिने हेरोदियायाः कन्या समेत्य तेषां समक्षं संनृत्य हेरोदस्तेन सहोपविष्टानाञ्च तोषमजीजनत् तता नृपः कन्यामाह स्म मत्तो यद् याचसे तदेव तुभ्यं दास्ये ।

XXIII शपथं कृत्वाकथयत् चेद् राज्याद्धमपि याचसे तदपि तुभ्यं दास्ये ।

XXIV ततः सा बहिर्गत्वा स्वमातरं पप्रच्छ किमहं याचिष्ये? तदा साकथयत् योहनो मज्जकस्य शिरः ।

XXV अथ तूर्णं भूपसमीपम् एत्य याचमानावदत् क्षणेस्मिन् योहनो मज्जकस्य शिरः पात्रे निधाय देहि, एतद् याचेऽहं ।

XXVI तस्मात् भूपोऽतिदुःखितः, तथापि स्वशपथस्य सहभोजिनाञ्चानुरोधात् तदनङ्गीकर्तुं न शक्तः ।

XXVII तत्क्षणं राजा घातकं प्रेष्य तस्य शिर आनेतुमादिष्टवान् ।

XXVIII ततः स कारागारं गत्वा तच्छिरश्छित्त्वा पात्रे निधायानीय तस्यै कन्यायै दत्तवान् कन्या च स्वमात्रे ददी ।

XXIX अनन्तरं योहनः शिष्यास्तद्वार्तां प्राप्यागत्य तस्य कुणपं श्मशानेऽस्थापयन् ।

XXX अथ प्रेषिता यीशोः सन्निधौ मिलिता यद् यच्च क्रुः शिक्षयामासुश्च तत्सर्व्ववार्तास्तस्मै कथितवन्तः ।

XXXI स तानुवाच यूयं विजनस्थानं गत्वा विश्राम्यत यतस्तत्सन्निधौ बहुलोकानां समागमात् ते भोक्तुं नावकाशं प्राप्ताः ।

XXXII ततस्ते नावा विजनस्थानं गुप्तं गम्गुः ।

XXXIII ततो लोकनिवहस्तेषां स्थानान्तरयानं ददर्श, अनेके तं परिचित्य नानापुरेभ्यः पदैर्ब्रजित्वा ज्वेन तेषामग्रे यीशोः समीप उपतस्थुः ।

XXXIV तदा यीशुर् नावो बहिर्गत्य लोकारण्यानीं दृष्ट्वा तेषु करुणां कृतवान् यतस्तेऽरक्षकमेषा इवासन् तदा स तान् नानाप्रसङ्गान् उपदिष्टवान् ।

XXXV अथ दिवान्ते सति शिष्या एत्य यीशुमूचिरे, इदं विजनस्थानं दिनञ्चावसन्नं ।

XXXVI लोकानां किमपि खाद्यं नास्ति, अतश्चतुर्दिक्षु ग्रामान् गन्तुं भोज्यद्रव्याणि क्रेतुञ्च भवान् तान् विसृजतु ।

XXXVII तदा स तानुवाच यूयमेव तान् भोजयत; ततस्ते जगदुर्वयं गत्वा द्विशतसंख्यकैर्मुद्रापादैः पूपान् क्रीत्वा किं तान् भोजयिष्यामः?

XXXVIII तदा स तान् पृष्टवान् युष्माकं सन्निधौ कति पूपा आसते? गत्वा पश्यत; ततस्ते दृष्ट्वा तमवदन् पञ्च पूपा द्वी मत्स्यौ च सन्ति ।

XXXIX तदा स लोकान् शस्योपरि पंक्तिभिरुपवेशयितुम् आदिष्टवान्,

XL ततस्ते शतं शतं जनाः पञ्चाशत् पञ्चाशज्जनाश्च पंक्तिभिर्भुवि समुपविशुः ।

XLII अथ स तान् पञ्चपूपान् मत्स्यद्वयञ्च धृत्वा स्वर्गं पश्यन् ईश्वरगुणान् अन्वकीर्तयत् तान् पूपान् भंक्त्वा लोकेभ्यः परिवेषयितुं शिष्येभ्यो दत्तवान् द्वा मत्स्यौ च विभज्य सर्वेभ्यो दत्तवान् ।

XLIII ततः सर्वे भुक्त्वातुप्यन् ।

XLIII अनन्तरं शिष्या अवशिष्टैः पूपै मत्स्यैश्च पूर्णान् द्वदश डल्लकान् जगृहुः ।

XLIV ते भोक्तारः प्रायः पञ्च सहस्राणि पुरुषा आसन् ।

XLV अथ स लोकान् विसृजन्नेव नावमारोढुं स्वस्मादग्रे पारे बैत्सैदापुरं यातुञ्च शिष्यान् वाढमादिष्टवान् ।

XLVI तदा स सर्वान् विसृज्य प्रार्थयितुं पर्वतं गतः ।

XLVII ततः सन्ध्यायां सत्यां नौः सिन्धुमध्य उपस्थिता किन्तु स एकाकी स्थले स्थितः ।

XLVIII अथ सम्मुखवातवहनात् शिष्या नावं वाहयित्वा परिश्रान्ता इति ज्ञात्वा स निशाचतुर्थयामे सिन्धुपरि पदभ्यां ब्रजन् तेषां समीपमेत्य तेषामग्रे यातुम् उद्यतः ।

XLIX किन्तु शिष्याः सिन्धुपरि तं ब्रजन्तं दृष्ट्वा भूतमनुमाय रुरुवुः,

L यतः सर्वे तं दृष्ट्वा व्याकुलिताः । अतएव यीशुस्तत्क्षणं तैः सहालप्य कथितवान्, सुस्थिरा भूत, अयमहं मा भैष्ट ।

LI अथ नौकामारुह्य तस्मिन् तेषां सन्निधिं गते वातो निवृत्तः; तस्मात्ते मनःसु विस्मिता आश्चर्य्यं मेनिरे ।

LII यतस्ते मनसां काठिन्यात् तत् पूपीयम् आश्चर्य्यं कर्म न विविक्तवन्तः ।

LIII अथ ते पारं गत्वा गिनेषरत्प्रदेशमेत्य तट उपस्थिताः ।

LIV तेषु नौकातो बहिर्गतेषु तत्प्रदेशीया लोकास्तं परिचित्य

LV चतुर्दिक्षु धावन्तो यत्र यत्र रोगिणो नरा आसन् तान् सर्वान् खट्वोपरि निधाय यत्र कुत्रचित् तद्वात्तां प्रापुः तत् स्थानम् आनेतुम् आरेभिरे ।

LVI तथा यत्र यत्र ग्रामे यत्र यत्र पुरे यत्र यत्र पल्ल्याञ्च तेन प्रवेशः कृतस्तद्वर्त्ममध्ये लोकाः पीडितान् स्थापयित्वा तस्य चेलग्रन्थिमात्रं स्पष्टुम् तेषामर्थं तदनुज्ञां प्रार्थयन्तः यावन्तो लोकाः पस्पृशुस्तावन्त एव गदान्मुक्ताः ।

VII

I अनन्तरं यिरूशालम आगताः फिरूशिनोऽध्यापकाश्च यीशोः समीपम् आगताः ।

II ते तस्य कियतः शिष्यान् अशुचिकरैरर्थोद अप्रक्षालितहस्तैर्भुञ्जतो दृष्ट्वा तानदृषयन् ।

III यतः फिरूशिनः सर्वयिहूदीयाश्च प्राचां परम्परागतवाक्यं सम्मन्य प्रतलेन हस्तान् अप्रक्षाल्य न भुञ्जते ।

IV आपनादागत्य मज्जनं विना न खादन्ति; तथा पानपात्राणां जलपात्राणां पित्तलपात्राणाम् आसनानाञ्च जले मज्जनम् इत्यादयो न्येपि बहवस्तेषामाचाराः सन्ति ।

V ते फिरूशिनोऽध्यापकाश्च यीशुं पप्रच्छुः; तव शिष्याः प्राचां परम्परागतवाक्यानुसारेण नाचरन्तोऽप्रक्षालितकरैः कुतो भुञ्जते?

VI ततः स प्रत्युवाच कपटिनो युष्मान् उद्दिश्य यिशयियभविष्यद्वादी युक्तमवादीत् । यथा स्वकीयैरधरैरेते सम्मन्यन्ते सदैव मां । किन्तु मत्तो विप्रकर्षे सन्ति तेषां मनांसि च ।

VII शिक्षयन्तो विधीन् त्राज्ञा भजन्ते मां मुधैव ते ।

VIII यूयं जलपात्रपानपात्रादीनि मज्जयन्तो मनुजपरम्परागतवाक्यं रक्षथ किन्तु ईश्वराज्ञां लंघध्वे; अपरा ईदृश्योनेकाः क्रिया अपि कुरुध्वे ।

IX अन्यञ्चाकथयत् यूयं स्वपरम्परागतवाक्यस्य रक्षार्थं स्पष्टरूपेण ईश्वराज्ञां लोपयथ ।

X यतो मूसाद्वारा प्रोक्तमस्ति स्वपितरौ सम्मन्यध्वं यस्तु मातरं पितरं वा दुर्वाक्यं वक्ति स नितान्तं हन्यतां ।

XI किन्तु मदीयेन येन द्रव्येण तवोपकारो भवत् तत् कर्वाणमर्थाद् ईश्वराय निवेदितम् इदं वाक्यं यदि कोपि पितरं मातरं वा वृत्ति

XII तर्हि यूयं मातुः पितुः वापकारं कर्त्तां तं वारयथ ।

XIII इत्थं स्वप्रचारितपरम्परागतवाक्येन यूयम् ईश्वराज्ञां मुधा विधद्वे, ईदृशान्यन्यान्यनेकानि कर्माणि कुरुध्वे ।

XIV अथ स लोकानाहूय बभाषे यूयं सर्वे मद्वाक्यं शृणुत बुध्यध्वञ्च ।

XV बाह्यादन्तरं प्रविश्य नरममध्ये कर्त्तां शक्नोति ईदृशं किमपि वस्तु नास्ति, वरम् अन्तराद् बहिर्गतं यद्वस्तु तन्मनुजम् अमेध्यं करोति ।

XVI यस्य श्रोतुं श्रोत्रे स्तः स शृणोतु ।

XVII ततः स लोकान् हित्वा गृहमध्ये प्रविष्टस्तदा शिष्यास्तदृष्टान्तवाक्यार्थं प्रच्छुः ।

XVIII तस्मात् स तान् जगाद यूयमपि किमेतादृगबोधाः? किमपि द्रव्यं बाह्यादन्तरं प्रविश्य नरममध्ये कर्त्तां न शक्नोति कथामिमां किं न बुध्यध्वे?

XIX तत् तदन्तरं प्रविशति किन्तु कुक्षिमध्यं प्रविशति शेषे सर्वभुक्तवस्तुयाहिणि बहिर्देशे निर्याति ।

XX अपरमप्यवादीद् यन्नरान्निरेति तदेव नरममध्ये करोति ।

XXI यतोऽन्तराद् अर्थान् मानवानां मनोभ्यः कुचिन्ता परस्त्रीवेश्यागमनं

XXII नरवधश्चौर्यं लोभो दुष्टता प्रवञ्चना कामुकता कुदृष्टिरीश्वरनिन्दा गर्वस्तम इत्यादीनि निर्गच्छन्ति ।

XXIII एतानि सर्वाणि दुरितान्यन्तरादेत्य नरममध्ये कुर्वन्ति ।

XXIV अथ स उत्थाय तत्स्थानात् सोरसीदोन्युरप्रदेशं जगाम तत्र किमपि निवेशनं प्रविश्य सर्वैरज्ञातः स्थातुं मतिञ्चक्रे किन्तु गुप्तः स्थातुं न शशाक ।

XXV यतः सुरफेनिकीदेशीययूनानीवंशोद्भवस्त्रियाः कन्या भूतग्रस्तासीत् । सा स्त्री तद्दार्तां प्राप्य तत्समीपमागत्य तच्चरणयोः पतित्वा

XXVI स्वकन्यातो भूतं निराकर्त्तां तस्मिन् विनयं कृतवती ।

XXVII किन्तु यीशुस्तामवदत् प्रथमं बालकास्तृप्यन्तु यतो बालकानां खाद्यं गृहीत्वा कुक्कुरेभ्यो निक्षेपोऽनुचितः ।

XXVIII तदा सा स्त्री तमवादीत् भोः प्रभो तत् सत्यं तथापि मञ्चाधःस्थाः कुक्कुरा बालानां करपतितानि खाद्यखण्डानि खादन्ति ।

XXIX ततः सोऽकथयद् एतत्कथाहेतोः सकुशला याहि तव कन्यां त्यक्त्वा भूतो गतः ।

XXX अथ सा स्त्री गृहं गत्वा कन्यां भूतत्यक्तां शय्यास्थितां ददर्श ।

XXXI पुनश्च स सोरसीदोन्युरप्रदेशात् प्रस्थाय दिकापलिदेशस्य प्रान्तरभागेन गालीलजलधेः समीपं गतवान् ।

XXXII तदा लोकैरेकं बधिरं कद्धञ्च नरं तन्निकटमानीय तस्य गात्रे हस्तमर्पयितुं विनयः कृतः ।

XXXIII ततो यीशु लोकारण्यात् तं निर्जनमानीय तस्य कर्णयोऽङ्गुली ददौ निष्ठीवं दत्त्वा च तज्जिह्वां पस्पश ।

XXXIV अनन्तरं स्वर्गं निरीक्ष्य दीर्घं निश्चस्य तमवदत् इतफतः अर्थान् मुक्तो भूयात् ।

XXXV ततस्तत्क्षणं तस्य कर्णौ मुक्तौ जिह्वायाश्च जाड्यापगमात् स सुस्पष्टवाक्यमकथयत् ।

XXXVI अथ स तान् वाढमित्यादिदेश यूयमिमां कथां कस्मैचिदपि मा कथयत, किन्तु स यति न्यषेधत् ते तति बाहुल्येन प्राचारयन्;

XXXVII तेऽतिचमत्कृत्य परस्परं कथयामासुः स बधिराय श्रवणशक्तिं मूकाय च कथनशक्तिं दत्त्वा सर्वं कर्मोत्तमरूपेण चकार ।

VIII

1 तदा तत्समीपं बहवो लोका आयाता अतस्तेषां भोज्यद्रव्याभावाद् यीशुः शिष्यानाहूय जगाद, ।

II लोकनिवहे मम कृपा जायते ते दिनत्रयं मया साद्धं सन्ति तेषां भोज्यं किमपि नास्ति ।

III तेषां मध्येऽनेके दूराद् आगताः, अभुक्तेषु तेषु मया स्वगृहमभिप्रहितेषु ते पथि क्लमिष्यन्ति ।

IV शिष्या अवादिषुः, एतावतो लोकान् तर्पयितुम् अत्र प्रन्तरे पूपान् प्राप्तुं केन शक्यते?

V ततः स तान् पप्रच्छ युष्माकं कति पूपाः सन्ति? तेऽकथयन् सप्त ।

VI ततः स ताल्लोकान् भुवि समुपवेश्युः आदिश्य तान् सप्त पूपान् धृत्वा ईश्वरगुणान् अनुकीर्त्तयामास, भंक्त्वा परिवेषयितुं शिष्यान् प्रति ददौ, ततस्ते लोकेभ्यः परिवेषयामासुः ।

VII तथा तेषां समीपे ये क्षुद्रमत्स्या आसन् तानप्यादाय ईश्वरगुणान् संकीर्त्य परिवेषयितुम् आदिष्टवान् ।

VIII ततो लोका भुक्त्वा तृप्तिं गता अवशिष्टखाद्यैः पूर्णाः सप्तडल्लका गृहीताश्च ।

IX एते भोक्तारः प्रायश्चतुःसहस्रपुरुषा आसन् ततः स तान् विससर्ज ।

X अथ स शिष्यः सह नावमारुह्य दल्मान्थासीमामागतः ।

XI ततः परं फिरूशिन आगत्य तेन सह विवदमानास्तस्य परीक्षार्थम् आकाशीयचिह्नं द्रष्टुं याचितवन्तः ।

XII तदा सोऽन्तर्दीर्घं निश्वस्यकथयत्, एते विद्यमाननराः कुतश्चिह्नं मृगयन्ते? युष्मानहं यथार्थं ब्रवीमि लोकानेतान् किमपि चिह्नं न दर्शयिष्यते ।

XIII अथ तान् हित्वा पुनर्नावम् आरुह्य पारमगात् ।

XIV एतर्हि शिष्यैः पूपेषु विस्मृतेषु नावि तेषां सन्निधौ पूप एकएव स्थितः ।

XV तदानीं यीशुस्तान् आदिष्टवान् फिरूशिनां हेरोदश्च किण्वं प्रति सतर्काः सावधानाश्च भवत ।

XVI ततस्तेऽन्योन्यं विवेचनं कर्तुम् आरेभिरे, अस्माकं सन्निधौ पूपो नास्तीति हेतोरिदं कथयति ।

XVII तद् बुद्ध्वा यीशुस्तेभ्योऽकथयत् युष्माकं स्थाने पूपाभावात् कुत इत्थं वितर्कयथ? यूयं किमद्यापि किमपि न जानीथ? बोद्धुञ्च न शक्नुथ? यावदद्य किं युष्माकं मनांसि कठिनानि सन्ति?

XVIII सत्सु नेत्रेषु किं न पश्यथ? सत्सु कर्णेषु किं न शृणुथ? न स्मरथ च?

XIX यदाहं पञ्चपूपान् पञ्चसहस्राणां पुरुषाणां मध्ये भंक्त्वा दत्तवान् तदानीं यूयम् अवशिष्टपूपैः पूपान् कति डल्लकान् गृहीतवन्तः? तेऽकथयन् द्वादशडल्लकान् ।

XX अपरञ्च यदा चतुःसहस्राणां पुरुषाणां मध्ये पूपान् भंक्त्वाददां तदा यूयम् अतिरिक्तपूपानां कति डल्लकान् गृहीतवन्तः? ते कथयामासुः सप्तडल्लकान् ।

XXI तदा स कथितवान् तर्हि यूयम् अधुनापि कुतो बोद्धुं न शक्नुथ?

XXII अनन्तरं तस्मिन् बैत्सैदानगरे प्राप्ते लोका अन्धमेकं नरं तत्समीपमानीय तं स्पृष्टुं तं प्रार्थयाञ्चक्रिरे ।

XXIII तदा तस्यान्धस्य करौ गृहीत्वा नगराद् बहिर्देशं तं नीतवान्; तन्नेत्रे निष्ठीवं दत्त्वा तद्गात्रे हस्तावर्पयित्वा तं पप्रच्छ, किमपि पश्यसि?

XXIV स नेत्रे उन्मील्य जगाद्, वृक्षवत् मनुजान् गच्छतो निरीक्षे ।

XXV ततो यीशुः पुनस्तस्य नयनयो हस्तावर्पयित्वा तस्य नेत्रे उन्मीलयामास; तस्मात् स स्वस्थो भूत्वा स्पष्टरूपं सर्वलोकान् ददर्श ।

XXVI ततः परं त्वं ग्रामं मा गच्छ, ग्रामस्थं कमपि च किमप्यनुक्त्वा निजगृहं याहीत्यादिश्य यीशुस्तं निजगृहं प्रहितवान् ।

XXVII अनन्तरं शिष्यैः सहितो यीशुः कैसरीयाफिलिपिपुरं जगाम, पथि गच्छन् तानपृच्छत् कोऽहम् अत्र लोकाः किं वदन्ति?

XXVIII ते प्रत्यूचुः त्वां योहनं मज्जकं वदन्ति किन्तु केपि केपि एलियं वदन्ति; अपरे केपि केपि भविष्यद्वादिनाम् एको जन इति वदन्ति ।

XXIX अथ स तानपृच्छत् किन्तु कोहम्? इत्यत्र यूयं किं वदथ? तदा पितरः प्रत्यवदत् भवान् अभिषिक्तस्त्राता ।

XXX ततः स तान् गाढमादिशद् यूयं मम कथा कस्मैचिदपि मा कथयत ।

XXXI मनुष्यपुत्रेणावश्यं बहवो यातना भोक्तव्याः प्राचीनलोकैः प्रधानयाजकैरध्यापकैश्च स निन्दितः सन् घातयिष्यते तृतीयदिने उत्थास्यति च, यीशुः शिष्यानुपदेशुमारभ्य कथामिमां स्पष्टमाचष्ट ।

XXXII तस्मात् पितरस्तस्य हस्तौ धृत्वा तं तर्ज्जितवान् ।

XXXIII किन्तु स मुखं परावर्त्य शिष्यगणं निरीक्ष्य पितरं तर्जयित्वावादीद् दूरीभव विघ्नकारिन् ईश्वरीयकार्यादपि मनुष्यकार्यं तुभ्यं रोचततरां ।

XXXIV अथ स लोकान् शिष्यांश्चाहूय जगाद यः कश्चित् मामनुगन्तुम् इच्छति स आत्मानं दाम्यतु, स्वक्रुशं गृहीत्वा मत्पश्चाद् आयातु ।

XXXV यतो यः कश्चित् स्वप्राणं रक्षितुमिच्छति स तं हारयिष्यति, किन्तु यः कश्चित् मदर्धं सुसंवादार्धञ्च प्राणं हारयति स तं रक्षिष्यति ।

XXXVI अपरञ्च मनुजः सर्वं जगत् प्राप्य यदि स्वप्राणं हारयति तर्हि तस्य को लाभः?

XXXVII नरः स्वप्राणविनिमयेन किं दातुं शक्नोति?

XXXVIII एतेषां व्यभिचारिणां पापिनाञ्च लोकानां साक्षाद् यदि कोपि मां मत्कथाञ्च लज्जास्पदं जानाति तर्हि मनुजपुत्रो यदा धर्मदूतैः सह पितुः प्रभावेणागमिष्यति तदा सोपि तं लज्जास्पदं ज्ञास्यति ।

IX

I अथ स तानवादीत् युष्मभ्यमहं यथार्थं कथयामि, ईश्वरराज्यं पराक्रमेणोपस्थितं न दृष्ट्वा मृत्युं नास्वादिष्यन्ते, अत्र दण्डायमानानां मध्येपि तादृशा लोकाः सन्ति ।

II अथ षड्दिनेभ्यः परं यीशुः पितरं याकूबं योहनञ्च गृहीत्वा गिरेरुच्चस्य निर्जनस्थानं गत्वा तेषां प्रत्यक्षे मूर्त्यन्तरं दधार ।

III ततस्तस्य परिधेयम् ईदृशम् उज्ज्वलहिमपाण्डरं जातं यद् जगति कोपि रजको न तादृक् पाण्डरं कर्ता शक्नोति ।

IV अपरञ्च एलियो मूसाश्च तेभ्यो दर्शनं दत्त्वा यीशुना सह कथनं कर्तुमारेभाते ।

V तदा पितरो यीशुमवादीत् हे गुरोऽस्माकमत्र स्थितिरुत्तमा, ततएव वयं त्वत्कृते एकां मूसाकृते एकाम् एलियकृते चैकां, एतास्तिस्रः कुटीं निर्मांम ।

VI किन्तु स यदुक्तवान् तत् स्वयं न बुबुधे ततः सर्वे विभयाञ्चक्रुः ।

VII एतर्हि पयोदस्तान् छादयामास, ममयां प्रियः पुत्रः कथासु तस्य मनासि निवेशयतेति नभोवाणी तन्मेद्यान्निर्ययौ ।

VIII अथ हठात्ते चतुर्दिशो दृष्ट्वा यीशुं विना स्वैः सहितं कमपि न ददृशुः ।

IX ततः परं गिरेरवररोहणकाले स तान् गाढम् दृत्यादिदेश यावन्नरसूनोः श्मशानादुत्थानं न भवति, तावत् दर्शनस्यास्य वार्त्ता युष्माभिः कस्मैचिदपि न वक्तव्या ।

X तदा श्मशानादुत्थानस्य कोभिप्राय इति विचार्य्यं ते तद्वाक्यं स्वेषु गोपायाञ्चक्रिरे ।

XI अथ ते यीशुं पप्रच्छुः प्रथमत एलियेनागन्तव्यम् इति वाक्यं कुत उपाध्याया आहूः?

XII तदा स प्रत्युवाच, एलियः प्रथममेत्य सर्वकाव्याणि साधयिष्यति; नरपुत्रे च लिपि र्थंथास्ते तथैव सोपि बहुदुःखं प्राप्यावज्ञास्यते ।

XIII किन्त्वहं युष्मान् वदामि, एलियार्थं लिपि र्थंथास्ते तथैव स एत्य ययौ, लोकाः स्वेच्छानुरूपं तमभिव्यवहरन्ति स्म ।

XIV अनन्तरं स शिष्यसमीपमेत्य तेषां चतुःपार्श्वे तैः सह बहुजनान् विवदमानान् अध्यापकांश्च दृष्टवान्;

XV किन्तु सर्वलोकास्तं दृष्ट्वैव चमत्कृत्य तदासन्नं धावन्तस्तं प्रणेमुः ।

XVI तदा यीशुरध्यापकानप्राक्षीद् एतैः सह यूयं किं विवदध्वे?

XVII ततो लोकानां कश्चिदेकः प्रत्यवादीत् हे गुरो मम सूनुं मूकं भूतधृत्ञ्च भवदासन्नम् आनयं ।

XXVIII यदासौ भूतस्तमाक्रमते तदैव पातसति तथा स फेणायते, दन्तैर्दन्तान् घर्षति क्षीणो भवति च; ततो हेतोस्तं भूतं त्याजयितुं भवच्छिष्यान् निवेदितवान् किन्तु ते न शेकुः।

XXIX तदा स तमवादीत्, रे अविशवासिनः सन्ताना युष्माभिः सह कति कालानहं स्थास्यामि? अपरान् कति कालान् वा व आचारान् सहिष्ये? तं मदासन्नमनयत।

XX ततस्तत्सन्निधिं स आनीयत किन्तु तं दृष्ट्वैव भूतो बालकं धृतवान्; स च भूमौ पतित्वा फेणायमानो लुलोठ।

XXI तदा स तत्पितरं पप्रच्छ, अस्येदृशी दशा कति दिनानि भूता? ततः सोवादीत् बाल्यकालात्।

XXII भूतोयं तं नाशयितुं बहुवारान् वह्नौ जले च न्यक्षिपत् किन्तु यदि भवान् किमपि कर्तां शक्नोति तर्हि दयां कृत्वास्मान् उपकरोतु।

XXIII तदा यीशुस्तमवदत् यदि प्रत्येतुं शक्नोषि तर्हि प्रत्ययिने जनाय सर्वं साध्यम्।

XXIV ततस्तत्क्षणं तदबालकस्य पिता प्रोच्चै रूवन् साश्रुनेत्रः प्रोवाच, प्रभो प्रत्येमि ममाप्रत्ययं प्रतिकुरु।

XXV अथ यीशु लोकेसङ्घं धावित्वायान्तं दृष्ट्वा तमपूतभूतं तर्जयित्वा जगाद, रे बधिर मूक भूत त्वमेतस्माद् बहिर्भव पुनः कदापि माश्रयेनं त्वामहम् इत्यादिशामि।

XXVI तदा स भूतश्चीत्शब्दं कृत्वा तमापीडय बहिर्जजाम, ततो बालको मृतकल्पो बभूव तस्मादयं मृतइत्यनेके कथयामासुः।

XXVII किन्तु करं धृत्वा यीशुनोत्थापितः स उत्तस्थौ।

XXVIII अथ यीशौ गृहं प्रविष्टे शिष्या गुप्तं तं पप्रच्छः, वयमेनं भूतं त्याजयितुं कुतो न शक्ताः?

XXIX स उवाच, प्रार्थनोपवासौ विना केनाप्यन्येन कर्मणा भूतमीदृशं त्याजयितुं न शक्यं।

XXX अनन्तरं स तत्स्थानादित्वा गालीलमध्येन ययौ, किन्तु तत् कोपि जानीयादिति स नैच्छत्।

XXXI अपरञ्च स शिष्यानुपदिशन् बभाषे, नरपुत्रो नरहस्तेषु समर्पयिष्यते ते च तं हनिष्यन्ति तैस्तस्मिन् हते तृतीयदिने स उत्थास्यतीति।

XXXII किन्तु तत्कथां ते नाबुध्यन्त प्रष्टुञ्च विभ्यः।

XXXIII अथ यीशुः कफर्नाहूमपुरमागत्य मध्येगृहञ्चेत्य तानपृच्छद् वर्त्ममध्ये यूयमन्योन्यं किं विवदध्वे स्म?

XXXIV किन्तु ते निरुत्तरास्तस्थु र्यस्मात्तेषां को मुख्य इति वर्तमानि तेऽन्योन्यं व्यवदन्त।

XXXV ततः स उपविश्य द्वादशशिष्यान् आहूय बभाषे यः कश्चित् मुख्यो भवितुमिच्छति स सर्वेभ्यो गौणः सर्वेषां सेवकश्च भवतु।

XXXVI तदा स बालकमेकं गृहीत्वा मध्ये समुपावेशयत् ततस्तं क्रोडे कृत्वा तानवादात्

XXXVII यः कश्चिदीदृशस्य कस्यापि बालस्यातिथ्यं करोति स ममातिथ्यं करोति; यः कश्चिन्ममातिथ्यं करोति स केवलम् ममातिथ्यं करोति तन्न मत्प्रेरकस्याप्यातिथ्यं करोति।

XXXVIII अथ योहन् तमब्रवीत् हे गुरो, अस्माकमननुगामिनम् एकं त्वान्नाम्ना भूतान् त्याजयन्तं वयं दृष्टवन्तः, अस्माकमपश्चाद्गामित्वाच्च तं न्यषेधाम।

XXXIX किन्तु यीशुवदत् तं मा निषेधत्, यतो यः कश्चिन् मन्नाम्ना चित्रं कर्म करोति स सहसा मां निन्दितुं न शक्नोति।

XL तथा यः कश्चिद् युष्माकं विपक्षतां न करोति स युष्माकमेव सपक्षः।

XLI यः कश्चिद् युष्मान् स्त्रीष्टशिष्यान् ज्ञात्वा मन्नाम्ना कंसैकेन पानीयं पातुं ददाति, युष्मानहं यथार्थं वचिम्, स फलेन वञ्चितो न भविष्यति।

XLII किन्तु यदि कश्चिन् मयि विश्वासिनामेषां क्षुद्रप्राणिनाम् एकस्यापि विघ्नं जनयति, तर्हि तस्यैतत्कर्म करणात् कण्ठबद्धपेषणीकस्य तस्य सागरागाधजल मज्जनं भद्रं।

XLIII अतः स्वकरो यदि त्वां बाधते तर्हि तं छिन्धि;

XLIV यस्मात् यत्र कीटा न म्रियन्ते वह्निश्च न निर्व्वाति, तस्मिन् अनिर्व्वाणानलनरके करद्दयवस्तव गमनात् करहीनस्य स्वर्गप्रवेशस्तव क्षेमं ।

XLV यदि तव पादो विष्मं जनयति तर्हि तं छिन्धि,

XLVI यतो यत्र कीटा न म्रियन्ते वह्निश्च न निर्व्वाति, तस्मिन् ऽनिर्व्वाणवह्नौ नरके द्विपादवतस्तव निक्षेपात् पादहीनस्य स्वर्गप्रवेशस्तव क्षेमं ।

XLVII स्वनेत्रं यदि त्वां बाधते तर्हि तदप्युत्पाटय, यतो यत्र कीटा न म्रियन्ते वह्निश्च न निर्व्वाति,

XLVIII तस्मिन् ऽनिर्व्वाणवह्नौ नरके द्विनेत्रस्य तव निक्षेपाद् एकेनेत्रवत ईश्वरराज्ये प्रवेशस्तव क्षेमं ।

XLIX यथा सर्वो बलि लवणाक्तः क्रियते तथा सर्वो जनो वह्निरूपेण लवणाक्तः कारिष्यते ।

L लवणं भद्रं किन्तु यदि लवणे स्वादुता न तिष्ठति, तर्हि कथम् आस्वादुक्तं करिष्यथ? यूयं लवणयुक्ता भवत परस्परं प्रेम कुरुत ।

X

I अनन्तरं स तत्स्थानात् प्रस्थाय यद्दननद्याः पारे यिहूदाप्रदेश उपस्थितवान्, तत्र तदन्तिके लोकानां समागमे जाते स निजरीत्यनुसारेण पुनस्तान् उपदिदेश ।

II तदा फिरूशिनस्तत्समीपम् एत्य तं परीक्षितुं प्रप्रच्छः स्वजाया मनुजानां त्यज्या न वेति?

III ततः स प्रत्यवादीत्, अत्र कार्य्ये मूसा युष्मान् प्रति किमाज्ञापयत्?

IV त ऊचुः त्यागपत्रं लेखितुं स्वपत्नीं त्यक्तुञ्च मूसाऽनुमन्यते ।

V तदा यीशुः प्रत्युवाच, युष्माकं मनसां काठिन्याद्धेतो मूसा निदेशमिमम् अलिखत् ।

VI किन्तु सृष्टेरादौ ईश्वरो नरान् पुंरूपेण स्त्रीरूपेण च ससर्ज ।

VII "ततः कारणात् पुमान् पितरं मातरञ्च त्यक्त्वा स्वजायायाम् आसक्तो भविष्यति,

VIII तौ द्वाव् एकाङ्गौ भविष्यतः ।" तस्मात् तत्कालमारभ्य तौ न द्वाव् एकाङ्गौ ।

IX अतः कारणाद् ईश्वरो यदयोजयत् कोपि नरस्तत्र वियेजयत् ।

X अथ यीशु गृहं प्रविष्टस्तदा शिष्याः पुनस्तत्कथां तं प्रप्रच्छुः ।

XI ततः सोवदत् कश्चिद् यदि स्वभार्यां त्यक्तवान्याम् उद्ब्रूहि तर्हि स स्वभार्यायाः प्रातिकूल्येन व्यभिचारी भवति ।

XII काचिन्नारी यदि स्वपतिं हित्वान्यपुंसा विवाहिता भवति तर्हि सापि व्यभिचारिणी भवति ।

XIII अथ स यथा शिशून् स्पृशेत्, तदर्थं लोकैस्तदन्तिकं शिशव आनीयन्त, किन्तु शिष्यास्तानानीतवतस्तर्जयामासुः ।

XIV यीशुस्तद् दृष्ट्वा क्रुध्यन् जगाद, मन्त्रिकटम् आगन्तुं शिशून् मा वारयत, यत एतादृशा ईश्वरराज्याधिकारिणः ।

XV युष्मानहं यथार्थं वच्मि, यः कश्चित् शिशुवद् भूत्वा राज्यमीश्वरस्य न गृह्णीयात् स कदापि तद्राज्यं प्रवेष्टुं न शक्नोति ।

XVI अनन्तरं स शिशून्ङ्के निधाय तेषां गात्रेषु हस्तौ दत्त्वाशिषं बभाषे ।

XVII अथ स बत्मना याति, एतर्हि जन एको धावन् आगत्य तत्सम्मुखे जानुनी पातयित्वा पृष्टवान्, भोः परमगुरो, अनन्तायुः प्राप्तये मया किं कर्त्तव्यं?

XVIII तदा यीशुरुवाच, मां परमं कुतो वदसि? विनेश्वरं कोपि परमो न भवति ।

XIX परस्त्रीं नाभिगच्छ; नरं मा घातय; स्तेयं मा कुरु; मृषासाक्ष्यं मा देहि; हिंसाञ्च मा कुरु; पितरौ सम्मन्यस्व; निदेशा एते त्वया ज्ञाताः ।

XX ततस्तन प्रत्युक्तं, हे गुरो बाल्यकालादहं सर्वानेतान् आचरामि ।

XXI तदा यीशुस्तं विलोक्य स्नेहेन बभाषे, तवैकस्याभाव आस्ते; त्वं गत्वा सर्वस्वं विक्रीय ददिद्भिः विश्राणय, ततः स्वर्गं धनं प्राप्स्यसि; ततः परम् एत्य कुशं वहन् मदनवर्त्ती भव ।

XXII किन्तु तस्य बहुसम्पद्विद्यमानत्वात् स इमां कथामाकर्ण्य विषणो दुःखितश्च सन् जगाम ।

XXIII अथ यीशुश्चतुर्दिशो निरीक्ष्य शिष्यान् अवादीत्, धनिलोकानाम् ईश्वरराज्यप्रवेशः कीदृग् दुष्करः।

XXIV तस्य कथातः शिष्याश्चमच्चक्रुः, किन्तु स पुनरवदत्, हे बालका ये धने विश्वसन्ति तेषाम् ईश्वरराज्यप्रवेशः कीदृग् दुष्करः।

XXV ईश्वरराज्ये धनिनां प्रवेशात् सूचिरन्ध्रेण महाङ्गस्य गमनागमनं सुकरं।

XXVI तदा शिष्या अतीव विस्मिताः परस्परं प्रोचुः, तर्हि कः परित्राणं प्राप्तुं शक्नोति?

XXVII ततो यीशुस्तान् विलोक्य बभाषे, तन् नरस्यासाध्यं किन्तु नेश्वरस्य, यतो हेतोरीश्वरस्य सर्व्वं साध्यम्।

XXVIII तदा पितर उवाच, पश्य वयं सर्व्वं परित्यज्य भवतोनुगामिनो जाताः।

XXIX ततो यीशुः प्रत्यवदत्, युष्मानहं यथार्थं वदामि, मदर्थं सुसंवादाथं वा यो जनः सदनं भ्रातरं भगिनीं पितरं मातरं जायां सन्तानान् भूमि वा त्यक्त्वा

XXX गृहभातृभगिनीपितृमातृपत्नीसन्तानभूमीनामिह शतगुणान् प्रेत्यानन्तायुश्च न प्राप्नोति तादृशः कोपि नास्ति।

XXXI किन्त्वग्रीया अनेके लोकाः शेषाः, शेषीया अनेके लोकाश्चाग्रा भविष्यन्ति।

XXXII अथ यिरूशालम्यानकाले यीशुस्तेषाम् अग्रगामी बभूव, तस्मात्ते चित्रं ज्ञात्वा पश्चाद्गामिनो भूत्वा बिभ्युः। तदा स पुनर्द्वादशशिष्यान् गृहीत्वा स्वीयं यद्यद् घटिष्यते तत्तत् तेभ्यः कथयितुं प्रारभे;

XXXIII पश्यत वयं यिरूशालम्युरं यामः, तत्र मनुष्यपुत्रः प्रधानयाजकानाम् उपाध्यायानाञ्च करेषु समर्पयिष्यते; ते च वधदण्डाज्ञां दापयित्वा परदेशीयानां करेषु तं समर्पयिष्यन्ति।

XXXIV ते तमुपहस्य कशया प्रहृत्य तद्रूपिणि निष्ठीवं निक्षिप्य तं हनिष्यन्ति, ततः स तृतीयदिने प्रोत्थास्यति।

XXXV ततः सिवदेः पुत्रौ याकूब्योहनौ तदन्तिकम् एत्य प्रोचतुः, हे गुरो यद् आवाभ्यां याचिष्यते तदस्मदर्थं भवान् करोतु निवेदनमिदमावयोः।

XXXVI ततः स कथितवान्, युवां किमिच्छथः? किं मया युष्मदर्थं करणीयं?

XXXVII तदा तौ प्रोचतुः, आवयोरेकं दक्षिणपार्श्वे वामपार्श्वे चैकं तवैश्वर्य्यपदे समुपवेष्टुम् आज्ञापय।

XXXVIII किन्तु यीशुः प्रत्युवाच युवामज्ञात्वेदं प्रार्थयेथे, येन कसेनाहं पास्यामि तेन युवाभ्यां किं पातुं शक्यते? यस्मिन् मज्जनेनाहं मज्जिष्ये तन्मज्जने मज्जयितुं किं युवाभ्यां शक्यते? तौ प्रत्युचतुः शक्यते।

XXXIX तदा यीशुरवदत् येन कसेनाहं पास्यामि तेनावश्यं युवामपि पास्यथः, येन मज्जनेन चाहं मज्जिष्ये तत्र युवामपि मज्जिष्येथे।

XL किन्तु येषामर्थम् इदं निरूपितं, तान् विहायान्यं कमपि मम दक्षिणपार्श्वे वामपार्श्वे वा समुपवेशयितुं ममाधिकारो नास्ति।

XLI अधान्यदशशिष्या इमां कथां श्रुत्वा याकूब्योहन्यां चुक्रुपुः।

XLII किन्तु यीशुस्तान् समाहूय बभाषे, अन्यदेशीयानां राजत्वं ये कुर्वन्ति ते तेषामेव प्रभुत्वं कुर्वन्ति, तथा ये महालोकास्ते तेषाम् अधिपतित्वं कुर्वन्तीति यूयं जानीथ।

XLIII किन्तु युष्माकं मध्ये न तथा भविष्यति, युष्माकं मध्ये यः प्रधान्यं वाञ्छति स युष्माकं सेवको भविष्यति,

XLIV युष्माकं यो महान् भवितुमिच्छति स सर्व्वेषां किङ्करो भविष्यति।

XLV यतो मनुष्यपुत्रः सेव्यो भवितुं नागतः सेवां कर्त्ता तथानेकेषां परित्राणस्य मूल्यरूपस्वप्राणं दातुञ्चागतः।

XLVI अथ ते यिरीहोनगरं प्राप्तास्तस्मात् शिष्यैर्लोकैश्च सह यीशोर्गमनकाले टीमयस्य पुत्रो बर्टीमयनामा अन्धस्तन्मागं पार्श्वे भिक्षार्थम् उपविष्टः।

XLVII स नासरतीयस्य यीशोरागमनवात्तां प्राप्य प्रोचै वक्तुमारेभे, हे यीशो दायूदः सन्तान मां दयस्व ।

XLVIII ततोनेके लोका मौनीभवेति तं तर्जयामासुः, किन्तु स पुनरधिकमुच्चै जगाद, हे यीशो दायूदः सन्तान मां दयस्व ।

XLIX तदा यीशुः स्थित्वा तमाह्वातुं समादिदेश, ततो लोकास्तमन्धमाहूय बभाषिरे, हे नर, स्थिरो भव, उत्तिष्ठ, स त्वामाह्वयति ।

L तदा स उत्तरीयवस्त्रं निक्षिप्य प्रोत्थाय यीशोः समीपं गतः ।

LI ततो यीशुस्तमवदत् त्वया किं प्रार्थ्यते? तुभ्यमहं किं करिष्यामी? तदा सोन्धस्तमुवाच, हे गुरो मदीया दृष्टिर्भवेत् ।

LII ततो यीशुस्तमुवाच याहि तव विश्वासस्त्वां स्वस्थमकार्षीत्, तस्मात् तत्क्षणं स दृष्टिं प्राप्य पथा यीशोः पश्चाद् ययौ ।

XI

I अनन्तरं तेषु यिरूशालमः समीपस्थयो वैत्फगीवैथनीयपुरयोरन्तिकस्थं जैतुननामाद्रिमागतेषु यीशुः प्रेषणकाले द्वौ शिष्याविदं वाक्यं जगाद,

II युवाममुं सम्मुखस्थं ग्रामं यातं, तत्र प्रविश्य यो नरं नावहत् तं गर्दभशावकं द्रक्ष्यथस्तं मोचयित्वानयतं ।

III किन्तु युवां कम्मदं कुतः कुरुथः? कथामिमां यदि कोपि पृच्छति तर्हि प्रभोरत्र प्रयोजनमस्तीति कथिते स शीघ्रं तमत्र प्रेषयिष्यति ।

IV ततस्तौ गत्वा द्विमागमे लने कस्यचिद् द्वारस्य पार्श्वे तं गर्दभशावकं प्राप्य मोचयतः,

V एतर्हि तत्रोपस्थितलोकानां कश्चिद् अपृच्छत्, गर्दभशिशुं कुतो मोचयथः?

VI तदा यीशोराज्ञानुसारेण तेभ्यः प्रत्युदिते तत्क्षणं तमादातुं तेऽनुजज्ञुः ।

VII अथ तौ यीशोः सन्निधिं गर्दभशिशुम् आनीय तदुपरि स्ववस्त्राणि पातयामासतुः; ततः स तदुपरि समुपविष्टः ।

VIII तदानेके पथि स्ववासांसि पातयामासुः, परैश्च तरुशाखाश्छित्वा मार्गं विकीर्णाः ।

IX अपरञ्च पश्चाद्गामिनोऽग्रगामिनश्च सर्व्वे जना उच्चैःस्वरेण वक्तुमारेभिरे, जय जय यः परमेश्वरस्य नाम्नागच्छति स धन्य इति ।

X तथास्माकमं पूर्व्वपुरुषस्य दायूदो यद्राज्यं परमेश्वरनाम्नायाति तदपि धन्यं, सर्व्वस्मादुच्छ्राये स्वर्गे ईश्वरस्य जयो भवेत् ।

XI इत्थं यीशु यिरूशालमि मन्दिरं प्रविश्य चतुर्दिक्स्थानि सर्वाणि वस्तूनि दृष्टवान्; अथ सायंकाल उपस्थिते द्वादशशिष्यसहितो वैथनियं जगाम ।

XII अपरेहनि वैथनियाद् आगमनसमये क्षुधार्तो बभूव ।

XIII ततो दूरे सपत्रमुडुम्बरपादपं विलोक्य तत्र किञ्चित् फलं प्राप्तुं तस्य सन्निकृष्टं ययौ, तदानीं फलपातनस्य समयो नागच्छति । ततस्तत्रोपस्थितः पत्राणि विना किमप्यपरं न प्राप्य स कथितवान्,

XIV अटारभ्य कोपि मानवस्त्वत्तः फलं न भुञ्जीत; इमां कथां तस्य शिष्याः शुश्रुवुः ।

XV तदनन्तरं तेषु यिरूशालममायातेषु यीशु मन्दिरं गत्वा तत्रस्थानां बणिजां मुद्रासनानि पारावतविक्रेतुणाम् आसनानि च न्युब्जयाञ्चकार सर्वांन् क्रेतून् विक्रेतुंश्च बहिश्चकार ।

XVI अपरं मन्दिरमध्येन किमपि पात्रं वोढुं सर्व्वजनं निवारयामास ।

XVII लोकानुपदिशन् जगाद, मम गृहं सर्व्वजातीयानां प्रार्थनागृहम् इति नाम्ना प्रथितं भविष्यति एतत् किं शास्त्रे लिखितं नास्ति? किन्तु यूयं तदेव चोराणां गृहं कुरुथ ।

XVIII इमां वाणीं श्रुत्वाध्यापकाः प्रधानयाजकाश्च तं यथा नाशयितुं शक्नुवन्ति तथोपायं मृगयामासुः, किन्तु तस्योपदेशात् सर्व्वे लोका विस्मयं गता अतस्ते तस्माद् विभ्युः ।

XIX अथ सायंसमय उपस्थिते यीशुर्नगराद् बहिर्वव्राज ।

XX अनन्तरं प्रातःकाले ते तेन मार्गेण गच्छन्तस्तमुडुम्बरमहीरुहं समूलं शुष्कं ददुःशुः।

XXI ततः पितरः पूर्ववाक्यं स्मरन् यीशुं बभाषं, हे गुरो पश्यतु य उडुम्बरविटपी भवता शप्तः स शुष्को बभूव।

XXII ततो यीशुः प्रत्यवादीत्, यूयमीश्वरे विश्वसित।

XXIII युष्मानहं यथार्थं वदामि कोपि यद्येतदिगरिं वदति, त्वमुत्थाय गत्वा जलधौ पत, प्रोक्तमिदं वाक्यमवश्यं घटिष्यते, मनसा किमपि न सन्दिह्य चेदिदं विश्वसेत् तर्हि तस्य वाक्यानुसारेण तद् घटिष्यते।

XXIV अतो हेतोरहं युष्मान् वच्मि, प्रार्थनाकाले यद्यदाकांक्षिष्यध्वे तत्तदवश्यं प्राप्स्यथ, इत्थं विश्वसित, ततः प्राप्स्यथ।

XXV अपरञ्च युष्मासु प्रार्थयितुं समुत्थितेषु यदि कोपि युष्माकम् अपराधी तिष्ठति, तर्हि तं क्षमध्वं, तथा कृते युष्माकं स्वर्गस्थः पितापि युष्माकमागांमि क्षमिष्यते।

XXVI किन्तु यदि न क्षमध्वे तर्हि वः स्वर्गस्थः पितापि युष्माकमागांसि न क्षमिष्यते।

XXVII अनन्तरं ते पुन र्थिरूशालमं प्रविविशुः, यीशु यंदा मध्येमन्दिरम् इतस्ततो गच्छति, तदानीं प्रधानयाजका उपाध्यायाः प्राञ्चश्च तदन्तिकमेत्य कथामिमां पप्रच्छुः,

XXVIII त्वं केनादेशेन कर्माण्येतानि करोषि? तथैतानि कर्माणि कर्त्ता केनादिष्टोसि?

XXIX ततो यीशुः प्रतिगदितवान् अहमपि युष्मान् एककथां पृच्छामि, यदि यूयं तस्या उत्तरं कुरुथ, तर्हि कयाज्ञयाहं कर्माण्येतानि करोमि तद् युष्मभ्यं कथयिष्यामि।

XXX योहनो मज्जनम् ईश्वरात् जातं किं मानवात्? तन्मह्यं कथयत।

XXXI ते परस्परं विवेक्तुं प्रारंभिरं, तद् ईश्वराद् बभूवेति चेद् वदामस्तर्हि कुतस्तं न प्रत्यैत? कथमेतां कथयिष्यति।

XXXII मानवाद अभवदिति चेद् वदामस्तर्हि लोकेभ्यो भयमस्ति यतो हेतोः सर्वे योहनं सत्यं भविष्यद्वादिनं मन्यन्ते।

XXXIII अतएव ते यीशुं प्रत्यवादिषु वयं तद् वक्तुं न शक्नुमः। यीशुरुवाच, तर्हि येनादेशेन कर्माण्येतानि करोमि, अहमपि युष्मभ्यं तन्न कथयिष्यामि।

XII

I अनन्तरं यीशु दृष्टान्तेन तेभ्यः कथयितुमारेभे, कश्चिदेको द्राक्षाक्षेत्रं विधाय तच्चतुर्दिक्षु वारणां कृत्वा तन्मध्ये द्राक्षापेषणकुण्डम् अखनत्, तथा तस्य गडमपि निर्मितवान् ततस्तत्क्षेत्रं कृषीवलेषु समर्प्य दूरदेशं जगाम।

II तदनन्तरं फलकाले कृषीवलेभ्यो द्राक्षाक्षेत्रफलानि प्राप्तुं तेषां सविधे भृत्यम् एकं प्राहिणोत्।

III किन्तु कृषीवलास्तं धृत्वा प्रहृत्य रिक्तहस्तं विससृजुः।

IV ततः स पुनरन्यमेकं भृत्यं प्रषयामास, किन्तु ते कृषीवलाः पाषाणाघातैस्तस्य शिरो भङ्क्त्वा सापमानं तं व्यसर्जन्।

V ततः परं सोपरं दासं प्राहिणोत् तदा ते तं जघ्नुः, एवम् अनेकेषां कस्यचित् प्रहारः कस्यचिद् वधश्च तैः कृतः।

VI ततः परं मया स्वपुत्रे प्रहिते ते तमवश्यं सम्मंस्यन्ते, इत्युक्त्वावशेषे तेषां सन्निधौ निजप्रियम् अद्वितीयं पुत्रं प्रेषयामास।

VII किन्तु कृषीवलाः परस्परं जगदुः, एष उत्तराधिकारी, आगच्छत वयमेनं हन्मस्तथा कृते ऽधिकारोयम् अस्माकं भविष्यति।

VIII ततस्तं धृत्वा हत्वा द्राक्षाक्षेत्राद् बहिः प्राक्षिपन्।

IX अनेनासौ द्राक्षाक्षेत्रपतिः किं करिष्यति? स एत्य तान् कृषीवलान् संहत्य तत्क्षेत्रम् अन्येषु कृषीवलेषु समर्पयिष्यति।

X अपरञ्च, "स्थपतयः करिष्यन्ति ग्रावाणं यन्तु तुच्छकं। प्राधानप्रस्तरः कोणे स एव संभविष्यति।

XI एतत् कर्म परेशस्याद्भुतं नो दृष्टितो भवेत् ॥" इमां शास्त्रीयां लिपिं यूयं किं नापाठिष्ट?

XII तदानीं स तानुद्दिश्य तां दृष्टान्तकथां कथितवान्, त इत्थं बुद्ध्वा तं धर्तामुद्यताः, किन्तु लोकेभ्यो विभ्युः, तदनन्तरं ते तं विहाय वनज्जुः।

XIII अपरञ्च ते तस्य वाक्यदोषं धर्ता कतिपयान् फिरूशिनो हेरोदीयांश्च लोकान् तदन्तिकं प्रेषयामासुः।

XIV त आगत्य तमवदनं, हे गुरो भवान् तथ्यभाषी कस्याप्यनुरोधं न मन्यते, पक्षपातञ्च न करोति, यथार्थं ईश्वरीयं मार्गं दर्शयति वयमेतत् प्रजानीमः, कैसराय करो देयो न वा? वयं दास्यामो न वा?

XV किन्तु स तेषां कपटं ज्ञात्वा जगाद, कुतो मां परीक्षध्वे? एकं मुद्रापादं समानीय मां दर्शयत।

XVI तदा तैरेकस्मिन् मुद्रापादे समानीते स तान् पप्रच्छ, अत्र लिखितं नाम मूर्त्तिं वा कस्य? ते प्रत्युचुः, कैसरस्य।

XVII तदा यीशुरवदत् तर्हि कैसरस्य द्रव्याणि कैसराय दत्त, ईश्वरस्य द्रव्याणि तु ईश्वराय दत्त; ततस्ते विस्मयं मेनिरे।

XVIII अथ मृतानामुत्थानं ये न मन्यन्ते ते सिद्दूकिनो यीशोः समीपमागत्य तं पप्रच्छुः;

XIX हे गुरो कश्चिज्जनो यदि निःसन्ततिः सन् भार्य्यायां सत्यां म्रियते तर्हि तस्य भ्राता तस्य भार्य्यां गृहीत्वा भ्रातु वंशोत्पत्तिं करिष्यति, व्यवस्थामिमां मूसा अस्मान् प्रति व्यलिखत्।

XX किन्तु केचित् सप्त भ्रातर आसन्, ततस्तेषां ज्येष्ठभ्राता विवह्य निःसन्ततिः सन् अम्रियत।

XXI ततो द्वितीयो भ्राता तां स्त्रियमगृहणत् किन्तु सोपि निःसन्ततिः सन् अम्रियत; अथ तृतीयोपि भ्राता तादृशोभवत्।

XXII इत्थं सप्तैव भ्रातरस्तां स्त्रियं गृहीत्वा निःसन्तानाः सन्तोऽम्रियन्त, सर्वशेषे सापि स्त्री म्रियते स्म।

XXIII अथ मृतानामुत्थानकाले यदा त उत्थास्यन्ति तदा तेषां कस्य भार्य्या सा भविष्यति? यतस्ते सप्तैव तां व्यवहन्।

XXIV ततो यीशुः प्रत्युवाच शास्त्रम् ईश्वरशक्तिञ्च यूयमज्ञात्वा किमभ्राम्यत न?

XXV मृतलोकानामुत्थानं सति ते न विवहन्ति वाग्दत्ता अपि न भवन्ति, किन्तु स्वर्गीयदूतानां सदृशा भवन्ति।

XXVI पुनश्च "अहम् इब्राहीम ईश्वर इस्हाक ईश्वरो याकूबश्चेश्वरः" यामिमां कथां स्तम्बमध्ये तिष्ठन् ईश्वरो मूसामवादीतु मृतानामुत्थानार्थं सा कथा मूसालिखिते पुस्तके किं युष्माभिर्नापाठि?

XXVII ईश्वरो जीवतां प्रभुः किन्तु मृतानां प्रभुर्न भवति, तस्माद्धेतो यूयं महाभ्रमेण तिष्ठथ।

XXVIII एतर्हि एकोध्यापक एत्य तेषामित्थं विचारं शुश्राव; यीशुस्तेषां वाक्यस्य सदुत्तरं दत्तवान् इति बुद्ध्वा तं पृष्ठवान् सर्व्वासाम् आज्ञानां का श्रेष्ठा? ततो यीशुः प्रत्युवाच,

XXIX "हे इस्रायेल्लोका अवधत्, अस्माकं प्रभुः परमेश्वर एक एव,

XXX यूयं सर्व्वन्तःकरणैः सर्व्वप्राणैः सर्व्वचित्तैः सर्व्वशक्तिभिश्च तस्मिन् प्रभौ परमेश्वरे प्रीयध्वं," इत्याज्ञा श्रेष्ठा।

XXXI तथा "स्वप्रतिवासिनि स्ववत् प्रेम कुरुध्वं," एषा या द्वितीयाज्ञा सा तादृशी; एताभ्यां द्वाभ्याम् आज्ञाभ्याम् अन्या काप्याज्ञा श्रेष्ठा नास्ति।

XXXII तदा सोध्यापकस्तमवदत्, हे गुरो सत्यं भवान् यथार्थं प्रोक्तवान् यत एकस्माद् ईश्वराद् अन्यो द्वितीय ईश्वरो नास्ति;

XXXIII अपरं सर्व्वान्तःकरणैः सर्व्वप्राणैः सर्व्वचित्तैः सर्व्वशक्तिभिश्च ईश्वरे प्रेमकरणं तथा स्वमीपवासिनि स्ववत् प्रेमकरणञ्च सर्व्वेभ्यो होमबलिदानादिभ्यः श्रेष्ठं भवति।

XXXIV ततो यीशुः सुबुद्धेरिव तस्येदम् उत्तरं श्रुत्वा तं भाषितवान् त्वमीश्वरस्य राज्यान्न दूरोसि। इतः परं तेन सह कस्यापि वाक्यस्य विचारं कर्त्ता कस्यापि प्रगल्भता न जाता।

XXXV अनन्तरं मध्यमन्दिरम् उपदिशन् यीशुरिमं प्रश्नं चकार, अध्यापका अभिषिक्तं (तारकं) कुतो दायूदः सन्तानं वदन्ति?

XXXVI स्वयं दायूद् पवित्रस्यात्मन आवेशेनेदं कथयामास । यथा । "मम प्रभुमिदं वाक्यवदत् परमेश्वरः । तव शत्रुनहं यावत् पादपीठं करोमि न । तावत् कालं मदीये त्वं दक्षपाशर्वं उपाविश ।"

XXXVII यदि दायूद् तं प्रभूं वदति तर्हि कथं स तस्य सन्तानो भवितुमर्हति? इतरे लोकास्तत्कथां श्रुत्वाननन्दुः ।

XXXVIII तदानीं स तानुपदिश्य कथितवान् ये नरा दीर्घपरिधेयानि हृष्टे विपनौ च

XXXIX लोककृतनमस्कारान् भजनगृहे प्रधानासनानि भोजनकाले प्रधानस्थानानि च काङ्क्षन्ते;

XL विधवानां सर्वस्वं ग्रसित्वा छलाद् दीर्घकालं प्रार्थयन्ते तेभ्य उपाध्यायेभ्यः सावधाना भवत; तेऽधिकतरान् दण्डान् प्राप्स्यन्ति ।

XLI तदनन्तरं लोका भाण्डागारे मुद्रा यथा निक्षिपन्ति भाण्डागारस्य सम्मुखे समुपविश्य यीशुस्तदवलुलोक; तदानीं बहवो धनिनस्तस्य मध्ये बहूनि धनानि निरक्षिपन् ।

XLII पश्चाद् एका दरिद्रा विधवा समागत्य द्विपणमूल्यां मुद्रैकां तत्र निरक्षिपत् ।

XLIII तदा यीशुः शिष्यान् आहूय कथितवान् युष्मानहं यथार्थं वदामि ये ये भाण्डागारेऽस्मिन् धनानि निःक्षिपन्ति स्म तेभ्यः सर्वेभ्य इयं विधवा दरिद्राधिकम् निःक्षिपति स्म ।

XLIV यतस्ते प्रभूतधनस्य किञ्चित् निरक्षिपन् किन्तु दीनेयं स्वदिनयापनयोग्यं किञ्चिदपि न स्थापयित्वा सर्वस्वं निरक्षिपत् ।

XIII

I अनन्तरं मन्दिराद् बहिर्गमनकाले तस्य शिष्याणामेकस्तं व्याहृतवान् हे गुरो पश्यतु कीदृशाः पाषाणाः कीदृक् च निचयनं ।

II तदा यीशुस्तम् अवदत् त्वं किमेतद् बृहन्नचयनं पश्यसि? अस्यैकपाषाणोपि द्वितीयपाषाणोपरि न स्थास्यति सर्वेऽक्षेप्यन्ते ।

III अथ यस्मिन् काले जैतुनिगुरौ मन्दिरस्य सम्मुखे स समुपविष्टस्तस्मिन् काले पितरो याकूब् योहन् आन्द्रियश्चैते तं रहसि पप्रच्छुः,

IV एता घटनाः कदा भविष्यन्ति? तथैतत्सर्वासां सिद्ध्युपक्रमस्य वा किं चिह्नं? तदस्मभ्यं कथयतु भवान् ।

V ततो याशुस्तान् वक्तुमारोभे, कोपि यथा युष्मान् न भ्रामयति तथात्र यूयं सावधाना भवत ।

VI यतः स्त्रीष्टोहमिति कथयित्वा मम नाम्नानेके समागत्य लोकानां भ्रमं जनयिष्यन्ति;

VII किन्तु यूयं रणस्य वार्तां रणाडम्बरञ्च श्रुत्वा मा व्याकुला भवत, घटना एता अवश्यम्माविन्यः; किन्त्वापाततो न युगान्तो भविष्यति ।

VIII देशस्य विपक्षतया देशो राज्यस्य विपक्षतया च राज्यमुत्थास्यति, तथा स्थाने स्थाने भूमिकम्पो दुर्भिक्षं महाक्लेशाश्च समुपस्थास्यन्ति, सर्वे एते दुःखस्यारम्भाः ।

IX किन्तु यूयम् आत्मार्थं सावधानास्तिष्ठत, यतो लोका राजसभायां युष्मान् समर्पयिष्यन्ति, तथा भजनगृहे प्रहरिष्यन्ति; यूयं मदर्थं देशाधिपान् भूपांश्च प्रति साक्ष्यदानाय तेषां सम्मुखे उपस्थापयिष्यध्वे ।

X श्रेषीभवनात् पूर्वं सर्वान् देशीयान् प्रति सुसंवादः प्रचारयिष्यते ।

XI किन्तु यदा ते युष्मान् धृत्वा समर्पयिष्यन्ति तदा यूयं यद्यद् उत्तरं दास्यथ, तदग्र तस्य विवेचनं मा कुरुत तदर्थं किञ्चिदपि मा चिन्तयत च, तदानीं युष्माकं मनःसु यद्यद् वाक्यम् उपस्थापयिष्यते तदेव वदिष्यथ, यतो यूयं न तद्दुक्तारः किन्तु पवित्र आत्मा तस्य वक्ता ।

XII तदा भ्राता भ्रातरं पिता पुत्रं घातनार्थं परहस्तेषु समर्पयिष्यते, तथा पत्यानि मातापित्रो विपक्षतया तौ घातयिष्यन्ति ।

XIII मम नामहेतोः सर्वेषां सविधे यूयं जुगुप्सिता भविष्यथ, किन्तु यः कश्चित् शेषपर्यन्तं धैर्यम् आलम्बिष्यते स एव परित्रास्यते ।

XIV दानियेल्भविष्यद्वादिना प्रोक्तं सर्वनाशि जुगुप्सितञ्च वस्तु यदा त्वयोग्यस्थाने विद्यमानं द्रक्षथ (यो जनः पठति स बुध्यतां) तदा ये यिहूदीयदेशे तिष्ठन्ति ते महीध्रं प्रति पलायन्तां;

XV तथा यो नरो गृहोपरि तिष्ठति स गृहमध्यं नावरोहतु, तथा किमपि वस्तु ग्रहीतुं मध्येगृहं न प्रविशतु;

XVI तथा च यो नरः क्षेत्रे तिष्ठति सोपि स्ववस्त्रं ग्रहीतुं परावृत्य न व्रजतु ।

XVII तदानीं गर्भवतीनां स्तन्यदात्रीणाञ्च योषितां दुर्गति भविष्यति ।

XVIII युष्माकं पलायनं शीतकाले यथा न भवति तदर्थं प्रार्थयध्वं ।

XIX यतस्तदा यादृशी दुर्घटना घटिष्यते तादृशी दुर्घटना ईश्वरसृष्टेः प्रथममारभ्याद्य यावत् कदापि न जाता न जनिष्यते च ।

XX अपरञ्च परमेश्वरो यदि तस्य समयस्य संक्षेपं न करोति तर्हि कस्यापि प्राणभृतो रक्षा भवितुं न शक्यति, किन्तु यान् जनान् मनोनीतान् अकरोत् तेषां स्वमनोनीतानां हेतोः स तदनेहसं संक्षेप्यति ।

XXI अन्यच्च पश्यत स्त्रीष्टोत्र स्थाने वा तत्र स्थाने विद्यते, तस्मिन्काले यदि कश्चिद् युष्मान् एतादृशं वाक्यं व्याहरति, तर्हि तस्मिन् वाक्ये भैव विश्वसित ।

XXII यतोनेके मिथ्यास्त्रीष्टा मिथ्याभविष्यद्वादिनश्च समुपस्थाय बहूनि चिह्नान्यद्भुतानि कर्माणि च दर्शयिष्यन्ति; तथा यदि सम्भवति तर्हि मनोनीतलोकानामपि मिथ्यामतिं जनयिष्यन्ति ।

XXIII पश्यत घटनातः पूर्वं सर्वकार्यस्य वार्त्तां युष्मभ्यमदाम्, यूयं सावधानास्तिष्ठत ।

XXIV अपरञ्च तस्य क्लेशकालस्याव्यवहिते परकाले भास्करः सान्धकारो भविष्यति तथैव चन्द्रश्चन्द्रिकां न दास्यति ।

XXV नभःस्थानि नक्षत्राणि पतिष्यन्ति, व्योममण्डलस्था ग्रहाश्च विचलिष्यन्ति ।

XXVI तदानीं महापराक्रमेण महैश्वर्येण च मेघमारुह्य समायान्तं मानवसुतं मानवाः समीक्षिष्यन्ते ।

XXVII अन्यच्च स निजदूतान् प्रहित्य नभोभूम्योः सीमां यावद् जगतश्चतुर्दिग्भ्यः स्वमनोनीतलोकान् संग्रहीष्यति ।

XXVIII उडुम्बरतरो दृष्टान्तं शिक्षध्वं यदोडुम्बरस्य तरो नवीनाः शाखा जायन्ते पल्लवादीनि च निगच्छन्ति, तदा निदाघकालः सविधो भवतीति यूयं ज्ञातुं शक्नुथ ।

XXIX तद्वद् एता घटना दृष्ट्वा स कालो द्वाय्युपस्थित इति जानीत ।

XXX युष्मानहं यथाथं वदामि, आधुनिकलोकानां गमनात् पूर्वं तानि सर्वाणि घटिष्यन्ते ।

XXXI द्यावापृथिव्यो विचलितयोः सत्यो मदीया वाणी न विचलिष्यति ।

XXXII अपरञ्च स्वर्गस्थदूतगणो वा पुत्रो वा तातादन्यः कोपि तं दिवसं तं दण्डं वा न ज्ञापयति ।

XXXIII अतः स समयः कदा भविष्यति, एतज्ज्ञानाभावाद् यूयं सावधानास्तिष्ठत, सतर्काश्च भूत्वा प्रार्थयध्वं;

XXXIV यद्वत् कश्चित् पुमान् स्वनिवेशनाद् दूरदेशं प्रति यात्राकरणकाले दासेषु स्वकार्यस्य भारमपयित्वा सर्वान् स्वे स्वे कर्मणि नियोजयति; अपरं दौवारिकं जागरितुं समादिश्य याति, तद्वन् नरपुत्रः ।

XXXV गृहपतिः सायंकाले निशीथे वा तृतीययामे वा प्रातःकाले वा कदागमिष्यति तद् यूयं न जानीथ;

XXXVI स हठादागत्य यथा युष्मान् निद्रितान् न पश्यति, तदर्थं जागरितास्तिष्ठत ।

XXXVII युष्मानहं यद् वदामि तदेव सर्वान् वदामि, जागरितास्तिष्ठतेति ।

XIV

I तदा निस्तारोत्सवकिण्वहीनपूपोत्सवयोरारम्भस्य दिनद्वये ऽवशिष्टे प्रधानयाजका अध्यापकाश्च केनापि छलेन यीशुं धर्त्तां हन्तुञ्च मृगयाञ्चक्रिरे;

II किन्तु लोकानां कलहभयादूचिरे, नचोत्सवकाल उचितमेतदिति ।

III अनन्तरं बैथनियापुरे शिमोनकुष्ठिनो गृहे योशौ भोत्कुमुपविष्टे सति काचिद् योषित् पाण्डरपाषाणस्य सम्मुटकेन महाध्योत्तमतैलम् आनीय सम्मुटकं भंक्त्वा तस्योत्तमाङ्गे तैलधारां पातायाञ्चक्रे ।

IV तस्मात् केचित् स्वान्ते कुप्यन्तः कथितवन्तः कुतोयं तैलापव्ययः?

V यद्येतत् तैल व्यक्रेष्यत तर्हि मुद्रापादशतत्रयादप्यधिकं तस्य प्राप्तमूल्यं दरिद्रलोकेभ्यो दातुमशक्यत, कथामेतां कथयित्वा तथा योषिता साकं वाचायुह्यन् ।

VI किन्तु यीशुरुवाच, कुत एतस्यै कृच्छ्रं ददासि? मह्यमियं कर्मोत्तमं कृतवती ।

VII दरिद्राः सर्व्वदा युष्माभिः सह तिष्ठन्ति, तस्माद् यूयं यदेच्छथ तदैव तानुपकर्त्तां शक्नुथ, किन्त्वहं युष्माभिः सह निरन्तरं न तिष्ठामि ।

VIII अस्या यथासाध्यं तथैवाकारोदियं, श्मशानयापनात् पूर्वं समेत्य मद्रपुषि तैलम् अमर्दयत् ।

IX अहं युष्मभ्यं यथाथं कथयामि, जगतां मध्ये यत्र यत्र सुसंवादोयं प्रचारयिष्यते तत्र तत्र योषित एतस्याः स्मरणार्थं तत्कृतकर्मैतत् प्रचारयिष्यते ।

X ततः परं द्वादशानां शिष्याणामेक ईष्करियोतीययिहूदाख्यो यीशुं परकरेषु समर्पयितुं प्रधानयाजकानां समीपमियाय ।

XI ते तस्य वाक्यं समाकर्ण्य सन्तुष्टाः सन्तस्तस्मै मुद्रा दातुं प्रत्यजानत; तस्मात् स तं तेषां करेषु समर्पणायोपायं मृगयामास ।

XII अनन्तरं किण्वशून्यपूपोत्सवस्य प्रथमेऽहनि निस्तारोत्सवार्थं मेषमारणासमये शिष्यास्तं पप्रच्छः कुत्र गत्वा वयं निस्तारोत्सवस्य भोज्यमासादयिष्यामः? किमिच्छति भवान्?

XIII तदानीं स तेषां द्वयं प्रेरयन् बभाषे युवयोः पुरमभ्यं गतयोः सतो र्यो जनः सजलकुम्भं वहन् युवां साक्षात् करिष्यति तस्यैव पश्चाद् यात;

XIV स यत् सदनं प्रवेक्ष्यति तद्भवनपतिं वदतं, गुरुराह यत्र सशिष्योहं निस्तारोत्सवीयं भोजनं करिष्यामि, सा भोजनशाला कुत्रास्ति?

XV ततः स परिष्कृतां सुसज्जितां बृहतीचञ्च यां शालां दर्शयिष्यति तस्यामस्मदर्थं भोज्यद्रव्याण्यासादयतं ।

XVI ततः शिष्यो प्रस्थाय पुरं प्रविश्य स यथोक्तवान् तथैव प्राप्य निस्तारोत्सवस्य भोज्यद्रव्याणि समासादयेताम् ।

XVII अनन्तरं यीशुः सायंकाले द्वादशभिः शिष्यैः साद्धं जगाम;

XVIII सर्व्वेषु भोजनाय प्रोपविष्टेषु स तानुदितवान् युष्मानहं यथार्थं व्याहरामि, अत्र युष्माकमेको जनो यो मया सह भुङ्क्ते मां परकरेषु समर्पयिष्यते ।

XIX तदानीं ते दुःखिताः सन्त एकैकशस्तं प्रष्टुमारब्धवन्तः स किमहं? पश्चाद् अन्य एकोभिदधे स किमहं?

XX ततः स प्रत्यवदद् एतेषां द्वादशानां यो जनो मया समं भोजनापात्रे पाणिं मज्जयिष्यति स एव ।

XXI मनुजतनयमधि यादृशं लिखितमास्ते तदनुरूपा गतिस्तस्य भविष्यति, किन्तु यो जनो मानवसुतं समर्पयिष्यते हन्त तस्य जन्माभावे सति भद्रमभविष्यत् ।

XXII अपरञ्च तेषां भोजनसमये यीशुः पूषं गृहीत्वेश्वरगुणान् अनुकीर्त्य भङ्क्त्वा तेभ्यो दत्त्वा बभाषे, एतद् गृहीत्वा भुञ्जीध्वम् एतन्मम विग्रहरूपं ।

XXIII अनन्तरं स कंसं गृहीत्वेश्वरस्य गुणान् कीर्तयित्वा तेभ्यो ददौ, ततस्ते सर्व्वे पपुः ।

XXIV अपरं स तानवादीद् बहूनां निमित्तं पातितं मम नवीननियमरूपं शोणितमेतत् ।

XXV युष्मानहं यथार्थं वदामि, ईश्वरस्य राज्ये यावत् सद्योजातं द्राक्षारसं न पास्यामि, तावदहं द्राक्षाफलरसं पुन न पास्यामि ।

XXVI तदनन्तरं ते गीतमेकं संगीय बहिर्जैतुनं शिखरिणं ययुः

XXVII अथ यीशुस्तानुवाच निशायामस्यां मयि युष्माकं सर्वेषां प्रत्यूहो भविष्यति यतो लिखितमास्ते यथा, मेषाणां रक्षकञ्चाहं प्रहरिष्यामि वै ततः। मेषाणां निवहो नूनं प्रविकीर्णो भविष्यति।

XXVIII कन्तु मदुत्थाने जाते युष्माकमयेऽहं गालीलं व्रजिष्यामि।

XXIX तदा पितरः प्रतिबभाषे, यद्यपि सर्वेषां प्रत्यूहो भवति तथापि मम नैव भविष्यति।

XXX ततो यीशुरुक्तावान् अहं तुभ्यं तथ्यं कथयामि, क्षणादायामद्य कुक्कुटस्य द्वितीयवाररवणात् पूर्वं त्वं वारत्रयं मामपह्नीष्यसे।

XXXI किन्तु स गाढं व्याहरद् यद्यपि त्वया सार्द्धं मम प्राणो याति तथापि कथमपि त्वां नापह्नीष्ये; सर्वेऽपीतरे तथैव बभाषिरे।

XXXII अपरञ्च तेषु गेल्लिमानिनामकं स्थान गतेषु स शिष्यान् जगाद, यावदहं प्रार्थये तावदत्र स्थाने यूयं समुपविशत।

XXXIII अथ स पितरं याकूबं योहनञ्च गृहीत्वा वव्राज; अत्यन्तं त्रासितो व्याकुलितश्च तेभ्यः कथयामास,

XXXIV निधनकालवत् प्राणो मेऽतीव दुःखमेति, यूयं जायतोत्र स्थाने तिष्ठत।

XXXV ततः स किञ्चिद्दूरं गत्वा भूमावधोमुखः पतित्वा प्रार्थितवानेतत्, यदि भवितुं शक्यं तर्हि दुःखसमयोयं मत्तो दूरीभवतु।

XXXVI अपरमुदितवान् हे पित हे सर्वे त्वया साध्यं, ततो हेतोरिमं कंसं मत्तो दूरीकुरु, किन्तु तन् ममेच्छातो न तवेच्छातो भवतु।

XXXVII ततः परं स एत्य तान् निद्रितान् निरीक्ष्य पितरं प्रोवाच, शिमोन् त्वं किं निद्रासि? घटिकामेकाम् अपि जागरितुं न शक्नोषि?

XXXVIII परीक्षायां यथा न पतथ तदर्थं सचेतनाः सन्तः प्रार्थयध्वं; मन उद्युक्तमिति सत्यं किन्तु वपुरशक्तिकं।

XXXIX अथ स पुनर्व्रजित्वा पूर्ववत् प्रार्थयाञ्चक्रे।

XL परावृत्यागत्य पुनरपि तान् निद्रितान् ददर्श तदा तेषां लोचनानि निद्रया पूर्णानि, तस्मात्तस्मै का कथा कथयितव्या त एतद् बोद्धुं न शुकुः।

XLI ततः परं तृतीयवारं आगत्य तेभ्यो ऽकथयद् इदानीमपि शयित्वा विश्राम्यथ? यथेष्टं जातं, समयश्चोपस्थितः पश्यत मानवतनयः पापिलोकानां पाणिषु समर्प्यते।

XLII उत्तिष्ठत, वयं व्रजामो यो जनो मां परपाणिषु समर्पयिष्यते पश्यत स समीपमायातः।

XLIII इमां कथां कथयति स, एतर्हिद्वादशानामेको यिहूदा नामा शिष्यः प्रधानयाजकानाम् उपाध्यायानां प्राचीनलोकानाञ्च सन्निधेः खड्गलगुडधारिणो बहुलोकान् गृहीत्वा तस्य समीप उपस्थितवान्।

XLIV अपरञ्चासौ परपाणिषु समर्पयिता पूर्वमिति सङ्केतं कृतवान् यमहं चुम्बिष्यामि स एवासौ तमेव धृत्वा सावधानं नयत।

XLV अतो हेतोः स आगत्यैव योशोः सविधं गत्वा हे गुरो हे गुरो, इत्युक्त्वा तं चुचुम्ब।

XLVI तदा ते तदुपरि पाणीनर्पयित्वा तं दध्नुः।

XLVII ततस्तस्य पार्श्वस्थानां लोकानामेकः खड्गं निष्कोषयन् महायाजकस्य दासमेकं प्रहृत्य तस्य कर्णं चिच्छेद।

XLVIII पश्चाद् यीशुस्तान् व्याजहार खड्गान् लगुडांश्च गृहीत्वा मां किं चौरं धर्तां समायाताः?

XLIX मध्येमन्दिरं समुपदिशन् प्रत्यहं युष्माभिः सह स्थितवानतहं, तस्मिन् काले यूयं मां नादीधरत, किन्त्वनेन शास्त्रीयं वचनं सेधनीयं।

L तदा सर्वे शिष्यास्तं परित्यज्य पलायाञ्चक्रिरे।

LI अथैको युवा मानवो नगनकाये वस्त्रमेकं निधाय तस्य पश्चाद् व्रजन् युवलोके धृतो

LII वस्त्रं विहाय नगनः पलायाञ्चक्रे।

LIII अपरञ्च यस्मिन् स्थाने प्रधानयाजका उपाध्यायाः प्राचीनलोकाश्च महायाजकेन सह सदसि स्थितास्तस्मिन् स्थाने महायाजकस्य समीपं यीशुं निन्युः।

LIV पितरो दूरे तत्पश्चाद् इत्वा महायाजकस्याट्टालिकां प्रविश्य किङ्करीः सहोपविश्य वह्नितापं जग्राह।

LV तदानीं प्रधानयाजका मन्त्रिणश्च यीशुं घातयितुं तत्रातिकूल्येन साक्षिणो मृगयाञ्चक्रिरे, किन्तु न प्राप्ताः।

LVI अनेकैस्तद्विरुद्धं मृषासाक्ष्ये दत्तेपि तेषां वाक्यानि न समगच्छन्त।

LVII सर्वशेषे कियन्त उत्थाय तस्य प्रातिकूल्येन मृषासाक्ष्यं दत्त्वा कथयामासुः,

LVIII इदं करकृतमन्दिरं विनाश्य दिनत्रयमध्ये पुनरपरम् अकरकृतं मन्दिरं निम्नास्यामि, इति वाक्यम् अस्य मुखात् श्रुतमस्माभिरिति।

LIX किन्तु तत्रापि तेषां साक्ष्यकथा न सङ्गाताः।

LX अथ महायाजको मध्येसभम् उत्थाय यीशुं व्याजहार, एते जनास्त्वयि यत् साक्ष्यमदुः त्वमेतस्य किमप्युत्तरं किं न दास्यसि?

LXI किन्तु स किमप्युत्तरं न दत्त्वा मौनीभूय तस्यै; ततो महायाजकः पुनरपि तं पृष्ठवान् त्वं सच्चिदानन्दस्य तनयो ऽभिषिक्तस्त्रता?

LXII तदा यीशुस्तं प्रोवाच भवाम्यहम् यूयञ्च सर्वशक्तिमतो दक्षिणपार्श्वे समुपविशन्तं मेघ मारुह्य समायान्तञ्च मनुष्यपुत्रं सन्द्रक्ष्यथ।

LXIII तदा महायाजकः स्वं वमनं छित्त्वा व्यावहर्त

LXIV किमस्माकं साक्षिभिः प्रयोजनम्? ईश्वरनिन्दावाक्यं युष्माभिरश्रावि किं विचारयथ? तदानीं सर्वे जगदुरयं निधनदण्डमर्हति।

LXV ततः कश्चित् कश्चित् तद्वपुषि निष्ठीवं निचिक्षेप तथा तन्मुखमाच्छाद्य चपेटेन हत्वा गदितवान् गणयित्वा वद, अनुचराश्च चपेटैस्तमाजघ्नुः

LXVI ततः परं पितरे ऽट्टालिकाधःकोष्ठे तिष्ठति महायाजकस्यैका दासी समेत्य

LXVII तं विह्वितापं गृह्णन्तं विलोक्य तं सुनिरीक्ष्य बभाषे त्वमपि नासरतीययीशोः सङ्गिनाम् एको जन आसीः।

LXVIII किन्तु सोपहृत्य जगाद तमहं न वद्वि त्वं यत् कथयमि तदप्यहं न बुद्धये। तदानीं पितरे चत्वरं गतवति कुक्कुटो रुराव।

LXIX अथान्या दासी पितरं दृष्ट्वा समीपस्थान् जनान् जगाद अयं तेषामेको जनः।

LXX ततः स द्वितीयवारम् अपहृतवान् पश्चात् तत्रस्था लोकाः पितरं प्रोचुस्त्वमवश्यं तेषामेको जनः यतस्त्वं गालीलीयो नर इति तवोच्चारणं प्रकाशयति।

LXXI तदा स शपथाभिशापौ कृत्वा प्रोवाच यूयं कथां कथयथ तं नरं न जानेऽहं।

LXXII तदानीं द्वितीयवारं कुक्कुटो ऽरावीत्। कुक्कुटस्य द्वितीयरवात् पूर्वं त्वं मां वारत्रयम् अपह्लोष्यसि, इति यद्वाक्यं यीशुना समुदितं तत् तदा संस्मृत्य पितरो रोदितुम् आरभत।

XV

I अथ प्रभाते सति प्रधानयाजकाः प्राञ्च उपाध्यायाः सर्वे मन्त्रिणश्च सभां कृत्वा यीशुं बन्धयित्वा पीलाताख्यस्य देशाधिपतेः सविधं नीत्वा समर्पयामासुः।

II तदा पीलातस्तं पृष्ठवान् त्वं किं यिहूदीयलोकानां राजा? ततः स प्रत्युक्तवान् सत्यं वदसि।

III अपरं प्रधानयाजकास्तस्य बहुषु वाक्येषु दोषमारोपयाञ्चक्रुः किन्तु स किमपि न प्रत्युवाच।

IV तदानीं पीलातस्तं पुनः पप्रच्छ त्वं किं नोत्तरयसि? पश्यैते त्वद्विरुद्धं कतिषु साध्येषु साक्षं ददति।

V कन्तु यीशुस्तदापि नोत्तरं ददौ ततः पीलात आश्चर्यं जगाम।

VI अपरञ्च काराबद्धे कस्तिंश्चित् जने तन्महोत्सवकाले लोकैः यांचिते देशाधिपतिस्तं मोचयति।

VII ये च पूर्वमुपप्लवमकार्षुंरुपप्लवे वधमपि कृतवन्तस्तेषां मध्ये तदानों बरब्बानामक एको बद्ध आसीत् ।

VIII अतो हेतोः पूर्वापरीयां रीतिकथां कथयित्वा लोका उच्चैरुवन्तः पीलातस्य समक्षं निवेदयामासुः ।

IX तदा पीलातस्तानाचख्यौ तर्हि किं यिहूदीयानां राजानं मोचयिष्यामि? युष्माभिः किमिष्यते?

X यतः प्रधानयाजका ईर्ष्यात एव यीशुं समारपयन्निति स विवेद ।

XI किन्तु यथा बरब्बां मोचयति तथा प्रार्थयितुं प्रधानयाजका लोकान् प्रवर्तयामासुः ।

XII अथ पीलातः पुनः पृष्टवान् तर्हि यं यिहूदीयानां राजेति वदथ तस्य किं करिष्यामि युष्माभिः किमिष्यते?

XIII तदा ते पुनरपि प्रोच्चैः प्रोचुस्तं कुशे वेधय ।

XIV तस्मात् पीलातः कथितवान् कुतः? स किं कुकर्म्म कृतवान्? किन्तु ते पुनश्च रुवन्तो व्याजद्गुस्तं कुशे वेधय ।

XV तदा पीलातः सर्वाल्लोकान् तोषयितुमिच्छन् बरब्बां मोचयित्वा यीशुं कशाभिः प्रहृत्य कुशे वेद्धुं तं समर्पयाम्बभूव ।

XVI अनन्तरं सैन्यगणोऽट्टालिकाम् अर्थाद् अधिपते गुहं यीशुं नीत्वा सेनानिवहं समाहुयत् ।

XVII पश्चात् ते तं धूमलवर्णवस्त्रं परिधाप्य कण्टकमुकुटं रचयित्वा शिरसि समारोप्य

XVIII हे यिहूदीयानां राजन् नमस्कार इत्युक्त्वा तं नमस्कृत्तमारेभिरि ।

XIX तस्योत्तमाङ्गे वेत्राघातं चक्रुस्तद्गात्रे निष्ठीवञ्च निचिक्षिपुः, तथा तस्य सम्मुखे जानुपातं प्रणोमुः

XX इत्थमुपहस्य धूमवर्णवस्त्रम् उत्तार्य तस्य वस्त्रं तं पर्यधापयन् कुशे वेद्धुं बहिर्निन्युश्च ।

XXI ततः परं सेकन्दरस्य रुफस्य च पिता शिमोन्नामा कुरीणीयलोक एकः कुतश्चिद् ग्रामादेत्य पथि याति तं ते यीशोः कुशं वोढुं बलाद् दध्नुः ।

XXII अथ गुल्गुल्ला अर्थात् शिरःकपालनामकं स्थानं यीशुमानीय

XXIII ते गन्धरसमिश्रितं द्राक्षारसं पातुं तस्मै ददुः किन्तु स न जग्राह ।

XXIV तस्मिन् कुशे विद्धे सति तेषामेकैकशः किं प्राप्स्यतीति निर्णयाय

XXV तस्य परिधेयानां विभागार्थं गुटिकापातं चक्रुः ।

XXVI अपरम् एष यिहूदीयानां राजेति लिखितं दोषपत्रं तस्य शिरऊर्ध्वम् आरोपयाञ्चक्रुः ।

XXVII तस्य वामदक्षिणयो द्वौ चौरौ कुशयो विविधाते ।

XXVIII तेनैव "अपराधिजनैः सार्द्धं स गणितो भविष्यति," इति शास्त्रोक्तं वचनं सिद्धमभूत् ।

XXIX अनन्तरं मार्गे ये ये लोका गमनागमने चक्रुस्ते सर्व एव शिरास्यान्दोल्य निन्दन्तो जगदुः, रे मन्दिरनाशक रे दिनत्रयमध्ये तन्निर्मायक,

XXX अधुनात्मानम् अवित्र्वा कुशादवरोह ।

XXXI किञ्च प्रधानयाजका अध्यापकाश्च तद्वत् तिरस्कृत्य परस्परं चचक्षिरे एष परानावत् किन्तु स्वमवितुं न शक्नोति ।

XXXII यदीस्रायेलो राजाभिषिक्तस्त्राता भवति तर्ह्यधुनैव कुशादवरोहतु वयं तद् दृष्ट्वा विश्वसिष्यामः; किञ्च यौ लोकौ तेन सार्द्धं कुशे ऽविध्येतां तावपि तं निर्भर्त्सयामासतुः ।

XXXIII अथ द्वितीययामात् तृतीययामं यावत् सर्वो देशः सान्धकारोभूत् ।

XXXIV ततस्तृतीयप्रहरे यीशुरुच्चैरवदत् एली एली लामा शिवक्तनी अर्थाद् "हे मदीश मदीश त्वं पर्यत्याक्षीः कुतो हि मां?"

XXXV तदा समीपस्थलोकानां केचित् तद्वाक्यं निशम्याचख्युः पश्यैष एलियम् आहूयति ।

XXXVI तत एको जनो धावित्वागत्य स्पञ्जे ऽम्लरसं पूरयित्वा तं नडाग्रे निधाय पातुं तस्मै दत्त्वावदत् तिष्ठ एलिय एनमवरोहयितुम् एति न वेति पश्यामि ।

XXXVII अथ यीशुरुच्चैः समाहूय प्राणान् जहौ ।

XXXVIII तदा मन्दिरस्य जवनिकोदूर्वादधःर्यन्ता विदीर्णा द्विखण्डाभूत् ।

XXXIX किञ्च इत्थमुच्चैराहूय प्राणान् त्यजन्तं तं दृष्ट्वा तद्रक्षणाय नियुक्तो यः सेनापतिरासीत् सोवदत् नरोयम् ईश्वरपुत्र इति सत्यम् ।

XL तदानीं मगदलीनी मरिसम् कनिष्ठयाकूबो योसेश्च मातान्यमरियम् शालोमी च याः स्त्रियो

XLI गालील्यप्रदेशे यीशुं सेवित्वा तदनुगामिन्यो जाता इमास्तदन्याश्च या अनेका नार्यो यीशुना साद्धं यिरूशालममायातास्ताश्च दूरात् तानि ददृशुः ।

XLII अथासादनदिनस्यार्थाद् विश्रामवारात् पूर्वदिनस्य सायंकाल आगत

XLIII ईश्वरराज्यापेक्ष्यरिमथीययूषफनामा मान्यमन्त्री समेत्य पीलातसविधं निर्भयो गत्वा यीशोर्देहं ययाचे ।

XLIV किन्तु स इदानीं मृतः पीलात इत्यसम्भवं मत्वा शतसेनापतिमाहूय स कदा मृत इति पप्रच्छ ।

XLV शतसेनापतिमुखात् तज्ज्ञात्वा यूषफे यीशोर्देहं ददौ ।

XLVI पश्चात् स सूक्ष्मं वासः क्रीत्वा यीशोः कायमवरोह्य तेन वाससा वेष्टायित्वा गिरौ खातश्मशाने स्थापितवान् पाषाणं लोठयित्वा द्वारि निदधे ।

XLVII किन्तु यत्र सोस्थाप्यत तत मगदलीनी मरियम् योसिमातृमरियम् च ददृशतृः ।

XVI

I अथ विश्रामवारे गते मगदलीनी मरियम् याकूबमाता मरियम् शालोमी चेमास्तं मर्दयितुं सुगन्धिद्रव्याणि क्रीत्वा

II सप्ताहप्रथमदिने ऽतिप्रत्यूषे सूर्योदयकाले श्मशानमुपगताः ।

III किन्तु श्मशानद्वारपाषाणो ऽतिबृहन् तं को ऽपसारयिष्यतीति ताः परस्परं गदन्ति ।

IV एतर्हि निरीक्ष्य पाषाणो द्वारो ऽपसारित इति ददृशुः ।

V पश्चात्ताः श्मशानं प्रविश्य शुक्लवर्णदीर्घपरिच्छदावृतमेकं युवानं श्मशानदक्षिणपार्श्वं उपविष्टं दृष्ट्वा चमच्चक्रुः ।

VI सो ऽवदत्, माभैष्ट यूयं क्रुशे हतं नासरतीययीशुं गवेषयथ सोत्र नास्ति श्मशानादुदस्थात्; तै र्यत्र स स्थापितः स्थानं तदिदं पश्यत ।

VII किन्तु तेन यथोक्तं तथा युष्माकमग्रे गालीलं यास्यते तत्र स युष्मान् साक्षात् करिष्यते यूयं गत्वा तस्य शिष्येभ्यः पितराय च वार्त्तामिमां कथयत ।

VIII ताः कमपिता विस्तिताश्च तूर्णं श्मशानाद् बहिर्गत्वा पलायन्त भयात् कमपि किमपि नावदंश्च ।

IX अपरं यीशुः सप्ताहप्रथमदिने प्रत्यूषे श्मशानादुत्थाय यस्याः सप्तभूतास्त्याजितास्तस्यै मगदलीनीमरियमे प्रथमं दर्शनं ददौ ।

X ततः सा गत्वा शोकोदनकृद्भ्यो ऽनुगतलोकेभ्यस्तां वार्त्तां कथयामास ।

XI किन्तु यीशुः पुनर्जीवन् तस्यै दर्शनं दत्तवानिति श्रुत्वा ते न प्रत्ययन् ।

XII पश्चात् तेषां द्वयोर् ग्रामयानकाले यीशुरन्यवेशं धृत्वा ताभ्यां दर्शनं ददौ ।

XIII तावपि गत्वान्यशिष्येभ्यस्तां कथां कथयाञ्चक्रुः; किन्तु तयोः कथामपि ते न प्रत्ययन् ।

XIV शेषत एकादशशिष्येषु भोजनोपविष्टेषु यीशुस्तेभ्यो दर्शनं ददौ तथोत्थानात् परं तद्दर्शनप्राप्तलोकानां कथायामविश्वासकरणात् तेषामविश्वासमनःकाठिन्याभ्यां हेतुभ्यां स तांस्तर्जितवान् ।

XV अथ तानाचख्यौ यूयं सर्वजगद् गत्वा सर्वजनान् प्रति सुसंवादं प्रचारयत ।

XVI तत्र यः कश्चिद् विश्वस्य मज्जितो भवेत् स परित्रास्यते किन्तु यो न विश्वसिष्यति स दण्डयिष्यते ।

XVII किञ्च ये प्रत्येष्यन्ति तैरीदृग् आश्चर्य्यं कर्म प्रकाशयिष्यते ते मन्नाम्ना भूतान् त्याजयिष्यन्ति भाषा अन्याश्च वदिष्यन्ति ।

XVIII अपरं तेः सर्पेषु धृतेषु प्राणनाशकवस्तुनि पीते च तेषां कापि क्षति न भविष्यति; रोगिणां गात्रेषु करार्पिते तेऽरोगा भविष्यन्ति च ।

XIX अथ प्रभुस्तानित्यादिश्य स्वर्गं नीतः सन् परमेश्वरस्य दक्षिण उपविवेश ।

XX ततस्ते प्रस्थाय सर्वत्र सुसंवादीयकथां प्रचारयितुमारेभिरे प्रभुस्तु तेषां सहायः सन् प्रकाशिताश्चर्य्यक्रियाभिस्तां कथां प्रमाणवतीं चकार । इति ।

लूकलिखितः सुसंवादः

- I प्रथमतो ये साक्षिणो वाक्यप्रचारकाश्चासन् ते ऽस्माकं मध्ये यद्यत् सप्रमाणं वाक्यमर्पयन्ति स्म
- II तदनुसारतो ऽन्येपि बहवस्तद्दृष्टान्तं रचयितुं प्रवृत्ताः ।
- III अतएव हे महामहिमधियफिल् त्वं या याः कथा अशिक्ष्यथास्तासां दृढप्रमाणानि यथा प्राप्नोषि
- IV तदर्थं प्रथममारभ्य तानि सर्वाणि ज्ञात्वाहमपि अनुक्रमात् सर्ववृत्तान्तान् तुभ्यं लेखितुं मतिमकार्षम् ।
- V यिहूदादेशीयहेरोदनामके राजत्वं कुर्वति अबीययाजकस्य पर्यायाधिकारी सिखरियनामक एको याजको हारोणवंशोदभवा इलीशेवाख्या
- VI तस्य जाया द्वाविमौ निर्दोषौ प्रभोः सर्वाज्ञा व्यवस्थाश्च संमन्य ईश्वरदृष्टौ धार्मिकावास्ताम् ।
- VII तयोः सन्तान एकोपि नासीत्, यत इलीशेवा बन्ध्या तौ द्वावेव वृद्धावभवताम् ।
- VIII यदा स्वपर्यानुक्रमेण सिखरिय ईशवास्य समक्षं याजकीयं कर्म करोति
- IX तदा यज्ञस्य दिनपरिपाय्या परमेश्वरस्य मन्दिरे प्रवेशकाले धूपज्वालनं कर्म तस्य करणीयमासीत् ।
- X तद्दूपज्वालनकाले लोकनिवहे प्रार्थनां कर्तुं बहिस्तिष्ठति
- XI सति सिखरियो यस्यां वेद्यां धूपं ज्वालयति तद्दक्षिणपार्श्वे परमेश्वरस्य दूत एक उपस्थितो दर्शनं ददौ ।
- XII तं दृष्ट्वा सिखरिय उद्विग्विजे शशङ्के च ।
- XIII तदा स दूतस्तं बभाषे हे सिखरिय मा भैस्तव प्रार्थना ग्राह्या जाता तव भार्या इलीशेवा पुत्रं प्रसोष्यते तस्य नाम योहन् इति करिष्यसि ।
- XIV किञ्च त्वं सानन्दः सहर्षश्च भविष्यसि तस्य जन्मनि बहव आनन्दिष्यन्ति च ।
- XV यतो हेतोः स परमेश्वरस्य गोचरे महान् भविष्यति तथा द्राक्षारसं सुरां वा किमपि न पास्यति, अपरं जन्मारभ्य पवित्रेणात्मना परिपूर्णः
- XVI सन् इस्त्रायेल्वंशीयान् अनेकान् प्रभोः परमेश्वरस्य मार्गमानेष्यति ।
- XVII सन्तानान् प्रति पितृणां मनांसि धर्मज्ञानं प्रत्यनाज्ञाग्राहिणश्च परावर्त्तयितुं, प्रभोः परमेश्वरस्य सेवार्थम् एकां सज्जितजातिं विधातुञ्च स एलियरूपात्मशक्तिप्राप्तस्तस्याग्रे गमिष्यति ।
- XVIII तदा सिखरियो दूतमवादीत् कथमेतद् वेत्स्यामि? यतोहं वृद्धो मम भार्या च वृद्धा ।
- XIX ततो दूतः प्रत्युवाच पश्येश्वरस्य साक्षाद्वृत्ती जिब्रायेल्नामा दूतोहं त्वया सह कथां गदितुं तुभ्यमिमां शुभवात्तां दातुञ्च प्रेषितः ।
- XX किन्तु मदीयं वाक्यं काले फलिष्यति तत् त्वया न प्रतीतम् अतः कारणाद् यावदेव तानि न सेत्स्यन्ति तावत् त्वं वक्तुमशक्तो मूको भव ।
- XXI तदानीं ये ये लोकाः सिखरियमपैक्षन्त ते मध्येमन्दिरं तस्य बहुविलम्बाद् आश्चर्य्यं मेनिरे ।
- XXII स बहिरागतो यदा किमपि वाक्यं वक्तुमशक्तः सङ्केतं कृत्वा निःशब्दस्तस्यौ तदा मध्येमन्दिरं कस्यचिद् दर्शनं तेन प्राप्तम् इति सर्व्वे बुबुधिरे ।
- XXIII अनन्तरं तस्य सेवनपर्याये सम्पूर्णं सति स निजगेहं जगाम ।
- XXIV कतिपयदिनेषु गतेषु तस्य भार्या इलीशेवा गर्भवती बभूव
- XXV पश्चात् सा पञ्चमासान् संगोप्याकथयत् लोकानां समक्षं ममापमानं खण्डयितुं परमेश्वरो मयि दृष्टिं पातयित्वा कर्म्मदृशं कृतवान् ।

XXVI अपरञ्च तस्या गर्भस्य षष्ठे मासे जाते गालीलप्रदेशीयनासरतपुरे

XXVII दायूदो वंशीयाय यूपफनाम्ने पुरुषाय या मरियम्नामकुमारी वाग्दत्तासीत् तस्याः समीपं जिब्रायेल् दूत ईश्वरेण प्रहितः।

XXVIII स गत्वा जगाद हे ईश्वरानुगृहीतकन्ये तव शुभं भूयात् प्रभुः परमेश्वरस्तव सहायोस्ति नारीणां मध्ये त्वमेव धन्या।

XXIX तदानीं सा तं दृष्ट्वा तस्य वाक्यत उद्विज्य कीदृशं भाषणमिदम् इति मनसा चिन्तयामास।

XXX ततो दूतोऽवदत् हे मरियम् भयं माकाषीः, त्वयि परमेश्वरस्यानुग्रहोस्ति।

XXXI पश्य त्वं गर्भं धृत्वा पुत्रं प्रसोष्यसे तस्य नाम यीशुरिति करिष्यसि।

XXXII स महान् भविष्यति तथा सर्वेभ्यः श्रेष्ठस्य पुत्र इति ख्यास्यति; अपरं प्रभुः परमेश्वरस्तस्य पितुर्दायूदः सिंहासनं तस्मै दास्यति;

XXXIII तथा स याकूबो वंशोपरि सर्वदा राजत्वं करिष्यति, तस्य राजत्वस्यान्तो न भविष्यति।

XXXIV तदा मरियम् तं दूतं बभाषे नाहं पुरुषसङ्गं करोमि तर्हि कथमेतत् सम्भविष्यति?

XXXV ततो दूतोऽकथयत् पवित्र आत्मा त्वामाश्रायिष्यति तथा सर्वश्रेष्ठस्य शक्तिस्तवोपरि छायां करिष्यति ततो हेतोस्तव गर्भाद् यः पवित्रबालको जनिष्यते स ईश्वरपुत्र इति ख्यातिं प्राप्स्यति।

XXXVI अपरञ्च पश्य तव ज्ञातिरिलीशेवा यां सर्वे वन्ध्यामवदन् इदानीं सा वार्द्धक्ये सन्तानमेकं गर्भेऽधारयत् तस्य षष्ठमासोभूत्।

XXXVII किमपि कर्म नासाध्यम् ईश्वरस्य।

XXXVIII तदा मरियम् जगाद, पश्य प्रभेरहं दासी मह्यं तव वाक्यानुसारेण सर्वमेतद् घटताम्; अनन्तरं दूतस्तस्याः समीपात् प्रतस्थे।

XXXIX अथ कतिपयदिनात् परं मरियम् तस्मात् पर्वतमयप्रदेशीययिहूदाया नगरमेकं शीघ्रं गत्वा

XL सिखरियाजाकस्य गृहं प्रविश्य तस्य जायाम् इलीशेवां सम्बोध्यावदत्।

XLI ततो मरियमः सम्बोधनवाक्ये इलीशेवायाः कर्णयोः प्रविष्टमात्रे सति तस्या गर्भस्थबालको ननर्त्। तत इलीशेवा पवित्रेणात्मना परिपूर्णा सती

XLII प्रोच्चैर्गदितुमारोभे, योषितां मध्ये त्वमेव धन्या, तव गर्भस्थः शिशुश्च धन्यः।

XLIII त्वं प्रभोर्माता, मम निवेशने त्वया चरणावर्पितौ, ममाद्य सौभाग्यमेतत्।

XLIV पश्य तव वाक्ये मम कर्णयोः प्रविष्टमात्रे सति ममोदरस्थः शिशुरानन्दान् ननर्त्।

XLV या स्त्री व्यश्वसीत् सा धन्या, यतो हेतोस्तां प्रति परमेश्वरोक्तं वाक्यं सर्वं सिद्धं भविष्यति।

XLVI तदानीं मरियम् जगाद। धन्यवादं परेशस्य करोति मामकं मनः।

XLVII ममात्मा तारकेशे च समुल्लासं प्रगच्छति।

XLVIII अकरोत् स प्रभु दुष्टिं स्वदास्या दुर्गतिं प्रति। पश्याद्यारभ्य मां धन्यां वक्ष्यन्ति पुरुषाः सदा।

XLIX यः सर्वशक्तिमान् यस्य नामापि च पवित्रकं। स एव सुमहत्कर्म कृतवान् मन्त्रिमित्तकं।

L ये बिभ्यति जनास्तस्मात् तेषां सन्तानपंक्तिषु। अनुकम्पा तदीया च सर्वदैव सुतिष्ठति।

LI स्वबाहुबलतस्तेन प्राकाशयत पराक्रमः। मनःकुमन्त्रणासाद्धं विकीर्यन्तेऽभिमनिनः।

LII सिंहासनगताल्लोकान् बलिनश्चावरोह्य सः। पदेषूच्चेषु लोकान्स्तु क्षुद्रान् संस्थापयत्यपि।

LIII क्षुधितान् मानवान् द्रव्यैरुत्तमैः परितर्प्य सः। सकलान् धनिनो लोकान् विसृजेद् रिक्तहस्तकान्।

LIV इब्राहीमि च तद्वंशे या दयास्ति सदैव तां। स्मृत्वा पुरा पितृणां नो यथा साक्षात् प्रतिश्रुतं।

LV इस्रायैल्सेवकस्तेन तथोपक्रियते स्वयं॥

LVI अनन्तरं मरियम् प्रायेण मासत्रयम् इलीशेवया सहोषित्वा व्याघुष्य निजनिवेशनं ययौ।

LVII तदनन्तरम् इलीशेवायाः प्रसवकाल उपस्थिते सति सा पुत्रं प्रासोष्ट।

LVIII ततः परमेश्वरस्तस्यां महानुग्रहं कृतवान् एतत् श्रुत्वा समीपवासिनः कुटुम्बाशचागत्य तया सह मुमुदिरि ।

LIX तथाष्टमे दिने ते बालकस्य त्वचं छेत्तुम् एत्य तस्य पितृनामानुरूपं तन्नाम सिखरिय इति कर्तुमीषुः ।

LX किन्तु तस्य माताकथयत् तन्न, नामास्य योहन् इति कर्तव्यम् ।

LXI तदा ते व्याहरन् तव वंशमध्ये नामेदृशं कस्यापि नास्ति ।

LXII ततः परं तस्य पितरं सिखरियं प्रति सङ्केत्य पप्रच्छुः शिशोः किं नाम कारिष्यते?

LXIII ततः स फलकमेकं याचित्वा लिलेख तस्य नाम योहन् भविष्यति । तस्मात् सर्वे आश्चर्य्यं मेनिरे ।

LXIV तत्क्षणं सिखरियस्य जिह्वाजाड्येऽपगते स मुखं व्यादाय स्पष्टवर्णमुच्चार्य्य ईश्वरस्य गुणानुवादं चकार ।

LXV तस्माच्चतुर्दिक्स्थाः समीपवासिलोका भीता एवमेताः सर्वाः कथा यिहूदायाः पर्वतमयप्रदेशस्य सर्वत्र प्रचारिताः ।

LXVI तस्मात् श्रोतारो मनःसु स्थापयित्वा कथयाम्बभूवुः कीदृशोयं बालो भविष्यति? अथ परमेश्वरस्तस्य सहायोभूत् ।

LXVII तदा योहनः पिता सिखरियः पवित्रेणात्मना परिपूर्णः सन् एतादृशं भविष्यद्वाक्यं कथयामास ।

LXVIII इस्रायेलः प्रभु र्यंस्तु स धन्यः परमेश्वरः । अनुगृह्य निजाल्लोकान् स एव परिमोचयेत् ।

LXIX विपक्षजनहस्तेभ्यो यथा मोच्यामहे वयं । यावज्जीवञ्च धर्मेण सारत्येन च निर्भयाः ।

LXX सेवामहै तमेवैकम् एतत्कारणमेव च । स्वकीयं सुपवित्रञ्च संस्मृत्य नियमं सदा ।

LXXI कृपया पुरुषान् पूर्वान् निकषार्थान्तु नः पितुः । इब्राहीमः समीपे यं शपथं कृतवान् पुरा ।

LXXII तमेव सफलं कर्त्तं तथा शत्रुगणस्य च । ऋतीयाकारिणश्चैव करेभ्यो रक्षणाय नः ।

LXXIII सृष्टेः प्रथमतः स्वीयेः पवित्रे भाविवादिभिः ।

LXXIV यथोक्तवान् तथा स्वस्य दायूदः सेवकस्य तु ।

LXXV वंशे त्रातारमेकं स समुत्पादितवान् स्वयम् ।

LXXVI अतो हे बालक त्वन्तु सर्वेभ्यः श्रेष्ठ एव यः । तस्यैव भाविवादीति प्रविख्यातो भविष्यसि । अस्माकं चरणान् क्षेमे मार्गं चालयितुं सदा । एवं ध्वान्तेऽर्थतो मृत्योश्छायायां ये तु मानवाः ।

LXXVII उपविष्टास्तु तानेव प्रकाशयितुमेव हि । कृत्वा महानुकम्पां हि यामेव परमेश्वरः ।

LXXVIII ऊर्ध्वात् सूर्य्यमुदाय्यैवास्मभ्यं प्रादात्तु दर्शनं । तथानुकम्पया स्वस्य लोकानां पापमोचने ।

LXXIX परित्राणस्य तेभ्यो हि ज्ञानविश्राणनाय च । प्रभो मार्गं परिष्कृतुं तस्याग्रायी भविष्यसि ॥

LXXX अथ बालकः शरीरेण बुद्ध्या च वद्धितुमारभे; अपरञ्च स इस्रायेलो वंशीयलोकानां समीपे यावन्न प्रकटीभूतस्तास्तावत् प्रान्तरे न्यवसत् ।

II

I अपरञ्च तस्मिन् काले राज्यस्य सर्वेषां लोकानां नामानि लेखयितुम् अगस्तकैसर आज्ञापयामास ।

II तदनुसारेण कुरीणियनामनि सुरियादेशस्य शासके सति नामलेखनं प्रारेभे ।

III अतो हेतो नाम लेखितुं सर्वे जनाः स्वीयं स्वीयं नगरं जग्मुः ।

IV तदानीं यूषफ् नाम लेखितुं वाग्दत्तया स्वभार्य्यया गर्भवत्या मरियमा सह स्वयं दायूदः सजातिवंश इति कारणाद् गालील्यदेशस्य नासरत्नगराद्

V यिहूदाप्रदेशस्य बैत्लेहमाख्यं दायूदनगरं जगाम ।

VI अन्यच्च तत्र स्थाने तयोस्तिष्ठतोः सतो मरियमः प्रसूतिकाल उपस्थिते

VII सा तं प्रथमसुतं प्रासोष्ट किन्तु तस्मिन् वासगृहे स्थानाभावाद् बालकं वस्त्रेण वेष्टयित्वा गोशालायां स्थापयामास ।

VIII अनन्तरं ये कियन्तो मेषपालकाः स्वमेषब्रजरक्षायै तत्प्रदेशे स्थित्वा रजन्यां प्रान्तरे प्रहरिणः कर्म कुर्वन्ति,

IX तेषां समीपं परमेश्वरस्य दूत आगत्योपतस्थौ; तदा चतुष्पाश्वे परमेश्वरस्य तेजसः प्रकाशितत्वात् ते ऽतिशशङ्किरे।

X तदा स दूत उवाच मा भैष्ट पश्यताद्य दायुदः पुरे युष्मन्निमित्तं त्राता प्रभुः स्त्रीष्टोऽजनिष्ट,

XI सर्वेषां लोकानां महानन्दजनकम् इमं मङ्गलवृत्तान्तं युष्मान् ज्ञापयामि।

XII यूयं (तत्स्थानं गत्वा) वस्त्रवेष्टितं तं बालकं गोशालायां शयनं द्रक्ष्यथ युष्मान् प्रतीदं चिह्नं भविष्यति।

XIII दूत इमां कथां कथितवति तत्राकस्मात् स्वर्गीयाः पृतना आगत्य कथाम् इमां कथयित्वेश्वरस्य गुणानन्ववादिषुः, यथा,

XIV सर्वोद्भवस्थेरीश्वरस्य महिमा सम्प्रकाश्यतां। शान्तिर्भूयात् पृथिव्यास्तु सन्तोषश्च नरान् प्रति ॥

XV ततः परं तेषां सन्निधे दूतगणे स्वर्गं गते मेषपालकाः परस्परम् अवेचन् आगच्छत प्रभुः परमेश्वरो यां घटनां ज्ञापितवान् तस्या याथर्थ्यं ज्ञातुं वयमधुना बैल्लेहम्पुरं यामः।

XVI पश्चात् ते तूर्णं ब्रजित्वा मरियमं यूषफं गोशालायां शयनं बालकञ्च ददृशुः।

XVII इत्थं दृष्ट्वा बालकस्यार्थं प्रोक्तां सर्वकथां ते प्राचारयाञ्चक्रुः।

XVIII ततो ये लोका मेषरक्षकाणां वदनेभ्यस्तां वाक्तां शुश्रुवस्ते महाश्चर्य्यं मेनिरे।

XIX किन्तु मरियम् एतत्सर्वघटनानां तात्पर्य्यं विविच्य मनसि स्थापयामास।

XX तत्पश्चाद् दूतविज्ञप्तानुरूपं श्रुत्वा दृष्ट्वा च मेषपालका ईश्वरस्य गुणानुवादं धन्यवादाञ्च कुर्वाणाः परावृत्त्य ययुः।

XXI अथ बालकस्य त्वक्छेदनकाले ऽष्टमदिवसे समुपस्थिते तस्य गर्भस्थितेः पुर्व्वं स्वर्गीयदूतो यथाज्ञापयत् तदनुरूपं ते तन्नामधेयं यीशुरिति चक्रिरे।

XXII ततः परं मूसालिखितव्यवस्थाया अनुसारेण मरियमः शुचित्वकाल उपस्थिते,

XXIII "प्रथमजः सर्वः पुरुषसन्तानः परमेश्वरे समर्प्यतां," इति परमेश्वरस्य व्यवस्थया

XXIV यीशुं परमेश्वरे समर्पयितुम् शास्त्रीयविध्युक्तं कपोतद्वयं पारावतशावकद्वयं वा बलिं दातुं ते तं गृहीत्वा यिरूशालमम् आययुः।

XXV यिरूशालम्पुरनिवासी शिमियोन्नामा धार्मिक एक आसीत् स इस्रायेलः सान्त्वनामपेक्ष्य तस्थौ किञ्च पवित्र आत्मा तस्मिन्नाविर्भूतः।

XXVI अपरं प्रभुणा परमेश्वरेणाभिषिक्ते त्रातरि त्वया न दृष्टे त्वं न मरिष्यसीति वाक्यं पवित्रेण आत्मना तस्म प्राकथ्यत।

XXVII अपरञ्च यदा यीशोः पिता माता च तदर्थं व्यवस्थानुरूपं कर्म कर्तुं तं मन्दिरम् आनियतुस्तदा

XXVIII शिमियोन् आत्मन आकर्षणेन मन्दिरमागत्य तं क्रोडे निधाय ईश्वरस्य धन्यवादं कृत्वा कथयामास, यथा,

XXIX हे प्रभो तव दासोयं निजवाक्यानुसारतः। इदानीन्तु सकल्याणो भवता संविसृज्यताम्।

XXX यतः सकलदेशस्य दीप्तये दीप्तिरूपकं।

XXXI इस्रायेलीयलोकस्य महागौरवरूपकं।

XXXII यं त्रायकं जनानान्तु सम्मुखे त्वमजीजनः। सएव विद्यते ऽस्माकं भ्रवं नयननगोचरे ॥

XXXIII तदानीं तेनोक्ता एताः सकलाः कथाः श्रुत्वा तस्य माता यूषफ् च विस्मयं मेनाते।

XXXIV ततः परं शिमियोन् तेभ्य आशिषं दत्त्वा तस्मात्परं मरियमम् उवाच, पश्य इस्रायेलो वंशमध्ये बहूनां पातनायोत्थापनाय च तथा विरोधपात्रं भवितुं, बहूनां गुप्तमनोगतानां प्रकटीकरणाय बालकोयं नियुक्तोस्ति।

XXXV तस्मात् तवापि प्राणाः शूलेन व्यत्यन्ते।

XXXVI अपरञ्च अशेरस्य वंशीयफिनूयेलो दुहिता हन्नाख्या अतिजरती भविष्यद्वादिन्येका या विवाहात् परं सप्त वत्सरान् पत्या सह न्यवसत् ततो विधवा भूत्वा चतुरशीतिवर्षवयःपर्यन्तं

XXXVII मन्दिरे स्थित्वा प्रार्थनोपवासैर्दिवानिशम् ईश्वरम् असेवत सापि स्त्री तस्मिन् समये मन्दिरमागत्य

XXXVIII परमेश्वरस्य धन्यवादां चकार, यिरूशालम्पुरवासिनो यावन्तो लोका मुक्तिमपेक्ष्य स्थितास्तान् यीशोवृत्तान्तं ज्ञापयामास ।

XXXIX इत्थं परमेश्वरस्य व्यवस्थानुसारेण सर्वेषु कर्मसु कृतेषु तौ पुनश्च गालीलो नासरत्नामकं निजनगरं प्रतस्थाते ।

XL तत्पश्चाद् बालकः शरीरेण वृद्धिमेत्य ज्ञानेन परिपूर्णं आत्मना शक्तिमांश्च भवितुमारेभे तथा तस्मिन् ईश्वरानुग्रहो बभूव ।

XLI तस्य पिता माता च प्रतिवर्षं निस्तारोत्सवसमये यिरूशालमम् अगच्छताम् ।

XLII अपरञ्च यीशो द्वादशवर्षवयस्के सति तौ पर्वसमयस्य रीत्यनुसारेण यिरूशालमं गत्वा

XLIII पार्वणं सम्पाद्य पुनरपि व्याधुष्य यातः किन्तु यीशुर्बालको यिरूशालमि तिष्ठति । यूषफ् तन्माता च तद् अविदित्वा

XLIV स सङ्गिभिः सह विद्यत एतच्च बुद्ध्वा दिनैकगम्यमार्गं जग्मतुः । किन्तु शेषे ज्ञातिबन्धूनां समीपे मृगयित्वा तदुद्देशमप्राप्य

XLV तौ पुनरपि यिरूशालमम् परावृत्त्यागत्य तं मृगयाञ्चक्रतुः ।

XLVI अथ दिनत्रयात् परं पण्डितानां मध्ये तेषां कथाः शृण्वन् तत्त्वं पृच्छंश्च मन्दिरे समुपविष्टः स ताभ्यां दृष्टः ।

XLVII तदा तस्य बुद्ध्या प्रत्युत्तरैश्च सर्वे श्रोतारो विस्मयमापद्यन्ते ।

XLVIII तादृशं दृष्ट्वा तस्य जनको जननी च चमच्चक्रतुः किञ्च तस्य माता तमवदत्, हे पुत्र, कथमावां प्रतीत्यं समाचरस्वम्? पश्य तव पिताहञ्च शोकाकुली सन्तौ त्वामन्विच्छावः स्म ।

XLIX ततः सोवदत् कुतो माम् अन्विच्छतं? पितुर्गृहे मया स्थातव्यम् एतत् किं युवाभ्यां न ज्ञायते?

L किन्तु तौ तस्यैतद्वाक्यस्य तात्पर्यं बोद्धुं नाशक्नुतां ।

LI ततः परं स ताभ्यां सह नासरतं गत्वा तयोर्वंशीभूतस्तस्थौ किन्तु सर्वा एताः कथास्तस्य माता मनसि स्थापयामास ।

LII अथ यीशो बुद्धिः शरीरञ्च तथा तस्मिन् ईश्वरस्य मानवानाञ्चानुग्रहो वर्द्धितुम् आरेभे ।

III

I अनन्तरं तिविरियकैसरस्य राजत्वस्य पञ्चदशे वत्सरे सति यदा पन्तीयपीलातो यिहूदादेशाधिपति हॅरोद् तु गालील्प्रदेशस्य राजा फिलिपनामा तस्य भ्राता तु यितूरियायास्त्राखोनीतियाप्रदेशस्य च राजासीत् लुषानीयनामा अबिलीनीदेशस्य राजासीत्

II हानन् कियफाश्चेमौ प्रधानयाजाकावास्तां तदानीं सिखरियस्य पुत्राय योहने मध्येप्रान्तरम् ईश्वरस्य वाक्ये प्रकाशिते सति

III स यद्दैन उभयतटप्रदेशान् समेत्य पापमोचनार्थं मनःपरावर्त्तनस्य चिह्नरूपं यन्मज्जनं तदीयाः कथाः सर्वत्र प्रचारयितुमारेभे ।

IV यिशयियभविष्यद्वक्तृग्रन्थे यादृशी लिपिरास्ते यथा, परमेशस्य पन्थानं परिष्कुरुत सर्वतः । तस्य राजपथञ्चैव समानं कुरुताधुना ।

V कारिष्यन्ते समुच्छ्रायाः सकला निम्नभूमयः । कारिष्यन्ते नताः सर्वे पर्वताश्चोपपर्वताः । कारिष्यन्ते च या वक्रास्ताः सर्वाः सरला भुवः । कारिष्यन्ते समानास्ता या उच्चनीचभूमयः ।

VI ईश्वरेण कृतं त्राणं द्रक्ष्यन्ति सर्वमानवाः । इत्येतत् प्रान्तरे वाक्यं वदतः कस्यचिद् रवः ॥

VII ये ये लोका मज्जनार्थं बहिराययुस्तान् सोवदत् रे रे सर्पवंशा आगामिनः कोपात् पलायितुं युष्मान् कश्चेतयामास?

VIII तस्माद् इब्राहीम् अस्माकं पिता कथामीदृशीं मनोभिर्न कथयित्वा यूयं मनःपरिवर्तनयोग्यं फलं फलतः; युष्मानहं यथार्थं वदामि पाषाणेभ्य एतेभ्य ईश्वर इब्राहीमः सन्तानोत्पादने समर्थः।

IX अपरञ्च तरुमूलेऽधुनापि परशुः संलग्नोस्ति यस्तरुत्तमं फलं न फलति स छिद्यतेऽग्नौ निक्षिप्यते च।

X तदानीं लोकास्तं पप्रच्छुस्तर्हि किं कर्तव्यमस्माभिः?

XI ततः सोवादीत् यस्य द्वे वसने विद्येते स वस्त्रहीनायैकं वितरतु किञ्च यस्य खाद्यद्रव्यं विद्यते सोपि तथैव करोतु।

XII ततः परं करसञ्चायिनो मज्जनार्थम् आगत्य पप्रच्छुः हे गुरो किं कर्तव्यमस्माभिः?

XIII ततः सोकथयत् निरूपितादधिकं न गृह्णीत।

XIV अनन्तरं सेनागण एत्य पप्रच्छु किमस्माभिर्वा कर्तव्यम्? ततः सोभिदधे कस्य कामपि हातिं मा कार्ष्णं तथा मृषापवादं मा कुरुत निजवेतनेन च सन्तुष्य तिष्ठत।

XV अपरञ्च लोका अपेक्षया स्थित्वा सर्व्वेपीति मनोभिर्वितर्कयाञ्चक्रुः, योहनयम् अभिषिक्तस्त्राता न वेति?

XVI तदा योहन् सर्व्वान् व्याजहार, जलेऽहं युष्मान् मज्जयामि सत्यं किन्तु यस्य पादुकाबन्धनं मोचयितुमपि न योग्योस्मि तादृश एको मत्तो गुरुतरः पुमान् एति, स युष्मान् वह्निरूपे पवित्र आत्मनि मज्जयिष्यति।

XVII अपरञ्च तस्य हस्ते शूर्प आस्ते स स्वशस्यानि शुद्धरूपं प्रस्फोटय गोधूमान् सर्व्वान् भाण्डागारे संग्रहीष्यति किन्तु बूषाणि सर्वाण्यनिर्व्वाणवह्निना दाहयिष्यति।

XVIII योहन् उपदेशेनेत्थं नानाकथा लोकानां समक्षं प्रचारयामास।

XIX अपरञ्च हेरोद् राजा फिलिप्पाम्नः सहोदरस्य भार्य्यां हेरोदियामधि तथान्यानि यानि यानि कुकर्माणि कृतवान् तदधि च

XX योहना तिरस्कृतो भूत्वा कारागारे तस्य बन्धनाद् अपरमपि कुकर्म्म चकार।

XXI इतः पूर्वं यस्मिन् समये सर्व्वे योहना मज्जितास्तदानीं यीशुरप्यागत्य मज्जितः।

XXII तदनन्तरं तेन प्रार्थिते मेघद्वारं मुक्तं तस्माच्च पवित्र आत्मा मूर्त्तिमान् भूत्वा कपोतवत् तदुपर्य्यवरुरोह; तदा त्वं मम प्रियः पुत्रस्त्वयि मम परमः सन्तोष इत्याकाशवाणी बभूव।

XXIII तदानीं यीशुः प्रायेण त्रिंशद्वर्षवयस्क आसीत्। लौकिकज्ञाने तु स यूषफः पुत्रः,

XXIV यूषफ् एलेः पुत्रः, एलिमत्ततः पुत्रः, मत्तत् लेवेः पुत्रः, लेविर्मल्केः पुत्रः, मल्किर्यान्नस्य पुत्रः; यान्नो यूषफः पुत्रः।

XXV यूषफ् मत्तथियस्य पुत्रः, मत्तथिय आमोसः पुत्रः, आमोस् नहूमः पुत्रः, नहूम् इष्लेः पुत्रः इष्लिनर्गोः पुत्रः।

XXVI नगिर्माटः पुत्रः, माट् मत्तथियस्य पुत्रः, मत्तथियः शिमियेः पुत्रः, शिमियियूषफः पुत्रः, यूषफ् यिहूदाः पुत्रः।

XXVII यिहूदा योहानाः पुत्रः, योहाना रीषाः पुत्रः, रीषाः सिरुब्बाबिलः पुत्रः, सिरुब्बाबिल् शल्लीयेल्ः पुत्रः, शल्लीयेल् नरेः पुत्रः।

XXVIII नेरिर्मल्केः पुत्रः, मल्कः अद्यः पुत्रः, अदी कोषमः पुत्रः, कोषम् इल्मोददः पुत्रः, इल्मोदद् एरः पुत्रः।

XXIX एर् योशेः पुत्रः, योशिः इलीयेषरः पुत्रः, इलीयेषर् योरीमः पुत्रः, योरीम् मत्ततः पुत्रः, मत्तत् लेवेः पुत्रः।

XXX लेविः शिमियोनः पुत्रः, शिमियोन् यिहूदाः पुत्रः, यिहूदा यूषुफः पुत्रः, यूषुफ् योननः पुत्रः, यानन् इलीयाकीमः पुत्रः।

XXXI इलियाकीमः मिलेयाः पुत्रः, मिलेया मैननः पुत्रः, मैनन् मत्तत्स्य पुत्रः, मत्तत्तो नाथनः पुत्रः, नाथन् दायूदः पुत्रः।

XXXII दायूद् यिशयः पुत्रः, यिशय ओबेदः पुत्र, ओबेद् बोयसः पुत्रः, बोयस् सल्मोनः पुत्रः, सल्मोन् नहशोनः पुत्रः ।

XXXIII नहशोन् अम्मीनादवः पुत्रः, अम्मीनादव् अरामः पुत्रः, अराम् हिभ्रोणः पुत्रः, हिभ्रोण् पेरसः पुत्रः, पेरस् यिहूदाः पुत्रः ।

XXXIV यिहूदा याकूबः पुत्रः, याकूब् इस्हाकः पुत्रः, इस्हाक् इब्राहीमः पुत्रः, इब्राहीम् तेरहः पुत्रः, तेरह् नाहोरः पुत्रः ।

XXXV नाहार् सिरुगः पुत्रः, सिरुग् रिख्वः पुत्रः, रिखूः पेलगः पुत्रः, पेलग् एवरः पुत्रः, एवर् शेलहः पुत्रः ।

XXXVI शेलह् कैननः पुत्रः, कैनन् अर्फक्षदः पुत्रः, अर्फक्षद् शामः पुत्रः, शाम् नोहः पुत्रः, नोहो लेमकः पुत्रः ।

XXXVII लेमक् मिथूशेलहः पुत्रः, मिथूशेलह् हनोकः पुत्रः, हनोक् येरदः पुत्रः, येरद् महललेलः पुत्रः, महललेल् कैननः पुत्रः ।

XXXVIII कैनन् इनोशः पुत्रः, इनोश् शेत्ः पुत्रः, शेत् आदमः पुत्र, आदम् ईश्वरस्य पुत्रः ।

IV

I ततः परं यीशुः पवित्रेणात्मना पूर्णः सन् यर्दननद्याः परावृत्यात्मना प्रान्तरं नीतः सन् चत्वारिंशद्दिनानि यावत् शैताना परीक्षितोऽभूत्,

II किञ्च तानि सर्व्दिनानि भोजनं विना स्थितत्वात् काले पूर्णे स क्षुधितवान् ।

III ततः शैतानागत्य तमवदत् त्वं चेदीश्वरस्य पुत्रस्तर्हि प्रस्तरानेतान् आज्ञया पूपान् कुरु ।

IV तदा यीशुरुवाच, लिपिरीदृशी विद्यते मनुजः केवलेन पूपेन न जीवति किन्त्वीश्वरस्य सर्वाभिराज्ञाभिर्जीवति ।

V तदा शैतान् तमुच्चं पर्वतं नीत्वा निमिषैकमध्ये जगतः सर्वराज्यानि दर्शितवान् ।

VI पश्चात् तमवादीत् सर्वम् एतद् विभवं प्रतापञ्च तुभ्यं दास्यामि तन् मयि समर्पितमास्ते यं प्रति ममेच्छा जायते तस्मै दातुं शक्नोमि,

VII त्वं चेन्मां भजसे तर्हि सर्वमेतत् तवैव भविष्यति ।

VIII तदा यीशुस्तं प्रत्युक्तवान् दूरी भव शैतान् लिपिरास्ते, निजं प्रभुं परमेश्वरं भजस्व केवलं तमेव सेवस्व च ।

IX अथ शैतान् तं यिरूशालमं नीत्वा मन्दिरस्य चूडया उपरि समुपवेश्य जगाद त्वं चेदीश्वरस्य पुत्रस्तर्हि स्थानादितो लम्फित्वाधः

X पत यतो लिपिरास्ते, आज्ञापयिष्यति स्वीयान् दूतान् स परमेश्वरः ।

XI रक्षितुं सर्वमार्गं त्वां तेन त्वच्चरणे यथा । न लगेत् प्रस्तराघातस्त्वां धरिष्यन्ति ते तथा ।

XII तदा यीशुना प्रत्युक्तम् इदमप्युक्तमस्ति त्वं स्वप्रभुं परेशं मा परीक्षस्व ।

XIII पश्चात् शैतान् सर्वपरीक्षां समाप्य क्षणात् त्यक्त्वा ययौ ।

XIV तदा यीशुरात्मप्रभावात् पुनर्गालील्पदेशं गतस्तदा तत्सुख्यातिश्चतुर्दिशं व्यानशे ।

XV स तेषां भजनगृहेषु उपदिश्य सर्वैः प्रशंसितो बभूव ।

XVI अथ स स्वपालनस्थानं नासरत्पुरमेत्य विश्रामवारे स्वाचाराद् भजनगेहं प्रविश्य पठितुमुत्तस्थौ ।

XVII ततो यिशयियभविष्यद्वादिनः पुस्तके तस्य करदत्ते सति स तत् पुस्तकं विस्तार्य यत्र वक्ष्यमाणानि वचनानि सन्ति तत् स्थानं प्राप्य पपाठ ।

XVIII आत्मा तु परमेशस्य मदीयोपरि विद्यते । दरिद्रेषु सुसंवादं वक्तुं मां सोभिषिक्तवान् । भग्नान्तः करणाल्लोकान् सुस्वस्थान् कर्तुमेव च । बन्दीकृतेषु लोकेषु मुक्ते घोषयितुं वचः । नेत्राणि दातुमन्धेभ्यस्त्रातुं बद्धजनांनपि ।

XIX परेशानुग्रहे कालं प्रचारयितुमेव च । सर्वैतत्करणाथार्यां मामेव प्रहिणोति सः ॥

XX ततः पुस्तकं बद्ध्वा परिचारकस्य हस्ते समर्प्य चासने समुपविष्टः, ततो भजनगृहे यावन्तो लोका आसन् ते सर्वे ऽनन्यदृष्ट्या तं विलुलोकिरे ।

XXI अनन्तरम् अद्यैतानि सर्वाणि लिखितवचनानि युष्माकं मध्ये सिद्धानि स इमां कथां तेभ्यः कथयितुमारेभे ।

XXII ततः सर्वे तस्मिन् अन्वरज्यन्त, किञ्च तस्य मुखान्निर्गताभिरनुग्रहस्य कथाभिश्चमत्कृत्य कथयामासुः किमयं यूषफः पुत्रो न?

XXIII तदा सोऽवादीद् हे चिकित्सक स्वमेव स्वस्थं कुरु कफर्नाहूमि यद्यत् कृतवान् तदश्रौष्म ताः सर्वाः क्रिया अत्र स्वदेशे कुरु कथामेतां यूयमेवावश्यं मां वदिष्यथ ।

XXIV पुनः सोवादीद् युष्मानहं यथार्थं वदामि, कोपि भविष्यद्वादी स्वदेशे सत्कारं न प्राप्नोति ।

XXV अपरञ्च यथार्थं वच्मि, एलियस्य जीवनकाले यदा सार्द्धत्रितयवर्षाणि यावत् जलदप्रतिबन्धात् सर्वस्मिन् देशे महादुर्भिक्षम् अजनिष्ट तदानीम् इस्रायेलो देशस्य मध्ये बह्व्यो विधवा आसन्,

XXVI किन्तु सीदोन्प्रदेशीयसारिफत्पुरनिवासिनीम् एकां विधवां विना कस्याश्चिदपि समीपे एलियः प्रेरितो नाभूत् ।

XXVII अपरञ्च इलीशायभविष्यद्वादिविद्यमानताकाले इस्रायेलदेशे बहवः कुष्टिन आसन् किन्तु सुरीयदेशीयं नामान्कुष्टिनं विना कोप्यन्यः परिष्कृतो नाभूत् ।

XXVIII इमां कथां श्रुत्वा भजनगेहस्थिता लोकाः सक्रोधम् उत्थाय

XXIX नगरात्तं बहिष्कृत्य यस्य शिखरिण उपरि तेषां नगरं स्थापितमास्ते तस्मान्निक्षेप्तुं तस्य शिखरं तं निन्युः

XXX किन्तु स तेषां मध्यादपसृत्य स्थानान्तरं जगाम ।

XXXI ततः परं यीशुर्गालील्यप्रदेशीयकफर्नाहूमनगर उपस्थाय विश्रामवारे लोकानुपदेष्टुम् आरब्धवान् ।

XXXII तदुपदेशात् सर्वे चमच्चक्रु र्यतस्तस्य कथा गुरुतरा आसन् ।

XXXIII तदानीं तदभजनगेहस्थितोऽमेध्यभूतग्रस्त एको जन उच्चैः कथयामास,

XXXIV हे नासरतीययीशोऽस्मान् त्यज, त्वया सहास्माकं कः सम्बन्धः? किमस्मान् विनाशयितुमायासि? त्वमीश्वरस्य पवित्रो जन एतदहं जानामि ।

XXXV तदा यीशुस्तं तर्जयित्वादत्त मौनी भव इतो बहिर्भव; ततः सोमेध्यभूतस्तं मध्यस्थाने पातयित्वा किञ्चिदप्यहिंसित्वा तस्माद् बहिर्गतवान् ।

XXXVI ततः सर्वे लोकाश्चमत्कृत्य परस्परं वक्तुमारेभिरे कोयं चमत्कारः । एष प्रभावेण पराक्रमेण चामेध्यभूतान् आज्ञापयति तेनैव ते बहिर्गच्छन्ति ।

XXXVII अनन्तरं चतुर्दिकस्थदेशान् तस्य सुख्यातिर्व्याप्नोत् ।

XXXVIII तदनन्तरं स भजनगेहाद् बहिरागत्य शिमोनो निवेशनं प्रविवेश तदा तस्य श्वश्रूञ्चरेणात्यन्तं पीडितासीत् शिष्यास्तदर्थं तस्मिन् विनयं चक्रुः ।

XXXIX ततः स तस्याः समीपे स्थित्वा ज्वरं तर्जयामास तेनैव तां ज्वरोऽत्याक्षीत् ततः सा तत्क्षणम् उत्थाय तान् सिषेवे ।

XL अथ सूर्यास्तकाले स्वेषां ये ये जना नानारोगैः पीडिता आसन् लोकास्तान् यीशोः समीपम् आनिन्युः, तदा स एकैकस्य गात्रे करमर्पयित्वा तानरोगान् चकार ।

XLI ततो भूता बहुभ्यो निर्गत्य चीत्शब्दं कृत्वा च बभाषिरे त्वमीश्वरस्य पुत्रोऽभिषिक्तत्राता; किन्तु सोभिषिक्तत्रातेति ते विविदुरे तस्मात् कारणात् तान् तर्जयित्वा तद्वक्तुं निषिषेध ।

XLII अपरञ्च प्रभाते सति स विजनस्थानं प्रतस्थे पश्चात् जनास्तमन्विच्छन्तस्तन्निकटं गत्वा स्थानान्तरगमनार्थं तमन्वरुन्धन् ।

XLIII किन्तु स तान् जगाद, ईश्वरीयराज्यस्य सुसंवादं प्रचारयितुम् अन्यानि पुराण्यपि मया यातव्यानि यतस्तदर्थमेव प्रेरितोहं ।

XLIV अथ गालीलो भजनगेहेषु स उपदिदेश ।

V

I अनन्तरं यीशुरेकदा गिनेषरत्हदस्य तीर उतिष्ठति, तदा लोका ईश्वरीयकथां श्रोतुं तदुपरि प्रपतिताः ।

II तदानीं स हृदस्य तीरसमीपे नौद्वयं ददर्श किञ्च मत्स्योपजीविनो नावं विहाय जालं प्रक्षालयन्ति ।

III ततस्तयोर्द्वयो मध्ये शिमोनो नावमारुह्य तीरात् किञ्चिद्दूरं यातुं तस्मिन् विनयं कृत्वा नौकायामुपविश्य लोकान् प्रोपदिष्टवान् ।

IV पश्चात् तं प्रस्तावं समाप्य स शिमोनं व्याजहार, गभीरं जलं गत्वा मत्स्यान् धत्तुं जालं निक्षिप ।

V ततः शिमोन बभाषे, हे गुरो यद्यपि वयं कृत्स्नां यामिनीं परिश्रम्य मत्स्यैकमपि न प्राप्तास्तथापि भवतौ निदेशतो जालं क्षिपामः ।

VI अथ जाले क्षिप्ते बहुमत्स्यपतनाद् आनायः प्रच्छिन्नः ।

VII तस्माद् उपकर्तुम् अन्यनौस्थान् सङ्गिन आयातुम् इङ्गितेन समाह्वयन् ततस्त आगत्य मत्स्यै नौद्वयं प्रपूरयामासु र्थे नौद्वयं प्रमग्नम् ।

VIII तदा शिमोन्यतरस्तद् विलोक्य यीशोश्चरणयोः पतित्वा, हे प्रभोहं पापी नरो मम निकटाद् भवान् यातु, इति कथितवान् ।

IX यतो जाले पतितानां मत्स्यानां यूथात् शिमोन् तत्सङ्गिनश्च चमत्कृतवन्तः; शिमोनः सहकारिणौ सिवदेः पुत्रौ याकूब् योहन् चेमौ तादृशौ बभूवतुः ।

X तदा यीशुः शिमोनं जगाद मा भैषीरद्वारभ्य त्वं मनुष्यधरो भविष्यसि ।

XI अनन्तरं सर्वासु नौसु तीरम् आनीतासु ते सर्वांन् परित्यज्य तस्य पश्चाद्गामिनो बभूवुः ।

XII ततः परं यीशौ कस्मिंश्चित् पुरे तिष्ठति जन एकः सर्वाङ्गकुष्ठस्तं विलोक्य तस्य समीपे न्युञ्जः पतित्वा सविनयं वक्तुमारेभे, हे प्रभो यदि भवानिच्छति तर्हि मां परिष्कर्तुं शक्नोति ।

XIII तदानीं स पाणिं प्रसाय्य तदङ्गं स्पृशन् बभाषे त्वं परिष्क्रियस्वेति ममेच्छास्ति ततस्तत्क्षणं स कुष्ठात् मुक्तः ।

XIV पश्चात् स तमाज्ञापयामास कथामिमां कस्मैचिद् अकथयित्वा याजकस्य समीपञ्च गत्वा स्वं दर्शय, लोकेभ्यो निजपरिष्कृतत्वस्य प्रमाणदानाय मूसाज्ञानुसारेण द्रव्यमुत्सृजस्व च ।

XV तथापि यीशोः सुख्याति बंहु व्याप्तुमारेभे किञ्च तस्य कथां श्रोतुं स्वीयरोगेभ्यो मोक्तुञ्च लोका आजग्मुः ।

XVI अथ स प्रान्तरं गत्वा प्रार्थयाञ्चक्रे ।

XVII अपरञ्च एकदा यीशुरुपदिशति, एतर्हि गालील्यिहूदाप्रदेशयोः सर्वनगरेभ्यो यिरूशालमश्च कियन्तः फिरूशिलोका व्यवस्थापकाश्च समागत्य तदन्तिके समुपविशुः, तस्मिन् काले लोकानामारोग्यकारणात् प्रभोः प्रभावः प्रचकाशे ।

XVIII पश्चात् कियन्तो लोका एकं पक्षाघातिनं खट्वायां निधाय यीशोः समीपमानेतुं सम्मुखे स्थापयितुञ्च व्याप्रियन्त ।

XIX किन्तु बहुजननिवहसम्वाधात् न शक्नुवन्तो गृहोपरि गत्वा गृहपृष्ठं खनित्वा तं पक्षाघातिनं सखट्वं गृहमध्ये यीशोः सम्मुखे ऽवरोहयामासुः ।

XX तदा यीशुस्तेषाम् ईदृशं विश्वासं विलोक्य तं पक्षाघातिनं व्याजहार, हे मानव तव पापमक्षम्यत ।

XXI तस्माद् अध्यापकाः फिरूशिनश्च चित्तरिथं प्रचिन्तितवन्तः, एष जन ईश्वरं निन्दति कोयं? केवलमीश्वरं विना पापं क्षन्तुं कः शक्नोति?

XXII तदा यीशुस्तेषाम् इत्थं चिन्तनं विदित्वा तेभ्योकथयद् यूयं मनोभिः कुतो वितर्कयथ?

XXIII तव पापक्षमा जाता यद्वा त्वमुत्थाय व्रज एतयो मध्ये का कथा सुकथ्या?

XXIV किन्तु पृथिव्यां पापं क्षन्तुं मानवसुतस्य सामर्थ्यमस्तीति यथा यूयं ज्ञातुं शक्नुथ तदर्थं (स तं पक्षाघातिनं जगाद) उत्तिष्ठ स्वशय्यां गृहीत्वा गृहं याहीति त्वामादिशामि।

XXV तस्मात् स तत्क्षणम् उत्थाय सर्वेषां साक्षात् निजशयनीयं गृहीत्वा ईश्वरं धन्यं वदन् निजनिवेशनं ययौ।

XXVI तस्मात् सर्वे विस्मय प्राप्ता मनःसु भीताश्च वयमद्यासम्भवकार्य्याण्यदर्शाम इत्युक्त्वा परमेश्वरं धन्यं प्रोदिताः।

XXVII ततः परं बहिर्गच्छन् करसञ्चयस्थाने लेविनामानं करसञ्चायकं दृष्ट्वा यीशुस्तमभिदधे मम पश्चादेहि।

XXVIII तस्मात् स तत्क्षणात् सर्वं परित्यज्य तस्य पश्चादियाय।

XXIX अनन्तरं लेवि निजगृहे तदर्थं महाभोज्यं चकार, तदा तैः सहानेके करसञ्चायिनस्तदन्यलोकाश्च भोक्तुमुपविशुः।

XXX तस्मात् कारणात् चण्डालानां पापिलोकानाञ्च सङ्गे यूयं कुतो भङ्ग्वे पिवथ चेति कथां कथयित्वा फिरूशिनाऽध्यापकाश्च तस्य शिष्यैः सह वाग्युद्धं कर्तुंमारेभिरे।

XXXI तस्माद् यीशुस्तान् प्रत्यवोचद् अरोगलोकानां चिकित्सकेन प्रयोजनं नास्ति किन्तु सरोगाणामेव।

XXXII अहं धार्मिकान् आह्वातुं नागतोस्मि किन्तु मनः परावर्त्तयितुं पापिन एव।

XXXIII ततस्ते प्रोचुः, योहनः फिरूशिनाञ्च शिष्या वारंवारम् उपवसन्ति प्रार्थयन्ते च किन्तु तव शिष्याः कुतो भुञ्जते पिवन्ति च?

XXXIV तदा स तानाचख्यौ वरे सङ्गे तिष्ठति वरस्य सखिगणं किमुपवासयितुं शक्नुथ?

XXXV किन्तु यदा तेषां निकटाद् वरो नेष्यते तदा ते समुपवत्स्यन्ति।

XXXVI सोपरमपि दृष्टान्तं कथयाम्बभूव पुरातनवस्त्रे कोपि नूतनवस्त्रं न सीव्यति यतस्तेन सेवनेन जीर्णवस्त्रं छिद्यते, नूतनपुरातनवस्त्रयो मेलञ्च न भवति।

XXXVII पुरातन्यां कुत्वां कोपि नूतनं द्राक्षारसं न निदधाति, यतो नवीनद्राक्षारसस्य तेजसा पुरातनी कुत् विदीव्यते ततो द्राक्षारसः पतति कुतूश्च नश्यति।

XXXVIII ततो हेतो नूतन्यां कुत्वां नवीनद्राक्षारसः निधातव्यस्तेनोभयस्य रक्षा भवति।

XXXIX अपरञ्च पुरातनं द्राक्षारसं पीत्वा कोपि नूतनं न वाञ्छति, यतः स वक्ति नूतनात् पुरातनम् प्रशस्तम्।

VI

I अचरञ्च पर्वणो द्वितीयदिनात् परं प्रथमविश्रामवारे शस्यक्षेत्रेण यीशोर्गमनकाले तस्य शिष्याः कणिशं छित्त्वा केषु मर्दयित्वा खादितुमारेभिरे।

II तस्मात् कियन्तः फिरूशिनस्तानवदन् विश्रामवारे यत् कर्म न कर्त्तव्यं तत् कुतः कुरुथ?

III यीशुः प्रत्युवाच दायुद् तस्य सङ्गिनश्च क्षुधात्ताः किं चक्रुः स कथम् ईश्वरस्य मन्दिरं प्रविश्य

IV ये दर्शनीयाः पूषा याजकान् विनान्यस्य कस्याप्यभोजनीयास्तानानीय स्वयं बुभजे सङ्गिभ्योपि ददौ तत् किं युष्माभिः कदापि नापाठि?

V पश्चात् स तानवदत् मनुजसुतो विश्रामवारस्यापि प्रभु भवति।

VI अनन्तरम् अन्यविश्रामवारे स भजनगेहं प्रविश्य समुपदिशति। तदा तत्स्थाने शुष्कदक्षिणकर एकः पुमान् उपतस्थिवान्।

VII तस्माद् अध्यापकाः फिरूशिनश्च तस्मिन् दोषमारोपयितुं स विश्रामवारे तस्य स्वास्थ्यं करोति नवेति प्रतीक्षितुमारेभिरे।

VIII तदा यीशुस्तेषां चिन्तां विदित्वा तं शुष्ककरं पुमांसं प्रोवाच, त्वमुत्थाय मध्यस्थाने तिष्ठ।

IX तस्मात् तस्मिन् उत्थितवति यीशुस्तान् व्याजहार, युष्मान् इमां कथां पृच्छामि, विश्रामवारे हितम् अहितं वा, प्राणरक्षणं प्राणनाशनं वा, एतेषां किं कर्मकरणीयम्?

X पश्चात् चतुर्दिक्षु सर्वान् विलोक्य तं मानवं बभाषे, निजकरं प्रसारय; ततस्तेन तथा कृत इतरकरवत् तस्य हस्तः स्वस्थोभवत् ।

XI तस्मात् ते प्रचण्डकोपान्विता यीशुं किं करिष्यन्तीति परस्परं प्रमन्त्रिताः ।

XII ततः परं स पर्वतमारुह्येश्वरमुद्दिश्य प्रार्थयमानः कृत्स्नां रात्रिं यापितवान् ।

XIII अथ दिने सति स सर्वान् शिष्यान् आहूतवान् तेषां मध्ये

XIV पितरनाम्ना ख्यातः शिमोन् तस्य भ्राता आन्द्रियश्च याकूब् योहन् च फिलिप् बर्थलमयश्च

XV मथिः थोमा आल्फीयस्य पुत्रो याकूब् ज्वलन्तनाम्ना ख्यातः शिमोन्

XVI च याकूबो भ्राता यिहूदाश्च तं यः परकरेषु समर्पयिष्यति स ईष्करीयोतीययिहूदाश्चैतान् द्वादश जनान् मनोनीतान् कृत्वा स जग्राह तथा प्रेरित इति तेषां नाम चकार ।

XVII ततः परं स तैः सह पर्वतादवरुह्य उपत्यकायां तस्थौ ततस्तस्य शिष्यसङ्घो यिहूदादेशाद् यिरूशालमश्च सोरः सीदोनश्च जलधे रोधसो जननिहाश्च एत्य तस्य कथाश्रवणार्थं रोगमुक्त्यर्थञ्च तस्य समीपे तस्थुः ।

XVIII अमेध्यभूतग्रस्ताश्च तन्निकटमागत्य स्वास्थ्यं प्रापुः ।

XIX सर्वेषां स्वास्थ्यकरणप्रभावस्य प्रकाशितत्वात् सर्वे लोका एत्य तं स्प्रष्टुं येतिरे ।

XX पश्चात् स शिष्यान् प्रति दृष्टिं कृत्वा जगाद, हे दरिद्रा यूयं धन्या यत ईश्वरीये राज्ये वोऽधिकारोस्ति ।

XXI हे अधुना क्षुधितलोका यूयं धन्या यतो यूयं तस्पर्शथ; हे इह रोदिनो जना यूयं धन्या यतो यूयं हसिष्यथ ।

XXII यदा लोका मनुष्यसूनो नामहेतो युष्मान् ऋतीयिष्यन्ते पृथक् कृत्वा निन्दिष्यन्ति, अधमानिव युष्मान् स्वसमीपाद् दूरीकरिष्यन्ति च तदा यूयं धन्याः ।

XXIII स्वर्गे युष्माकं यथेष्टं फलं भविष्यति, एतदर्थं तस्मिन् दिने प्रोल्लसत आनन्देन नृत्यत च, तेषां पूर्वपुरुषाश्च भविष्यद्वादिनः प्रति तथैव व्यवहारन् ।

XXIV किन्तु हा हा धनवन्तो यूयं सुखं प्राप्नुत । हन्त परितृप्ता यूयं क्षुधिता भविष्यथ;

XXV इह हसन्तो यूयं वत युष्माभिः शोचितव्यं रोदितव्यञ्च ।

XXVI सर्वैलाकै युष्माकं सुख्यातौ कृतायां युष्माकं दुर्गतिं भविष्यति युष्माकं पूर्वपुरुषा मृषाभविष्यद्वादिनः प्रति तद्वत् कृतवन्तः ।

XXVII हे श्रोतारो युष्मभ्यमहं कथयामि, यूयं शत्रुषु प्रीयध्वं ये च युष्मान् द्विषन्ति तेषामपि हितं कुरुत ।

XXVIII ये च युष्मान् शपन्ति तेभ्य आशिषं दत्त ये च युष्मान् अवमन्यन्ते तेषां मङ्गलं प्रार्थयध्वं ।

XXIX यदि कश्चित् तव कपोले चपेटाघातं करोति तर्हि तं प्रति कपोलम् अन्यं परावर्त्य सम्मुखीकुरु पुनश्च यदि कश्चित् तव गात्रीयवस्त्रं हरति तर्हि तं परिधेयवस्त्रम् अपि ग्रहीतुं मा वारय ।

XXX यस्त्वां याचते तस्मै देहि, यश्च तव सम्पत्तिं हरति तं मा याचस्व ।

XXXI परेभ्यः स्वान् प्रति यथाचरणम् अपेक्षध्वे परान् प्रति यूयमपि तथाचरत ।

XXXII ये जना युष्मासु प्रीयन्ते केवलं तेषु प्रीयमाणेषु युष्माकं किं फलं? पापिलोका अपि स्वेषु प्रीयमाणेषु प्रीयन्ते ।

XXXIII यदि हितकारिण एव हितं कुरुथ तर्हि युष्माकं किं फलं? पापिलोका अपि तथा कुर्वन्ति ।

XXXIV येभ्य ऋणपरिशोधस्य प्राप्तप्रत्याशास्ते केवलं तेषु ऋणे समर्पिते युष्माकं किं फलं? पुनः प्राप्त्याशया पापिलोका अपि पापिजनेषु ऋणम् अर्पयन्ति ।

XXXV अतो यूयं रिपुष्वपि प्रीयध्वं, परहितं कुरुत च; पुनः प्राप्त्याशां त्यक्त्वा ऋणमर्पयत, तथा कृते युष्माकं महाफलं भविष्यति, यूयञ्च सर्वप्रधानस्य सन्ताना इति ख्यातिं प्राप्स्यथ, यतो युष्माकं पिता कृतघ्नानां दुर्वृत्तानाञ्च हितमाचरति ।

XXXVI अत एव स यथा दयालु यूयमपि तादृशा दयालवो भवत ।

XXXVII अपरञ्च परान् दोषिणो मा कुरुत तस्माद् यूयं दोषीकृता न भविष्यथ; अदण्डयान् मा दण्डयत तस्माद् यूयमपि दण्डं न प्राप्स्यथ; परेषां दोषान् क्षमध्वं तस्माद् युष्माकमपि दोषाः क्षमिष्यन्ते ।

XXXVIII दानानिदत्त तस्माद् यूयं दानानि प्राप्स्यथ, वरञ्च लोकाः परिमाणपात्रं प्रदलय्य सञ्चाल्य प्रोज्ज्वाल्य परिपूर्य्य युष्माकं क्रोडेषु समर्पयिष्यन्ति; यूयं येन परिमाणेन परिमाथ तेनैव परिमाणेन युष्मत्कृते परिमास्यते ।

XXXIX अथ स तेभ्यो दृष्टान्तकथामकथयत, अन्धो जनः किमन्धं पन्थानं दर्शयितुं शक्नोति? तस्माद् उभावपि किं गर्ते न पतिष्यतः?

XL गुरोः शिष्यो न श्रेष्ठः किन्तु शिष्ये सिद्धे सति स गुरुतुल्यो भवितुं शक्नोति ।

XLI अपरञ्च त्वं स्वचक्षुषि नासाम् अदृष्ट्वा तव भ्रातृश्चक्षुषि यत्तुणमस्ति तदेव कुतः पश्यमि?

XLII स्वचक्षुषि या नासा विद्यते ताम् अज्ञात्वा, भ्रातृस्तव नेत्रात् तृणं बहिः करोमीति वाक्यं भ्रातरं कथं वक्तुं शक्नोषि? हे कपटिन् पूर्वं स्वनयनात् नासां बहिः कुरु ततो भ्रातृश्चक्षुषस्तृणं बहिः कर्तुं सुदृष्टिं प्राप्स्यसि ।

XLIII अन्यञ्च उत्तमस्तरुः कदापि फलमनुत्तमं न फलति, अनुत्तमतरुश्च फलमुत्तमं न फलति कारणादतः फलैस्तरवो ज्ञायन्ते ।

XLIV कण्टकिपादपात् कोपि उडुम्बरफलानि न पातयति तथा शृगालकोलिवृक्षादपि कोपि द्राक्षाफलं न पातयति ।

XLV तद्वत् साधुलोकोऽन्तःकरणरूपात् सुभाण्डागाराद् उत्तमानि द्रव्याणि बहिः करोति, दुष्टो लोकश्चान्तःकरणरूपात् कुभाण्डागारात् कुत्सितानि द्रव्याणि निर्गमयति यतोऽन्तःकरणानां पूर्णभावानुरूपाणि वचांसि मुखान्निर्गच्छन्ति ।

XLVI अपरञ्च ममाज्ञानरूपं नाचरित्वा कुतो मां प्रभो प्रभो इति वदथ?

XLVII यः कश्चिन् मम निकटम् आगत्य मम कथा निशम्य तदनुरूपं कर्म करोति स कस्य सदृशो भवति तदहं युष्मान् ज्ञापयामि ।

XLVIII यो जनो गभीरं खनित्वा पाषाणस्थले भित्तिं निर्माय स्वगृहं रचयति तेन सह तस्योपमा भवति; यत आप्लाविजलमेत्य तस्य मूले वेगेन वहदपि तद्गोहं लाडयितुं न शक्नोति यतस्तस्य भित्तिः पाषाणोपरि तिष्ठति ।

XLIX किन्तु यः कश्चिन् मम कथाः श्रुत्वा तदनुरूपं नाचरति स भित्तिं विना मृदुपरि गृहनिर्मात्रा समानो भवति; यत आप्लाविजलमागत्य वेगेन यदा वहति तदा तद्गृहं पतति तस्य महत् पतनं जायते ।

VII

I ततः परं स लोकानां कर्णगोचरे तान् सर्वान् उपदेशान् समाप्य यदा कफर्नाहूम्पुरं प्रविशति

II तदा शतसेनापतेः प्रियदास एको मृतकल्पः पीडित आसीत् ।

III अतः सेनापति र्थीशो वार्त्तां निशम्य दासस्यारोग्यकरणाय तस्यागमनार्थं विनयकरणाद्यिहूदीयान् कियतः प्राचः प्रेषयामास ।

IV ते र्थीशोरन्तिकं गत्वा विनयातिशयं वक्तुमारेभिरे, स सेनापति भवतोनुग्रहं प्राप्तुम् अर्हति ।

V यतः सोस्मज्जातीयेषु लोकेषु प्रीयते तथास्मत्कृते भजनगोहं निर्म्मितवान् ।

VI तस्माद् र्थीशुस्तैः सह गत्वा निवेशनस्य समीपं प्राप, तदा स शतसेनापति वंक्ष्यमाणवाक्यं तं वक्तुं बन्धून् प्राहिणोत् । हे प्रभो स्वयं श्रमो न कर्त्तव्यो यद् भवता मद्गोहमध्ये पादारपणं क्रियेत तदप्यहं नाहामि,

VII किञ्चाहं भवत्समीपं यातुमपि नात्मानं योग्यं बुद्धवान्, ततो भवान् वाक्यमात्रं वदतु तेनैव मम दासः स्वस्थो भविष्यति ।

VIII यस्माद् अहं पराधीनोपि ममाधीना याः सेनाः सन्ति तासाम् एकजनं प्रति याहीति मया प्रोक्ते स याति; तदन्यं प्रति आयाहीति प्रोक्ते स आयाति; तथा निजदासं प्रति एतत् कुर्विति प्रोक्ते स तदेव करोति ।

IX यीशुरिदं वाक्यं श्रुत्वा विस्मयं ययौ, मुखं परावर्त्य पश्चाद्दर्शिनो लोकान् बभाषे च, युष्मानहं वदामि इन्नायेलो वंशमध्येपि विश्वासमीदृशं न प्राप्नवं ।

X ततस्ते प्रेषिता गृहं गत्वा तं पीडितं दासं स्वस्थं ददृशुः ।

XI परेऽहनि स नायीनाख्यं नगरं जगाम तस्यानेके शिष्या अन्ये च लोकास्तेन साद्धं ययुः ।

XII तेषु तन्नगरस्य द्वारसन्निधिं प्राप्तेषु कियन्तो लोका एकं मृतमनुजं वहन्तो नगरस्य बहिर्यान्ति, स तन्मातुरेकपुत्रस्तन्माता च विधवा; तथा साद्धं तन्नगरीया बहवो लोका आसन् ।

XIII प्रभुस्तां विलोक्य सानुकम्पः कथयामास, मा रोदीः । स समीपमित्वा खट्वां पस्पर्श तस्माद् वाहकाः स्थगितास्तम्युः;

XIV तदा स उवाच हे युवमनुष्य त्वमुत्तिष्ठ, त्वामहम् आज्ञापयामि ।

XV तस्मात् स मृतो जनस्तत्क्षणमुत्थाय कथां प्रकथितः; ततो यीशुस्तस्य मातरि तं समर्पयामास ।

XVI तस्मात् सर्वे लोकाः शशङ्किरे; एको महाभविष्यद्वादी मध्येऽस्माकम् समुदैत्, ईश्वरश्च स्वलोकानन्वगृह्णात् कथामिमां कथयित्वा ईश्वरं धन्यं जगदुः ।

XVII ततः परं समस्तं यहूदादेशं तस्य चतुर्दिक्स्थदेशञ्च तस्यैतत्कीर्तिं व्यानशे ।

XVIII ततः परं योहनः शिष्येषु तं तद्दत्तान्तं ज्ञापितवत्सु

XIX स स्वशिष्याणां द्वौ जनावाहूय यीशुं प्रति वक्ष्यमाणं वाक्यं वक्तुं प्रेषयामास, यस्यागमनम् अपेक्ष्य तिष्ठामो वयं किं स एव जनस्त्वं? किं वयमन्यमपेक्ष्य स्थास्यामः?

XX पश्चात्तौ मानवौ गत्वा कथयामासतुः, यस्यागमनम् अपेक्ष्य तिष्ठामो वयं, किं स एव जनस्त्वं? किं वयमन्यमपेक्ष्य स्थास्यामः? कथामिमां तुभ्यं कथयितुं योहन् मज्जक आवां प्रेषितवान् ।

XXI तस्मिन् दण्डे यीशुरोगिणो महाव्याधिमतो दुष्टभूतग्रस्तांश्च बहून् स्वस्थान् कृत्वा, अनेकान्धेभ्यश्चक्षुषि दत्त्वा प्रत्युवाच,

XXII युवां व्रजतम् अन्धा नेत्राणि खञ्जाशरणानि च प्राप्नुवन्ति, कुष्ठिनः परिष्कियन्ते, बधिराः श्रवणानि मृताश्च जीवनानि प्राप्नुवन्ति, दरिद्राणां समीपेषु सुसंवादः प्रचार्यते, यं प्रति विघ्नस्वरूपोहं न भवामि स धन्यः,

XXIII एतानि यानि पश्यथः शृणुथश्च तानि योहन् ज्ञापयतम् ।

XXIV तयो दूतयो गंतयोः सतो योहनि स लोकान् वक्तुमुपचक्रमे, यूयं मध्येप्रान्तरं किं द्रष्टुं निरगमत? किं वायुना कम्पितं नडं?

XXV यूयं किं द्रष्टुं निरगमत? किं सूक्ष्मवस्त्रपरिधायिनं कमपि नरं? किन्तु ये सूक्ष्ममृदुवस्त्राणि परिदधति सूत्तमानि द्रव्याणि भुञ्जते च ते राजधानीषु तिष्ठन्ति ।

XXVI तर्हि यूयं किं द्रष्टुं निरगमत? किमेकं भविष्यद्वादिनं? तदेव सत्यं किन्तु स पुमान् भविष्यद्वादिनोपि श्रेष्ठ इत्यहं युष्मान् वदामि;

XXVII पश्य स्वकीयदूतन्तु तवाग्र प्रेषयाम्यहं । गत्वा त्वदीयमार्गन्तु स हि परिष्करिष्यति । यदर्थे लिपिरियम् आस्ते स एव योहन् ।

XXVIII अतो युष्मानहं वदामि स्त्रिया गर्भजातानां भविष्यद्वादिनां मध्ये योहनो मज्जकात् श्रेष्ठः कोपि नास्ति, तत्रापि ईश्वरस्य राज्ये यः सर्वस्मात् क्षुद्रः स योहनोपि श्रेष्ठः ।

XXIX अपरञ्च सर्वे लोकाः करमञ्चायिनश्च तस्य वाक्यानि श्रुत्वा योहना मज्जनेन मज्जिताः परमेश्वरं निर्दोषं मेनिरे ।

XXX किन्तु फिरूशिना व्यवस्थापकाश्च तेन न मज्जिताः स्वान् प्रतीश्वरस्योपदेशं निष्फलम् अकुर्वन् ।

XXXI अथ प्रभुः कथयामास, इदानीन्तनजनान् केनोपमामि? ते कस्य सदृशाः?

XXXII ये बालका विपण्याम् उपविश्य परस्परम् आहूय वाक्यमिदं वदन्ति, वयं युष्माकं निकटे वंशीरवादिष्म, किन्तु यूयं नानर्त्तिष्ठ, वयं युष्माकं निकट अरोदिष्म, किन्तु युयं न व्यलपिष्ठ, बालकैरेतादृशैस्तेषाम् उपमा भवति ।

XXXIII यतो योहन् मज्जक आगत्य पूषं नाखादत् द्राक्षारसञ्च नापिवत् तस्माद् यूयं वदथ, भूतग्रस्तोयम् ।

XXXIV ततः परं मानवसुत आगत्याखाददपिवञ्च तस्माद् यूयं वदथ, खादकः सुरापशचाण्डालपापिनां बन्धुरेको जनो दृश्यताम् ।

XXXV किन्तु ज्ञानिनो ज्ञानं निर्दोषं विदुः ।

XXXVI पशचादेकः फिरूशी यीशु भोजनाय न्यमन्त्रयत् ततः स तस्य गृहं गत्वा भोक्तुमुपविष्टः ।

XXXVII एतर्हि तत्फिरूशिना गृहे यीशु भोक्तुम् उपावेक्षीत् तच्छ्रुत्वा तन्नगरवासिनी कापि दुष्टा नारी पाण्डरप्रस्तरस्य सम्पुटके सुगन्धितैलम् आनीय

XXXVIII तस्य पशचात् पादयोः सन्निधौ तस्यौ रुदती च नेत्राम्बुभिस्तस्य चरणौ प्रक्षाल्य निजकचैरमार्क्षीत्, ततस्तस्य चरणौ चुम्बित्वा तेन सुगन्धितैलेन ममदं ।

XXXIX तस्मात् स निमन्त्रयिता फिरूशी मनसा चिन्तयामास, यद्ययं भविष्यद्वादी भवेत् तर्हि एनं स्पृशति या स्त्री सा का कीदृशी चेति ज्ञातुं शक्नुयात् यतः सा दुष्टा ।

XL तदा याशुस्तं जगाद, हे शिमोन् त्वां प्रति मम किञ्चिद् वक्तव्यमस्ति; तस्मात् स बभाषे, हे गुरो तद् वदतु ।

XLI एकोत्तमर्णस्य द्वावधमर्णावास्तां, तयोरेकः पञ्चशतानि मुद्रापादान् अपरश्च पञ्चाशत् मुद्रापादान् धारयामास ।

XLII तदनन्तरं तयोः शोभ्याभावात् स उत्तमर्णस्तयो ऋणे चक्षमे; तस्मात् तयोर्द्वयोः कस्तस्मिन् प्रेष्यते बहु? तद् ब्रूहि ।

XLIII शिमोन् प्रत्युवाच, मया बुध्यते यस्याधिकम् ऋणं चक्षमे स इति; ततो यीशुस्तं व्याजहार, त्वं यथार्थं व्यचारयः ।

XLIV अथ तां नारीं प्रति व्याघुटच शिमोन्मवोचत्, स्त्रीमिमां पश्यसि? तव गृहे मय्यागते त्वं पादप्रक्षालनार्थं जलं नादाः किन्तु योषिदेषा नयनजलैर्मम पादौ प्रक्षाल्य केजैरमार्क्षीत् ।

XLV त्वं मां नाचुम्बीः किन्तु योषिदेषा स्वीयागमनादारभ्य मदीयपादौ चुम्बितुं न व्यरस्त ।

XLVI त्वञ्च मदीयोत्तमाङ्गे किञ्चिदपि तैलं नामदीः किन्तु योषिदेषा मम चरणौ सुगन्धितैलेनामर्दीत् ।

XLVII अतस्त्वां व्याहरामि, एतस्या बहु पापमक्षम्यत ततो बहु प्रीयते किन्तु यस्याल्पपापं क्षम्यते सोल्पं प्रीयते ।

XLVIII ततः परं स तां बभाषे, त्वदीयं पापमक्षम्यत ।

XLIX तदा तेन सार्द्धं ये भोक्तुम् उपविशुस्ते परस्परं वक्तुमारेभिरे, अयं पापं क्षमते क एषः?

L किन्तु स तां नारीं जगाद, तव विश्वासस्त्वां पर्यत्रास्त त्वं क्षेमेण व्रज ।

VIII

I अपरञ्च यीशु द्वादशभिः शिष्यैः सार्द्धं नानानगरेषु नानाग्रामेषु च गच्छन् इश्वरीयराजत्वस्य सुसंवादं प्रचारयितुं प्रारभे ।

II तदा यस्याः सप्त भूता निरगच्छन् सा मगदलीनीति विख्याता मरियम् हेरोद्राजस्य गृहाधिपतेः होषे भार्यां योहना शूशाना

III प्रभृतयो या बह्व्यः स्त्रियः दुष्टभूतेभ्यो रोगेभ्यश्च मुक्ताः सत्यो निजविभूती व्यंयित्वा तमसेवन्त, ताः सर्वास्तेन सार्द्धम् आसन् ।

IV अनन्तरं नानानगरेभ्यो बहवो लोका आगत्य तस्य समीपेऽमिलन्, तदा स तेभ्य एकां दृष्टान्तकथां कथयामास । एकः कृषीबलो बीजानि वप्तुं बहिर्जगाम,

V ततो वपनकाले कतिपयानि बीजानि मार्गपाशर्वे पेतुः, ततस्तानि पदतलैर्दलितानि पक्षिभिर्भक्षितानि च ।

VI कतिपयानि बीजानि पाषाणस्थले पतितानि यद्यपि तान्यङ्कुरितानि तथापि रसाभावात् शुशुभुः ।

VII कतिपयानि बीजानि कण्टकिवनमध्ये पतितानि ततः कण्टकिवनानि संवृद्धय तानि जयसुः ।

VIII तदन्यानि कतिपयबीजानि च भूम्यामुत्तमायां पेतुस्ततस्तान्यङ्कुरयित्वा शतगुणानि फलानि फेलुः । स इमा कथां कथयित्वा प्रोच्यैः प्रोवाच, यस्य श्रोतुं श्रोत्रे स्तः स शृणोतु ।

IX ततः परं शिष्यास्तं पप्रच्छुरस्य दृष्टान्तस्य किं तात्पर्यम् ?

X ततः स व्याजहार, ईश्वरीयराज्यस्य गुह्यानि ज्ञातुं युष्मभ्यमधिकारो दीयते किन्त्वन्ये यथा दृष्ट्वापि न पश्यन्ति श्रुत्वापि न बुध्यन्ते च तदर्थं तेषां पुरस्तात् ताः सर्वाः कथा दृष्टान्तेन कथ्यन्ते ।

XI दृष्टान्तस्यास्याभिप्रायः, ईश्वरीयकथा बीजस्वरूपा ।

XII ये कथामात्रं शृण्वन्ति किन्तु पश्चाद् विश्वस्य यथा परित्राणं न प्राप्नुवन्ति तदाशयेन शैतानेत्य हृदयात् तां कथाम् अपहरति त एव मार्गपाशर्वस्थभूमिस्वरूपाः ।

XIII ये कथं श्रुत्वा सानन्दं गृह्णन्ति किन्त्वबद्धमूलत्वात् स्वल्पकालमात्रं प्रतीत्य परीक्षाकाले भ्रश्यन्ति तएव पाषाणभूमिस्वरूपाः ।

XIV ये कथां श्रुत्वा यान्ति विषयचिन्तायां धनलोभेन ऐहिकसुखे च मज्जन्त उपयुक्तफलानि न फलन्ति त एवोप्तबीजकण्टकभूमिस्वरूपाः ।

XV किन्तु ये श्रुत्वा सरलैः शुद्धैश्चान्तःकरणैः कथां गृह्णन्ति धैर्यम् अवलम्ब्य फलान्युत्पादयन्ति च त एवोत्तममूलस्वरूपाः ।

XVI अपरञ्च प्रदीपं प्रज्वाल्य कोपि पात्रेण नाच्छादयति तथा खट्वाधोपि न स्थापयति, किन्तु दीपाधारोपर्येव स्थापयति, तस्मात् प्रवेशका दीपिं पश्यन्ति ।

XVII यन्न प्रकाशयिष्यते तादृग् अप्रकाशितं वस्तु किमपि नास्ति यच्च न सुव्यक्तं प्रचारयिष्यते तादृग् गृप्तं वस्तु किमपि नास्ति ।

XVIII अतो यूयं केन प्रकारेण शृणुथ तत्र सावधाना भवत, यस्य समीपे बद्धते तस्मै पुनर्दास्यते किन्तु यस्याश्रये न बद्धते तस्य यद्यदस्ति तदपि तस्मात् नेष्यते ।

XIX अपरञ्च यीशो माता भातरश्च तस्य समीपं जिगमिषवः

XX किन्तु जनतासम्बाधात् तत्सन्निधिं प्राप्तुं न शुकुः । तत्पश्चात् तव माता भातरश्च त्वां साक्षात् चिकीर्षन्तो बहिस्तिष्ठन्तीति वार्तायां तस्मै कथितायां

XXI स प्रत्युवाच; ये जना ईश्वरस्य कथां श्रुत्वा तदनु रूपमाचरन्ति तएव मम माता भातरश्च ।

XXII अनन्तरं एकदा यीशुः शिष्यैः साद्धं नावमारुह्य जगाद, आयात वयं हृदस्य पारं यामः, ततस्ते जग्मुः ।

XXIII तेषु नौकां वाहयत्सु स निदद्रौ;

XXIV अथाकस्मात् प्रबलझञ्जगमाद् हृदे नौकायां तरङ्गैराच्छन्नायां विपत् तान् जयास । तस्माद् यीशोरन्तिकं गत्वा हे गुरो हे गुरो प्राणा नो यान्तीति गदित्वा तं जागरयाम्बभूवुः । तदा स उत्थाय वायुं तरङ्गांश्च तर्जयामास तस्मादुभौ निवृत्य स्थिरौ बभूवतुः ।

XXV स तान् बभाषे युष्माकं विश्वासः क? तस्मात्ते भीता विस्मिताश्च परस्परं जगदुः, अहो कीदृगयं मनुजः पवनं पानीयञ्चादिशति तदुभयं तदादेशं वहति ।

XXVI ततः परं गालील्पदेशस्य सम्मुखस्थगिदेरीयप्रदेशे नौकायां लगन्त्यां तटेऽवरोहमावाद्

XXVII बहुतिथकालं भूतग्रस्त एको मानुषः पुरादागत्य तं साक्षाच्चकार । स मनुषो वासो न परिदधत् गृहे च न वसन् केवलं श्मशानम् अध्युवास ।

XXVIII स यीशुं दृष्ट्वैव चीच्छब्दं चकार तस्य सम्मुखे पतित्वा प्रोच्यैर्जगाद च, हे सर्वप्रधानेश्वरस्य पुत्र, मया सह तव कः सम्बन्धः? त्वयि विनयं करोमि मां मा यातय ।

XXIX यतः स तं मानुषं त्यक्त्वा यातुम् अमेध्यभूतम् आदिदेश; स भूतस्तं मानुषम् असकृद् दधार तस्माल्लोकाः शुङ्खलेन निगडेन च बबन्धुः; स तद् भंक्त्वा भूतवशत्वात् मध्येप्रान्तरं ययौ ।

XXX अनन्तरं यीशुस्तं पप्रच्छ, तव किन्नाम? स उवाच, मम नाम बाहिनो यतो बहवो भूतास्तमाशिश्रियुः ।

XXXI अथ भूता विनयेन जगदुः, गभीरं गर्तं गन्तुं माज्ञापयाम्नाम् ।

XXXII तदा पर्वतोपरि वराहव्रजश्चरति तस्माद् भूता विनयेन प्रोचुः, अमुं वराहव्रजम् आश्रयितुम् अस्मान् अनुजानीहि; ततः सोनुजज्ञौ ।

XXXIII ततः परं भूतास्तं मानुषं विहाय वराहव्रजम् आशिश्रियुः वराहव्रजाश्च तत्क्षणात् कटकेन धावन्तो ह्रदे प्राणान् विजृहूः ।

XXXIV तद् दृष्ट्वा शूकरक्षकाः पलायमाना नगरं ग्रामञ्च गत्वा तत्सर्व्ववृत्तान्तं कथयामासुः ।

XXXV ततः किं वृत्तम् एतद्दर्शनार्थं लोका निर्गत्य यीशोः समीपं ययुः, तं मानुषं त्यक्तभूतं परिहितवस्त्रं स्वस्थमानुषवद् यीशोश्चरणसन्निधौ सूपविशन्तं विलोक्य विभ्युः ।

XXXVI ये लोकास्तस्य भूतप्रस्तस्य स्वास्थ्यकरणं ददृशुस्ते तेभ्यः सर्व्ववृत्तान्तं कथयामासुः ।

XXXVII तदनन्तरं तस्य गिदेरीयप्रदेशस्य चतुर्दिक्स्था बहवो जना अतित्रस्ता विनयेन तं जगदुः, भवान् अस्माकं निकटाद् व्रजतु तस्मात् स नावमारुह्य ततो व्याघुट्य जगाम ।

XXXVIII तदानीं त्यक्तभूतमनुजस्तेन सह स्थातुं प्रार्थयाञ्चक्रे

XXXIX किन्तु तदर्थम् ईश्वरः कीदृङ्महाकर्म कृतवान् इति निवेशनं गत्वा विज्ञापय, यीशुः कथामेतां कथयित्वा तं विससर्ज् । ततः स व्रजित्वा यीशुस्तदर्थं यन्महाकर्म चकार तत् पुरस्य सर्व्वत्र प्रकाशयितुं प्रारेभे ।

XL अथ यीशौ परावृत्यागते लोकास्तं आदरेण जगृहू र्यस्मात्ते सर्व्वे तमपेक्षाञ्चक्रिरे ।

XLI तदनन्तरं यायीनाम्नो भजनगेहस्यैकोधिप आगत्य यीशोश्चरणयोः पतित्वा स्वनिवेशनागमनार्थं तस्मिन् विनयं चकार,

XLII यतस्तस्य द्वादशवर्षवयस्का कन्यैकासीत् सा मृतकल्पाभवत् । ततस्तस्य गमनकाले मार्गे लोकानां महान् समागमो बभूव ।

XLIII द्वादशवर्षाणि प्रदररोगग्रस्ता नाना वैद्यैश्चिकित्सिता सर्व्वस्वं व्ययित्वापि स्वास्थ्यं न प्राप्ता या योषित् सा यीशोः पश्चादागत्य तस्य वस्त्रग्रन्थिं पस्पर्श ।

XLIV तस्मात् तत्क्षणात् तस्या रक्तस्रावो रुद्धः ।

XLV तदानीं यीशुरवदत् केनाहं स्पृष्टः? ततो ऽनेकैरनङ्गीकृते पितरस्तस्य सङ्गिनश्चावदन्, हे गुरो लोका निकटस्थाः सन्तस्तव देहे घर्षयन्ति, तथापि केनाहं स्पृष्ट इति भवान् कुतः पृच्छति?

XLVI यीशुः कथयामास, केनाप्यहं स्पृष्टो, यतो मत्तः शक्तिर्निर्गतेति मया निश्चितमज्ञायि ।

XLVII तदा सा नारी स्वयं न गुप्तेति विदित्वा कम्पमाना सती तस्य सम्मुखे पपात; येन निमित्तेन तं पस्पर्श स्पर्शमात्राच्च येन प्रकारेण स्वस्थाभवत् तत् सर्व्वं तस्य साक्षादाचख्यौ ।

XLVIII ततः स तां जगाद हे कन्ये सुस्थिरा भव, तव विश्वासस्त्वां स्वस्थाम् अकार्षीत् त्वं क्षेमेण याहि ।

XLIX यीशोरेतद्वाक्यवदनकाले तस्याधिपते निवेशनात् कश्चिल्लोक आगत्य तं बभाषे, तव कन्या मृता गुरुं मा क्लिषान् ।

L किन्तु यीशुस्तदाकर्ण्याधिपतिं व्याजहार, मा भेषीः केवलं विश्वसिहि तस्मात् सा जीविष्यति ।

LI अथ तस्य निवेशने प्राप्ते स पितरं योहनं याकूबञ्च कन्याया मातरं पितरञ्च विना, अन्यं कञ्चन प्रवेष्टुं वारयामास ।

LII अपरञ्च ये रुदन्ति विलपन्ति च तान् सर्व्वान् जनान् उवाच, यूयं मा रोदिष्ट कन्या न मृता निद्राति ।

LIII किन्तु सा निश्चितं मृतेति ज्ञात्वा ते तमुपजहसुः ।

LIV पश्चात् स सर्वान् बहिः कृत्वा कन्यायाः करौ धृत्वाजुहुवे, हे कन्ये त्वमुत्तिष्ठ,

LV तस्मात् तस्याः प्राणेषु पुनरागतेषु सा तत्क्षणाद् उत्तस्थौ । तदानीं तस्यै किञ्चिद् भक्ष्यं दातुम् आदिदेश ।

LVI ततस्तस्याः पितरौ विस्मयं गतौ किन्तु स तावादिदेश घटनाया एतस्याः कथां कस्मैचिदपि मा कथयतं ।

IX

I ततः परं स द्वादशशिष्यानाहूय भूतान् त्याजयितुं रोगान् प्रतिकर्तुञ्च तेभ्यः शक्तिमाधिपत्यञ्च ददौ ।

II अपरञ्च ईश्वरीयराज्यस्य सुसंवादं प्रकाशयितुम् रोगिणामारोग्यं कर्तुञ्च प्रेरणकाले तान् जगाद ।

III यात्रार्थं यष्टि वस्त्रपुटकं भक्ष्यं मुद्रा द्वितीयवस्त्रम्, एषां किमपि मा गृह्णीत ।

IV यूयञ्च यन्निवेशनं प्रविशथ नगरत्यागपर्य्यनतं तन्निवेशने तिष्ठत ।

V तत्र यदि कस्यचित् पुरस्य लोका युष्माकमातिथ्यं न कुर्वन्ति तर्हि तस्मान्नगराद् गमनकाले तेषां विरुद्धं साक्ष्यार्थं युष्माकं पदधूलीः सम्पातयत ।

VI अथ ते प्रस्थाप्य सर्वत्र सुसंवादं प्रचारयितुं पीडितान् स्वस्थान् कर्तुञ्च ग्रामेषु भ्रमितुं प्रारेभिरे ।

VII एतर्हि हेरोद् राजा यीशोः सर्वकर्मणां वार्तां श्रुत्वा भृशमुद्विजिजे

VIII यतः केचिद्दुर्घोहन् श्मशानादुदतिष्ठत् । केचिद्दुः, एलियो दर्शनं दत्तवान्; एवमन्यलोका ऊचुः पूर्वीयः कश्चिद् भविष्यद्वादी समुत्थितः ।

IX किन्तु हेरोदुवाच योहनः शिरोऽहमच्छिनदम् इदानीं यस्येदृक्कर्मणां वार्तां प्राप्नोमि स कः? अथ स तं द्रष्टुम् ऐच्छत् ।

X अनन्तरं प्रेरिताः प्रत्यागत्य यानि यानि कर्माणि चक्रुस्तानि यीशवे कथयामासुः ततः स तान् बैत्सैदानामकनगरस्य विजनं स्थानं नीत्वा गुप्तं जगाम ।

XI पश्चाल् लोकास्तद् विदित्वा तस्य पश्चाद् ययुः; ततः स तान् नयन् ईश्वरीयराज्यस्य प्रसङ्गमुक्तवान्, येषां चिकित्स्या प्रयोजनम् आसीत् तान् स्वस्थान् चकार च ।

XII अपरञ्च दिवावसन्ने सति द्वादशशिष्या यीशोरन्तिकम् एत्य कथयामासुः; वयमत्र प्रान्तरस्थाने तिष्ठामः, ततो नगराणि ग्रामाणि गत्वा वासस्थानानि प्राप्य भक्ष्यद्रव्याणि क्रेतुं जननिवहं भवान् विसृजतु ।

XIII तदा स उवाच, यूयमेव तान् भेजयध्वं; ततस्ते प्रोचुरस्माकं निकटे केवलं पञ्च पूपा द्वौ मत्स्यौ च विद्यन्ते, अतएव स्थानान्तरम् इत्वा निमित्तमेतेषां भक्ष्यद्रव्येषु न क्रीतेषु न भवति ।

XIV तत्र प्रायेण पञ्चसहस्राणि पुरुषा आसन् ।

XV तदा स शिष्यान् जगाद पञ्चाशत् पञ्चाशज्जनैः पंक्तीकृत्य तानुपवेशयत, तस्मात् ते तदनुसारेण सर्वलोकानुपवेशयापासुः ।

XVI ततः स तान् पञ्च पूपान् मीनद्वयञ्च गृहीत्वा स्वर्गं विलोक्येश्वरगुणान् कीर्तयाञ्चक्रे भङ्क्ता च लोकेभ्यः परिवेषणार्थं शिष्येषु समर्पयाम्बभूव ।

XVII ततः सर्वे भुक्त्वा तृप्तिं गता अवशिष्टानाञ्च द्वादश डल्लकान् संजगुहुः ।

XVIII अथैकदा निर्जने शिष्यैः सह प्रार्थनाकाले तान् पप्रच्छ, लोका मां कं वदन्ति?

XIX ततस्ते प्राचुः, त्वां योहन्मज्जकं वदन्ति; केचित् त्वाम् एलियं वदन्ति, पूर्वकालिकः कश्चिद् भविष्यद्वादी श्मशानाद् उदतिष्ठद् इत्यपि केचिद् वदन्ति ।

XX तदा स उवाच, यूयं मां कं वदथ? ततः पितर उक्तवान् त्वम् ईश्वराभिषिक्तः पुरुषः ।

XXI तदा स तान् दृढमादिदेश, कथामेतां कस्मैचिदपि मा कथयत ।

XXII स पुनरुवाच, मनुष्यपुत्रेण बहुयातना भोक्तव्याः प्राचीनलोकैः प्रधानयाजकैरध्यापकैश्च सोवज्ञाय हन्तव्यः किन्तु तृतीयदिवसे श्मशानात् तेनोत्थातव्यम् ।

XXIII अपरं स सर्वानुवाच, कश्चिद् यदि मम पश्चाद् गन्तुं वाञ्छति तर्हि स स्वं दाम्यतु, दिने दिने कुशं गृहीत्वा च मम पश्चादागच्छतु ।

XXIV यतो यः कश्चित् स्वप्राणान् रिरक्षिषति स तान् हारयिष्यति, यः कश्चिन् मदर्थं प्राणान् हारयिष्यति स तान् रक्षिष्यति ।

XXV कश्चिद् यदि सर्वं जगत् प्राप्नोति किन्तु स्वप्राणान् हारयति स्वयं विनश्यति च तर्हि तस्य को लाभः? :

XXVI पुन र्यः कश्चिन् मां मम वाक्यं वा लज्जास्पदं जानाति मनुष्यपुत्रो यदा स्वस्य पितुश्च पवित्राणां दूतानाञ्च तेजोभिः परिवेष्टित आगमिष्यति तदा सोपि तं लज्जास्पदं ज्ञास्यति ।

XXVII किन्तु युष्मानहं यथार्थं वदामि, ईश्वरीयराजत्वं न दृष्ट्वा मृत्युं नास्वादिष्यन्ते, एतादृशाः कियन्तो लोका अत्र स्थनेऽपि दण्डायमानाः सन्ति ।

XXVIII एतदाख्यानकथनात् परं प्रायेणाष्टसु दिनेषु गतेषु स पितरं योहंनं याकूबञ्च गृहीत्वा प्रार्थयितुं पर्वतमेकं समारुरोह ।

XXIX अथ तस्य प्रार्थनकाले तस्य मुखाकृतिरन्यरूपा जाता, तदीयं वस्त्रमुज्ज्वलशुक्लं जातं ।

XXX अपरञ्च मूसा एलियश्चोभौ तेजस्विनौ दृष्टौ

XXXI तौ तेन यिरूशालम्पुरे यो मृत्युः साधिष्यते तदीयां कथां तेन सार्द्धं कथयितुम् आरेभाते ।

XXXII तदा पितरादयः स्वस्य सडिग्नो निद्रयाकृष्टा आसन् किन्तु जागरित्वा तस्य तेजस्तेन सार्द्धम् उत्तिष्ठन्तौ जनौ च ददृशुः ।

XXXIII अथ तयोर्भयोर्गमनकाले पितरो यीशुं बभाषे, हे गुरो ऽस्माकं स्थाने ऽस्मिन् स्थितिः शुभा, तत एका त्वदर्था, एका मूसार्था, एका एलियार्था, इति तिस्रः कुट्योस्माभिर्निर्मीयन्तां, इमां कथां स न विविच्य कथयामास ।

XXXIV अपरञ्च तद्वाक्यवदनकाले पयोद एक आगत्य तेषामुपरि छायां चकार, ततस्तन्मध्ये तयोः प्रवेशात् ते शशङ्किरे ।

XXXV तदा तस्मात् पयोदाद् इयमाकाशीया वाणी निर्जंगाम, ममायं प्रियः पुत्र एतस्य कथायां मनो निधत्त ।

XXXVI इति शब्दे जाते ते यीशुमेकाकिनं ददृशुः किन्तु ते तदानीं तस्य दर्शनस्य वाचमेकामपि नोक्त्वा मनःसु स्थापयामासुः ।

XXXVII परेऽहनि तेषु तस्माच्छैलाद् अवरूढेषु तं साक्षात् कर्तुं बहवो लोका आजग्मुः ।

XXXVIII तेषां मध्याद् एको जन उच्चैरुवाच, हे गुरो अहं विनयं करोमि मम पुत्रं प्रति कृपादृष्टिं करोतु, मम स एवैकः पुत्रः ।

XXXIX भूतेन धृतः सन् सं प्रसभं चीच्छब्दं करोति तन्मुखात् फेणा निर्गच्छन्ति च, भूत इत्थं विदार्य क्लिष्ट्वा प्रायशस्तं न त्यजति ।

XL तस्मात् तं भूतं त्याजयितुं तव शिष्यसमीपे न्यवेदयं किन्तु ते न शेकुः ।

XLI तदा यीशुवादीत्, रे आविश्वासिन् विपथगामिन् वंश कतिकालान् युष्माभिः सह स्थास्याम्यहं युष्माकम् आचरणानि च सहिष्ये? तव पुत्रमिहानय ।

XLII ततस्तस्मिन्नागतमात्रे भूतस्तं भूमौ पातयित्वा विददार; तदा यीशुस्तममेध्यं भूतं तर्जयित्वा बालकं स्वस्थं कृत्वा तस्य पितरि समर्पयामास ।

XLIII ईश्वरस्य महाशक्तिम् इमां विलोक्य सर्वे चमच्चक्रुः; इत्थं यीशोः सर्वाभिः क्रियाभिः सर्वैर्लोकैराश्चर्यं मन्यमाने सति स शिष्यान् बभाषे,

XLIV कथेयं युष्माकं कर्णेषु प्रविशतु, मनुष्यपुत्रो मनुष्याणां करेषु समर्पयिष्यते ।

XLV किन्तु ते तां कथां न बुबुधेरे, स्पष्टत्वाभावात् तस्या अभिप्रायस्तेषां बोधगम्यो न बभूव; तस्या आशयः क इत्यपि ते भयात् प्रष्टुं न शेकुः ।

XLVI तदनन्तरं तेषां मध्ये कः श्रेष्ठः कथामेतां गृहीत्वा ते मिथो विवादं चक्रुः ।

XLVII ततो यीशुस्तेषां मनोभिप्रायं विदित्वा बालकमेकं गृहीत्वा स्वस्य निकटे स्थापयित्वा तान् जगाद,

XLVIII यो जनो मम नाम्नास्य बालास्यातिथ्यं विदधाति स ममातिथ्यं विदधाति, यश्च ममातिथ्यं विदधाति स मम प्रेरकस्यातिथ्यं विदधाति, युष्माकं मध्येयः स्वं सर्वस्मात् क्षुद्रं जानीते स एव श्रेष्ठो भविष्यति ।

XLIX अपरञ्च योहन् व्याजहार हे प्रभो तव नाम्ना भूतान् त्याजयन्तं मानुषम् एकं दृष्टवन्तो वयं, किन्त्वस्माकम् अपश्चाद् गामित्वात् तं न्यषेधाम् । तदानीं यीशुरुवाच,

L तं मा निषेधत, यतो यो जनोस्माकं न विपक्षः स एवास्माकं सपक्षो भवति ।

LI अनन्तरं तस्यारोहणसमय उपस्थिते स स्थिरचेता यिरूशालमं प्रति यात्रां कर्तुं निश्चित्याये दूतान् प्रेषयामास ।

LII तस्मात् ते गत्वा तस्य प्रयोजनीयद्रव्याणि संग्रहीतुं शोमिरोणीयानां ग्रामं प्रविशिशुः ।

LIII किन्तु स यिरूशालमं नगरं याति ततो हेतो लोकास्तस्यातिथ्यं न चक्रुः ।

LIV अतएव याकूब्योहनौ तस्य शिष्यौ तद् दृष्ट्वा जगदतुः, हे प्रभो एलियो यथा चकार तथा वयमपि किं गगणाद् आगन्तुम् एतान् भस्मीकर्तुञ्च वह्निमाज्ञापयामः? भवान् किमिच्छति?

LV किन्तु स मुखं परावर्त्य तान् तर्जयित्वा गदितवान् युष्माकं मनोभावः कः, इति यूयं न जानीथ ।

LVI मनुजसुतो मनुजानां प्राणान् नाशयितुं नागच्छत्, किन्तु रक्षितुम् आगच्छत् । पश्चाद् इतरग्रामं ते ययुः ।

LVII तदनन्तरं पथि गमनकाले जन एकस्तं बभाषे, हे प्रभो भवान् यत्र याति भवता सहाहमपि तत्र यास्यामि ।

LVIII तदानीं यीशुस्तमुवाच, गोमायूनां गत्ता आसते, विहायसीयविहगानां नीडानि च सन्ति, किन्तु मानवतनयस्य शिरः स्थापयितुं स्थानं नास्ति ।

LIX ततः परं स इतरजनं जगाद, त्वं मम पश्चाद् एहि; ततः स उवाच, हे प्रभो पूर्वं पितरं श्मशाने स्थापयितुं मामादिशतु ।

LX तदा यीशुरुवाच, मृता मृतान् श्मशाने स्थापयन्तु किन्तु त्वं गत्वेश्वरीयराज्यस्य कथां प्रचारय ।

LXI ततोऽन्यः कथयामास, हे प्रभो मयापि भवतः पश्चाद् गंस्यते, किन्तु पूर्वं मम निवेशनस्य परिजनानाम् अनुमतिं ग्रहीतुम् अहमादिश्यै भवता ।

LXII तदानीं यीशुस्तं प्रोक्तवान्, यो जनो लाङ्गले करमर्पयित्वा पश्चात् पश्यति स ईश्वरीयराज्यं नार्हति ।

X

I ततः परं प्रभुरपरान् सप्ततिशिष्यान् नियुज्य स्वयं यानि नगराणि यानि स्थानानि च गमिष्यति तानि नगराणि तानि स्थानानि च प्रति द्वौ द्वौ जनौ प्रहितवान् ।

II तेभ्यः कथयामास च शस्यानि बहूनीति सत्यं किन्तु छेदका अल्पे; तस्माद्धेतोः शस्यक्षेत्रे छेदकान् अपरानपि प्रेषयितुं क्षेत्रस्वामिनं प्रार्थयध्वं ।

III यूयं यात, पश्यत, वृकाणां मध्ये मेषशावकानिव युष्मान् प्रहिणोमि ।

IV यूयं क्षुद्रं महद् वा वसनसम्पुटकं पादुकाश्च मा गृह्णीत, मार्गमध्ये कमपि मा नमत च ।

V अपरञ्च यूयं यद् यत् निवेशनं प्रविशथ तत्र निवेशनस्यास्य मङ्गलं भूयादिति वाक्यं प्रथमं वदत ।

VI तस्मात् तस्मिन् निवेशने यदि मङ्गलपात्रं स्थास्यति तर्हि तन्मङ्गलं तस्य भविष्यति, नोचेत् युष्मान् प्रति परावर्तिष्यते ।

VII अपरञ्च ते यत्किञ्चिद् दास्यन्ति तदेव भुक्त्वा पीत्वा तस्मिन्निवेशने स्थास्यथ; यतः कर्मकारी जनो भूतिम् अर्हति; गृहाद् गृहं मा यास्यथ ।

VIII अन्यच्च युष्मासु किमपि नगरं प्रविष्टेषु लोका यदि युष्माकम् आतिथ्यं करिष्यन्ति, तर्हि यत् खाद्यम् उपस्थास्यन्ति तदेव खादिष्यथ ।

IX तन्नगरस्थान् रोगिणः स्वस्थान् करिष्यथ, ईश्वरीयं राज्यं युष्माकम् अन्तिकम् आगमत् कथामेताञ्च प्रचारयिष्यथ ।

X किन्तु किमपि पुरं युष्मासु प्रविष्टेषु लोका यदि युष्माकम् आतिथ्यं न करिष्यन्ति, तर्हि तस्य नगरस्य पन्थानं गत्वा कथामेतां वदिष्यथ,

XI युष्माकं नगरीया या धूल्योऽस्मासु समलगन् ता अपि युष्माकं प्रातिकूल्येन साक्षयार्थं सम्पातयामः; तथापीश्वरराज्यं युष्माकं समीपम् आगतम् इति निश्चितं जानीत ।

XII अहं युष्मभ्यं यथार्थं कथयामि, विचारदिने तस्य नगरस्य दशातः सिदोमो दशा सह्या भविष्यति ।

XIII हा हा कोरासीन् नगर, हा हा बैत्सैदानगर युवयोर्मध्ये यादृशानि आश्चर्याणि कर्माण्यक्रियन्त, तानि कर्माणि यदि सोरसीदनो नगरयोरकारिष्यन्त, तदा इतो बहुदिनपूर्वं तन्निवासिनः शणवस्त्राणि परिधाय गात्रेषु भस्म विलिप्य समुपविश्य समखेत्यन्त ।

XIV अतो विचारदिवसे युष्माकं दशातः सोरसीदोन्निवासिनां दशा सह्या भविष्यति ।

XV हे कफनांहूम, त्वं स्वर्गं यावद् उन्नता किन्तु नरकं यावत् न्यग्भविष्यसि ।

XVI यो जनो युष्माकं वाक्यं गृह्णाति स ममैव वाक्यं गृह्णाति; किञ्च यो जनो युष्माकम् अवज्ञां करोति स ममैवावज्ञां करोति; यो जनो ममावज्ञां करोति च स मत्प्रेरकस्यैवावज्ञां करोति ।

XVII अथ ते सप्ततिशिष्या आनन्देन प्रत्यागत्य कथयामासुः, हे प्रभो भवतो नाम्ना भूता अप्यस्माकं वशीभवन्ति ।

XVIII तदानीं स तान् जगाद, विद्युत्तमिव स्वर्गात् पतन्तं शैतानम् अदशंम् ।

XIX पश्यत सर्पान् वृश्चिकान् रिपोः सर्वपराक्रमांश्च पदतलैर्दलयितुं युष्मभ्यं शक्तिं ददामि तस्माद् युष्माकं कापि हानिर्न भविष्यति ।

XX भूता युष्माकं वशीभवन्ति, एतन्निमित्तत् मा समुल्लसत, स्वर्गे युष्माकं नामानि लिखितानि सन्तीति निमित्तं समुल्लसत ।

XXI तद्घटिकायां यीशु मॅनसि जाताह्लादः कथयामास हे स्वर्गपृथिव्योरेकाधिपते पितस्त्वं ज्ञानवतां विदुषाञ्च लोकानां पुरस्तात् सर्वमेतद् अप्रकाश्य बालकानां पुरस्तात् प्राकाश्य एतस्माद्धेतोस्त्वां धन्यं वदामि, हे पितरित्थं भवतु यद् एतदेव तव गोचर उत्तमम् ।

XXII पित्रा सर्वाणि मयि समर्पितानि पितरं विना कोपि पुत्रं न जानाति किञ्च पुत्रं विना यस्यै जनाय पुत्रस्तं प्रकाशितवान् तञ्च विना कोपि पितरं न जानाति ।

XXIII तपः परं स शिष्यान् प्रति परावृत्य गुप्तं जगाद, यूयमेतानि सर्वाणि पश्यथ ततो युष्माकं चक्षुषि धन्यानि ।

XXIV युष्मानहं वदामि, यूयं यानि सर्वाणि पश्यथ तानि बहवो भविष्यद्वादिनो भूपतयश्च द्रष्टुमिच्छन्तोपि द्रष्टुं न प्राप्नुवन्, युष्माभि र्यां याः कथाश्च श्रूयन्ते ताः श्रोतुमिच्छन्तोपि श्रोतुं नालभन्त ।

XXV अनन्तरम् एको व्यवस्थापक उत्थाय तं परीक्षितुं पप्रच्छ, हे उपदेशक अनन्तायुषः प्राप्तये मया किं करणीयं?

XXVI यीशुः प्रत्युवाच, अत्रार्थे व्यवस्थायां किं लिखितमस्ति? त्वं कीदृक् पठसि?

XXVII ततः सोवदत्, त्वं सर्वान्तःकरणैः सर्वप्राणैः सर्वशक्तिभिः सर्वचित्तैश्च प्रभौ परमेश्वरे प्रेम कुरु, समीपवासिनि स्ववत् प्रेम कुरु च ।

XXVIII तदा स कथयामास, त्वं यथार्थं प्रत्यवोचः, इत्थम् आचर तेनैव जीविष्यसि ।

XXIX किन्तु स जनः स्वं निर्दोषं ज्ञापयितुं यीशुं पप्रच्छ, मम समीपवासी कः? ततो यीशुः प्रत्युवाच,

XXX एको जनो यिरूशालम्पुराद् यिरीहोपुरं याति, एतर्हि दस्यूनां करेषु पतिते ते तस्य वस्त्रादिकं हृतवन्तः तमाहत्य मृतप्रायं कृत्वा त्यक्त्वा ययुः ।

XXXI अकस्माद् एको याजकस्तेन मार्गेण गच्छन् तं दृष्ट्वा मार्गान्यपाश्र्वेन जगाम ।

XXXII इत्थम् एको लेवीयस्तत्स्थानं प्राप्य तस्यान्तिकं गत्वा तं विलोकयान्येन पाश्र्वेन जगाम ।

XXXIII किन्त्वैकः शोमिरोणीयो गच्छन् तत्स्थानं प्राप्य तं दृष्ट्वादयत ।

XXXIV तस्यान्तिकं गत्वा तस्य क्षतेषु तैलं द्राक्षारसञ्च प्रक्षिप्य क्षतानि बद्ध्वा निजवाहनोपरि तमुपवेश्य प्रवासीयगृहम् आनीय तं सिषेवे ।

XXXV परस्मिन् दिवसे निजगमनकाले द्वौ मुद्रापादौ तद्गृहस्वामिने दत्त्वावदत् जनमेनं सेवस्व तत्र योऽधिको व्ययो भविष्यति तमहं पुनरागमनकाले परिशोत्स्यामि ।

XXXVI एषां त्रयाणां मध्ये तस्य दस्युहस्तपित्तस्य जनस्य समीपवासी कः? त्वया किं बुध्यते?

XXXVII ततः स व्यवस्थापकः कथयामास यस्तस्मिन् दयां चकार । तदा यीशुः कथयामास त्वमपि गत्वा तथाचर ।

XXXVIII ततः परं ते गच्छन्त एकं ग्रामं प्रविविशुः; तदा मर्यानामा स्त्री स्वगृहे तस्यातिथ्यं चकार ।

XXXIX तस्मात् मरियम् नामधेया तस्या भगिनी यीशोः पदसमीप उवविश्य तस्योपदेशकथां श्रोतुमारभे ।

XL किन्तु मर्या नानापरिचर्यायां व्यग्रा बभूव तस्माद्धेतोस्तस्य समीपमागत्य बभाषे; हे प्रभो मम भगिनी केवलं ममोपरि सर्वकर्मणां भारम् अपितवती तत्र भवता किञ्चिदपि न मनो निर्धीयते किम्? मम साहाय्यं कर्तुं भवान् तामादिशतु ।

XLI ततो यीशुः प्रत्युवाच हे मर्ये हे मर्ये, त्वं नानाकार्येषु चिन्तितवती व्यग्रा चासि,

XLII किन्तु प्रयोजनीयम् एकमात्रम् आस्ते । अपरञ्च यमुत्तमं भागं कोपि हर्तुं न शक्नोति सएव मरियमा वृतः ।

XI

I अनन्तरं स कस्मिंश्चित् स्थाने प्रार्थयत तत्समाप्तौ सत्यां तस्यैकः शिष्यस्तं जगाद हे प्रभो योहन् यथा स्वशिष्यान् प्रार्थयितुम् उपदिष्टवान् तथा भवानप्यस्मान् उपदिशतु ।

II तस्मात् स कथयामास, प्रार्थनकाले यूयम् इत्थं कथयध्वं, हे अस्माकं स्वर्गस्थपितस्तव नाम पूज्यं भवतु; तव राजत्वं भवतु; स्वर्गं यथा तथा पृथिव्यामपि तवेच्छया सर्वं भवतु ।

III प्रत्यहम् अस्माकं प्रयोजनीयं भोज्यं देहि ।

IV यथा वयं सर्वान् अपराधिनः क्षमामहे तथा त्वमपि पापान्यस्माकं क्षमस्व । अस्मान् परीक्षां मानय किन्तु पापात्मनो रक्ष ।

V पश्चात् सोपरमपि कथितवान् यदि युष्माकं कस्यचिद् बन्धुस्तिष्ठति निशीथे च तस्य समीपं स गत्वा वदति,

VI हे बन्धो पथिक एको बन्धु मम निवेशनम् आयातः किन्तु तस्यातिथ्यं कर्तुं ममान्तिके किमपि नास्ति, अतएव पूपत्रयं मह्यम् ऋणं देहि;

VII तदा स यदि गृहमध्यात् प्रतिवदति मां मा क्लिषान, इदानीं द्वारं रुद्धं शयने मया सह बालकाश्च तिष्ठन्ति तुभ्यं दातुम् उत्थातुं न शक्नोमि,

VIII तर्हि युष्मानहं वदामि, स यदि मित्रतया तस्मै किमपि दातुं नोत्तिष्ठति तथापि वारं वारं प्रार्थनात् उत्थापितः सन् यस्मिन् तस्य प्रयोजनं तदेव दास्यति ।

IX अतः कारणात् कथयामि, याचध्वं ततो युष्मभ्यं दास्यते, मृगयध्वं तत उद्देशं प्राप्स्यथ, द्वारम् आहत ततो युष्मभ्यं द्वारं मोक्ष्यते ।

X यो याचते स प्राप्नोति, यो मृगयते स एवोद्देशं प्राप्नोति, यो द्वारम् आहन्ति तदर्थं द्वारं मोच्यते ।

XI पुत्रेण पूपे याचिते तस्मै पाषाणं ददाति वा मत्स्ये याचिते तस्मै सर्पं ददाति

XII वा अण्डे याचिते तस्मै वृश्चिकं ददाति युष्माकं मध्ये क एतादृशः पितास्ते?

XIII तस्मादेव यूयमभद्रा अपि यदि स्वस्वबालकेभ्य उत्तमानि द्रव्याणि दातुं जानीथ तर्ह्यस्माकं स्वर्गस्थः पिता निजयाचकेभ्यः किं पवित्रम् आत्मानं न दास्यति?

XIV अनन्तरं यीशुना कस्माच्चिद् एकस्मिन् मूकभूते त्याजिते सति स भूतत्यक्तो मानुषो वाक्यं वक्तुम् आरभे; ततो लोकाः सकला आश्चर्य्यं मेनिर ।

XV किन्तु तेषां केचिद्दुर्जनोयं बालसिबूबा अर्थाद् भूतराजेन भूतान् त्याजयति ।

XVI तं परीक्षितुं केचिद् आकाशीयम् एकं चिह्नं दर्शयितुं तं प्रार्थयाञ्चक्रिरे ।

XVII तदा स तेषां मनःकल्पनां ज्ञात्वा कथयामास, कस्यचिद् राज्यस्य लोका यदि परस्परं विरुन्धन्ति तर्हि तद् राज्यम् नश्यति; केचिद् गृहस्था यदि परस्परं विरुन्धन्ति तर्हि तेषि नश्यन्ति ।

XVIII तथैव शैतानपि स्वलोकान् यदि विरुणद्धि तदा तस्य राज्यं कथं स्थास्यति? बालसिबूबाहं भूतान् त्याजयामि यूयमिति वदथ ।

XIX यद्यहं बालसिबूबा भूतान् त्याजयामि तर्हि युष्माकं सन्तानाः केन त्याजयन्ति? तस्मात् तएव कथाया एतस्या विचारयितारो भविष्यन्ति ।

XX किन्तु यद्यहम् ईश्वरस्य पराक्रमेण भूतान् त्याजयामि तर्हि युष्माकं निकटम् ईश्वरस्य राज्यमवश्यम् उपतिष्ठति ।

XXI बलवान् पुमान् सुसज्जमानो यतिकालं निजाट्टालिको रक्षति ततिकालं तस्य द्रव्यं निरुपद्रवं तिष्ठति ।

XXII किन्तु तस्माद् अधिकबलः कश्चिदागत्य यदि तं जयति तर्हि येषु शस्त्रास्त्रेषु तस्य विश्वास आसीत् तानि सर्वाणि हृत्वा तस्य द्रव्याणि गृह्णाति ।

XXIII अतः कारणाद् यो मम सपक्षो न स विपक्षः, यो मया सह न संगृह्णाति स विकरति ।

XXIV अपरञ्च अमेध्यभूतो मानुषस्यान्तर्निर्गत्य शुष्कस्थाने भ्रान्त्वा विश्रामं मृगयते किन्तु न प्राप्य वदति मम यस्माद् गृहाद् आगतोहं पुनस्तद् गृहं परावृत्य यामि ।

XXV ततो गत्वा तद् गृहं मार्जितं शोभितञ्च दृष्ट्वा

XXVI तत्क्षणम् अपगत्य स्वस्मादपि दुर्मतीन् अपरान् सप्तभूतान् सहानयति ते च तद्गृहं पविश्य निवसन्ति । तस्मात् तस्य मनुष्यस्य प्रथमदशातः शेषदशा दुःखतरा भवति ।

XXVII अस्याः कथायाः कथनकाले जनतामध्यस्था काचित्रारी तमुच्चैःस्वरं प्रोवाच, या योषित्वां गर्भेऽधारयत् स्तन्यमपाययच्च सैव धन्या ।

XXVIII किन्तु सोकथयत् ये परमेश्वरस्य कथां श्रुत्वा तदनु रूपम् आचरन्ति तएव धन्याः ।

XXIX ततः परं तस्यान्तिके बहुलोकानां समागमे जाते स वक्तुमारेभे, आधुनिका दुष्टलोकाश्चिह्नं द्रष्टुमिच्छन्ति किन्तु यूनसभविष्यद्वादिनश्चिह्नं विनान्यत् किञ्चिच्चिह्नं तान् न दर्शयिष्यते ।

XXX यूनसु तु यथा नीनिवीयलोकानां समीपे चिह्नरूपो भवत् तथा विद्यमानलोकानाम् एषां समीपे मनुष्यपुत्रोपि चिह्नरूपो भविष्यति ।

XXXI विचारसमये इदानीन्तनलोकानां प्रातिकूल्येन दक्षिणदेशीया राज्ञी प्रोत्थाय तान् दोषिणः करिष्यति, यतः सा राज्ञी सुलेमान उपदेशकथां श्रोतुं पृथिव्याः सीमात् आगच्छत् किन्तु पश्यत सुलेमानोपि गुरुरत एको जनोऽस्मिन् स्थाने विद्यते ।

XXXII अपरञ्च विचारसमये नीनिवीयलोका अपि वर्तमानकालिकानां लोकानां वैपरीत्येन प्रोत्थाय तान् दोषिणः करिष्यन्ति, यतो हेतोस्ते यूनसो वाक्यात् चित्तानि परिवर्तयामासुः किन्तु पश्यत यूनसोतिगुरुरत एको जनोऽस्मिन् स्थाने विद्यते ।

XXXIII प्रदीपं प्रज्वाल्य द्रोणस्याधः कुत्रापि गुप्तस्थाने वा कोपि न स्थापयति किन्तु गृहप्रवेशिभ्यो दीप्तिं दातुं दीपाधारोपय्येव स्थापयति ।

XXXIV देहस्य प्रदीपश्चक्षुस्तस्मादेव चक्षु र्यदि प्रसन्नं भवति तर्हि तव सर्वशरीरं दीप्तिमद् भविष्यति किन्तु चक्षु र्यदि मलीमसं तिष्ठति तर्हि सर्वशरीरं सान्धकारं स्थास्यति ।

XXXV अस्मात् कारणात् तवान्तःस्थं ज्योति र्यथान्धकारमयं न भवति तदर्थं सावधानो भव ।

XXXVI यतः शरीरस्य कुत्राप्यंशे सान्धकारे न जाते सर्वं यदि दीप्तिमत् तिष्ठति तर्हि तुभ्यं दीप्तिदायिप्रोज्ज्वलन् प्रदीप इव तव सर्वशरीरं दीप्तिमद् भविष्यति ।

XXXVII एतत्कथायाः कथनकाले फिरुश्येको भोजनाय तं निमन्त्रयामास, ततः स गत्वा भोक्तुम् उपविश ।

XXXVIII किन्तु भोजनात् पूर्वं नामाङ्गीत् एतद् दृष्ट्वा स फिरुश्याश्चर्य्यं मेने ।

XXXIX तदा प्रभुस्तं प्रोवाच यूयं फिरुशिलोकाः पानपात्राणां भोजनपात्राणाञ्च बहिः परिष्कुरुथ किन्तु युष्माकमन्त दीरात्त्यै दुष्क्रियाभिश्च परिपूर्णं तिष्ठति ।

XL हे सर्वे निर्बोधा यो बहिः ससर्ज स एव किमन्त न ससर्ज?

XLI तत एव युष्माभिरन्तःकरणं (ईश्वराय) निवेद्यतां तस्मिन् कृते युष्माकं सर्वाणि शुचितां यास्यन्ति ।

XLII किन्तु हन्त फिरूशिगणा यूयं न्यायम् ईश्वरे प्रेम च परित्यज्य पोदिनाया अरुदादीनां सर्वेषां शाकानाञ्च दशमांशान् दत्थ किन्तु प्रथमं पालयित्वा शेषस्यालङ्घनं युष्माकम् उचितमासीत् ।

XLIII हा हा फिरूशिनो यूयं भजनगोहे प्रोच्चासने आपणेषु च नमस्कारेषु प्रीयध्वे ।

XLIV वत कपटिनोऽध्यापकाः फिरूशिनश्च लोकायत् श्मशानम् अनुपलभ्य तदुपरि गच्छन्ति यूयम् तादृगप्रकाशितश्मशानवाद भवथ ।

XLV तदानीं व्यवस्थापकानाम् एका यीशुमवदत्, हे उपदेशक वाक्येनेदृशेनास्मास्वपि दोषम् आरोपयसि ।

XLVI ततः स उवाच, हा हा व्यवस्थापका यूयम् मानुषाणाम् उपरि दुःसह्यान् भारान् न्यस्यथ किन्तु स्वयम् एकाङ्गुल्यापि तान् भारान् न स्पृशथ ।

XLVII हन्त युष्माकं पूर्वपुरुषा यान् भविष्यद्वादिनोऽवधिषुस्तेषां श्मशानानि यूयं निर्माथ ।

XLVIII तेनैव यूयं स्वपूर्वपुरुषाणां कर्माणि संमन्यध्वे तदेव सप्रमाणं कुरुथ च, यतस्ते तानवधिषुः यूयं तेषां श्मशानानि निर्माथ ।

XLIX अतएव ईश्वरस्य शास्त्रे प्रोक्तमस्ति तेषामन्तिके भविष्यद्वादिनः प्रेरितांश्च प्रेषयिष्यामि ततस्ते तेषां कांश्चन हनिष्यन्ति कांश्चन ताडयिष्यन्ति ।

L एतस्मात् कारणात् हाबिलः शोणितपातमारभ्य मन्दिरयज्ञवेद्यो मध्ये हतस्य सिखरियस्य रक्तपातपर्यन्तं

LI जगतः सृष्टिमारभ्य पृथिव्यां भविष्यद्वादिनां यतिरक्तपाता जातास्ततीनाम् अपराधदण्डा एषां वर्त्तमानलोकानां भविष्यन्ति, युष्मानहं निश्चितं वदामि सर्वे दण्डा वंशस्यास्य भविष्यन्ति ।

LII हा हा व्यवस्थापका यूयं ज्ञानस्य कुञ्चिकां हत्वा स्वयं न प्रविष्टा ये प्रवेष्टुञ्च प्रयासिनस्तानपि प्रवेष्टुं वारितवन्तः ।

LIII इत्थं कथाकथनाद् अध्यापकाः फिरूशिनश्च सतर्काः

LIV सन्तस्तमपवदितुं तस्य कथाया दोषं धर्त्तमिच्छन्तो नानाख्यानकथनाय तं प्रवर्त्तयितुं कोपयितुञ्च प्रारेभिर ।

XII

I तदानीं लोकाः सहस्रं सहस्रम् आगत्य समुपस्थितास्तत एकैकोऽन्येषामुपरि पतितुम् उपचक्रमे; तदा यीशुः शिष्यान् बभाषे, यूयं फिरूशिनां किण्वरूपकापटचे विशेषेण सावधानास्तिष्ठत ।

II यतो यत्र प्रकाशयिष्यते तदाच्छन्नं वस्तु किमपि नास्ति; तथा यत्र ज्ञास्यते तद् गुप्तं वस्तु किमपि नास्ति ।

III अन्धकारे तिष्ठन्तो याः कथा अकथयत ताः सर्वाः कथा दीप्तौ श्रोष्यन्ते निर्जने कर्णे च यदकथयत गृहपृष्ठात् तत् प्रचारयिष्यते ।

IV हे बन्धवो युष्मानहं वदामि, ये शरीरस्य नाशं विना किमप्यपरं कर्तुं न शक्नुवन्ति तेभ्यो मा भैष्ट ।

V तर्हि कस्माद् भेतव्यम् इत्यहं वदामि, यः शरीरं नाशयित्वा नरकं निक्षेप्तुं शक्नोति तस्मादेव भयं कुरुत, पुनरपि वदामि तस्मादेव भयं कुरुत ।

VI पञ्च चटकपक्षिणः किं द्वाभ्यां ताम्रखण्डाभ्यां न विक्रीयन्ते? तथापीश्वरस्तेषाम् एकमपि न विस्मरति ।

VII युष्माकं शिरःकेशा अपि गणिताः सन्ति तस्मात् मा विभीत बहुचटकपक्षिभ्योपि यूयं बहुमूल्याः ।

VIII अपरं युष्मभ्यं कथयामि यः कश्चिन् मानुषाणां साक्षान् मां स्वीकरोति मनुष्यपुत्र ईश्वरदूतानां साक्षात् तं स्वीकरिष्यति ।

IX किन्तु यः कश्चिन्मानुषाणां साक्षान्नाम् अस्वीकरोति तम् ईश्वरस्य दूतानां साक्षाद् अहम् अस्वीकरिष्यामि ।

X अन्यच्च यः कश्चिन् मनुजसुतस्य निन्दाभावेन काञ्चित् कथां कथयति तस्य तत्पापस्य मोचनं भविष्यति किन्तु यदि कश्चित् पवित्रम् आत्मानं निन्दति तर्हि तस्य तत्पापस्य मोचनं न भविष्यति ।

XI यदा लोका युष्मान् भजनगेहं विचारकर्तृराज्यकर्तृणां सम्मुखञ्च नेष्यन्ति तदा केन प्रकारेण किमुत्तरं वदिष्यथ किं कथयिष्यथ चेत्यत्र मा चिन्तयत;

XII यतो युष्माभिर्यद् यद् वक्तव्यं तत् तस्मिन् समयएव पवित्र आत्मा युष्मान् शिक्षयिष्यति ।

XIII ततः परं जनतामध्यस्थः कश्चिज्जनस्तं जगाद् हे गुरो मया सह पैतृकं धनं विभक्तुं मम भ्रातरमाज्ञापयतु भवान् ।

XIV किन्तु स तमवदत् हे मनुष्य युवयो विचारं विभागञ्च कर्तुं मां को नियुक्तवान्?

XV अनन्तरं स लोकानवदत् लोभे सावधानाः सतर्काश्च तिष्ठत, यतो बहुसम्पत्तिप्राप्त्या मनुष्यस्यायुर्न भवति ।

XVI पश्चाद् दृष्टान्तकथामुत्थाप्य कथयामास, एकस्य धनिनो भूमौ बहूनि शस्यानि जातानि ।

XVII ततः स मनसा चिन्तयित्वा कथयाम्बभूव ममैतानि समुत्पन्नानि द्रव्याणि स्थापयितुं स्थानं नास्ति किं करिष्यामि?

XVIII ततोवदद् इत्थं करिष्यामि, मम सर्वभाण्डागाराणि भङ्क्त्वा बृहद्भाण्डागाराणि निर्माय तन्मध्ये सर्वफलानि द्रव्याणि च स्थापयिष्यामि ।

XIX अपरं निजमनो वदिष्यामि, हे मनो बहुवत्सरार्थं नानाद्रव्याणि सञ्चितानि सन्ति विश्रामं कुरु भुक्त्वा पीत्वा कौतुकञ्च कुरु । किन्तु ईश्वरस्तम् अवदत्,

XX रे निर्बाध अद्य रात्रौ तव प्राणास्त्वत्तो नेष्यन्ते तत एतानि यानि द्रव्याणि त्वयासादितानि तानि कस्य भविष्यन्ति?

XXI अतएव यः कश्चिद् ईश्वरस्य समीपे धनसञ्चयमकृत्वा केवलं स्वनिकटे सञ्चयं करोति सोऽपि तादृशः ।

XXII अथ स शिष्येभ्यः कथयामास, युष्मानहं वदामि, किं खादिष्यामः? किं परिधास्यामः? इत्युक्त्वा जीवनस्य शरीरस्य चार्थं चिन्तां मा कार्ष्णं ।

XXIII भक्ष्याज्जीवनं भूषणाच्छरीरञ्च श्रेष्ठं भवति ।

XXIV काकपक्षिणां कार्यं विचारयत, ते न वपन्ति शस्यानि च न छिन्दन्ति, तेषां भाण्डागाराणि न सन्ति कोषाश्च न सन्ति, तथापीश्वरस्तेभ्यो भक्ष्याणि ददाति, यूयं पक्षिभ्यः श्रेष्ठतरा न किं?

XXV अपरञ्च भावयित्वा निजायुषः क्षणमात्रं वर्द्धयितुं शक्नोति, एतादृशो लोको युष्माकं मध्ये कोस्ति?

XXVI अतएव क्षुद्रं कार्यं साधयितुम् असमर्था यूयम् अन्यस्मिन् कार्ये कुतो भावयथ?

XXVII अन्यच्च काम्पिलपुष्पं कथं वर्द्धते तदापि विचारयत, तत् कञ्चन श्रमं न करोति तन्तूश्च न जनयति किन्तु युष्मभ्यं यथार्थं कथयामि सुलेमान् बह्वैश्वर्यान्वितोऽपि पुष्यस्यास्य सदृशो विभूषितो नासीत् ।

XXVIII अद्य क्षेत्रे वर्तमानं श्वश्रूल्ल्यां क्षेप्यमानं यत् तृणं, तस्मै यदीश्वर इत्थं भूषयति तर्हि हे अल्पप्रत्ययिनो युष्मान किं न परिधापयिष्यति?

XXIX अतएव किं खादिष्यामः? किं परिधास्यामः? एतदर्थं मा चेष्टध्वं मा संदिग्ध्वञ्च ।

XXX जगतो देवाच्चर्चका एतानि सर्वाणि चेष्टन्ते; एषु वस्तुषु युष्माकं प्रयोजनमास्ते इति युष्माकं पिता जानाति ।

XXXI अतएवेश्वरस्य राज्यार्थं सचेष्टा भवत तथा कृते सर्वाण्येतानि द्रव्याणि युष्मभ्यं प्रदायिष्यन्ते ।

XXXII हे क्षुद्रमेषव्रज यूयं मा भेष्ट युष्मभ्यं राज्यं दातुं युष्माकं पितुः सम्मतिरस्ति ।

XXXIII अतएव युष्माकं या या सम्पत्तिरस्ति तां तां विक्रीय वितरत, यत् स्थानं चौरा नागच्छन्ति, कीटाश्च न क्षाययन्ति तादृशे स्वर्गे निजार्थम् अजरं सम्पुटकं ऽक्षयं धनं सञ्चिनुत च;

XXXIV यतो यत्र युष्माकं धनं वर्त्तते तत्रेव युष्माकं मनः ।

XXXV अपरञ्च यूयं प्रदीपं ज्वालयित्वा बद्धकटयस्तिष्ठतः;

XXXVI प्रभु विवाहादागत्य यदैव द्वारमाहन्ति तदैव द्वारं मोचयितुं यथा भृत्या अपेक्ष्य तिष्ठन्ति तथा यूयमपि तिष्ठत ।

XXXVII यतः प्रभुरागत्य यान् दासान् सचेतनान् तिष्ठतो द्रक्ष्यति तएव धन्याः; अहं युष्मान् यथार्थं वदामि प्रभुस्तान् भोजनार्थम् उपवेश्य स्वयं बद्धकटिः समीपमेत्य परिवेषयिष्यति ।

XXXVIII यदि द्वितीये तृतीये वा प्रहरे समागत्य तथैव पश्यति, तर्हि तएव दासा धन्याः ।

XXXIX अपरञ्च कस्मिन् क्षणे चौरा आगमिष्यन्ति इति यदि गृहपति ज्ञातुं शक्नोति तदावश्यं जाग्रन् निजगृहे सन्धिं कर्तयितुं वारयति यूयमेतद् वित्त ।

XL अतएव यूयमपि सज्जमानास्तिष्ठत यतो यस्मिन् क्षणे तं नाप्रेक्षध्वे तस्मिन्नेव क्षणे मनुष्यपुत्र आगमिष्यति ।

XLI तदा पितरः पप्रच्छ, हे प्रभो भवान् किमस्मान् उद्दिश्य किं सर्वान् उद्दिश्य दृष्टान्तकथामिमां वदति?

XLII ततः प्रभुः प्रोवाच, प्रभुः समुचितकाले निजपरिवारार्थं भोज्यपरिवेषणाय यं तत्पदे नियोज्यति तादृशो विश्वास्यो बोद्धा कर्म्मधीशः कोस्ति?

XLIII प्रभुरागत्य यम् एतादृशे कर्म्मणि प्रवृत्तं द्रक्ष्यति सएव दासो धन्यः ।

XLIV अहं युष्मान् यथार्थं वदामि स तं निजसर्वस्वस्याधिपतिं करिष्यति ।

XLV किन्तु प्रभुर्विलम्बेनागमिष्यति, इति विचिन्त्य स दासो यदि तदन्यदासीदासान् प्रहर्तुम् भोक्तुं पातुं मदितुञ्च प्रारभते,

XLVI तर्हि यदा प्रभुं नापेक्षिष्यते यस्मिन् क्षणे सोऽचेतनश्च स्थास्यति तस्मिन्नेव क्षणे तस्य प्रभुरागत्य तं पदभ्रष्टं कृत्वा विश्वासहीनैः सह तस्य अंशं निरूपयिष्यति ।

XLVII यो दासः प्रभोराज्ञां ज्ञात्वापि सज्जितो न तिष्ठति तदाज्ञानुसारेण च कार्य्यं न करोति सोनेकान् प्रहारान् प्राप्स्यति;

XLVIII किन्तु यो जनोऽज्ञात्वा प्रहारार्हं कर्म्म करोति सोऽल्पप्रहारान् प्राप्स्यति । यतो यस्मै बाहुल्येन दत्तं तस्मादेव बाहुल्येन ग्रहीष्यते, मानुषा यस्य निकटे बहु समर्पयन्ति तस्माद् बहु याचन्ते ।

XLIX अहं पृथिव्याम् अनेक्यरूपं वह्निं निक्षेप्तुम् आगतोस्मि, स चेद् इदानीमेव प्रज्वलति तत्र मम का चिन्ता?

L किन्तु येन मज्जनेनाहं मग्नो भविष्यामि यावत्कालं तस्य सिद्धिर्न भविष्यति तावदहं कतिकष्टं प्राप्स्यामि ।

LI मेलनं कर्त्तुं जगद् आगतोस्मि यूयं किमित्थं बोधध्वे? युष्मान् वदामि न तथा, किन्त्वहं मेलनाभावं कर्त्तुम् आगतोस्मि ।

LII यस्मादेतत्कालमारभ्य एकत्रस्थपरिजनानां मध्ये पञ्चजनाः पृथग् भूत्वा त्रयो जना द्वयोर्यजोः प्रतिकूला द्वौ जनौ च त्रयाणां जनानां प्रतिकूलौ भविष्यन्ति ।

LIII पिता पुत्रस्य विपक्षः पुत्रश्च पितुं विपक्षो भविष्यति माता कन्याया विपक्षा कन्या च मातु विपक्षा भविष्यति, तथा श्वश्रूबंध्वा विपक्षा बधूश्च श्वश्र्वा विपक्षा भविष्यति ।

LIV स लोकेभ्योपरमपि कथयामास, पश्चिमदिशि मेघोद्गमं दृष्ट्वा यूयं हठाद् वदथ वृष्टिं भविष्यति ततस्तथैव जायते ।

LV अपरं दक्षिणतो वायौ वाति सति वदथ निदाघो भविष्यति ततः सोपि जायते ।

LVI रे रे कपटिन आकाशस्य भूम्याश्च लक्षणं बोद्धुं शक्नुथ,

LVII किन्तु कालस्यास्य लक्षणं कुतो बोद्धुं न शक्नुथ? यूयञ्च स्वयं कुतो न न्याय्यं विचारयथ?

LVIII अपरञ्च विवादिना साद्धं विचारयितुः समीपं गच्छन् पथि तस्माद्द्वारं प्राप्तुं यतस्व नोचेत् स त्वां धृत्वा विचारयितुः समीपं नयति । विचारयिता यदि त्वां प्रहर्तुः समीपं समर्पयति प्रहर्त्ता त्वां कारायां बध्नाति

LIX तर्हि त्वामहं वदामि त्वया निःशेषं कपर्दकेषु न परिशोधितेषु त्वं ततो मुक्तिं प्राप्तुं न शक्यसि ।

XIII

I अपरञ्च पीलातो येषां गालीलीयानां रक्तानि बलीनां रक्तैः सहामिश्रयत् तेषां गालीलीयानां वृत्तान्तं कतिपयजना उपस्थाप्य यीशवे कथयामासुः ।

II ततः स प्रत्युवाच तेषां लोकानाम् एतादृशी दुर्गतिं घंटिता तत्कारणाद् यूयं किमन्येभ्यो गालीलीयेभ्योप्यधिकपापिनस्तान् बोधध्वे?

III युष्मानहं वदामि तथा न किन्तु मनःसु न परावर्तितेषु यूयमपि तथा नक्ष्यथ ।

IV अपरञ्च शीलोहनाम्न उच्चगृहस्य पतनाद् येऽष्टादशजना मृतास्ते यिरूशालमि निवासिसर्वलोकेभ्योऽधिकपराधिनः किं यूयमित्यं बोधध्वे?

V युष्मानहं वदामि तथा न किन्तु मनःसु न परिवर्तितेषु यूयमपि तथा नक्ष्यथ ।

VI अनन्तरं स इमां दृष्टान्तकथामकथयद् एको जनो द्राक्षाक्षेत्रमध्य एकमुडुम्बरवृक्षं रोपितवान् । पश्चात् स आगत्य तस्मिन् फलानि गवेषयामास,

VII किन्तु फलाप्राप्तेः कारणाद् उद्यानकारं भृत्यं जगाद, पश्य वत्सरत्रयं यावदागत्य एतस्मिन्मुडुम्बरतरौ क्षलान्यन्विच्छामि, किन्तु नैकमपि प्रप्नोमि तरुरयं कुतो वृथा स्थानं व्याप्य तिष्ठति? एनं छिन्धि ।

VIII ततो भृत्यः प्रत्युवाच, हे प्रभो पुनर्वर्षमेकं स्थातुम् आदिश; एतस्य मूलस्य चतुर्दिक्षु खनित्वाहम् आलवालं स्थापयामि ।

IX ततः फलितुं शक्नोति यदि न फलति तर्हि पश्चात् छेत्स्यसि ।

X अथ विश्रामवारे भजनगेहे यीशुरुपदिशति

XI तस्मिन् समये भूतग्रस्तत्वात् कुब्जीभूयाष्टादशवर्षाणि यावत् केनाप्युपायेन ऋजु भवितुं न शक्नोति या दुर्बला स्त्री,

XII तां तत्रोपस्थितां विलोक्य यीशुस्तामाहूय कथितवान् हे नारि तव दौर्बल्यात् त्वं मुक्ता भव ।

XIII ततः परं तस्या गात्रे हस्तापणमात्रात् सा ऋजुभूत्वेश्वरस्य धन्यवादं कर्तुंमारेभे ।

XIV किन्तु विश्रामवारे यीशुना तस्याः स्वास्थ्यकरणाद् भजनगेहस्याधिपतिः प्रकृप्य लोकान् उवाच, षट्सु दिनेषु लोकैः कर्म कर्तव्यं तस्माद्धेतोः स्वास्थ्यार्थं तेषु दिनेषु आगच्छत, विश्रामवारे मागच्छत ।

XV तदा पभुः प्रत्युवाच रे कपटिनो युष्माकम् एकैको जनो विश्रामवारे स्वीयं स्वीयं वृषभं गर्दभं वा बन्धनान्मोचयित्वा जलं पाययितुं किं न नयति?

XVI तद्दृष्ट्वाष्टादशवत्सरान् यावत् शैताना बद्धा इब्राहीमः सन्ततिरियं नारी किं विश्रामवारे न मोचयितव्या?

XVII एषु वाक्येषु कथितेषु तस्य विपक्षाः सलज्जा जाताः किन्तु तेन कृतसर्वमहाकर्मकारणात् लोकनिवहः सानन्दोऽभवत् ।

XVIII अनन्तरं सोवदद् ईश्वरस्य राज्यं कस्य सदृशं? केन तदुपमास्यामि?

XIX यत् सर्षपबीजं गृहीत्वा कश्चिज्जन उद्यान उप्तवान् तद् बीजमङ्कुरितं सत् महावृक्षोऽजायत, ततस्तस्य शाखासु विहायसीयविहगा आगत्य न्यूपुः, तद्राज्यं तादृशेन सर्षपबीजेन तुल्यं ।

XX पुनः कथयामास, ईश्वरस्य राज्यं कस्य सदृशं वदिष्यामि? यत् किण्वं काचित् स्त्री गृहीत्वा द्रोणत्रयपरिमितगोधूमचूर्णेषु स्थापयामास,

XXI ततः क्रमेण तत् सर्वगोधूमचूर्णं व्याप्नोति, तस्य किण्वस्य तुल्यम् ईश्वरस्य राज्यं ।

XXII ततः स यिरूशालमनगरं प्रति यात्रां कृत्वा नगरे नगरे ग्रामे ग्रामे समुपदिशन् जगाम ।

XXIII तदा कश्चिज्जनस्तं पप्रच्छ, हे प्रभो किं केवलम् अल्पे लोकाः परित्रास्यन्ते?

XXIV ततः स लोकान् उवाच, संकीर्णद्वारेण प्रवेष्टुं यतध्वं, यतोहं युष्मान् वदामि, बहवः प्रवेष्टुं चेष्टिष्यन्ते किन्तु न शक्यन्ति ।

XXV गृहपतिनोत्थाय द्वारे रुद्धे सति यदि यूयं बहिः स्थित्वा द्वारमाहत्य वदथ, हे प्रभो हे प्रभो अस्मत्कारणाद् द्वारं मोचयतु, ततः स इति प्रतिवक्ष्यति, यूयं कुत्रत्या लोका इत्यहं न जानामि ।

XXVI तदा यूयं वदिष्यथ, तव साक्षाद् वयं भोजनं पानञ्च कृतवन्तः, त्वञ्चास्माकं नगरस्य पथि समुपदिष्टवान् ।

XXVII किन्तु स वक्ष्यति, युष्मानहं वदामि, यूयं कुत्रत्या लोका इत्यहं न जानामि; हे दुराचारिणो यूयं मत्तो दूरीभवत ।

XXVIII तदा इब्राहीमं इस्हाकं याकूबञ्च सर्वभविष्यद्वादिनश्च ईश्वरस्य राज्यं प्राप्तान् स्वांश्च बहिष्कृतान् दृष्ट्वा यूयं रोदनं दन्तैर्दन्तघर्षणञ्च करिष्यथ ।

XXIX अपरञ्च पूर्वपश्चिमदक्षिणोत्तरदिग्भ्यो लोका आगत्य ईश्वरस्य राज्ये निवत्स्यन्ति ।

XXX पश्यतेत्यं शेषीया लोका अग्रा भविष्यन्ति, अग्रीया लोकाश्च शेषा भविष्यन्ति ।

XXXI अपरञ्च तस्मिन् दिने कियन्तः फिरूशिन् आगत्य यीशुं प्रोचुः, बहिर्गच्छ, स्थानादस्मात् प्रस्थानं कुरु, हेरोद त्वां जिघांसति ।

XXXII ततः स प्रत्यवोचत् पश्यताद्य श्वश्च भूतान् विहाप्य रोगिणोऽरोगिणः कृत्वा तृतीयेह्नि सेत्स्यामि, कथामेतां यूयमित्वा तं भूरिमायं वदत ।

XXXIII तत्राप्यद्य श्वः परश्वश्च मया गमनागमने कर्तव्ये, यतो हेतो यिरूशालमो बहिः कुत्रापि कोपि भविष्यद्वादी न धानिष्यते ।

XXXIV हे यिरूशालम् हे यिरूशालम् त्वं भविष्यद्वादिनो हंसि तवान्तिके प्रेरितान् प्रस्तरैर्मारयसि च, यथा कुक्कुटी निजपक्षाधः स्वशावकान् संगृह्णाति, तथाहमपि तव शिशून् संगृहीतुं कतिवारान् ऐच्छं किन्तु त्वं नैच्छः ।

XXXV पश्यत युष्माकं वासस्थानानि प्रोच्छिद्यमानानि परित्यक्तानि च भविष्यन्ति; युष्मानहं यथार्थं वदामि, यः प्रभो नाम्नागच्छति स धन्य इति वाचं यावत्कालं न वदिष्यथ, तावत्कालं यूयं मां न द्रक्ष्यथ ।

XIV

I अनन्तरं विश्रामवारे यीशौ प्रधानस्य फिरूशिनो गृहे भोक्तुं गतवति ते तं वीक्षितुम् आरेभिरे ।

II तदा जलोदरी तस्य सम्मुखे स्थितः ।

III ततः स व्यवस्थापकान् फिरूशिन्श्च पप्रच्छ, विश्रामवारे स्वास्थ्यं कर्तव्यं न वा? ततस्ते किमपि न प्रत्यूचुः ।

IV तदा स तं रोगिणं स्वस्थं कृत्वा विससर्ज;

V तानुवाच च युष्माकं कस्यचिद् गर्हभो वृषभो वा चेद् गर्ते पतति तर्हि विश्रामवारे तत्क्षणं स किं तं नोत्थापयिष्यति?

VI ततस्ते कथाया एतस्याः किमपि प्रतिवक्तुं न शुकुः ।

VII अपरञ्च प्रधानस्थानमनोनीतत्वकरणं विलोक्य स निमन्त्रितान् एतदुपदेशकथां जगाद,

VIII त्वं विवाहादिभोज्येषु निमन्त्रितः सन् प्रधानस्थाने मोपावेक्षीः । त्वत्तो गौरवान्वितनिमन्त्रितजन आयाते

IX निमन्त्रयितागत्य मनुष्यायेतस्मै स्थानं देहीति वाक्यं चेद् वक्ष्यति तर्हि त्वं सङ्कुचितो भूत्वा स्थान इतरस्मिन् उपवेष्टुम् उद्यंस्यसि ।

X अस्मात् कारणादेव त्वं निमन्त्रितो गत्वाऽप्रधानस्थान उपविश, ततो निमन्त्रयितागत्य वदिष्यति, हे बन्धो प्रोच्चस्थानं गत्वोपविश, तथा सति भोजनोपविष्टानां सकलानां साक्षात् त्वं मान्यो भविष्यसि ।

XI यः कश्चित् स्वमुन्नमयति स नमयिष्यते, किन्तु यः कश्चित् स्वं नमयति स उन्नमयिष्यते ।

XII तदा स निमन्त्रयितारं जनमपि जगाद, मध्याह्ने रात्रौ वा भोज्ये कृते निजबन्धुगणो वा भ्रातृगणो वा ज्ञातिगणो वा धनिगणो वा समीपवासिगणो वा एतान् न निमन्त्रय, तथा कृते चेत् ते त्वां निमन्त्रयिष्यन्ति, तर्हि परिशोधो भविष्यति ।

XIII किन्तु यदा भोज्यं करोषि तदा दरिद्रशुष्करखञ्जान्धान् निमन्त्रय,

XIV तत आशिषं लप्स्यसे, तेषु परिशोधं कर्तुमशक्नुवत्सु श्मशानाद्दार्मिकानामुत्थानकाले त्वं फलां लप्स्यसे।

XV अनन्तरं तां कथां निशम्य भोजनोपविष्टः कश्चित् कथयामास, यो जन ईश्वरस्य राज्ये भोक्तुं लप्स्यते स एव धन्यः।

XVI ततः स उवाच, कश्चित् जनो रात्रौ भोज्यं कृत्वा बहून् निमन्त्रयामास।

XVII ततो भोजनसमये निमन्त्रितलोकान् आह्वातुं दासद्वारा कथयामास, खद्यद्रव्याणि सर्वाणि समासादितानि सन्ति, यूयमागच्छत।

XVIII किन्तु ते सर्वे एकैकं छलं कृत्वा क्षमां प्रार्थयाञ्चक्रिरे। प्रथमो जनः कथयामास, क्षेत्रमेकं क्रीतवानहं तदेव द्रष्टुं मया गन्तव्यम्, अतएव मां क्षन्तुं तं निवेदय।

XIX अन्यो जनः कथयामास, दशवृषानहं क्रीतवान् तान् परीक्षितुं यामि तस्मादेव मां क्षन्तुं तं निवेदय।

XX अपरः कथयामास, व्यूढवानहं तस्मात् कारणाद् यातुं न शक्नोमि।

XXI पश्चात् स दासो गत्वा निजप्रभोः साक्षात् सर्ववृत्तान्तं निवेदयामास, ततोसौ गृहपतिः कुपित्वा स्वदासं व्याजहार, त्वं सत्वरं नगरस्य सन्निवेशान् मार्गाश्च गत्वा दरिद्रशुष्करखञ्जान्धान् अत्रानय।

XXII ततो दासोऽवदत्, हे प्रभो भवत आज्ञानुसारेणाक्रियत तथापि स्थानमस्ति।

XXIII तदा प्रभुः पुन दासायाकथयत्, राजपथान् वृक्षमूलानि च यात्वा मदीयगृहपूरणार्थं लोकानागन्तुं प्रवर्तय।

XXIV अहं युष्मभ्यं कथयामि, पूर्वनिमन्त्रितानमेकोपि ममास्य रात्रिभोज्यस्यास्वादां न प्राप्स्यति।

XXV अनन्तरं बहुषु लोकेषु यीशोः पश्चाद् ब्रजितेषु सत्सु स व्याघुट्य तेभ्यः कथयामास,

XXVI यः कश्चिन् मम समीपम् आगत्य स्वस्य माता पिता पत्नी सन्ताना भ्रातरो भगिन्यो निजप्राणाश्च, एतेभ्यः सर्वेभ्यो मय्यधिकं प्रेम न करोति, स मम शिष्यो भवितुं न शक्यति।

XXVII यः कश्चित् स्वीयं क्रुशं वहन् मम पश्चान्न गच्छति, सोपि मम शिष्यो भवितुं न शक्यति।

XXVIII दुर्गनिर्माणे कतिव्ययो भविष्यति, तथा तस्य समाप्तिकरणार्थं सम्पत्तिरस्ति न वा, प्रथममुपविश्य एतन्न गणयति, युष्माकं मध्य एतादृशः कोस्ति?

XXIX नोचेद् भित्तिं कृत्वा शेषे यदि समापयितुं न शक्यति,

XXX तर्हि मानुषोयं निचेतुम् आरभत समापयितुं नाशक्नोत्, इति व्याहृत्य सर्वे तमुपहसिष्यन्ति।

XXXI अपरञ्च भिन्नभूपतिना सह युद्धं कर्तुम् उद्यम्य दशसहस्राणि सैन्यानि गृहीत्वा विंशतिसहस्रेः सैन्यैः सहितस्य समीपवासिनः सम्मुखं यातुं शक्यामि न वेति प्रथमं उपविश्य न विचारयति एतादृशो भूमिपतिः कः?

XXXII यदि न शक्नोति तर्हि रिपावतिदूरे तिष्ठति सति निजदूतं प्रेष्य सन्धिं कर्तुं प्रार्थयेत्।

XXXIII तद्वद् युष्माकं मध्ये यः कश्चिन् मदर्थं सर्वस्वं हातुं न शक्नोति स मम शिष्यो भवितुं न शक्यति।

XXXIV लवणम् उत्तमम् इति सत्यं, किन्तु यदि लवणस्य लवणत्वम् अपगच्छति तर्हि तत् कथं स्वादुयुक्तं भविष्यति?

XXXV तद् भूम्यर्थम् आलवालराशयर्थमपि भद्रं न भवति; लोकास्तद् बहिः क्षिपन्ति। यस्य श्रोतुं श्रोत्रे स्तः स शृणोतु।

XV

†तदा करसञ्चायिनः पापिनश्च लोका उपदेशकथां श्रोतुं यीशोः समीपम् आगच्छन्।

II ततः फिरूशिन उपाध्यायाश्च विवदमानाः कथयामासुः एष मानुषः पापिभिः सह प्रणयं कृत्वा तैः सार्द्धं भुङ्क्ते ।

III तदा स तेभ्य इमां दृष्टान्तकथां कथितवान्,

IV कस्यचित् शतमेषेषु तिष्ठन्तु तेषामेकं स यदि हारयति तर्हि मध्येप्रान्तरम् एकोनशतमेषान् विहाय हारितमेषस्य उद्देशप्राप्तपर्यन्तं न गवेषयति, एतादृशो लोको युष्माकं मध्ये क आस्ते?

V तस्योद्देशं प्राप्य हृष्टमनास्तं स्कन्धे निधाय स्वस्थानम् आनीय बन्धुवान्धवसमीपवासिन आहूय वक्ति,

VI हारितं मेषं प्राप्तोहम् अतो हेतो र्मया सार्द्धम् आनन्दत ।

VII तद्वदहं युष्मान् वदामि, येषां मनःपरावर्त्तनस्य प्रयोजनं नास्ति, तादृशेकोनशतधार्मिककारणाद् य आनन्दस्तस्माद् एकस्य मनःपरिवर्त्तनः पापिनः कारणात् स्वर्गे ऽधिकानन्दो जायते ।

VIII अपरञ्च दशानां रूप्यखण्डानाम् एकखण्डे हारिते प्रदीपं प्रज्वाल्य गृहं सम्मार्ज्यं तस्य प्राप्तिं यावद् यत्नेन न गवेषयति, एतादृशी योषित् कास्ते?

IX प्राप्ते सति बन्धुवान्धवसमीपवासिनीराहूय कथयति, हारितं रूप्यखण्डं प्राप्ताहं तस्मादेव मया सार्द्धम् आनन्दत ।

X तद्वदहं युष्मान् व्याहरामि, एकेन पापिना मनसि परिवर्त्तिते, ईश्वरस्य दूतानां मध्येप्यानन्दो जायते ।

XI अपरञ्च स कथयामास, कस्यचिद् द्वौ पुत्रावास्तां,

XII तयोः कनिष्ठः पुत्रः पित्रे कथयामास, हे पितस्तव सम्पत्त्या यमंशं प्राप्स्याम्यहं विभज्य तं देहि, ततः पिता निजां सम्पत्तिं विभज्य ताभ्यां ददौ ।

XIII कतिपयात् कालात् परं स कनिष्ठपुत्रः समस्तं धनं संगृह्य दूरदेशं गत्वा दुष्टाचरणेन सर्वां सम्पत्तिं नाशयामास ।

XIV तस्य सर्वधने व्ययं गते तद्देशे महादुर्भिक्षं बभूव, ततस्तस्य दैन्यदशा भवितुम् आरेभे ।

XV ततः परं स गत्वा तद्देशीयं गृहस्थमेकम् आश्रयत; ततः सतं शूकरव्रजं चारयितुं प्रान्तरं प्रेषयामास ।

XVI केनापि तस्मै भक्ष्यादानात् स शूकरफलवल्कलेन पिचिण्डपूरणां ववाञ्छ ।

XVII शेषे स मनसि चेतनां प्राप्य कथयामास, हा मम पितुः समीपे कति कति वेतनभुजो दासा यथेष्टं ततोधिकञ्च भक्ष्यं प्राप्नुवन्ति किन्त्वहं क्षुधा मूर्मुषुः ।

XVIII अहमुत्थाय पितुः समीपं गत्वा कथामेतां वदिष्यामि, हे पितर् ईश्वरस्य तव च विरुद्धं पापमकरवम्

XIX तव पुत्रइति विख्यातो भवितुं न योग्योस्मि च, मां तव वैतनिकं दासं कृत्वा स्थापय ।

XX पश्चात् स उत्थाय पितुः समीपं जगाम; ततस्तस्य पितातिदूरे तं निरीक्ष्य दयाञ्चक्रे, धावित्वा तस्य कण्ठं गृहीत्वा तं चुचुम्ब च ।

XXI तदा पुत्र उवाच, हे पितर् ईश्वरस्य तव च विरुद्धं पापमकरवं, तव पुत्रइति विख्यातो भवितुं न योग्योस्मि च ।

XXII किन्तु तस्य पिता निजदासान् आदिदेश, सर्वोत्तमवस्त्राण्यानीय परिधापयतैनं हस्ते चाङ्गुरीयकम् अर्पयत पादयोश्चोपानहौ समर्पयत;

XXIII पुष्टं गोवत्सम् आनीय मारयत च तं भुक्त्वा वयम् आनन्दाम ।

XXIV यतो मम पुत्रोयम् अम्रियत पुनरजीवीद् हारितश्च लब्धोभूत् ततस्त आनन्दितुम् आरेभिरे ।

XXV तत्काले तस्य ज्येष्ठः पुत्रः क्षेत्र आसीत् । अथ स निवेशनस्य निकटं आगच्छन् नृत्यानां वाद्यानाञ्च शब्दं श्रुत्वा

XXVI दासानाम् एकम् आहूय पप्रच्छ, किं कारणमस्य?

XXVII ततः सोवादीत्, तव भ्रातागमत्, तव तातश्च तं सुशरीरं प्राप्य पुष्टं गोवत्सं मारितवान् ।

XXVIII ततः स प्रकृप्य निवेशनान्तः प्रवेष्टुं न सम्मेने; ततस्तस्य पिता बहिरागत्य तं साधयामास ।

XXIX ततः स पितरं प्रत्युवाच, पश्य तव काञ्चिदप्याज्ञां न विलंघ्य बहून् वत्सरान् अहं त्वां सेवे तथापि मित्रैः सार्द्धम् उत्सवं कर्तुं कदापि छागमेकमपि मह्यं नाददाः;

XXX किन्तु तव यः पुत्रो वेश्यागमनादिभिस्तव सम्पत्तिम् अपव्ययितवान् तस्मिन्नागतमात्रे तस्यैव निमित्तं पुष्टं गोवत्सं मारितवान्।

XXXI तदा तस्य पितावोचत्, हे पुत्र त्वं सर्वदा मया सहासि तस्मान् मम यद्यदास्ते तत्सर्वं तव।

XXXII किन्तु तवायं भ्राता मृतः पुनरजीवीद् हारितश्च भूत्वा प्राप्तोभूत्, एतस्मात् कारणाद् उत्सवानन्दौ कर्तुम् उचितमस्माकम्।

XVI

I अपरञ्च यीशुः शिष्येभ्योन्यामेकां कथां कथयामास कस्यचिद् धनवतो मनुष्यस्य गृहकार्याधीशे सम्पत्तेरपव्ययेऽपवादिते सति

II तस्य प्रभुस्तम् आहूय जगाद, त्वयि यामिमां कथां शृणोमि सा कीदृशी? त्वं गृहकार्याधीशकर्मणो गणनां दर्शय गृहकार्याधीशपदे त्वं न स्थास्यसि।

III तदा स गृहकार्याधीशो मनसा चिन्तयामास, प्रभु यदि मां गृहकार्याधीशपदाद् भ्रंशयति तर्हि किं करिष्येऽहं? मूढं खनितुं मम शक्ति नास्ति भिक्षितुञ्च लज्जिष्येऽहं।

IV अतएव मयि गृहकार्याधीशपदात् च्युते सति यथा लोका मह्यम् आश्रयं दास्यन्ति तदर्थं यत्कर्म मया करणीयं तन् निर्णीयते।

V पश्चात् स स्वप्रभोरेकैकम् अधमर्णम् आहूय प्रथमं पप्रच्छ, त्वत्तो मे प्रभुणा कति प्राप्यम्?

VI ततः स उवाच, एकशतादकतैलानि; तदा गृहकार्याधीशः प्रोवाच, तव पत्रमानीय शीघ्रमुपविश्य तत्र पञ्चाशतं लिख।

VII पश्चादन्यमेकं पप्रच्छ, त्वत्तो मे प्रभुणा कति प्राप्यम्? ततः सोवादीद् एकशतादकगोधूमाः; तदा स कथयामास, तव पत्रमानीय अशीतिं लिख।

VIII तेनैव प्रभुस्तमयथार्थकृतम् अधीशं तदबुद्धिनैपुण्यात् प्रशंसः; इत्थं दीप्तिरूपसन्तानेभ्य एतत्संसारस्य सन्ताना वर्तमानकालेऽधिकबुद्धिमन्तो भवन्ति।

IX अतो वदामि यूयमप्यथार्थेन धनेन मित्राणि लभध्वं ततो युष्मासु पदभ्रष्टेष्वपि तानि चिरकालम् आश्रयं दास्यन्ति।

X यः कश्चित् क्षुद्रे कार्ये विश्वास्यो भवति स महति कार्येऽपि विश्वास्यो भवति, किन्तु यः कश्चित् क्षुद्रे कार्येऽविश्वास्यो भवति स महति कार्येऽप्यविश्वास्यो भवति।

XI अतएव अयथार्थेन धनेन यदि यूयमविश्वास्या जातास्तर्हि सत्यं धनं युष्माकं करेषु कः समर्पयिष्यति?

XII यदि च परधनेन यूयम् अविश्वास्या भवथ तर्हि युष्माकं स्वकीयधनं युष्मभ्यं को दास्यति?

XIII कोपि दास उभौ प्रभू सेवितुं न शक्नोति, यत एकस्मिन् प्रीयमाणोऽन्यस्मिन्नप्रीयते यद्वा एकं जनं समादृत्य तदन्यं तुच्छीकरोति तद्वा यूयमपि धनेश्वरौ सेवितुं न शक्नुथ।

XIV तदैताः सर्वाः कथाः श्रुत्वा लोभिफिरूशिनस्तमुपजहसुः।

XV ततः स उवाच, यूयं मनुष्याणां निकटे स्वान् निर्दोषान् दर्शयथ किन्तु युष्माकम् अन्तःकरणाणीश्वरो जानाति, यत् मनुष्याणाम् अति प्रशंस्यं तद् ईश्वरस्य घृण्यं।

XVI योहन आगमनपर्यन्तं युष्माकं समीपे व्यवस्थाभविष्यद्वादिनां लेखनानि चासन् ततः प्रभृति ईश्वरराज्यस्य सुसंवादः प्रचरति, एकैको लोकस्तन्मध्यं यत्नेन प्रविशति च।

XVII वरं नभसः पृथिव्याश्च लोपो भविष्यति तथापि व्यवस्थाया एकबिन्दोरपि लोपो न भविष्यति।

XVIII यः कश्चित् स्वीयां भार्यां विहाय स्त्रियमन्यां विवहति स परदारान् गच्छति, यश्च ता त्यक्तां नारीं विवहति सोपि परदारान् गच्छति।

XIX एको धनी मनुष्यः शुक्लानि सूक्ष्माणि वस्त्राणि पर्य्यदधात् प्रतिदिनं परितोषरूपेणाभुंक्तापिवच्च ।

XX सर्वाङ्गो क्षतयुक्त इलियासरनामा कश्चिद् दरिद्रस्तस्य धनवतो भोजनपात्रात् पतितम् उच्छृष्टं भोक्तुं वाञ्छन् तस्य द्वारे पतित्वातिष्ठत्;

XXI अथ श्वान आगत्य तस्य क्षतान्यलिहन् ।

XXII कियत्कालात्परं स दरिद्रः प्राणान् जहौ; ततः स्वर्गीयदूतास्तं नीत्वा इब्राहीमः क्रोड उपवेशयामासुः ।

XXIII पश्चात् स धनवानपि ममार, तं श्मशाने स्थापयामासुश्च; किन्तु परलोके स वेदनाकुलः सन् ऊर्ध्वं निरीक्ष्य बहुदूराद् इब्राहीमं तत्क्रोड इलियासरञ्च विलोक्य रुवन्नुवाच;

XXIV हे पितर इब्राहीम् अनुगृह्य अङ्गुल्यग्रभागं जले मज्जयित्वा मम जिह्वां शीतलां कर्तुम् इलियासरं प्रेरय, यतो वह्निशिखातोहं व्यथितोस्मि ।

XXV तदा इब्राहीम् बभाषे, हे पुत्र त्वं जीवन् सम्पदं प्राप्तवान् इलियासरस्तु विपदं प्राप्तवान् एतत् स्मर, किन्तु सम्प्रति तस्य सुखं तव च दुःखं भवति ।

XXVI अपरमपि युष्माकम् अस्माकञ्च स्थानयो मध्ये महद्विच्छेदोऽस्ति तत एतत्स्थानस्य लोकास्तत् स्थानं यातुं यद्वा तत्स्थानस्य लोका एतत् स्थानमायातुं न शक्नुवन्ति ।

XXVII तदा स उक्तवान्, हे पितर त्वं निवेदयामि मम पितु गेहे ये मम पञ्च भ्रातरः सन्ति

XXVIII ते यथैतद् यातनास्थानं नायास्यन्ति तथा मन्त्रणां दातुं तेषां समीपम् इलियासरं प्रेरय ।

XXIX तत इब्राहीम् उवाच, मूसाभविष्यद्वादिनाञ्च पुस्तकानि तेषां निकटे सन्ति ते तद्वचनानि मन्यन्तां ।

XXX तदा स निवेदयामास, हे पितर इब्राहीम् न तथा, किन्तु यदि मृतलोकानां कश्चित् तेषां समीपं याति तर्हि ते मनांसि व्याधोटीष्यन्ति ।

XXXI तत इब्राहीम् जगाद, ते यदि मूसाभविष्यद्वादिनाञ्च वचनानि न मन्यन्ते तर्हि मृतलोकानां कस्मिंश्चिद् उत्थितेपि ते तस्य मन्त्रणां न मंस्यन्ते ।

XVII

I इतः परं यीशुः शिष्यान् उवाच, विघ्नैरवश्यम् आगन्तव्यं किन्तु विघ्ना येन घटिष्यन्ते तस्य दुर्गति भविष्यति ।

II एतेषां क्षुद्रप्राणिनाम् एकस्यापि विघ्नजननात् कण्ठबद्धपेषणीकस्य तस्य सागरागाधजले मज्जनं भद्रं ।

III ययं स्वेषु सावधानास्तिष्ठत; तव भ्राता यदि तव किञ्चिद् अपराध्यति तर्हि तं तर्जय, तेन यदि मनः परिवर्तयति तर्हि तं क्षमस्व ।

IV पुनरेकदिनमध्ये यदि स तव सप्तकृत्वोऽपराध्यति किन्तु सप्तकृत्व आगत्य मनः परिवर्त्य मयापराद्धम् इति वदति तर्हि तं क्षमस्व ।

V तदा प्रेरिताः प्रभुम् अवदन् अस्माकं विश्वासं वर्द्धय ।

VI प्रभुरुवाच, यदि युष्माकं सभैकप्रमाणो विश्वासोस्ति तर्हि त्वं समूलमुत्पाटितो भूत्वा समुद्रे रोपितो भव कथायाम् एतस्याम् एतदुडुम्बराय कथितायां स युष्माकमाज्ञावहो भविष्यति ।

VII अपरं स्वदासे हलं वाहयित्वा वा पशून् चारयित्वा क्षेत्राद् आगते सति तं वदति, एहि भोक्तुमुपविश, युष्माकम् एतादृशः कोस्ति?

VIII वरञ्च पूर्वं मम खाद्यमासाद्य यावद् भुञ्जे पिबामि च तावद् बद्धकटिः परिचर पश्चात् त्वमपि भोक्ष्यसे पास्यसि च कथामीदृशीं किं न वक्ष्यति?

IX तेन दासेन प्रभोराज्ञानुरूपे कर्मणि कृते प्रभुः किं तस्मिन् बाधितो जातः? नेत्यं बुध्यते मया ।

X इत्थं निरूपितेषु सर्वकर्मसु कृतेषु सत्सु यूयमपीदं वाक्यं वदथ, वयम् अनुपकारिणो दासा अस्माभिर्यद्यत्कत्तव्यं तन्मात्रमेव कृतं ।

XI स यिरूशालमि यात्रां कुर्वन् शोमिरोण्गालीत्प्रदेशमध्येन गच्छति,

XII एतर्हि कुत्रचिद् ग्रामे प्रवेशमात्रे दशकुष्ठिनस्तं साक्षात् कृत्वा

XIII दूरे तिष्ठन्त उच्चैर्वक्तुमारेभिरे, हे प्रभो यीशो दयस्वास्मान् ।

XIV ततः स तान् दृष्ट्वा जगाद, यूयं याजकानां समीपे स्वान् दर्शयत, ततस्ते गच्छन्तो रोगात् परिष्कृताः ।

XV तदा तेषामेकः स्वं स्वस्थं दृष्ट्वा प्रोच्चैरीश्वरं धन्यं वदन् व्याघुटचायातो यीशो गुणाननुवदन् तच्चरणाधोभूमौ पपात;

XVI स चासीत् शोमिरोणी ।

XVII तदा यीशुरवदत्, दशजनाः किं न परिष्कृताः? तह्यन्ये नवजनाः कुत्र?

XVIII ईश्वरं धन्यं वदन्तम् एनं विदेशिनं विना कोप्यन्यो न प्राप्यत ।

XIX तदा स तमुवाच, त्वमुत्थाय याहि विश्वासस्ते त्वां स्वस्थं कृतवान् ।

XX अथ कदेश्वरस्य राजत्वं भविष्यतीति फिरूशिभिः पृष्टे स प्रत्युवाच, ईश्वरस्य राजत्वम् ऐश्वर्य्यदर्शनेन न भविष्यति ।

XXI अत एतस्मिन् पश्य तस्मिन् वा पश्य, इति वाक्यं लोका वक्तुं न शक्यन्ति, ईश्वरस्य राजत्वं युष्माकम् अन्तरेवास्ते ।

XXII ततः स शिष्यान् जगाद, यदा युष्माभिर्मनुजसुतस्य दिनमेकं द्रष्टुम् वाञ्छिष्यते किन्तु न दर्शिष्यते, ईदृक्काल आयाति ।

XXIII तदात्र पश्य वा तत्र पश्येति वाक्यं लोका वक्ष्यन्ति, किन्तु तेषां पश्चात् मा यात, मानुगच्छत च ।

XXIV यतस्तडिद् यथाकाशैकदिश्युदिय तदन्यामपि दिशं व्याप्य प्रकाशते तद्वत् निजदिने मनुजसूनुः प्रकाशिष्यते ।

XXV किन्तु तत्पूर्वं तेनानेकानि दुःखानि भोक्तव्यान्येतद्वर्त्तमानलोकैश्च सोऽवज्ञातव्यः ।

XXVI नोहस्य विद्यमानकाले यथाभवत् मनुष्यसूनुः कालेपि तथा भविष्यति ।

XXVII यावत्कालं नोहो महापोतं नारोहद् आप्लाविवार्य्येत्य सर्व्वं नानाशयच्च तावत्कालं यथा लोका अभ्रञ्जतापिवन् व्यवहन् व्यवाहयंश्च;

XXVIII इत्थं लोटो वर्त्तमानकालेपि यथा लोका भोजनपानक्रयविक्रयरोपणगृहनिर्माणकर्मसु प्रावर्त्तन्त,

XXIX किन्तु यदा लोटः सिदोमो निर्जंगाम तदा नभसः सगन्धकाग्निवृष्टिर्भूत्वा सर्व्वं व्यनाशयत्

XXX तद्वन् मानवपुत्रप्रकाशदिनेपि भविष्यति ।

XXXI तदा यदि कश्चिद् गृहोपरि तिष्ठति तर्हि स गृहमध्यात् किमपि द्रव्यमानेतुम् अवरुह्य नैतु; यश्च क्षेत्रे तिष्ठति सोपि व्याघुटच नायातु ।

XXXII लोटः पत्नीं स्मरत ।

XXXIII यः प्राणान् रक्षितुं चेष्टिष्यते स प्राणान् हारयिष्यति यस्तु प्राणान् हारयिष्यति सएव प्राणान् रक्षिष्यति ।

XXXIV युष्मानहं वच्मि तस्यां रात्रौ शय्यैकगतयो लोकयोरेको धारिष्यते परस्त्यक्ष्यते ।

XXXV स्त्रियौ युगपत् पेषणीं व्यावर्त्तयिष्यतस्तयोरेका धारिष्यते परात्यक्ष्यते ।

XXXVI पुरुषौ क्षेत्रे स्थास्यतस्तयोरेको धारिष्यते परस्त्यक्ष्यते ।

XXXVII तदा ते पप्रच्छुः, हे प्रभो कुत्रेत्थं भविष्यति? ततः स उवाच, यत्र शवस्तिष्ठति तत्र गृध्रा मिलन्ति ।

XVIII

I अपरञ्च लोकैरक्लान्तैर्निरन्तरं प्रार्थयितव्यम् इत्याशयेन यीशुना दृष्टान्त एकः कथितः ।

II कुत्रचिन्नगरे कश्चित् प्राडिववाक आसीत् स ईश्वरान्नाभिभेत् मानुषांश्च नामन्यत ।

III अथ तत्पुरवासिनी काचिद्विधवा तत्समीपमेत्य विवादिना सह मम विवादं परिष्कुर्व्विति निवेदयामास ।

IV ततः स प्राड्विवाकः कियद्दिनानि न तदङ्गीकृतवान् पश्चाच्चित्ते चिन्तयामास, यद्यपीश्वरान्न विभेमि मनुष्यानपि न मन्ये

V तथाप्येषा विधवा मां क्लिश्नाति तस्मादस्या विवादं परिष्करिष्यामि नोचेत् सा सदागत्य मां व्यग्रं करिष्यति ।

VI पश्चात् प्रभुरवदद् असावन्यायप्राड्विवाको यदाह तत्र मनो निधध्वं ।

VII ईश्वरस्य ये ऽभिरुचितलोका दिवानिशं प्रार्थयन्ते स बहुदिनानि विलम्ब्यापि तेषां विवादान् किं न परिष्करिष्यति?

VIII युष्मानहं वदामि त्वरया परिष्करिष्यति, किन्तु यदा मनुष्यपुत्र आगमिष्यति तदा पृथिव्यां किमीदृशं विश्वासं प्राप्स्यति?

IX ये स्वान् धार्मिकान् ज्ञात्वा परान् तुच्छीकुर्वन्ति एताद्गर्भ्यः, कियद्भ्य इमं दृष्टान्तं कथयामास ।

X एकः फिरुश्यपरः करसञ्चायी द्वाविमौ प्रार्थयितुं मन्दिरं गतौ ।

XI ततो ऽसौ फिरुश्येकपाश्र्वे तिष्ठन् हे ईश्वर अहमन्यलोकवत् लोठयितान्यायी पारदारिकश्च न भवामि अस्य करसञ्चायिनस्तुल्यश्च न, तस्मात्त्वां धन्यं वदामि ।

XII सप्तसु दिनेषु दिनद्वयमुपवसामि सर्व्वसम्पत्ते दंशमांशं ददामि च, एतत्कथां कथयन् प्रार्थयामास ।

XIII किन्तु स करसञ्चायि दूरे तिष्ठन् स्वर्गं द्रष्टुं नेच्छन् वक्षसि कराघातं कुर्वन् हे ईश्वर पापिष्ठं मां दयस्व, इत्थं प्रार्थयामास ।

XIV युष्मानहं वदामि, तयोर्द्वयो मध्ये केवलः करसञ्चायी पुण्यवत्त्वेन गणितो निजगृहं जगाम, यतो यः कश्चित् स्वमुन्नमयति स नामयिष्यते किन्तु यः कश्चित् स्वं नमयति स उन्नमयिष्यते ।

XV अथ शिशूनां गात्रस्पर्शार्थं लोकास्तान् तस्य समीपमानिन्युः शिष्यास्तद् दृष्ट्वानेतन् तर्जयामासुः,

XVI किन्तु यीशुस्तानाहूय जगाद, मन्त्रिकटम् आगन्तुं शिशून् अनुजानीध्वं तांश्च मा वारयत; यत ईश्वरराज्याधिकारिण एषां सदृशाः ।

XVII अहं युष्मान् यथार्थं वदामि, यो जनः शिशोः सदृशो भूत्वा ईश्वरराज्यं न गृह्णाति स केनापि प्रकारेण तत् प्रवेष्टुं न शक्नोति ।

XVIII अपरम् एकोधिपतिस्तं पप्रच्छ, हे परमगुरो, अनन्तायुषः प्राप्तये मया किं कर्त्तव्यं?

XIX यीशुरुवाच, मां कुतः परमं वदसि? ईश्वरं विना कोपि परमो न भवति ।

XX परदारान् मा गच्छ, नरं मा जहि, मा चोरय, मिथ्यासाक्ष्यं मा देहि, मातरं पितरञ्च संमन्यस्व, एता या आज्ञाः सन्ति तास्त्वं जानासि ।

XXI तदा स उवाच, बाल्यकालात् सर्वा एता आचरामि ।

XXII इति कथां श्रुत्वा यीशुस्तमवदत्, तथापि तवैकं कर्म न्यूनमास्ते, निजं सर्व्वस्वं विक्रीय दरिद्रेभ्यो वितर, तस्मात् स्वर्गे धनं प्राप्स्यसि; तत आगत्य ममानुगामी भव ।

XXIII किन्वेतां कथां श्रुत्वा सोधिपतिः शुशोच, यतस्तस्य बहुधनमासीत् ।

XXIV तदा यीशुस्तमतिशोकान्वितं दृष्ट्वा जगाद, धनवताम् ईश्वरराज्यप्रवेशः कीदृग् दुष्करः ।

XXV ईश्वरराज्ये धनिनः प्रवेशात् सूचिच्छिद्रेण महाङ्गस्य गमनागमने सुकरे ।

XXVI श्रोतारः पप्रच्छुस्तर्हि केन परित्राणं प्राप्स्यते?

XXVII स उक्तवान्, यन् मानुषेणाशक्यं तद् ईश्वरेण शक्यं ।

XXVIII तदा पितर उवाच, पश्य वयं सर्व्वस्वं परित्यज्य तव पश्चाद्गामिनो ऽभवाम ।

XXIX ततः स उवाच, युष्मानहं यथार्थं वदामि, ईश्वरराज्यार्थं गृहं पितरौ भ्रातृगणं जायां सन्तानांश्च त्यक्तवा

XXX इह काले ततो ऽधिकं परकाले ऽनन्तायुश्च न प्राप्स्यति लोक ईदृशः कोपि नास्ति ।

XXXI अनन्तरं स द्वादशशिष्यानाहूय बभाषे, पश्यत वयं यिरूशालम्नगरं यामः, तस्मात् मनुष्यपुत्रे भविष्यद्वादिभिरुक्तं यदस्ति तदनु रूपं तं प्रति षट्प्यते;

XXXII वस्तुतस्तु सोऽन्यदेशीयानां हस्तेषु समर्पयिष्यते, ते तमुपहसिष्यन्ति, अन्यायमाचरिष्यन्ति तद्बुषि निष्ठीवं निक्षेप्यन्ति, कशाभिः प्रहृत्य तं हनिष्यन्ति च,

XXXIII किन्तु तृतीयदिने स श्मशानाद् उत्थास्यति ।

XXXIV एतस्याः कथाया अभिप्रायं किञ्चिदपि ते बोद्धुं न शुकुः तेषां निकटेऽस्पष्टतवात् तस्यैतासां कथानाम् आशयं ते ज्ञातुं न शुकुश्च ।

XXXV अथ तस्मिन् यिरीहोः पुरस्यान्तिकं प्राप्ते कश्चिदन्धः पथः पार्श्वं उपविश्य भिक्षाम् अकरोत्

XXXVI स लोकसमूहस्य गमनशब्दं श्रुत्वा तत्कारणं पृष्टवान् ।

XXXVII नासरतीययीशुर्यातीति लोकैरुक्ते स उच्चैर्वक्तुमारेभे,

XXXVIII हे दायूदः सन्तान यीशो मां दयस्व ।

XXXIX ततोऽग्रगामिनस्तं मौनी तिष्ठेति तर्जयामासुः किन्तु स पुनारुवन् उवाच, हे दायूदः सन्तान मां दयस्व ।

XL तदा यीशुः स्थगितो भूत्वा स्वान्तिके तमानेतुम् आदिदेश ।

XLI ततः स तस्यान्तिकम् आगमत्, तदा स तं पप्रच्छ, त्वं किमिच्छसि? त्वदर्थमहं किं करिष्यामि? स उक्तवान्, हे प्रभोऽहं द्रष्टुं लभै ।

XLII तदा यीशुरुवाच, दृष्टिशक्तिं गृहाण तव प्रत्ययस्त्वां स्वस्थं कृतवान् ।

XLIII ततस्तत्क्षणात् तस्य चक्षुषी प्रसन्ने; तस्मात् स ईश्वरं धन्यं वदन् तत्पश्चाद् ययौ, तदालोक्य सर्वे लोका ईश्वरं प्रशंसितुम् आरंभिरे ।

XIX

I यदा यीशु यिरीहोपुरं प्रविश्य तन्मध्येन गच्छंस्तदा

II सक्केयनामा करसञ्चायिनां प्रधानो धनवानेको

III यीशुः कीदृगिति द्रष्टुं चेष्टितवान् किन्तु खर्वत्वाल्लोकसंघमध्ये तद्दर्शनमप्राप्य

IV येन पथा स यास्यति तत्पथेऽग्रे धावित्वा तं द्रष्टुम् उडुम्बरतरुमारुरोह ।

V पश्चाद् यीशुस्तत्स्थानम् इत्वा ऊर्ध्वं विलोक्य तं दृष्टवावादीत्, हे सक्केय त्वं शीघ्रमवरोह मयाद्य त्वदगेहे वस्तव्यं ।

VI ततः स शीघ्रमवरोह्य साह्लादं तं जग्राह ।

VII तद् दृष्ट्वा सर्वे विवदमाना वक्तुमारेभिरे, सोतिथित्वेन दुष्टलोकगृहं गच्छति ।

VIII किन्तु सक्केयो दण्डायमानो वक्तुमारेभे, हे प्रभो पश्य मम या सम्पत्तिरस्ति तदद्धं दरिद्रेभ्यो ददे, अपरम् अन्यायं कृत्वा कस्मादपि यदि कदापि किञ्चित् मया गृहीतं तर्हि तच्चतुर्गुणं ददामि ।

IX तदा यीशुस्तमुक्तवान् अयमपि इब्राहीमः सन्तानोऽतः कारणाद् अद्यास्य गृहे त्राणमुपस्थितं ।

X यद् हारितं तत् मृगयितुं रक्षितुञ्च मनुष्यपुत्र आगतवान् ।

XI अथ स यिरूशालमः समीप उपातिष्ठद् ईश्वरराजत्वस्यानुष्ठानं तदैव भविष्यतीति लोकैरन्वभूयत, तस्मात् स श्रोतुभ्यः पुनर्दृष्टान्तकथाम् उत्थाप्य कथयामास ।

XII कोपि महाल्लोको निजार्थं राजत्वपदं गृहीत्वा पुनरागन्तुं दूरदेशं जगाम ।

XIII यात्राकाले निजान् दशदासान् आहूय दशस्वर्णमुद्रा दत्त्वा ममागमनपर्यन्तं वाणिज्यं कुरुतेत्यादिदेश ।

XIV किन्तु तस्य प्रजास्तमवज्ञाय मनुष्यमेनम् अस्माकमुपरि राजत्वं न कारयिष्याम इमां वात्तां तन्निकटे प्रेरयामासुः ।

XV अथ स राजत्वपदं प्राप्यागतवान् एकैको जनो वाणिज्येन किं लब्धवान् इति ज्ञातुं येषु दासेषु मुद्रा अर्पयत् तान् आहूयानेतुम् आदिदेश ।

XVI तदा प्रथम आगत्य कथितवान्, हे प्रभो तव तथैकया मुद्रया दशमुद्रा लब्धाः ।

XVII ततः स उवाच त्वमुत्तमो दासः स्वल्पेन विश्वास्यो जात इतः कारणात् त्वं दशनगराणाम् अधिपो भव ।

XVIII द्वितीय आगत्य कथितवान्, हे प्रभो तवैकया मुद्रया पञ्चमुद्रा लब्धाः ।

XIX ततः स उवाच, त्वं पञ्चानां नगराणामधिपति भव ।

XX ततोऽन्य आगत्य कथयामास, हे प्रभो पश्य तव या मुद्रा अहं वस्त्रे बद्ध्वास्थापयं सेयं ।

XXI त्वं कृपणो यन्नास्थापयस्तदपि गृह्णासि, यन्नावपस्तदेव च छिनत्सि ततोऽहं त्वत्तो भीतः ।

XXII तदा स जगाद, रे दुष्टदास तव वाक्येन त्वां दोषिणं करिष्यामि, यदहं नास्थापयं तदेव गृह्णामि, यदहं नावपञ्च तदेव छिनत्सि, एतादृशः कृपणोऽहमिति यदि त्वं जानासि,

XXIII तर्हि मम मुद्रा बणिजां निकटे कुतो नास्थापयः? तथा कृतेऽहम् आगत्य कुसीदेन साद्धं निजमुद्रा अप्राप्स्यम् ।

XXIV पश्चात् स समीपस्थान् जनान् आज्ञापयत् अस्मात् मुद्रा आनीय यस्य दशमुद्राः सन्ति तस्मै दत्त ।

XXV ते प्रोचुः प्रभोऽस्य दशमुद्राः सन्ति ।

XXVI युष्मानहं वदामि यस्याश्रये वद्धते ऽधिकं तस्मै दायिष्यते, किन्तु यस्याश्रये न वद्धते तस्य यद्यदस्ति तदपि तस्मान् नायिष्यते ।

XXVII किन्तु ममाधिपतित्वस्य वशत्वे स्थातुम् असम्मन्यमाना ये मम रिपवस्तानीय मम समक्षं संहरत ।

XXVIII इत्युपदेशकथां कथयित्वा सोऽग्रः सन् यिरूशालमपुरं ययौ ।

XXIX ततो बैत्फगीवैथनीयाग्रामयोः समीपे जैतुनाद्रेरन्तिकम् इत्वा शिष्यद्वयम् इत्युक्त्वा प्रेषयामास,

XXX युवाममुं सम्मुखस्थग्रामं प्रविश्यैव यं कोपि मानुषः कदापि नारोहत् तं गर्दभशावकं बद्धं द्रक्ष्यथस्तं मोचयित्वानयतं ।

XXXI तत्र कुतो मोचयथः? इति चेत् कोपि वक्ष्यति तर्हि वक्ष्यथः प्रभोरत्र प्रयोजनम् आस्ते ।

XXXII तदा तौ प्ररितौ गत्वा तत्कथानुसारेण सर्व्वं प्राप्तौ ।

XXXIII गर्दभशावकमोचनकाले तत्त्वामिन ऊचुः, गर्दभशावकं कुतो मोचयथः?

XXXIV तावूचतुः प्रभोरत्र प्रयोजनम् आस्ते ।

XXXV पश्चात् तौ तं गर्दभशावकं यीशोरन्तिकमानीय तत्पृष्ठे निजवसनानि पातयित्वा तदुपरि यीशुमारोहयामासतुः ।

XXXVI अथ यात्राकाले लोकाः पथि स्ववस्त्राणि पातयितुम् आरेभिरे ।

XXXVII अपरं जैतुनाद्रेरुपत्यकाम् इत्वा शिष्यसंघः पूर्व्वदृष्टानि महाकर्म्मणि स्मृत्वा,

XXXVIII यो राजा प्रभो नान्मायाति स धन्यः स्वर्गं कुशलं सर्व्वोच्चै जयध्वनि भंवतु, कथामेतां कथयित्वा सानन्दम् उच्चैरीश्वरं धन्यं वक्तुमारोभे ।

XXXIX तदा लोकारण्यमध्यस्थाः कियन्तः फिरूशिनस्तत् श्रुत्वा यीशुं प्रोचुः, हे उपदेशक स्वशिष्यान् तर्जय ।

XL स उवाच, युष्मानहं वदामि यद्यमी नीरवास्तिष्ठन्ति तर्हि पाषाणा उच्चैः कथाः कथयिष्यन्ति ।

XLI पश्चात् तत्पुरान्तिकमेत्य तदवलोक्य साश्रुपातं जगाद,

XLII हा हा चेत् त्वमग्रेऽज्ञास्यथाः, तवास्मिन्नेव दिने वा यदि स्वमङ्गलम् उपालप्स्यथाः, तद्दुःखम् अभविष्यत्, किन्तु क्षणेस्मिन् तत्तव दृष्टेरगोचरम् भवति ।

XLIII त्वं स्वत्राणकाले न मनो न्यधत्था इति हेतो र्यत्काले तव रिपवस्त्वां चतुर्दिक्षु प्राचीरेण वेष्टयित्वा रोत्स्यन्ति

XLIV बालकैः साद्धं भूमिसात् करिष्यन्ति च त्वन्मध्ये पाषाणैकोपि पाषाणोपरि न स्थास्यति च, काल ईदृश उपस्थास्यति ।

XLV अथ मध्येमन्दिरं प्रविश्य तत्रत्यान् ऋयिविऋयिणो बहिष्कुर्वन्

XLVI अवदत् मदगृहं प्रार्थनागृहमिति लिपिरास्ते किन्तु यूयं तदेव चैराणां गह्वरं कुरुथ ।

XLVII पश्चात् स प्रत्यहं मध्येमन्दिरम् उपदिदेश; ततः प्रधानयाजका अध्यापकाः प्राचीनाश्च तं नाशयितुं चिचेष्टिरे;

XLVIII किन्तु तदुपदेशे सर्वे लोका निविष्टचित्ताः स्थितास्तस्मात् ते तत्कर्तुं नावकाशं प्रापुः।

XX

I अथैकदा यीशु मंदिरे सुसंवादं प्रचारयन् लोकानुपदिशति, एतर्हि प्रधानयाजका अध्यापकाः प्राञ्चश्च तन्निकटमागत्य पप्रच्छुः

II कयाज्ञया त्वं कर्माण्येतानि करोषि? को वा त्वामाज्ञापयत्? तदस्मान् वद।

III स प्रत्युवाच, तर्हि युष्मानपि कथामेकां पृच्छामि तस्योत्तरं वदत।

IV योहनो मज्जनम् ईश्वरस्य मानुषाणां वाज्ञातो जातः?

V ततस्ते मिथो विविच्य जगदुः, यदीश्वरस्य वदामस्तर्हि तं कुतो न प्रत्येत स इति वक्ष्यति।

VI यदि मनुष्यस्येति वदामस्तर्हि सर्वे लोका अस्मान् पाषाणैर्हनिष्यन्ति यतो योहन् भविष्यद्वादीति सर्वे दृढं जानन्ति।

VII अतएव ते प्रत्युचुः कस्याज्ञया जातम् इति वक्तुं न शक्नुमः।

VIII तदा यीशुरवदत् तर्हि कयाज्ञया कर्माण्येतानि करोमीति च युष्मान् न वक्ष्यामि।

IX अथ लोकानां साक्षात् स इमां दृष्टान्तकथां वक्तुमारेभे, कश्चिद् द्राक्षाक्षेत्रं कृत्वा तत् क्षेत्रं कृषीवलानां हस्तेषु समर्प्य बहुकालार्थं दूरदेशं जगाम।

X अथ फलकाले फलानि ग्रहीतु कृषीवलानां समीपे दासं प्राहिणोत् किन्तु कृषीवलास्तं प्रहृत्य रिक्तहस्तं विससृजुः।

XI ततः सोधिपतिः पुनरन्यं दासं प्रेषयामास, ते तमपि प्रहृत्य कुव्यवहृत्य रिक्तहस्तं विससृजुः।

XII ततः स तृतीयवारम् अन्यं प्राहिणोत् ते तमपि क्षताङ्गं कृत्वा बहिर्निचिक्षिपुः।

XIII तदा क्षेत्रपतिर्विचारयामास, ममेदानीं किं कर्तव्यं? मम प्रिये पुत्रे प्रहिते ते तमवश्यं दृष्ट्वा समादरिष्यन्ते।

XIV किन्तु कृषीवलास्तं निरीक्ष्य परस्परं विविच्य प्रोचुः, अयमुत्तराधिकारी आगच्छतैनं हन्मस्ततोधिकारोस्माकं भविष्यति।

XV ततस्ते तं क्षेत्राद् बहिर्निपात्य जघ्नुस्तस्मात् स क्षेत्रपतिस्तान् प्रति किं करिष्यति?

XVI स आगत्य तान् कृषीवलान् हत्वा परेषां हस्तेषु तत्क्षेत्रं समर्पयिष्यति; इति कथां श्रुत्वा ते ऽवदन् एतादृशी घटना न भवतु।

XVII किन्तु यीशुस्तानवलोक्य जगद, तर्हि, स्थपतयः करिष्यन्ति ग्रावाणं यन्तु तुच्छकं। प्रधानप्रस्तरः कोणे स एव हि भविष्यति। एतस्य शास्त्रीयवचनस्य किं तात्पर्यं?

XVIII अपरं तत्पाषाणोपरि यः पतिष्यति स भक्ष्यते किन्तु यस्योपरि स पाषाणः पतिष्यति स तेन धूलिवच्चूर्णाभविष्यति।

XIX सोस्माकं विरुद्धं दृष्टान्तमिमं कथितवान् इति ज्ञात्वा प्रधानयाजका अध्यापकाश्च तदैव तं धर्तुं ववाञ्छुः किन्तु लोकेभ्यो विभ्युः।

XX अतएव तं प्रति सतर्काः सन्तः कथं तद्वाक्यदोषं धृत्वा तं देशाधिपस्य साधुवेशधारिणश्चरान् तस्य समीपे प्रेषयामासुः।

XXI तदा ते तं पप्रच्छुः, हे उपदेशक भवान् यथार्थं कथयन् उपदिशति, कमप्यनपेक्ष्य सत्यत्वेनैश्वरं मार्गमुपदिशति, वयमेतज्जानीमः।

XXII कैसरराजाय करोस्माभिर्देयो न वा?

XXIII स तेषां वञ्चनं ज्ञात्वावदत् कुतो मां परीक्षध्वे? मां मुद्रामेकं दर्शयत।

XXIV इह लिखिता मूर्तिरियं नाम च कस्य? तेऽवदन् कैसरस्य।

XXV तदा स उवाच, तर्हि कैसरस्य द्रव्यं कैसराय दत्त; ईश्वरस्य तु द्रव्यमीश्वराय दत्त।

XXXVI तस्माल्लोकानां साक्षात् तत्कथायाः कमपि दोषं धर्तुमप्राप्य ते तस्योत्तराद् आश्चर्यं मन्यमाना मौनिनस्तस्युः।

XXXVII अपरञ्च श्मशानादुत्थानानङ्गीकारिणां सिद्किनां कियन्तो जना आगत्य तं पप्रच्छुः,

XXXVIII हे उपदेशक शास्त्रे मूसा अस्मान् प्रतीति लिलेख यस्य भ्राता भार्य्यायां सत्यां निःसन्तानो म्रियते स तज्जायां विवह्य तद्वंशम् उत्पादयिष्यति।

XXXIX तथाच केचित् सप्त भ्रातर आसन् तेषां ज्येष्ठो भ्राता विवह्य निरपत्यः प्राणान् जहौ।

XXX अथ द्वितीयस्तस्य जायां विवह्य निरपत्यः सन् ममार। तृतीयश्च तामेव व्युवाह;

XXXI इत्थं सप्त भ्रातरस्तामेव विवह्य निरपत्याः सन्तो ममूः।

XXXII शेषे सा स्त्री च ममार।

XXXIII अतएव श्मशानादुत्थानकाले तेषां सप्तजनानां कस्य सा भार्य्या भविष्यति? यतः सा तेषां सप्तानामेव भार्य्यासीत्।

XXXIV तदा यीशुः प्रत्युवाच, एतस्य जगतो लोका विवहन्ति वाग्दत्ताश्च भवन्ति

XXXV किन्तु ये तज्जगत्प्राप्तियोग्यत्वेन गणितां भविष्यन्ति श्मशानाच्चोत्थास्यन्ति ते न विवहन्ति वाग्दत्ताश्च न भवन्ति,

XXXVI ते पुन न म्रियन्ते किन्तु श्मशानादुत्थापिताः सन्त ईश्वरस्य सन्तानाः स्वर्गीयदूतानां सदृशाश्च भवन्ति।

XXXVII अधिकन्तु मूसाः स्तम्बोपाख्याने परमेश्वर ईब्राहीम ईश्वर इस्हाक ईश्वरो याकूबश्चेश्वर इत्युक्त्वा मृतानां श्मशानाद् उत्थानस्य प्रमाणं लिलेख।

XXXVIII अतएव य ईश्वरः स मृतानां प्रभु न किन्तु जीवतामेव प्रभुः, तन्निकटे सर्वे जीवन्तः सन्ति।

XXXIX इति श्रुत्वा कियन्तोध्यापका ऊचुः, हे उपदेशक भवान् भद्रं प्रत्युक्तवान्।

XL इतः परं तं किमपि प्रष्टं तेषां प्रगल्भता नाभूत्।

XLI पश्चात् स तान् उवाच, यः स्त्रीष्टः स दायूदः सन्तान एतां कथां लोकाः कथं कथयन्ति?

XLII यतः मम प्रभुमिदं वाक्यमवदत् परमेश्वरः। तव शत्रून्हं यावत् पादपीठं करोमि न। तावत् कालं मदीये त्वं दक्षपार्श्व उपाविश।

XLIII इति कथां दायूद स्वयं गीतग्रन्थेऽवदत्।

XLIV अतएव यदि दायूद तं प्रभुं वदति, तर्हि स कथं तस्य सन्तानो भवति?

XLV पश्चाद् यीशुः सर्वजनानां कर्णगोचरे शिष्यानुवाच,

XLVI येऽध्यापका दीर्घपरिच्छदं परिधाय भ्रमन्ति, हट्टापणयो नमस्कारे भजनगेहस्य प्रोच्चासने भोजनगृहस्य प्रधानस्थाने च प्रीयन्ते

XLVII विधवानां सर्वस्वं ग्रसित्वा छलेन दीर्घकालं प्रार्थयन्ते च तेषु सावधाना भवत, तेषामुग्रदण्डो भविष्यति।

XXI

I अथ धनिलोका भाण्डागारे धनं निक्षिपन्ति स तदेव पश्यति,

II एतर्हि काचिद्दीना विधवा पणद्वयं निक्षिपति तद् ददर्श।

III ततो यीशुरुवाच युष्मानहं यथार्थं वदामि, दरिद्रेयं विधवा सर्वेभ्योधिकं न्यक्षेप्सीत्,

IV यतो न्ये स्वप्राज्यधनेभ्य ईश्वराय किञ्चित् न्यक्षेप्सुः, किन्तु दरिद्रेयं विधवा दिनयापनार्थं स्वस्य यत् किञ्चित् स्थितं तत् सर्वं न्यक्षेप्सीत्।

V अपरञ्च उत्तमप्रस्तैरुत्सृष्टव्यैश्च मन्दिरं सुशोभतेतरां कैश्चिदित्युक्ते स प्रत्युवाच

VI यूयं यदिदं निचयनं पश्यथ, अस्य पाषाणैकोप्यन्यपाषाणोपरि न स्थास्यति, सर्वे भूसाद्भविष्यन्ति कालोयमायाति।

VII तदा ते पप्रच्छुः, हे गुरो घटनेदृशी कदा भविष्यति? घटनाया एतस्यसश्चिह्नं वा किं भविष्यति?

VIII तदा स जगाद, सावधाना भवत यथा युष्माकं भ्रमं कोपि न जनयति, खीष्टोहमित्युक्त्वा मम नाम्ना बहव उपस्थास्यन्ति स कालः प्रायेणोपस्थितः, तेषां पश्चान्मा गच्छत ।

IX युद्धस्योपप्लवस्य च वार्तां श्रुत्वा मा शङ्कध्वं, यतः प्रथमम् एता घटना अवश्यं भविष्यन्ति किन्तु नापाते युगान्तो भविष्यति ।

X अपरञ्च कथयामास, तदा देशस्य विपक्षत्वेन देशो राज्यस्य विपक्षत्वेन राज्यम् उत्थास्यति,

XI नानास्थानेषु महाभूकम्पो दुर्भिक्षं मारी च भविष्यन्ति, तथा व्योममण्डलस्य भयङ्करदर्शनान्यश्चर्य्यलक्षणानि च प्रकाशयिष्यन्ते ।

XII किन्तु सर्वासामेतासां घटनानां पूर्वं लोका युष्मान् धृत्वा ताडयिष्यन्ति, भजनालये कारायाञ्च समर्पयिष्यन्ति मम नामकारणाद् युष्मान् भूपानां शासकानाञ्च सम्मुखं नेष्यन्ति च ।

XIII साक्ष्यार्थम् एतानि युष्मान् प्रति घटिष्यन्ते ।

XIV तदा किमुत्तरं वक्तव्यम् एतत् न चिन्तयिष्याम इति मनःसु निश्चितनुत ।

XV विपक्षा यस्मात् किमप्युत्तरम् आपत्तिञ्च कर्तुं न शक्यन्ति तादृशं वाक्पटुत्वं ज्ञानञ्च युष्मभ्यं दास्यामि ।

XVI किञ्च यूयं पित्रा मात्रा भ्रात्रा बन्धुना ज्ञात्या कुटुम्बेन च परकरेषु समर्पयिष्यध्वे; ततस्ते युष्माकं कञ्चन कञ्चन घातयिष्यन्ति ।

XVII मम नाम्नः कारणात् सर्वैर् मनुष्यै र्युयम् ऋतीयिष्यध्वे ।

XVIII किन्तु युष्माकं शिरःकेशैकोपि न विनक्ष्यति,

XIX तस्मादेव धैर्य्यमवलम्ब्य स्वस्वप्राणान् रक्षत ।

XX अपरञ्च यिरूशालम्पुरं सैन्यवेष्टितं विलोक्य तस्योच्छिन्नतायाः समयः समीप इत्यवगमिष्यथ ।

XXI तदा यिहूदादेशस्था लोकाः पर्वतं पलायन्तां, ये च नगरे तिष्ठन्ति ते देशान्तरं पलायन्ता, ये च ग्रामे तिष्ठन्ति ते नगरं न प्रविशन्तु,

XXII यतस्तदा समुचितदण्डनाय धर्मपुस्तके यानि सर्वाणि लिखितानि तानि सफलानि भविष्यन्ति ।

XXIII किन्तु या यास्तदा गर्भवत्यः स्तन्यदाव्यश्च तामां दुर्गति भविष्यति, यत एताल्लोकान् प्रति कोपो देशे च विषमदुर्गति घटिष्यते ।

XXIV वस्तुतस्तु ते खड्गधारपरिव्वड्गां लप्स्यन्ते बद्धाः सन्तः सर्वदेशेषु नायिष्यन्ते च किञ्चान्यदेशीयानां समयोपस्थितिपर्य्यन्तं यिरूशालम्पुरं तैः पदतलैर् दलयिष्यते ।

XXV सूर्य्यचन्द्रनक्षत्रेषु लक्षणादि भविष्यन्ति, भुवि सर्वदेशीयानां दुःखं चिन्ता च सिन्धौ वीचीनां तर्जनं गर्जनञ्च भविष्यन्ति ।

XXVI भूमौ भाविघटनां चिन्तयित्वा मनुजा भियामृतकल्पा भविष्यन्ति, यतो व्योममण्डले तेजस्विनो दोलायमाना भविष्यन्ति ।

XXVII तदा पराक्रमेणा महातेजसा च मेघारूढं मनुष्यपुत्रम् आयान्तं द्रक्ष्यन्ति ।

XXVIII किन्त्वेतासां घटनानामारम्भे सति यूयं मस्तकान्युत्तोल्य ऊर्ध्वं द्रक्ष्यथ, यतो युष्माकं मुक्तेः कालः सविधो भविष्यति ।

XXIX ततस्तेनैतदृष्टान्तकथा कथिता, पश्यत उडुम्बरादिवृक्षाणां

XXX नवीनपत्राणि जातानीति दृष्ट्वा निदावकाल उपस्थित इति यथा यूयं ज्ञातुं शक्नुथ,

XXXI तथा सर्वासामासां घटनानाम् आरम्भे दृष्टे सतीश्वरस्य राजत्वं निकटम् इत्यपि ज्ञास्यथ ।

XXXII युष्मानहं यथार्थं वदामि, विद्यमानलोकानामेषां गमनात् पूर्वम् एतानि घटिष्यन्ते ।

XXXIII नभोभुवोलोपो भविष्यति मम वाक् तु कदापि लुप्तान न भविष्यति ।

XXXIV अतएव विषमाशनेन पानेन च सांमारिकचिन्ताभिश्च युष्माकं चित्तेषु मतेषु तद्दिनम् अकस्माद् युष्मान् प्रति यथा नोपतिष्ठति तदर्थं स्वेषु सावधानास्तिष्ठत ।

XXXV पृथिवीस्थसर्वलोकान् प्रति तद्दिनम् उन्माथ इव उपस्थास्यति ।

XXXVI यथा यूयम् एतद्भाविघटना उत्तर्तुं मनुजमुत्सय्य सम्मुखे संस्थातुञ्च योग्या भवथ कारणादस्मात् सावधानाः सन्तो निरन्तरं प्रार्थयध्वं ।

XXXVII अपरञ्च स दिवा मन्दिर उपदिश्य रात्रौ जैतुनाद्रिं गत्वातिष्ठत् ।

XXXVIII ततः प्रत्यूषे लाकास्तत्कथां श्रोतुं मन्दिरे तदन्तिकम् आगच्छन् ।

XXII

I अपरञ्च किण्वशून्यपूपोत्सवस्य काल उपस्थिते

II प्रधानयाजका अध्यायकाश्च यथा तं हन्तुं शक्नुवन्ति तथोपायाम् अचेष्टन्त किन्तु लोकेभ्यो विभ्युः ।

III एतस्तिन् समये द्वादशशिष्येषु गणित ईष्करियोतीयरूढिमान् यो यिहूदास्तस्यान्तःकरणं शैतानाश्रितत्वात्

IV स गत्वा यथा यीशुं तेषां करेषु समर्पयितुं शक्नोति तथा मन्त्रणां प्रधानयाजकैः सेनापतिभिश्च सह चकार ।

V तेन ते तुष्टास्तस्मै मुद्रां दातुं पणं चक्रुः ।

VI ततः सोङ्गीकृत्य यथा लोकानामगोचरे तं परकरेषु समर्पयितुं शक्नोति तथावकाशं चेष्टितुमारेभे ।

VII अथ किण्वशून्यपूपोत्सवदिने, अर्थात् यस्मिन् दिने निस्तारोत्सवस्य मेषो हन्तव्यस्तस्मिन् दिने

VIII यीशुः पितरं योहनञ्चाहूय जगाद, युवां गत्वास्माकं भोजनार्थं निस्तारोत्सवस्य द्रव्याण्यासादयतं ।

IX तदा तौ पप्रच्छतुः कुचासादयावो भवतः केच्छा?

X तदा सोवादीत, नगरे प्रविष्टे कश्चिज्जलकुम्भमादाय युवां साक्षात् करिष्यति स यन्निवेशनं प्रविशति युवामपि तन्निवेशनं तत्पश्चादित्वा निवेशनपतिम् इति वाक्यं वदतं,

XI यत्राहं निस्तारोत्सवस्य भोज्यं शिष्यैः साद्धं भोक्तुं शक्नोमि सातिथिशाला कुत्र? कथामिमां प्रभुस्त्वां पृच्छति ।

XII ततः स जनो द्वितीयप्रकोष्ठीयम् एकं शस्तं कोष्ठं दर्शयिष्यति तत्र भोज्यमासादयतं ।

XIII ततस्तौ गत्वा तद्वाक्यानुसारेण सर्व्वं दृष्ट्वा तत्र निस्तारोत्सवीयं भोज्यमासादयामासतुः ।

XIV अथ काल उपस्थिते यीशु द्वादशभिः प्रेरितैः सह भोक्तुमुपविश्य कथितवान्

XV मम दुःखभोगात् पूर्वं युभाभिः सह निस्तारोत्सवस्यैतस्य भोज्यं भोक्तुं मयातिवाञ्छा कृता ।

XVI युष्मान् वदामि, यावत्कालम् ईश्वरराज्ये भोजनं न करिष्ये तावत्कालम् इदं न भोक्ष्ये ।

XVII तदा स पानपात्रमादाय ईश्वरस्य गुणान् कीर्त्तयित्वा तेभ्यो दत्त्वावदत्, इदं गृह्णीत यूयं विभज्य पिवत ।

XVIII युष्मान् वदामि यावत्कालम् ईश्वरराजत्वस्य संस्थापनं न भवति तावद् द्राक्षाफलरसं न पास्यामि ।

XIX ततः पूषं गृहीत्वा ईश्वरगुणान् कीर्त्तयित्वा भङ्क्ता तेभ्यो दत्त्वावदत्, युष्मदर्थं समर्पितं यन्मम वपुस्तदिदं, एतत् कर्म मम स्मरणार्थं कुरुध्वं ।

XX अथ भोजनान्ते तादृशं पात्रं गृहीत्वावदत्, युष्मत्कृते पातितं यन्मम रक्तं तेन निर्णीतनवनियमरूपं पानपात्रमिदं ।

XXI पश्यत यो मां परकरेषु समर्पयिष्यति स मया सह भोजनासन उपविशति ।

XXII यथा निरूपितमास्ते तदनुसारेणा मनुष्यपुत्रस्य गति भविष्यति किन्तु यस्तं परकरेषु समर्पयिष्यति तस्य सन्तापो भविष्यति ।

XXIII तदा तेषां को जन एतत् कर्म करिष्यति तत् ते परस्परं प्रष्टुमारेभिरे ।

XXIV अपरं तेषां को जनः श्रेष्ठत्वेन गणयिष्यते, अत्रार्थं तेषां विवादोभवत् ।

XXV अस्मात् कारणात् सोवदतु, अन्यदेशीयानां राजानः प्रजानामुपरि प्रभुत्वं कुर्वन्ति दारुणशासनं कृत्वापि ते भूपतित्वेन विख्याता भवन्ति च ।

XXVI किन्तु युष्माकं तथा न भविष्यति, यो युष्माकं श्रेष्ठो भविष्यति स कनिष्ठवद् भवतु, यश्च मुख्यो भविष्यति स सेवकवद् भवतु ।

XXVII भोजनोपविष्टपरिचारकयोः कः श्रेष्ठः? यो भोजनायोपविशति स किं श्रेष्ठो न भवति? किन्तु युष्माकं मध्येऽहं परिचारकइवास्मि ।

XXVIII अपरञ्च युयं मम परीक्षाकाले प्रथममारभ्य मया सह स्थिता

XXIX एतत्कारणात् पित्रा यथा मदर्थं राज्यमेकं निरूपितं तथाहमपि युष्मदर्थं राज्यं निरूपयामि ।

XXX तस्मान् मम राज्ये भोजनासने च भोजनपाने करिष्यध्वे सिंहासनेषूपविश्य चेन्नायेलीयानां द्वादशवंशानां विचारं करिष्यध्वे ।

XXXI अपरं प्रभुरुवाच, हे शिमोन पश्य तितउना धान्यानीव युष्मान् शैतान् चालयितुम् ऐच्छत्,

XXXII किन्तु तव विश्वासस्य लोपो यथा न भवति एतत् त्वदर्थं प्रार्थितं मया, त्वन्मनसि परिवर्तिते च भ्रातॄणां मनांसि स्थिरिकुरु ।

XXXIII तदा सोवदतु, हे प्रभोहं त्वया साद्धं कारां मृतिञ्च यातुं मज्जितोस्मि ।

XXXIV ततः स उवाच, हे पितर त्वां वदामि, अद्य कुक्कुटरवात् पूर्वं त्वं मत्परिचयं वारत्रयम् अपह्नोष्यसे ।

XXXV अपरं स पप्रच्छ, यदा मुद्रासम्पुटं खाद्यपात्रं पादुकाञ्च विना युष्मान् प्राहिणवं तदा युष्माकं कस्यापि न्यूनतासीत्? ते प्रोचुः कस्यापि न ।

XXXVI तदा सोवदतु किन्त्विदानीं मुद्रासम्पुटं खाद्यपात्रं वा यस्यास्ति तेन तद्ग्रहीतव्यं, यस्य च कृपाणो नास्ति तेन स्ववस्त्रं विक्रीय स क्रेतव्यः ।

XXXVII यतो युष्मानहं वदामि, अपराधिजनैः साद्धं गणितः स भविष्यति । इदं यच्छास्त्रीयं वचनं लिखितमस्ति तन्मयि फलिष्यति यतो मम सम्बन्धीयं सर्वं सेत्स्यति ।

XXXVIII तदा ते प्रोचुः प्रभो पश्य इमौ कृपाणौ । ततः सोवदतु एतौ यथेष्टौ ।

XXXIX अथ स तस्माद्बहिर्गत्वा स्वाचारानुसारेण जैतुननामाद्रिं जगाम शिष्याश्च तत्पश्चाद् ययुः ।

XL तत्रोपस्थाय स तानुवाच, यथा परीक्षायां न पतथ तदर्थं प्रार्थयध्वं ।

XLI पश्चात् स तस्माद् एकशरक्षेपाद् बहिर्गत्वा जानुनी पातयित्वा एतत् प्रार्थयाञ्चक्रे,

XLII हे पितर यदि भवान् सम्मन्यते तर्हि कंसमेनं ममान्तिकाद् दूरय किन्तु मदिच्छानुरूपं न त्वदिच्छानुरूपं भवतु ।

XLIII तदा तस्मै शक्तिं दातुं स्वर्गीयदतो दर्शनं ददौ ।

XLIV पश्चात् सोत्यन्तं यातनया व्याकुलो भूत्वा पुनर्दृढं प्रार्थयाञ्चक्रे, तस्माद् बृहच्छोणितविन्दव इव तस्य स्वेदविन्दवः पृथिव्यां पतितुमारेभिर ।

XLV अथ प्रार्थनात् उत्थाय शिष्याणां समीपमेत्य तान् मनोदुःखिनो निद्रितान् दृष्ट्वावदत्

XLVI कुतो निद्राथ? परीक्षायाम् अपतनार्थं प्रर्थयध्वं ।

XLVII एतत्कथायाः कथनकाले द्वादशशिष्याणां मध्ये गणितो यिहूदानामा जनतासहितस्तेषाम् अग्रे चलित्वा यीशोश्चुम्बनार्थं तदन्तिकम् आययौ ।

XLVIII तदा यीशुरुवाच, हे यिहूदा किं चुम्बनेन मनुष्यपुत्रं परकरेषु समर्पयसि?

XLIX तदा यद्यद् धटिष्यते तदनुमाय सडिगभिरुक्तं, हे प्रभो वयं किं सडिगेन घातयिष्यामः?

L तत एकः करवालेनाहत्य प्रधानयाजकस्य दासस्य दक्षिणं कर्णं चिच्छेद ।

LI अधूना निवर्त्तस्व इत्युक्त्वा यीशुस्तस्य श्रुतिं स्पृष्ट्वा स्वस्यं चकार ।

LII पश्चाद् यीशुः समीपस्थान् प्रधानयाजकान् मन्दिरस्य सेनापतीन् प्राचीनांश्च जगाद, यूयं कृपाणान् यष्टींश्च गृहीत्वा मां किं चोरं धत्तुमायाताः?

LIII यदाहं युष्माभिः सह प्रतिदिनं मन्दिरेऽतिष्ठं तदा मां धत्तं न प्रवृत्ताः, किन्त्वदानीं युष्माकं समयोन्धकारस्य चाधिपत्यमस्ति ।

LIV अथ ते तं धृत्वा महायाजकस्य निवेशनं निन्युः । ततः पितरो दूरे दूरे पश्चादित्वा

LV बृहत्कोष्ठस्य मध्ये यत्राग्निं ज्वालयित्वा लोकाः समेत्योपविष्टास्तत्र तैः सार्द्धम् उपविवेश ।

LVI अथ बह्विसन्निधौ समुपवेशकाले काचिद्दासी मनो निविश्य तं निरीक्ष्यावदत् पुमानयं तस्य सङ्गोऽस्थात् ।

LVII किन्तु स तद् अपहृत्यावादीत् हे नारि तमहं न परिचिनोमि ।

LVIII क्षणान्तरेऽन्यजनस्तं दृष्ट्वाब्रवीत् त्वमपि तेषां निकरस्यैकजनोसि । पितरः प्रत्युवाच हे नर नाहमस्मि ।

LIX ततः सार्द्धदण्डद्वयात् परं पुनरन्यो जनो निश्चित्य बभाषे, एष तस्य सङ्गीति सत्यं यतोयं गालीलीयो लोकः ।

LX तदा पितर उवाच हे नर त्वं यद् वदमि तदहं बोद्धुं न शक्नोमि, इति वाक्ये कथितमात्रे कुक्कुटो रुराव ।

LXI तदा प्रभुणा व्याधुट्य पितरे निरीक्षिते कृकवाकुरवात् पूर्व मां त्रिरपह्नोष्यसे इति पूर्वोक्तं तस्य वाक्यं पितरः स्मृत्वा

LXII बहिर्गत्वा महाखेदेन चक्रन्द ।

LXIII तदा यै र्यीशुर्धृतस्ते तमुपहस्य प्रहर्तुमारेभिरे ।

LXIV वस्त्रेण तस्य दुशौ बद्ध्वा कपोले चपेटाघातं कृत्वा पप्रच्छुः, कस्ते कपोले चपेटाघातं कृतवान्? गणयित्वा तद् वद ।

LXV तदन्यत् तद्विरुद्धं बहुनिन्दावाक्यं वक्तुमारेभिरे ।

LXVI अथ प्रभाते सति लोकप्राञ्चः प्रधानयाजका अध्यापकाश्च सभां कृत्वा मध्येसभं यीशुमानीय पप्रच्छुः, त्वम् अभिषिक्तोसि न वास्मान् वद ।

LXVII स प्रत्युवाच, मया तस्मिन्नुक्तेऽपि यूयं न विश्वसिष्यथ ।

LXVIII कस्मिंश्चिद्वाक्ये युष्मान् पृष्टेऽपि मां न तदुत्तरं वक्ष्यथ न मां त्यक्ष्यथ च ।

LXIX किन्त्वितः परं मनुजसुतः सर्वशक्तिमत ईश्वरस्य दक्षिणे पार्श्वे समुपवेक्ष्यति ।

LXX ततस्ते पप्रच्छुः, तिह त्वमीश्वरस्य पुत्रः? स कथयामास, यूयं यथार्थं वदथ स एवाहं ।

LXXI तदा ते सर्वे कथयामासुः, तिह साक्ष्येऽन्सस्मिन् अस्माकं किं प्रयोजनं? अस्य स्वमुखादेव साक्ष्यं प्राप्तम् ।

XXIII

I ततः सभास्थाः सर्वलोका उत्थाय तं पीलातसम्मूखं नीत्वाप्रोद्य वक्तुमारेभिरे,

II स्वमभिषिक्तं राजानं वदन्तं कैमरराजाय करदानं निषेधन्तं राज्यविपर्ययं कुर्तुं प्रवर्तमानम् एनं प्राप्ता वयं ।

III तदा पीलातस्तं पृष्टवान् त्वं किं यिहूदीयानां राजा? स प्रत्युवाच त्वं सत्यमुक्तवान् ।

IV तदा पीलातः प्रधानयाजकादिलोकान् जगाद, अहमेतस्य कमप्यपराधं नाप्तवान् ।

V ततस्ते पुनः साहमिनो भूत्वावदन्, एष गालील एतत्स्थानपर्यन्ते सर्वस्मिन् यिहूदादेशे सर्वाल्लोकानुपदिश्य कुप्रवृत्तिं ग्राहीतवान् ।

VI तदा पीलातो गालीलप्रदेशस्य नाम श्रुत्वा पप्रच्छ, किमयं गालीलीयो लोकः?

VII ततः स गालीलप्रदेशीयहेरोद्राजस्य तदा स्थितेस्तस्य समीपे यीशुं प्रेषयामास ।

VIII तदा हेरोद् यीशुं विलोक्य सन्तुतोष, यतः स तस्य बहुवृत्तान्तश्रवणात् तस्य किञ्चिदाश्चर्यकर्म पश्यति इत्याशां कृत्वा बहुकालमारभ्य तं द्रष्टुं प्रयासं कृतवान् ।

IX तस्मात् तं बहुकथाः पप्रच्छ, किन्तु स तस्य कस्यापि वाक्यस्य प्रत्युत्तरं नोवाच ।

X अथ प्रधानयाजका अध्यापकाश्च प्रोत्तिष्ठन्तः साहसेन तमपवदितुं प्रारंभेरे ।

XI हेरोद तस्य सेनागणश्च तमवज्ञाय उपहासत्वेन राजवस्त्रं परिधाप्य पुनः पीलातं प्रति तं प्राहिणोत् ।

XII पूर्वं हेरोदपीलातयोः परस्परं वैरभाव आसीत् किन्तु तद्दिने द्वयोर्मेलनं जातम् ।

XIII पश्चात् पीलातः प्रधानयाजकान् शासकान् लोकांश्च युगपदाहूय बभाषे,

XIV राज्यविपर्ययकारकोयम् इत्युक्त्वा मनुष्यमेतं मम निकटमानैष्ट किन्तु पश्यत युष्माकं समक्षम् अस्य विचारं कृत्वापि प्रोक्तापवादानुरूपेणास्य कोप्यपराधः सप्रमाणो न जातः,

XV यूयञ्च हेरोदः सन्निधौ प्रेषिता मया तत्रास्य कोप्यपराधस्तेनापि न प्राप्तः । पश्यतानेन वधहेतुकं किमपि नापराद्धं ।

XVI तस्मादेनं ताडयित्वा विहास्यामि ।

XVII तत्रोत्सवे तेषामेको मोचयितव्यः ।

XVIII इति हेतोस्ते प्रोच्वैरेकदा प्रोचुः, एतं दूरीकृत्य बरब्बानामानं मोचय ।

XIX स बरब्बा नगर उपप्लववधापराधाभ्यां कारायां बद्ध आसीत् ।

XX किन्तु पीलातो यीशुं मोचयितुं वाञ्छन् पुनस्तानुवाच ।

XXI तथाप्येनं कुशे व्यध कुशे व्यधेति वदन्तस्ते रुरुवुः ।

XXII ततः स तृतीयवारं जगाद कुतः? स किं कर्म कृतवान्? नाहमस्य कमपि वधापराधं प्राप्तः केवलं ताडयित्वा तुं त्यजामि ।

XXIII तथापि ते पुनरेनं कुशे व्यध इत्युक्त्वा प्रोच्वैर्द्वंद्वं प्रार्थयाञ्चक्रिरे;

XXIV ततः प्रधानयाजकादीनां कलरवे प्रबले सति तेषां प्रार्थनारूपं कर्तुं पीलात आदिदेश ।

XXV राजद्रोहवधयोरपराधेन कारास्थं यं जनं ते ययाचिरे तं मोचयित्वा यीशुं तेषामिच्छायां समार्पयत् ।

XXVI अथ ते यीशुं गृहीत्वा यान्ति, एतर्हि ग्रामादागतं शिमोननामानं कुरीणीयं जनं धृत्वा यीशोः पश्चान्नेतुं तस्य स्कन्धे कुशमर्पयामासुः ।

XXVII ततो लोकारण्यमध्ये बहुस्त्रियो रुदत्यो विलपन्त्यश्च यीशोः पश्चाद् ययुः ।

XXVIII किन्तु स व्याघुट्य ता उवाच, हे यिरूशालमो नार्यो युयं मदर्थं न रुदित्वा स्वाधं स्वापत्यार्थञ्च रुदिति;

XXIX पश्यत यः कदापि गर्भवत्यो नाभवन् स्तन्यञ्च नापाययन् तादृशी वन्ध्या यदा धन्या वक्ष्यन्ति स काल आयाति ।

XXX तदा हे शैला अस्माकमुपरि पतत, हे उपशैला अस्मानाच्छादयत कथामीदृशीं लोका वक्ष्यन्ति ।

XXXI यतः सतेजसि शाखिनि चेदेतद् घटते तर्हि शुष्कशाखिनि किं न घटिष्यते?

XXXII तदा ते हन्तुं द्वावपराधिनौ तेन साद्धं निन्युः ।

XXXIII अपरं शिरःकपालनामकस्थानं प्राप्य तं कुशे विविधुः; तद्द्वयोरपराधिनोरकं तस्य दक्षिणो तदन्यं वामे कुशे विविधुः ।

XXXIV तदा यीशुरकथयत्, हे पितरेतान् क्षमस्व यत एते यत् कर्म कुर्वन्ति तन् न विदुः; पश्चात्ते गुटिकापातं कृत्वा तस्य वस्त्राणि विभज्य जगृहुः ।

XXXV तत्र लोकसंघस्तिष्ठन् ददर्श; ते तेषां शासकाश्च तमुपहस्य जगदुः, एष इतरान् रक्षितवान् यदीश्वरेणाभिरुचितो ऽभिषिक्तस्त्राता भवति तर्हि स्वमधुना रक्षतु ।

XXXVI तदन्यः सेनागणा एत्य तस्मै अम्लरसं दत्त्वा परिहस्य प्रोवाच,

XXXVII चेत्त्वं यिहूदीयानां राजासि तर्हि स्वं रक्ष ।

XXXVIII यिहूदीयानां राजेति वाक्यं यूनानीयरोमीयेब्रीयाक्षरैर् लिखितं तच्छिरस ऊर्ध्वे ऽस्थाप्यत ।

XXXIX तदोभयपार्श्वयोर्विद्धौ यावपराधिनौ तयोरकस्तं विनिन्य बभाषे, चेत्त्वम् अभिषिक्तोसि तर्हि स्वमावाञ्च रक्ष ।

XL किन्त्वन्व्यस्तं तर्जयित्वावदत्, ईश्वरात्तव किञ्चिदपि भयं नास्ति किं? त्वमपि समानदण्डोसि,

XLI योग्यपात्रे आवां स्वस्वकर्मणां समुचितफलं प्राप्नुवः किन्त्वनेन किमपि नापराद्धं ।

XLII अथ स यीशुं जगाद हे प्रभे भवान् स्वराज्यप्रवेशकाले मां स्मरतु ।

XLIII तदा यीशुः कथितवान् त्वां यथार्थं वदामि त्वमद्यैव मया सार्द्धं परलोकस्य सुखस्थानं प्राप्स्यसि ।

XLIV अपरञ्च द्वितीययामात् तृतीययामपर्यन्तं रवेस्तेजसोन्तर्हितत्वात् सर्वदेशोऽन्धकारेणावृतो

XLV मन्दिरस्य यवनिका च छिद्यमाना द्विधा बभूव ।

XLVI ततो यीशुरुच्चैरुवाच, हे पित ममात्मानं तव करे समर्पये, इत्युक्त्वा स प्राणान् जहौ ।

XLVII तदैता घटना दृष्ट्वा शतसेनापतिरीश्वरं धन्यमुक्त्वा कथितवान् अयं नितान्तं साधुमनुष्य आसीत् ।

XLVIII अथ यावन्तो लोका द्रष्टुम् आगतास्ते ता घटना दृष्ट्वा वक्षःसु कराघातं कृत्वा व्याचुट्य गताः ।

XLIX यीशो ज्ञातयो या या योषितश्च गालीलस्तेन सार्द्धमायातास्ता अपि दूरे स्थित्वा तत् सर्वं ददृशुः ।

L तदा यिहूदीयानां मन्त्रणां क्रियाञ्चासम्मन्यमान ईश्वरस्य राजत्वम् अपेक्षमाणो

LI यिहूदिदेशीयो ऽरिमथीयनगरीयो यूषफनामा मन्त्री भद्रो धार्मिकश्च पुमान्

LII पीलातान्तिकं गत्वा यीशो देहं ययाचे ।

LIII पश्चाद् वपुरवरोह्य वाससा संवेष्ट्य यत्र कोपि मानुषो नास्थाप्यत तस्मिन् शैले स्वाते श्मशाने तदस्थापयत् ।

LIV तद्दिनमायोजनीयं दिनं विश्रामवारश्च समीपः ।

LV अपरं यीशुना सार्द्धं गालील आगता योषितः पश्चादित्वा श्मशाने तत्र यथा वपुः स्थापितं तच्च दृष्ट्वा

LVI व्याचुट्य सुगन्धिद्रव्यतैलानि कृत्वा विधिवद् विश्रामवारे विश्रामं चक्रुः ।

XXIV

I अथ सप्ताहप्रथमदिनेऽतिप्रत्युषे ता योषितः सम्पादितं सुगन्धिद्रव्यं गृहीत्वा तदन्याभिः कियतीभिः स्त्रीभिः सह श्मशानं ययुः ।

II किन्तु श्मशानद्वारात् पाषाणमपसारितं दृष्ट्वा

III ताः प्रविश्य प्रभो देहमप्राप्य

IV व्याकुला भवन्ति एतर्हि तेजोमयवस्त्रान्वितौ द्वौ पुरुषौ तासां समीपे समुपस्थितौ

V तस्मात्ताः शङ्कायुक्ता भूमावधोमुख्यस्यस्थुः । तदा तौ ता ऊचतु मृतानां मध्ये जीवन्तं कुतो मृगयथ?

VI सोत्र नास्ति स उदस्थात् ।

VII पापिनां करेषु समर्पितेन कुशे हतेन च मनुष्यपुत्रेण तृतीयदिवसे श्मशानादुत्थातव्यम् इति कथां स गलील तिष्ठन् युष्मभ्यं कथितवान् तां स्मरत ।

VIII तदा तस्य सा कथा तासां मनःसु जाता ।

IX अनन्तरं श्मशानाद् गत्वा ता एकादशशिष्यादिभ्यः सर्वैभ्यस्तां वार्त्तां कथयामासुः ।

X मगदलीनीमरियम्, योहना, याकूबो माता मरियम् तदन्याः सङ्गिन्यो योषितश्च प्रेरितेभ्य एताः सर्वा वार्त्ताः कथयामासुः

XI किन्तु तासां कथाम् अनर्थकाख्यानमात्रं बुद्ध्वा कोपि न प्रत्यैत् ।

XII तदा पितर उत्थाय श्मशानान्तिकं दधाव, तत्र च प्रह्वो भूत्वा पाश्र्वैकस्थापितं केवलं वस्त्रं ददर्श; तस्मादाश्चर्यं मन्यमानो यदघटत तन्मनसि विचारयन् प्रतस्थे ।

XIII तस्मिन्नेव दिने द्वौ शिष्यौ यिरूशालमश्चतुष्क्रोशान्तरितम् इम्मायुग्रामं गच्छन्तौ

XIV तासां घटनानां कथामकथयतां

XV तयोरालापविचारयोः काले यीशुरागत्य ताभ्यां सह जगाम

XVI किन्तु यथा तौ तं न परिचिनुतस्तदर्थं तयो दृष्टिः संरुद्धा ।

XVII स तौ पृष्टवान् युवां विषण्णौ किं विचारयन्तौ गच्छथः?

XVIII ततस्तयोः क्लियपानामा प्रत्युवाच यिरूशालमपुरेऽधुना यान्यघटन्त त्वं केवलविदेशी किं तद्वृत्तान्तं न जानासि?

XIX स पप्रच्छ का घटनाः? तदा तौ वक्तुमारेभाते यीशुनामा यो नासरतीयो भविष्यद्वादी ईश्वरस्य मानुषाणाञ्च साक्षात् वाक्ये कर्मणि च शक्तिमानासीत्

XX तम् अस्माकं प्रधानयाजका विचारकाश्च केनापि प्रकारेण कुशे विद्ध्वा तस्य प्राणाननाशयन् तदीया घटनाः;

XXI किन्तु य इस्त्रायेलीयलोकान् उद्धारयिष्यति स एवायम् इत्याशास्माभिः कृता । तद्यथा तथास्तु तस्या घटनाया अद्य दिनत्रयं गतं ।

XXII अधिकन्त्वस्माकं सडिगनीनां कियत्स्त्रीणां मुखेभ्योऽसम्भववाक्यमिदं श्रुतं;

XXIII ताः प्रत्यूषे श्मशानं गत्वा तत्र तस्य देहम् अप्राप्य व्याघुटचेत्वा प्रोक्तवत्यः स्वर्गीसदृतौ दृष्टावस्माभिस्तौ चावादिष्टां स जीवितवान् ।

XXIV ततोस्माकं कैश्चित् श्मशानमगम्यत तेऽपि स्त्रीणां वाक्यानुरूपं दृष्टवन्तः किन्तु तं नापश्यन् ।

XXV तदा स तावुवाच, हे अबोधौ हे भविष्यद्वादिभिरुक्तवाक्यं प्रत्येतुं विलम्बमानौ;

XXVI एतत्सर्वदुःखं भुक्त्वा स्वभूतिप्राप्तिः किं स्त्रीष्टस्य न न्याय्या?

XXVII ततः स मूसाग्रन्थमारभ्य सर्वभविष्यद्वादिनां सर्वशास्त्रे स्वस्मिन् लिखिताख्यानाभिप्रायं बोधयामास ।

XXVIII अथ गम्यग्रामाभ्यर्णं प्राप्य तेनाग्रे गमनलक्षणे दर्शिते

XXIX तौ साधयित्वावदतां सहावाभ्यां तिष्ठ दिने गते सति रात्रिरभूत्; ततः स ताभ्यां सार्द्धं स्थातुं गृहं ययौ ।

XXX पश्चाद्भोजनोपवेशकाले स पूर्णं गृहीत्वा ईश्वरगुणान् जगाद तञ्च भक्त्वा ताभ्यां ददौ ।

XXXI तदा तयो दृष्टौ प्रसन्नायां तं प्रत्यभिज्ञतुः किन्तु स तयोः साक्षादन्तर्दधे ।

XXXII ततस्ती मिथोभिधातुम् आरब्धवन्तौ गमनकाले यदा कथामकथयत् शास्त्रार्थञ्चबोधयत् तदावयो बुद्धिः किं न प्राञ्चलत्?

XXXIII तौ तत्क्षणादुत्थाय यिरूशालमपुरं प्रत्याययतुः, तत्स्थाने शिष्याणाम् एकादशानां सडिगनाञ्च दर्शनं जातं ।

XXXIV ते प्रोचुः प्रभुरुदतिष्ठद् इति सत्यं शिमोने दर्शनमदाच्च ।

XXXV ततः पथः सर्वघटनायाः पूषभञ्जनेन तत्परिचयस्य च सर्ववृत्तान्तं तौ वक्तुमारेभाते ।

XXXVI इत्थं ते परस्परं वदन्ति तत्काले यीशुः स्वयं तेषां मध्यं प्रोत्थय युष्माकं कल्याणं भूयाद् इत्युवाच,

XXXVII किन्तु भूतं पश्याम इत्यनुमाय ते समुद्विविजिरे त्रेषुश्च ।

XXXVIII स उवाच, कुतो दुःखिता भवथ? युष्माकं मनःसु सन्देह उदेति च कुतः?

XXXIX एषोहं, मम करौ पश्यत वरं स्पृष्ट्वा पश्यत, मम यादृशानि पश्यथ तादृशानि भूतस्य मांसास्थीनि न सन्ति ।

XL इत्युक्त्वा स हस्तपादान् दर्शयामास ।

XLI तेऽसम्भवं ज्ञात्वा सानन्दा न प्रत्ययन् । ततः स तान् पप्रच्छ, अत्र युष्माकं समीपे खाद्यं किञ्चिदस्ति?

XLII ततस्ते कियद्ग्रहमत्स्यं मधु च ददुः

XLIII स तदादाय तेषां साक्षाद् बुभुजे

XLIV कथयामास च मूसाव्यवस्थायां भविष्यद्वादिनां ग्रन्थेषु गीतपुस्तके च मयि यानि सर्वाणि वचनानि लिखितानि तदनुरूपाणि घटिष्यन्ते युष्माभिः सार्द्धं स्थित्वाहं यदेतद्वाक्यम् अवदं तदिदानीं प्रत्यक्षमभूत् ।

XLV अथ तेभ्यः शास्त्रबोधाधिकारं दत्त्वावदत्,

XLVI स्त्रीष्टेनेत्थं मृत्तियातना भोक्तव्या तृतीयदिने च श्मशानादुत्थातव्यञ्चेति लिपिरस्ति;

XLVII तन्नाम्ना यिरूशालममारभ्य सर्वदेशे मनःपरावर्त्तनस्य पापमोचनस्य च सुसंवादः प्रचारयितव्यः;

XLVIII एषु सर्वेषु यूयं साक्षिणः ।

XLIX अपरञ्च पश्यत पित्रा यत् प्रतिज्ञातं तत् प्रेषयिष्यामि, अतएव यावत्कालं यूयं स्वर्गीयां शक्तिं न प्राप्स्यथ तावत्कालं यिरूशालमनगरे तिष्ठत ।

L अथ स तान् बैथनीयापर्यन्तं नीत्वा हस्तावृत्तोल्य आशिष वक्तुमारेभे

LI आशिषं वदन्नेव च तेभ्यः पृथग् भूत्वा स्वर्गाय नीतोऽभवत् ।

LII तदा ते तं भजमाना महानन्देन यिरूशालमं प्रत्याजग्मुः ।

LIII ततो निरन्तरं मन्दिरे तिष्ठन्त ईश्वरस्य प्रशंसां धन्यवादञ्च कर्त्तुम् आरेभिरे । इति ॥

योहनलिखितः सुसंवादः

I आदौ वाद आसीत् स च वाद ईश्वरेण सार्धमासीत् स वादः स्वयमीश्वर एव ।

II स आदावीश्वरेण सहासीत् ।

III तेन सर्वं वस्तु समुजे सर्वेषु सृष्टवस्तुषु किमपि वस्तु तेनासृष्टं नास्ति ।

IV स जीवनस्याकारः, तच्च जीवनं मनुष्याणां ज्योतिः

V तज्ज्योतिरन्धकारे प्रचकाशे किन्त्वन्धकारस्तत्र जग्राह ।

VI योहन् नामक एको मनुज ईश्वरेण प्रेषयाञ्चक्रे ।

VII तद्वारा यथा सर्वे विश्वसन्ति तदर्थं स तज्ज्योतिषि प्रमाणं दातुं साक्षिस्वरूपो भूत्वागमत्,

VIII स स्वयं तज्ज्योतिर्न किन्तु तज्ज्योतिषि प्रमाणं दातुमागमत् ।

IX जगत्यागत्य यः सर्वमनुजेभ्यो दीप्तिं ददाति तदेव सत्यज्योतिः ।

X स यज्जगदसृजत् तन्मद्य एव स आसीत् किन्तु जगतो लोकास्तं नाजानन् ।

XI निजाधिकारं स आगच्छत् किन्तु प्रजास्तं नागृह्णन् ।

XXI तथापि ये ये तमगृह्णन् अर्थात् तस्य नाम्नि व्यवसन् तेभ्य ईश्वरस्य पुत्रा भवितुम् अधिकारम् अददात् ।

XXIII तेषां जनिः शोणितान्न शारीरिकाभिलाषान्न मानवानामिच्छातो न किन्तु ईश्वरादभवत् ।

XIV स वादो मनुष्यरूपेणावतीर्थ्य सत्यतानुग्रहाभ्यां परिपूर्णः सन् सार्धम् अस्माभिर्न्यवसत् ततः

पितुरद्वितीयपुत्रस्य योग्यो यो महिमा तं महिमानं तस्यापश्याम ।

XV ततो योहनिप्रचार्य्य साक्ष्यमिदं दत्तवान् यो मम पश्चाद् आगमिष्यति स मत्तो गुरुरतः;

यतो मत्पूर्वं स विद्यमान आसीत्; यदर्थम् अहं साक्ष्यमिदम् अदां स एषः ।

XVI अपरञ्च तस्य पूर्णताया वयं सर्वे क्रमशः क्रमशोनुग्रहं प्राप्ताः ।

XVII मूसाद्वारा व्यवस्था दत्ता किन्त्वनुग्रहः सत्यत्वञ्च यीशुख्रीष्टद्वारा समुपातिष्ठतां ।

XVIII कोपि मनुज ईश्वरं कदापि नापश्यत् किन्तु पितुः क्रोडस्थोऽद्वितीयः पुत्रस्तं प्रकाशयत् ।

XIX त्वं कः? इति वाक्यं प्रेष्यं यदा यिहूदीयलोका याजकान् लेविलोकांश्च यिरूशालमो योहन्ः

समीपे प्रेषयामासुः,

XX तदा स स्वीकृतवान् नापह्नुतवान् नाहम् अभिषिक्त इत्यङ्गीकृतवान् ।

XXI तदा तेऽपृच्छन् तर्हि को भवान्? कि एलियः? सोवदत् न; ततस्तेऽपृच्छन् तर्हि भवान् स भविष्यद्वादी? सोवदत् नाहं सः ।

XXII तदा तेऽपृच्छन् तर्हि भवान् कः? वयं गत्वा प्रेरकान् त्वयि किं वक्ष्यामः? स्वस्मिन् किं वदसि?

XXIII तदा सोवदत् । परमेशस्य पन्थानं परिष्कृत सर्वतः । इतीदं प्रान्तरे वाक्यं वदतः कस्यचिद्रवः । कथामिमां यस्मिन् यिशयियो भविष्यद्वादी लिखितवान् सोहम् ।

XXIV ये प्रेषितास्ते फिरूशिलोकाः ।

XXV तदा तेऽपृच्छन् यदि नाभिषिक्तोसि एलियोसि न स भविष्यद्वाद्यपि नासि च, तर्हि लोकान्

मज्जयसि कुतः?

XXVI ततो योहन् प्रत्यवोचत्, तोयेऽहं मज्जयामीति सत्यं किन्तु यं यूयं न जानीथ तादृश एको जनो युष्माकं मध्य उपतिष्ठति ।

XXVII स मत्पश्चाद् आगतोपि मत्पूर्वं वर्तमान आसीत् तस्य पादुकाबन्धनं मोचयितुमपि नाहं योग्योस्मि ।

XXVIII यर्दननद्याः पारस्थवैथबारायां यस्मिन्स्थाने योहनमज्जयत् तस्मिन् स्थाने सर्वमेतद् अघटत ।

XXIX परेऽहनि योहन् स्वनिकटमागच्छन्तं यिशुं विलोक्य प्रावोचत् जगतः पापमोचकम् ईश्वरस्य मेषशावकं पश्यत ।

XXX यो मम पश्चादागमिष्यति स मत्तो गुरुतरः, यतो हेतोर्मत्पूर्वं सोऽवर्त्तत यस्मिन्नहं कथामिमां कथितवान् स एवायं ।

XXXI अपरं नाहमेनं प्रत्यभिज्ञातवान् किन्तु इस्रायेल्लोका एनं यथा परिचिन्वन्ति तदभिप्रायेणाहं जले मज्जयितुमागच्छम् ।

XXXII पुनश्च योह्नपरमेकं प्रमाणं दत्त्वा कथितवान् विहायसः कपोतवद् अवतरन्तमात्मानम् अस्योपप्यवतिष्ठन्तं च दृष्टवानहम् ।

XXXIII नाहमेनं प्रत्यभिज्ञातवान् इति सत्यं किन्तु यो जले मज्जयितुं मां प्रैरयत् स एवेमां कथामकथयत् यस्योपप्यत्मानम् अवतरन्तम् अवतिष्ठन्तञ्च द्रक्ष्यसि सएव पवित्रे आत्मनि मज्जयिष्यति ।

XXXIV अवस्तन्निरिक्ष्यायम् ईश्वरस्य तनय इति प्रमाणं ददामि ।

XXXV परेऽहनि योह्नं द्वाभ्यां शिष्याभ्यां साद्धं तिष्ठन्

XXXVI यिंशुं गच्छन्तं विलोक्य गदितवान्, ईश्वरस्य मेषशावकं पश्यतं ।

XXXVII इमां कथां श्रुत्वा द्वौ शिष्यौ यीशोः पश्चाद् ईयतुः ।

XXXVIII ततो यीशुः परावृत्त्य तौ पश्चाद् आगच्छन्तौ दृष्ट्वा पृष्टवान् युवां किं गवेशयथः? तावपुच्छतां हे रब्बि अर्थात् हे गुरो भवान् कुत्र तिष्ठति?

XXXIX ततः सोवादित् एत्य पश्यतं । ततो दिवसस्य तृतीयप्रहरस्य गतत्वात् तौ तद्दिनं तस्य सङ्गेऽस्थातां ।

XL यौ द्वौ योहनो वाक्यं श्रुत्वा यिशोः पश्चाद् आगमतां तयोः शिमोन्पितरस्य भ्राता आन्द्रियः

XLI स इत्वा प्रथमं निजसोदरं शिमोनं साक्षात्प्राप्य कथितवान् वयं स्त्रीष्टम् अर्थात् अभिषिक्तपुरुषं साक्षात्कृतवन्तः ।

XLII पश्चात् स तं यिशोः समीपम् आनयत् । तदा यीशुस्तं दृष्ट्वावदत् त्वं यूनसः पुत्रः शिमोन् किन्तु त्वन्नामधेयं कैफाः वा पितरः अर्थात् प्रस्तरो भविष्यति ।

XLIII परेऽहनि यीशौ गालीलं गन्तुं निश्चितचेतसि सति फिलिपनामानं जनं साक्षात्प्राप्यावोचत् मम पश्चाद् आगच्छ ।

XLIV बैत्सैदानाम्नि यस्मिन् ग्रामे पितरान्द्रिययोर्वास आसीत् तस्मिन् ग्रामे तस्य फिलिपस्य वसतिरासीत् ।

XLV पश्चात् फिलिपो निथनेलं साक्षात्प्राप्यावदत् मूसा व्यवस्था ग्रन्थे भविष्यद्वादिनां ग्रन्थेषु च यस्याख्यानं लिखितमास्ते तं यूषफः पुत्रं नासरतीयं यीशुं साक्षाद् अकार्ष्म वयं ।

XLVI तदा निथनेल् कथितवान् नासरन्नगरात् किं कश्चिदुत्तम उत्पन्तुं शक्नोति? ततः फिलिपो ऽवोचत् एत्य पश्य ।

XLVII अपरञ्च यीशुः स्वस्य समीपं तम् आगच्छन्तं दृष्ट्वा व्याहृतवान्, पश्यायं निष्कपटः सत्य इस्रायेल्लोकः ।

XLVIII ततः सोवदत्, भवान् मां कथं प्रत्यभिजानाति? यीशुरवादीत् फिलिपस्य आह्वानात् पूर्वं यदा त्वमुडुम्बरस्य तरोर्मूलेऽस्थास्तदा त्वामदर्शम् ।

XLIX निथनेल् अचकथत्, हे गुरो भवान् नितान्तम् ईश्वरस्य पुत्रोसि, भवान् इस्रायेल्वंशस्य राजा ।

L ततो यीशु व्याहरत्, त्वामुडुम्बरस्य पादपस्य मूले दृष्टवानाहं ममैतस्माद्वाक्यात् किं त्वं व्यश्वसीः? एतस्मादप्याश्चर्याणि कार्याणि द्रक्ष्यसि ।

LI अन्यच्चावादीद् युष्मानहं यथार्थं वदामि, इतः परं मोचिते मेघद्वारे तस्मान्मनुजसूनुना ईश्वरस्य दूतगणम् अवरोहन्तमारोहन्तञ्च द्रक्ष्यथ ।

II

I अनन्तरं तृतीयदिवसे गालील प्रदेशिये कान्नानाम्नि नगरे विवाह आसीत् तत्र च यीशोर्माता तिष्ठत् ।

II तस्मै विवाहाय यीशुस्तस्य शिष्याश्च निमन्त्रिता आसन् ।

III तदनन्तरं द्राक्षारसस्य न्यूनत्वाद् यीशोर्माता तमवदत् एतेषां द्राक्षारसो नास्ति ।

IV तदा स तामवोचत् हे नारि मया सह तव किं कार्य्यं? मम समय इदानीं नोपतिष्ठति ।

V ततस्तस्य माता दासानवोचद् अयं यद् वदति तदेव कुरुत ।

VI तस्मिन् स्थाने यिहूदीयानां शुचित्वकरणव्यवहारानुसारेणाढकैकजलधराणि पाषाणमयानि षड्वृहत्पात्राणि आसन् ।

VII तदा यीशुस्तान् सर्वकलशान् जलैः पूरयितुं तानाज्ञापयत्, ततस्ते सर्वान् कुम्भानाकर्णं जलैः पर्य्यपूरयन् ।

VIII अथ तेभ्यः किञ्चिदुत्तार्य्यं भोज्याधिपातेः समीपं नेतुं स तानादिशत्, ते तदनयन् ।

IX अपरञ्च तज्जलं कथं द्राक्षारसोऽभवत् तज्जलवाहकादासा ज्ञातुं शक्ताः किन्तु तदभोज्याधिपो ज्ञातुं नाशक्नोत् तदवलिह्य वरं सम्बोद्यावदत्,

X लोकाः प्रथमं उत्तमद्राक्षारसं ददति तेषु यथेष्टं पितवत्सु तस्मा किञ्चिदनुत्तमञ्च ददति किन्तु त्वमिदानीं यावत् उत्तमद्राक्षारसं स्थापयसि ।

XI इत्थं यीशुर्गालीलप्रदेशे आश्चर्य्यकाम्मं प्रारम्भं निजमहिमानं प्राकाशयत् ततः शिष्यास्तस्मिन् व्यश्वसन् ।

XII ततः परम् स निजमात्रुभ्रात्रुशिष्यैः सार्द्धं कफर्नाहूमम् आगमत् किन्तु तत्र बहूदनानि आतिष्ठत् ।

XIII तदनन्तरं यिहूदीयानां निस्तारोत्सवे निकटमागते यीशु र्थिः रूशालम् नगरम् आगच्छत् ।

XIV ततो मन्दिरस्य मध्ये गोमेषपारावतविक्रयिणो वाणिजक्ष्वोपविष्टान् विलोक्य

XV रज्जुभिः कशां निर्माय सर्वगोमेषादिभिः सार्द्धं तान् मन्दिराद् दूरीकृतवान् ।

XVI वणिजां मुद्रादि विकीर्य्य आसनानि न्यूञ्जीकृत्य पारावतविक्रयिभ्योऽकथयद् अस्मात् स्थानात् सर्वाण्येतानि नयत, मम पितुर्गृहं वाणिज्यगृहं मा कर्षत् ।

XVII तस्मात् तन्मन्दिरार्थं उद्योगो यस्तु स ग्रसतीव माम् । इमां शास्त्रीयलिपिं शिष्याः समस्मरन् ।

XVIII ततः परम् यिहूदीयलोका यीषिमवदन् तवमिदृशकर्मकरणात् किं चिह्नमस्मान् दर्शयसि?

XIX ततो यीशुस्तानवोचद् युष्माभिरे तस्मिन् मन्दिरे नाशिते दिनत्रयमध्येऽहं तद् उत्पापयिष्यामि ।

XX तदा यिहूदिया व्याहारुः, एतस्य मन्दिरस निर्माणेन षट्चत्वारिंशद् वत्सरा गताः, त्वं किं दिनत्रयमध्ये तद् उत्पापयिष्यसि?

XXI किन्तु स निजदेहरूपमन्दिरे कथामिमां कथितवान् ।

XXII स यदेतादृशं गदितवान् तच्छिष्याः श्मशानात् तदीयोत्थाने सति स्मृत्वा धर्मग्रन्थे यीशुनोक्तकथायां च व्यश्वसिषुः ।

XXIII अनन्तरं निस्तारोत्सवस्य भोज्यसमये यिरूशालम् नगरे तत्कुताश्चर्य्यकर्माणि विलोक्य बहुभिस्तस्य नामनि विश्वसितं ।

XXIV किन्तु स तेषां करेषु स्वं न समर्पयत्, यतः स सर्वानवैत् ।

XXV स मानवेषु कस्यचित् प्रमाणं नापेक्षत यतो मनुजानां मध्ये यद्यदस्ति तत्तत् सोजानात् ।

III

I निकदिमनामा यिहूदीयानाम् अधिपतिः फिरूशी क्षणदायां

II यीशौरभ्यर्णम् आरज्य व्याहारीत्, हे गुरो भवान् ईश्वराद् आगत एक उपदेष्टा, एतद् अस्माभिर्ज्ञायते; यतो भवता यान्याश्चर्य्यकर्माणि क्रियन्ते परमेश्वरस्य साहाय्यं विना केनापि तत्तत्कर्माणि कर्तुं न शक्यन्ते ।

III तदा यीशुस्तरं दत्तवान् तवाहं यथार्थतरं व्याहरामि पुनर्जन्मनि न सति कोपि मानव ईश्वरस्य राज्यं द्रष्टुं न शक्नोति ।

IV ततो निकदीमः प्रत्यवोचत् मनुजो वृद्धो भूत्वा कथं जनिष्यते? स किं पुन मातृर्जटरं प्रविश्य जनितुं शक्नोति?

V यीशुवादीद् यथार्थतरम् अहं कथयामि मनुजे तोयात्मभ्यां पुनर्न जाते स ईश्वरस्य राज्यं प्रवेष्टुं न शक्नोति ।

VI मांसाद् यत् जायते तन् मांसमेव तथात्मनो यो जायते स आत्मैव ।

VII युष्माभिः पुनर्जनितव्यं ममैतस्यां कथायाम् आश्चर्यं मा मंस्थाः ।

VIII सदागतियां दिशमिच्छति तस्यामेव दिशि वाति, त्वं तस्य स्वनं शुणोषि किन्तु स कुत आयाति कुत्र याति वा किमपि न जानासि तद्वाद् आत्मनः सकाशात् सर्वेषां मनुजानां जन्म भवति ।

IX तदा निकदीमः पृष्टवान् एतत् कथं भवितुं शक्नोति?

X यीशुः प्रत्यक्तवान् त्वमिस्रायेलो गुरुभूत्वापि किमेतां कथां न वेत्सि?

XI तुभ्यं यथार्थं कथयामि, वयं यद् विद्यस्तद् वचमः यंच पश्यामस्तस्यैव साक्ष्यं दत्तः किन्तु युष्माभिरस्माकं साक्षित्वं न गृह्यते ।

XII एतस्य संसारस्य कथायां कथितायां यदि यूयं न विश्वसिथ तर्हि स्वर्गीयायां कथायां कथं विश्वसिष्यथ?

XIII यः स्वर्गेऽस्ति यं च स्वर्गाद् अवारोहत् तं मानवतनयं विना कोपि स्वर्गं नारोहत् ।

XIV अपरञ्च मूसा यथा प्रान्तरे सर्पं प्रोत्थापितवान् मनुष्यपुत्रोऽपि तथैवोत्थापितव्यः;

XV तस्माद् यः कश्चित् तस्मिन् विश्वसिष्यति सोऽविनाशयः सन् अनन्तायुः प्राप्स्यति ।

XVI ईश्वर इत्थं जगददयत् यत् स्वमद्वितीयं तनयं प्राददात् ततो यः कश्चित् तस्मिन् विश्वसिष्यति सोऽविनाशयः सन् अनन्तायुः प्राप्स्यति ।

XVII ईश्वरो जगतो लोकान् दण्डयितुं स्वपुत्रं न प्रेष्य तान् परित्रातुं प्रेषितवान् ।

XVIII अतएव यः कश्चित् तस्मिन् विश्वसिति स दण्डार्हो न भवति किन्तु यः कश्चित् तस्मिन् न विश्वसिति स इदानीमेव दण्डार्हो भवति, यतः स ईश्वरस्याद्वितीयपुत्रस्य नामनि प्रत्ययं न करोति ।

XIX जगतो मध्ये ज्योतिः प्राकाशत किन्तु मनुष्याणां कर्मणां दृष्टत्वात् ते ज्योतिषोपि तिमिरे प्रीयन्ते एतदेव दण्डस्य कारणां भवति ।

XX यः कुकर्म करोति तस्याचारस्य दृष्टत्वात् स ज्योतिर्ऋतीयत्वा तन्निकटं नायाति;

XXI किन्तु यः सत्कर्म करोति तस्य सर्वाणि कर्माणीश्वरेण कृतानीति सथा प्रकाशते तदभिप्रायेण स ज्योतिषः सन्निधिम् आयाति ।

XXII ततः परम् यीशुः शिष्यैः साद्वै यिहूदीयदेशं गत्वा तत्र स्थित्वा मज्जयितुम् आरभत ।

XXIII तदा शालम् नगरस्य समीपस्थायिनि ऐनन् ग्रामे बहुतरतोयस्थितेस्तत्र योहन् अमज्जयत् तथा च लोका आगत्य तेन मज्जिता अभवन् ।

XXIV तदा योहन् कारायां न बद्धः ।

XXV अपरञ्च शाकर्मणिणो योहानः शिष्यैः सह यिहूदीयलोकानां विवादे जाते, ते योहानः सन्निधिं गत्वाकथयन्,

XXVI हे गुरो यद्दैनद्याः पारे भवता साद्वै य आसीत् यस्मिंश्च भवान् साक्ष्यं प्रददात् पश्यतु सोपि मज्जयति सर्वे तस्य समीपं यान्ति च ।

XXVII तदा योहन् प्रत्यवोचद् ईश्वरेण न दत्ते कोपि मनुजः किमपि प्राप्तुं न शक्नोति ।

XXVIII अहं अभिषिक्तो न भवामि किन्तु तदग्रे प्रेषितोस्मि यामिमां कथां कथितवानाहं तत्र यूयं सर्वे साक्षिणः स्थ ।

XXIX यो जनः कन्यां लभते स एव वरः किन्तु वरस्य सन्निधौ दण्डायमानं तस्य यन्मित्रं तेन वरस्य शब्दे श्रुतेऽतीवाह्लाद्यते ममापि तद्वद् आनन्दसिद्धिर्जाता ।

XXX तेन क्रमशो वर्द्धितव्यं किन्तु मया हिंसितव्यं ।

XXXI य ऊर्ध्वादागच्छत् स सर्वेषां मुख्यो यश्च संसाराद् उदपद्यत स सांसारिकः संसारीयां कथाञ्च कथयति यस्तु स्वर्गादागच्छत् स सर्वेषां मुख्यः।

XXXII स यदपश्यदशृणोच्च तस्मिन्नेव साक्ष्यं ददाति तथापि प्रायशः कश्चित् तस्य साक्ष्यं न गृह्णाति;

XXXIII किन्तु यो गृह्णाति स ईश्वरस्य सत्यवादित्वं मुद्राङ्गितं करोति।

XXXIV ईश्वरेण यः प्रेरितः सएव ईश्वरीयकथां कथयति यत ईश्वर आत्मानं तस्मै अपरिमितम् अददात्।

XXXV पिता पुत्रे स्नेहं कृत्वा तस्य हस्ते सर्वाणि समर्पितवान्।

XXXVI यः कश्चित् पुत्रे विश्वसिति स एवानन्तम् परमायुः प्राप्नोति किन्तु यः कश्चित् पुत्रे न विश्वसिति स परमायुषो दर्शनं न प्राप्नोति किन्तु ईश्वरस्य कोपभाजनं भूत्वा तिष्ठति।

IV

I यीशुः स्वयं नामज्जयत् केवलं तस्य शिष्या अमज्जयत् किन्तु योहनोऽधिकशिष्यान् स करोति मज्जयति च,

II फिरूशिन इमां वार्तामशृण्वन् इति प्रभुरवगत्य

III यिहूदीयदेशं विहाय पुन गालीलम् आगत।

IV ततः शोमिरोणप्रदेशस्य मद्येन तेन गन्तव्ये सति

V याकूब निजपुत्राय यूपफे यां भूमिम् अददात् तत्समीपस्थायि शोमिरोणप्रदेशस्य सुखार् नाम्ना विख्यातस्य नगरस्य सन्निधावुपास्थात्।

VI तत्र याकूबः प्रहिरासीत्; तदा द्वितीययामवेलायां जातायां स मार्गे श्रमापन्नस्तस्य प्रहेः पार्श्वे उपाविशत्।

VII एतर्हि काचित् शोमिरोणीया योषित् तोयोत्तोलनार्थम् तत्रागमत्

VIII तदा शिष्याः खाद्यद्रव्याणि क्रेतुं नगरम् अगच्छन्।

IX यीशुः शोमिरोणीयां तां योषितम् व्याहारीत् मह्यं किञ्चित् पानीयं पातुं देहि। किन्तु शोमिरोणीयैः साकं यिहूदीयलोका न व्यवहरन् तस्माद्धेतोः साकथयत् शोमिरोणीया योषितदहं त्वं यिहूदीयोसि कथं मत्तः पानीयं पातुम् इच्छसि?

X ततो यीशुरवदद् ईश्वरस्य यद्दानं तत्कीदृक् पानीयं पातुं मह्यं देहि य इत्थं त्वां याचते स वा क इति चेदज्ञास्यथास्तर्हि तमयाचिष्यथाः स च तुभ्यममृतं तोयमदास्यत्।

XI तदा सा सीमन्तिनी भाषितवति, हे महच्छ, प्रहिगंभीरो भवतो नीरोत्तोलनपात्रं नास्ती च तस्मात् तदमृतं कीलालं कुतः प्राप्स्यसि?

XII योस्मभ्यम् इममन्धूं ददौ, यस्य च परिजना गोमेषादयश्च सर्वेऽस्य प्रहेः पानीयं पपुरेतादृशो योस्माकं पूर्वंपुरुषो याकूब तस्मादपि भवान् महान् किं?

XIII ततो यीशुरकथयद् इदं पानीयं सः पिवति स पुनस्तृषात्तो भविष्यति,

XIV किन्तु मया दत्तं पानीयं यः पिवति स पुनः कदापि तृषात्तो न भविष्यति। मया दत्तम् इदं तोयं तस्यान्तः प्रस्रवणरूपं भूत्वा अनन्तायुर्यावत् स्रोष्यति।

XV तदा सा वनिताकथयत् हे महच्छ, तर्हि मम पुनः पीपासा यथा न जायते तोयोत्तोलनाय यथात्रागमनं न भवति च तदर्थं मह्यं तत्तोयं देही।

XVI ततो यीशूरवदद्याहि तव पतिमाहूय स्थानेऽत्रागच्छ।

XVII सा वामावदत् मम पतिर्नास्ति। यीशुरवदत् मम पतिर्नास्तीति वाक्यं भद्रमवोचः।

XVIII यतस्तव पञ्च पतयोभवन् अधुना तु त्वया सार्द्धं यस्तिष्ठति स तव भर्ता न वाक्यमिदं सत्यमवादिः।

XIX तदा सा महिला गदितवति हे महच्छ, भवान् एको भविष्यद्वादीति बुद्धं मया।

XX अस्माकं पितृलोका एतस्मिन् शिलोच्चयेऽभजन्त, किन्तु भवद्भिरुच्यते यिरूशालम् नगरे भजनयोग्यं स्थानमास्ते।

XXI यीशुरवोचत् हे योषित् मम वाक्ये विश्वसिहि यदा यूयं केवलशैलेऽस्मिन् वा यिरूशालम् नगरे पितुर्भजनं न करिष्यध्वे काल एतादृश आयाति ।

XXII यूयं यं भजध्वे तं न जानीथ, किन्तु वयं यं भजामहे तं जानीमहे, यतो यिहूदीयलोकानां मध्यात् परित्राणं जायते ।

XXIII किन्तु यदा सत्यभक्ता आत्मना सत्यरूपेण च पितुर्भजनं करिष्यन्ते समय एतादृश आयाति, वरम् इदानीमपि विद्यते ; यत एतादृशो भक्तान् पिता चेष्टते ।

XXIV ईश्वर आत्मा; ततस्तस्य ये भक्तास्तैः स आत्मना सत्यरूपेण च भजनीयः ।

XXV तदा सा महिलावादीत् स्त्रीष्टनाम्ना विख्यातोऽभिषिक्तः पुरुष आगमिष्यतीति जानामि स च सर्वाः कथा अस्मान् ज्ञापयिष्यति ।

XXVI ततो यीशुरवदत् त्वया साद्धं कथनं करोमि योऽहम् अहमेव स पुरुषः ।

XXVII एतस्मिन् समये शिष्या आगत्य तथा स्त्रिया साद्धं तस्य कथोपकथने महाश्चर्यम् अमन्यन्त तथापि भवान् किमिच्छति? यद्वा किमर्थम् एतया साद्धं कथां कथयति? इति कोपि नापृच्छत् ।

XXVIII ततः परं सा नारी कलशं स्थापयित्वा नगरमध्यं गत्वा लोकेभ्योऽकथायद्

XXIX अहं यद्यत् कर्माकरं तत्सर्वं मह्यमकथयद् एतादृशं मानवमेकम् आगत्य पश्यत रु किम् अभिषिक्तो न भवति ?

XXX ततस्ते नगराद् बहिरागत्य तातस्य समीपम् आयन् ।

XXXI एतर्हि शिष्याः साधयित्वा तं व्याहार्षुः हे गुरो भवान् किञ्चिद् भूक्तान् ।

XXXII ततः सोवदद् युष्माभिर्यत्र ज्ञायते तादृशं भक्ष्यं ममास्ते ।

XXXIII तदा शिष्याः परस्परं प्रष्टुम् आरम्भन्त, किमस्मै कोपि किमपि भक्ष्यमानीय दत्तवान्?

XXXIV यीशुरवोचत् मत्प्रेरकस्याभिमतानुरूपकरणं तस्यैव कर्मसिद्धिकारणञ्च मम भक्ष्यं ।

XXXV मासचतुष्टये जाते शस्यकर्तनसमयो भविष्यतीति वाक्यं युष्माभिः किं नोद्यते? किन्त्वहं वदामि, शिर उत्तोल्य क्षेत्राणि प्रति निरीक्ष्य पश्यत, इदानीं कर्तनयोग्यानि शुक्लवर्णान्यभवन् ।

XXXVI यश्छिनति स वेतनं लभते अनन्तायुःस्वरूपं शस्यं स गृह्णाति च, तेनैव वप्ता छेत्ता च युगपद् आनन्दतः ।

XXXVII इत्थं सति वपत्येकश्छिनत्यन्य इति वचनं सिद्धयति ।

XXXVIII यत्र यूयं न पर्य्यश्राम्यत तादृशं शस्यं छेत्तुं युष्मान् प्रैरयम् अन्ये जनाः पर्य्यश्राम्यन् यूयं तेषां श्रगस्य फलम् अलभध्वम् ।

XXXIX यस्मिन् काले यद्यत् कर्माकार्षं तत्सर्वं स मह्यम् अकथयत् तस्या वनिताया इदं साक्ष्यवाक्यं श्रुत्वा तन्नगरनिवासिनो बहवः शोमिरोणीयलोका व्यश्वसन् ।

XL तथा च तस्यान्तिके समुपस्थाय स्वेषां सन्निधौ कतिचिद् दिनानि स्थातुं तस्मिन् विनयम् अकुर्वान् तस्मात् स दिनद्वयं तत्स्थाने न्यवष्टत्

XLI ततस्तस्योपदेशेन बहवोऽपरे विश्वस्य

XLII तां योषामवदन् केवलं तव वाक्येन प्रतीम इति न, किन्तु स जगतोऽभिषिक्तस्त्रातेति तस्य कथां श्रुत्वा वयं स्वयमेवाज्ञासमहि ।

XLIII स्वदेशे भविष्यद्वक्तुः सत्कारो नास्तीति यद्यपि यीशुः प्रमाणं दत्वाकथयत्

XLIV तथापि दिवसद्वयात् परं स तस्मात् स्थानाद् गालीलं गतवान् ।

XLV अनन्तरं ये गालीली लियलोका उत्सवे गता उत्सवसमये यिरूशलम् नगरे तस्य सर्वाः क्रिया अपश्यन् ते गालीलम् आगतं तम् आगृह्णन् ।

XLVI ततः परम् यीशु र्यस्मिन् कान्नानगरे जलं द्राक्षारसम् आकरोत् तत् स्थानं पुनरगात् । तस्मिन्नेव समये कस्यचिद् राजसभास्तारस्य पुत्रः कफर्नाहूमपुरी रोगग्रस्त आसीत् ।

XLVII स येहूदीयदेशाद् यीशो गालीलागमनवार्तां निशम्य तस्य समीपं गत्वा प्रार्थ्य व्याहृतवान् मम पुत्रस्य प्रायेण काल आसन्नः भवान् आगत्य तं स्वस्थं करोतु ।

XLVIII तदा यीशुरकथयद् आश्चर्य्यं कर्म चित्रं चिह्नं च न दृष्ट्वा यूयं न प्रत्येष्यथ ।

XLIX ततः स सभासदवदत् हे महेच्छ मम पुत्रे न मृते भवानागच्छतु ।

L यीशुस्तमवदद् गच्छ तव पुत्रोऽजीवीत् तदा यीशुनोक्तवाक्ये स विश्वस्य गतवान् ।

LI गमनकाले मार्गमध्ये दासास्तं साक्षात्प्राप्यावदन् भवतः पुत्रोऽजीवीत् ।

LII ततः कं कालमारभ्य रोगप्रतीकारारम्भो जाता इति पृष्टे तैरुक्तं ह्यः सार्द्धदण्डद्वयाधिकद्वितीययामे तस्य ज्वरत्यागोऽभवत् ।

LIII तदा यीशुस्तस्मिन् क्षणे प्रोक्तवान् तव पुत्रोऽजीवीत् पिता तद्बुद्ध्वा सपरिवारो व्यश्वसीत् ।

LIV यिहूदीयदेशाद् आगत्य गालीलि यीशुरेतद् द्वितीयम् आश्चर्य्यकर्माकरोत् ।

V

I ततः परं यिहूदीयानाम् उत्सव उपस्थिते यीशु यिंरूशालमं गतवान् ।

II तस्मिन्नगरे मेषनाम्नो द्वारस्य समीपे इब्रीयभाषया बैथेस्ता नाम्ना पिष्करिणी पञ्चघट्टयुक्तासीत् ।

III तस्यास्तेषु घट्टेषु किलालकम्पनम् अपेक्ष्य अन्धखञ्चशुष्काङ्गादयो बहवो रोगिणः पतन्तस्तिष्ठन्ति स्म ।

IV यतो विशेषकाले तस्य सरसो वारि स्वर्गीयदूत एत्याकम्पयत् तत्कीलालकम्पनात् परं यः कश्चिद् रोगी प्रथमं पानीयमवारोहत् स एव तत्क्षणाद् रोगमुक्तोऽभवत् ।

V तदाष्टात्रिंशद्घर्षाणि यावद् रोगग्रस्त एकजनस्तस्मिन् स्थाने स्थितवान् ।

VI यीशुस्तं शयितं दृष्ट्वा बहुकालिकरोगीति ज्ञात्वा व्याहृतवान् त्वं किं स्वस्थो बुभूषसि?

VII ततो रोगी कथितवान् हे महेच्छ यदा कीलालं कम्पते तदा मां पुष्करिणीम् अवरोहयितुं मम कोपि नास्ति, तस्मान् मम गमनकाले कश्चिदन्योऽग्नो गत्वा अवरोहति ।

VIII तदा यीशुरकथयद् उत्तिष्ठ, तव शय्यामुत्तोल्य गृहीत्वा याहि ।

IX स तत्क्षणात् स्वस्थो भूत्वा शय्यामुत्तोल्यादाय गतवान् किन्तु तद्दिनं विश्रामवारः ।

X तस्माद् यिहूदीयाः स्वस्थं नरं व्याहरन् अद्य विश्रामवारे शयनीयमादाय न यातव्यम् ।

XI ततः स प्रत्यवोचद् यो मां स्वस्थम् अकर्षीत् शयनीयम् उत्तोल्यादाय यातुं मां स एवादिशत् ।

XII तदा तेऽपुच्छन् शयनीयम् उत्तोल्यादाय यातुं य आज्ञापयत् स कः?

XIII किन्तु स क इति स्वस्थीभूतो नाजानाद् यतस्तस्मिन् स्थाने जनतासत्त्वाद् यीशुः स्थानान्तरम् आगमत् ।

XIV ततः परं येशु मन्दिरे तं नरं साक्षात्प्राप्याकथयत् पश्येदानीम् अनामयो जातोसि यथाधिका दुर्दशा न घटते तद्धेतोः पापं कर्म पुनर्माकर्षीः ।

XV ततः स गत्वा यिहूदीयान् अवदद् यीशु मां अरोगिणम् अकर्षीत् ।

XVI ततो यीशु विश्रामवारे कर्मदृशं कृतवान् इति हेतो यिहूदीयास्तं ताडयित्वा हन्तुम् अचेष्टन्त ।

XVII यीशुस्तानाख्यत् मम पिता यत् कार्य्यं करोति तदनु रूपम् अहमपि करोति ।

XVIII ततो यिहूदीयास्तं हन्तुं पुनरयतन्त यतो विश्रामवारं नामन्यत् तदेव केवलं न अधिकन्तु ईश्वरं स्वपितरं प्रोच्य स्वमपीश्वरतुल्यं कृतवान् ।

XIX पश्चाद् यीशुरवदद् युष्मानहं यथार्थतरं वदामि पुत्रः पितरं यद्यत् कर्म कुर्वन्तं पश्यति तदतिरिक्तं स्वेच्छातः किमपि कर्म कर्तुं न शक्नोति । पिता यत् करोति पुत्रोपि तदेव करोति ।

XX पिता पुत्रे स्नेहं करोति तस्मात् स्वयं यद्यत् कर्म करोति तत्सर्व्वं पुत्रं दर्शयति ; यथा च युष्माकं आश्चर्य्यज्ञानं जनिष्यते तदर्थम् इतोपि महाकर्मं तं दर्शयिष्यति ।

XXI वस्तुतस्तु पिता यथा प्रमितान् उत्थाप्य सजिवान् करोति तद्वत् पुत्रोपि यं यं इच्छति तं तं सजीवं करोति ।

XXII सर्वे पितरं यथा सत्कुर्वन्ति तथा पुत्रमपि सत्कारयितुं पिता स्वयं कस्यापि विचारमकृत्वा सर्वविचाराणां भारं पुत्रे समर्पितवान् ।

XXIII यः पुत्रं सत् करोति स तस्य प्रेरकमपि सत् करोति ।

XXIV युष्मानाहं यथार्थतरं वदामि यो जनो मम वाक्यं श्रुत्वा मत्प्रेरके विश्वसिति सोनन्तायुः प्राप्नोति कदापि दण्डवाजनं न भवति निधनादुत्थाय परमायुः प्राप्नोति ।

XXV अहं युष्मानतियथार्थं वदामि यदा मृता ईश्वरपुत्रस्य निनादं श्रोष्यन्ति ये च श्रोष्यन्ति ते सजीवा भविष्यन्ति समय एतादृश आयाति वरम् इदानीमप्युपतिष्ठति ।

XXVI पिता यथा स्वयञ्जीवी तथा पुत्राय स्वयञ्जीवित्वाधिकारं दत्तवान् ।

XXVII स मनुष्यपुत्रः एतस्मात् कारणात् पिता दण्डकरणाधिकारमपि तस्मिन् समर्पितवान् ।

XXVIII एतदर्थं यूयम् आश्चर्यं न मन्यध्वं यतो यस्मिन् समये तस्य निनादं श्रुत्वा श्मशानस्थाः सर्वे बहिरागमिष्यन्ति समय एतादृश उपस्थास्यति ।

XXIX तस्माद् ये सत्कर्माणि कृतवन्तस्त उत्थाय आयुः प्राप्स्यन्ति ये च कुकर्माणि कृतवन्तस्त उत्थाय दण्डं प्राप्स्यन्ति ।

XXX अहं स्वयं किमपि कर्तुं न शक्नोमि यथा शुणोमि तथा विचारयामि मम विचारञ्च न्याय्यः यतोहं स्वीयाभीष्टं नेहित्वा मत्प्रेरयितुः पितुरिष्टम् ईहे ।

XXXI यदि स्वस्मिन् स्वयं साक्ष्यं ददामि तर्हि तत्साक्ष्यम् अप्राह्यं भवति ;

XXXII किन्तु मदर्थेऽपरो जनः साक्ष्यं ददाति मदर्थे तस्य यत् साक्ष्यं तत् सत्यम् एतदप्यहं जानामि ।

XXXIII युष्माभि योहं प्रति लोकेषु प्रेरितेषु स सत्यकथायां साक्ष्यमददात् ।

XXXIV मानुषादहं साक्ष्यं नोपेक्षे तथापि यूयं यथा परित्रयध्वे तदर्थम् इदं वाक्यं वदामि ।

XXXV योहं देदीप्यमानो दीप इव तेजस्वी स्थितवान् यूयम् अल्पकालं तस्य दीप्यानन्दितुं सममन्यध्वं ।

XXXVI किन्तु तत्प्रमाणादपि मम गुरुतरं प्रमाणं विद्यते पिता मां प्रेष्य यद्यत् कर्म समापयितुं शक्तिमददात् मया कृतं तत्तत् कर्म मदर्थे प्रमाणं ददाति ।

XXXVII यः पिता मां प्रेरितवान् मोपि मदर्थे प्रमाणं ददाति । तस्य वाक्यं युष्माभिः कदापि न श्रुतं तस्य रूपञ्च न दृष्टं

XXXVIII तस्य वाक्यञ्च युष्माकम् अन्तः कदापि स्थानं नाप्नोति यतः स यं प्रेषितवान् यूयं तस्मिन् न विश्वसिथ ।

XXXIX धर्मपुस्तकानि यूयम् आलोचयध्वं तैर्वाक्यैरनन्तायुः प्राप्स्याम इति यूयं बुध्यध्वे तद्धर्मपुस्तकानि मदर्थे प्रमाणं ददति ।

XL तथापि यूयं परमायुःप्राप्तये मम संनिधिम् न जिगमिषथ ।

XLI अहं मानुषेभ्यः सत्कारं न गृह्णामि ।

XLII अहं युष्मान् जानामि; युष्माकमन्तर ईश्वरप्रेम नास्ति ।

XLIII अहं निजपितु नान्मागतोस्मि तथापि मां न गृह्णीथ किन्तु कश्चिद् यदि स्वनाम्ना समागमिष्यति तर्हि तं ग्रहीष्यथ ।

XLIV यूयम् ईश्वरात् सत्कारं न चिष्टत्वा केवलं परस्परं सत्कारम् चेद् आदध्वे तर्हि कथं विश्वसितुं शक्नुथ?

XLV पुतुः समीपेऽहं युष्मान् अपवदिष्यामीति मा चिन्तयत यस्मिन् , यस्मिन् युष्माकं विश्वसः साएव मूसा युष्मान् अपवदति ।

XLVI यदि यूयं तस्मिन् व्यवसिष्यत तर्हि मय्यपि व्यवसिष्यत, यत् स मयि लिखितवान् ।

XLVII ततो यदि तेन लिखितवानि न प्रतिथ तर्हि मम वाक्यानि कथं प्रत्येष्यथ?

VI

1 ततः परं यीशु गालीलू प्रदेशीयस्य तिविरियानाम्नः सिन्धोः पारं गतवान् ।

II ततो व्याधिमल्लोकस्वास्थ्यकरणरूपाणि तस्याश्चर्याणि कर्माणि दृष्ट्वा बहवो जनास्तत्पश्चाद् अगच्छन् ।

III ततो यीशुः पर्वतमारुह्य तत्र शिष्यैः साकम् ।

IV तस्मिन् समय निस्तारोत्सवनाम्नि यिहूदीयानाम् उत्सव उपस्थिते

V यीशु नेत्रे उक्तोत्य बहुलोकान् स्वसमीपागतान् विलोक्य फिलिपं पृष्टवान् एतेषां भोजनाय भोजद्रव्याणि वयं कुत्र क्रेतुं शक्नुमः?

VI वाक्यमिदं तस्य परीक्षार्थम् अवादीत् किन्तु यत् करिष्यति तत् स्वयम् अजानात् ।

VII फिलिपः प्रत्यवोचत् एतेषाम् एकैको यद्यल्पम् अल्पं प्राप्नोति तर्हि मुद्रापादद्विशतेन क्रीतपूपा अपि न्यूना भविष्यन्ति ।

VIII शिमोन् पितरस्य भ्राता आन्द्रियाख्यः शिष्याणामेको व्याहृतवान्

IX अत्र कस्यचिद् बालकस्य समीपे पञ्च यावपूपाः क्षुद्रमत्स्यद्वयञ्च सन्ति किन्तु लोकानां एतावातां मध्ये तैः किं भविष्यति?

X पश्चाद् यीशुरवदत् लोकानुपवेशयत् तत्र बहुयवसत्त्वात् पञ्चसहस्रेभ्यो न्यूना अधिका वा पुरुषा भूम्याम् उपाविशन् ।

XI ततो यीशुस्तान् पूपानादाय ईश्वरस्य गुणान् कीर्तयित्वा शिष्येषु समर्पयत् ततस्ते तेभ्य उपविष्टलोकेभ्यः पूपान् यथेष्टमत्स्यञ्च प्रादुः ।

XII तेषु तृप्तेषु स तानवोचद् एतेषां किञ्चिदपि यथा नापचीयते तथा सर्वाण्यवशिष्टानि संगृह्णीत ।

XIII ततः सर्वेषां भोजनात् परं ते तेषां पञ्चानां यावपूपानां अवशिष्टान्यखिलानि संगृह्य द्वादशशल्लकान् अपूरयन् ।

XIV अपरं यीशोरेतादृशीम् आश्चर्यक्रियां दृष्ट्वा लोका मिथो वक्तुमारेभिरे जगति यस्यागमनं भविष्यति स एवायम् अवश्यं भविष्यद्वक्ता ।

XV अतएव लोका आगत्य तमाक्रम्य राजानं करिष्यन्ति यीशुस्तेषाम् ईदृशं मानसं विज्ञाय पुनश्च पर्वतम् एकाकी गतवान् ।

XVI सायंकाल उपस्थिते शिष्या जलधितटं व्रजित्वा नावमारुह्य नगरदिशि सिन्धौ वाहयित्वागमन् ।

XVII तस्मिन् समये तिमिर उपातिष्ठत् किन्तु यीषुस्तेषां समीपं नागच्छत् ।

XVIII तदा प्रबलपवनवहनात् सागरे महातरङ्गो भवितुम् आरेभे ।

XIX ततस्ते वाहयित्वा द्वित्रान् क्रोशान् गताः पश्चाद् यीशुं जलधेरुपरि पद्भ्यां व्रजन्तं नौकान्तिकम् आगच्छन्तं विलोक्य त्रासयुक्ता अभवन्

XX किन्तु स तानुक्तवान् अयमहं मा भैष्ट ।

XXI तदा ते तं स्वैरं नावि गृहीतवन्तः तदा तत्क्षणाद् उद्विष्टस्थाने नौरुपास्थात् ।

XXII यथा नावा शिष्या अगच्छन् तदन्या कापि नौका तस्मिन् स्थाने नासीत् ततो यीशुः शिष्यैः साकं नागमत् केवलाः शिष्या अगमन् एतत् पारस्था लोका ज्ञातवन्तः ।

XXIII किन्तु ततः परं प्रभु यत्र ईश्वरस्य गुणान् अनुकीर्त्य लोकान् पूपान् अभोजयत् तत्स्थानस्य समीपस्थतिविरियाया अपरास्तरणय आगमन् ।

XXIV यीशुस्तत्र नास्ति शिष्या अपि तत्र ना सन्ति लोका इति विज्ञाय यीशुं गवेषयितुं तरणिभिः कफर्नाहम् पुरे गताः ।

XXV ततस्ते सरित्पतेः पारे तं साक्षात् प्राप्य प्रावोचन् हे गुरो भवान् अत्र स्थाने कदागमत्?

XXVI तदा यीशुस्तान् प्रत्यवादीद् युष्मानहं यथार्थतरं वदामि आश्चर्य्यकर्मदर्शनाद्धेतो नं किन्तु पूपभोजनात् तेन तृप्तत्वाञ्च मां गवेषयथ ।

XXVII क्षयणीयभक्ष्यार्थं मा श्रामिष्ट किन्त्वन्तायुर्भक्ष्यार्थं श्राम्यत, तस्मात् तादृशं भक्ष्यं मनुजपुत्रो युष्माभ्यं दास्यति; तस्मिन् तात ईश्वरः प्रमाणं प्रादात् ।

XXVIII तदा तेऽपृच्छन् ईश्वराभिमतं कर्म कर्तुम् अस्माभिः किं कर्तव्यं?

XXIX ततो यीशुवरदद् ईश्वरो यं प्रैरयत् तस्मिन् विश्वसनम् ईश्वराभिमतं कर्म ।

XXX तदा ते व्याहरन् भवता किं लक्षणं दर्शितं यद्दृष्ट्वा भवति विश्वसिष्यामः? त्वया किं कर्म कृतं?

XXXI अस्माकं पूर्वपुरुषा महाप्रान्तरे मात्रां भोक्तुं प्रापुः यथा लिपिरास्ते । स्वर्गीयाणि तु भक्ष्याणि प्रददौ परमेश्वरः ।

XXXII तदा यीशुवरदद् अहं युष्मानतियथार्थं वदामि मूसा युष्माभ्यं स्वर्गीयं भक्ष्यं नादात् किन्तु मम पिता युष्माभ्यं स्वर्गीयं परमं भक्ष्यं ददाति ।

XXXIII यः स्वर्गादवरुह्य जगते जीवनं ददाति स ईश्वरदत्तभक्ष्यरूपः ।

XXXIV तदा ते प्रावोचन् हे प्रभो भक्ष्यमिदं नित्यमस्मभ्यं ददातु ।

XXXV यीशुवरदद् अहमेव जीवनरूपं भक्ष्यं यो जनो मम सन्निधिम् आगच्छति स जातु क्षुधात्तो न भविष्यति, तथा यो जनो मां प्रत्येति स जातु तृषात्तो न भविष्यति ।

XXXVI मां दृष्ट्वापि यूयं न विश्वसिथ युष्मानहम् इत्यवोचं ।

XXXVII पिता मह्यं यावतो लोकानददात् ते सर्वं एव ममान्तिकम् आगमिष्यन्ति यः कश्चिच्च मम सन्निधिम् आयास्यति तं केनापि प्रकारेण न दूरीकरिष्यामि ।

XXXVIII निजाभिमतं साधयितुं न हि किन्तु प्रेरयितुरभिमतं साधयितुं स्वर्गाद् आगतोस्मि ।

XXXIX स यान् यान् लोकान् मह्यमददात् तेषामेकमपि न हारयित्वा शेषदिने सर्वानहम् उत्थापयामि इदं मत्प्रेरयितुः पितुरभिमतं ।

XL यः कश्चिन् मानवसुतं विलोक्य विश्वसिति स शेषदिने मयोत्थापितः सन् अनन्तायुः प्राप्स्यति इति मत्प्रेरकस्याभिमतं ।

XLI तदा स्वर्गाद् यद् भक्ष्यम् अवरोहत् तद् भक्ष्यम् अहमेव यिहूदीयलोकास्तस्यैतद् वाक्ये विवदमाना वक्तुमारेभिरे

XLII यूषफः पुत्रो यीशु र्यस्य मातापितरौ वयं जानीम एष किं सएव न? तर्हि स्वर्गाद् अवरोहम् इति वाक्यं कथं वक्ति?

XLIII तदा यीशुस्तान् प्रत्यवदत् परस्परं मा विवदध्वं

XLIV मत्प्रेरकेण पित्रा नाकृष्टः कोपि जनो ममान्तिकम् आयातुं न शक्नोति किन्त्वागतं जनं चरमेऽह्नि प्रोत्थापयिष्यामि ।

XLV ते सर्वे ईश्वरेण शिक्षिता भविष्यन्ति भविष्यद्वादिनां ग्रन्थेषु लिपिरित्यमास्ते अतो यः कश्चित् पितुः सकाशात् श्रुत्वा शिक्षते स एव मम समीपम् आगमिष्यति ।

XLVI य ईश्वराद् अजायत तं विना कोपि मनुष्यो जनकं नादर्शत् केवलः सएव तातम् अद्राक्षीत् ।

XLVII अहं युष्मान् यथार्थतरं वदामि यो जनो मयि विश्वासं करोति सोनन्तायुः प्राप्नोति ।

XLVIII अहमेव तज्जीवनभक्ष्यं ।

XLIX युष्माकं पूर्वपुरुषा महाप्रान्तरे मन्नाभक्ष्यं भूक्तापि मृताः

L किन्तु यद्भक्ष्यं स्वर्गादागच्छत् तद् यदि कश्चिद् भुङ्क्ते तर्हि स न म्रियते ।

LI यज्जीवनभक्ष्यं स्वर्गादागच्छत् सोहमेव इदं भक्ष्यं यो जनो भुङ्क्ते स नित्यजीवी भविष्यति । पुनश्च जगतो जीवनार्थमहं यत् स्वकीयपिणितं दास्यामि तदेव मया वितरितं भक्ष्यम् ।

LII तस्माद् यिहूदीयाः परस्परं विवदमाना वक्तुमारेभिरे एष भोजनार्थं स्वीयं पललं कथम् अस्मभ्यं दास्यति?

LIII तदा यीशुस्तान् आवोचद् युष्मानहं यथार्थतरं वदामि मनुष्यपुत्रस्यामिषे युष्माभिर्न भुक्ते तस्य रुधिरं च न पीते जीवनेन साद्धं युष्माकं सम्बन्धो नास्ति ।

LIV यो ममामिषं स्वादति मम सुधिरञ्च पिवति सोनन्तायुः प्राप्नोति ततः शेषेऽह्नि तमहम् उत्थापयिष्यामि ।

LV यतो मदीयमामिषं परमं भक्ष्यं तथा मदीयं शोणितं परमं पेयं ।

LVI यो जनो मदीयं पललं स्वादति मदीयं रुधिरञ्च पिवति स मयि वसति तस्मिन्नहञ्च वसामि ।

LVII मत्प्रेरयित्रा जीवता तातेन यथाहं जीवामि तद्वद् यः कश्चिन् मामत्ति सोपि मया जीविष्यति ।

LVIII यद्भक्ष्यं स्वर्गादागच्छत् तदिदं यन्मान्नां स्वादित्वा युष्माकं पितरोऽम्रियन्त तादृशम् इदं भक्ष्यं न भवति इदं भक्ष्यं यो भक्षति स नित्यं जीविष्यति ।

LIX यदा कफर्नाहूम् पुय्यां भजनगेहे उपादिशत् तदा कथा एता अकथयत् ।

LX तदेत्थं श्रुत्वा तस्य शिष्याणाम् अनेके परस्परम् अकथयन् इदं गाढं वाक्यं वाक्यमीदृशं कः श्रोतुं शक्नुयात्?

LXI किन्तु यीशुः शिष्याणाम् इत्थं विवादं स्वचित्ते विज्ञाय कथितवान् इदं वाक्यं किं युष्माकं विघ्नं जनयति?

LXII यदि मनुजसुतं पूर्ववासस्थानम् ऊढ्वं गच्छन्तं पश्यथ तर्हि किं भविष्यति?

LXIII आत्मैव जीवनदायकः वपु निष्फलं युष्मभ्यमहं यानि वचांसि कथयामि तान्यात्मा जीवनञ्च ।

LXIV किन्तु युष्माकं मध्ये केचन अविश्वासिनः सन्ति के के न विश्वसन्ति को वा तं परकरेषु समर्पयिष्यति तान् यीशुराप्रथमाद् वेत्ति ।

LXV अपरमपि कथितवान् अस्मात् कारणाद् अकथयं पितुः सकाशात् शक्तिमप्राप्य कोपि ममान्तिकम् आगन्तुं न शक्नोति ।

LXVI तत्कालेऽनेके शिष्या व्याघुट्य तेन सार्द्धं पुन नागच्छन् ।

LXVII तदा यीशु द्वादशशिष्यान् उक्तवान् यूयमपि किं यास्यथ?

LXVIII ततः शिमोन् पितरः प्रत्यवोचत् हे प्रभो कस्याभ्यर्णं गमिष्यामः?

LXIX अनन्तजीवनदायिन्यो याः कथास्तास्तवैव । भवान् अमरेश्वरस्याभिषिक्तपुत्र इति विश्वस्य निश्चितं जानीमः ।

LXX तदा यीशुरवदत् किमहं युष्माकं द्वादशजनान् मनोनीतान् न कृतवान्? किन्तु युष्माकं मध्येपि कश्चिदेको विघ्नकारी विद्यते ।

LXXI इमां कथं स शिमोन्ः पुत्रम् ईष्करीयोतीयं यिहूदाम् उद्दिश्य कथितवान् यतो द्वादशानां मध्ये गणितः स तं परकरेषु समर्पयिष्यति ।

VII

I ततः परं यिहूदीयलोकास्तं हन्तुं समैहन्त तस्माद् यीशु यिहूदाप्रदेशे पर्यटितुं नेच्छन् गालील प्रदेशे पर्यटितुं प्रारभत ।

II किन्तु तस्मिन् समये यिहूदीयानां दूष्यवासनामोत्सव उपस्थिते

III तस्य भ्रातरस्तम् अवदन् यानि कर्माणि त्वया क्रियन्ते तानि यथा तव शिष्याः पश्यन्ति तदर्थं त्वमितः स्थानाद् यिहूदीयदेशं ब्रज ।

IV यः कश्चित् स्वयं प्रचिकाशिषति स कदापि गुप्तं कर्म न करोति यदीदृशं कर्म करोषि तर्हि जगति निजं परिचायय ।

V यतस्तस्य भ्रातरोपि तं न विश्वसन्ति ।

VI तदा यीशुस्तान् अवोचत् मम समय इदानीं नोपतिष्ठति किन्तु युष्माकं समयः सततम् उपतिष्ठति ।

VII जगतो लोका युष्मान् ऋतीयितुं न शक्नुवन्ति किन्तु मामेव ऋतीयन्ते यतस्तेषां कर्माणि दुष्टानि तत्र साक्ष्यमिदम् अहं ददामि ।

VIII अतएव यूयम् उत्सवेऽस्मिन् यात नाहम् इदानीम् अस्मिन्नुत्सवे यामि यतो मम समय इदानीं न सम्पूर्णः ।

IX इति वाक्यम् उक्त्वा स गालील स्थितवान्

X किन्तु तस्य भ्रातृषु तत्र प्रस्थितेषु सत्सु सोऽप्रकट उत्सवम् अगच्छत् ।

XI अनन्तरम् उत्सवम् उपस्थिता यिहूदीयास्तं मृगयित्वापृच्छन् स कुत्र?

XII ततो लोकानां मध्ये तस्मिन् नानाविधा विवादा भवितुम् आरब्धवन्तः। केचिद् अवोचन् स उत्तमः पुरुषः केचिद् अवोचन् न तथा वरं लोकानां भ्रमं जनयति।

XIII किन्तु यिहूदीयानां भयात् कोपि तस्य पक्षे स्पष्टं नाकथयत्।

XIV ततः परम् उत्सवस्य मध्यसमये यीशु मन्दिरं गत्वा समुपदिशति स्म।

XV ततो यिहूदीया लोका आश्चर्य्यं ज्ञात्वाकथयन् एषा मानुषो नाधीत्या कथम् एतादृशो विद्वानभूत्?

XVI तदा यीशुः प्रत्यवोचद् उपदेशोयं न मम किन्तु यो मां प्रेषितवान् तस्य।

XVII यो जनो निदेशं तस्य ग्रहीष्यति ममोपदेशो मत्तो भवति किम् ईश्वराद् भवति स गनस्तज्जातुं शक्यति।

XVIII यो जनः स्वतः कथयति स स्वीयं गौरवम् ईहते किन्तु यः प्रेरयितु गौरवम् ईहते स सत्यवादी तस्मिन् कोप्यधर्म्मो नास्ति।

XIX मूसा युष्मभ्यं व्यवस्थाग्रन्थं किं नाददात्? किन्तु युष्माकं कोपि तां व्यवस्थां न समाचरति। मां हन्तुं कुतो यतध्वे?

XX तदा लोका अवदन् त्वं भूतग्रस्तस्त्वां हन्तुं को यतते?

XXI ततो यीशुरवोचद् एकं कर्म्म मयाकारि तस्माद् यूयं सर्व्वं महाश्चर्य्यं मन्यध्वे।

XXII मूसा युष्मभ्यं त्वक्छेदविधिं प्रददौ स मूसातो न जातः किन्तु पितृपुरुषेभ्यो जातः तेन विश्रामवारेऽपि मानुषाणां त्वक्छेदं कुरुथ।

XXIII अतएव विश्रामवारे मनुष्याणां त्वक्छेदे कृते यदि मूसाव्यवस्थामङ्गनं न भवति तर्हि मया विश्रामवारे मानुषः सम्पूर्णरूपेण स्वस्थोऽकारि तत्कारणाद् यूयं किं मह्यं कुप्यथ?

XXIV सपक्षपातं विचारमकृत्वा न्याय्यं विचारं कुरुत।

XXV तदा यिरूशालम् निवासिनः कतिपयजना अकथयन् इमे यं हन्तुं चेष्टन्ते स एवायं किं न?

XXVI किन्तु पश्यत निर्भयः सन् कथां कथयति तथापि किमपि अ वदन्त्येते अयमेवाभिषिक्तो भवतीति निश्चितं किमधिपतयो जानन्ति?

XXVII मनुजोयं कस्मादागमद् इति वयं जानोमः किन्त्वभिषिक्त आगते स कस्मादागतवान् इति कोपि ज्ञातुं न शक्यति।

XXVIII तदा यीशु मध्येमन्दिरम् उपदिशन् उच्चैःकारम् उक्तवान् यूयं किं मां जानीथ? कस्माच्चागतोस्मि तदपि किं जानीथ? नाहं स्वत आगतोस्मि किन्तु यः सत्यवादी सएव मां प्रेषितवान् यूयं तं न जानीथ।

XXIX तमहं जाने तेनाहं प्रेरित अगतोस्मि।

XXX तस्माद् यिहूदीयास्तं धर्त्तुम् उद्यतास्तथापि कोपि तस्य गात्रे हस्तं नार्पयद् यतो हेतोस्तदा तस्य समयो नोपतिष्ठति।

XXXI किन्तु बहवो लोकास्तस्मिन् विश्वस्य कथितवान्तोऽभिषिक्तपुरुष आगत्य मानुषस्यास्य क्रियाभ्यः किम् अधिका आश्चर्य्याः क्रियाः करिष्यति?

XXXII ततः परं लोकास्तस्मिन् इत्थं विवदन्ते फिरूशिनः प्रधानयाजकाञ्चेति श्रुतवन्तस्तं धृत्वा नेतुं पदातिगणं प्रेषयामासुः।

XXXIII ततो यीशुरवदद् अहम् अल्पदिनानि युष्माभिः साद्धं स्थित्वा मत्प्रेरयितुः समीपं यास्यामि।

XXXIV मां मृगयिष्यध्वे किन्तूद्देशं न लप्स्यध्वे रत्र स्थास्यामि तत्र यूयं गन्तुं न शक्यथ।

XXXV तदा यिहूदीयाः परस्परं वक्तुमारेभिरे अस्योद्देशं न प्राप्स्याम एतादृशं किं स्थानं यास्यति? भिन्नदेशे विकीर्णानां यिहूदीयानां सन्निधिम् एष गत्वा तान् उपदेश्यति किं?

XXXVI नो चेत् मां गवेषयिष्यथ किन्तूद्देशं न प्राप्स्यथ एष कोदृशं वाक्यमिदं वदति?

XXXVII अनन्तरम् उत्सवस्य चरमेऽहनि अर्थात् प्रधानदिने यीशुरुतिष्ठन् उच्चैःकारम् आह्वयन् उदितवान् यदि कश्चित् तृषार्त्तो भवति तर्हि ममान्तिकम् आगत्य पिवतु।

XXXVIII यः कश्चिन्मयि विश्वसिति धर्मग्रन्थस्य वचनानुसारेण तस्याभ्यन्तरतोऽमृततयस्य स्रोतांसि निर्गमिष्यन्ति ।

XXXIX ये तस्मिन् विश्वसन्ति त आत्मानं प्राप्स्यन्तीत्यर्थे स इदं वाक्यं व्याहृतवान् एतत्कालं यावद् यीशु विभवं न प्राप्तस्तस्मात् पवित्र आत्मा नादीयत ।

XL एतां वार्णां श्रुत्वा बहवो लोका अवदन् अयमेव निश्चितं स भविष्यद्वादी ।

XLI केचिद् अकथयन् एषएव सोभिषिक्तः किन्तु केचिद् अवदन् सोभिषिक्तः किं गालीलू प्रदेशे जनिष्यते?

XLII सोभिषिक्तो दायूदो वंशे दायूदो जन्मस्थाने बैल्लेहमि पत्तने जनिष्यते धर्मग्रन्थे किमित्थं लिखितं नास्ति?

XLIII इत्थं तस्मिन् लोकानां भिन्नवाक्यता जाता ।

XLIV कतिपयलोकास्तं धर्तुम् ऐच्छन् तथापि तद्वपुषि कोपि हस्तं नार्पयत ।

XLV अनन्तरं पादातिगणे प्रधानयाजकानां फिरूशिनाञ्च समीपमागतवति ते तान् अपृच्छन् कुतो हेतोस्तं नानयत?

XLVI तदा पदातयः प्रत्यवदन् स मानव इव कोपि कदापि नोपादिशत् ।

XLVII ततः फिरूशिनः प्रावोचन् यूयमपि किमभ्रामिष्ट?

XLVIII अधिपतीनां फिरूशिनाञ्च कोपि किं तस्मिन् व्यश्वसीत?

XLIX ये शास्त्रं न जानन्ति त इमेऽधमलोकाएव शापयस्ताः ।

L तदा निकदीमनामा तेषामेको यः क्षणदायां यीशोः सन्निधिम् अगात् स उक्तवान्

LI तस्य वाक्ये न श्रुते कर्मणि च न विदिते ऽस्माकं व्यवस्था किं कञ्चन मनुजं दोषीकरोति?

LII ततस्ते व्याहरन् त्वमपि किं गालीलीयलोकः? विविच्य पश्य गलीलि कोपि भविष्यद्वादी नोत्पद्यते ।

LIII ततः परं सर्वे स्वं स्वं गृहं गताः किन्तु यीशु जैतुननामानं शिलोच्चयं गतवान् ।

VIII

I प्रत्यूषे यीशुः पनर्मन्दिरम् आगच्छत्

II ततः सर्वेषु लोकेषु तस्य समीप आगतेषु स उपविश्य तान् उपदेष्टुम् आरभत ।

III तदा अध्यापकाः फिरूशिनाञ्च व्यभिचारकर्मणि धृतं स्त्रियमेकाम् आनिय सर्वेषां मध्ये स्थापयित्वा व्याहरन्

IV हे गुरो योषितम् इमां व्यभिचारकर्म कुर्वाणां लोका धृतवन्तः ।

V एतादृशलोकाः पाषाणाघातेन हन्तव्या इति विधिर्मुसाव्यवस्थाग्रन्थे लिखितोस्ति किन्तु भवान् किमादिशति?

VI ते तमपवदितुं परीक्षाभिप्रायेण वाक्यमिदम् अपृच्छन् किन्तु स प्रह्वीभूय भूमावङ्गल्या लेखितुम् आरभत ।

VII ततस्तैः पुनः पुनः पृष्ट उत्थाय कथितवान् युष्माकं मध्ये यो जनो निरपराधी सएव प्रथमम् एनां पाषाणेनाहन्तु ।

VIII पश्चात् स पुनश्च प्रह्वीभूय भूमौ लेखितुम् आरभत ।

IX तां कथं श्रुत्वा ते स्वस्वमनसि प्रबोधं प्राप्य ज्येष्ठानुक्रमं एकैकशः सर्वे बहिरगच्छन् ततो यीशुरेकाकी तयक्तोभवत् मध्यस्थाने दण्डायमाना सा योषा च स्थिता ।

X तत्पश्चाद् यीशुरुत्थाय तां वनितां विना कमप्यपरं न विलोक्य पृष्टवान् हे वामे तवापवादकाः कुत्र? कोपि त्वां किं न दण्डयति?

XI सावदत् हे महेच्छ कोपि न तदा यीशुरवोचत् नाहमपि दण्डयामि याहि पुनः पापं माकार्षीः ।

XII ततो यीशुः पुनरपि लोकेभ्य इत्थं कथयितुम् आरभत जगतोहं ज्योतिःस्वरूपो यः कश्चिन् मत्पश्चाद् गच्छति स तिमिरे न भ्रमित्वा जीवनरूपां दीप्तिं प्राप्स्यति ।

XIII ततः फिरूशिनोऽवादिषुस्त्वं स्वार्थं स्वयं साक्ष्यं ददासि तस्मात् तव साक्ष्यं ग्राह्यं न भवति ।

XIV तदा यीशुः प्रत्युदितवान् यद्यपि स्वार्थेऽहं स्वयं साक्ष्यं ददामि तथापि मत् साक्ष्यं ग्राह्यं यस्माद् अहं कुत आगतोस्मि क्व यामि च तदहं जानामि किन्तु कुत आगतोस्मि कुत्र गच्छामि च तद् यूयं न जानीथ ।

XV यूयं लौकिकं विचारयथ नाहं किमपि विचारयामि ।

XVI किन्तु यदि विचारयामि तर्हि मम विचारो ग्रहीतव्यो यतोहम् एकाकी नास्मि प्रेरयिता पिता मया सह विद्यते ।

XVII द्वयोर्जनयोः साक्ष्यं ग्रहणीयं भवतीति युष्माकं व्यवस्थाग्रन्थे लिखितमस्ति ।

XVIII अहं स्वार्थे स्वयं साक्षित्वं ददामि यश्च मम तातो मां प्रेरितवान् सोपि मदर्थे साक्ष्यं ददाति ।

XIX तदा तेऽपृच्छन् तव तातः कुत्र? ततो यीशुः प्रत्यवादीद् यूयं मां न जानीथ मत्पितरञ्च न जानीथ यदि माम् अक्षास्यत तर्हि मम तातमप्यक्षास्यत ।

XX यीशु मन्दिर उपदिश्य भण्डागारे कथा एता अकथयत् तथापि तं प्रति कोपि करं मोदतोलयत् ।

XXI ततः परं यीशुः पुनरुदितवान् अधुनाहं गच्छामि यूयं मां गवेषयिष्यथ किन्तु निजैः पापैर्भ्रमिष्यथ यत् स्थानम् अहं यास्यामि तत् स्थानम् यूयं यातुं न शक्यथ ।

XXII तदा यिहूदीयाः प्रावोचन् किमयम् आत्मघातं करिष्यति? यतो यत् स्थानम् अहं यास्यामि तत् स्थानम् यूयं यातुं न शक्यथ इति वाक्यं ब्रवीति ।

XXIII ततो यीशुस्तेभ्यः कथितवान् यूयम् अधःस्थानीया लोका अहम् ऊर्ध्वस्थानीयः यूयम् एतज्जगत्सम्बन्धीया अहम् एतज्जगत्सम्बन्धीयो न ।

XXIV तस्मात् कथितवान् यूयं निजैः पापैर्भ्रमिष्यथ यतोहं स पुमान् इति यदि न विश्वसिथ तर्हि निजैः पापैर्भ्रमिष्यथ ।

XXV तदा तेऽपृच्छन् कस्त्वं? ततो यीशुः कथितवान् युष्माकं सन्निधौ यस्य प्रस्तावम् आ प्रथमात् करोमि सएव पुरुषोहं ।

XXVI युष्मासु मया बहुवाक्यं वक्तव्यं विचारयितव्यञ्च किन्तु मत्प्रेरयिता सत्यवादी तस्य समीपे यदहं श्रुतवान् तदेव जगते कथयामि ।

XXVII किन्तु स जनके वाक्यमिदं प्रोक्तवान् इति ते नाबुध्यन्त ।

XXVIII ततो यीशुरकथयद् यदा मनुष्यपुत्रम् ऊर्ध्वं उत्थापयिष्यथ तदाहं स पुमान् केवलः स्वयं किमपि कर्म न करोमि किन्तु तातो यथा शिक्षयति तदनुसारेण वाक्यमिदं वदामीति च यूयं ज्ञातुं शक्यथ ।

XXIX मत्प्रेरयिता पिता माम् एकाकिनं न त्यजति स मया साद्धं तिष्ठति यतोहं तदभिमतं कर्म सदा करोमि ।

XXX तदा तस्यैतानि वाक्यानि श्रुत्वा बहुवस्तास्मिन् व्यश्वसन् ।

XXXI ये यिहूदीया व्यश्वसन् यीशुस्तेभ्योऽकथयत्

XXXII मम वाक्ये यदि यूयम् आस्थां कुरुथ तर्हि मम शिष्या भूत्वा सत्यत्वं ज्ञास्यथ ततः सत्यतया युष्माकं मोक्षो भविष्यति ।

XXXIII तदा ते प्रत्यवादिषुः वयम् इब्राहीमो वंशः कदापि कस्यापि दासा न जातास्तर्हि युष्माकं मुक्तिं भविष्यतीति वाक्यं कथं ब्रवीषि?

XXXIV तदा यीशुः प्रत्यवदद् युष्मानहं यथार्थतरं वदामि यः पापं करोति स पापस्य दासः ।

XXXV दासश्च निरन्तरं निवेशने न तिष्ठति किन्तु पुत्रो निरन्तरं तिष्ठति ।

XXXVI अतः पुत्रो यदि युष्मान् मोचयति तर्हि नितान्तमेव मुक्ता भविष्यथ ।

XXXVII यूयम् इब्राहीमो वंश इत्यहं जानामि किन्तु मम कथा युष्माकम् अन्तःकरणेषु स्थानं न प्राप्नुवन्ति तस्माद्धेतो मां हन्तुम् ईहध्वे ।

XXXVIII अहं स्वपितुः समीपे यदपश्यं तदेव कथयामि तथा यूयमपि स्वपितुः समीपे यदपश्यत तदेव कुरुध्वे ।

XXXIX तदा ते प्रत्यवोचन् इब्राहीम् अस्माकं पिता ततो यीशुरकथयद् यदि यूयम् इब्राहीमः सन्ताना अभविष्यत तर्हि इब्राहीम आचारणवद् आचरिष्यत ।

XL ईश्वरस्य मुखात् सत्यं वाक्यं श्रुत्वा युष्मान् ज्ञापयामि योहं तं मां हन्तुं चेष्टध्वे इब्राहीम् एतादृशं कर्म न चकार ।

XLI यूयं स्वस्वपितुः कर्माणि कुरुथ तदा तैरुक्तं न वयं जारजाता अस्माकम् एकएव पितास्ति स एवेश्वरः

XLII ततो यीशुना कथितम् ईश्वरो यदि युष्माकं तातोभविष्यत् तर्हि यूयं मयि प्रेमाकरिष्यत यतोहम् ईश्वरान्निर्गत्यागतोस्मि स्वतो नागतोहं स मां प्राहिणोत् ।

XLIII यूयं मम वाक्यमिदं न बुध्यध्वे कुतः? यतो यूयं ममोपदेशं सोढुं न शक्नुथ ।

XLIV यूयं शैतान् पितुः सन्ताना एतस्माद् युष्माकं पितुरभिलाषं पूरयथ स आ प्रथमात् नरघाती तदन्तः सत्यत्वस्य लेशोपि नास्ति कारणादतः स सत्यतायां नातिष्ठत् स यदा मृषा कथयति तदा निजस्वभावानुसारेणैव कथयति यतो स मृषाभाषी मृषोत्पादकश्च ।

XLV अहं तथ्यवाक्यं वदामि कारणादस्माद् यूयं मां न प्रतीथ ।

XLVI मयि पापमस्तीति प्रमाणं युष्माकं को दातुं शक्नोति? यद्यहं तथ्यवाक्यं वदामि तर्हि कुतो मां न प्रतिथ?

XLVII यः कश्चन ईश्वरीयो लोकः स ईश्वरीयकथायां मनो निधत्ते यूयम् ईश्वरीयलोका न भवथ तन्निदानात् तत्र न मनोसि निधत्ते ।

XLVIII तदा यिहूदीयाः प्रत्यवादिषुः त्वमेकः शोमिरोपीयो भूतग्रस्तश्च वयं किमिदं भद्रं नावादिष्म?

XLIX ततो यीशुः प्रत्यवादीत् नाहं भूतग्रस्तः किन्तु निजतातं सम्मन्ये तस्माद् यूयं माम् अपमन्यध्वे ।

L अहं स्वसुख्यातिं न चेष्टे किन्तु चेष्टिता विचारयिता चापर एक आस्ते ।

LI अहं युष्मभ्यम् अतीव यथार्थं कथयामि यो नरो मदीयं वाचं मन्यते स कदाचन निधनं न द्रक्ष्यति ।

LII यिहूदीयास्तमवदन् त्वं भूतग्रस्त इतीदानीम् अवैष्म । इब्राहीम् भविष्यद्वादिनञ्च सर्व्वे मृताः किन्तु त्वं भाषसे यो नरो मम भारती गृह्णाति स जातु निधानास्वादं न लप्स्यते ।

LIII तर्हि त्वं किम् अस्माकं पूर्व्वपुरुषाद् इब्राहीमोपि महान्? यस्मात् सोपि मृतः भविष्यद्वादिनोपि मृताः त्वं स्वं कं पुमांसं मनुषे?

LIV यीशुः प्रत्यवोचद् यद्यहं स्वं स्वयं सम्मन्ये तर्हि मम तत् सम्मननं किमपि न किन्तु मम तातो यं यूयं स्वीयम् ईश्वरं भाषध्वे सएव मां सम्मनुते ।

LV यूयं तं नावगच्छथ किन्त्वहं तमवगच्छामि तं नावगच्छामीति वाक्यं यदि वदामि तर्हि यूयमिव मृषाभाषी भवामि किन्त्वहं तमवगच्छामि तदाक्षामपि गृह्णामि ।

LVI युष्माकं पूर्व्वपुरुष इब्राहीम् मम समयं द्रष्टुम् अतीवावाञ्छत् तन्नरीक्ष्यानन्दश्च ।

LVII तदा यिहूदीया अपृच्छन् तव वयः पञ्चाशद्वत्सरा न त्वं किम् इब्राहीमम् अद्राक्षीः?

LVIII यीशुः प्रत्यवादीद् युष्मानहं यथार्थतरं वदामि इब्राहीमो जन्मनः पूर्व्वकालमारभ्याहं विद्ये ।

LIX तदा ते पाषाणान् उक्तोत्य तमाहन्तुम् उदयच्छन् किन्तु यीशु गुप्तो मन्तिराद् बहिर्गत्य तेषां मध्येन प्रस्थितवान् ।

IX

I ततः परं यीशुर्गच्छन् मार्गमध्ये जन्मान्धं नरम् अपश्यत् ।

II ततः शिष्यास्तम् अपृच्छन् हे गुरो नरोयं स्वपापेन वा स्वपित्राः पापेनान्धोऽजायत?

III ततः स प्रत्युदितवान् एतस्य वास्य पित्रोः पापाद् एतादृशोभूद् इति नहि किन्त्वेनेन यवेश्वरस्य कर्म प्रकाश्यते तद्धेतोरेव ।

IV दिने तिष्ठति मत्प्रेरयितुः कर्म मया कर्तव्यं यदा किमपि कर्म न क्रियते तादृशी निशागच्छति ।

V अहं यावत्कालं जगति तिष्ठामि तावत्कालं जगतो ज्योतिःस्वरूपोस्मि ।

VI इत्युक्त्वा भूमौ निष्ठीवं निक्षिप्य तेन पङ्कं कृतवान्

VII पश्चात् तत्पङ्केन तस्यान्धस्य नेत्रे प्रलिप्य तमित्यादिशत् गत्वा शिलोहे ऽर्थात् प्रेरितनाम्नि सरसि स्नाहि । ततोन्धो गत्वा तत्रास्नात् ततः प्रन्नचक्षुर्भूत्वा व्याघुट्यागात् ।

VIII अपरञ्च समीपवासिनो लोका ये च तं पूर्वमन्धम् अपश्यन् ते वक्तुम् आरभन्त योन्धलोको वर्त्मन्युपविश्याभिक्षत स एवायं जनः किं न भवति?

IX केचिदवदन् स एव केचिदवोचन् तादृशो भवति किन्तु स स्वयमब्रवीत् स एवाहं भवामि ।

X अतएव ते ऽपृच्छन् त्वं कथं दृष्टिं प्राप्तवान्?

XI ततः सोवदद् यीशनामक एको जनो मम नयने पङ्केन प्रलिप्य इत्याज्ञापयत् शिलोहकासारं गत्वा तत्र स्नाहि । ततस्तत्र गत्वा मयि स्नाते दृष्टिमहं लब्धवान् ।

XII तदा ते ऽवदन् स पुमान् कुत्र? तेनोक्तं नाहं जानामि ।

XIII अपरं तस्मिन् पूर्वान्धे जने फिरूशिनां निकटम् आनीते सति फिरूशिनाोपि तमपृच्छन् कथं दृष्टिं प्राप्तोसि?

XIV ततः स कथितवान् स पङ्केन मम नेत्रे ऽलिम्पत् पश्चाद् स्नात्वा दृष्टिमलभे ।

XV किन्तु यीशु विश्रामवारे कर्मं कृत्वा तस्य नयने प्रसन्नेऽकरोद् इतिकारणात् कतिपयफिरूशिनो ऽवदन्

XVI स पुमान् ईश्वरान्न यतः स विश्रामवारं न मन्यते । ततोन्धे केचित् प्रत्यवदन् पापी पुमान् किम् एतादृशम् आश्चर्यं कर्म कर्तुं शक्नोति?

XVII इत्थं तेषां परस्परं भिन्नवाक्यत्वम् अभवत् । पश्चात् ते पुनरपि तं पूर्वान्धं मानुषम् अप्राक्षुः यो जनस्तव चक्षुषी प्रसन्ने कृतवान् तस्मिन् त्वं किं वदसि? स उक्तवान् स भविश्रद्धादी ।

XVIII स दृष्टिम् आप्तवान् इति यिहूदीयास्तस्य दृष्टिं प्राप्तस्य जनस्य पित्रोर्मुखाद् अश्रुत्वा न प्रत्ययन् ।

XIX अतएव ते तावपृच्छन् युवयो र्यं पुत्रं जन्मान्धं वदथः स किमयं? तर्हीदानीं कथं द्रष्टुं शक्नोति?

XX ततस्तस्य पितरौ प्रत्यवोचताम् अयम् आवयोः पुत्र आ जनेरन्धश्च तदप्यावां जानीवः

XXI किन्त्वधुना कथं दृष्टिं प्राप्तवान् तदावां न जानीवः कोस्य चक्षुषी प्रसन्ने कृतवान् तदपि न जानीव एष वयःप्राप्त एनं पृच्छत स्वकथां स्वयं वक्ष्यति ।

XXII यिहूदीयानां भयात् तस्य पितरौ वाक्यमिदम् अवदतां यतः कोपि मनुष्यो यदि यीशुम् अभिषिक्तं वदति तर्हि स भजनगृहाद् दूरीकारिष्यते यिहूदीया इति मन्त्रणाम् अकुर्वन्

XXIII अतस्तस्य पितरौ व्याहरताम् एष वयःप्राप्त एनं पृच्छत ।

XXIV तदा ते पुनश्च तं पूर्वान्धम् आहूय व्याहरन् ईश्वरस्य गुणान् वद एष मनुष्यः पापीति वयं जानीमः ।

XXV तदा स उक्तवान् स पापी न वेति नाहं जाने पूर्वान्धम् आसमहम् अधुना पश्यामीति मात्रं जानामि ।

XXVI ते पुनरपृच्छन् स त्वां प्रति किमकरोत्? कथं नेत्रे प्रसन्ने ऽकरोत्?

XXVII ततः सोवादीद् एककृत्वोक्तयं यूयं न शृणुथ तर्हि कुतः पुनः श्रोतुम् इच्छथ? यूयमपि किं तस्य शिष्या भवितुम् इच्छथ?

XXVIII तदा ते तं तिरस्कृत्य व्याहरन् त्वं तस्य शिष्यो वयं मूसाः शिष्याः ।

XXIX मूसावक्त्रेणेश्वरो जगाद् तज्जानीमः किन्त्वेष कुत्रत्यलोक इति न जानीमः ।

XXX सोवदद् एष मम लोचने प्रसन्ने ऽकरोत् तथापि कुत्रत्यलोक इति यूयं न जानीथ एतद् आश्चर्यं भवति ।

XXXI ईश्वरः पापिनां कथां न शृणोति किन्तु यो जनस्तस्मिन् भक्तिं कृत्वा तदिष्टक्रियां करोति तस्यैव कथां शृणोति एतद् वयं जानीमः।

XXXII कोपि मनुष्यो जन्मान्धाय चक्षुषी अददात् जगदारम्भाद् एतादृशीं कथां कोपि कदापि नाशृणोत्।

XXXIII अस्माद् एष मनुष्यो यदीश्वरान्नाजायत तर्हि किञ्चिदपीदृशं कर्म कर्तुं नाशक्नोत्।

XXXIV ते व्याहरन् त्वं पापाद् अजायथाः किमस्मान् त्वं शिक्षयसि? पश्चात्ते तं बहिरकुर्वन्।

XXXV तदनन्तरं यहूदीयैः स बहिरक्रियत यीशुरिति वार्तां श्रुत्वा तं साक्षात् प्राप्य पृष्ठवान् ईश्वरस्य पुत्रे त्वं विश्वसिषि?

XXXVI तदा स प्रत्यवोचत् हे प्रभो स को यत् तस्मिन्नहं विश्वसिमि?

XXXVII ततो यीशुः कथितवान् त्वं तं दृष्टवान् त्वया साकं यः कथं कथयति सएव सः।

XXXVIII तदा हे प्रभो विश्वसिमित्युक्त्वा स तं प्रणामत्।

XXXIX पश्चाद् यीशुः कथितवान् नयनहीना नयनानि प्राप्नुवन्ति नयनवन्तश्चान्धा भवन्तीत्यभिप्रायेण जगदाहम् आगच्छम्।

XL एतत् श्रुत्वा निकटस्थाः कतिपयाः फिरूशिनो व्याहरन् वयमपि किमन्धाः?

XLI तदा यीशुरवादीद् यद्यन्धा अभवत तर्हि पापानि नातिष्ठन् किन्तु पश्यामीति वाक्यवदनाद् युष्माकं पापानि तिष्ठन्ति।

X

I अहं युष्मानतियथार्थं वदामि, यो जनो द्वारेण न प्रविश्य केनाप्यन्येन मेषगृहं प्रविशति स एव स्तेनो दस्युश्च।

II यो द्वारेण प्रविशति स एव मेषपालकः।

III दौवारिकस्तस्मै द्वारं मोचयति मेषगणश्च तस्य वाक्यं शृणोति स निजान् मेषान् स्वस्वनाम्नाहूय बहिः कृत्वा नयति।

IV तथा निजान् मेषान् बहिः कृत्वा स्वयं तेषाम् अग्रे गच्छति, ततो मेषास्तस्य शब्दं बुध्यन्ते, तस्मात् तस्य पश्चाद् ब्रजन्ति।

V किन्तु परस्य शब्दं न बुध्यन्ते तस्मात् तस्य पश्चाद् ब्रजिष्यन्ति वरं तस्य समीपात् पलायिष्यन्ते।

VI यीशुस्तेभ्य इमां दृष्टान्तकथाम् अकथयत् किन्तु तेन कथितकथायास्तात्पर्यं ते नाबुध्यन्त।

VII अतो यीशुः पुनरकथयत्, युष्मानाहं यथार्थतरं व्याहरामि, मेषगृहस्य द्वारम् अहमेव।

VIII मया न प्रविश्य य आगच्छन् ते स्तेना दस्यवश्च किन्तु मेषास्तेषां कथां नाशृण्वन्।

IX अहमेव द्वारस्वरूपः, मया यः कश्चित् प्रविशति स रक्षां प्राप्स्यति तथा बहिरन्तश्च गमनागमने कृत्वा चरणस्थानं प्राप्स्यति।

X यो जनस्तेनः स केवलं स्तैन्यबधविनाशान् कर्तुमेव समायाति किन्त्वहम् आयु दातुम् अर्थात् बाहूल्येन तदेव दातुम् आगच्छम्।

XI अहमेव सत्यमेषपालको यस्तु सत्यो मेषपालकः स मेषार्थं प्राणत्यागं करोति;

XII किन्तु यो जनो मेषपालको न, अर्थाद् यस्य मेषा निजा न भवन्ति, य एतादृशो वैतनिकः स वृकम् आगच्छन्तं दृष्ट्वा मेजब्रजं विहाय पलायते, तस्माद् वृकस्तं ब्रजं धृत्वा विकिरति।

XIII वैतनिकः पलायते यतः स वेतनार्थं मेषार्थं न चिन्तयति।

XIV अहमेव सत्यो मेषपालकः, पिता मां यथा जानाति, अहञ्च यथा पितरं जानामि,

XV तथा निजान् मेषानपि जानामि, मेषाश्च मां जानान्ति, अहञ्च मेषार्थं प्राणत्यागं करोमि।

XVI अपरञ्च एतद् गृहीय मेषेभ्यो भिन्ना अपि मेषा मम सन्ति ते सकला आनयितव्याः; ते मम शब्दं श्रोष्यन्ति तत एको ब्रज एको रक्षको भविष्यति।

XVII प्राणानहं त्यक्त्वा पुनः प्राणान् ग्रहीष्यामि, तस्मात् पिता मयि स्नेहं करोति।

XVIII कश्चिज्जनो मम प्राणान् हन्तुं न शक्नोति किन्तु स्वयं तान् समर्पयामि तान् समर्पयितुं पुनर्यहीतुञ्च मम शक्तिरास्ते भारमिमं स्वपितुः सकाशात् प्राप्तोहम् ।

XIX अस्मादुपदेशात् पुनश्च यिहूदीयानां मध्ये भिन्नवाक्यता जाता ।

XX ततो बहवो व्याहरन् एष भूतग्रस्त उन्मत्तश्च, कुत एतस्य कथां शृणुथ?

XXI केचिद् अवदन् एतस्य कथा भूतग्रस्तस्य कथावन्न भवन्ति, भूतः किम् अन्धाय चक्षुषी दातुं शक्नोति?

XXII शीतकाले यिरूशालमि मन्दिरोत्सर्गपर्वण्युपस्थिते

XXIII यीशुः सुलेमानो निःसारेण गमनागमने करोति,

XXIV एतस्मिन् समये यिहूदीयास्तं वेष्टयित्वा व्याहरन् कति कालान् अस्माकं विचिकित्सां स्थापयिष्यामि? यद्यभिषिक्तो भवति तर्हि तत् स्पष्टं वद ।

XXV तदा यीशुः प्रत्यवदद् अहम् अचकथं किन्तु यूयं न प्रतीथ, निजपितु नाम्ना यां यां क्रियां करोमि सा क्रियैव मम साक्षिस्वरूपा ।

XXVI किन्त्वहं पूर्वमकथयं यूयं मम मेषा न भवथ, कारणादस्मान् न विश्वसिथ ।

XXVII मम मेषा मम शब्दं शृण्वन्ति तानहं जानामि ते च मम पश्चाद् गच्छन्ति ।

XXVIII अहं तेभ्योऽनन्तायु दंदामि, ते कदापि न नक्ष्यन्ति कोपि मम करात् तान् हर्तुं न शक्यति ।

XXIX यो मम पिता तान् मह्यं दत्तवान् स सर्वस्मात् महान्, कोपि मम पितुः करात् तान् हर्तुं न शक्यति ।

XXX अहं पिता च द्वयोरेकत्वम् ।

XXXI ततो यिहूदीयाः पुनरपि तं हन्तुं पाषाणान् उदतोलयन् ।

XXXII यीशुः कथितवान् पितुः सकाशाद् बहून् युत्तमकर्माणि युष्माकं प्राकाशयं तेषां कस्य कर्मणः कारणान् मां पाषाणैराहन्तुम् उद्यताः स्थ?

XXXIII यिहूदीयाः प्रत्यवदन् प्रशस्तकर्महेतोर्न किन्तु त्वं मानुषः स्वमीश्वरम् उक्त्वेश्वरं निन्दसि कारणादस्मात् त्वां पाषाणैर्हन्मः ।

XXXIV तदा यीशुः प्रत्युक्तवान् मया कथितं यूयम् ईश्वरा एतद्वचनं युष्माकं शास्त्रे लिखितं नास्ति किं?

XXXV तस्माद् येषाम् उद्देशे ईश्वरस्य कथा कथिता ते यदीश्वरगणा उच्यन्ते धर्मग्रन्थस्याप्यन्यथा भवितुं न शक्यं,

XXXVI तर्ह्याहम् ईश्वरस्य पुत्र इति वाक्यस्य कथनात् यूयं पित्राभिषिक्तं जगति प्रेरितञ्च पुमांसं कथम् ईश्वरनिन्दकं वादय?

XXXVII यद्यहं पितुः कर्म न करोमि तर्हि मां न प्रतीत;

XXXVIII किन्तु यदि करोमि तर्हि मयि युष्माभिः प्रत्यये न कृतेऽपि कार्ये प्रत्ययः क्रियतां, ततो मयि पितास्तीति पितर्यहम् अस्मीति च क्षात्वा विश्वसिष्यथ ।

XXXIX तदा ते पुनरपि तं धर्तुम् अचेष्टन्त किन्तु स तेषां करेभ्यो निस्तीर्य

XL पुन र्यर्हन् अद्यास्तटे यत्र पुर्वं योहन् अमज्जयत् तत्रागत्य न्यवसत् ।

XLI ततो बहवो लोकास्तत्समीपम् आगत्य व्याहरन् योहन् किमप्याश्चर्यं कर्म नाकरोत् किन्त्वस्मिन् मनुष्ये या यः कथा अकथयत् ताः सर्वाः सत्याः;

XLII तत्र च बहवो लोकास्तस्मिन् व्यवसन् ।

XI

I अनन्तरं मरियम् तस्या भगिनी मर्था च यस्मिन् वैथनीयाग्रामे वसतस्तस्मिन् ग्रामे इलियासर् नामा पीडित एक आसीत् ।

II या मरियम् प्रभुं सुगन्धितेलैर्न मर्हयित्वा स्वकेशैस्तस्य चरणौ सममार्जत् तस्या भ्राता स इलियासर् रोगी ।

III अपरञ्च हे प्रभो भवान् यस्मिन् प्रीयते स एव पीडितोस्तीति कथां कथयित्वा तस्य भगिन्यौ प्रेषितवत्यौ ।

IV तदा यीशुरिमां वाक्तां श्रुत्वाकथयत पीडेयं मरणार्थं न किन्तुवीश्वरस्य महिमार्थम् ईश्वरपुत्रस्य महिमप्रकाशार्थञ्च जाता ।

V यीशु यंद्यपिमर्थायां तद्भगिन्याम् इलियासरि चाप्रीयत,

VI तथापि इलियासरः पीडायाः कथं श्रुत्वा यत्र आसीत् तत्रैव दिनद्वयमतिष्ठत् ।

VII ततः परम् स शिष्यानकथयद् वयं पुन यिहूदीयप्रदेशं यामः ।

VIII ततस्ते प्रत्यवदन्, हे गुरो स्वल्पदिनानि गतानि यिहूदीयास्त्वां पाषाणैर्हन्तुम् उद्यतास्तथापि किं पुनस्तत्र यास्यसि?

IX यीशुः प्रत्यवदत्, एकस्मिन् दिने किं द्वादशघटिका न भवन्ति? कोपि दिवा गच्छन् न स्वलति यतः स एतज्जगतो दीप्तिं प्राप्नोति ।

X किन्तु रात्रौ गच्छन् स्वलति यतो हेतोस्तत्र दीप्ति नास्ति ।

XI इमां कथां कथयित्वा स तानवदद्, अस्माकं बन्धुः इलियासर् निद्रितोभूद् इदानीं तं निद्रातो जागरयितुं गच्छामि ।

XII यीशु मृतौ कथामिमां कथितवान् किन्तु विश्रामार्थं निद्रायां कथितवान् इति ज्ञात्वा शिष्या अकथयन्,

XIII हे गुरो स यदि निद्राति तर्हि भद्रमेव ।

XIV तदा यीशुः स्पष्टं तान् व्याहरत्, इलियासर् अग्रियत;

XV किन्तु यूयं यथा प्रतीथ तदर्थमहं तत्र न स्थितवान् इत्यस्माद् युष्मन्निमित्तम् आह्लादितोहं, तथापि तस्य समीपे याम ।

XVI तदा थोमा यं दिदुमं वदन्ति स सड्गिनः शिष्यान् अवदद् वयमपि गत्वा तेन साद्धं म्रियामहै ।

XVII यीशुस्तत्रोपस्थाय इलियासरः श्मशाने स्थापनात् चत्वारि दिनानि गतानीति वाक्तां श्रुतवान् ।

XVIII वैथनीया यिरूशालमः समीपस्था क्रोशैकमात्रान्तरिता;

XIX तस्माद् बहवो यिहूदीया मर्था मरियमञ्च भ्यात्शोकापन्नां सान्त्वयितुं तयोः समीपम् आगच्छन् ।

XX मर्था यीशोरागमनवार्तां श्रुत्वाैव तं साक्षाद् अकरोत् किन्तु मरियम् गेह उपविश्य स्थिता ।

XXI तदा मर्था यीशुमवाद्दत्, हे प्रभो यदि भवान् अत्रास्थास्यत् तर्हि मम भ्राता नामरिष्यत् ।

XXII किन्त्वदानीमपि यद् ईश्वरे प्रार्थयिष्यते ईश्वरस्तद् दास्यतीति जानेऽहं ।

XXIII यीशुवादीत् तव भ्राता समुत्थास्यति ।

XXIV मर्था व्याहरत् शेषदिवसे स उत्थानसमये प्रोत्थास्यतीति जानेऽहं ।

XXV तदा यीशुः कथितवान् अहमेव उत्थापयिता जीवयिता च यः कश्चन मयि विश्वसिति स मृत्वापि जीविष्यति;

XXVI यः कश्चन च जीवन् मयि विश्वसिति स कदापि न मरिष्यति, अस्यां कथायां किं विश्वसिषि?

XXVII सावदत् प्रभो यस्यावतरणापेक्षास्ति भवान् स एवाभिषिक्त ईश्वरपुत्र इति विश्वसिमि ।

XXVIII इति कथां कथयित्वा सा गत्वा स्वां भगिनीं मरियमं गुप्तमाहूय व्याहरत् गुरुरूपतिष्ठति त्वामाहूयति च ।

XXIX कथामिमां श्रुत्वा सा तूर्णम् उत्थाय तस्य समीपम् अगच्छत् ।

XXX यीशु ग्राममध्यं न प्रविश्य यत्र मर्था तं साक्षाद् अकरोत् तत्र स्थितवान् ।

XXXI ये यिहूदीया मरियमा साकं गृहे तिष्ठन्तस्ताम् असान्त्वयन् ते तां क्षिप्रम् उत्थाय गच्छन्तिं विलोक्य व्याहरन्, स श्मशाने रोदितुं याति, इत्युक्त्वा ते तस्याः पश्चाद् अगच्छन् ।

XXXII यत्र यीशुरतिष्ठत् तत्र मरियम् उपस्थाय तं दृष्ट्वा तस्य चरणयोः पतित्वा व्याहरत् हे प्रभो यदि भवान् अत्रास्थास्यत् तर्हि मम भ्राता नामरिष्यत् ।

XXXIII यीशुस्तां तस्याः सङ्गिनो यिहूदीयांश्च रुदतो विलोक्य शोकार्तः सन् दीर्घं निश्वस्य कथितवान् तं कुत्रास्थापयत?

XXXIV ते व्याहरन्, हे प्रभो भवान् आगत्य पश्यतु ।

XXXV यीशुना क्रन्दितं ।

XXXVI अतएव यिहूदीया अवदन्, पश्यतायं तस्मिन् किदृग् अप्रियत ।

XXXVII तेषां केचिद् अवदन् योन्धाय चक्षुषी दत्तवान् स किम् अस्य मृत्युं निवारयितुं नाशक्नोत्?

XXXVIII ततो यीशुः पुनरन्तर्दीर्घं निश्वस्य श्मशानान्तिकम् अगच्छत् । तत् श्मशानम् एकं गह्वरं तन्मुखे पाषाण एक आसीत् ।

XXXIX तदा यीशुरवदद् एषं पाषाणम् अपसारयत, ततः प्रमीतस्य भगिनी मर्यावदत् प्रभो, अधुना तत्र दुर्गन्धो जातः, यतोद्य चत्वारि दिनानि श्मशाने स तिष्ठति ।

XL तदा यीशुरवादीत्, यदि विश्वसिषि तर्हीश्वरस्य महिमप्रकाशं द्रक्ष्यसि कथामिमां किं तुभ्यं नाकथयं?

XLI तदा मृतस्य श्मशानात् पाषाणोऽपसारिते यीशुरूढ्वं पश्यन् अकथयत्, हे पित मम नेवेसनम् अशृणोः कारणादस्मात् त्वां धन्यं वदामि ।

XLII त्वं सततं शृणोषि तदप्यहं जानामि, किन्तु त्वं मां यत् प्रैरयस्तद् यथास्मिन् स्थाने स्थिता लोका विश्वसन्ति तदर्थम् इदं वाक्यं वदामि ।

XLIII इमां कथां कथयित्वा स प्रोच्चैराह्वयत्, हे इलियासर् बहिरागच्छ ।

XLIV ततः स प्रमीतः श्मशानवस्त्रै बद्धहस्तपादो गात्रमार्जनवाससा बद्धमुखश्च बहिरागच्छत् । यीशुरुदितवान् बन्धनानि मोचयित्वा त्यजतैनं ।

XLV मरियमः समीपम् आगता ये यिहूदीयलोकास्तदा यीशोरेतत् कर्मापश्यन् तेषां बहवो व्यश्वसन्,

XLVI किन्तु केचिदन्ये फिरूशिनां समीपं गत्वा यीशोरेतस्य कर्मणो वार्ताम् अवदन् ।

XLVII ततः परं प्रधानयाजकाः फिरूशिनाश्च सभां कृत्वा व्याहरन् वयं किं कुर्मः? एष मानवो बहून्याश्चर्य्यकर्माणि करोति ।

XLVIII यदीदृशं कर्म कर्तुं न वारयामस्तर्हि सर्वे लोकास्तस्मिन् विश्वसिष्यन्ति रोमिलोकाश्चागत्यास्माकम् अनया राजधान्या सार्द्धं राज्यम् आच्छेत्स्यन्ति ।

XLIX तदा तेषां कियफानामा यस्तस्मिन् वत्सरे महायाजकपदे न्ययुज्यत स प्रत्यवदद् यूयं किमपि न जानीथ;

L समग्रदेशस्य विनाशतोपि सर्व्वलोकार्थम् एकस्य जनस्य मरणम् अस्माकं मङ्गलहेतुकम् एतस्य विवेचनामपि न कुरुथ ।

LI एतां कथां स निजबुद्ध्या व्याहरद् इति न,

LII किन्तु यीशुस्तद्देशीयानां कारणात् प्राणान् त्यक्ष्यति, दिशि दिशि विकीर्णान् ईश्वरस्य सन्तानान् संगृह्यैकजातिं करिष्यति च, तस्मिन् वत्सरे कियफा महायाजकत्वपदे नियुक्तः सन् इदं भविष्यद्वाक्यं कथितवान् ।

LIII तद्दिनमारभ्य ते कथं तं हन्तुं शक्नुवन्तीति मन्त्रणां कर्तुं प्रारेभिरे ।

LIV अतएव यिहूदीयानां मध्ये यीशुः सप्रकाशं गमनागमने अकृत्वा तस्माद् गत्वा प्रान्तरस्य समीपस्थायिप्रदेशस्येफ्रायिम नाम्नि नगरे शिष्यैः साकं कालं यापयितुं प्रारेभे ।

LV अनन्तरं यिहूदीयानां निस्तारोत्सवे निकटवर्तिनि सति तदुत्सवात् पूर्वं स्वान् शुचीन् कर्तुं बहवो जना ग्रामेभ्यो यिरूशालम् नगरम् आगच्छन्,

LV यीशोरन्वेषणं कृत्वा मन्दिरे दण्डायमानाः सन्तः परस्परं व्याहरन्, युष्माकं कीदृशो बोधो जायते? स किम् उत्सवेऽस्मिन् अत्रागमिष्यति?

LVII स च कुत्रास्ति यद्येतत् कश्चिद् वेत्ति तर्हि दर्शयतु प्रधानयाजकाः फिरूशिनश्च तं धर्तुं पूर्वम् इमाम् आज्ञां प्राचारयन् ।

XII

I निस्तारोत्सवात् पूर्व दिवसत्के स्थिते यीशु र्थं प्रमीतम् इलियासरं श्मशानाद् उदस्थापरत् तस्य निवासस्थानं वैथनियाग्रामम् आगच्छत् ।

II तत्र तदर्थं रजन्यां भोज्ये कृते मर्थां पर्य्यवेषयद् इलियासर् च तस्य सङ्गिभिः साद्धं भोजनासन उपाविशत् ।

III तदा मरियम् अर्द्धसेटके बहुमूल्यं जटामांसीयं तैलम् आनीय यीशोश्चरणयो मर्दयित्वा निजकेश मर्षुम् आरभत; तदा तैलस्य परिमलेन गृहम् आमोदितम् अभवत् ।

IV यः शिमोनः पुत्र ईष्करियोतीयो यिहूदानामा यीशुं परकरेषु समर्पयिष्यति स शिष्यस्तदा कथितवान्,

V एतत्तैलं त्रिभिः शतै मुद्रापदैर्विक्रीतं सद दरिद्रेभ्यः कुतो नादीयत?

VI स दरिद्रलोकार्थम् अचिन्तयद् इति न, किन्तु स चौर एवं तन्निकटे मुद्रासम्पुटकस्थित्या तन्मध्ये यदतिष्ठत् तदपाहरत् तस्मात् कारणाद् इमां कथामकथयत् ।

VII तदा यीशुरकथयद् एनां मा वारय सा मम श्मशानस्थापनदिनार्थं तदरक्षयत् ।

VIII दरिद्रा युष्माकं सन्निधौ सर्वदा तिष्ठन्ति किन्त्वहं सर्वदा युष्माकं सन्निधौ न तिष्ठामि ।

IX ततः परं यीशुस्तत्रास्तीति वार्त्तां श्रुत्वा बहवो यिहूदीयास्तं श्मशानादुत्थापितम् इलियासरञ्च द्रष्टुं तत् स्थानम् आगच्छन् ।

X तदा प्रधानयाजकास्तम् इलियासरमपि संहर्तुम् अमन्त्रयन् ;

XI यतस्तेन बहवो यिहूदीया गत्वा यीशौ व्यश्वसन् ।

XII अनन्तरं यीशु र्थि रूशालम् नगरम् आगच्छतीति वार्त्तां श्रुत्वा परेऽहनि उत्सवागता बहवो लोकाः

XIII खज्जूरपत्राद्यानीय तं साक्षात् कर्तुं बहिरागत्य जय जयेति वाचं प्रोच्यै वक्तुम् आरभन्त, इस्रायेलो यो राजा परमेश्वरस्य नाम्नागच्छति स धन्यः ।

XIV तदा "हे सियोनः कन्ये मा भेषीः पश्यायं तव राजा गर्हभशावकम् आरुह्यागच्छति"

XV इति शास्त्रीयवचनानुसारेण यीशुरेकं युवगर्हभं प्राप्य तदुपर्यारोहत् ।

XVI अस्याः घटनायास्तात्पर्य्यं शिष्याः प्रथमं नाबुध्यन्त, किन्तु यीशौ महिमानं प्राप्ते सति वाक्यमिदं तस्मिन् अकथ्यत लोकाश्च तम्प्रतीत्यम् अकुर्वन् इति ते स्मृतवन्तः ।

XVII स इलियासरं श्मशानाद् आगन्तुम् आहूतवान् श्मशानाञ्च उदस्थापयद् ये ये लोकास्तत्कर्म्यं साक्षाद् अपश्यन् ते प्रमाणं दातुम् आरभन्त ।

XVIII स एतादृशम् अद्भुतं कर्मकरोत् तस्य जनश्रुते लोकास्तं साक्षात् कर्तुम् आगच्छन् ।

XIX ततः फिरूशिनः परस्परं वक्तुम् आरभन्त युष्माकं सर्वाश्चेष्टा वृथा जाताः, इति किं यूयं न बुध्यध्वे? पश्यत सर्वे लोकास्तस्य पश्चाद्वर्त्तिनो भवन् ।

XX भजनं कर्तुम् उत्सवागतानां लोकानां कतिपया जना अन्यदेशीया आसन्,

XXI ते गालीलीयबैत्सैदानिवासिनः फिलिपस्य समीपम् आगत्य व्याहरन् हे महेच्छ वयं यीशुं द्रष्टुम् इच्छामः ।

XXII ततः फिलिपो गत्वा आन्द्रियम् अवदत् पश्चाद् आन्द्रियफिलिपौ यीशवे वार्त्ताम् अकथयतां ।

XXIII तदा यीशुः प्रत्युदितवान् मानवसुतस्य महिमप्राप्तिसमय उपस्थितः ।

XXIV अहं युष्मानतिथयार्थं वदामि, धान्यबीजं मृत्तिकायां पतित्वा यदि न मृत्यते तर्ह्यैकाकी तिष्ठति किन्तु यदि मृत्यते तर्हि बहुगुणं फलं फलति ।

XXV यो जनो निजप्राणान् प्रियान् जानाति स तान् हारयिष्यति किन्तु यो जन इहलोके निजप्राणान् अप्रियान् जानाति सोनन्तायुः प्राप्तुं तान् रक्षिष्यति ।

XXVI कश्चिद् यदि मम सेवको भवितुं वाञ्छति तर्हि स मम पश्चाद्गामी भवतु, तस्माद् अहं यत्र तिष्ठामि मम सेवकोपि तत्र स्थास्यति; यो जनो मां सेवते मम पितापि तं सम्मंस्यते ।

XXVII साम्प्रतं मम प्राणा व्याकुला भवन्ति, तस्माद् हे पितर एतस्मात् समयान् मां रक्ष, इत्यहं किं प्रार्थयिष्ये? किन्त्वहम् एतत्समयार्थम् अवतीर्णवान् ।

XXVIII हे पितः स्वनाम्नो महिमानं प्रकाशय; तनैव स्वनाम्नो महिमानम् अहं प्राकाशयं पुनरपि प्रकाशयिष्यामि, एषा गगणीया वाणी तस्मिन् समये उजायत ।

XXIX तच्छ्रुत्वा समीपस्थलोकानां केचिद् अवदन् मेघोऽगर्जात्, केचिद् अवदन् स्वर्गीयदूतोऽनेन सह कथामचकथत् ।

XXX तदा यीशुः प्रत्यवादीत्, मदर्थं शब्दोयं नाभूत् युष्मदर्थमेवाभूत् ।

XXXI अधुना जगतोस्य विचारः सम्पत्स्यते, अधुनास्य जगतः पती राज्यात् च्योष्यति ।

XXXII यद्यहं पृथिव्या ऊर्ध्वं प्रोत्थापितोस्मि तर्हि सर्वान् मानवान् स्वसमीपम् आकर्षिष्यामि ।

XXXIII कथं तस्य मृतिर् भविष्यति, एतद् बोधयितुं स इमां कथाम् अकथयत् ।

XXXIV तदा लोका अकथयन् सोभिषिक्तः सर्वदा तिष्ठतीति व्यवस्थाग्रन्थे श्रुतम् अस्माभिः, तर्हि मनुष्यपुत्रः प्रोत्थापितो भविष्यतीति वाक्यं कथं वदसि? मनुष्यपुत्रोयं कः?

XXXV तदा यीशुरकथयद् युष्माभिः सार्द्धम् अल्पदिनानि ज्योतिरास्ते, यथा युष्मान् अन्धकारो नाच्छादयति तदर्थं यावत्कालं युष्माभिः सार्द्धं ज्योतिस्तिष्ठति तावत्कालं गच्छत; यो जनो अन्धकारे गच्छति स कुत्र यातीति न जानाति ।

XXXVI अतएव यावत्कालं युष्माकं निकटे ज्योतिरास्ते तावत्कालं ज्योतीरूपसन्ताना भवितुं ज्योतिषि विश्वसित; इमां कथां कथयित्वा यीशुः प्रस्थाय तेभ्यः स्वं गुप्तवान् ।

XXXVII यद्यपि यीशुस्तेषां समक्षम् एतावदाश्चर्य्यकम्माणि कृतवान् तथापि ते तस्मिन् न विश्वसन् ।

XXXVIII अतएव कः प्रत्येति सुसंवादं पेशास्मत् प्रचारितं? प्रकाशते पेशस्य हस्तः कस्य च सन्निधौ? यिशयियभविष्यद्वादिना यदेतद् वाक्यमुक्तं तत् सफलम् अभवत् ।

XXXIX ते प्रत्येतुं नाशन्कुवन् तस्मिन् यिशयियभविष्यद्वादि पुनरवादीद,

XL यदा, "ते नयनैर् न पश्यन्ति बुद्धिभिश्च न बुध्यन्ते तैर् मनःसु परिवर्तितेषु च तानहं यथा स्वस्थान् न करोमि तथा स तेषां लोचनान्यन्धानि कृत्वा तेषामन्तःकरणानि गाढानि करिष्यति ।"

XLI यिशयियो यदा यीशो महिमानं विलोक्य तस्मिन् कथामकथयत् तदा भविष्यद्वाक्यम् ईदृशं प्रकाशयत् ।

XLII तथाप्यधिपतिनां बहवस्तस्मिन् प्रत्यायन् । किन्तु फिरूशिनस्तान् भजनगृहाद् दूरीकुर्वन्तीति भयात् ते तं न स्वीकृतवन्तः ।

XLIII यत् ईश्वरस्य प्रशंसतो मानवानां प्रशंसायां तेऽप्रियन्त ।

XLIV तदा यीशुरुच्चैःकारम् अकथयद् यो जनो मयि विश्वसति स केवले मयि विश्वसितीति न, स मत्प्रेरकेऽपि विश्वसिति ।

XLV यो जनो मां पश्यति स मत्प्रेरकमपि पश्यति ।

XLVI यो जनो मां प्रत्येति स यथान्धकारे न तिष्ठति तदर्थम् अहं ज्योतिःस्वरूपो भूत्वा जगत्यस्मिन् अवतीर्णवान् ।

XLVII मम कथां श्रुत्वा यदि कश्चिन् न विश्वसिति तर्हि तमहं दोषिणं न करोमि, यतो हेतोर् जगतो जनानां दोषान् निश्चितान् कर्तुं नागत्य तान् परिचातुम् आगतोस्मि ।

XLVIII यः कश्चिन् मां न श्रद्धाय मम कथं न गृह्णाति, अन्यस्तं दोषिणं करिष्यति वस्तुतस्तु यां कथामहम् अकथं सा कथा चरमेऽन्हे तं दोषिणं करिष्यति ।

XLIX यतो हेतोर्हं स्वतः किमपि न कथयामि, किं किं मया कथयितव्यं किं समुपदेष्टव्यञ्च इति मत्प्रेरयिता पिता मामाज्ञापयत् ।

L तस्य साज्ञा अनन्तायुरित्यहं जानामि, अतएवाहं यत् कथयामि तत् पिता यथाज्ञापयत् तथैव कथयाम्यहम् ।

XIII

I निस्तारोत्सवस्य किञ्चित्कालात् पूर्वं पृथिव्याः पितुः समीपगमनस्य समयः सन्निकर्षोभूद् इति ज्ञात्वा यीशुराप्रथमाद् येषु जगत्प्रवासिष्वात्मीयलोकेषु प्रेम करोति स्म तेषु शेषं यावत् प्रेम कृतवान् ।

II पिता तस्य हस्ते सर्वं समर्पितवान् स्वयम् ईश्वरस्य समीपाद् आगच्छद् ईश्वरस्य समीपं यास्यति च, सर्वाण्येतानि ज्ञात्वा रजन्यां भोजने सम्पूर्णं सति,

III यदा शैतान् तं परहस्तेषु समर्पयितुं शिमोनः पुत्रस्य ईष्कारियोतियस्य यिहूदा अन्तःकरणे कुप्रवृत्तिं समर्पयत्,

IV तदा यीशु भोजनासनाद् उत्थाय गात्रवस्त्रं मोचयित्वा गात्रमार्जनवस्त्रं गृहीत्वा तेन स्वकटिम् अबध्नात्,

V पश्चाद् एकपात्रे जलम् अभिषिच्य शिष्याणां पादान् प्रक्षाल्य तेन कटिबद्धगात्रमार्जनवाससा मार्ष्टुं प्रारभत ।

VI ततः शिमोन्यतरस्य समीपमागते स उक्तवान् हे प्रभो भवान् किं मम पादौ प्रक्षालयिष्यति?

VII यीशुरुदितवान् अहं यत् करोमि तत् सम्प्रति न जानासि किन्तु पश्चाज् ज्ञास्यसि ।

VIII ततः पितरः कथितवान् भवान् कदापि मम पादौ न प्रक्षालयिष्यति । यीशुरकथयद् यदि त्वां न प्रक्षालये तर्हि मयि तव कोप्यंशो नास्ति ।

IX तदा शिमोन्यतरः कथितवान् हे प्रभो तर्हि केवलपादौ न, मम हस्तौ शिरश्च प्रक्षालयतु ।

X ततो यीशुरवदद् यो जनो धौतस्तस्य सर्वाङ्गपरिष्कृतत्वात् पादौ विनान्याङ्गस्य प्रक्षालनापेक्षा नास्ति । यूयं परिष्कृता इति सत्यं किन्तु न सर्वे,

XI यतो यो जनस्तं परकरेषु समर्पयिष्यति तं स ज्ञातवान्; अतएव यूयं सर्वे न परिष्कृता इमां कथां कथितवान् ।

XII इत्थं यीशुस्तेषां पादान् प्रक्षाल्य वस्त्रं परिधायासने समुपविश्य कथितवान् अहं युष्मान् प्रति किं कर्माकार्षं जानीथ?

XIII यूयं मां गुरुं प्रभुञ्च वदथ तत् सत्यमेव वदथ यतोहं सएव भवामि ।

XIV यदाहं प्रभुं गुरुश्च सन् युष्माकं पादान् प्रक्षालितवान् तर्हि युष्माकमपि परस्परं पादप्रक्षालनम् उचितम् ।

XV अहं युष्मान् प्रति यथा व्यवहारं युष्मान् तथा व्यवहर्तुम् एकं पन्थानं दर्शितवान् ।

XVI अहं युष्मान्तियथार्थं वदामि, प्रभो दासो न महान् प्रेरकाच्च प्रेरितो न महान् ।

XVII इमां कथां विदित्वा यदि तदनुसारतः कर्माणि कुरुथ तर्हि यूयं धन्या भविष्यथ ।

XVIII सर्वेषु युष्मासु कथामिमां कथयामि इति न, ये मम मनोनीतास्तानहं जानामि, किन्तु मम भक्ष्याणि यो भुङ्क्ते मत्प्राणप्रातिकूल्यतः । उत्थापयति पादस्य मूलं स एष मानवः । यदेतद् धर्मपुस्तकस्य वचनं तदनुसारेणावश्यं घटिष्यते ।

XIX अहं स जन इत्यत्र यथा युष्माकं विश्वासो जायते तदर्थं एतादृशघटनात् पूर्वम् अहमिदानीं युष्मभ्यमकथयम् ।

XX अहं युष्मानतीव यथार्थं वदामि, मया प्रेरितं जनं यो गृह्णाति स मामेव गृह्णाति यश्च मां गृह्णाति स मत्प्रेरकं गृह्णाति ।

XXI एतां कथां कथयित्वा यीशु दुःखी सन् प्रमाणं दत्त्वा कथितवान् अहं युष्मान्तियथार्थं वदामि युष्माकम् एको जनो मां परकरेषु समर्पयिष्यति ।

XXII ततः स कमुद्दिश्य कथामेतां कथितवान् इत्यत्र सन्दिग्धाः शिष्याः परस्परं मुखमालोकयितुं प्रारभन्त ।

XXIII तस्मिन् समये यीशु र्यस्मिन् अप्रीयत स शिष्यस्तस्य वक्षःस्थलम् अवालम्बत ।

XXIV शिमोन्यतरस्तं सङ्केतेनावदत्, अयं कमुद्दिश्य कथामेताम् कथयतीति पृच्छ ।

XXV तदा स यीशो वंक्षःस्थलम् अवलम्ब्य पृष्ठवान्, हे प्रभो स जनः कः?

XXVI ततो यीशुः प्रत्यवदद् एकखण्डं पूषं मज्जयित्वा यस्मै दास्यामि स एव सः; पश्चात् पूषखण्डमेकं मज्जयित्वा शिमोनः पुत्राय ईष्करियोतीयाय यिहूदै दत्तवान् ।

XXVII तस्मिन् दत्ते सति शैतान् तमाश्रयत्; तदा यीशुस्तम् अवदत् त्वं यत् करिष्यसि तत् क्षिप्रं कुरु ।

XXVIII किन्तु स येनाशयेन तां कथामकथायत् तम् उपविष्टलोकानां कोपि नाबुध्यत;

XXIX किन्तु यिहूदाः समीपे मुद्रासम्पुटकस्थितेः केचिद् इत्थम् अबुध्यन्त पार्वणासादनार्थं किमपि द्रव्यं क्रेतुं वा दरिद्रेभ्यः किञ्चिद् वितरितुं कथितवान् ।

XXX तदा पूषखण्डग्रहणात् परं स तूर्णं बहिरगच्छत्; रात्रिश्च समुपस्थिता ।

XXXI यिहूदै बहिर्गते यीशुरकथयद् इदानीं मानवसुतस्य महिमा प्रकाशते तेनेश्वरस्यापि महिमा प्रकाशते ।

XXXII यदि तेनेश्वरस्य महिमा प्रकाशते तर्हीश्वरोपि स्वेन तस्य महिमानं प्रकाशयिष्यति तूर्णमेव प्रकाशयिष्यति ।

XXXIII हे वत्सा अहं युष्माभिः सार्द्धं किञ्चित्कालमात्रम् आसे, ततः परं मां मृगयिष्यध्वे किन्त्वहं यत्स्थानं यामि तत्स्थानं यूयं गन्तुं न शक्यथ, यामिमां कथां यिहूदीयेभ्यः कथितवान् तथाधुना युष्मभ्यमपि कथयामि ।

XXXIV यूयं परस्परं प्रीयध्वम् अहं युष्मासु यथा प्रीये यूयमपि परस्परम् तथैव प्रीयध्वं, युष्मान् इमां नवीनाम् आज्ञाम् आदिशामि ।

XXXV तेनैव यदि परस्परं प्रीयध्वे तर्हि लक्षणनानेन यूयं मम शिष्या इति सर्वे ज्ञातुं शक्यन्ति ।

XXXVI शिमोनपितरः पृष्ठवान् हे प्रभो भवान् कुत्र यास्यति? ततो यीशुः प्रत्यवदत्, अहं यत्स्थानं यामि तत्स्थानं साम्प्रतं मम पश्चाद् गन्तुं न शक्नोषि किन्तु पश्चाद् गमिष्यसि ।

XXXVII तदा पितरः प्रत्युदितवान्, हे प्रभो साम्प्रतं कुतो हेतोस्तव पश्चाद् गन्तुं न शक्नोमि? त्वदर्थं प्राणान् दातुं शक्नोमि ।

XXXVIII ततो यीशुः प्रत्युक्तवान् मन्निमित्तं किं प्राणान् दातुं शक्नोषि? त्वामहं यथार्थं वदामि, कुक्कुटरवणात् पूर्वं त्वं त्रि मास अपह्नोष्यसे ।

XIV

I मनोदुःखिनो मा भूत; ईश्वरे विश्वसित मयि च विश्वसित ।

II मम पितु गृहे बहूनि वासस्थानि सन्ति नो चेत् पूर्वं युष्मान् अज्ञापयिष्यं युष्मदर्थं स्थानं सज्जयितुं गच्छामि ।

III यदि गत्वाहं युष्मन्निमित्तं स्थानं सज्जयामि तर्हि पनरागत्य युष्मान् स्वसमीपं नेष्यामि, ततो यत्राहं तिष्ठामि तत्र यूयमपि स्थास्यथ ।

IV अहं यत्स्थानं ब्रजामि तत्स्थानं यूयं जानीथ तस्य पन्थानमपि जानीथ ।

V तदा थोमा अवदत्, हे प्रभो भवान् कुत्र याति तद्वयं न जानीमः; तर्हि कथं पन्थानं ज्ञातुं शक्नुमः?

VI यीशुरकथयद् अहमेव सत्यजीवनरूपपथो मया न गन्ता कोपि पितुः समीपं गन्तुं न शक्नोति ।

VII यदि माम् अज्ञास्यत तर्हि मम पितरमप्यज्ञास्यत किन्त्वधुनातस्तं जानीथ पश्यथ च ।

VIII तदा फिलिपः कथितवान्, हे प्रभो पितरं दर्शय तस्मादस्माकं यथेष्टं भविष्यति ।

IX ततो यीशुः प्रत्यावादीत्, हे फिलिप युष्माभिः सार्द्धम् एतावद्दिनानि स्थितमपि मां किं न प्रत्यभिजानासि? यो जनो माम् अपश्यत् स पितरमप्यपश्यत् तर्हि पितरम् अस्मान् दर्शयेति कथां कथयसि?

X अहं पितरि तिष्ठामि पिता मयि तिष्ठतीति किं त्वं न प्रत्यषि? अहं यद्वाक्यं वदामि तत् स्वतो न वदामि किन्तु यः पिता मयि विराजते स एव सर्वकम्माणि कराति ।

XI अतएव पितर्यहं तिष्ठामि पिता च मयि तिष्ठति ममास्यां कथायां प्रत्ययं कुरुत, नो चेत् कर्महेतोः प्रत्ययं कुरुत ।

XII अहं युष्मानतियथार्थं वदामि, यो जनो मयि विश्वसिति सोहमिव कर्माणि करिष्यति वरं ततोपि महाकर्माणि करिष्यति यतो हेतोरहं पितुः समीपं गच्छामि ।

XIII यथा पुत्रेण पितु मंहिमा प्रकाशते तदर्थं मम नाम प्रोच्य यत् प्रार्थयिष्यध्वे तत् सफलं करिष्यामि ।

XIV यदि मम नाम्ना यत् किञ्चिद् याचध्वे तर्हि तदहं साधयिष्यामि ।

XV यदि मयि प्रीयध्वे तर्हि ममाज्ञाः समाचरत ।

XVI ततो मया पितुः समीपे प्रार्थिते पिता निरन्तरं युष्माभिः साद्वं स्थातुम् इतरमेकं सहायम् अर्थात् सत्यमयम् आत्मानं युष्माकं निकटं प्रेषयिष्यति ।

XVII एतज्जगतो लोकास्तं ग्रहीतुं न शक्नुवन्ति यतस्ते तं नापश्यन् नाजनंश्च किन्तु यूयं जानीथ यतो हेतोः स युष्माकमन्तं निर्वसति युष्माकं मध्ये स्थास्यति च ।

XVIII अहं युष्मान् अनाथान् कृत्वा न यास्यामि पुनरपि युष्माकं समीपम् आगमिष्यामि ।

XIX कियत्कालरत् परम् अस्य जगतो लोका मां पुन नं द्रक्ष्यन्ति किन्तु यूयं द्रक्ष्यथ;अहं जीविष्यामि तस्मात् कारणाद् यूयमपि जीविष्यथ ।

XX पितर्यहमस्मि मयि च यूयं स्थ, तथाहं युष्मास्वस्मि तदपि तदा ज्ञास्यथ ।

XXI यो जनो ममाज्ञा गृहीत्वा ता आचरति सएव मयि प्रीयते; यो जनश्च मयि प्रीयते सएव मम पितुः प्रियपात्रं भविष्यति, तथाहमपि तस्मिन् प्रीत्वा तस्मै स्वं प्रकाशयिष्यामि ।

XXII तदा ईष्करियोतीयाद् अन्यो यिहूदास्तमवदत्, हे प्रभो भवान् जगतो लोकानां सन्निधौ प्रकाशितो न भूत्वास्माकं सन्निधौ कुतः प्रकाशितो भविष्यति?

XXIII ततो यीशुः प्रत्युदितवान्, यो जनो मयि प्रीयते स ममाज्ञा अपि गृह्णाति, तेन मम पितापि तस्मिन् प्रेष्यते, आवाञ्च तन्निकटमागत्य तेन सह निवत्स्यावः ।

XXIV यो जनो मयि न प्रीयते स मम कथा अपि न गृह्णाति पुनश्च यामिमां कथां यूयं शृणुथ सा कथा केवलस्य मम न किन्तु मम प्रेरको यः पिता तस्यापि कथा ।

XXV इदानीं युष्माकं निकटे विद्यमानोहम् एताः सकलाः कथाः कथयामि ।

XXVI किन्त्वतः परं पित्रा यः सहायोऽर्थात् पवित्र आत्मा मम नाम्नि प्रेरयिष्यति स सर्वं शिक्षयित्वा मयोक्ताः समस्ताः कथा युष्मान् स्मारयिष्यति ।

XXVII अहं युष्माकं निकटे शान्तिं स्थापयित्वा यामि, निजां शान्तिं युष्मभ्यं ददामि, जगतो लोका यथा ददाति तथाहं न ददामि; युष्माकम् अन्तःकरणानि दुःखितानि भीतानि च न भवन्तु ।

XXVIII अहं गत्वा पुनरपि युष्माकं समीपम् आगमिष्यामि मयोक्तं वाक्यमिदं यूयम् अश्रौष्ट; यदि मय्यप्रेष्यध्वं तर्ह्यहं पितुः समीपं गच्छामि ममास्यां कथायां यूयम् अह्लादिष्यध्वं यतो मम पिता मतोपि महान् ।

XXIX तस्या घटनायाः समये यथा युष्माकं श्रद्धा जायते तदर्थम् अहं तस्या घटनायाः पूर्वम् इदानीं युष्मान् एतां वार्त्ता वदामि ।

XXX इतः परं युष्माभिः सह मम बहव आलापा न भविष्यन्ति यतः कारणाद् एतस्य जगतः पतिरागच्छति किन्तु मया सह तस्य कोपि सम्बन्धो नास्ति ।

XXXI अहं पितरि प्रेम करोमि तथा पितु विधिवत् कर्माणि करोमीति येन जगतो लोका जानन्ति तदर्थम् उत्तिष्ठत वयं स्थानादस्माद् गच्छाम ।

XV

I अहं सत्यद्राक्षालतास्वरूपो मम पिता तूद्यानपरिचारकस्वरूपञ्च ।

II मम यासु शाखासु फलानि न भवन्ति ताः स छिनत्ति तथा फलवत्यः शाखा यथाधिकफलानि फलन्ति तदर्थं ताः परिष्करोति ।

III इदानीं मयोक्तोपदेशेन यूयं परिष्कृताः।

IV अतः कारणात् मयि तिष्ठत तेनाहमपि युष्मासु तिष्ठामि, यतो हेतो द्राक्षालतायाम् असंलग्ना शाखा यथा फलवती भवितुं न शक्नोति तथा यूयमपि मय्यतिष्ठन्तः फलवन्तो भवितुं न शक्नुथ।

V अहं द्राक्षालतास्वरूपो यूयञ्च शाखास्वरूपोः; यो जनो मयि तिष्ठति यत्र चाहं तिष्ठामि, स प्रचूरफलैः फलवान् भवति, किन्तु मां विना यूयं किमपि कर्तुं न शक्नुथ।

VI यः कश्चिन् मयि न तिष्ठति स शुष्कशाखेव बहिर्निक्षिप्यते लोकाश्च ता आहृत्य वह्नौ निक्षिप्य दाहयन्ति।

VII यदि यूयं मयि तिष्ठथ मम कथा च युष्मासु तिष्ठति तर्हि यद् वाञ्छित्वा याचिष्यध्वे युष्माकं तदेव सफलं भविष्यति।

VIII यदि यूयं प्रचूरफलवन्तो भवथ तर्हि तद्वारा मम पितु मंहिमा प्रकाशिष्यते तथा यूयं मम शिष्या इति परिक्षायिष्यध्वे।

IX पिता यथा मयि प्रीतवान् अहमपि युष्मासु तथा प्रीतवान् अतो हेतो यूयं निरन्तरं मम प्रेमपात्राणि भूत्वा तिष्ठत।

X अहं यथा पितुराज्ञा गृहीत्वा तस्य प्रेमभाजनं तिष्ठामि तथैव यूयमपि यदि ममाज्ञा गृह्णीथ तर्हि मम प्रेमभाजनानि स्थास्यथ।

XI युष्मन्निमित्तं मम य आह्लादः स यथा चिरं तिष्ठति युष्माकम् आनन्दश्च यथा पूर्यते तदर्थं युष्मभ्यम् एताः कथा अत्रकथम्।

XII अहं युष्मासु यथा प्रीये यूयमपि परस्परं तथा प्रीयध्वम् एषा ममाज्ञा।

XIII मित्राणां कारणात् स्वप्राणदानपर्यन्तं यत् प्रेम तस्मान् महाप्रेम कस्यापि नास्ति।

XIV अहं यद्यद् आदिशामि तत्तदेव यदि यूयम् आचरत तर्हि यूयमेव मम मित्राणि।

XV अद्यारभ्य युष्मान् दासान् न वदिष्यामि यत् प्रभुर्यत् करोति दासस्तद् न जानाति; किन्तु पितुः समीपे यद्यद् अशृणवं तत् सर्वं युष्मान् अज्ञापयम् तत्कारणाद् युष्मान् मित्राणि प्रोक्तवान्।

XVI यूयं मां रोचितवन्त इति न, किन्त्वहमेव युष्मान् रोचितवान् यूयं गत्वा यथा फलान्युत्पादयथ तानि फलानि चाक्षयाणि भवन्ति, तदर्थं युष्मान् न्यजुनजं तस्मान् मम नाम प्रोच्य पितरं यत् किञ्चिद् याचिष्यध्वे तदेव स युष्मभ्यं दास्यति।

XVII यूयं परस्परं प्रीयध्वम् अहम् इत्याज्ञापयामि।

XVIII जगतो लोके युष्मासु ऋतीयितेषु ते पूर्व्वं मामेवास्तीयन्त इति यूयं जानीथ।

XIX यदि यूयं जगतो लोका अभविष्यत तर्हि जगतो लोका युष्मान् आत्मीयान् बुद्ध्वाप्रेष्यन्त; किन्तु यूयं जगतो लोका न भवथ, अहं युष्मान् अस्माज्जगतोऽरोचयम् एतस्मात् कारणाज्जगतो लोका युष्मान् ऋतीयन्ते।

XX दासः प्रभो मंहान् न भवति ममैतत् पूर्व्वीयं वाक्यं स्मरत; ते यदि मामेवाताडयन् तर्हि युष्मानपि ताडयिष्यन्ति, यदि मम वाक्यं गृह्णन्ति तर्हि युष्माकमपि वाक्यं ग्रहीष्यन्ति।

XXI किन्तु ते मम नामकारणाद् युष्मान् प्रति तादृशं व्यवहरिष्यन्ति यतो यो मां प्रेरितवान् तं ते न जानन्ति।

XXII तेषां सन्निधिम् आगत्य यद्यहं नाकथयिष्यं तर्हि तेषां पापं नाभविष्यत् किन्त्वधुना तेषां पापमाच्छादयितुम् उपायो नास्ति।

XXIII यो जनो माम् ऋतीयते स मम पितरमपि ऋतीयते।

XXIV यादृशानि कर्माणि केनापि कदापि नाक्रियन्त तादृशानि कर्माणि यदि तेषां साक्षाद् अहं नाकरिष्यं तर्हि तेषां पापं नाभविष्यत् किन्त्वधुना ते दृष्ट्वापि मां मम पितरञ्चास्तीयन्त।

XXV तस्मात् तेऽकारणं माम् ऋतीयन्ते यदेतद् वचनं तेषां शास्त्रे लिखितमास्ते तत् सफलम् अभवत्।

XXVI किन्तु पितु निर्गतं यं सहायमर्थात् सत्यमयम् आत्मानं पितुः समीपाद् युष्माकं समीपे प्रेषयिष्यामि स आगत्य मयि प्रमाणं दास्यति।

XXVII यूयं प्रथममारभ्य मया साद्धं तिष्ठथ तस्माद्धेतो यूयमपि प्रमाणं दास्यथ।

XVI

I युष्माकं यथा वाधा न जायते तदर्थं युष्मान् एतानि सर्ववाक्यानि व्याहरं ।

II लोका युष्मान् भजनगृहेभ्यो दूरीकरिष्यन्ति तथा यस्मिन् समये युष्मान् हत्वा ईश्वरस्य तुष्टिजनकं कर्माकुर्म इति मंस्यन्ते स समय आगच्छन्ति ।

III ते पितरं माञ्च न जानन्ति, तस्माद् युष्मान् प्रतीदृशम् आचरिष्यन्ति ।

IV अतो हेताः समये समुपस्थिते यथा मम कथा युष्माकं मनःसुः समुपतिष्ठति तदर्थं युष्माभ्यम् एतां कथां कथयामि युष्माभिः सार्द्धम् अहं तिष्ठन् प्रथमं तां युष्मभ्यं नाकथयं ।

V साम्प्रतं स्वस्य प्रेरयितुः समीपं गच्छामि तथापि त्वं क्व गच्छसि कथामेतां युष्माकं कोपि मां न पृच्छति ।

VI किन्तु मयोक्ताभिराभिः कथाभि यूष्माकम् अन्तःकरणानि दुःखेन पूर्णान्यभवन् ।

VII तथाप्यहं यथार्थं कथयामि मम गमनं युष्माकं हितार्थमेव, यतो हेतो गमने न कृते सहायो युष्माकं समीपं नागमिष्यति किन्तु यदि गच्छामि तर्हि युष्माकं समीपे तं प्रेषयिष्यामि ।

VIII ततः स आगत्य पापपुण्यदण्डेषु जगतो लोकानां प्रबोधं जनयिष्यति ।

IX ते मयि न विश्वसन्ति तस्माद्धेतोः पापप्रबोधं जनयिष्यति ।

X युष्माकम् अदृश्यः सन्नहं पितुः समीपं गच्छामि तस्माद् पुण्ये प्रबोधं जनयिष्यति ।

XI एतज्जगतो ऽधिपति दण्डाज्ञां प्राप्नोति तस्माद् दण्डे प्रबोधं जनयिष्यति ।

XII युष्मभ्यं कथयितुं ममानेकाः कथा आसते, ताः कथा इदानीं यूयं सोढुं न शक्नुथ;

XIII किन्तु सत्यमय आत्मा यदा समागमिष्यति तदा सर्वं सत्यं युष्मान् नेष्यति, स स्वतः किमपि न वदिष्यति किन्तु यच्छोष्यति तदेव कथयित्वा भाविकार्यं युष्मान् ज्ञापयिष्यति ।

XIV मम महिमानं प्रकाशयिष्यति यतो मदीयां कथां गृहीत्वा युष्मान् बोधयिष्यति ।

XV पितु यद्यद् आस्ते तत् सर्वं मम तस्माद् कारणाद् अवादिषं स मदीयां कथां गृहीत्वा युष्मान् बोधयिष्यति ।

XVI कियत्कालात् परं यूयं मां द्रष्टुं न लप्स्यध्वे किन्तु कियत्कालात् परं पुन द्रष्टुं लप्स्यध्वे यतोहं पितुः समीपं गच्छामि ।

XVII ततः शिष्याणां कियन्तो जनाः परस्परं वदितुम् आरभन्त, कियत्कालात् परं मां द्रष्टुं न लप्स्यध्वे किन्तु कियत्कालात् परं पुन द्रष्टुं लप्स्यध्वे यतोहं पितुः समीपं गच्छामि, इति यद् वाक्यम् अयं वदति तत् किं?

XVIII ततः कियत्कालात् परम् इति तस्य वाक्यं किं? तस्य वाक्यस्याभिप्रायं वयं बोद्धुं न शक्नुमस्तैरिति

XIX निगदिते यीशुस्तेषां प्रश्नेच्छां ज्ञात्वा तेभ्यो ऽकथयत् कियत्कालात् परं मां द्रष्टुं न लप्स्यध्वे, किन्तु कियत्कालात् परं पुन द्रष्टुं लप्स्यध्वे, यामिमां कथामकथयं तस्या अभिप्रायं किं यूयं परस्परं मृगयध्वे?

XX युष्मानहम् अतियथार्थं वदामि यूयं क्रन्दिष्यथ विलपिष्यथ च, किन्तु जगतो लोका आनन्दिष्यन्ति; यूयं शोकाकुला भविष्यथ किन्तु शोकात् परं आनन्दयुक्ता भविष्यथ ।

XXI प्रसवकाल उपस्थिते नारी यथा प्रसववेदनया व्याकुला भवति किन्तु पुत्रे भूमिष्ठे सति मनुष्यैको जन्मना नरलोके प्रविष्ट इत्यानन्दात् तस्यास्तत्सर्वं दुःखं मनसि न तिष्ठति,

XXII तथा यूयमपि साम्प्रतं शोकाकुला भवथ किन्तु पुनरपि युष्मभ्यं दर्शनं दास्यामि तेन युष्माकम् अन्तःकरणानि सानन्दानि भविष्यन्ति, युष्माकं तम् आनन्दञ्च कोपि हन्तुं न शक्यति ।

XXIII तस्मिन् दिवसे कामपि कथां मां न प्रक्षयथ । युष्मानहम् अतियथार्थं वदामि, मम नाम्ना यत् किञ्चिद् पितरं याचिष्यध्वे तदेव स दास्यति ।

XXIV पूर्वं मम नाम्ना किमपि नायाचध्वं, याचध्वं ततः प्राप्स्यथ तस्माद् युष्माकं सम्पूर्णानन्दो जनियते ।

XXV उपमाकथाभिः सर्वाण्येतानि युष्मान् ज्ञापितवान् किन्तु यस्मिन् समये उपमया नोक्त्वा पितुः कथां स्पष्टं ज्ञापयिष्यामि समय एतादृश आगच्छति ।

XXVI तदा मम नाम्ना प्रार्थयिष्यध्वे ऽहं युष्मन्निमित्तं पितरं विनेष्ये कथामिमां न वदामि;

XXVII यतो यूयं मयि प्रेम कुरुथ, तथाहम् ईश्वरस्य समीपाद् आगतवान् इत्यपि प्रतीथ, तस्माद् कारणात् कारणात् पिता स्वयं युष्मासु प्रीयते ।

XXVIII पितुः समीपाज्जगद् आगतोस्मि जगत् परित्यज्य च पुनरपि पितुः समीपं गच्छामि ।

XXIX तदा शिष्या अवदन्, हे प्रभो भवान् उपमया नोक्त्वाधुना स्पष्टं वदति ।

XXX भवान् सर्वज्ञः केनचित् पृष्टो भवितुमपि भवतः प्रयोजनं नास्तीत्यधुनास्माकं स्थिरज्ञानं जातं तस्माद् भवान् ईश्वरस्य समीपाद् आगतवान् इत्यत्र वयं विश्वसिमः ।

XXXI ततो यीशुः प्रत्यवादीद् इदानीं किं यूयं विश्वसिथ?

XXXII पश्यत सर्वे यूयं विकीर्णाः सन्तो माम् एकाकिनं पीरत्यज्य स्वं स्वं स्थानं गमिष्यथ, एतादृशः समय आगच्छति वरं प्रायेणोपस्थितवान्; तथाप्यहं नैकाकी भवामि यतः पिता मया साद्धम् आस्ते ।

XXXIII यथा मया युष्माकं शान्तिं जायते तदर्थम् एताः कथा युष्मभ्यम् अचकथं; अस्मिन् जगति युष्माकं क्लेशो घटिष्यते किन्त्वक्षोभा भवत यतो मया जगज्जितं ।

XVII

I ततः परं यीशुरेताः कथाः कथयित्वा स्वर्गं विलोक्यैतत् प्रार्थयत्, हे पितः समय उपस्थितवान्; यथा तव पुत्रस्तव महिमानं प्रकाशयति तदर्थं त्वं निजपुत्रस्य महिमानं प्रकाशय ।

II त्वं योल्लोकान् तस्य हस्ते समर्पितवान् स यथा तेभ्यो ऽनन्तायु दंदाति तदर्थं त्वं प्राणिमात्राणाम् अधिपतित्वभारं तस्मै दत्तवान् ।

III यस्त्वम् अद्वितीयः सत्य ईश्वरस्त्वया प्रेरितश्च यीशुः स्त्रीष्ट एतयोरुभयोः परिचये प्राप्ते ऽनन्तायु भवति ।

IV त्वं यस्य कर्मणो भारं मह्यं दत्तवान्, तत् सम्पन्नं कृत्वा जगत्यस्मिन् तव महिमानं प्राकाशयं ।

V अतएव हे पित जगत्यविद्यमाने त्वया सह तिष्ठतो मम यो महिमासीत् सम्प्रति तव समीपे मां तं महिमानं प्रापय ।

VI अन्यच्च त्वम् एतज्जगतो याल्लोकान् मह्यम् अददा अहं तेभ्यस्तव नाम्नस्तत्त्वज्ञानम् अददां, ते तवैवासन्, त्वं तान् मह्यमददाः, तस्मात्ते तवोपदेशम् अगृह्णन् ।

VII त्वं मह्यं यत् किञ्चिद् अददास्तत्सर्वं त्वत्तो जायते इत्यधुनाजानन् ।

VIII मह्यं यमुपदेशम् अददा अहमपि तेभ्यस्तमुपदेशम् अददां तेपि तमगृह्णन् त्वत्तोहं निर्गत्य त्वया प्रेरितोभवम् अत्र च व्यश्वसन् ।

IX तेषामेव निमित्तं प्रार्थयेऽहं जगतो लोकनिमित्तं न प्रार्थये किन्तु याल्लोकान् मह्यम् अददास्तेषामेव निमित्तं प्रार्थयेऽहं यतस्ते तवैवासते ।

X ये मम ते तव ये च तव ते मम तथा तैर्मम महिमा प्रकाशयते ।

XI साम्प्रतम् अस्मिन् जगति ममावस्थितेः शेषम् अभवत् अहं तव समीपं गच्छामि किन्तु ते जगति स्थास्यन्ति; हे पवित्र पितरावयो यथैकत्वमास्ते तथा तेषामप्येकत्वं भवति तदर्थं याल्लोकान् मह्यम् अददास्तान् स्वनाम्ना रक्ष ।

XII यावन्ति दिनानि जगत्यस्मिन् तैः सहाहमासं तावन्ति दिनानि तान् तव नाम्नाहं रक्षितवान्; याल्लोकान् मह्यम् अददास्तान् सर्वान् अहमरक्षं, तेषां मध्ये केवलं विनाशपात्रं हारितं तेन धर्मपुस्तकस्य वचनं प्रत्यक्षं भवति ।

XIII किन्त्वधुना तव सन्निधिं गच्छामि मया यथा तेषां सम्पूर्णानन्दो भवति तदर्थमहं जगति तिष्ठन् एताः कथा अकथयम् ।

XIV तवोपदेशं तेभ्योऽददां जगता सह यथा मम सम्बन्धो नास्ति तथा जजता सह तेषामपि सम्बन्धाभावाज्जगतो लोकास्तान् ऋतीयन्ते ।

XV त्वं जगतस्तान् गृहाणेति न प्रार्थये किन्त्वशुभाद् रक्षेति प्रार्थयेहम् ।

XVI अहं यथा जगत्सम्बन्धीयो न भवामि तथा तेपि जगत्सम्बन्धीया न भवन्ति ।

XVII तव सत्यकथया तान् पवित्रीकुरु तव वाक्यमेव सत्यं ।

XVIII त्वं यथा मां जगति प्रेरयस्तथाहमपि तान् जगति प्रेरयं ।

XIX तेषां हितार्थं यथाहं स्वं पवित्रीकरोमि तथा सत्यकथया तेपि पवित्रीभवन्तु ।

XX केवलं एतेषामर्थे प्रार्थयेऽहम् इति न किन्वेतेषामुपदेशेन ये जना मयि विश्वसिष्यन्ति तेषामप्यर्थे प्रार्थयेऽहम् ।

XXI हे पितस्तेषां सर्वेषाम् एकत्वं भवतु तव यथा मयि मम च यथा त्वय्येकत्वं तथा तेषामप्यावयोरैकत्वं भवतु तेन त्वं मां प्रेरितवान् इति जगतो लोकाः प्रतियन्तु ।

XXII यथावयोरैकत्वं तथा तेषामप्येकत्वं भवतु तेषहं मयि च त्वम् इत्थं तेषां सम्पूर्णमेकत्वं भवतु, त्वं प्रेरितवान् त्वं मयि यथा प्रीयसे च तथा तेष्वपि प्रीतवान् एतद्यथा जगतो लोका जानन्ति

XXIII तदर्थं त्वं यं महिमानं मह्यम् अददास्तं महिमानम् अहमपि तेभ्यो दत्तवान् ।

XXIV हे पित जगतो निर्माणात् पूर्वं मयि स्नेहं कृत्वा यं महिमानं दत्तवान् मम तं महिमानं यथा ते पश्यन्ति तदर्थं याल्लोकान् मह्यं दत्तवान् अहं यत्र तिष्ठामि तेपि यथा तत्र तिष्ठन्ति ममैषा वाञ्छा ।

XXV हे यथार्थिक पित जगतो लोकैस्त्वय्यज्ञातेपि त्वामहं जाने त्वं मां प्रेरितवान् इतीमे शिष्या जानन्ति ।

XXVI यथाहं तेषु तिष्ठामि तथा मयि येन प्रेम्ना प्रेमाकरोस्तत् तेषु तिष्ठति तदर्थं तव नामाहं तान् ज्ञापितवान् पुनरपि ज्ञापयिष्यामि ।

XVIII

I ताः कथाः कथयित्वा यीशुः शिष्यानादाय किद्रोत्रामकं श्रोत उतीर्य शिष्यैः सह तत्रत्योद्यानं प्राविशत् ।

II किन्तु विश्वासघातियिहूदास्तत् स्थानं परिचीयते यतो यीशुः शिष्यैः सार्द्धं कदाचित् तत् स्थानम् अगच्छत् ।

III तदा स यिहूदाः सैन्यगणं प्रधानयाजकानां फिरूशिनाञ्च पदातिगणञ्च गृहीत्वा प्रदीपान् उल्कान् अस्त्राणि चादाय तस्मिन् स्थाने उपस्थितवान् ।

IV स्वं प्रति यद् घटिष्यते तज् ज्ञात्वा यीशुरग्रेसरः सन् तानपृच्छत् कं गवेषयथ?

V ते प्रत्यवदन्, नासरतीयं यीशुं; ततो यीशुरवादीद् अहमेव सः; तैः सह विश्वासघाती यिहूदाश्चातिष्ठत् ।

VI तदाहमेव स तस्यैतां कथां श्रुत्वैव ते पश्चादेत्य भूमौ पतिताः ।

VII ततो यीशुः पुनरपि पृष्ठवान् कं गवेषयथ? ततस्ते प्रत्यवदन् नासरतीयं यीशुं ।

VIII तदा यीशुः प्रत्युदितवान् अहमेव स इमां कथामचकथम्; यदि मामन्विच्छथ तर्हीमान् गन्तुं मा वारयत ।

IX इत्थं भूते मह्यं याल्लोकान् अददास्तेषाम् एकमपि नाहारयम् इमां यां कथां स स्वयमकथयत् सा कथा सफला जाता ।

X तदा शिमोन्यतरस्य निकटे खड्गलिथ्यतेः स तं निष्कोषं कृत्वा महायाजकस्य माल्खनामानं दासम् आहत्य तस्य दक्षिणकर्णं छिन्नवान् ।

XI ततो यीशुः पितरम् अवदत्, खड्गं कोषे स्थापय मम पिता मह्यं पातुं यं कंसम् अददात् तेनाहं किं न पास्यामि?

XII तदा सैन्यगणः सेनापति यिहूदीयानां पदातयश्च यीशुं धृत्वा बद्ध्वा हानन्नाम्नः कियफाः श्वशुरस्य समीपं प्रथमम् अनयन् ।

XIII स कियफास्तस्मिन् वत्सरे महायाजत्वपदे नियुक्तः

XIV सन् साधारणलोकानां मङ्गलार्थम् एकजनस्य मरणमुचितम् इति यिहूदीयैः सार्द्धम् अमन्त्रयत् ।

XV तदा शिमोन्यतरोऽन्यैकशिष्यश्च यीशोः पश्चाद् अगच्छतां तस्यान्यशिष्यस्य महायाजकेन परिचितत्वात् स यीशुना सह महायाजकस्याट्टालिकां प्राविशत् ।

XVI किन्तु पितरो बहिर्द्वारस्य समीपेऽतिष्ठद् अतएव महायाजकेन परिचितः स शिष्यः पुनर्बहिर्गत्वा दौवायिकायै कथयित्वा पितरम् अभ्यन्तरम् आनयत् ।

XVII तदा स द्वाररक्षिका पितरम् अवदत् त्वं किं न तस्य मानवस्य शिष्यः? ततः सोवदद् अहं न भवामि ।

XVIII ततः परं यत्स्थाने दासाः पदातयश्च शीतहेतोरङ्गारैर्वद्धिं प्रज्वाल्य तापं सेवितवन्तस्तत्स्थाने पितरस्तिष्ठन् तैः सह वद्धितापं सेवितुम् आरभत ।

XIX तदा शिष्येषूपदेशे च महायाजकेन यीशुः पृष्टः

XX सन् प्रत्युक्तवान् सर्वलोकानां समक्षं कथामकथयं गुप्तं कामपि कथां न कथयित्वा यत् स्थानं यिहूदीयाः सततं गच्छन्ति तत्र भजनगोहे मन्दिरे चाशिक्षयं ।

XXI मत्तः कुतः पृच्छसि? ये जना मद्दुपदेशम् अशृण्वन् तानेव पृच्छ यद्यद् अवदं ते तत् जानिन्त ।

XXII तदेत्थं प्रत्युदितत्वात् निकटस्थपदाति यीशुं चपेटेनाहत्य व्याहरत् महायाजकम् एवं प्रतिवदसि?

XXIII ततो यीशुः प्रतिगदितवान् यद्ययथार्थम् अचकथं तर्हि तस्यायथार्थस्य प्रमाणं देहि, किन्तु यदि यथार्थं तर्हि कुतो हेतोर् माम् अताडयः?

XXIV पूर्वं हानन् सबन्धनं तं कियफामहायाजकस्य समीपं प्रैषयत् ।

XXV शिमोन्यतरस्तिष्ठन् वद्धितापं सेवते, एतस्मिन् समये कियन्तस्तम् अपृच्छन् त्वं किम् एतस्य जनस्य शिष्यो न? ततः सोपहृत्याब्रवीद् अहं न भवामि ।

XXVI तदा महायाजकस्य यस्य दासस्य पितरः कर्णमच्छिन्तत् तस्य कुटुम्बः प्रत्युदितवान् उद्याने तेन सह तिष्ठन्तं त्वां किं नापश्यं?

XXVII किन्तु पितरः पुनरपहृत्य कथितवान्; तदानीं कुक्कुटोऽरौत् ।

XXVIII तदनन्तरं प्रत्युषे ते कियफागृहाद् अधिपते गृहं यीशुम् अनयन् किन्तु यस्मिन् अशुचित्वे जाते तैर्निस्तारोत्सवे न भोक्तव्यं, तस्य भयाद् यिहूदीयास्तद्गृहं नाविशन् ।

XXIX अपरं पीलातो बहिरागत्य तान् पृष्ठवान् एतस्य मनुष्यस्य कं दोषं वदथ?

XXX तदा ते पेत्यवदन् दुष्कर्मकारिणि न सति भवतः समीपे नैनं समार्षयिष्यामः ।

XXXI ततः पीलातोऽवदद् यूयमेनं गृहीत्वा स्वेषां व्यवस्थया विचारयत । तदा यिहूदीयाः प्रत्यवदन् कस्यापि मनुष्यस्य प्राणदण्डं कर्तुं नास्माकम् अधिकारोऽस्ति ।

XXXII एवं सति यीशुः स्वस्य मृत्यौ यां कथां कथितवान् सा सफलाभवत् ।

XXXIII तदनन्तरं पीलातः पुनरपि तद् राजगृहं गत्वा यीशुमाहूय पृष्ठवान् त्वं किं यिहूदीयानां राजा?

XXXIV यीशुः प्रत्यवदत् त्वम् एतां कथां स्वतः कथयसि किमन्यः कश्चिन् मयि कथितवान्?

XXXV पीलातोऽवदद् अहं किं यिहूदीयः? तव स्वदेशीया विशेषतः प्रधानयाजका मम निकटे त्वां समार्षयन्, त्वं किं कृतवान्?

XXXVI यीशुः प्रत्यवदत् मम राज्यम् एतज्जगत्सम्बन्धीयं न भवति यदि मम राज्यं जगत्सम्बन्धीयम् अभविष्यत् तर्हि यिहूदीयानां हस्तेषु यथा समर्पितो नाभवं तदर्थं मम सेवका अयोत्स्यन् किन्तु मम राज्यम् ऐहिकं न ।

XXXVII तदा पीलातः कथितवान्, तर्हि त्वं राजा भवसि? यीशुः प्रत्युक्तवान् त्वं सत्यं कथयसि, राजाहं भवामि; सत्यतायां साक्ष्यं दातुं जनिं गृहीत्वा जगत्यस्मिन् अवतीर्णवान्, तस्मात् सत्यधर्मपक्षपातिनो मम कथां शृण्वन्ति ।

XXXVIII तदा सत्यं किं? एतां कथां पष्ट्वा पीलातः पुनरपि बहिर्गत्वा यिहूदीयान् अभाषत, अहं तस्य कमप्यपराधं न प्राप्नोमि।

XXXIX निस्तारोत्सवसमये युष्माभिरभिरुचित एको जनो मया मोचयितव्य एषा युष्माकं रीतिरस्ति, अतएव युष्माकं निकटे यिहूदीयानां राजानं किं मोचयामि, युष्माकम् इच्छा का?

XL तदा ते सर्वे रुवन्तो व्याहरन् एनं मानुषं नहि बरब्बां मोचय। किन्तु स बरब्बा दस्युरासीत्।

XIX

I पीलातो यीशुम् आनीय कशया प्राहारयत्।

II पश्चात् सेनागणः कण्टकनिर्मितं मुकुटं तस्य मस्तके समर्प्य वार्त्ताकीवर्णं राजपरिच्छदं परिधाप्य,

III हे यिहूदीयानां राजन् नमस्कार इत्युक्त्वा तं चपेटेनाहन्तुम् आरभत।

IV तदा पीलातः पुनरपि बहिर्गत्वा लोकान् अवदत्, अस्य कमप्यपराधं न लभेऽहं, पश्यत तद् युष्मान् ज्ञापयितुं युष्माकं सन्निधौ बहिरेनम् आनयामि।

V ततः परं यीशुः कण्टकमुकुटवान् वार्त्ताकीवर्णवसनवांश्च बहिरागच्छत्। ततः पीलात उक्तवान् एनं मनुष्यं पश्यत।

VI तदा प्रधानयाजकाः पदातयश्च तं दृष्ट्वा, एनं कुशे विध, एनं कुशे विध, इत्युक्त्वा रवितुं आरभन्त। ततः पीलातः कथितवान् यूयं स्वयम् एनं नीत्वा कुशे विधत, अहम् एतस्य कमप्यपराधं न प्राप्नवान्।

VII यिहूदीयाः प्रत्यवदन् अस्माकं या व्यवस्थास्ते तदनुसारेणास्य प्राणहननम् उचितं यतोयं स्वम् ईश्वरस्य पुत्रमवदत्।

VIII पीलात इमां कथां श्रुत्वा महात्रासयुक्तः

IX सन् पुनरपि राजगृह आगत्य यीशुं पृष्टवान् त्वं कुत्रत्यो लोकः? किन्तु यीशुस्तस्य किमपि प्रत्युत्तरं नावदत्।

X १० ततः पीलात् कथितवान् त्वं किं मया सार्द्धं न संलपिष्यसि? त्वां कुशे वेधितुं वा मोचयितुं शक्तिं ममास्ते इति किं त्वं न जानासि? तदा यीशुः प्रत्यवदद् ईश्वरेणादत्तां ममोपरि तव किमप्यधिपतित्वं न विद्यते, तथापि यो जनो मां तव हस्ते समार्पयत् तस्य महापातकं जातम्।

XI तदा यीशुः प्रत्यवदद् ईश्वरेणादत्तं ममोपरि तव किमप्यधिपतित्वं न विद्यते, तथापि यो जनो मां तव हस्ते समार्पयत् तस्य महापातकं जातम्।

XII तदारभ्य पीलातस्तं मोचयितुं चेष्टितवान् किन्तु यिहूदीया रुवन्तो व्याहरन् यदीमं मानवं त्यजसि तर्हि त्वं कैसरस्य मित्रं न भवसि, यो जनः स्वं राजानं वक्ति सएव कैसरस्य विरुद्धां कथां कथयति।

XIII एतां कथां श्रुत्वा पीलातो यीशुं बहिरानीय निस्तारोत्सवस्य आसादनदिनस्य द्वितीयप्रहरात् पूर्वं प्रस्तरबन्धननाम्नि स्थाने ऽर्थात् इब्रीयभाषया यद् गब्बिथा कथ्यते तस्मिन् स्थाने विचारासनं उपाविशत्।

XIV अनन्तरं पीलातो यिहूदीयान् अवदत्, युष्माकं राजानं पश्यत।

XV किन्तु एनं दूरीकुरु, एनं दूरीकुरु, एनं कुशे विध, इति कथां कथयित्वा ते रवितुम् आरभन्त; तदा पीलातः कथितवान् युष्माकं राजानं किं कुशे वेधिष्यामि? प्रधानयाजका उत्तरम् अवदन् कैसरं विना कोपि राजास्माकं नास्ति।

XVI ततः पीलातो यीशुं कुशे वेधितुं तेषां हस्तेषु समार्पयत्, ततस्ते तं धृत्वा नीतवन्तः।

XVII ततः परं यीशुः कुशं वहन् शिरःकपालम् अर्थाद् यद् इब्रीयभाषया गुल्गल्लां वदन्ति तस्मिन् स्थाने उपस्थितः।

XVIII ततस्ते मध्यस्थाने तं तस्योभयपार्श्वे द्वावपरौ कुशेऽविधन्।

XIX अपरम् एष यिहूदीयानां राजा नासरतीययीशुः, इति विज्ञापनं लिखित्वा पीलातस्तस्य कुशोपरि समयोजयत्।

XX सा लिपिः इब्रीययूनानीयरोमीयभाषाभि लिखिता; यीशोः कुशवेधनस्थानं नगरस्य समीपं, तस्माद् बहवो यिहूदीयास्तां पठितुम् आरभन्त ।

XXI यिहूदीयानां प्रधानयाजकाः पीलातमिति न्यवेदयन् यिहूदीयानां राजेति वाक्यं न किन्तु एष स्वं यिहूदीयानां राजानम् अवदद् इत्थं लिखतु ।

XXII ततः पीलात उत्तरं दत्तवान् यल्लेखनीयं तल्लिखितवान् ।

XXIII इत्थं सेनागणो यीशुं कुशे विधित्वा तस्य परिधेयवस्त्रं चतुरो भागान् कृत्वा एकैकसेना एकैकभागम् अगृह्णत् तस्योत्तरीयवस्त्रञ्चागृह्णत् । किन्तु उत्तरीयवस्त्रं सूचिसेवनं विना सर्वम् ऊतं ।

XXIV तस्मात्ते व्याहरन् एतत् कः प्राप्स्यति? तन्न खण्डयित्वा तत्र गुटिकापातं करवाम । विभजन्तेऽधरीयं मे वसनं ते परस्परं । ममोत्तरीयवस्त्रार्थं गुटिकां पातयन्ति च । इति यद्वाक्यं धर्मपुस्तके लिखितमास्ते तत् सेनागणेनेत्थं व्यवहरणात् सिद्धमभवत् ।

XXV तदानीं यीशो माता मातु भंगिनी च या क्लियपा भार्या मरियम् मग्दलीनी मरियम् च एतास्तस्य कुशस्य सन्निधौ समातिष्ठन् ।

XXVI ततो यीशुः स्वमातरं प्रियतमशिष्यञ्च समीपे दण्डायमानौ विलोक्य मातरम् अवदत्, हे योषिद् एनं तव पुत्रं पश्य,

XXVII शिष्यन्त्ववदत्, एनां तव मातरं पश्य । ततः स शिष्यस्तदघटिकायां तां निजगृहं नीतवान् ।

XXVIII अनन्तरं सर्वं कर्माधुना सम्पन्नमभूत् यीशुरिति ज्ञात्वा धर्मपुस्तकस्य वचनं यथा सिद्धं भवति तदर्थम् अकथयत् मम पिपासा जाता ।

XXIX ततस्तस्मिन् स्थाने अम्लरसेन पूर्णपात्रस्थित्या ते स्पञ्जमेकं तदम्लरसेनार्द्रकृत्य एसोब्ले तद् योजयित्वा तस्य मुखस्य सन्निधावस्थापयन् ।

XXX तदा यीशुरम्लरसं गृहीत्वा सर्वं सिद्धम् इति कथां कथयित्वा मस्तकं नमयन् प्राणान् पर्यत्यजत् ।

XXXI तद्विनम् आसादनदिनं तस्मात् परेऽहनि विश्रामवारे देहा यथा कुशोपरि न तिष्ठन्ति, यतः स विश्रामवारो महादिनमासीत्, तस्माद् यिहूदीयाः पीलातनिकटं गत्वा तेषां पादभञ्जनस्य स्थानान्तरनयनस्य चानुमतिं प्रार्थयन्त ।

XXXII अतः सेना आगत्य यीशुना सह कुशे हतयोः प्रथमद्वितीयचोरयोः पादान् अभञ्जन्;

XXXIII किन्तु यीशोः सन्निधिं गत्वा स मृत इति दृष्ट्वा तस्य पादौ नाभञ्जन् ।

XXXIV पश्चाद् एको योद्धा शूलाघातेन तस्य कुक्षिम् अविधत् तत्क्षणात् तस्माद् रक्तं जलञ्च निरगच्छत् ।

XXXV यो जनोऽस्य साक्ष्यं ददाति स स्वयं दृष्टवान् तस्येदं साक्ष्यं सत्यं तस्य कथा युष्माकं विश्वासं जनयितुं योग्या तत् स जानाति ।

XXXVI तस्यैकम् अस्थ्यपि न भङ्ग्यते,

XXXVII तद्वद् अन्यशास्त्रेपि लिख्यते, यथा, "दृष्टिपातं करिष्यन्ति तेऽविधन् यन्तु तम्प्रति ।"

XXXVIII अरिमथीयनगरस्य यूषफनामा शिष्य एक आसीत् किन्तु यिहूदीयेभ्यो भयात् प्रकाशितो न भवति; स यीशो देहं नेतुं पीलातस्यानुमतिं प्रार्थयत्, ततः पीलातेनानुमते सति स गत्वा यीशो देहम् अनयत् ।

XXXIX अपरं यो निकदीमो रात्रौ यीशोः समीपम् अगच्छत् सोपि गन्धरसेन मिश्रितं प्रायेण पञ्चाशत्सेटकमगुरुं गृहीत्वागच्छत् ।

XL ततस्ते यिहूदीयानां श्मशाने स्थापनरीत्यनुसारेण तत्सुगन्धिद्रव्येण सहितं तस्य देहं वस्त्रेणावेष्टयन् ।

XLI अपरञ्च यत्र स्थाने तं कुशेऽविधन् तस्य निकटस्थोद्याने यत्र किमपि मृतदेहं कदापि नास्थाप्यत तादृशम् एकं नूतनं श्मशानम् आसीत् ।

XLII यिहूदीयानाम् आसादनदिनागमनात् ते तस्मिन् समीपस्थश्मशाने यीशुम् अशाययन् ।

XX

I अनन्तरं सप्ताहस्य प्रथमदिने ऽतिप्रत्यूषे ऽन्धकारे तिष्ठति मगदलीनी मरियम् तस्य श्मशानस्य निकटं गत्वा श्मशानस्य मुखात् प्रस्तरमपसारितम् अपश्यत् ।

II पश्चाद् धावित्वा शिमोन्पितराय यीशोः प्रियतमशिष्याय चेदम् अकथयत्, लोकाः श्मशानात् प्रभुं नीत्वा कुत्रास्थापयन् तद् वक्तुं न शक्नोमि ।

III अतः पितरः सोन्यशिष्यश्च बहिर् भुत्वा श्मशानस्थानं गन्तुम् आरभेतां ।

IV उभयोर्भावतोः सोन्यशिष्यः पितरं पश्चात् त्यक्त्वा पूर्वं श्मशानस्थान उपस्थितवान् ।

V तदा प्रह्वीभूय स्थापितवस्त्राणि दृष्टवान् किन्तु न प्राविशत् ।

VI अपरं शिमोन्पितर आगत्य श्मशानस्थानं प्रविश्य

VII स्थापितवस्त्राणि मस्तकस्य वस्त्रञ्च पृथक् स्थानान्तरे स्थापितं दृष्टवान् ।

VIII ततः श्मशानस्थानं पूर्वम् आगतो योन्यशिष्यः सोपि प्रविश्य तादृशं दृष्ट्वा व्यश्वसीत् ।

IX यतः श्मशानात् स उत्थापयितव्य एतस्य धर्मपुस्तकवचनस्य भावं ते तदा वोढुं नाशङ्कुवन् ।

X अनन्तरं तौ द्वौ शिष्यौ स्वं स्वं गृहं परावृत्यागच्छताम् ।

XI ततः परं मरियम् श्मशानद्वारस्य बहिः स्थित्वा रोदितुम् आरभत ततो रुदती प्रह्वीभूय श्मशानं विलोक्य

XII यीशोः शयनस्थानस्य शिरःस्थाने पदतले च द्वयोर्दिशो द्वौ स्वर्गीयदूतावुपविष्टौ समपश्यत् ।

XIII तौ पृष्टवन्तौ हे नारि कुतो रोदिषि? सावदत् लोका मम प्रभुं नीत्वा कुत्रास्थापयन् इति न जानामि ।

XIV इत्युक्त्वा मुखं परावृत्य यीशुं दण्डायमानम् अपश्यत् किन्तु स यीशुरिति सा ज्ञातुं नाशक्नोत् ।

XV तदा यीशुस्ताम् अपृच्छत् हे नारि कुतो रोदिषि? कं वा मृगयसे? ततः सा तम् उद्यानसेवकं ज्ञात्वा व्याहरत्, हे महच्छ त्वं यदीतः स्थानात् तं नीतवान् तर्हि कुत्रास्थापयस्तद् वद तत्स्थानात् तम् आनयामि ।

XVI तदा यीशुस्ताम् अवदत् हे मरियम् । ततः सा परावृत्य प्रत्यवदत् हे रब्बूनी अर्थात् हे गुरो ।

XVII तदा यीशुरवदत् मां मा धर, इदानीं पितुः समीपे ऊर्ध्वगमनं न करोमि किन्तु यो मम युष्माकञ्च पिता मम युष्माकञ्चेश्वरस्तस्य निकट ऊर्ध्वगमनं कर्तुम् उद्यतोस्मि, इमां कथां त्वं गत्वा मम भ्रातृगणं ज्ञापय ।

XVIII ततो मगदलीनीमरियम् तत्क्षणाद् गत्वा प्रभुस्तस्यै दर्शनं दत्त्वा कथा एता अकथयद् इति वार्त्ता शिष्येभ्योऽकथयत् ।

XIX ततः परं सप्ताहस्य प्रथमदिनस्य सन्ध्यासमये शिष्या एकत्र मिलित्वा यिहूदीयेभ्यो भिया द्वाररुद्धम् अकुर्वन्, एतस्मिन् काले यीशुस्तेषां मध्यस्थाने तिष्ठन् अकथयद् युष्माकं कल्याणं भूयात् ।

XX इत्युक्त्वा निजहस्तं कुक्षिञ्च दर्शितवान्, ततः शिष्याः प्रभुं दृष्ट्वा हृष्टा अभवन् ।

XXI यीशुः पुनरवदद् युष्माकं कल्याणं भूयात् पिता यथा मां प्रेषयत् तथाहमपि युष्मान् प्रेषयामि ।

XXII इत्युक्त्वा स तेषामुपरि दीर्घप्रशवासं दत्त्वा कथितवान् पवित्रम् आत्मानं गृह्णीत ।

XXIII यूयं येषां पापानि मोचयिष्यथ ते मोचयिष्यन्ते येषाञ्च पापाति न मोचयिष्यथ ते न मोचयिष्यन्ते ।

XXIV द्वादशमध्ये गणितो यमजो थोमानामा शिष्यो यीशोरागमनकालै तैः साद्धं नासीत् ।

XXV अतो वयं प्रभुम् अपश्यामेति वाक्येऽन्यशिष्यैरुक्ते सोवदत्, तस्य हस्तयोर्लौहकीलकानां चिह्नं न विलोक्य तच्चिह्नम् अङ्गुल्या न स्पृष्ट्वा तस्य कुक्षौ हस्तं नारोप्य चाहं न विश्वसिष्यामि ।

XXVI अपरम् अष्टमेऽङ्के गते सति थोमासहितः शिष्यगण एकत्र मिलित्वा द्वारं रुद्ध्वाभ्यन्तर आसीत्, एतर्हि यीशुस्तेषां मध्यस्थाने तिष्ठन् अकथयत्, युष्माकं कुशलं भूयात् ।

XXVII पश्चात् थामै कथितवान् त्वम् अङ्गुलीम् अत्रार्पयित्वा मम करौ पश्य करं प्रसार्य्य मम कुक्षवर्षय नाविश्वस्य ।

XXVIII तदा थोमा अवदत्, हे मम प्रभो हे मदीश्वर ।

XXIX यीशुरकथयत्, हे थोमा मां निरीक्ष्य विश्वसिषि ये न दृष्ट्वा विश्वसन्ति तएव धन्याः ।

XXX एतदन्यानि पुस्तकेऽस्मिन् अलिखितानि बहून्याश्चर्य्यकम्माणि यीशुः शिष्याणां पुरस्ताद् अकरोत् ।

XXXI किन्तु यीशुरीश्वरस्याभिषिक्तः सुत एवेति यथा यूयं विश्वसिथ विश्वस्य च तस्य नाम्ना परमायुः प्राप्नुथ तदर्थम् एतानि सर्वाण्यलिख्यन्त ।

XXI

I ततः परं तिविरियाजलधेस्तटे यीशुः पुनरपि शिष्येभ्यो दर्शनं दत्तवान् दर्शनस्याख्यानमिदम् ।

II शिमोन्पितरः यमजथोमा गालीलीयकान्नगरनिवासी निथनेल् सिवदेः पुत्रावन्यौ द्वौ शिष्यौ चैतष्वेकत्र मिलितेषु शिमोन्पितरोऽकथयत् मत्स्यान् धर्तुं यामि ।

III ततस्ते व्याहरन् तर्हि वयमपि त्वया सार्द्धं यामः तदा ते बहिर्गताः सन्तः क्षिप्रं नावम् आरोहन् किन्तु तस्यां रजन्याम् एकमपि न प्राप्नुवन् ।

IV प्रभाते सति यीशुस्तटे स्थितवान् किन्तु स यीशुरिति शिष्या ज्ञातुं नाशक्नुवन् ।

V तदा यीशुरपृच्छत्, हे वत्सा सन्निधौ किञ्चित् खाद्यद्रव्यम् आस्ते? तेऽवदन् किमपि नास्ति ।

VI तदा सोऽवदत् नौकाया दक्षिणपार्श्वे जालं निक्षिपत ततो लप्स्यध्वे, तस्मात् तैर्निक्षिप्ते जाले मत्स्या एतावन्तोऽपतन् येन ते जालमाकृष्य नोत्तोलयितुं शक्ताः ।

VII तस्माद् यीशोः प्रियतमशिष्यः पितरायाकथयत् एष प्रभु भवेत्, एष प्रभुरिति वाचं श्रुत्वैव शिमोन् नग्नताहेतो मत्स्यधारिण उत्तरीयवस्त्रं परिधाय द्वंद्वं प्रत्युदलम्कयत् ।

VIII अपरे शिष्या मत्स्यैः सार्द्धं जालम् आकर्षन्तः क्षुद्रनौकां वाहयित्वा कूलमानयन् ते कूलाद् अतिदूरे नासन् द्विशतहस्तेभ्यो दूर आसन् इत्यनुमीयते ।

IX तीरं प्राप्तैस्तैस्तत्र प्रज्वलिताग्निस्तदुपरि मत्स्याः पूपाश्च दृष्टाः ।

X ततो यीशुरकथयद् यान् मत्स्यान् अधरत तेषां कतिपयान् आनयत ।

XI अतः शिमोन्पितरः परावृत्य गत्वा बृहद्भिस्त्रिपञ्चाशदधिकशतमत्स्यैः परिपूर्णं तज्जालम् आकृष्योदतोलयत् किन्त्वेतावद्भि मत्स्यैरपि जालं नाच्छिद्यत ।

XXII अनन्तरं यीशुस्तान् अवादीत् यूयमागत्य भुङ्ध्वं; तदा सएव प्रभुरिति ज्ञातत्वात् त्वं कः? इति प्रष्टुं शिष्याणां कस्यापि प्रगल्भता नाभवत् ।

XXIII ततो यीशुरागत्य पूपान् मत्स्यांश्च गृहीत्वा तेभ्यः पर्य्यवेशयत् ।

XXIV इत्थं श्मशानादुत्थानात् परं यीशुः शिष्येभ्यस्तृतीयवारं दर्शनं दत्तवान् ।

XXV भोजने समाप्ते सति यीशुः शिमोन्पितरं पृष्टवान्, हे यूनसः पुत्र शिमोन् त्वं किम् एतेभ्योधिकं मयि प्रीयसे? ततः स उदितवान् सत्यं प्रभो त्वयि प्रीयेऽहं तद् भवान् जानाति; तदा यीशुरकथयत् तर्हि मम मेषशावकगणं पालय ।

XXVI ततः स द्वितीयवारं पृष्टवान् हे यूनसः पुत्र शिमोन् त्वं किं मयि प्रीयसे? ततः स उक्तवान् सत्यं प्रभो त्वयि प्रीयेऽहं तद् भवान् जानाति; तदा यीशुरकथयत् तर्हि मम मेषगणं पालय ।

XXVII पश्चात् स तृतीयवारं पृष्टवान्, हे यूनसः पुत्र शिमोन् त्वं किं मयि प्रीयसे? एतद्वाक्यं तृतीयवारं पृष्टवान् तस्मात् पितरो दुःखितो भूत्वाऽकथयत् हे प्रभो भवतः किमप्यगोचरं नास्ति त्वय्यहं प्रीये तद् भवान् जानाति; ततो यीशुरवदत् तर्हि मम मेषगणं पालय ।

XXVIII अहं तुभ्यं यथाथं कथयामि यौवनकाले स्वयं बद्धकटि यंत्रेच्छा तत्र यातवान् किन्त्वतः परं वृद्धे वयसि हस्तं विस्तारयिष्यसि, अन्यजनस्त्वां बद्ध्वा यत्र गन्तुं तवेच्छा न भवति त्वां धृत्वा तत्र नेष्यति ।

XIX फलतः कीदृशेन मरणेन स ईश्वरस्य महिमानं प्रकाशयिष्यति तद् बोधयितुं स इति वाक्यं प्रोक्तवान् । इत्युक्ते सति स तमवोचत् मम पश्चाद् आगच्छ ।

XX यो जनो रात्रिकाले यीशोर्वक्षोऽवलम्ब्य, हे प्रभो को भवन्तं परकरेषु समर्पयिष्यतीति वाक्यं पृष्ठवान्, तं यीशोः प्रियतमशिष्यं पश्चाद् आगच्छन्तं

XXI पितरो मुखं परावर्त्य विलोक्य यीशुं पृष्ठवान्, हे प्रभो एतस्य मानवस्य कीदृशी गतिर्भविष्यति?

XXII स प्रत्यवदत्, मम पुनरागमनपर्यन्तं यदि तं स्थापयितुम् इच्छामि तत्र तव किं? त्वं मम पश्चाद् आगच्छ ।

XXIII तस्मात् स शिष्यो न मरिष्यतीति भ्रातृगणमध्ये किंवदन्ती जाता किन्तु स न मरिष्यतीति वाक्यं यीशुर्नावदत् केवलं मम पुनरागमनपर्यन्तं यदि तं स्थापयितुम् इच्छामि तत्र तव किं? इति वाक्यम् उक्तवान् ।

XXIV यो जन एतानि सर्वाणि लिखितवान् अत्र साक्ष्यञ्च दत्तवान् स एव स शिष्यः, तस्य साक्ष्यं प्रमाणमिति वयं जानीमः ।

XXV यीशुरेतेभ्योऽपराण्यपि बहूनि कर्माणि कृतवान् तानि सर्वाणि यद्येकैकं कृत्वा लिख्यन्ते तर्हि ग्रन्था एतावन्तो भवन्ति तेषां धारणे पृथिव्यां स्थानं न भवति । इति ॥

प्रेरितानां कर्मणामाख्यानं

I हे थियफिल, यीशुः स्वमनोनीतान् प्रेरितान् पवित्रेणात्मना समादिश्य यस्मिन् दिने स्वर्गमारोहत् यां यां क्रियामकरोत् यद्यद् उपादिशच्च तानि सर्वाणि पूर्वं मया लिखितानि ।

II स स्वनिधनदुःखभोगात् परम् अनेकप्रत्ययक्षप्रमाणीः स्वं सजीवं दर्शयित्वा

III चत्वारिंशद्दिनानि यावत् तेभ्यः प्रेरितेभ्यो दर्शनं दत्त्वेश्वरीयराज्यस्य वर्णनम् अकरोत् ।

IV अनन्तरं तेषां सभां कृत्वा इत्याज्ञापयत्, यूयं यिरूशालमोऽन्यत्र गमनमकृत्वा यस्तिन् पित्राङ्गीकृते मम वदनात् कथा अशृणुत तत्प्राप्तिम् अपेक्ष्य तिष्ठत ।

V योहन् जले मज्जितावान् किन्त्वल्पदिनमध्ये यूयं पवित्र आत्मनि मज्जिता भविष्यथ ।

VI पश्चात् ते सर्वे मिलित्वा तम् अपृच्छन् हे प्रभो भवान् किमिदानीं पुनरपि राज्यम् इस्रायेलीयलोकानां करेषु समर्पयिष्यति?

VII ततः सोवदत् यान् सर्वान् कालान् समयांश्च पिता स्ववशेऽस्थापयत् तान् ज्ञातुं युष्माकम् अधिकारो न जायते ।

VIII किन्तु युष्मासु पवित्रस्यात्मन आविर्भावे सति यूयं शक्तिं प्राप्य यिरूशालमि समस्तयिहूदाशोमिरोणदेशयोः पृथिव्याः सीमां यावद् यावन्तो देशास्तेषु यव्वेषु च मयि साक्ष्यं दास्यथ ।

IX इति वाक्यमुक्त्वा स तेषां समक्षं स्वर्गं नीतोऽभवत्, ततो मेघमारुह्य तेषां दृष्टेरगोचरोऽभवत् ।

X यस्मिन् समये ते विहायसं प्रत्यनन्यदृष्ट्या तस्य तादृशम् ऊर्ध्वगमनम् अपश्यन् तस्मिन्नेव समये शुक्लवस्त्रौ द्वौ जनौ तेषां सन्निधौ दण्डायमानौ कथितवन्तौ,

XI हे गालीलीयलोका यूयं किमर्थं गगणं प्रति निरीक्ष्य दण्डायमानास्तिष्ठथ? युष्माकं समीपात् स्वर्गं नीतो यो यीशुस्तं यूयं यथा स्वर्गम् आरोहन्तम् अदर्शन् तथा स पुनश्चागमिष्यति ।

XII ततः परं ते जैतुनान्मनः पर्वताद् विश्रामवारस्य पथः परिमाणम् अर्थात् प्रायेणाद्द्विक्रोशं दुरस्थं यिरूशालमनगरं परावृत्त्यागच्छन् ।

XIII नगरं प्रविश्य पितरो याकूब् योहन् आन्द्रियः फिलिपः थोमा बर्थजमयो मथिराल्फीयपुत्रो याकूब् उद्योगी शिमोन् याकूबो भ्राता यिहूदा एते सर्वे यत्र स्थाने प्रवसन्ति तस्मिन् उपरितनप्रकोष्ठे प्राविशन् ।

XIV पश्चाद् इमे कियत्यः स्त्रियश्च यीशो माता मरियम् तस्य भ्रातरश्चैते सर्वे एकचित्तीभूत सततं विनयेन विनयेन प्रार्थयन्त ।

XV तस्मिन् समये तत्र स्थाने साकल्येन विंशत्यधिकशतं शिष्या आसन् । ततः पितरस्तेषां मध्ये तिष्ठन् उक्तवान्

XVI हे भ्रातृगण यीशुधारिणां लोकानां पथदर्शको यो यिहूदास्तस्मिन् दायूदा पवित्र आत्मा यां कथां कथयामास तस्याः प्रत्यक्षीभवनस्यावश्यकत्वम् आसीत् ।

XVII स जनोऽस्माकं मध्यवर्ती सन् अस्याः सेवाया अंशम् अलभत ।

XVIII तदनन्तरं कुकर्मणा लब्धं यन्मूल्यं तेन क्षेत्रमेकं क्रीतम् अपरं तस्मिन् अधोमुखे भूमौ पतिते सति तस्योदरस्य विदीर्णत्वात् सर्वा नाड्यो निरगच्छन् ।

XIX एतां कथां यिरूशालमनिवासिनः सर्वे लोका विदान्ति; तेषां निजभाषया तत्क्षेत्रञ्च हकल्दामा, अर्थात् रक्तक्षेत्रमिति विख्यातमास्ते ।

XX अन्यच्च, निकेतनं तदीयन्तु शुन्यमेव भविष्यति । तस्य दृष्टे निवासार्थं कोपि स्थास्यति नैव हि । अन्य एव जनस्तस्य पदं संप्राप्स्यति ध्रुवं । इत्थं गीतपुस्तके लिखितमास्ते ।

XXI अतो योहानो मज्जनम् आरभ्यास्माकं समीपात् प्रभो यीशोः स्वर्गारोहणदिनं यावत् सोस्माकं मध्ये यावन्ति दिनानि यापितवान्

XXII तावन्ति दिनानि ये मानवा अस्माभिः सार्द्धं तिष्ठन्ति तेषाम् एकेन जनेनास्माभिः सार्द्धं यीशोरुत्थाने साक्षिणा भवितव्यं ।

XXIII अतो यस्य रुद्धिं युंष्टो यं वर्शब्वेत्युक्त्वाहूयन्ति स यूषफ् मतथिश्च द्वावेतौ पृथक् कृत्वा त ईश्वरस्य सन्निधौ प्रार्थ्यं कथितवन्तः,

XXIV हे सर्वान्तर्यामिन् परमेश्वर, यिहूदाः सेवनप्रेरितत्वपदच्युतः

XXV सन् निजस्थानम् अगच्छत्, तत्पदं लब्धुम् एनयो जंनयो मध्ये भवता कोऽभिरुचितस्तदस्मान् दर्शयतां ।

XXVI ततो गुटिकापाटे कृते मतथिर्निरचीयत तस्मात् सोन्येषाम् एकादशानां प्ररितानां मध्ये गणितोभवत् ।

II

I अपरञ्च निस्तारोत्सवात् परं पञ्चाशत्तमे दिने समुपस्थिते सति ते सर्वे एकाचितीभूय स्थान एकस्मिन् मिलिता आसन् ।

II एतस्मिन्नेव समये ऽकस्माद् आकाशात् प्रचण्डात्युग्रवायोः शब्दवद् एकः शब्द आगत्य यस्मिन् गृहे त उपाविशन् तद् गृहं समस्तं व्याप्नोत् ।

III ततः परं वह्निशिखास्वरूपा जिह्वाः प्रत्यक्षीभूय विभक्ताः सत्यः प्रतिजनोंद्ध्वे स्थगिता अभूवन् ।

IV तस्मात् सर्वे पवित्रेणात्मना परिपूर्णाः सन्त आत्मा यथा वाचितवान् तदनुसारेणान्यदेशीयानां भाषा उक्तवन्तः ।

V तस्मिन् समये पृथिवीस्थसर्वदेशेभ्यो यिहूदीयमतावलम्बिनो भक्तलोका यिरूशालमि प्रावसन्;

VI तस्याः कथायाः किंवदन्त्या जातत्वात् सर्वे लोका मिलित्वा निजनिजभाषया शिष्याणां कथाकथनं श्रुत्वा समुद्विग्ना अभवन् ।

VII सर्वे एव विस्मयापन्ना आश्चर्यानिविताश्च सन्तः परस्परं उक्तवन्तः पश्यत ये कथां कथयन्ति ते सर्वे गालीलीयलोकाः किं न भवन्ति?

VIII तर्हि वयं प्रत्येकशः स्वस्वजन्मदेशीयभाषाभिः कथा एतेषां शृणुमः किमिदं?

IX पार्थी-मादी-अराम्नहरयिम्देशनिवासिमनो यिहूदा-कप्यदकिया-पन्त-आशिया-

X फ्रुगिया-पम्फुलिया-मिसरनिवासिनः कुरीणीनिकटवर्तिलूबीयप्रदेशनिवासिनो रोमनगराद् आगता यिहूदीयलोका यिहूदीयमतग्राहिणः क्रीतीया अराबीयादयो लोकाश्च ये वयम्

XI अस्माकं निजनिजभाषाभिरेतेषाम् ईश्वरीयमहाकर्मव्याख्यानं शृणुमः ।

XII इत्थं ते सर्वे एव विस्मयापन्नाः सन्दिग्धचित्ताः सन्तः परस्परमुचुः, अस्य को भावः?

XIII अपरे केचित् परिहस्य कथितवन्त एते नवीनद्राक्षारसेन मत्ता अभवन् ।

XIV तदा पितर एकादशभिर्जनेः साकं तिष्ठन् ताल्लोकान् उच्चैःकारम् अवदत्, हे यिहूदीया हे यिरूशालमनिवासिनः सर्वे, अवधानं कृत्वा मदीयवाक्यं बुध्यध्वं ।

XV इदानीम् एकयामाद् अधिका वेला नास्ति तस्माद् यूयं यद् अनुमाथ मानवा इमे मद्यपानेन मत्तास्तन्न ।

XVI किन्तु योयेल्भविष्यद्वक्त्रैतद्वाक्यमुक्तं यथा,

XVII ईश्वरः कथयामास युगान्तसमये त्वहम् । वर्षिष्यामि स्वमात्मानं सर्वप्राण्युपरि ध्रुवम् । भाविवाक्यं वदिष्यन्ति कन्याः पुत्राश्च वस्तुतः । प्रत्यादेशञ्च प्राप्स्यन्ति युष्माकं युवमानवाः । तथा प्राचीनलोकास्तु स्वप्नान् द्रक्ष्यन्ति निश्चितं ।

XVIII वर्षिष्यामि तदात्मानं दासदासीजनोपि । तेनैव भाविवाक्यं ते वदिष्यन्ति हि सर्वशः ।

XIX ऊर्ध्वस्थे गगणे चैव नीचस्थे पृथिवीतले । शोणितानि बृहद्भानून् घनधूमादिकानि च । चिह्नानि दर्शयिष्यामि महाश्चर्यक्रियास्तथा ।

XX महाभयानकस्यैव तद्दिनस्य परेशितुः । पुरागमाद् रविः कृष्णो रक्तश्चन्द्रो भविष्यतः ।

XXI किन्तु यः परमेशस्य नाम्नि सम्प्रार्थयिष्यते । स एव मनुजो नूनं परित्रातो भविष्यति ॥

XXII अतो हे इस्रायेत्वंशीयलोकाः सर्वे कथायामेतस्याम् मनो निधद्धवं नासरीयो यीशुश्रवणस्य मनोनीतः पुमान् एतद् ईश्वरस्तत्कृतैराश्चर्यादभुतकर्मभिर्लक्षणेभ्यश्च युष्माकं साक्षादेव प्रतिपादितवान् इति यूयं जानीथ ।

XXIII तस्मिन् यीशौ ईश्वरस्य पूर्वनिश्चितमन्त्रणानिरूपणानुसारेण मृत्यौ समर्पिते सति यूयं तं धृत्वा दुष्टलोकानां हस्तैः क्रुशे विधित्वाहत ।

XXIV किन्त्वीश्वरस्तं निधनस्य बन्धनान्मोचयित्वा उदस्थापयत् यतः स मृत्युना बद्धस्तिष्ठतीति न सम्भवति ।

XXV एतस्तिन् दायूदपि कथितवान् यथा, सर्वदा मम साक्षात्तं स्थापय परमेश्वरं । स्थिते मद्दक्षिणे तस्मिन् स्वलिष्यामि त्वहं नहि ।

XXVI आनन्दिष्यति तद्धेतो मांमकीनं मनस्तु वै । आह्लादिष्यति जिह्वापि मदीया तु तथैव च । प्रत्याशया शरीरन्तु मदीयं वैशयिष्यते ।

XXVII परलोके यतो हेतोस्त्वं मां नैव हि त्यक्ष्यसि । स्वकीयं पुण्यवन्तं त्वं क्षयितुं नैव दास्यसि । एवं जीवनमार्गं त्वं मामेव दर्शयिष्यसि ।

XXVIII स्वसम्मुखे य आनन्दो दक्षिणे स्वस्य यत् सुखं । अनन्तं तेन मां पूर्णं करिष्यसि न संशयः ॥

XXIX हे भ्रातरोऽस्माकं तस्य पूर्वपुरुषस्य दायूदः कथां स्पष्टं कथयितुं माम् अनुमन्यध्वं, स प्राणान् त्यक्त्वा श्मशाने स्थापितो भवद् अद्यापि तत् श्मशानम् अस्माकं सन्निधौ विद्यते ।

XXX फलतो लौकिकभावेन दायूदो वंशे ख्रीष्टं जन्म ग्राहयित्वा तस्यैव सिंहासने समुवेष्टुं तमुत्थापयिष्यति परमेश्वरः शपथं कृत्वा दायूदः समीप इमम् अङ्गीकारं कृतवान्,

XXXI इति ज्ञात्वा दायूद् भविष्यद्वादी सन् भविष्यत्कालीयज्ञानेन ख्रीष्टोत्थाने कथामिमां कथयामास यथा तस्यात्मा परलोके न त्यक्ष्यते तस्य शरीरञ्च न क्षेप्यति;

XXXII अतः परमेश्वर एनं यीशुं श्मशानाद् उदस्थापयत् तत्र वयं सर्वे साक्षिण आस्महे ।

XXXIII स ईश्वरस्य दक्षिणकरणोन्नतिं प्राप्य पवित्र आत्मिनः पिता यमङ्गीकारं कृतवान् तस्य फलं प्राप्य यत् पश्यथ शृणुथ च तदवर्षत् ।

XXXIV यतो दायूद् स्वर्गं नारुरोह किन्तु स्वयम् इमां कथाम् अकथयद् यथा, मम प्रभुमिदं वाक्यमवदत् परमेश्वरः ।

XXXV तव शत्रून्हं यावत् पादपीठं करोमि न । तावत् कालं मदीये त्वं दक्षवाश्वं उपाविश ।

XXXVI अतो यं यीशुं यूयं क्रुशेऽहत परमेश्वरस्तं प्रभुत्वाभिषिक्तत्वपदे न्ययुक्तेति इस्रायेलीया लोका निश्चितं जानन्तु ।

XXXVII एतादृशीं कथां श्रुत्वा तेषां हृदयानां विदीर्णत्वात् ते पितराय तदन्यप्रेरितेभ्यश्च कथितवन्तः, हे भ्रातृगण वयं किं करिष्यामः?

XXXVIII ततः पितरः प्रत्यवदद् यूयं सर्वे स्वं स्वं मनः परिवर्तयध्वं तथा पापमोचनार्थं यीशुख्रीष्टस्य नाम्ना मज्जिताश्च भवत, तस्माद् दानरूपं परित्रम् आत्मानं लप्स्यथ ।

XXXIX यतो युष्माकं युष्मत्सन्तानानाञ्च दूरस्थसर्वलोकानाञ्च निमित्तम् अर्थाद् अस्माकं प्रभुः परमेश्वरो यावतो लाकान् आह्लास्यति तेषां सर्वेषां निमित्तम् अयमङ्गीकार आस्ते ।

XL एतदन्त्याभिर्बहुकथाभिः प्रमाणं दत्वाकथयत् एतेभ्यो विपथगामिभ्यो वर्तमानलोकेभ्यः स्वान् रक्षत ।

XLI ततः परं ये सानन्दास्तां कथाम् अगृह्णन् ते मज्जिता अभवन् । तस्मिन् दिवसे प्रायेण त्रीणि सहस्राणि लोकास्तेषां सपक्षाः सन्तः

XLII प्रेरितानाम् उपदेशे सङ्गतौ पूषभञ्जने प्रार्थनासु च मनःसंयोगं कृत्वातिष्ठन् ।

XLIII प्रेरितेर्नानाप्रकारलक्षणेषु महाश्चर्यकर्मसु च दर्शितेषु सर्वलोकानां भयमुपस्थितं ।

XLIV विश्वासकारिणः सर्वे च सह तिष्ठन्तः । स्वेषां सर्वाः सम्पत्तयः साधारण्येन स्थापयित्वाभुञ्जत ।

XLV फलतो गृहाणि द्रव्याणि च सर्वाणि विक्रीय सर्वेषां स्वस्वप्रयोजनानुसारेण विभज्य सर्वेभ्योऽददन् ।

XLVI सर्वे एकचित्तीभूय दिने दिने मन्दिरे सन्तिष्ठमाना गृहे गृहे च पूपानभञ्जन्त ईश्वरस्य धन्यवादं कुर्वन्तो लोकैः समादृताः परमानन्देन सरलान्तःकरणेन भोजनं पानञ्चकुर्वन् ।

XLVII परमेश्वरो दिने दिने परित्राणभाजनै मण्डलीम् अवर्द्धयत् ।

III

I तृतीययामवेलायां सत्यां प्रार्थनायाः समये पितरयोहनौ सम्भूय मन्दिरं गच्छतः ।

II तस्मिन्नेव समये मन्दिरप्रवेशकानां समीपे भिक्षारणार्थं यं जन्मखञ्जमानुषं लोका मन्दिरस्य सुन्दरनाम्नि द्वारे प्रतिदिनम् अस्थापयन् तं वहन्तस्तद्वारं आनयन् ।

III तदा पितरयोहनौ मन्दिरं प्रवेष्टुम् उद्यतौ विलोक्य स खञ्जस्तौ किञ्चिद् भिक्षितवान् ।

IV तस्माद् योहना सहितः पितरस्तम् अनन्यदृष्ट्या निरीक्ष्य प्रोक्तवान् आवां प्रति दृष्टिं कुरु ।

V ततः स किञ्चित् प्राप्त्याशया तौ प्रति दृष्टिं कृतवान् ।

VI तदा पितरो गदितवान् मम निकटे स्वर्णरूप्यादि किमपि नास्ति किन्तु यदास्ते तद् ददामि नासरीयस्य यीशुख्रीष्टस्य नाम्ना त्वमुत्थाय गमनागमने कुरु ।

VII ततः परं स तस्य दक्षिणकरं धृत्वा तम् उदतोलयत्; तेन तत्क्षणात् तस्य जनस्य पादगुल्फयोः सबलत्वात् स उल्लम्प्य प्रोत्थाय गमनागमने ऽकरोत् ।

VIII ततो गमनागमने कुर्वन् उल्लम्फन् ईश्वरं धन्यं वदन् ताभ्यां सार्द्धं मन्दिरं प्राविशत् ।

IX ततः सर्वे लोकास्तं गमनागमने कुर्वन्तम् ईश्वरं धन्यं वदन्तञ्च विलोक्य

X मन्दिरस्य सुन्दरे द्वारे य उपविश्य भिक्षितवान् स एवायम् इति ज्ञात्वा तं प्रति तया घटनया चमत्कृता विस्मयापन्नाश्चाभवन् ।

XI यः खञ्जः स्वस्थोभवत् तेन पितरयोहनोः करयोर्धृतयोः सतोः सर्वे लोका सन्निधिम् आगच्छन् ।

XII तद् दृष्ट्वा पितरस्तेभ्योऽकथयत्, हे इस्रायेलीयलोका यूयं कुतो ऽनेनाश्चर्यं मन्यध्वे? आवां निजशक्त्या यद्वा निजपुण्येन खञ्जमनुष्यमेनं गमितवन्ताविति चिन्तयित्वा आवां प्रति कुतोऽनन्यदृष्टिं कुरुथ?

XIII यं यीशुं यूयं परकरेषु समर्पयत ततो यं पीलातो मोचयितुम् ऐच्छत् तथापि यूयं तस्य साक्षात् नाङ्गीकृतवन्त इब्राहीम इस्हाको याकूबश्चेश्वरोऽर्थाद् अस्माकं पूर्वंपुरुषाणाम् ईश्वरः स्वपुत्रस्य तस्य यीशोर्महिमानं प्राकाशयत् ।

XIV किन्तु यूयं तं पवित्रं धार्मिकं पुमांसं नाङ्गीकृत्य हत्याकारणमेकं स्वेभ्यो दातुम् अयाचध्वं ।

XV पश्चात् तं जीवनस्याधिपतिम् अहत किन्त्वीश्वरः श्मशानात् तम् उदस्थापयत तत्र वयं साक्षिण आस्महे ।

XVI इमं यं मानुषं यूयं पश्यथ परिचिनुथ च स तस्य नाम्नि विश्वासकरणात् चलनशक्तिं लब्धवान् तस्मिन् तस्य यो विश्वासः स तं युष्माकं सर्वेषां साक्षात् सम्पूर्णरूपेण स्वस्थम् अकार्षीत् ।

XVII हे भ्रातरौ यूयं युष्माकम् अधिपतयश्च अज्ञात्वा कर्म्मार्ण्येतानि कृतवन्त इदानीं ममैष बोधो जायते ।

XVIII किन्त्वीश्वरः ख्रीष्टस्य दुःखभोगे भविष्यद्वादिनां मुखेभ्यो यां यां कथां पूर्वमकथयत् ताः कथा इत्थं सिद्धा अकरोत् ।

XIX अतः स्वेषां पापमोचनार्थं खेदं कृत्वा मनांसि परिवर्तयध्वं, तस्माद् ईश्वरात् सान्त्वनाप्राप्तेः समय उपस्थास्यति;

XX पुनश्च पूर्वकालम् आरभ्य प्रचारितो यो यीशुख्रीष्टस्तम् ईश्वरो युष्मान् प्रति प्रेषयिष्यति ।

XXI किन्तु जगतः सृष्टिमारभ्य ईश्वरो निजपवित्रभविष्यद्वादिगणोन यथा कथितवान् तदनुसारेण सर्वेषां कार्याणां सिद्धिपर्यन्तं तेन स्वर्गे वासः कर्त्तव्यः ।

XXII युष्माकं प्रभुः परमेश्वरो युष्माकं भ्रातृगणमध्यात् मत्सदृशं भविष्यद्वक्तारम् उत्पादयिष्यति, ततः स यत् किञ्चित् कथयिष्यति तत्र यूयं मनांसि निधद्भवं ।

XXIII किन्तु यः कश्चित् प्राणी तस्य भविष्यद्वादिनः कथां न ग्रहीष्यति स निजलोकानां मध्याद् उच्छेत्स्यते," इमां कथाम् अस्माकं पूर्वपुरुषेभ्यः केवलो मूसाः कथयामास इति नहि,

XXIV शिमूयेलभविष्यद्वादिनम् आरभ्य यावन्तो भविष्यद्वाक्यम् अकथयन् ते सर्वे एव समयस्यैतस्य कथाम् अकथयन् ।

XXV यूयमपि तेषां भविष्यद्वादिनां सन्तानाः, "तव वंशोदभवपुंसा सर्वदेशीया लोका आशिषं प्राप्ता भविष्यन्ति", इब्राहीमे कथामेतां कथयित्वा ईश्वरोस्माकं पूर्वपुरुषैः सार्द्धं यं नियमं स्थिरीकृतवान् तस्य नियमस्याधिकारिणोपि यूयं भवथ ।

XXVI अत ईश्वरो निजपुत्रं यीशुम् उत्पाप्य युष्माकं सर्वेषां स्वस्वपापात् परावर्त्य युष्मभ्यम् आशिषं दातुं प्रथमतस्तं युष्माकं निकटं प्रेषितवान् ।

IV

I यस्मिन् समये पितरयोहनौ लोकान् उपदिशतस्तस्मिन् समये याजका मन्दिरस्य सेनापतयः सिद्दकीगणश्च

II तयोर् उपदेशकरणे ख्रीष्टस्योत्थानम् उपलक्ष्य सर्वेषां मृतानाम् उत्थानप्रस्तावे च व्यग्राः सन्तस्तावुपागमन् ।

III तौ धृत्वा दिनावसानकारणात् परदिनपर्यन्तं रुद्ध्वा स्थापितवन्तः ।

IV तथापि ये लोकास्तयोरुपदेशम् अशृण्वन् तेषां प्रायेण पञ्चसहस्राणि जना व्यश्वसन् ।

V परेऽहनि अधिपतयः प्राचीना अध्यापकाश्च हानननामा महायाजकः

VI कियका योहन् सिकन्दर इत्यादयो महायाजकस्य ज्ञातयः सर्वे यिरूशालमनगरे मिलिताः ।

VII अनन्तरं प्रेरितौ मध्ये स्थापयित्वापृच्छन् युवां कया शक्तया वा केन नाम्ना कर्माण्येतानि कुरुथः?

VIII तदा पितरः पवित्रेणात्मना परिपूर्णः सन् प्रत्यवादीत्, हे लोकानाम् अधिपतिगण हे इस्रायेलीयप्राचीनाः,

IX एतस्य दुर्बलमानुषस्य हितं यत् कर्माक्रियत, अर्थात्, स येन प्रकारेण स्वस्थोभवत् तच्चेद अद्यावां पृच्छथ,

X तर्हि सर्वे इस्रायेलीयलोका यूयं जानीत नासरतीयो यो यीशुख्रीष्टः क्रुशे युष्माभिरविध्यत यश्चेश्वरेण श्मशानाद् उत्पापितः, तस्य नाम्ना जनोयं स्वस्थः सन् युष्माकं सम्मुखे प्रोत्तिष्ठति ।

XI निचेतुभिर् युष्माभिरयं यः प्रस्तरोऽवज्ञातोऽभवत् स प्रधानकोणस्य प्रस्तरोऽभवत् ।

XII तदिभन्नादपरात् कस्मादपि परित्राणं भवितुं न शक्नोति, येन त्राणं प्राप्येत भूमण्डलस्यलोकानां मध्ये तादृशं किमपि नाम नास्ति ।

XIII तदा पितरयोहनोरेतादृशीम् अक्षेभतां दृष्ट्वा तावद्विद्वांसौ नीचलोकाविति बुद्ध्वा आश्चर्यम् अमन्यन्त तौ च यीशोः सङ्गिनौ जाताविति ज्ञातुम् अशक्नुवन् ।

XIV किन्तु ताभ्यां सार्द्धं तं स्वस्थमानुषं तिष्ठन्तं दृष्ट्वा ते कामप्यपराम् आपत्तिं कर्तुं नाशक्नुन् ।

XV तदा ते सभातः स्थानान्तरं गन्तुं तान् आज्ञाप्य स्वयं परस्परम् इति मन्त्रणामकुर्वन्

XVI तौ मानवौ प्रति किं कर्त्तव्यं? तावेकं प्रसिद्धम् आश्चर्यं कर्म कृतवन्तौ तद् यिरूशालमनिवासिनां सर्वेषां लोकानां समीपे प्राकाशत तच्च वयमपह्नोतुं न शक्नुमः ।

XVII किन्तु लोकानां मध्यम् एतद् यथा न व्याप्नोति तदर्थं तौ भयं प्रदर्श्य तेन नाम्ना कमपि मनुष्यं नोपदिशतम् इति दृढं निषेधामः ।

XVIII ततस्ते प्रेरितावाहूय एतदाज्ञापयन् इतः परं यीशो नाम्ना कदापि कामपि कथां मा कथयतं किमपि नोपदिशञ्च ।

XIX ततः पितरयोहनौ प्रत्यवदताम् ईश्वरस्याज्ञाग्रहणं वा युष्माकम् आज्ञाग्रहणम् एतयो मध्ये ईश्वरस्य गोचरे किं विहितं? यूयं तस्य विवेचनां कुरुत ।

XX वयं यद् अपश्याम यदशृणुम च तन्न प्रचारयिष्याम एतत् कदापि भवितुं न शक्नोति ।

XXI यदघटत तद् दुष्टा सर्वे लोका ईश्वरस्य गुणान् अन्ववदन् तस्मात् लोकभयात् तौ दण्डयितुं कमप्युपायं न प्राप्य ते पुनरपि तर्जयित्वा तावत्यजन् ।

XXII यस्य मानुषस्यैतत् स्वास्थ्यकरणम् आश्चर्य्यं कर्माक्रियत तस्य वयश्चत्वारिंशद्द्वत्सरा व्यतीताः ।

XXIII ततः परं तौ विसृष्टौ सन्तौ स्वसङ्गिनां सन्निधिं गत्वा प्रधानयाजकैः प्राचीनलोकेश्च प्रोक्ताः सर्वाः कथा ज्ञापितवन्तौ ।

XXIV तच्छ्रुत्वा सर्वे एकचिन्तीभूय ईश्वरमुद्दिश्य प्रोच्चैरेतत् प्रार्थयन्त, हे प्रभो गगणपृथिवीपयोधीनां तेषु च यद्यद् आस्ते तेषां स्रष्टेश्वरस्त्वं ।

XXV त्वं निजसेवकेन दायूदा वाक्यमिदम् उवचिथ, मनुष्या अन्यदेशीयाः कुर्वन्ति कलहं कुतः । लोकाः सर्वे किमर्थं वा चिन्तां कुर्वन्ति निष्फलां ।

XXVI परमेशस्य तेनैवाभिषिक्तस्य जनस्य च । विरुद्धमभिषिच्छन्ति पृथिव्याः पतयः कुतः ॥

XXVII फलतस्तव हस्तेन मन्त्रणया च पूर्वं यद्यत् स्थिरीकृतं तद् यथा सिद्धं भवति तदर्थं त्वं यम् अधिषिक्तवान् स एव पवित्रो यीशुस्तस्य प्रातिकूल्येन हेरोद् पन्तीयपीलातो

XXVIII ऽन्यदेशीयलोका इस्त्रायेल्लोकाश्च सर्वे एते सभायाम् अतिष्ठन् ।

XXIX हे परमेश्वर अधुना तेषां तर्जनं गर्जनञ्च शृणु;

XXX तथा स्वास्थ्यकरणकर्मणा तव बाहुबलप्रकाशपूर्वकं तव सेवकान् निर्भयेन तव वाक्यं प्रचारयितुं तव पवित्रपुत्रस्य यीशो नाम्ना आश्चर्य्याण्यसम्भवानि च कर्माणि कर्तुञ्चाज्ञापय ।

XXXI इत्थं प्रार्थनया यत्र स्थाने ते सभायाम् आसन् तत् स्थानं प्राकम्पत; ततः सर्वे पवित्रेणात्मना परिपूर्णाः सन्त ईश्वरस्य कथाम् अक्षोभेण प्राचारयन् ।

XXXII अपरञ्च प्रत्ययकारिलोकसमूहा एकमनस एकचिन्तीभूय स्थिताः । तेषां केपि निजसम्पत्तिं स्वीयां नाजानन् किन्तु तेषां सर्वाः सम्पत्त्यः साधारण्येन स्थिताः ।

XXXIII अन्यच्च प्रेरिता महाशक्तिप्रकाशपूर्वकं प्रभो यीशोरुत्थाने साक्ष्यम् अददुः, तेषु सर्वेषु महानुग्रहोऽभवच्च ।

XXXIV तेषां मध्ये कस्यापि द्रव्यन्यूनता नाभवद् यतस्तेषां गृहभूम्याद्या याः सम्पत्तय आसन् ता विक्रीय

XXXV तन्मूल्यमानीय प्रेरितानां चरणेषु तैः स्थापितं; ततः प्रत्येकशः प्रयोजनानुसारेण दत्तमभवत् ।

XXXVI विशेषतः कुप्रोपद्वीपीयो योसिनामको लेविवंशजात एको जनो भूम्यधिकारी, यं प्रेरिता वर्णव्वा अर्थात् सान्त्वनादायक इत्युक्त्वा समाहूयन्,

XXXVII स जनो निजभूमिं विक्रीय तन्मूल्यमानीय प्रेरितानां चरणेषु स्थापितवान् ।

V

I तदा अनानियनामक एको जनो यस्य भार्य्याया नाम सफीरा स स्वाधिकारं विक्रीय

II स्वभार्य्यां ज्ञापयित्वा तन्मूल्यस्यैकांशं सङ्गोप्य स्थापयित्वा तदन्यांशमात्रमानीय प्रेरितानां चरणेषु समर्पितवान् ।

III तस्मात् पितरोकथयत् हे अनानिय भूमे मूल्यं किञ्चित् सङ्गोप्य स्थापयितुं पवित्रस्यात्मनः सन्निधौ मृषावाक्यं कथयितुञ्च शैतान् कुतस्तवान्तःकरणे प्रवृत्तिमजनयत्?

IV सा भूमिं यदा तव हस्तगता तदा किं तव स्वीया नासीत्? तर्हि स्वान्तःकरणे कुत एतादृशी कुकल्पना त्वया कृता? त्वं केवलमनुष्यस्य निकटे मृषावाक्यं नावादीः किन्त्वीश्वरस्य निकटेऽपि ।

V एतां कथां श्रुत्वैव सोऽनानियो भूमौ पतन् प्राणान् अत्यजत्, तद्दृत्तान्तं यावन्तो लोका अशृण्वन् तेषां सर्वेषां महाभयम् अजायत् ।

VI तदा युवलोकास्तं वस्त्रेणाच्छाद्य बहिर्नीत्वा श्मशानेऽस्थापयन् ।

VII ततः प्रहरैकानन्तरं किं वृत्तं तन्नावगत्य तस्य भार्यापि तत्र समुपस्थिता ।

VIII ततः पितरस्ताम् अपृच्छत्, युवाभ्याम् एतावन्मुद्राभ्यो भूमिर्विक्रीता न वा? एतत्वं वद; तदा सा प्रत्यवादीत् सत्यम् एतावद्भ्यो मुद्राभ्य एव ।

IX ततः पितरोकथयत् युवां कथं परमेश्वरस्यात्मानं परीक्षितुम् एकमन्त्रणावभवतां? पश्य ये तव पतिं श्मशाने स्थापितवन्तस्ते द्वारस्य समीपे समुपतिष्ठन्ति त्वामपि बहिर्नेष्यन्ति ।

X ततः सापि तस्य चरणसन्निधौ पतित्वा प्राणान् अत्याक्षीत् । पश्चात् ते युवानोऽभ्यन्तरम् आगत्य तामपि मृतां दृष्ट्वा बहिर्नीत्वा तस्याः पत्युः पार्श्वे श्मशाने स्थापितवन्तः ।

XI तस्मात् मण्डल्याः सर्वे लोका अन्यलोकाश्च तां वार्त्तां श्रुत्वा साध्वसं गताः ।

XII ततः परं प्रेरितानां हस्तैर्लोकानां मध्ये बह्वाश्चर्याण्यद्भुतानि कर्माण्यक्रियन्तः; तदा शिष्याः सर्वे एकचित्तीभूय सुलेमानोऽलिन्दे सम्भूयासन् ।

XIII तेषां सङ्घान्तर्गो भवितुं कोपि प्रगल्भतां नागमत् किन्तु लोकास्तान् समाद्रियन्त ।

XIV स्त्रियः पुरुषाश्च बहवो लोका विश्वास्य प्रभुं शरणमापन्नाः ।

XV पितरस्य गमनागमनाभ्यां केनापि प्रकारेण तस्य छाया कस्मिंश्चिज्जने लगीष्यतीत्याशया लोका रोगिणः शिविकया खट्वया चानीय पथि पथि स्थापितवन्तः ।

XVI चतुर्दिक्स्थनगरेभ्यो बहवो लोकाः सम्भूय रोगिणोऽपवित्रभुतग्रस्तांश्च यिरूशालमम् आनयन् ततः सर्वे स्वस्था अक्रियन्त ।

XVII अनन्तरं महायाजकः सिदूकिनां मतग्राहिणस्तेषां सहचराश्च

XVIII महाक्रोधान्त्विताः सन्तः प्रेरितान् धृत्वा नीचलोकानां कारायां बद्ध्वा स्थापितवन्तः ।

XIX किन्तु रात्रौ परमेश्वरस्य दूतः काराया द्वारं मोचयित्वा तान् बहिरानीयाकथयत्,

XX यूयं गत्वा मन्दिरे दण्डायमानाः सन्तो लोकान् प्रतीमां जीवनदायिकां सर्वा कथां प्रचारयत ।

XXI इति श्रुत्वा ते प्रत्युषे मन्दिर उपस्थाय उपदिष्टवन्तः । तदा सहचरगणेन सहितो महायाजक आगत्य मन्त्रिगणम् इत्थायैत्वंशस्य सर्वांन् राजसभासदः सभास्थानं कृत्वा कारायास्तान् आपयितुं पदातिगणं प्रेरितवान् ।

XXII ततस्ते गत्वा कारायां तान् अप्राप्य प्रत्यागत्य इति वार्त्ताम् अवादिषुः,

XXIII वयं तत्र गत्वा निर्विघ्नं काराया द्वारं रुद्धं रक्षकांश्च द्वारस्य बहिर्दण्डायमानान् अदर्शाम एव किन्तु द्वारं मोचयित्वा तन्मध्ये कमपि द्रष्टुं न प्राप्ताः ।

XXIV एतां कथां श्रुत्वा महायाजको मन्दिरस्य सेनापतिः प्रधानयाजकाश्च, इत परं किमपरं भविष्यतीति चिन्तयित्वा सन्दिग्धचित्ता अभवन् ।

XXV एतस्मिन्नेव समये कश्चित् जन आगत्य वार्त्तामेताम् अवदत् पश्यत यूयं यान् मानवान् कारायाम् अस्थापयत ते मन्दिरे तिष्ठन्तो लोकान् उपदिशन्ति ।

XXVI तदा मन्दिरस्य सेनापतिः पदातयश्च तत्र गत्वा चेल्लोकाः पाषाणान् निक्षिप्यास्मान् मारयन्तीति भिया विनत्याचारं तान् आनयन् ।

XXVII ते महासभाया मध्ये तान् अस्थापयन् ततः परं महायाजकस्तान् अपृच्छत्,

XXVIII अनेन नाम्ना समुपदेष्टुं वयं किं दृढं न न्यषेधाम? तथापि पश्यत यूयं स्वेषां तेनोपदेशेने यिरूशालमं परिपूर्णं कृत्वा तस्य जनस्य रक्तपातजनितापराधम् अस्मान् प्रत्यानेतुं चेष्टष्वे ।

XXIX ततः पितरोन्यप्रेरिताश्च प्रत्यवदन् मानुषस्याज्ञायहणाद् ईश्वरस्याज्ञायहणम् अस्माकमुचितम् ।

XXX यं यीशुं यूयं क्रुशे वेधित्वाहत तम् अस्माकं पैतृक ईश्वर उत्थाप्य

XXXI इस्रायेल्वंशानां मनःपरिवर्तनं पापक्षमाञ्च कर्तुं राजानं परित्रातारञ्च कृत्वा स्वदक्षिणपाश्वे तस्यान्नतिम् अकरोत् ।

XXXII एतस्मिन् वयमपि साक्षिण आस्महे, तत् केवलं नहि, ईश्वर आज्ञाग्राहिभ्यो यं पवित्रम् आत्मनं दत्तवान् सोपि साक्ष्यस्ति ।

XXXIII एतद्वाक्ये श्रुते तेषां हृदयानि विद्वान्यभवन् ततस्ते तान् हन्तुं मन्त्रितवन्तः ।

XXXIV एतस्मिन्नेव समये तत्सभास्थानां सर्वलोकानां मध्ये सुख्यातो गमिलीयेल्नामक एको जनो व्यवस्थापकः फिरूशिलोक उत्थाय प्रेरितान् क्षणार्थं स्थानान्तरं गन्तुम् आदिश्य कथितवान्,

XXXV हे इस्रायेल्वंशीयाः सर्वे यूयम् एतान् मानुषान् प्रति यत् कर्तुम् उद्यतास्तस्मिन् सावधाना भवत ।

XXXVI इतः पूर्वं थूदानामैको जन उपस्थाय स्वं कमपि महापुरुषम् अवदत्, ततः प्रायेण चतुःशतलोकास्तस्य मतग्राहिणो भवन् पश्चात् स हतो भवत् तस्याज्ञाग्राहिणो यावन्तो लोकास्ते सर्वे विकीर्णाः सन्तो ऽकृतकार्या अभवन् ।

XXXVII तस्माज्जनात् परं नामलेखनसमये गालीलीययिहूदानामैको जन उपस्थाय बहुल्लोकान् स्वमतं ग्राहीतवान् ततः सोपि व्यनश्यत् तस्याज्ञाग्राहिणो यावन्तो लोका आसन् ते सर्वे विकीर्णा अभवन् ।

XXXVIII अधुना वदामि, यूयम् एतान् मनुष्यान् प्रति किमपि न कृत्वा क्षान्ता भवत, यत एष सङ्कल्प एतत् कर्म च यदि मनुष्यादभवत् तर्हि विफलं भविष्यति ।

XXXIX यदीश्वरादभवत् तर्हि यूयं तस्यान्यथा कर्तुं न शक्यथ, वरम् ईश्वररोधका भविष्यथ ।

XL तदा तस्य मन्त्रणां स्वीकृत्य ते प्रेरितान् आहूय प्रहृत्य यीशो नाम्ना कामपि कथां कथयितुं निषिध्य व्यसर्जन् ।

XLI किन्तु तस्य नामार्थं वयं लज्जाभोगस्य योग्यत्वेन गणिता इत्यत्र ते सानन्दाः सन्तः सभास्थानां साक्षाद् अगच्छन् ।

XLII ततः परं प्रतिदिनं मन्दिरे गृहे गृहे चाविश्रामम् उपदिश्य यीशुख्रीष्टस्य सुसंवादं प्रचारितवन्तः ।

VI

I तस्मिन् समये शिष्याणां बाहुल्यात् प्रात्यहिकदानस्य विश्राणनैर्भिन्नदेशीयानां विधवास्त्रीगण उपेक्षिते सति इब्रीयलोकैः सहान्यदेशीयानां विवाद उपातिष्ठत् ।

II तदा द्वादशप्रेरिताः सर्वान् शिष्यान् संगृह्याकथयन् ईश्वरस्य कथाप्रचारं परित्यज्य भोजनगवेषणम् अस्माकम् उचितं नहि ।

III अतो हे भ्रातृगण वयम् एतत्कर्मणो भारं येभ्यो दातुं शक्नुम एतादृशान् सुख्यात्यापन्नान् पवित्रेणात्मना ज्ञानेन च पूर्णान् सप्त्रजानान् यूयं स्वेषां मध्ये मनोनीतान् कुरुत,

IV किन्तु वयं प्रार्थनायां कथाप्रचारकर्मणि च नित्यप्रवृत्ताः स्थास्यामः ।

V एतस्यां कथायां सर्वे लोकाः सन्तुष्टाः सन्तः स्वेषां मध्यात् स्तिफानः फिलिपः प्रखरो निकानोर् तीमन् पर्म्मिणा यिहूदिमतग्राही-आन्तियखियानगरीयो निकला एतान् परमभक्तान् पवित्रेणात्मना परिपूर्णान् सप्त जनान्

VI प्रेरितानां समक्षम् आनयन्, ततस्ते प्रार्थनां कृत्वा तेषां शिरःसु हस्तान् आर्पयन् ।

VII अपरञ्च ईश्वरस्य कथा देशं व्याप्नोत् विशेषतो यिरूशालमि नगरे शिष्याणां संख्या प्रभूतरूपेणावर्द्धत याजकानां मध्येपि बहवः ख्रीष्टमतग्राहिणोऽभवन् ।

VIII स्तिफानो विश्वासेन पराक्रमेण च परिपूर्णः सन् लोकानां मध्ये बहुविधम् अद्भुतम् आश्चर्य्यं कर्माकरोत् ।

IX तेन लिबर्त्तिनीयनाम्ना विख्यातसङ्घस्य कतिपयजनाः कुरीणीयसिकन्दरीय-किलिकीयाशीयादेशीयाः कियन्तो जनाश्चोत्थाय स्तिफानेन साद्धै व्यवदन्त ।

X किन्तु स्तिफानो ज्ञानेन पवित्रेणात्मना च ईदृशीं कथां कथितवान् यस्यास्ते आपत्तिं कर्तुं नाशक्नुवन् ।

XI पश्चात् तै लोभिताः कतिपयजनाः कथामेनाम् अकथयन्, वयं तस्य मुखतो मूसा ईश्वरस्य च निन्दावाक्यम् अश्रौषम ।

XII ते लोकानां लोकप्राचीनानाम् अध्यापकानाञ्च प्रवृत्तिं जनयित्वा स्तिफानस्य सन्निधिम् आगत्य तं धृत्वा महासभामध्यम् आनयन् ।

XIII तदनन्तरं कतिपयजनेषु मिथ्यासाक्षिषु समानीतेषु तेऽकथयन् एष जन एतत्पुण्यस्थानव्यवस्थयो निन्दातः कदापि न निवर्त्तते ।

XIV फलतो नासरतीययीशुः स्थानमेतद् उच्छ्रं करिष्यति मूसासमर्पितम् अस्माकं व्यवहरणम् अन्यरूपं करिष्यति तस्यैतादृशीं कथां वयम् अशृणुम ।

XV तदा महासभास्थाः सर्वे तं प्रति स्थिरां दृष्टिं कृत्वा स्वर्गदूतमुखसदृशं तस्य मुखम् अपश्यन् ।

VII

I ततः परं महायाजकः पृष्ठवान्, एषा कथा किं सत्या?

II ततः स प्रत्यवदत्, हे पितरो हे भ्रातरः सर्वे लाका मनांसि निधद्द्वं । अस्माकं पूर्वपुरुष इब्राहीम् हारणनगरे वासकरणात् पूर्वं यदा अराम्-नहरियमदेशे आसीत् तदा तेजोमय ईश्वरो दर्शनं दत्त्वा

III तमवदत् त्वं स्वदेशज्ञातिमित्राणि परित्यज्य यं देशमहं दर्शयिष्यामि तं देशं व्रज ।

IV अतः स कस्दीयदेशं विहाय हारणनगरे न्यवसत्, तदनन्तरं तस्य पितरि मृते यत्र देशे यूयं निवसथ स एनं देशमागच्छत् ।

V किन्त्वीश्वरस्तस्मै कमप्यधिकारम् अर्थाद् एकपदपरिमितां भूमिमपि नाददात्; तदा तस्य कोपि सन्तानो नासीत् तथापि सन्तानैः सार्द्धम् एतस्य देशस्याधिकारी त्वं भविष्यसीति तम्प्रत्यङ्गीकृतवान् ।

VI ईश्वर इत्थम् अपरमपि कथितवान् तव सन्तानाः परदेशे निवर्त्त्यन्ति ततस्तद्देशीयलोकाश्चतुःशतवत्सरान् यावत् तान् दासत्वे स्थापयित्वा तान् प्रति कुव्यवहारं करिष्यन्ति ।

VII अपरम् ईश्वर एनां कथामपि कथितवान्, ये लोकास्तान् दासत्वे स्थापयिष्यन्ति ताल्लोकान् अहं दण्डयिष्यामि, ततः परं ते बहिर्गताः सन्तो माम् अत्र स्थाने सेविष्यन्ते ।

VIII पश्चात् स तस्मै त्वक्छेदस्य नियमं दत्तवान्, अत इस्हाकनाम्नि इब्राहीम् एकपुत्रे जाते, अष्टमदिने तस्य त्वक्छेदम् अकरोत् । तस्य इस्हाकः पुत्रो याकूब्, ततस्तस्य याकूबोऽस्माकं द्वादश पूर्वपुरुषा अजायन्त ।

IX ते पूर्वपुरुषा ईर्ष्याया परिपूर्णा मिसरदेशं प्रेषयितुं यूषफं व्यक्रीणन् ।

X किन्त्वीश्वरस्तस्य सहायो भूत्वा सर्वस्या दुर्गते रक्षित्वा तस्मै बुद्धिं दत्त्वा मिसरदेशस्य राज्ञः फिरौणः प्रियपात्रं कृतवान् ततो राजा मिसरदेशस्य स्वीयसर्वपरिवारस्य च शासनपदं तस्मै दत्तवान् ।

XI तस्मिन् समये मिसर-किनानदेशयो दुर्भिक्षहेतोरतिक्लिष्टत्वात् नः पूर्वपुरुषा भक्ष्यद्रव्यं नालभन्त ।

XII किन्तु मिसरदेशे शस्यानि सन्ति, याकूब् इमां वार्त्तां श्रुत्वा प्रथमम् अस्माकं पूर्वपुरुषान् मिसरं प्रेषितवान् ।

XIII ततो द्वितीयवारगमने यूषफ् स्वभ्रातृभिः परिचितोऽभवत्; यूषफो भ्रातरः फिरौण् राजेन परिचिता अभवन् ।

XIV अनन्तरं यूषफ् भ्रातृगणं प्रेष्य निजपितरं याकूब् निजान् पञ्चाधिकसप्ततिसंख्यकान् ज्ञातिजनान्च समाहूतवान् ।

XV तस्माद् याकूब् मिसरदेशं गत्वा स्वयम् अस्माकं पूर्वपुरुषाश्च तस्मिन् स्थानेऽमित्रयन्त ।

XVI ततस्ते शिखिमं नीता यत् श्मशानम् इब्राहीम् मुद्रादत्त्वा शिखिमः पितु हंमोरः पुत्रेभ्यः क्रीतवान् तत्श्मशाने स्थापयाञ्चक्रिरे ।

XVII ततः परम् ईश्वर इब्राहीमः सन्निधौ शपथं कृत्वा यां प्रतिज्ञां कृतवान् तस्याः प्रतिज्ञायाः फलनसमये निकटे सति इस्रायेल्लोका मिसरदेशे वर्द्धमाना बहुसंख्या अभवन् ।

XVIII शेषे यूषफं यो न परिचिनोति तादृश एको नरपतिरुपस्थाय

XIX अस्माकं ज्ञातिभिः साद्धं धूर्त्तां विधाय पूर्वंपुरुषान् प्रति कुव्यवहरणपूर्वकं तेषां वंशनाशनाय तेषां नवजातान् शिशून् बहिर्निरक्षेपयत् ।

XX एतस्मिन् समये मूसा जज्ञे, स तु परमसुन्दरोऽभवत् तथा पितृगृहे मासत्रयपर्यन्तं पालितोऽभवत् ।

XXI किन्तु तस्मिन् बहिर्निक्षिप्ते सति फिरौणराजस्य कन्या तम् उत्तोल्य नीत्वा दत्तकपुत्रं कृत्वा पालितवती ।

XXII तस्मात् स मूसा मिसरदेशीयायाः सर्वविद्यायाः पारदृष्ट्वा सन् वाक्ये क्रियायाञ्च शक्तिमान् अभवत् ।

XXIII स सम्पूर्णचत्वारिंशद्वत्सरवयस्को भूत्वा इस्रायेलीयवंशनिजभ्रातृन् साक्षात् कर्तुं मतिं चक्रे ।

XXIV तेषां जनमेकं हिंसितं दृष्ट्वा तस्य सपक्षः सन् हिंसितजनम् उपकृत्य मिसरीयजनं जघान ।

XXV तस्य हस्तेनेश्वरस्तान् उद्धरिष्यति तस्य भ्रातृगण इति ज्ञास्यति स इत्यनुमानं चकार, किन्तु ते न बुबुधिर ।

XXVI तत्परे ऽहनि तेषाम् उभयोर्जनयोर्वाक्कलह उपस्थिते सति मूसाः समीपं गत्वा तयोर्मेलनं कर्तुं मतिं कृत्वा कथयामास, हे महाशयौ युवां भ्रातरो परस्परम् अन्यायं कुतः कुरुथः?

XXVII ततः समीपवासिनं प्रति यो जनोऽन्यायं चकार स तं दूरीकृत्य कथयामास, अस्माकमुपरि शास्तृत्वविचारयितृत्वपदयोः कस्त्वां नियुक्तवान्?

XXVIII ह्यो यथा मिसरीयं हतवान् तथा किं मामपि हनिष्यसि?

XXIX तदा मूसा एतादृशीं कथां श्रुत्वा पलायनं चक्रे, ततो मिदियनदेशं गत्वा प्रवासी सन् तस्यौ, ततस्तत्र द्वौ पुत्रौ जज्ञाते ।

XXX अनन्तरं चत्वारिंशद्वत्सरेषु गतेषु सीनयपर्वतस्य प्रान्तरे प्रज्वलितस्तम्बस्य वह्निशिखायां परमेश्वरदूतस्तस्मै दर्शनं ददौ ।

XXXI मूसास्तस्मिन् दर्शने विस्मयं मत्वा विशेषं ज्ञातुं निकटं गच्छति,

XXXII एतस्मिन् समये, अहं तव पूर्वंपुरुषाणाम् ईश्वरोऽर्थाद् इब्राहीम ईश्वर इस्हाक ईश्वरो याकूब ईश्वरश्च, मूसामुद्दिश्य परमेश्वरस्यैतादृशी विहायसीया वाणी बभूव, ततः स कम्पान्वितः सन् पुनर्निरिक्षितुं प्रगल्भो न बभूव ।

XXXIII परमेश्वरस्तं जगाद, तव पादयोः पादुके मोचय यत्र तिष्ठसि सा पवित्रभूमिः ।

XXXIV अहं मिसरदेशस्थानां निजलोकानां दुर्दृशां नितान्तम् अपश्यं, तेषां कातर्योक्तिञ्च श्रुतवान् तस्मात् तान् उद्धर्तुम् अवरुह्यागमम्; इदानीम् आगच्छ मिसरदेशं त्वां प्रेषयामि ।

XXXV कस्त्वां शास्तृत्वविचारयितृत्वपदयोर्नियुक्तवान्, इति वाक्यमुक्त्वा तै र्यो मूसा अवज्ञातस्तमेव ईश्वरः स्तम्बमध्ये दर्शनदात्रा तेन दूतेन शास्तारं मुक्तिदातारञ्च कृत्वा प्रेषयामास ।

XXXVI स च मिसरदेशे सूपनामिन् समुद्रे च पश्चात् चत्वारिंशद्वत्सरान् यावत् महाप्रान्तरे नानाप्रकाराण्यद्भुतानि कर्माणि लक्षणानि च दर्शयित्वा तान् बहिः कृत्वा समानिनाय ।

XXXVII प्रभुः परमेश्वरो युष्माकं भ्रातृगणस्य मध्ये मादृशम् एकं भविष्यद्वक्तारम् उत्पादयिष्यति तस्य कथायां यूयं मनो निधास्यथ, यो जन इस्रायेलः सन्तानेभ्य एनां कथां कथयामास स एष मूसाः ।

XXXVIII महाप्रान्तरस्थमण्डलीमध्येऽपि स एव सीनयपर्वतोपरि तेन साद्धं संलापिनो दूतस्य चास्मत्पितृगणस्य मध्यस्थः सन् अस्मभ्यं दातव्यनि जीवनदायकानि वाक्यानि लेभे ।

XXXIX अस्माकं पूर्वंपुरुषास्तम् अमान्यं कृत्वा स्वैभ्यो दूरीकृत्य मिसरदेशं परावृत्य गन्तुं मनोभिरभिलष्य हारोणं जगदुः,

XL अस्माकम् अग्रेऽग्रे गन्तुम् अस्मदर्थं देवगणं निर्माहि यतो यो मूसा अस्मान् मिसरदेशाद् बहिः कृत्वानीतवान् तस्य किं जातं तदस्माभिर्न ज्ञायते ।

XLII तस्मिन् समये ते गोवत्साकृतिं प्रतिमां निर्माय तामुद्दिश्य नैवेद्यमुत्सृज्य स्वहस्तकृतवस्तुना आनन्दितवन्तः ।

XLIII तस्माद् ईश्वरस्तेषां प्रति विमुखः सन् आकाशस्थं ज्योतिर्गणं पूजयितुं तेभ्योऽनुमतिं ददौ, यादृशं भविष्यद्वादिनां ग्रन्थेषु लिखितमास्ते, यथा, इस्रायेलीयवंशारे चत्वारिंशत्समान् पुरा । महति प्रान्तरे संस्था यूयन्तु यानि च । बलिहोमादिकर्माणि कृतवन्तस्तु तानि किं । मां समुद्दिश्य युष्माभिः प्रकृतानीति नैव च ।

XLIII किन्तु वो मोलकाख्यस्य देवस्य दूष्यमेव च । युष्माकं रिम्फनाख्याया देवतायाश्च तारका । एतयोरुभयो मूर्ती युष्माभिः परिपूजिते । अतो युष्मांस्तु बाबेलः पारं नेष्मामि निश्चितं ।

XLIV अपरञ्च यन्निदर्शनम् अपश्यस्तदनुसारेण दूष्यं निर्माहि यस्मिन् ईश्वरो मूसाम् एतद्वाक्यं बभाषे तत् तस्य निरूपितं साक्ष्यस्वरूपं दूष्यम् अस्माकं पूर्वपुरुषैः सह प्रान्तरे तस्थौ ।

XLV पश्चात् यिहोशूयेन सहितैस्तेषां वंशजातैरस्मत्पूर्वपुरुषैः स्वेषां सम्मुखाद् ईश्वरेण दूरीकृतानाम् अन्यदेशीयानां देशाधिकृतिकाले समानीतं तद् दूष्यं दायूदोधिकारं यावत् तत्र स्थान आसीत् ।

XLVI स दायूद् परमेश्वरस्यानुग्रहं प्राप्य याकूब् ईश्वरार्थम् एकं दूष्यं निर्मातुं ववाञ्छः,

XLVII किन्तु सुलेमान् तदर्थं मन्दिरम् एकं निर्मितवान् ।

XLVIII तथापि यः सर्वोपरिस्थः स कस्मिंश्चिद् हस्तकृते मन्दिरे निवसतीति नहि, भविष्यद्वादी कथामेतां कथयति, यथा,

XLIX परेशो वदति स्वर्गो राजसिंहासनं मम । मदीयं पादपीठञ्च पृथिवी भवति ध्रुवं । तर्हि यूयं कृते मे किं प्रनिर्मास्यथ मन्दिरं । विश्रामाय मदीयं वा स्थानं किं विद्यते त्विह ।

L सर्वोण्येतानि वस्तूनि किं मे हस्तकृतानि न ॥

LI हे अनाज्ञाग्राहका अन्तःकरणे श्रवणे चापवित्रलोकाः यूयम् अनवरतं पवित्रस्यात्मनः प्रातिकूल्यम् आचरथ, युष्माकं पूर्वपुरुषा यादृशा यूयमपि तादृशाः ।

LII युष्माकं पूर्वपुरुषाः कं भविष्यद्वादिनां नाताडयन्? ये तस्य धार्मिकस्य जनस्यागमनकथां कथितवन्तस्तान् अघ्नन् यूयम् अधूना विश्वासघातिनो भूत्वा तं धार्मिकं जनम् अहत ।

LIII यूयं स्वर्गीयदूतगणेन व्यवस्थां प्राप्यापि तां नाचरथ ।

LIV इमां कथां श्रुत्वा ते मनःसु विद्धाः सन्तस्तं प्रति दन्तघर्षणम् अकुर्वन् ।

LV किन्तु स्तिफानः पवित्रेणात्मना पूर्णो भूत्वा गगणं प्रति स्थिरदृष्टिं कृत्वा ईश्वरस्य दक्षिणे दण्डायमानं यीशुञ्च विलोक्य कथितवान्;

LVI पश्य, मेघद्वारं मुक्तम् ईश्वरस्य दक्षिणे स्थितं मानवसुतञ्च पश्यामि ।

LVII तदा ते प्रोच्यैः शब्दं कृत्वा कर्णेष्वङ्गुली निर्धाय एकचित्तीभूय तम् आक्रमन् ।

LVIII पश्चात् तं नगराद् बहिः कृत्वा प्रस्तरैराघ्नन् साक्षिणो लाकाः शौलनाम्नो यून्श्रचरणसन्निधौ निजवस्त्राणि स्थापितवन्तः ।

LIX अनन्तरं हे प्रभो यीशे मदीयमात्मानं गृहाण स्तिफानस्येति प्रार्थनवाक्यवदनसमये ते तं प्रस्तरैराघ्नन् ।

LX तस्मात् स जानुनी पातयित्वा प्रोच्यैः शब्दं कृत्वा, हे प्रभे पापमेतद् एतेषु मा स्थापय, इत्युक्त्वा महानिद्रां प्राप्नोत् ।

VIII

1 तस्य हत्याकरणं शौलोपि सममन्यत । तस्मिन् समये यिरूशालमनगरस्थां मण्डलीं प्रति महाताडनायां जातायां प्रेरितलोकान् हित्वा सर्वेऽपरे यिहूदाशोमिरोणदेशयोर्नानास्थाने विकीर्णाः सन्तो गताः ।

II अन्यच्च भक्तलोकास्तं स्तिफानं श्मशाने स्थापयित्वा बहु व्यलपन् ।

III किन्तु शौलो गृहे गृहे भ्रमित्वा स्त्रियः पुरुषांश्च धृत्वा कारायां बद्ध्वा मण्डल्या महोत्पातं कृतवान् ।

IV अन्यच्च ये विकीर्णा अभवन् ते सर्वत्र भ्रमित्वा सुसंवादं प्राचारयन् ।

V तदा फिलिपः शोमिरोणनगरं गत्वा स्त्रीष्ठाख्यानं प्राचारयत्;

VI ततोऽशुचि-भूतग्रस्तलोकेभ्यो भूताशचीत्कृत्यागच्छन् तथा बहवः पक्षाघातिनः खञ्जा लोकाश्च स्वस्था अभवन् ।

VII तस्मात् लाका ईदृशं तस्याश्चर्य्यं कर्म विलोक्य निशम्य च सर्वं एकचितीभूय तेनोक्ताख्याने मनांसि न्यदधुः ।

VIII तस्मिन्नगरे महानन्दश्चाभवत् ।

IX ततः पूर्वं तस्मिन्नगरे शिमोन्नामा कश्चिज्जनो बह्वी मायाक्रियाः कृत्वा स्वं कञ्चन महापुरुषं प्रोच्य शोमिरोणीयानां मोहं जनयामास ।

X तस्मात् स मानुष ईश्वरस्य महाशक्तिस्वरूप इत्युक्त्वा बालवृद्धवनिताः सर्वे लाकास्तस्मिन् मनांसि न्यदधुः ।

XI स बहुकालान् मायाविक्रियया सर्वान् अतीव मोहयाञ्चकार, तस्मात् ते तं मेनिरे ।

XII किन्त्वीश्वरस्य राज्यस्य यीशुस्त्रीष्टस्य नाम्नश्चाख्यानप्रचारिणः फिलिपस्य कथायां विश्वस्य तेषां स्त्रीपुरुषोभयलोका मज्जिता अभवन् ।

XIII शेषे स शिमोनपि स्वयं प्रत्यैत् ततो मज्जितः सन् फिलिपेन कृताम् आश्चर्य्यक्रियां लक्षणञ्च विलोक्यासम्भवं मन्यमानस्तेन सह स्थितवान् ।

XIV इत्थं शोमिरोणदेशीयलोका ईश्वरस्य कथाम् अगृह्णन् इति वार्त्तां यिरूशालमनगरस्थप्रेरिताः प्राप्य पितरं योहनञ्च तेषां निकटे प्रेषितवन्तः ।

XV ततस्तौ तत् स्थानम् उपस्थाय लोका यथा पवित्रम् आत्मानं प्राप्नुवन्ति तदर्थं प्रार्थयेतां ।

XVI यतस्ते पुरा केवलप्रभुयीशो नाम्ना मज्जितमात्रा अभवन्, न तु तेषां मध्ये कमपि प्रति पवित्रस्यात्मन आविर्भावो जातः ।

XVII किन्तु प्रेरिताभ्यां तेषां गात्रेषु करेष्वर्पितेषु सत्सु ते पवित्रम् आत्मानम् प्राप्नुवन् ।

XVIII इत्थं लोकानां गात्रेषु प्रेरितयोः करारंणेन तान् पवित्रम् आत्मानं प्राप्तान् दृष्ट्वा स शिमोन् तयोः समीपे मुद्रा आनीय कथितवान्;

XIX अहं यस्य गात्रे हस्तम् अपर्यिष्यामि तस्यापि यथेत्थं पवित्रात्मप्राप्ति भवति तादृशीं शक्तिं मह्यं दत्तं ।

XX किन्तु पितरस्तं प्रत्यवदत् तव मुद्रास्त्वया विनश्यन्तु यत ईश्वरस्य दानं मुद्राभिः क्रीयते त्वमित्थं बुद्धवान्;

XXI ईश्वराय तावन्तःकरणं सरलं नहि, तस्माद् अत्र तवांशोऽधिकारश्च कोपि नास्ति ।

XXII अत एतत्प्रापहेतोः खेदान्वितः सन् केनापि प्रकारेण तव मनस एतस्याः कुकल्पनायाः क्षमा भवति, एतदर्थम् ईश्वरे प्रार्थनां कुरु;

XXIII यतस्त्वं तिक्तपित्ते पापस्य बन्धने च यदसि तन्मया बुद्धम् ।

XXIV तदा शिमोन् अकथयत् तर्हि युवाभ्यामुदिता कथा मयि यथा न फलति तदर्थं युवां मन्निमित्तं प्रभौ प्रार्थनां कुरुतं ।

XXV अनेन प्रकारेण तौ साक्ष्यं दत्त्वा प्रभोः कथां प्रचारयन्तौ शोमिरोणीयानाम् अनेकग्रामेषु सुसंवादञ्च प्रचारयन्तौ यिरूशालमनगरं परावृत्य गतौ ।

XXVI ततः परम् ईश्वरस्य दूतः फिलिपम् इत्यादिशत्, त्वमुत्थाय दक्षिणस्यां दिशि यो मार्गो प्रान्तरस्य मध्येन यिरूशालमोऽसानगरं याति तं मार्गं गच्छ ।

XXVII ततः स उत्थाय गतवान्; तदा कन्दाकीनाम्नः कूश्लोकानां राज्याः सर्वसम्पत्तेरधीशः कूशदेशीय एकः षण्डो भजनार्थं यिरूशालमनगरम् आगत्य

XXXVIII पुनरपि रथमारुह्य यिशयियनाम्नो भविष्यद्वादिनो ग्रन्थं पठन् प्रत्यागच्छति ।

XXXIX एतस्मिन् समये आत्मा फिलिपम् अवदत्, त्वम् रथस्य समीपं गत्वा तेन सार्द्धं मिल ।

XXX तस्मात् स धावन् तस्य सन्निधावुपस्थाय तेन पठचमानं यिशयियथविष्यद्वादिनो वाक्यं श्रुत्वा पृष्टवान् यत् पठसि तत् किं बुध्यसे?

XXXI ततः स कथितवान् केनचिन्न बोधितोहं कथं बुध्येय? ततः स फिलिपं रथमारोढुं स्वेन सार्द्धम् उपवेष्टुञ्च न्यवेदयत् ।

XXXII स शास्त्रस्येतद्वाक्यं पठितवान् यथा, समानीयत घाताय स यथा मेषशावकः । लोमच्छेदकसाक्षाच्च मेषश्च नीरवो यथा । आबध्य वदनं स्वीयं तथा स समतिष्ठत ।

XXXIII अन्यायेन विचारेण स उच्छिन्नो ऽभवत् तदा । तत्कालीनमनुष्यान् को जनो वर्णयितुं क्षमः । यतो जीवन्तुणां देशात् स उच्छिन्नो ऽभवत् ध्रुवं ।

XXXIV अनन्तरं स फिलिपम् अवदत् निवेदयामि, भविष्यद्वादी यामिमां कथां कथयामास स किं स्वस्मिन् वा कस्मिंश्चिद् अन्यस्मिन्?

XXXV ततः फिलिपस्तत्प्रकरणम् आरभ्य यीशोरुपाख्यानं तस्याग्रे प्रास्तौत् ।

XXXVI इत्थं मार्गेण गच्छन्तौ जलाशयस्य समीपे उपस्थितौ; तदा क्लीबो ऽवादीत् पश्यात्र स्थाने जलमास्ते मम मज्जने का बाधा?

XXXVII ततः फिलिप उत्तरं व्याहरत् स्वान्तःकरणेन साकं यदि प्रत्येषि तर्हि बाधा नास्ति । ततः स कथितवान् यीशुख्रीष्ट ईश्वरस्य पुत्र इत्यहं प्रत्येमि ।

XXXVIII तदा रथं स्थगितं कर्तुम् आदिष्टे फिलिपक्लीबौ द्वौ जलम् अवारुहतां; तदा फिलिपस्तम् मज्जयामास ।

XXXIX तत्पश्चात् जलमध्याद् उत्थितयोः सतोः परमेश्वरस्यात्मा फिलिपं हृत्वा नीतवान्, तस्मात् क्लीबः पुनस्तं न दृष्टवान् तथापि हृष्टचित्तः सन् स्वमार्गेण गतवान् ।

XL फिलिपश्चात्स्वोदनगरम् उपस्थाय तस्मात् कैसरियानगर उपस्थितिकालपर्यन्तं सर्वस्मिन्नगरे सुसंवादं प्रचारयन् गतवान् ।

IX

I तत्कालपर्यन्तं शौलः प्रभोः शिष्याणां प्रातिकूल्येन ताडनाबधयोः कथां निःसारयन् महायाजकस्य सन्निधिं गत्वा

II स्त्रियं पुरुषञ्च तन्मतग्राहिणं यं कञ्चित् पश्यति तान् धृत्वा बद्ध्वा यिरूशालमम् आनयतीत्याशयेन दम्पेषकनगरीयं धर्मसमाजान् प्रति पत्रं याचितवान् ।

III गच्छन् तु दम्पेषकनगरनिकट उपस्थितवान्; ततो ऽकस्माद् आकाशात् तस्य चतुर्दिक्षु तेजसः प्रकाशनात् स भूमावपतत् ।

IV पश्चात् हे शौल हे शौल कुतो मां ताडयसि? स्वं प्रति प्रोक्तम् एतं शब्दं श्रुत्वा

V स पृष्टवान्, हे प्रभो भवान् कः? तदा प्रभुरकथयत् यं यीशुं त्वं ताडयसि स एवाहं; कण्टकस्य मुखे पदाघातकरणं तव कष्टम् ।

VI तदा कम्पमानो विस्मयापन्नश्च सोवदत् हे प्रभो मया किं कर्त्तव्यं? भवत इच्छा का? ततः प्रभुराज्ञापयद् उत्थाय नगरं गच्छ तत्र त्वया यत् कर्त्तव्यं तद् वदिष्यते ।

VII तस्य सङ्गिनो लोका अपि तं शब्दं श्रुतवन्तः किन्तु कमपि न दृष्ट्वा स्तब्धाः सन्तः स्थितवन्तः ।

VIII अनन्तरं शौलो भूमित उत्थाय चक्षुषी उन्मील्य कमपि न दृष्टवान् । तदा लोकास्तस्य हस्तौ धृत्वा दम्पेषकनगरम् आनयन् ।

IX ततः स दिनत्रयं यावद् अन्धो भूत्वा न भुक्तवान् पीतवांश्च ।

X तदनन्तरं प्रभुस्तद्दम्पेषकनगरवासिन एकस्मै शिष्याय दर्शनं दत्वा आहूतवान् हे अननिय । ततः स प्रत्यवादीत्, हे प्रभो पश्य शृणोमि ।

XI तदा प्रभुस्तमाज्ञापयत् त्वमुत्थाय सरलनामानं मार्गं गत्वा यिहूदानिवेशने तार्षनगरीयं शौलनामानं जनं गवेषयन् पृच्छ;

XII पश्य स प्रार्थयते, तथा अननियनामक एको जनस्तस्य समीपम् आगत्य तस्य गात्रे हस्तार्पणं कृत्वा दृष्टिं ददातीत्यं स्वप्ने दृष्टवान् ।

XIII तस्माद् अननियः प्रत्यवदत् हे प्रभो यिरूशालमि पवित्रलोकान् प्रति सोऽनेकहिंसां कृतवान्;

XIV अत्र स्थाने च ये लोकास्त्व नाम्नि प्रार्थयन्ति तानपि बद्धुं स प्रधानयाजकेभ्यः शक्तिं प्राप्तवान्, इमां कथाम् अहम् अनेकेषां मुखेभ्यः श्रुतवान् ।

XV किन्तु प्रभुरकथयत्, याहि भिन्नदेशीयलोकानां भूपतीनाम् इस्रायेल्लोकानाञ्च निकटे मम नाम प्रचारयितुं स जनो मम मनोनीतपात्रमास्ते ।

XVI मम नामनिमित्तञ्च तेन कियान् महान् क्लेशो भोक्तव्य एतत् तं दर्शयिष्यामि ।

XVII ततो ऽननियो गत्वा गृहं प्रविश्य तस्य गात्रे हस्तार्पणं कृत्वा कथितवान्, हे भ्रातः शौल त्वं यथा दृष्टिं प्राप्नोषि पवित्रेणात्मना परिपूर्णो भवसि च, तदर्थं तवागमनकाले यः प्रभुयीशुस्तुभ्यं दर्शनम् अददात् स मां प्रेषितवान् ।

XVIII इत्युक्तमात्रे तस्य चक्षुर्भ्याम् मीनशल्कवद् वस्तुनि निर्गते तत्क्षणात् स प्रसन्नचक्षुर्भूत्वा प्रोत्थाय मज्जितोऽभवत् भुक्त्वा पीत्वा सबलोभवच्च ।

XIX ततः परं शौलः शिष्यैः सह कतिपयदिवसान् तस्मिन् दम्पेषकनगरे स्थित्वाऽविलम्बं

XX सर्वभजनभवनानि गत्वा यीशुरीश्वरस्य पुत्र इमां कथां प्राचारयत् ।

XXI तस्मात् सर्वे श्रोतारश्चमत्कृत्य कथितवन्तो यो यिरूशालमनगर एतन्नाम्ना प्रार्थयितृलोकान् विनाशितवान् एवम् एतादृशलोकान् बद्ध्वा प्रधानयाजकनिकटं नयतीत्याशया एतत्स्थानमप्यागच्छत् स एव किमयं न भवति?

XXII किन्तु शौलः क्रमश उत्साहवान् भूत्वा यीशुरीश्वरेणाभिषिक्तो जन एतस्मिन् प्रमाणं दत्त्वा दम्पेषक-निवासियिहूदीयलोकान् निरुत्तरान् अकरोत् ।

XXIII इत्थं बहुतिथे काले गते यिहूदीयलोकास्तं हन्तुं मन्त्रयामासुः

XXIV किन्तु शौलस्तेषामेतस्या मन्त्रणाया वाचां प्राप्तवान् । ते तं हन्तुं तु दिवानिशं गुप्ताः सन्तो नगरस्य द्वारेऽतिष्ठन्;

XXV तस्मात् शिष्यास्तं नीत्वा रात्रौ पिटके निधाय प्राचीरेणावारोहयन् ।

XXVI ततः परं शौलो यिरूशालमं गत्वा शिष्यगणेन सार्द्धं स्थातुम् ऐहत्, किन्तु सर्वे तस्मादविभयुः स शिष्य इति च न प्रत्ययन् ।

XXVII एतस्माद् वर्णव्वास्तं गृहीत्वा प्रेरितानां समीपमानीय मार्गमध्ये प्रभुः कथं तस्मै दर्शनं दत्तवान् याः कथाश्च कथितवान् स च यथाक्षोभः सन् दम्पेषकनगरे यीशो नाम प्राचारयत् एतान् सर्ववृत्तान्तान् तान् ज्ञापितवान् ।

XXVIII ततः शौलस्तैः सह यिरूशालमि कालं यापयन् निर्भयं प्रभो यीशो नाम प्राचारयत् ।

XXIX तस्माद् अन्यदेशीयलोकैः सार्द्धं विवादस्योपस्थितत्वात् ते तं हन्तुम् अचेष्टन् ।

XXX किन्तु भ्रातृगणस्तज्ज्ञात्वा तं कैसरियानगरं नीत्वा तार्षनगरं प्रेषितवान् ।

XXXI इत्थं सति यिहूदियागालील्लोमिरोणदेशीयाः सर्वा मण्डल्यो विश्रामं प्राप्तास्ततस्तासां निष्ठाभवत् प्रभो र्भिया पवित्रस्यात्मनः सान्त्वनया च कालं क्षेपयित्वा बहुसंख्या अभवन् ।

XXXII ततः परं पितरः स्थाने स्थाने भ्रमित्वा शेषे लोदनगरनिवासिपवित्रलोकानां समीपे स्थितवान् ।

XXXIII तदा तत्र पक्षाघातव्याधिनाष्टौ वत्सरान् शय्यागतम् ऐनेयनामानं मनुष्यं साक्षत् प्राप्य तमवदत्,

XXXIV हे ऐनेय यीशुस्त्रीष्टस्त्वां स्वस्थम् अकार्षीत्, त्वमुत्थाय स्वशय्यां निक्षिप, इत्युक्तमात्रे स उदतिष्ठत् ।

XXXV एतादृशं दृष्ट्वा लोदशारोणनिवासिनो लोकाः प्रभुं प्रति परावर्तन्त ।

XXXVI अपरञ्च भिक्षादानादिषु नानक्रियासु नित्यं प्रवृत्ता या याफोनगरनिवासिनी टाबिथानामा शिष्या यां दर्कां अर्थाद् हरिणीमयुक्त्वा आह्वयन् सा नारी

XXXVII तस्मिन् समये रुग्ना सती प्राणान् अत्यजत्, ततो लोकास्तां प्रक्षाल्योपरिस्थप्रकोष्ठे शाययित्वास्थापयन् ।

XXXVIII लोदनगरं याफोनगरस्य समीपस्थं तस्मात्तत्र पितर आस्ते, इति वार्तां श्रुत्वा तूर्णं तस्यागमनार्थं तस्मिन् विनयमुक्त्वा शिष्यगणो द्वौ मनुजौ प्रेषितवान् ।

XXXIX तस्मात् पितर उत्थाय ताभ्यां सार्द्धम् आगच्छत्, तत्र तस्मिन् उपस्थित उपरिस्थप्रकोष्ठं समानीते च विधवाः स्वाभिः सह स्थितिकाले दर्कया कृतानि यान्युत्तरीयाणि परिधेयानि च तानि सर्वाणि तं दर्शयित्वा रुदत्यश्चतसृषु दिक्ष्वतिष्ठन् ।

XL किन्तु पितरस्ताः सर्वा बहिः कृत्वा जानुनी पातयित्वा प्रार्थितवान्; पश्चात् शवं प्रति दृष्टिं कृत्वा कथितवान्, हे टाबीथे त्वमुत्तिष्ठ, इति वाक्य उक्ते सा स्त्री चक्षुषी प्रोन्मील्य पितरम् अवलोक्योत्थायोपाविशत् ।

XLI ततः पितरस्तस्याः करौ धृत्वा उत्तोल्य पवित्रलोकान् विधवाश्चाहूय तेषां निकटे सजीवां तां समार्षयत् ।

XLII एषा कथा समस्तयाफोनगरं व्याप्ता तस्माद् अनेके लोकाः प्रभौ व्यश्वसन् ।

XLIII अपरञ्च पितरस्तद्याफोनगरीयस्य कस्यचित् शिमोन्नाम्नश्चर्मकारस्य गृहे बहुदिनानि न्यवसत् ।

X

I कैसरियानगर इतालियाख्यसैन्यान्तर्गतः कर्णीलियनामा सेनापतिरासीत्

II स सपरिवारो भक्त ईश्वरपरायणश्चासीत्; लोकेभ्यो बहूनि दानादीनि दत्त्वा निरन्तरम् ईश्वरे प्रार्थयाञ्चक्रे ।

III एकदा तृतीयप्रहरवेलायां स दृष्टवान् ईश्वरस्यैको दूतः सप्रकाशं तत्समीपम् आगत्य कथितवान्, हे कर्णीलिय ।

IV किन्तु स तं दृष्ट्वा भीतोऽकथयत्, हे प्रभो किं? तदा तमवदत् तव प्रार्थना दानादि च साक्षिस्वरूपं भूत्वेश्वरस्य गोचरमभवत् ।

V इदानीं याफोनगरं प्रति लोकान् प्रेष्य समुद्रतीरे शिमोन्नाम्नश्चर्मकारस्य गृहे प्रवासकारी पितरनाम्ना विख्यातो यः शिमोन् तम् आह्वायय;

VI तस्मात् त्वया यद्यत् कर्तव्यं तत्तत् स वदिष्यति ।

VII इत्युपदिश्य दूते प्रस्थिते सति कर्णीलियः स्वगृहस्थानां दासानां द्वौ जनौ नित्यं स्वसङ्गिनां सैन्यानाम् एकां भक्तसेनाञ्चाहूय

VIII सकलमेतं वृत्तान्तं विज्ञाप्य याफोनगरं तान् प्राहिणोत् ।

IX परस्मिन् दिने ते यात्रां कृत्वा यदा नगरस्य समीप उपातिष्ठन्, तदा पितरो द्वितीयप्रहरवेलायां प्रार्थयितुं गृहपृष्ठम् आरोहत् ।

X एतस्मिन् समये क्षुधात्तः सन् किञ्चिद् भोक्तुम् ऐच्छत् किन्तु तेषाम् अन्नासादनसमये स मूर्च्छितः सन्नपतत् ।

XI ततो मेघद्वारं मुक्तं चतुर्भिः कोणे लम्बितं बृहद्वस्त्रमिव किञ्चन भाजनम् आकाशात् पृथिवीम् अवारोहतीति दृष्टवान् ।

XII तन्मध्ये नानप्रकारा ग्राम्यवन्यपशवः खेचरोरोगामिप्रभृतयो जन्तवश्चासन् ।

XIII अनन्तरं हे पितर उत्थाय हत्वा भुंक्ष्व तम्प्रतीयं गगणीया वाणी जाता ।

XIV तदा पितरः प्रत्यवदत्, हे प्रभो ईदृशं मा भवतु, अहम् एतत् कालं यावत् निषिद्धम् अशुचि वा द्रव्यं किञ्चिदपि न भुक्तवान् ।

XV ततः पुनरपि तादृशी विहयसीया वाणी जाता यद् ईश्वरः शुचि कृतवान् तत् त्वं निषिद्धं न जानीहि ।

XVI इत्थं त्रिः सति तत् पात्रं पुनराकृष्टं आकाशम् अगच्छत् ।

XVII ततः परं यद् दर्शनं प्राप्तवान् तस्य को भाव इत्यत्र पितरो मनसा सन्देग्धि, एतस्मिन् समये कर्णीलियस्य ते प्रेषिता मनुष्या द्वारस्य सन्निधावुपस्थाय,

XVIII शिमोनो गृहमन्विच्छन्तः सम्पृच्छ्याहूय कथितवन्तः पितरनाम्ना विख्यातो यः शिमोन् स किमत्र प्रवसति?

XIX यदा पितरस्तद्दर्शनस्य भावं मनसान्दोलयति तदात्मा तमवदत्, पश्य त्रयो जनास्त्वां मृगयन्ते ।

XX त्वम् उत्थायावरुह्य निःसन्देहं तैः सह गच्छ मयैव ते प्रेषिताः ।

XXI तस्मात् पितरोऽवरुह्य कर्णीलियप्रेरितलोकानां निकटमागत्य कथितवान् पश्यत यूयं यं मृगयध्वे स जनोहं, यूयं किन्निमित्तम् आगताः?

XXII ततस्ते प्रत्यवदन् कर्णीलियनामा शुद्धसत्त्व ईश्वरपरायणो यिहूदीयदेशस्थानां सर्वेषां सन्निधौ सुख्यात्यापन्न एकः सेनापति निजगृहं त्वामाहूय नेतुं त्वत्तः कथा श्रोतुञ्च पवित्रदूतेन समादिष्टः ।

XXIII तदा पितरस्तानभ्यन्तरं नीत्वा तेषामातिथ्यं कृतवान्, परेऽहनि तैः साद्वं यात्रामकरोत्, याफोनिवासिनां भ्रातृणां कियन्तो जनाश्च तेन सह गताः ।

XXIV परस्मिन् दिवसे कैसरियानगरमध्यप्रवेशसमये कर्णीलियो ज्ञातिबन्धून् आहूयानीय तान् अपेक्ष्य स्थितः ।

XXV पितरे गृह उपस्थिते कर्णीलियस्तं साक्षात्कृत्य चरणयोः पतित्वा प्राणमत् ।

XXVI पितरस्तमुत्थाप्य कथितवान्, उत्तिष्ठाहमपि मानुषः ।

XXVII तदा कर्णीलियेन साकम् आलपन् गृहं प्राविशत् तन्मध्ये च बहुलोकानां समागमं दृष्ट्वा तान् अवदत्,

XXVIII अन्यजातीयलोकैः महालपनं वा तेषां गृहमध्ये प्रवेशनं यिहूदीयानां निषिद्धम् अस्तीति यूयम् अवगच्छथ; किन्तु कमपि मानुषम् अव्यवहार्यम् अशुचिं वा ज्ञातुं मम नोचितम् इति परमेश्वरो मां ज्ञापितवान् ।

XXIX इति हेतोरान्धानश्रवणमात्रात् काञ्चनापत्तिम् अकृत्वा युष्माकं समीपम् आगतोस्मि; पृच्छामि यूयं किन्निमित्तं माम् आहूयत?

XXX तदा कर्णीलियः कथितवान्, अद्य चत्वारि दिनानि जातानि एतावद्वेलां यावद् अहम् अनाहार आसन् ततस्तृतीयप्रहरे सति गृहे प्रार्थनसमये तेजोमयवस्त्रभृद् एको जनो मम समक्षं तिष्ठन् एतां कथाम् अकथयत्,

XXXI हे कर्णीलिय त्वदीया प्रार्थना ईश्वरस्य कर्णगोचरीभूता तव दानादि च साक्षिस्वरूपं भूत्वा तस्य दृष्टिगोचरमभवत् ।

XXXII अतो याफोनगरं प्रति लोकान् प्रहित्य तत्र समुद्रतीरे शिमोन्नाम्नः कस्यचिच्चर्मकारस्य गृहे प्रवासकारी पितरनाम्ना विख्यातो यः शिमोन् तमाहूयय; ततः स आगत्य त्वाम् उपदेक्षयति ।

XXXIII इति कारणात् तत्क्षणात् तव निकटे लोकान् प्रेषितवान्, त्वमागतवान् इति भद्रं कृतवान् । ईश्वरो यान्याख्यानानि कथयितुम् आदिशत् तानि श्रोतुं वयं सर्वे साम्प्रतम् ईश्वरस्य साक्षाद् उपस्थिताः स्मः ।

XXXIV तदा पितर इमां कथां कथयितुम् आरब्धवान्, ईश्वरो मनुष्याणाम् अपक्षपाती सन्

XXXV यस्य कस्यचिद् देशस्य यो लोकास्तस्माद्भीत्वा सत्कर्म करोति स तस्य ग्राह्यो भवति, एतस्य निश्चयम् उपलब्धवानहम् ।

XXXVI सर्वेषां प्रभु यो यीशुख्रीष्टस्तेन ईश्वर इस्त्रायेत्वंशानां निकटे सुसंवादं प्रेष्य सम्मेलनस्य यं संवादं प्राचारयत् तं संवादं यूयं श्रुतवन्तः ।

XXXVII यतो योहना मज्जने प्रचारिते सति स गालीलदेशमारभ्य समस्तयिहूदीयदेशं व्याप्नोत्;
 XXXVIII फलत ईश्वरेण पवित्रेणात्मना शक्त्या चाभिषिक्तो नासरतीययीशुः स्थाने स्थाने भ्रमन्
 सुक्रियां कुर्वन् शैताना क्लिष्टान् सर्वलोकान् स्वस्थान् अकरोत्, यत ईश्वरस्तस्य सहाय आसीत्;
 XXXIX वयञ्च यिहूदीयदेशे यिरूशालमनगरे च तेन कृतानां सर्वेषां कर्मणां साक्षिणो भवामः ।
 लोकास्तं क्रुशे विद्ध्वा हतवन्तः;

XL किन्तु तृतीयदिवसे ईश्वरस्तमुत्थाप्य सप्रकाशम् अदर्शयत् ।

XLI सर्वलोकानां निकट इति न हि, किन्तु तस्मिन् श्मशानादुत्थिते सति तेन सार्द्धं भोजनं पानञ्च
 कृतवन्त एतादृशा ईश्वरस्य मनोनीताः साक्षिणो ये वयम् अस्माकं निकटे तमदर्शयत् ।

XLII जीवितमृतोभयलोकानां विचारं कर्तुम् ईश्वरो यं नियुक्तवान् स एव स जनः, इमां कथां
 प्रचारयितुं तस्मिन् प्रमाणं दातुञ्च सोऽस्मान् आज्ञापयत् ।

XLIII यस्तस्मिन् विश्वसिति स तस्य नाम्ना पापान्मुक्तो भविष्यति तस्मिन् सर्वे
 भविष्यद्वादिनोपि एतादृशं साक्ष्यं ददति ।

XLIV पितरस्यैतत्कथाकथनकाले सर्वेषां श्रोतॄणामुपरि पवित्र आत्मावारोहत् ।

XLV ततः पितरेण सार्द्धम् आगतास्त्वक्छेदिनो विश्वासिनो लोका अन्यदेशीयेभ्यः पवित्र
 आत्मनि दत्ते सति

XLVI ते नानाजातीयभाषाभिः कथां कथयन्त ईश्वरं प्रशंसन्ति, इति दृष्ट्वा श्रुत्वा च विस्मयम्
 आपद्यन्त ।

XLVII तदा पितरः कथितवान्, वयमिव ये पवित्रम् आत्मानं प्राप्तास्तेषां जलमज्जनं किं कोपि
 निषेद्धं शक्नोति?

XLVIII ततः प्रभो नाम्ना मज्जिता भवतेति तानाज्ञापयत् । अनन्तरं ते स्वैः सार्द्धं कतिपयदिनानि
 स्थातुं प्रार्थयन्त ।

XI

I इत्थं भिन्नदेशीयलोका अपीश्वरस्य वाक्यम् अगृह्णन् इमां वार्तां यिहूदीयदेशस्थप्रेरिता
 भ्रातृगणश्च श्रुतवन्तः ।

II ततः पितरं यिरूशालमनगरं गतवति त्वक्छेदिनो लोकास्तेन सह विवदमाना अवदन्,

III त्वम् अत्वक्छेदिलोकानां गृहं गत्वा तैः सार्द्धं भुक्तवान् ।

IV ततः पितर आदितः क्रमशस्तत्कार्यस्य सर्ववृत्तान्तमाख्यातुम् आरब्धवान् ।

V याफोनगर एकदाहं प्रार्थयमानो मूर्च्छितः सन् दर्शनेन चतुर्षु कोणेषु लम्बनमानं वृहद्वस्त्रमिव
 पात्रमेकम् आकाशदवरुह्य मन्त्रिकटम् आगच्छद् अपश्यम् ।

VI पश्चात् तद् अनन्यदृष्ट्या दृष्ट्वा विविच्य तस्य मध्ये नानाप्रकारान् ग्राम्यवन्यपशून्
 उरोगामिखेचरांश्च दृष्टवान्;

VII हे पितर त्वमुत्थाय गत्वा भुंक्त्व मां सम्बोध्य कथयन्तं शब्दमेकं श्रुतवांश्च ।

VIII ततोहं प्रत्यवदं, हे प्रभो नेत्यं भवतु, यतः किञ्चन निषिद्धम् अशुचि द्रव्यं वा मम मुखमध्ये
 कदापि न प्राविशत् ।

IX अपरम् ईश्वरो यत् शुचि कृतवान् तन्निषिद्धं न जानीहि द्वि मां प्रतीदृशी विहायसीया वाणी
 जाता ।

X त्रिरित्थं सति तत् सर्वं पुनराकाशम् आकुष्टं ।

XI पश्चात् कैसरियानगरात् त्रयो जना मन्त्रिकटं प्रेषिता यत्र निवेशने स्थितोहं तस्मिन् समये
 तत्रोपातिष्ठन् ।

XII तदा निःसन्देहं तैः सार्द्धं यातुम् आत्मा मामादिष्टवान्; ततः परं मया सहैतेषु षड्भ्रातृषु गतेषु
 वयं तस्य मनुजस्य गृहं प्राविशाम ।

XIII सोस्माकं निकटे कथामेताम् अकथयत् एकदा दूत एकः प्रत्यक्षीभूय मम गृहमध्ये तिष्ठन्
 मामित्याज्ञापितवान्, याफोनगरं प्रति लोकान् प्रहित्य पितरनाम्ना विख्यातं शिमोनम् आहूयय;

XIV ततस्तव त्वदीयपरिवाराणाञ्च येन परित्राणं भविष्यति तत् स उपदेक्ष्यति ।

XV अहं तां कथामुत्थाप्य कथितवान् तेन प्रथमम् अस्माकम् उपरि यथा पवित्र आत्मावरूढवान् तथा तेषामप्युपरि समवरूढवान् ।

XVI तेन योहनं जले मज्जितवान् इति सत्यं किन्तु यूयं पवित्र आत्मनि मज्जिता भविष्यथ, इति यद्वाक्यं प्रभुरुदितवान् तत् तदा मया स्मृतम् ।

XVII अतः प्रभा यीशुख्रीष्टे प्रत्ययकारिणो ये वयम् अस्मभ्यम् ईश्वरो यद् दत्तवान् तत् तेभ्यो लोकेभ्योपि दत्तवान् ततः कोहं? किमहम् ईश्वरं वारयितुं शक्नोमि?

XVIII कथामेतां श्रुवा ते क्षान्ता ईश्वरस्य गुणान् अनुकीर्त्य कथितवन्तः, तर्हि परमायुःप्राप्तिनिमित्तम् ईश्वरोन्यदेशीयलोकेभ्योपि मनःपरिवर्तनरूपं दानम् अदात् ।

XIX स्तिफानं प्रति उपद्रवे घटिते ये विकीर्णा अभवन् तै फेनीकीकुप्रान्तियखियासु भ्रमित्वा केवलयिहूदीयलोकान् विना कस्याप्यन्यस्य समीप ईश्वरस्य कथां न प्राचारयन् ।

XX अपरं तेषां कुप्रीयाः कुरीनीयाश्च कियन्तो जना आन्तियखियानगरं गत्वा यूनानीयलोकानां समीपेपि प्रभोर्यांशोः कथां प्राचारयन् ।

XXI प्रभोः करस्तेषां सहाय आसीत् तस्माद् अनेके लोका विश्वस्य प्रभुं प्रति परावर्तन्त ।

XXII इति वार्तायां यिरूशालमस्थमण्डलीयलोकानां कर्णगोचरीभूतायाम् आन्तियखियानगरं गन्तु ते वर्णव्वां प्रैरयन् ।

XXIII ततो वर्णव्वास्तत्र उपस्थितः सन् ईश्वरस्यानुग्रहस्य फलं दृष्ट्वा सानन्दो जातः,

XXIV स स्वयं साधु विश्वासेन पवित्रेणात्मना च परिपूर्णः सन् गनोनिष्टया प्रभावास्थां कर्तुं सर्वान् उपदिष्टवान् तेन प्रभोः शिष्या अनेके बभूवुः ।

XXV शेषे शौलं मृगयितुं वर्णव्वास्तार्षनगरं प्रस्थितवान् । तत्र तस्योद्देशं प्राप्य तम् आन्तियखियानगरम् आनयत्;

XXVI ततस्तौ मण्डलीस्थलोकैः सभां कृत्वा संवत्सरमेकं यावद् बहुलोकान् उपादिशतां; तस्मिन् आन्तियखियानगरे शिष्याः प्रथमं ख्रीष्टीयनाम्ना विख्याता अभवन् ।

XXVII ततः परं भविष्यद्वादिगणे यिरूशालम आन्तियखियानगरम् आगत्ये सति

XXVIII आगावनामा तेषामेक उत्थाय आत्मनः शिक्षया सर्वदेशे दुर्भिक्षं भविष्यतीति ज्ञापितवान्; ततः क्लौदियकैसरस्याधिकारे सति तत् प्रत्यक्षम् अभवत् ।

XXIX तस्मात् शिष्या एकैकशः स्वस्वशक्त्यनुसारतो यिहूदीयदेशनिवासिनां भ्रतृणां दिनयापनार्थं धनं प्रेषयितुं निश्चित्य

XXX वर्णव्वाशौलयो द्वारा प्राचीनलोकानां समीपं तत् प्रेषितवन्तः ।

XII

I तस्मिन् समये हेरोद्राजो मण्डल्याः कियज्जनेभ्यो दुःखं दातुं प्रारभत् ।

II विशेषतो योहनः सोदरं याकूबं करवालाघातेन हतवान् ।

III तस्माद् यिहूदीयाः सन्तुष्टा अभवन् इति विज्ञाय स पितरमपि धर्तुं गतवान् ।

IV तदा किण्वशून्यपूपोत्सवसमय उपातिष्टत्; अत उत्सवे गते सति लोकानां समक्षं तं बहिरानेय्यामीति मनसि स्थिरीकृत्य स तं धारयित्वा रक्षणार्थम् येषाम् एकैकसंघे चत्वारो जनाः सन्ति तेषां चतुर्णां रक्षकसंघानां समीपे तं समर्प्य कारायां स्थापितवान् ।

V किन्तु पितरस्य कारास्थितिकारणात् मण्डल्या लोका अविश्रामम् ईश्वरस्य समीपे प्रार्थयन्त ।

VI अनन्तरं हेरोदि तं बहिरानायितुं उद्यते सति तस्यां रात्रौ पितरो रक्षकद्वयमध्यस्थाने शृङ्खलद्वयेन बद्धवः सन् निद्रित आसीत्, दौवारिकाश्च कारायाः सम्मुखे तिष्ठन्तो द्वारम् अरक्षिषुः ।

VII एतस्मिन् समये परमेश्वरस्य दूते समुपस्थिते कारा दीप्तिमती जाता; ततः स दूतः पितरस्य कुक्षावावातं कृत्वा तं जागरयित्वा भाषितवान् तूर्णमुत्तिष्ठ; ततस्तस्य हस्तस्थशृङ्खलद्वयं गलत् पतितं ।

VIII स दूतस्तमवदत्, बद्धकटिः सन् पादयोः पादुके अर्पय; तेन तथा कृते सति दूतस्तम् उक्तवान् गात्रीयवस्त्रं गात्रे निधाय मम पश्चाद् एहि ।

IX ततः पितरस्तस्य पश्चाद् व्रजन बहिरगच्छत्, किन्तु दूतेन कर्मैतत् कृतमिति सत्यमज्ञात्वा स्वप्नदर्शनं ज्ञातवान् ।

X इत्थं तौ प्रथमां द्वितीयाञ्च कारां लङ्घित्वा येन लौहनिर्मितद्वारेण नगरं गम्यते तत्समीपं प्राप्नुतां; ततस्तस्य कवाटं स्वयं मुक्तमभवत् ततस्तौ तत्स्थानाद् बहिर्भूत्वा मार्गकस्य सीमां यावद् गतौ; ततोऽकस्मात् स दूतः पितरं त्यक्तवान् ।

XI तदा स चेतनां प्राप्य कथितवान् निजदूतं प्रहित्य परमेश्वरो हेरोदो हस्ताद् यिहूदीयलोकानां सर्वाशायाश्च मां समुद्धृतवान् इत्यहं निश्चयं ज्ञातवान् ।

XII स विविच्य मार्कनाम्ना विख्यातस्य योहनो मातुर्मरियमो यस्मिन् गृहे बहवः सम्भूय प्रार्थयन्त तन्निवेशनं गतः ।

XIII पितरेण बहिर्द्वारं आहते सति रोदानामा बालिका द्रष्टुं गता ।

XIV ततः पितरस्य स्वरं श्रुत्वा सा हर्षयुक्ता सती द्वारं न मोचयित्वा पितरो द्वारे तिष्ठतीति वार्तां वक्तुम् अभ्यन्तरं धावित्वा गतवती ।

XV ते प्रावोचन् त्वमुन्मत्ता जातासि किन्तु सा मुहुर्मुहुर्कृतवती सत्यमेवैतत् ।

XVI तदा ते कथितवन्तस्तर्हि तस्य दूतो भवेत् ।

XVII पितरो द्वारमाहतवान् एतस्मिन्नन्तरे द्वारं मोचयित्वा पितरं दृष्ट्वा विस्मयं प्राप्ताः ।

XVIII ततः पितरो निःशब्दं स्थातुं तान् प्रति हस्तेन सङ्केतं कृत्वा परमेश्वरो येन प्रकारेण तं काराया उद्धृत्यानीतवान् तस्य वृत्तान्तं तानज्ञापयत्, यूयं गत्वा याकुबं भ्रातृगणञ्च वार्तामेतां वदतेत्युक्ता स्थानान्तरं प्रस्थितवान् ।

XIX प्रभाते सति पितरः क्व गत इत्यत्र रक्षकाणां मध्ये महान् कलहो जातः ।

XX हेरोद् बहु मृगयित्वा तस्योद्देशे न प्राप्ते सति रक्षकान् संपृच्छ्य तेषां प्राणान् हन्तुम् आदिष्टवान् ।

XXI पश्चात् स यिहूदीयप्रदेशात् कैसरियानगरं गत्वा तत्रावातिष्ठत् ।

XXII सोरसीदोनदेशयोर् लोकिभ्यो हेरोदि युयुत्सौ सति ते सर्वे एकमन्त्रणाः सन्तस्तस्य समीप उपस्थाय त्वास्तनामानं तस्य वस्त्रगृहाधीशं सहायं कृत्वा हेरोदा साद्धं सन्धिं प्रार्थयन्त यतस्तस्य राज्ञो देशेन तेषां देशीयानां भरणम् अभवत् ।

XXIII अतः कुत्रचिन् निरुपितदिने हेरोद् राजकीयं परिच्छदं परिधाय सिंहासने समुपविश्य तान् प्रति कथाम् उक्तवान् ।

XXIV ततो लोका उच्चैःकारं प्रत्यवदन्, एष मनुजरवो न हि, ईश्वरीयरवः ।

XXV तदा हेरोद् ईश्वरस्य सम्मानं नाकरोत्; तस्माद्धेतोः परमेश्वरस्य दूतो हटात् तं प्राहरत् तेनैव स कीटैः क्षीणः सन् प्राणान् अजहात् । किन्त्वीश्वरस्य कथा देशं व्याप्य प्रबलाभवत् । ततः परं वर्णव्वाशैलौ यस्य कर्मणो भारं प्राप्नुतां ताभ्यां तस्मिन् सम्पादिते सति मार्कनाम्ना विख्यातो यो योहन् तं सङ्गिनं कृत्वा यिरूशालम्नगरात् प्रत्यागतौ ।

XIII

I अपरञ्च वर्णव्वाः, शिमोन् यं निगं वदन्ति, कुरीनीयलूकियो हेरोदा राज्ञा सह कृतविद्याभ्यासो मिनहेम्, शौलश्चैते ये कियन्तो जना भविष्यद्वादिन उपदेष्टारश्चान्तियखियानगरस्थमण्डल्याम् आसन्,

II ते यदोपवासं कृत्वेश्वरम् असेवन्त तस्मिन् समये पवित्र आत्मा कथितवान् अहं यस्मिन् कर्मणि वर्णव्वाशैलौ नियुक्तवान् तत्कर्म कर्तुं तौ पृथक् कुरुत ।

III ततस्तैरुपवासप्रार्थनयोः कृतयोः सतोस्ते तयोर् गात्रयोर् हेस्तापणं कृत्वा तौ व्यसृजन् ।

IV ततः परं तौ पवित्रेणात्मना प्रेरितौ सन्तौ सिलूकियानगरम् उपस्थाय समुद्रपथेन कुप्रोपद्वीपम् अगच्छतां ।

V ततः सालामीनगरम् उपस्थाय तत्र यिहूदीयानां भजनभवनानि गत्वेश्वरस्य कथां प्राचारयतां; योहनपि तत्सहचरोऽभवत् ।

VI इत्थं ते तस्योपद्वीपस्य सर्वत्र भ्रमन्तः पाफनगरम् उपस्थिताः; तत्र सुविवेचकेन सर्जियपौलनाम्ना तद्देशाधिपतिना सह भविष्यद्वादिनो वेशधारी बर्याशुनामा यो मायावी यिहूदी आसीत् तं साक्षात् प्राप्तवतः ।

VII तद्देशाधिप ईश्वरस्य कथां श्रोतुं वाञ्छन् पौलवर्णव्यौ न्यमन्त्रयत् ।

VIII किन्त्वित्नुमा यं मायाविनं वदन्ति स देशाधिपतिं धर्ममार्गाद् बहिर्भूतं कर्तुम् अयतत ।

IX तस्मात् शोलोऽर्थात् पौलः पवित्रेणात्मना परिपूर्णः सन् तं मायाविनं प्रत्यनन्यदृष्टिं कृत्वाकथयत्,

X हे नरकिन् धर्मद्वेषिन् कौटिल्यदुष्कर्मपरिपूर्णं, त्वं किं प्रभोः सत्यपथस्य विपर्ययकरणात् कदापि न निवर्त्तिष्यसे?

XI अधुना परमेश्वरस्तव समुचितं करिष्यति तेन कतिपयदिनानि त्वम् अन्धः सन् सूर्यमपि न दृक्ष्यसि । तत्क्षणाद् रात्रिवद् अन्धकारस्तस्य दृष्टिम् आच्छादितवान्; तस्मात् तस्य हस्तं धत्तुं स लोकमन्विच्छन् इतस्ततो भ्रमणं कृतवान् ।

XII एनां घटनां दृष्ट्वा स देशाधिपतिः प्रभूपदेशाद् विस्मित्य विश्वासं कृतवान् ।

XIII तदनन्तरं पौलस्तत्सङ्गिनौ च पाफनगरात् प्रोतं चालयित्वा पम्फुलियादेशस्य पर्गीनगरम् अगच्छन् किन्तु योहनं तयोः समीपाद् एत्य यिरूशालमं प्रत्यागच्छत् ।

XIV पश्चात् तौ पर्गीतो यात्रां कृत्वा पिसिदियादेशस्य आन्तियखियानगरम् उपस्थाय विश्रामवारे भजनभवनं प्रविश्य समुपाविशतां ।

XV व्यवस्थाभविष्यद्वाक्ययोः पठितयोः सतो हे भ्रातरौ लोकान् प्रति युवयोः काचिद् उपदेशकथा यद्यस्ति तर्हि तां वदतं तौ प्रति तस्य भजनभवनस्थाधिपतयः कथाम् एतां कथयित्वा प्रैषयन् ।

XVI अतः पौल उत्तिष्ठन् हस्तेन सङ्केतं कुर्वन् कथितवान् हे इस्रायेलीयमनुष्या ईश्वरपरायणाः सर्वे लोका यूयम् अवधेद्वं ।

XVII एतेषामिस्रायेल्लोकानाम् ईश्वरोऽस्माकं पूर्वपरुषान् मनोनीतान् कत्वा गृहीतवान् ततो मिसिर देशे प्रवसनकाले तेषामुन्नतिं कृत्वा तस्मात् स्वीयबाहुबलेन तान् बहिः कृत्वा समानयत् ।

XVIII चत्वारिंशद्द्वत्सरान् यावच्च महान्तरं तेषां भरणं कृत्वा

XIX किनान्देशान्तर्वर्त्तीणि सप्तराज्यानि नाशयित्वा गुटिकापातेन तेषु सर्व्वदेशेषु तेभ्योऽधिकारं दत्तवान् ।

XX पञ्चाशदधिकचतुःशतेषु वत्सरेषु गतेषु च शिमूयेल्भविष्यद्वादिपर्य्यन्तं तेषामुपरि विचारयितुं नियुक्तवान् ।

XXI तैश्च राज्ञि प्रार्थिते, ईश्वरो विन्यामीनो वंशजातस्य कीशः पुत्रं शौलं चत्वारिंशद्वर्षपर्य्यन्तं तेषामुपरि राजानं कृतवान् ।

XXII पश्चात् तं पदच्युतं कृत्वा यो मदिष्टक्रियाः सर्वाः करिष्यति तादृशं मम मनोभिमत्तम् एकं जनं यिश्यः पुत्रं दायूदं प्राप्तवान् इदं प्रमाणं यस्मिन् दायूदि स दत्तवान् तं दायूदं तेषामुपरि राजत्वं कर्तुम् उत्पादितवान् ।

XXIII तस्य स्वप्रतिश्रुतस्य वाक्यस्यानुसारेण इस्रायेल्लोकानां निमित्तं तेषां मनुष्याणां वंशाद् ईश्वर एकं यीशुं (त्रातारम्) उदपादयत् ।

XXIV तस्य प्रकाशनात् पूर्वं योहन इस्रायेल्लोकानां सन्निधौ मनःपरावर्त्तरूपं मज्जनं प्राचारयत् ।

XXV यस्य च कर्मणो भारं प्रप्तवान् योहन् तन् निष्पादयन् एतां कथां कथितवान्, यूयं मां कं जनं जानीथ? अहम् अभिषिक्तत्राता नहि, किन्तु पश्यत यस्य पादयोः पादुकयो बन्धने मोचयितुमपि योग्यो न भवामि तादृश एको जनो मम पश्चाद् उपतिष्ठति ।

XXVI हे इब्राहीमो वंशजाता भ्रातरौ हे ईश्वरभीताः सर्व्वलोका युष्मान् प्रति परित्राणस्य कथेषा प्रेरिता ।

XXVII यिरूशालम्विवासिनस्तेषाम् अधिपतयश्च तस्य यीशोः परिचयं न प्राप्य प्रतिविश्रामवारं पठ्यमानानां भविष्यद्वादिकथानाम् अभिप्रायम् अबुद्ध्वा च तस्य वधेन ताः कथाः सफला अकुर्व्वन् ।

XXVIII प्राणहननस्य कमपि हेतुम् अप्राप्यापि पीलातस्य निकटे तस्य वधं प्रार्थयन्त ।

XXIX तस्मिन् याः कथा लिखिताः सन्ति तदनुसारेण कर्म सम्पाद्य तं कुशाद् अवतार्य्य श्मशाने शायितवन्तः ।

XXX किन्त्वीश्वरः श्मशानात् तमुदस्थापयत्,

XXXI पुनश्च गालीलप्रदेशाद् यिरूशालमनगरं तेन सार्द्धं ये लोका आगच्छन् स बहुदिनानि तेभ्यो दर्शनं दत्तवान्, अतस्त इदानीं लोकान् प्रति तस्य साक्षिणः सन्ति ।

XXXII अस्माकं पूर्व्वपुरुषाणां समक्षम् ईश्वरो यस्मिन् प्रतिज्ञातवान् यथा, त्वं मे पुत्रोसि चाद्य त्वां समुत्थापितवानहम् ।

XXXIII इदं यद्वचनं द्वितीयगीते लिखितमास्ते तद् यीशोरुत्थानेन तेषां सन्ताना ये वयम् अस्माकं सन्निधौ तेन प्रत्यक्षी कृतं, युष्मान् इमं सुसंवादं ज्ञापयामि ।

XXXIV परमेश्वरेण श्मशानाद् उत्थापितं तदीयं शरीरं कदापि न क्षेष्यते, एतस्मिन् स स्वयं कथितवान् यथा दायूदं प्रति प्रतिज्ञातो यो वरस्तमहं तुभ्यं दास्यामि ।

XXXV एतदन्यस्मिन् गीतेऽपि कथितवान् । स्वकीयं पुण्यवन्तं त्वं क्षयितुं न च दास्यसि ।

XXXVI दायूदा ईश्वराभिमतसेवायै निजायुषि व्ययिते सति स महानिद्रां प्राप्य निजैः पूर्व्वपुरुषैः सह मिलितः सन् अक्षीयत;

XXXVII किन्तु यमीश्वरः श्मशानाद् उदस्थापयत् स नाक्षीयत ।

XXXVIII अतो हे भ्रातरः, अनेन जनेन पापमोचनं भवतीति युष्मान् प्रति प्रचारितम् आस्ते ।

XXXIX फलतो मूसाव्यवस्थया यूयं येभ्यो दोषेभ्यो मुक्ता भवितुं न शक्यथ तेभ्यः सर्व्वदोषेभ्य एतस्मिन् जने विश्वासिनः सर्व्वे मुक्ता भविष्यन्तीति युष्माभिर् ज्ञायतां ।

XL अपरञ्च । अवज्ञाकारिणो लोकाश्चक्षुरुन्मील्य पश्यत । तथैवासम्भवं ज्ञात्वा स्यात् यूयं विलज्जिताः । यतो युष्मासु तिष्ठत्सु करिष्ये कर्म तादृशं । येनैव तस्य वृत्तान्ते युष्मभ्यं कथितेऽपि हि । यूयं न तन्तु वृत्तान्तं प्रत्येष्यथ कदाचन ॥

XLI येयं कथा भविष्यद्वादिनां ग्रन्थेषु लिखितास्ते सावधाना भवत स कथा यथा युष्मान् प्रति न घटते ।

XLII यिहूदीयभजनभवान् निर्गतयोस्तयो भिन्नदेशीयैर्वक्ष्यमाणा प्रार्थना कृता, आगामिनि विश्रामवारेऽपि कथेयम् अस्मान् प्रति प्रचारिता भवत्विति ।

XLIII सभाया भङ्गे सति बहवो यिहूदीयलोका यिहूदीयमतग्राहिणो भक्तलोकाश्च वर्णव्वापौलयोः पश्चाद् आगच्छन्, तेन तौ तैः सह नानाकथाः कथयित्वेश्वरानुग्रहाश्रये स्थातुं तान् प्रावर्त्तयतां ।

XLIV परविश्रामवारे नगरस्य प्रायेण सर्व्वे लाका ईश्वरीयां कथां श्रोतुं मिलिताः,

XLV किन्तु यिहूदीयलोका जननिवहं विलोक्य ईर्ष्या परिपूर्णाः सन्तो विपरीतकथाकथनेनेश्वरनिन्दया च पौलेनोक्तां कथां खण्डयितुं चेष्टितवन्तः ।

XLVI ततः पौलवर्णव्वावक्षोभौ कथितवन्तौ प्रथमं युष्माकं सन्निधावीश्वरीयकथायाः प्रचारणम् उचितमासीत् किन्तु तदग्राह्यत्वकरणेन यूयं स्वान् अनन्तायुषोऽयोग्यान् दर्शयथ, एतत्कारणाद् वयम् अन्यदेशीयलोकानां समीपं गच्छामः ।

XLVII प्रभुरस्मान् इत्थम् आदिष्टवान् यथा, यावच्च जगतः सीमां लोकानां त्राणकारणात् । मयान्यदेशमध्ये त्वं स्थापितो भूः प्रदीपवत् ॥

XLVIII तदा कथामीदृशीं श्रुत्वा भिन्नदेशीया आह्लादिताः सन्तः प्रभोः कथां धन्यां धन्याम् अवदन्, यावन्तो लोकाश्च परमायुः प्राप्तनिमित्तं निरूपिता आसन् ते व्यश्वसन् ।

XLIX इत्थं प्रभोः कथा सर्व्वदेशं व्याप्नोत् ।

L किन्तु यिहूदीया नगरस्य प्रधानपुरुषान् सम्मान्याः कथिपया भक्ता योषितश्च कुप्रवृत्तिं ग्राहयित्वा पौलबर्णब्बौ ताडयित्वा तस्मात् प्रदेशाद् दूरीकृतवन्तः ।

LI अतः कारणात् तौ निजपदधूलीस्तेषां प्रातिकूल्येन पातयित्वेकनियं नगरं गतौ ।

LII ततः शिष्यगण आनन्देन पवित्रेणात्मना च परिपूर्णोभवत् ।

XIV

I तौ द्वौ जनौ युगपद् इकनियनगरस्थयिहूदीयानां भजनभवनं गत्वा यथा बहवो यिहूदीया अन्यदेशीयलोकाश्च व्यश्वसन् तादृशीं कथां कथितवन्तौ ।

II किन्तु विश्वासहीना यिहूदीया अन्यदेशीयलोकान् कुप्रवृत्तिं ग्राहयित्वा भ्रातृगणं प्रति तेषां वैरं जनितवन्तः ।

III अतः स्वानुग्रहकथायाः प्रमाणं दत्त्वा तयोर् हस्तैर् बहूलक्षणम् अद्भुतकर्म च प्राकाशयद् यः प्रभुस्तस्य कथा अक्षोभेन प्रचार्य्यं तौ तत्र बहुदिनानि समवातिष्ठेताम् ।

IV किन्तु कियन्तो लोका यिहूदीयानां सपक्षाः कियन्तो लोकाः प्रेरितानां सपक्षा जाताः, अतो नागरिकजननिवहमध्ये भिन्नवाक्यत्वम् अभवत् ।

V अन्यदेशीया यिहूदीयास्तेषाम् अधिपतयश्च दौरात्म्यं कृत्वा तौ प्रस्तरैराहन्तुम् उद्यताः ।

VI तौ तद्वात्तां प्राप्य पलायित्वा लुकायनियादेशस्यान्तर्व्वर्त्तिलुस्त्रादर्व्वो

VII तत्समीपस्थदेशञ्च गत्वा तत्र सुसंवाद् प्रचारयताम् ।

VIII तत्रोभयपादयोश्चलनशक्तिहीनो जन्मारभ्य खञ्जः कदापि गमनं नाकरोत् एतादृश एको मानुषो लुस्त्रानगर उपविश्य पौलस्य कथां श्रुतवान् ।

IX एतस्मिन् समये पौलस्तम्प्रति दृष्टिं कृत्वा तस्य स्वास्थ्ये विश्वासं विदित्वा प्रोच्चैः कथितवान्

X पदभ्यामुत्तिष्ठन् ऋजुर् भव । ततः स उल्लम्फं कृत्वा गमनागमने कुतवान् ।

XI तदा लोकाः पौलस्य तत् कार्य्यं विलोक्य लुकायनीयभाषया प्रोच्चैः कथामेतां कथितवन्तः, देवा मनुष्यरूपं धृत्वास्माकं समीपम् अवारोहन् ।

XII ते बर्णब्बां यूपितरम् अवदन् पौलश्च मुख्यो वक्ता तस्मात् तं मर्कुरियम् अवदन् ।

XIII तस्य नगरस्य सम्मुखे स्थापितस्य यूपितरविग्रहस्य याजको वृषान् पुष्पमालाश्च द्वारसमीपम् आनीय लोकैः सद्दं तावद्विश्य समुत्सृज्य दातुम् उद्यतः ।

XIV तद्वात्तां श्रुत्वा बर्णब्बापौलौ स्वीयवस्त्राणि छित्त्वा लोकानां मध्यं वेगेन प्रविश्य प्रोच्चैः कथितवन्तौ,

XV हे महच्छ्वाः कुत एतादृशं कर्म कुरुथ? आवामपि युष्मादृशौ सुखदुःखभोगिनौ मनुष्यौ, युयम् एताः सर्वा वृथाकल्पनाः परित्यज्य यथा गगणवसुन्धराजलनिधीनां तन्मध्यस्थानां सर्व्वेषाञ्च स्रष्टारममरम् ईश्वरं प्रति परावर्त्तन्ते तदर्थम् आवां युष्माकं सन्निधौ सुसंवाद् प्रचारयावः ।

XVI स ईश्वरः पूर्व्वकाले सर्व्वदेशीयलोकान् स्वस्वमार्गे चलितुमनुमतिं दत्तवान्,

XVII तथापि आकाशात् तोयवर्षणेन नानाप्रकारशस्योत्पत्त्या च युष्माकं हितैषी सन् भक्ष्यैरानन्देन च युष्माकम् अन्तःकरणानि तर्पयन् तानि दानानि निजसाक्षिस्वरूपाणि स्थपितवान् ।

XVIII किन्तु तादृशायां कथायां कथितायामपि तयोः समीप उत्सर्जनात् लोकनिवहं प्रायेण निवर्त्तयितुं नाशक्नुताम् ।

XXIX आन्तियखिया-इकनियनगराभ्यां कतिपययिहूदीयलोका आगत्य लोकान् प्रावर्त्तयन्त तस्मात् तैः पौलं प्रस्तरैराघ्नन् तेन स मृत इति विज्ञाय नगरस्य बहिस्तम् आकृष्य नीतवन्तः ।

XX किन्तु शिष्यगणे तस्य चतुर्दिशि तिष्ठति सति स स्वयम् उत्थाय पुनरपि नगरमध्यं प्राविशत् तत्परे ऽहनि वर्णव्वासहितो दर्बीनगरं गतवान् ।

XXI तत्र सुसंवादं प्रचार्य्य बहुलोकान् शिष्यान् कृत्वा तौ लुस्त्राम् इकनियम् आन्तियखियाञ्च परावृत्य गतौ ।

XXII बहुदुःखानि भुक्त्वापीश्वरराज्यं प्रवेष्टव्यम् इति कारणाद् धर्ममार्गं स्थातुं विनयं कृत्वा शिष्यगणस्य मनःस्थैर्य्यम् अकुरुतां ।

XXIII मण्डलीनां प्राचीनवर्गान् नियुज्य प्रार्थनोपवासौ कृत्वा यत्रभौ ते व्यश्वसन् तस्य हस्ते तान् समर्प्य

XXIV पिसिदियामध्येन पाम्फुलियादेशं गतवन्तौ ।

XXV पश्चात् पर्गानगरं गत्वा सुसंवादं प्रचार्य्य अत्तालियानगरं प्रस्थितवन्तौ ।

XXVI तस्मात् समुद्रपथेन गत्वा ताभ्यां यत् कर्म सम्पन्नं तत्कर्म साधयितुं यन्नगरे दयालोरीश्वरस्य हस्ते समर्पितौ जातौ तद् आन्तियखियानगरं गतवन्ता ।

XXVII तत्रोपस्थाय तन्नगरस्थमण्डलीं संगृह्य स्वाभ्याम् ईश्वरो यद्यत् कर्मकरोत् तथा येन प्रकारेण भिन्नदेशीयलोकान् प्रति विश्वासरूपद्वारम् अमोचयद् एतान् सर्व्ववृत्तान्तान् तान् ज्ञापितवन्तौ ।

XXVIII ततस्तौ शिष्यैः साद्धं तत्र बहुदिनानि न्यवसताम् ।

XV

I यिहूदादेशात् कियन्तो जना आगत्य भ्रातृगणमित्थं शिक्षितवन्तो मूसाव्यवस्थया यदि युष्माकं त्वक्छेदो न भवति तर्हि यूयं परित्राणं प्राप्तुं न शक्यथ ।

II पौलवर्णव्बौ तैः सह बहून् विचारान् विवादांश्च कृतवन्तौ, ततो मण्डलीयनोका एतस्याः कथायास्तत्त्वं ज्ञातुं यिरूशालमनगरस्थान् प्रेरितान् प्राचीनांश्च प्रति पौलवर्णव्बाप्रभृतीन् कतिपयजनान् प्रेषयितुं निश्चयं कृतवन्तः ।

III ते मण्डल्या प्रेरिताः सन्तः कैणीकीशोमिरोन्देशाभ्यां गत्वा भिन्नदेशीयानां मनःपरिवर्त्तनस्य वार्त्तया भ्रातृणां परमाह्लादम् अजनयन् ।

IV यिरूशालम्युपस्थाय प्रेरितगणेन लोकप्राचीनगणेन समाजेन च समुपगृहीताः सन्तः स्वैरीश्वरो यानि कर्माणि कृतवान् तेषां सर्व्ववृत्तान्तान् तेषां समक्षम् अकथयन् ।

V किन्तु विश्वासिनः कियन्तः फिरूशिमतग्राहिणो लोका उत्थाय कथामेतां कथितवन्तो भिन्नदेशीयानां त्वक्छेदं कर्त्तुं मूसाव्यवस्थां पालयितुञ्च समादेष्टव्यम् ।

VI ततः प्रेरिता लोकप्राचीनाश्च तस्य विवेचनां कर्त्तुं सभायां स्थितवन्तः ।

VII बहुविचारेषु जातषु पितर उत्थाय कथितवान्, हे भ्रातरो यथा भिन्नदेशीयलोका मम मुखात् सुसंवादं श्रुत्वा विश्वसन्ति तदर्थं बहुदिनात् पूर्व्वम् ईश्वरोस्माकं मध्ये मां वृत्वा नियुक्तवान् ।

VIII अन्तर्य्यामीश्वरो यथास्मभ्यं तथा भिन्नदेशीयेभ्यः पवित्रमात्मानं प्रदाय विश्वासेन तेषाम् अन्तःकरणानि पवित्राणि कृत्वा

IX तेषाम् अस्माकञ्च मध्ये किमपि विशेषं न स्थापयित्वा तानधि स्वयं प्रमाणं दत्तवान् इति यूयं जानीथ ।

X अतएवास्माकं पूर्व्वपुरुषा वयञ्च स्वयं यद्युगस्य भारं सोढुं न शक्ताः सम्प्रति तं शिष्यगणस्य स्कन्धेषु न्यसितुं कुत ईश्वरस्य परीक्षां करिष्यथ ?

XI प्रभो यीशुस्त्रीष्टस्थानुग्रहेण ते यथा वयमपि तथा परित्राणं प्राप्तुम् आशां कुर्मः ।

XII अनन्तरं वर्णव्बापीलाभ्याम् ईश्वरो भिन्नदेशीयानां मध्ये यद्यद् आश्चर्य्यम् अद्भुतञ्च कर्म कृतवान् तद्दृत्तान्तं तौ स्वमुखाभ्याम् अवर्णयतां सभास्थाः सर्व्वे नीरवाः सन्तः श्रुतवन्तः ।

XIII तयोः कथायां समाप्तायां सत्यां याकूब कथयितुम् आरब्धवान्

XIV हे भ्रातरौ मम कथायाम् मनो निधत्त । ईश्वरः स्वनामार्थं भिन्नदेशीयलोकानाम् मध्याद् एकं लोकसंघं ग्रहीतुं मतिं कृत्वा येन प्रकारेण प्रथमं तान् प्रति कृपावलेकनं कृतवान् तं शिमोनं वर्णितवान् ।

XV भविष्यद्वादिभिरुक्तानि यानि वाक्यानि तैः सार्द्धम् एतस्यैक्यं भवति यथा लिखितमास्ते ।

XVI सर्वेषां कर्मणां यस्तु साधकः परमेश्वरः । स एवेदं वदेद्वाक्यं शेषाः सकलमानवाः । भिन्नदेशीयलोकाश्च यावन्तो मम नामतः । भवन्ति हि सुविख्यातास्ते यथा परमेशितुः ।

XVII तत्त्वं सम्यक् समीहन्ते तन्निमित्तमहं किल । परावृत्य समागत्य दायुदः पतितं पुनः । दूष्यमुत्थापयिष्यामि तदीयं सर्व्ववस्तु च । पतितं पुनरुत्थाप्य सज्जयिष्यामि सर्व्वथा ॥

XVIII आ प्रथमाद् ईश्वरः स्वीयानि सर्व्वकर्माणि जानाति ।

XIX अतएव मम निवेदनमिदं भिन्नदेशीयलोकानां मध्ये ये जना ईश्वरं प्रति परावर्त्तन्त तेषामुपरि अन्यं कमपि भारं न न्यस्य

XX देवताप्रसादाशुचिभक्ष्यं व्यभिचारकर्म कण्ठसम्पीडनमारितप्राणिभक्ष्यं रक्तभक्ष्यञ्च एतानि परित्यक्तुं लिखामः ।

XXI यतः पूर्व्वकालतो मूसाव्यवस्थाप्रचारिणो लोका नगरे नगरे सन्ति प्रतिविश्रामवारञ्च भजनभवने तस्याः पाठो भवति ।

XXII ततः परं प्रेरितगणो लोकप्राचीनगणः सर्वा मण्डली च स्वेषां मध्ये वर्शब्वा नाम्ना विख्यातो मनोनीतो कृत्वा पौलवर्णव्वाभ्यां सार्द्धम् आन्तियखियानगरं प्रति प्रेषणम् उचितं बुद्ध्वा ताभ्यां पत्रं प्रेषयन् ।

XXIII तस्मिन् पत्रे लिखितमिदं, आन्तियखिया-सुरिया-किलिकियादेशस्थभिन्नदेशीयभ्रातृगणाय प्रेरितगणस्य लोकप्राचीनगणस्य भ्रातृगणस्य च नमस्कारः ।

XXIV विशेषतोऽस्माकम् आज्ञाम् अप्राप्यापि कियन्तो जना अस्माकं मध्याद् गत्वा त्वक्छेदो मूसाव्यवस्था च पालयितव्याविति युष्मान् शिक्षयित्वा युष्माकं मनसामस्थेय्यं कृत्वा युष्मान् ससन्देहान् अकुर्वन् एतां कथां वयम् अशुन्म ।

XXV तत्कारणाद् वयम् एकमन्त्रणाः सन्तः सभायां स्थित्वा प्रभो यीशुख्रीष्टस्य नामनिमित्तं मृत्युमुखगताभ्यामस्माकं

XXVI प्रियवर्णव्वापौलाभ्यां सार्द्धं मनोनीतलोकानां केषाञ्चिद् युष्माकं सन्निधौ प्रेषणम् उचितं बुद्धवन्तः ।

XXVII अतो यिहूदासीलौ युष्मान् प्रति प्रेषितवन्तः, एतयोर्मुखाभ्यां सर्वा कथां ज्ञास्यथ ।

XXVIII देवताप्रसादभक्ष्यं रक्तभक्ष्यं गलपीडनमारितप्राणिभक्ष्यं व्यभिचारकर्म चेमानि सर्वाणि युष्माभिस्त्याज्यानि; एतत्प्रयोजनीयाज्ञाव्यतिरेकेन युष्माकम् उपरि भारमन्यं न न्यसितुं पवित्रस्यात्मनोऽस्माकञ्च उचितज्ञानम् अभवत् ।

XXIX अतएव तेभ्यः सर्व्वेभ्यः स्वेषु रक्षितेषु यूयं भद्रं कर्म करिष्यथ । युष्माकं मङ्गलं भूयात् ।

XXX ते विसृष्टाः सन्त आन्तियखियानगर उपस्थाय लोकनिवहं संगृह्य पत्रम् अददन् ।

XXXI ततस्ते तत्पत्रं पठित्वा सान्त्वनां प्राप्य सानन्दा अभवन् ।

XXXII यिहूदासीलौ च स्वयं प्रचारकौ भूत्वा भ्रातृगणं नानोपदिश्य तान् सुस्थिरान् अकुरुताम् ।

XXXIII इत्थं तौ तत्र तैः साकं कतिपयदिनानि यापयित्वा पश्चात् प्रेरितानां समीपे प्रत्यागमनार्थं तेषां सन्निधेः कल्याणेन विसृष्टावभवतां ।

XXXIV किन्तु सीलस्तत्र स्थातुं वाञ्छितवान् ।

XXXV अपरं पौलवर्णव्वावौ बहवः शिष्याश्च लोकान् उपदिश्य प्रभोः सुसंवादं प्रचारयन्त आन्तियखियायां कालं यापितवन्तः ।

XXXVI कतिपयदिनेषु गतेषु पौलो वर्णव्वाम् अवदत् आगच्छावां येषु नगरेष्वीश्वरस्य सुसंवादं प्रचारितवन्तौ तानि सर्व्वनगराणि पुनर्गत्वा भ्रातरः कीदृशाः सन्तीति द्रष्टुं तान् साक्षात् कुर्व्वः ।

XXXVII तेन मार्कनाम्ना विख्यातं योहन्नं सङ्गानं कर्त्तुं वर्णव्वा मतिमकरोत्,

XXXVIII किन्तु स पूर्वं ताभ्यां सह कार्यार्थं न गत्वा पाम्फूलियादेशे तौ त्यक्तवान् तत्कारणात् पौलस्तं सडिगनं कर्तुम् अनुचितं ज्ञातवान् ।

XXXIX इत्थं तयोरतिशयविरोधस्योपस्थितत्वात् तौ परस्परं पृथग्भवतां ततो बर्णन्वा मार्कं गृहीत्वा पोतेन कुप्रोपद्वीपं गतवान्;

XL किन्तु पौलः सीलं मनोनीतं कृत्वा भ्रातृभिरिश्वरानुग्रहे समर्पितः सन् प्रस्थाय

XLI मुरियाकिलिकियादेशाभ्यां मण्डलीः स्थिरीकुर्वन् अगच्छत् ।

XVI

I पौलो दर्बीलुस्त्रानगर्योरुपस्थितो भवत् तत्र तीमथियनामा शिष्य एक आसीत्; स विश्वासिन्या यिहूदीयाया योषितो गर्भजातः किन्तु तस्य पिता न्यदेशीयलोकः ।

II स जनो लुस्त्रा-इकनियनगरस्थानां भ्रातृणां समीपेपि सुख्यातिमान् आसीत् ।

III पौलस्तं स्वसडिगनं कर्तुं मतिं कृत्वा तं गृहीत्वा तद्देशनिवासिनां यिहूदीयानाम् अनुरोधात् तस्य त्वक्छेदं कृतवान् यतस्तस्य पिता भिन्नदेशीयलोक इति सर्वैरज्ञायत ।

IV ततः परं ते नगरे नगरे भ्रमित्वा यिरूशालमस्थैः प्रेरितै लौकप्राचीनैश्च निरूपितं यद् व्यवस्थापत्रं तदनुसारेणाचरितुं लोकेभ्यस्तद् दत्तवन्तः ।

V तेनैव सर्वे धर्मसमाजाः ख्रीष्टधर्म्मं सुस्थिराः सन्तः प्रतिदिनं वर्द्धिता अभवन् ।

VI तेषु फ्लुगियागालातियादेशमध्येन गतेषु सत्सु पवित्र आत्मा तान् आशियादेशे कथां प्रकाशयितुं प्रतिषिद्धवान् ।

VII तथा मुसियादेश उपस्थाय विधुनियां गन्तुं तैरुद्योगे कृते आत्मा तान् नान्वमन्यत ।

VIII तस्मात् ते मुसियादेशं परित्यज्य त्रोयानगरं गत्वा समुपस्थिताः ।

IX रात्रौ पौलः स्वप्ने दृष्टवान् एको माकिदनियलोकस्तिष्ठन् विनयं कृत्वा तस्मै कथयति, माकिदनियादेशम् आगत्यास्मान् उपकुर्वति ।

X तस्येत्यं स्वप्नदर्शनात् प्रभुस्तद्देशीयलोकान् प्रति सुसंवादं प्रचारयितुम् अस्मान् आहूयतीति निश्चितं बुद्ध्वा वयं तूर्णं माकिदनियादेशं गन्तुम् उद्योगम् अकुर्म ।

XI ततः परं वयं त्रोयानगराद् प्रस्थाय ऋजुमार्गेण सामभ्राकियोपद्वीपेन गत्वा परेऽहनि नियापलिनगर उपस्थिताः ।

XII तस्माद् गत्वा माकिदनियान्तर्वर्ति रोमीयवसतिस्थानं यत् फिलिपीनामप्रधाननगरं तत्रोपस्थाय कतिपयदिनानि तत्र स्थितवन्तः ।

XIII विश्रामवारं नगराद् बहिर्गत्वा नदीतटे यत्र प्रार्थनाचार आसीत् तत्रोपविश्य समागता नारीः प्रति कथां प्राचारयाम ।

XIV ततः धुयातीरानगरीया धूषराम्बरविक्रायिणी लुदियानामिका या ईश्वरसेविका योषित् श्रोत्रीणां मध्य आसीत् तथा पौलोक्तवाक्यानि यद् गृह्यन्ते तदर्थं प्रभुस्तस्या मनोद्वारं मुक्तवान् ।

XV अतः सा योषित् सपरिवारा मज्जता सती विनयं कृत्वा कथितवती, युष्माकं विचाराद् यदि प्रभौ विश्वासिनी जाताहं तर्हि मम गृहम् आगत्य तिष्ठत । इत्थं सा यत्नेनास्मान् अस्थापयत् ।

XVI यस्या गणनया तदधिपतीनां बहुधनोपार्जनं जातं तादृशी गणकभूतग्रस्ता काचन दासी प्रार्थनास्थानगमनकाल आगत्यास्मान् साक्षात् कृतवती ।

XVII सास्माकं पौलस्य च पश्चाद् एत्य प्रोच्चैः कथामिमां कथितवती, मनुष्या एते सर्वोपरिस्थस्येश्वरस्य सेवकाः सन्तोऽस्मान् प्रति परित्राणस्य मार्गं प्रकाशयन्ति ।

XVIII सा कन्या बहुदिनानि तादृशम् अकरोत् तस्मात् पौलो दुःखितः सन् मुखं परावर्त्य तं भूतमवदद्, अहं यीशुख्रीष्टस्य नाम्ना त्वामाज्ञापयामि त्वमस्या बहिर्गच्छ; तेनैव तत्क्षणात् स भूतस्तस्या बहिर्गतः ।

XIX ततः स्वेषां लाभस्य प्रत्याशा विफला जातेति विलोक्य तस्याः प्रभवः पौलं सीलञ्च धृत्वाकृष्य विचारस्थानेऽधिपतीनां समीपम् आनयन् ।

XX ततः शासकानां निकटं नीत्वा रोमिलोका वयम् अस्माकं यद् व्यवहरणं ग्रहीतुम् आचरितुञ्च निषिद्धं,

XXI इमे यिहूदीयलोकाः सन्तोपि तदेव शिक्षयित्वा नगरे ऽस्माकम् अतीव कलहं कुर्वन्ति,

XXII इति कथिते सति लोकनिवहस्तयोः प्रातिकूल्येनोदतिष्ठत् तथा शासकास्तयो वस्त्राणि छित्त्वा वेत्राघातं कर्तुम् आज्ञापयन् ।

XXIII अपरं ते तौ बहु प्रहार्य्यं त्वमेतौ कारां नीत्वा सावधानं रक्षयेति कारारक्षकम् आदिशन् ।

XXIV इत्थम् आज्ञां प्राप्य स तावभ्यन्तरस्थकारां नीत्वा पादेषु पादपाशीभिर्बद्ध्वा स्थापितावान् ।

XXV अथ निशीथसमये पौलसीलावीश्वरमुद्दिश्य प्रार्थनां गानञ्च कृतवन्तौ, कारास्थिता लोकाश्च तदशृण्वन्

XXVI तदाकस्मात् महान् भूमिकम्पो ऽभवत् तेन भित्तिमूलेन सह कारा कम्पिताभूत् तत्क्षणात् सर्वाणि द्वाराणि मुक्तानि जातानि सर्वेषां बन्धनानि च मुक्तानि ।

XXVII अतएव कारारक्षको निद्रातो जागरित्वा काराया द्वाराणि मुक्तानि दृष्ट्वा बन्दिलोकाः पलायिता इत्यनुमाय कोषात् खड्गं बहिः कृत्वात्मघातं कर्तुम् उद्यतः ।

XXVIII किन्तु पौलः प्रोच्चैस्तमाहूय कथितवान् पश्य वयं सर्वे ऽत्रास्महे, त्वं निजप्राणहिंसां मार्षीः ।

XXIX तदा प्रदीपम् आनेतुम् उक्त्वा स कम्पमानः सन् उल्लम्प्याभ्यन्तरम् आगत्य पौलसीलयोः पादेषु पतितवान् ।

XXX पश्चात् स तौ बहिरानीय पृष्टवान् हे महेच्छौ परित्राणं प्राप्तुं मया किं कर्तव्यं?

XXXI पश्चात् तौ स्वगृहमानीय तयोः सम्मुखे खाद्यद्रव्याणि स्थापितवान् तथा स स्वयं तदीयाः सर्वे परिवाराश्चेश्वरे विश्वसन्तः सानन्दिता अभवन् ।

XXXII तस्मै तस्य गृहस्थितसर्वलोकेभ्यश्च प्रभोः कथां कथितवन्तौ ।

XXXIII तथा रात्रेस्तस्मिन्नेव दण्डे स तौ गृहीत्वा तयोः प्रहाराणां क्षतानि प्रक्षालितवान् ततः स स्वयं तस्य सर्वे परिजनाश्च मज्जिता अभवन् ।

XXXIV पश्चात् तौ स्वगृहमानीय तयोः सम्मुखे खाद्यद्रव्याणि स्थापितवान् तथा स स्वयं तदीयाः सर्वे परिवाराश्चेश्वरे विश्वसन्तः सानन्दिता अभवन् ।

XXXV दिन उपस्थिते तौ लोकौ मोचयेति कथां कथयितुं शासकाः पदातिगणं प्रेषितवन्तः ।

XXXVI ततः कारारक्षकः पौलाय तां वाक्तां कथितवान् युवां त्याजयितुं शासका लोकान् प्रेषितवन्त इदानीं युवां बहिर्भूत्वा कुशलेन प्रतिष्ठेतां ।

XXXVII किन्तु पौलस्तान् अवदत् रोमिलोकयोरावयोः कमपि दोषम् न निश्चित्य सर्वेषां समक्षम् आवां कशया ताडयित्वा कारायां बद्धवन्त इदानीं किमावां गुप्तं विस्त्रक्षयन्ति? तन्न भविष्यति, स्वयमागत्यावां बहिः कृत्वा नयन्तु ।

XXXVIII तदा पदातिभिः शासकेभ्य एतद्वाक्तायां कथितायां तौ रोमिलोकाविति कथां श्रुत्वा ते भीताः

XXXIX सन्तस्तयोः सन्निधिमागत्य विनयम् अकुर्वन् अपरं बहिः कृत्वा नगरात् प्रस्थातुं प्रार्थितवन्तः ।

XL ततस्तौ काराया निर्गत्य लुदियाया गृहं गतवन्तौ तत्र भ्रातृगणं साक्षात्कृत्य तान् सान्त्वयित्वा तस्मात् स्थानात् प्रस्थितौ ।

XVII

I पौलसीलौ आम्विफपल्यापल्लोनियानगराभ्यां गत्वा यत्र यिहूदीयानां भजनभवनमेकम् आस्ते तत्र धिषलनीकीनगर उपस्थितौ ।

II तदा पौलः स्वाचारानुसारेण तेषां समीपं गत्वा विश्रामवारत्रये तैः साद्धं धर्मपुस्तकीयकथाया विचारं कृतवान् ।

III फलतः स्त्रीष्टेन दुःखभोगः कर्तव्यः श्मशानदुत्थानञ्च कर्तव्यं युष्माकं सन्निधौ यस्य यीशोः प्रस्तावं करोमि स ईश्वरेणाभिषिक्तः स एताः कथाः प्रकाश्य प्रमाणं दत्त्वा स्थिरीकृतवान् ।

IV तस्मात् तेषां कतिपयजना अन्यदेशीया बहवो भक्तलोका बह्वः प्रधाननार्य्यश्च विश्वस्य पौलसीलयोः पश्चाद्गामिनो जाताः ।

V किन्तु विश्वासहीना यिहूदीयलोका ईर्ष्यया परिपूर्णाः सन्तो हट्टस्य कतिनयलम्पटलोकान् सङ्गिनः कृत्वा जनतया नगरमध्ये महाकलहं कृत्वा यासोनो गृहम् आक्रम्य प्रेरितान् धृत्वा लोकनिवहस्य समीपम् आनेतुं चेष्टितवन्तः ।

VI तेषामुद्देशम् अप्राप्य च यासोनं कतिपयान् भ्रातृश्च धृत्वा नगराधिपतीनां निकटमानीय प्रोच्यैः कथितवन्तो ये मनुष्या जगदुद्घाटितवन्तस्ते ऽत्राप्युपस्थिताः सन्ति,

VII एष यासोन् आतिथ्यं कृत्वा तान् गृहीतवान् । यीशुनामक एको राजस्तीति कथयन्तस्ते कैसरस्याज्ञाविरुद्धं कर्म कुर्वति ।

VIII तेषां कथामिमां श्रुत्वा लोकनिवहो नगराधिपतयश्च समुद्विग्ना अभवन् ।

IX तदा यासोनस्तदन्येषाञ्च धनदण्डं गृहीत्वा तान् परित्यक्तवन्तः ।

X ततः परं भ्रातृगणो रजन्यां पौलसीलौ शीघ्रं विरयानगरं प्रेषितवान् तौ तत्रोपस्थाय यिहूदीयानां भजनभवं गतवन्तौ ।

XI तत्रस्था लोकाः धिषलनीकीस्थलोकेभ्यो महात्मान् आसन् यत इत्थं भवति न वेति ज्ञातुं दिने दिने धर्मग्रन्थस्यालोचनां कृत्वा स्वैरं कथाम् अगृह्णन् ।

XII तस्माद् अनेके यिहूदीया अन्यदेशीयानां मान्या स्त्रियः पुरुषाश्चानेके व्यश्वसन् ।

XIII किन्तु विरयानगरे पौलेनेश्वरीया कथा प्रचार्य्यत इति धिषलनीकीस्था यिहूदीया ज्ञात्वा तत्स्थानमप्यागत्य लोकानां कुप्रवृत्तिम् अजनयन् ।

XIV अतएव तस्मात् स्थानात् समुद्रेण यान्तीति दर्शयित्वा भ्रातरः क्षिप्रं पौलं प्राहिण्वन् किन्तु सीलतीमथियौ तत्र स्थितवन्तौ ।

XV ततः परं पौलस्य मार्गदर्शकास्तम् आधीनीनगर उपस्थापयन् पश्चाद् युवां तूर्णम् एतत् स्थानं आगमिष्यथः सीलतीमथियौ प्रतीमाम् आज्ञां प्राप्य ते प्रत्यागताः ।

XVI पौल आधीनीनगरे तावपेक्ष्य तिष्ठन् तन्नगरं प्रतिमाभिः परिपूर्णं दृष्ट्वा सन्तप्तहृदयो ऽभवत् ।

XVII ततः स भजनभवने यान् यिहूदीयान् भक्तलोकांश्च हट्टे च यान् अपश्यत् तैः सह प्रतिदिनं विचारितवान् ।

XVIII किन्त्विपिकूरीयमतग्रहिणः स्तोयिकीयमतग्राहिणश्च कियन्तो जनास्तेन सार्द्धं व्यवदन्त । तत्र केचिद् अकथयन् एष वाचालः किं वक्तुम् इच्छति? अपरे केचिद् एष जनः केषाञ्चिद् विदेशीयदेवानां प्रचारक इत्यनुमीयते यतः स यीशुम् उत्थितिञ्च प्रचारयत् ।

XIX ते तम् अरेयपागनाम् विचारस्थानम् आनीय प्रावोचन् इदं यन्नवीनं मतं त्वं प्राचीकश इदं कीदृशं एतद् अस्मान् श्रावय;

XX यामिमाम् असम्भवकथाम् अस्माकं कर्णगोचरीकृतवान् अस्या भावार्थः क इति वयं ज्ञातुम् इच्छामः ।

XXI तदाधीनीनिवासिनस्तन्नगरप्रवासिनश्च केवलं कस्याश्चन नवीनकथायाः श्रवणेन प्रचारणेन च कालम् अयापयन् ।

XXII पौलोऽरेयपागस्य मध्ये तिष्ठन् एतां कथां प्रचारितवान्, हे आधीनीयलोका यूयं सर्वथा देवपूजायाम् आसक्ता इत्यहं प्रत्यक्षं पश्यामि ।

XXIII यतः पर्य्यटनकाले युष्माकं पूजनीयानि पश्यन् 'अविज्ञातेश्वराय' एतल्लिपियुक्तां यज्ञवेदीमेकां दृष्टवान्; अतो न विदित्वा यं पूजयध्वे तस्यैव तत्त्वं युष्मान् प्रति प्रचारयामि ।

XXIV जगतो जगत्स्थानां सर्व्ववस्तूनाञ्च स्रष्टा य ईश्वरः स स्वर्गपृथिव्योरेकाधिपतिः सन् करनिर्मितमन्दिरेषु न निवसति;

XXV स एव सर्वेभ्यो जीवनं प्राणान् सर्वसामग्रीश्च प्रददाति; अतएव स कस्याश्चित् सामग्र्या अभावहेतोर्भूनुष्याणां हस्तैः सेवितो भवतीति न ।

XXVI स भूमण्डले निवासार्थम् एकस्मात् शोणितात् सर्वान् मनुष्यान् सृष्ट्वा तेषां पूर्वनिरूपितसमयं वसतिसीमाञ्च निरचिनोत्;

XXVII तस्मात् लोकैः केनापि प्रकारेण मृगयित्वा परमेश्वरस्य तत्त्वं प्राप्तुं तस्य गवेषणं करणीयम् ।

XXVIII किन्तु सोऽस्माकं कस्माच्चिदपि दूरे तिष्ठतीति नहि, वयं तेन निश्वसनप्रश्वसनगमनागमनप्राणधारणानि कुर्मः, पुनश्च युष्माकमेव कतिपयाः कवयः कथयन्ति 'तस्य वंशा वयं स्मो हि' इति ।

XXIX अतएव यदि वयम् ईश्वरस्य वंशा भवामस्तर्हि मनुष्यैर्विद्यया कौशलेन च तक्षितं स्वर्णं रूप्यं दृषद् वैतैषामीश्वरत्वम् अस्माभिर्न ज्ञातव्यं ।

XXX तेषां पूर्ववीलोकानाम् अज्ञानतां प्रतीश्वरो यद्यपि नावाधत्त तथापीदानीं सर्वत्र सर्वान् मनः परिवर्त्तयितुम् आज्ञापयति,

XXXI यतः स्वनियुक्तेन पुरुषेण यदा स पृथिवीस्थानां सर्वलोकानां विचारं करिष्यति तद्दिनं न्यरूपयत्; तस्य श्मशानोत्थापनेन तस्मिन् सर्वेभ्यः प्रमाणं प्रादात् ।

XXXII तदा श्मशानाद् उत्थानस्य कथां श्रुत्वा केचिद् उपाहमन्, केचिदवदन् एनां कथां पुनरपि तत्तः श्रोष्यामः ।

XXXIII ततः पौलस्तेषां समीपात् प्रस्थातवान् ।

XXXIV तथापि केचिल्लोकास्तेन सार्द्धं मिलित्वा व्यश्वसन् तेषां मध्ये ऽरेयपागीयदियनुसियो दामारीनामा काचिन्नारी कियन्तो नराश्चासन् ।

XVIII

I तद्घटनातः परं पौल आधीनीनगराद् यात्रां कृत्वा करिन्थनगरम् आगच्छत् ।

II तस्मिन् समये क्लौदियः सर्वान् यहूदीयान् रोमानगरं विहाय गन्तुम् आज्ञापयत्, तस्मात् प्रिस्किल्लानाम्ना जायया सार्द्धम् इतालियादेशात् किञ्चित्पूर्वम् आगत्य यः पन्तदेशे जात आक्किलनामा यहूदीयलोकः पौलस्तं साक्षात् प्राप्य तयोः समीपमितवान् ।

III तौ दूष्यनिम्माणजीविनौ, तस्मात् परस्परम् एकवृत्तिकत्वात् स ताभ्यां सह उषित्वा तत् कर्माकरोत् ।

IV पौलः प्रतिविश्रामवारं भजनभवनं गत्वा विचारं कृत्वा यहूदीयान् अन्यदेशीयांश्च प्रवृत्तिं ग्राहितवान् ।

V सीलतीमथिययो मार्किदनियादेशात् समेतयोः सतोः पौल उत्तप्तमना भूत्वा यीशुरीश्वरेणाभिषिक्तो भवतीति प्रमाणं यहूदीयानां समीपे प्रादात् ।

VI किन्तु ते ऽतीव विरोधं विधाय पाषण्डीयकथां कथितवन्तस्ततः पौलो वस्त्रं धुन्वन् एतां कथां कथितवान्, युष्माकं शोणितपातापराधो युष्मान् प्रत्येव भवतु, तेनाहं निरपराधो ऽद्यारभ्य भिन्नदेशीयानां समीपं यामि ।

VII स तस्मात् प्रस्थाय भजनभवनसमीपस्थस्य युस्तनाम्न ईश्वरभक्तस्य भिन्नदेशीयस्य निवेशनं प्राविशत् ।

VIII ततः क्रीष्पनामा भजनभवनाधिपतिः सपरिवारः प्रभौ व्यश्वसीत्, करिन्थनगरीया बहवो लोकाश्च समाकर्ण्य विश्वस्य मज्जिता अभवन् ।

IX क्षणदायां प्रभुः पौलं दर्शनं दत्वा भाषितवान्, मा भेषीः, मा निरसीः कथां प्रचारय ।

X अहं त्वया सार्द्धम् आस हिंसार्थं कोपि त्वां स्पृष्टुं न शक्यति नगरेऽस्मिन् मदीया लोका बहव आसते ।

XI तस्मात् पौलस्तन्नगरे प्रायेण सार्द्धवत्सरपर्यन्तं संस्थायेश्वरस्य कथाम् उपादिशत् ।

XII गाल्लियनामा कश्चिद् आखायादेशस्य प्राड्विवाकः समभवत्, ततो यिहूदीया एकवाक्याः सन्तः पौलम् आक्रम्य विचारस्थानं नीत्वा

XIII मानुष एष व्यवस्थाय विरुद्धम् ईश्वरभजनं कर्तुं लोकान् कुप्रवृत्तिं प्राहयतीति निवेदितवन्तः ।

XIV ततः पौले प्रत्युत्तरं दातुम् उद्यते सति गाल्लिया यिहूदीयान् व्याहरत्, यदि कस्यचिद् अन्यायस्य वातिशयदुष्टताचरणस्य विचारोऽभविष्यत् तर्हि युष्माकं कथा मया सहनीया भविष्यत् ।

XV किन्तु यदि केवलं कथाया वा नाम्नो वा युष्माकं व्यवस्थाया विवादो भवति तर्हि तस्य विचारमहं न करिष्यामि, यूयं तस्य मीमांसां कुरुत ।

XVI ततः स तान् विचारस्थानाद् दूरीकृतवान् ।

XVII तदा भिन्नदेशीयाः सोस्थिनिनामानं भजनभवनस्य प्रधानाधिपतिं धृत्वा विचारस्थानस्य सम्मुखे प्राहरन् तथापि गाल्लिया तेषु सर्वकर्मसु न मनो न्यदधात् ।

XVIII पौलस्तत्र पुनर्बहुदिनानि न्यवसत्, ततो भ्रातृगणाद् विसर्जनं प्राप्य किञ्चनव्रतनिमित्तं किक्वियानगरे शिरो मुण्डयित्वा प्रिस्किल्लाक्किलाभ्यां सहितो जलपथेन सुरियादेशं गतवान् ।

XIX तत इफिषनगर उपस्थाय तत्र तौ विसृज्य स्वयं भजनभवनं प्रविश्य यिहूदीयैः सह विचारितवान् ।

XX ते स्वेः साद्धं पुनः कतिपयदिनानि स्थातुं तं व्यनयन्, स तदनुरीकृत्य कथामेतां कथितवान्,

XXI यिरूशालमि आगाम्युत्सवपालनार्थं मया गमनीयं; पश्चाद् ईश्वरेच्छायां जातायां युष्माकं समीपं प्रत्यागमिष्यामि । ततः परं स तैर्विसृष्टः सन् जलपथेन इफिषनगरात् प्रस्थितवान् ।

XXII ततः कैसरियाम् उपस्थितः सन् नगरं गत्वा समाजं नमस्कृत्य तस्माद् आन्तियखियानगरं प्रस्थितवान् ।

XXIII तत्र कियत्कालं यापयित्वा तस्मात् प्रस्थाय सर्वेषां शिष्याणां मनांसि सुस्थिराणि कृत्वा क्रमशो गलातियाफ्रुगियादेशयोर्भ्रमित्वा गतवान् ।

XXIV तस्मिन्नेव समये सिकन्दरियानगरे जात आपल्लोनामा शास्त्रवित् सुवक्ता यिहूदीय एको जन इफिषनगरम् आगतवान् ।

XXV स शिक्षितप्रभुमार्गो मनसोद्योगी च सन् योहनो मज्जनमात्रं ज्ञात्वा यथार्थतया प्रभोः कथां कथयन् समुपादिशत् ।

XXVI एष जनों निर्भयत्वेन भजनभवने कथयितुम् आरब्धवान्, ततः प्रिस्किल्लाक्किलौ तस्योपदेशकथां निशम्य तं स्वयोः समीपम् आनीय शुद्धरूपेणेश्वरस्य कथाम् अबोधयताम् ।

XXVII पश्चात् स आखायादेशं गन्तुं मतिं कृतवान्, तदा तत्रत्यः शिष्यगणो यथा तं गृह्णाति तदर्थं भ्रातृगणेन समाश्वस्य पत्रे लिखिते सति, आपल्लास्तत्रोपस्थितः सन् अनुग्रहेण प्रत्ययिनां बहूपकारान् अकरोत्,

XXVIII फलतो यीशुरभिषिक्तस्त्रातेति शास्त्रप्रमाणं दत्वा प्रकाशरूपेण प्रतिपत्रं कृत्वा यिहूदीयान् निरुत्तरान् कृतवान् ।

XIX

I करिन्थनगर आपल्लसः स्थितिकाले पौल उत्तरप्रदेशैरागच्छन् इफिषनगरम् उपस्थितवान् । तत्र कतिपयशिष्यान् साक्षत् प्राप्य तान् अपृच्छत्,

II यूयं विश्वस्य पवित्रमात्मानं प्राप्ता न वा? ततस्ते प्रत्यवदन् पवित्र आत्मा दीयते इत्यस्माभिः श्रुतमपि नहि ।

III तदा साऽवदत् तर्हि यूयं केन मज्जिता अभवत? तेऽकथयन् योहनो मज्जनेन ।

IV तदा पौल उक्तवान् इतः परं य उपस्थास्यति तस्मिन् अर्थत यीशुख्रीष्टे विश्वसितव्यमित्युक्त्वा योहन् मनःपरिवर्तनसूचकेन मज्जनेन जले लोकान् अमज्जयत् ।

V तादृशीं कथां श्रुत्वा ते प्रभो यीशुख्रीष्टस्य नाम्ना मज्जिता अभवन् ।

VI ततः पौलेन तेषां गात्रेषु करेऽर्पिते तेषामुपरि पवित्र आत्मारूढवान्, तस्मात् ते नानादेशीया भाषा भविष्यत्कथाश्च कथितवन्तः।

VII ते प्रायेण द्वादशजना आसन्।

VIII पौलो भजनभवनं गत्वा प्रायेण मासत्रयम् ईश्वरस्य राज्यस्य विचारं कृत्वा लोकान् प्रवर्त्य साहसेन कथामकथयत्।

IX किन्तु कठिनान्तःकरणत्वात् कियन्तो जना न विश्वस्य सर्वेषां समक्षम् एतत्पथस्य निन्दां कर्तुं प्रवृत्ताः, अतः पौलस्तेषां समीपात् प्रस्थाय शिष्यगणं पृथक्कृत्वा प्रत्यहं तुरान्नान्मनः कस्यचित् जनस्य पाठशालायां विचारं कृतवान्।

X इत्थं वत्सरद्वयं गतं तस्माद् आशियादेशनिवासिनः सर्वे यिहूदीया अन्यदेशीयलोकाश्च प्रभो यीशोः कथाम् अश्रीषन्।

XI पौलेन च ईश्वर एतादृशान्यद्भुतानि कर्माणि कृतवान्

XII यत् परिधेये गात्रमार्जनवस्त्रे वा तस्य देहात् पीडितलोकानाम् समीपम् आनीते ते निरामया जाता अपवित्रा भूताश्च तेभ्यो बहिर्गतवन्तः।

XIII तदा देशाटनकारिणः कियन्तो यिहूदीया भूतापसारिणो भूतग्रस्तनोकानां सन्निधौ प्रभे यीशो नाम जप्त्वा वाक्यमिदम् अवदन्, यस्य कथां पौलः प्रचारयति तस्य यीशो नाम्ना युष्मान् आज्ञापयामः।

XIV स्किवनाम्नो यिहूदीयानां प्रधानयाजकस्य सप्तभिः पुत्तैस्तथा कृते सति

XV कश्चिद् अपवित्रो भूतः प्रत्युदितवान्, यीशुं जानामि पौलञ्च परिचिनोमि किन्तु के यूयं?

XVI इत्युक्त्वा सोपवित्रभूतग्रस्तो मनुष्यो लम्फं कृत्वा तेषामुपरि पतित्वा बलेन तान् जितवान्, तस्मात्ते नग्नाः क्षताङ्गाश्च सन्तस्तस्माद् गेहात् पलायन्त।

XVII सा वाग् इफिषनगरनिवासिनसं सर्वेषां यिहूदीयानां भिन्नदेशीयानां लोकानाञ्च श्रवोगोचरीभूता; ततः सर्वे भयं गताः प्रभो यीशो नाम्नो यशोऽवर्द्धत।

XVIII येषामनेकेषां लोकानां प्रतीतिरजायत त आगत्य स्वैः कृताः क्रियाः प्रकाशरूपेणाङ्गीकृतवन्तः।

XIX बहवो मायाकर्मकारिणः स्वस्वग्रन्थान् आनीय राशीकृत्य सर्वेषां समक्षम् अदाहयन्, ततो गणनां कृत्वाबुध्यन्त पञ्चायुतरूप्यमुद्रामूल्यपुस्तकानि दग्धानि।

XX इत्थं प्रभोः कथा सर्वदेशं व्याप्य प्रवला जाता।

XXI सर्वेष्वेतेषु कर्मसु सम्पन्नेषु सत्सु पौलो माकिदनियाखायादेशाभ्यां यिरूशालमं गन्तुं मतिं कृत्वा कथितवान् तत्स्थानं यात्रायां कृतायां सत्यां मया रोमानगरं द्रष्टव्यं।

XXII स्वानुगतलोकानां तीमथियेरास्तौ द्वौ जनौ माकिदनियादेशं प्रति प्रहित्य स्वयम् आशियादेशे कतिपयदिनानि स्थितवान्।

XXIII किन्तु तस्मिन् समये मतेऽस्मिन् कलहो जातः।

XXIV तत्कारणमिदं, अर्त्तिमीदेव्या रूप्यमन्दिरनिर्माणेन सर्वेषां शिल्पिनां यथेष्टलाभम् अजनयत् यो दीमीत्रियनामा नाडीन्धमः

XXV स तान् तत्कर्मजीविनः सर्वलोकाश्च समाहूय भाषितवान् हे महेच्छा एतेन मन्दिरनिर्माणेनास्माकं जीविका भवति, एतद् यूयं वित्थ;

XXVI किन्तु हस्तनिर्मितेश्वरा ईश्वरा नहि पौलनाम्ना केनचिज्जनेन कथामिमां व्याहृत्य केवलेफिषनगरं नहि प्रायेण सर्वस्मिन् आशियादेशे प्रवृत्तिं ग्राहयित्वा बहुलोकानां शेषुषी परावर्त्तिता, एतद् युष्माभिर्दृश्यते श्रूयते च।

XXVII तेनास्माकं वाणिज्यस्य सर्वथा हानेः सम्भवनं केवलमिति नहि, आशियादेशस्थे वा सर्वजगत्स्थे लोकेः पूज्या यातिमी महादेवी तस्या मन्दिरस्यावज्ञानस्य तस्या ऐश्वर्यस्य नाशस्य च सम्भावना विद्यते।

XXVIII एतादृशीं कथां श्रुत्वा ते महाक्रोधान्विताः सन्त उच्चैःकारं कथितवन्त इफिषीयानाम् अर्त्तिमी देवी महती भवति ।

XXIX ततः सर्वनगरं कलहेन परिपूर्णमभवत्, ततः परं ते माकिदनीयगायारिस्तार्खनामानौ पौलस्य द्वौ सहचरौ धृत्वैकचित्ता रङ्गभूमिं जवेन धावितवन्तः ।

XXX ततः पौलो लोकानां सन्निधिं यातुम् उद्यतवान् किन्तु शिष्यगणस्तं वारितवान् ।

XXXI पौलस्यत्मीया आशियादेशस्थाः कतिपयाः प्रधानलोकास्तस्य समीपं नरमेकं प्रेष्य त्वं रङ्गभूमिं मागा इति न्यवेदयन् ।

XXXII ततो नानालोकानां नानाकथाकथनात् सभा व्याकुला जाता किं कारणाद् एतावती जनताभवत् एतद् अधिकै लोके नाज्ञायि ।

XXXIII ततः परं जनतामध्याद् यिहूदीयैर्बहिष्कृतः सिकन्दरो हस्तेन सङ्केतं कृत्वा लोकेभ्य उत्तरं दातुमुद्यतवान्,

XXXIV किन्तु स यिहूदीयलोक इति निश्चिते सति इफिषीयानाम् अर्त्तिमी देवी महतीति वाक्यं प्रायेण पञ्च दण्डान् यावद् एकस्वरेण लोकनिवहैः प्रोक्तं ।

XXXV ततो नगराधिपतिस्तान् स्थिरान् कृत्वा कथितवान् हे इफिषायाः सर्वे लोका आकर्णयत, अर्त्तिमीमहादेव्या महादेवात् पतितायास्तत्प्रतिमायाश्च पूजनम् इफिषनगरस्थाः सर्वे लोकाः कुर्वन्ति, एतत् के न जानन्ति?

XXXVI तस्माद् एतत्प्रतिकूलं केपि कथयितुं न शक्नुवन्ति, इति ज्ञात्वा युष्माभिः सुस्थिरत्वेन स्थातव्यम् अविचिच्य किमपि कर्म न कर्त्तव्यञ्च ।

XXXVII यान् एतान् मनुष्यान् यूयमत्र समानयत ते मन्दिरद्रव्यापहारका युष्माकं देव्या निन्दकाश्च न भवन्ति ।

XXXVIII यदि कञ्चन प्रति दीमीत्रियस्य तस्य सहायानञ्च काचिद् आपत्ति विद्यते तर्हि प्रतिनिधिलोका विचारस्थानञ्च सन्ति, ते तत् स्थानं गत्वा उत्तरप्रत्युत्तरे कुर्वन्तु ।

XXXIX किन्तु युष्माकं काचिदपरा कथा यदि तिष्ठति तर्हि नियमितायां सभायां तस्या निष्पत्ति भविष्यति ।

XL किन्त्वेतस्य विरोधस्योत्तरं येन दातुं शक्नुम् एतादृशस्य कस्यचित् कारणस्याभावाद् अद्यतनघटनाहेतो राजद्रोहिणामिवास्माकम् अभियोगो भविष्यतीति शङ्का विद्यते ।

XLI इति कथयित्वा स सभास्थलोकान् विसृष्टवान् ।

XX

I इत्थं कलहे निवृत्ते सति पौलः शिष्यगणम् आहूय विसर्जनं प्राप्य माकिदनियादेशं प्रस्थितवान् ।

II तेन स्थानेन गच्छन् तद्देशीयान् शिष्यान् बहूपदिश्य यूनानीयदेशम् उपस्थितवान् ।

III तत्र मासत्रयं स्थित्वा तस्मात् सुरियादेशं यातुम् उद्यतः, किन्तु यिहूदीयास्तं हन्तुं गुप्ता अतिष्ठन् तस्मात् स पुनरपि माकिदनियामार्गेण प्रत्यागन्तुं मतिं कृतवान् ।

IV विरयानगरीयसोपात्रः धिषलनीकीयारिस्तार्खसिकुन्दौ दर्व्वोनगरीयगायतीमथियौ आशियादेशीयतुखिकत्रफिमौ च तेन सार्द्धं आशियादेशं यावद् गतवन्तः ।

V एते सर्वे ऽग्रसराः सन्तो ऽस्मान् अपेक्ष्य त्रोयानगरे स्थितवन्तः ।

VI किण्वशून्यपूपतोत्सवदिने च गते सति वयं फिलिपीनगरात् तोयपथेन गत्वा पञ्चभिर्दिनैस्त्रोयानगरम् उपस्थाय तत्र सप्तदिनान्यवातिष्ठाम ।

VII सप्ताहस्य प्रथमदिने पूपान् भक्तु शिष्येषु मिलितेषु पौलः परदिने तस्मात् प्रस्थातुम् उद्यतः सन् तदद्भि प्रायेण क्षपाया यामद्वयं यावत् शिष्येभ्यो धर्मकथाम् अकथयत् ।

VIII उपरिस्थे यस्मिन् प्रकोष्ठे सभां कृत्वासन् तत्र बहवः प्रदीपाः प्राज्वलन् ।

IX उत्तुखनामा कश्चन युवा च वातायन उपविशन् घोरतरनिद्राग्रस्तो ऽभूत् तदा पौलेन बहुक्षणं कथायां प्रचारितायां निद्रामग्नः स तस्माद् उपरिस्थतृतीयप्रकोष्ठाद् अपतत्, ततो लोकास्तं मृतकल्पं धृत्वोदतोलयन् ।

X ततः पौलो ऽवरुह्य तस्य गात्रे पतित्वा तं क्रोडे निधाय कथितवान्, यूयं व्याकुला मा भूत नायं प्राणैर्वियुक्तः ।

XI पश्चात् स पुनश्चोपरि गत्वा पूपान् भंक्त्वा प्रभातं यावत् कथोपकथने कृत्वा प्रस्थितवान् ।

XII ते च तं जीवन्तं युवानं गृहीत्वा गत्वा परमाप्यायिता जाताः ।

XIII अनन्तरं वयं पोतेनाग्रसरा भूत्वास्मनगरम् उत्तीर्य्य पौलं ग्रहीतुं मतिम् अकुर्म्य यतः स तत्र पद्भ्यां व्रजितुं मतिं कृत्वेति निरूपितवान् ।

XIV तस्मात् तत्रास्माभिः साद्धं तस्मिन् मिलिते सति वयं तं नीत्वा मितुलीन्युपद्वीपं प्राप्तवन्तः ।

XV तस्मात् पोतं मोचयित्वा परेऽहनि स्त्रीयोपद्वीपस्य सम्मुखं लब्धवन्तस्तस्माद् एकेनाह्ना सामोपद्वीपं गत्वा पोतं लागयित्वा त्रोगुल्लये स्थित्वा परस्मिन् दिवसे मिलीतनगरम् उपातिष्ठाम ।

XVI यतः पौल आशियादेशे कालं यापयितुम् नाभिलषन् इफिषनगरं त्यक्त्वा यातुं मन्त्रणां स्थिरीकृतवान्; यस्माद् यदि साध्यं भवति तर्हि निस्तारोत्सवस्य पञ्चाशत्तमदिने स यिरूशालम्युपस्थातुं मतिं कृतवान् ।

XVII पौलो मिलीताद् इफिषं प्रति लोकं प्रहित्य समाजस्य प्राचीनान् आहूयानीतवान् ।

XVIII तेषु तस्य समीपम् उपस्थितेषु स तेभ्य इमां कथां कथितवान्, अहम् आशियादेशे प्रथमागमनम् आरभ्याद्य यावद् युष्माकं सन्निधौ स्थित्वा सर्व्वसमये यथाचरितवान् तद् यूयं जानीथ;

XIX फलतः सर्व्वथा नम्रमनाः सन् बहुश्रुपातेन यिहुदीयानाम् कुमन्त्रणाजातनानापरीक्षाभिः प्रभोः सेवामकरवं ।

XX कामपि हितकथां न गोपायितवान् तां प्रचार्य्य सप्रकाशं गृहे गृहे समुपदिश्येश्वरं प्रति मनः परावर्त्तनीयं प्रभौ यीशुस्त्रीष्टे विश्वसनीयं

XXI यिहुदीयानाम् अन्यदेशीयलोकानाञ्च समीप एतादृशं साक्ष्यं ददामि ।

XXII पश्यत साम्प्रतम् आत्मनाकृष्टः सन् यिरूशालमनगरे यात्रां करोमि, तत्र साम्प्रति यद्यद् घटिष्यते तान्यहं न जानामि;

XXIII किन्तु मया बन्धनं क्लेशश्च भोक्तव्य इति पवित्र आत्मा नगरे नगरे प्रमाणं ददाति ।

XXIV तथापि तं क्लेशमहं तृणाय न मन्ये; ईश्वरस्यानुग्रहविषयकस्य सुसंवादस्य प्रमाणं दातुं, प्रभो र्यीशोः सकाशाद् यस्याः सेवायाः भारं प्राप्नवं तां सेवां साधयितुं सानन्दं स्वमागं समापयितुञ्च निजप्राणानपि प्रियान् न मन्ये ।

XXV अधुना पश्यत येषां समीपेऽहम् ईश्वरीयराज्यस्य सुसंवादं प्रचार्य्य भ्रमणं कृतवान् एतादृशा यूयं मम वदनं पुनर्द्रष्टुं न प्राप्स्यथ एतदप्यहं जानामि ।

XXVI युष्मभ्यम् अहम् ईश्वरस्य सर्व्वान् आदेशान् प्रकाशयितुं न न्यवर्त्ते ।

XXVII अहं सर्व्वेषां लोकानां रक्तपातदोषाद् यन्निर्दोष आसे तस्याद्य युष्मान् साक्षिणः करोमि ।

XXVIII यूयं स्वेषु तथा यस्य व्रजस्याध्यक्षन् आत्मा युष्मान् विधाय न्ययुङ्क्त तत्सर्व्वस्मिन् सावधाना भवत, य समाजञ्च प्रभु निर्जरक्तमूल्येन क्रीतवान् तम् अवत,

XXIX यतो मया गमने कृतएव दुर्जया वृका युष्माकं मध्यं प्रविश्य व्रजं प्रति निर्दयताम् आचरिष्यन्ति,

XXX युष्माकमेव मध्यादपि लोका उत्थाय शिष्यगणम् अपहन्तुं विपरीतम् उपदेक्ष्यन्तीत्यहं जानामि ।

XXXI इति हेतो यूयं सचैतन्याः सन्तस्तिष्ठत, अहञ्च साश्रुपातः सन् वत्सरत्रयं यावद् दिवानिशं प्रतिजनं बोधयितुं न न्यवर्त्ते तदपि स्मरत ।

XXXII इदानीं हे भ्रातरौ युष्माकं निष्ठां जनयितुं पवित्रीकृतलोकानां मध्ये ऽधिकारञ्च दातुं समर्थो य ईश्वरस्तस्यानुग्रहस्य यो वादश्च तयोरुभयो युष्मान् समारपयाम् ।

XXXIII कस्यापि स्वर्णं रूप्यं वस्त्रं वा प्रति मया लोभो न कृतः ।

XXXIV किन्तु मम मत्सहचरलोकानाञ्चावश्यकव्ययाय मदीयमिदं करद्वयम् अश्राम्यद् एतद् यूयं जानीथ ।

XXXV अनेन प्रकारेण ग्रहणद् दानं भद्रमिति यद्वाक्यं प्रभुं यीशुः कथितवान् तत् स्मृतुं दरिद्रलोकानामुपकारार्थं श्रमं कर्तुञ्च युष्माकम् उचितम् एतत्सर्वं युष्मानहम् उपदिष्टवान् ।

XXXVI एतां कथां कथयित्वा स जानुनी पातयित्वा सर्वैः सह प्रार्थयत ।

XXXVII तेन ते क्रन्दन्तः

XXXVIII पुन मम मुखं न द्रक्ष्यथ विशेषत एषा या कथा तेनाकथि तत्कारणात् शोकं विलापञ्च कृत्वा कण्ठं धृत्वा चुम्बितवन्तः । पश्चात् ते तं पोतं नीतवन्तः ।

XXI

I तै विस्ृष्टाः सन्तो वयं पोतं वाहयित्वा ऋजुमार्गेण कोषम् उपद्वीपम् आगत्य परेऽहनि रोदियोपद्वीपम् आगच्छाम ततस्तस्मात् पातारायाम् उपातिष्ठाम ।

II तत्र फैनीकियादेशगामिनम् पोतमेकं प्राप्य तमारुह्य गतवन्तः ।

III कुप्रोपद्वीपं दृष्ट्वा तं सव्यदिशि स्थापयित्वा सुरियादेशं गत्वा पोतस्थद्रव्याण्यवरोहयितुं सोरनगरे लागितवन्तः ।

IV तत्र शिष्यगणस्य साक्षात्करणाय वयं तत्र सप्तदिनानि स्थितवन्तः पश्चात्ते पवित्रेणात्मना पौलं व्याहरन् त्वं यिरूशालमनगरं मा गमः ।

V ततस्तेषु सप्तसु दिनेषु यापितेषु सत्सु वयं तस्मात् स्थानात् निजवर्त्मना गतवन्तः, तस्मात् ते सबालवृद्धवनिता अस्माभिः सह नगरस्य परिसरपर्यन्तम् आगताः पश्चाद्द्वयं जलधितटे जानुपातं प्रार्थयामहि ।

VI ततः परस्परं विस्ृष्टाः सन्तो वयं पोतं गतास्ते तु स्वस्वगृहं प्रत्यागतवन्तः ।

VII वयं सोरनगरात् नावा प्रस्थाय तलिमायिनगरम् उपातिष्ठाम तत्रास्माकं समुद्रीयमार्गस्यान्तोऽभवत् तत्र भ्रातृगणं नमस्कृत्य दिनमेकं तैः सार्द्धम् उषतवन्तः ।

VIII परे ऽहनि पौलस्तस्य सडिगनो वयञ्च प्रतिष्ठमानाः कैसरियानगरम् आगत्य सुसंवादप्रचारकानां सप्तजनानां फिलिपनाम्न एकस्य गृहं प्रविश्यावतिष्ठाम ।

IX तस्य चतस्रो दुहितरोऽनुढा भविष्यद्वादिन्य आसन् ।

X तत्रास्मासु बहुदिनानि प्रोषितेषु यिहूदीयदेशाद् आगत्यागावनामा भविष्यद्वादी समुपस्थितवान् ।

XI सोस्माकं समीपमेत्य पौलस्य कटिबन्धनं गृहीत्वा निजहस्तापादान् बद्ध्वा भाषितवान् यस्येदं कटिबन्धनं तं यिहूदीयलोका यिरूशालमनगर इत्थं बद्ध्वा भिन्नदेशीयानां केषु समर्पयिष्यन्तीति वाक्यं पवित्र आत्मा कथयति ।

XXII एतादृशीं कथां श्रुत्वा वयं तन्नगरवासिनो भ्रातरश्च यिरूशालमं न यातुं पौलं व्यनयामहि;

XXIII किन्तु स प्रत्यावादीत, यूयं किं कुरुथ? किं क्रन्दनेन ममान्तःकरणं विदीर्णं करिष्यथ? प्रभो यीशो नाम्नो निमित्तं यिरूशालमि बद्धो भवितुं केवल तन्न प्राणान् दातुमपि ससज्जोस्मि ।

XIV तेनास्माकं कथायाम् अगृहीतायाम् ईश्वरस्य यथेच्छा तथैव भवत्वित्युक्त्वा वयं निरस्याम ।

XV परेऽहनि पाथेयद्रव्याणि गृहीत्वा यिरूशालमं प्रति यात्राम् अकुर्म ।

XVI ततः कैसरियानगरनिवासिनः कतिपयाः शिष्या अस्माभिः सार्द्धम् इत्वा कृप्रीयेन म्नासन्नाम्ना येन प्राचीनशिष्येन सार्द्धम् अस्माभि वंस्तव्यं तस्य समीपम् अस्मान् नीतवन्तः ।

XXVII अस्मासु यिरूशालम्युपस्थितेषु तत्रस्थभ्रातृगणोऽस्मान् आह्लादेन गृहीतवान् ।

XXVIII परस्मिन् दिवसे पौलेऽस्माभिः सह याकूबो गृहं प्रविष्टे लोकप्राचीनाः सर्वे तत्र परिषदि संस्थिताः ।

XIX अनन्तरं स तान् नत्वा स्वीयप्रचारणेन भिन्नदेशीयान् प्रतीश्वरो यानि कर्माणि साधितवान् तदीयां कथाम् अनुक्रमात् कथितवान् ।

XX इति श्रुत्वा ते प्रभुं धन्यं प्रोच्य वाक्यमिदम् अभाषन्त, हे भ्रात यिंहूदीयानां मध्ये बहुसहस्राणि लोका विश्वासिन आसते किन्तु ते सर्वे व्यवस्थामताचारिण एतत् प्रत्यक्षं पश्यसि ।

XXI शिशूनां त्वक्छेदनाद्याकरणं प्रतिषिध्य त्वं भिन्नदेशनिवासिनो यिहूदीयलोकान् मूसावाक्यम् अश्रद्धातुम् उपदिशसीति तैः श्रुतमस्ति ।

XXII त्वमत्रागतोसीति वार्त्तां समाकर्ण्य जननिवहो मिलित्वावश्यमेवागमिष्यति; अतएव किं करणीयम्? अत्र वयं मन्त्रयित्वा समुपायं त्वां वदामस्तं त्वमाचर ।

XXIII व्रतं कर्तुं कृतसङ्कल्पा येऽस्माकं चत्वारो मानवाः सन्ति

XXIV तान् गृहीत्वा तैः सहितः स्वं शुचिं कुरु तथा तेषां शिरोमुण्डने यो व्ययो भवति तं त्वं देहि । तथा कृते त्वदीयाचारे या जनश्रुतिर्जायते सालीका किन्तु त्वं विधिं पालयन् व्यवस्थानुसारेणवाचरसीति ते भोत्वन्ते ।

XXV भिन्नदेशीयानां विश्वासिलोकानां निकटे वयं पत्रं लिखित्वेत्यं स्थिरीकृतवन्तः; देवप्रसादभोजनं रक्तं गलपीडनमारितप्राणिभोजनं व्यभिचारश्चैतेभ्यः स्वरक्षणव्यतिरेकेण तेषामन्यविधिपालनं करणीयं न ।

XXVI ततः पौलस्तान् मानुषानादाय परस्मिन् दिवसे तैः सह शुचिं भूत्वा मन्दिरं गत्वा शौचकर्मणो दिनेषु सम्पूर्णेषु तेषाम् एकैकार्थं नैवेद्याद्युत्सर्गो भविष्यतीति ज्ञापितवान् ।

XXVII तेषु सप्तसु दिनेषु समाप्तकल्पेषु आशियादेशनिवासिनो यिहूदीयास्तं मध्येमन्दिरं विलोक्य जननिवहस्य मनःसु कुप्रवृत्तिं जनयित्वा तं धृत्वा

XXVIII प्रोच्यैः प्रावोचन्, हे इभ्रायेत्ल्लोकाः सर्वे साहाय्यं कुरुत । यो मनुज एतेषां लोकानां मूसाव्यवस्थाया एतस्य स्थानस्यापि विपरीतं सर्वत्र सर्वान् शिक्षयति स एषः; विशेषतः स भिन्नदेशीयलोकान् मन्दिरम् आनीय पवित्रस्थानमेतद् अपवित्रमकरोत् ।

XXIX पूर्वं ते मध्येनगरम् इफिषनगरीयं त्रफिमं पौलेन सहितं दृष्टवन्त एतस्मात् पौलस्तं मन्दिरमध्यम् आनयद् इत्यन्वमिमत ।

XXX अतएव सर्वस्मिन् नगरे कलहोत्पन्नत्वात् धावन्तो लोका आगत्य पौलं धृत्वा मन्दिरस्य बहिराकृष्यानयन् तत्क्षणाद् द्वाराणि सर्वाणि च रुद्धानि ।

XXXI तेषु तं हन्तुमुद्यतेषु यिरूशालमनगरे महानुपद्रवो जात इति वार्त्तायां सहस्रसेनापतेः कर्णगोचरीभूतायां सत्यां स तत्क्षणात् सैन्यानि सेनापतिगणञ्च गृहीत्वा जवेनागतवान् ।

XXXII ततो लोकाः सेनागणेन सह सहस्रसेनापतिम् आगच्छन्तं दृष्ट्वा पौलताडनातो न्यवर्त्तन्त ।

XXXIII स सहस्रसेनापतिः सन्निधावागम्य पौलं धृत्वा शृङ्खलद्वयेन बद्धम् आदिश्य तान् पृष्टवान् एष कः? किं कर्म चायं कृतवान्?

XXXIV ततो जनसमूहस्य कश्चिद् एकप्रकारं कश्चिद् अन्यप्रकारं वाक्यम् अरौत् स तत्र सत्यं ज्ञातुम् कलहकारणाद् अशक्तः सन् तं दुर्गं नेतुम् आज्ञापयत् ।

XXXV तेषु सोपानस्योपरि प्राप्तेषु लोकानां साहसकारणात् सेनागणः पौलमुत्तोल्य नीतवान् ।

XXXVI ततः सर्वे लोकाः पश्चाद्गामिनः सन्त एनं दुरीकुरुतेति वाक्यम् उच्चैरवदन् ।

XXXVII पौलस्य दुर्गानयनसमये स तस्मै सहस्रसेनापतये कथितवान्, भवतः पुरस्तात् कथां कथयितुं किम् अनुमन्यते? स तमपृच्छत् त्वं किं यूनानीयां भाषां जानासि?

XXXVIII यो मिसरीयो जनः पूर्वं विरोधं कृत्वा चत्वारि सहस्राणि घातकान् सङ्गिनः कृत्वा विपिनं गतवान् त्वं किं सएव न भवसि?

XXXIX तदा पौलोऽकथयत् अहं किलिकियादेशस्य तार्षनगरीयो यिहूदीयो, नाहं सामान्यनगरीयो मानवः; अतएव विनयेऽहं लाकानां समक्षं कथां कथयितुं मामनुजानीष्व ।

XL तेनानुज्ञातः पौलः सोपानोपरि तिष्ठन् हस्तेनेङ्गितं कृतवान्, तस्मात् सर्वे सुस्थिरा अभवन् । तदा पौल इब्रीयभाषया कथयितुम् आरभत,

XXII

I हे पितृगणा हे भ्रातृगणाः, इदानीं मम निवेदने समवधत् ।

II तदा स इब्रीयभाषया कथां कथयतीति श्रुत्वा सर्वे लोका अतीव निःशब्दा सन्तोऽतिष्ठन् ।

III पश्चात् सोऽकथयद् अहं यिहूदीय इति निश्चयः किलिकियादेशस्य तार्षनगरं मम जन्मभूमिः, एतन्नगरीयस्य गमिलीयेलनाम्नोऽध्यापकस्य शिष्यो भूत्वा पूर्वपुरुषाणां विधिव्यवस्थानुसारेण सम्पूर्णरूपेण शिक्षितोऽभवम् इदानीन्तना यूयं यादृशा भवथ तादृशोऽहमपीश्वरसेवायाम् उद्योगी जातः ।

IV मतमेतद् द्विष्ट्वा तद्ग्राहिनारीपुरुषान् कारायां बद्ध्वा तेषां प्राणनाशपर्यन्तां विपक्षताम् अकरवम् ।

V महायाजकः सभासदः प्राचीनलोकाश्च ममैतस्याः कथायाः प्रमाणं दातुं शक्नुवन्ति, यस्मात् तेषां समीपाद् दम्भेषकनगरनिवासिभ्रातृगणार्थम् आज्ञापत्राणि गृहीत्वा ये तत्र स्थितास्तान् दण्डयितुं यिरूशालमम् आनयनार्थं दम्भेषकनगरं गतोऽस्मि ।

VI किन्तु गच्छन् तन्नगरस्य समीपं प्राप्तवान् तदा द्वितीयप्रहरवेलायां सत्याम् अकस्माद् गगणान्निगत्य महती दीप्ति मम चतुर्दिशि प्रकाशितवती ।

VII ततो मयि भूमौ पतिते सति, हे शौल हे शौल कुतो मां ताडयसि? माम्प्रति भाषित एतादृश एको रवोपि मया श्रुतः ।

VIII तदाहं प्रत्यवदं, हे प्रभो को भवान्? ततः सोऽवादीत् यं त्वं ताडयसि स नासरतीयो यीशुरहं ।

IX मम सङ्गिनो लोकास्तां दीप्तिं दृष्ट्वा भियं प्राप्ताः, किन्तु माम्प्रत्युदितं तद्वाक्यं ते नाबुध्यन्त ।

X ततः परं पृष्टवानहं, हे प्रभो मया किं कर्तव्यं? ततः प्रभुरकथयत्, उत्थाय दम्भेषकनगरं याहि त्वया यद्यत् कर्तव्यं निरूपितमास्ते तत् तत्र त्वं ज्ञापयिष्यसे ।

XI अनन्तरं तस्याः खरतरदीप्तेः कारणात् किमपि न दृष्ट्वा सङ्गिगणेन धृतहस्तः सन् दम्भेषकनगरं व्रजितवान् ।

XII तन्नगरनिवासिनां सर्वेषां यिहूदीयानां मान्यो व्यवस्थानुसारेण भक्तश्च हनानीयनामा मानव एको

XIII मम सन्निधिम एत्य तिष्ठन् अकथयत्, हे भ्रातः शौल सुदृष्टिर्भव तस्मिन् दण्डेऽहं सम्यक् तं दृष्टवान् ।

XIV ततः स मह्यं कथितवान् यथा त्वम् ईश्वरस्याभिप्रायं वेत्सि तस्य शुद्धसत्त्वजनस्य दर्शनं प्राप्य तस्य श्रीमुखस्य वाक्यं शृणोषि तन्निमित्तम् अस्माकं पूर्वपुरुषाणाम् ईश्वरस्त्वां मनोनीतं कृतवान् ।

XV यतो यद्यद् अद्राक्षीरश्रौषीश्च सर्वेषां मानवानां समीपे त्वं तेषां साक्षी भविष्यसि ।

XVI अतएव कुतो विलम्बसे? प्रभो नान्मा प्रार्थ्य निजपापप्रक्षालनार्थं मज्जनाय समुत्तिष्ठ ।

XVII ततः परं यिरूशालमनगरं प्रत्यागत्य मन्दिरेऽहम् एकदा प्रार्थये, तस्मिन् समयेऽहम् अभिभूतः सन् प्रभूं साक्षात् पश्यन्,

XVIII त्वं त्वरया यिरूशालमः प्रतिष्ठस्व यतो लोकामयि तव साक्ष्यं न ग्रहीष्यन्ति, माम्प्रत्युदितं तस्येदं वाक्यम् अश्रीषम् ।

XIX ततोहं प्रत्यवादिषम् हे प्रभो प्रतिभजनभवनं त्वयि विश्वासिनो लोकान् बद्ध्वा प्रहृतवान्,

XX तथा तव साक्षिणः स्तिफानस्य रक्तपातनसमये तस्य विनाशं सम्मन्य सन्निधौ तिष्ठन् हन्तृलोकानां वासांसि रक्षितवान्, एतत् ते विदुः ।

XXI ततः सोऽकथयत् प्रतिष्ठस्व त्वां दूरस्थभिन्नदेशीयानां समीपं प्रेषयिष्ये ।

XXII तदा लोका एतावत्पय्यन्तां तदीयां कथां श्रुत्वा प्रोच्चैरकथयन्, एनं भूमण्डलाद् दूरीकुरुत, एतादृशजनस्य जीवनं नोचितम् ।

XXIII इत्युच्चैः कथयित्वा वसनानि परित्यज्य गगणं प्रति धूलोरक्षिपन्

XXIV ततः सहस्रसेनापतिः पौलं दुर्गाभ्यन्तरं नेतुं समादिशत् । एतस्य प्रतिकूलाः सन्तो लोकाः किन्निमित्तम् एतावदुच्चैःस्वरम् अकुर्वन्, एतद् वेत्तुं तं कश्या प्रहृत्य तस्य परीक्षां कर्तुमादिशत् ।

XXV पदातयश्चर्मनिर्मितरज्जुभिस्तस्य बन्धनं कर्तुमुद्यतास्तास्तदानीं पौलः सम्मुखस्थितं शतसेनापतिम् उक्तवान् दण्डाज्ञायाम् अप्राप्तायां किं रोमिलोकं प्रहर्तुं युष्माकम् अधिकारोस्ति?

XXVI एनां कथां श्रुत्वा स सहस्रसेनापतेः सन्निधिं गत्वा तां वात्तामवदत् स रोमिलोक एतस्मात् सावधानः सन् कर्म कुरु ।

XXVII तस्मात् सहस्रसेनापतिर्गत्वा तमप्राक्षीत् त्वं किं रोमिलोकः? इति मां ब्रूहि । सोऽकथयत् सत्यम् ।

XXVIII ततः सहस्रसेनापतिः कथितवान् बहुद्विविणं दत्त्वाहं तत् पौरसख्यं प्राप्तवान्; किन्तु पौलः कथितवान् अहं जनुना तत् प्राप्तोऽस्मि ।

XXIX इत्थं सति ये प्रहारेण तं परीक्षितुं समुद्यता आसन् ते तस्य समीपात् प्रातिष्ठन्तः; सहस्रसेनापतिस्तं रोमिलोकं विज्ञाय स्वयं यत् तस्य बन्धनम् अकार्षीत् तत्कारणाद् अविभेत् ।

XXX यिहूदीयलोकाः पौलं कुतोऽपवदन्ते तस्य वृत्तान्तं ज्ञातुं वाञ्छन् सहस्रसेनापतिः परेऽहनि पौलं बन्धनात् मोचयित्वा प्रधानयाजकान् महासभायाः सर्वलोकाश्च समुपस्थातुम् आदिश्य तेषां सन्निधौ पौलम् अवरोह्य स्थापितवान् ।

XXIII

I सभासद्लोकान् प्रति पौलोऽनन्यदृष्ट्या पश्यन् अकथयत्, हे भ्रातृगणा अद्य यावत् सरलेन सर्वान्तःकरणेश्वरस्य साक्षाद् आचरामि ।

II अनेन हनानीयनामा महायाजकस्तं कपोले चपेटेनाहन्तुं समीपस्थलोकान् आदिष्टवान् ।

III तदा पौलस्तमवदत्, हे बहिष्परिष्कृत, ईश्वरस्त्वां प्रहर्तुम् उद्यतोस्ति, यतो व्यवस्थानुसारेण विचारयितुम् उपविश्य व्यवस्थां लङ्घित्वा मां प्रहर्तुम् आज्ञापयसि ।

IV ततो निकटस्था लोका अकथयन्, त्वं किम् ईश्वरस्य महायाजकं निन्दसि?

V ततः पौलः प्रतिभाषितवान् हे भ्रातृगण महायाजक एष इति न बुद्धं मया तदन्यच्च स्वलोकानाम् अधिपतिं प्रति दुर्व्याक्यं मा कथय, एतादृशी लिपिरस्ति ।

VI अनन्तरं पौलस्तेषाम् अर्द्धं सिद्किलोका अर्द्धं फिरूशिलोका इति दृष्ट्वा प्रोच्चैः सभास्थलोकान् अवदत् हे भ्रातृगण अहं फिरूशिमतावलम्बी फिरूशिनः सत्त्वानश्च, मृतलोकानाम् उत्थाने प्रत्याशाकरणाद् अहमपवादितोस्मि ।

VII इति कथायां कथितायां फिरूशिसिद्किनोः परस्परं भिन्नवाक्यत्वात् सभाया मध्ये द्वौ संघौ जातौ ।

VIII यतः सिद्किलोका उत्थानं स्वर्गीयदूता आत्मानश्च सर्वेषाम् एतेषां कमपि न मन्यन्ते, किन्तु फिरूशिनः सर्वम् अङ्गीकुर्वन्ति ।

IX ततः परस्परम् अतिशयकोलाहले समुपस्थिते फिरूशिनां पक्षीयाः सभास्था अध्यापकाः प्रतिपक्षा उत्तिष्ठन्तोऽकथयन्, एतस्य मानवस्य कमपि दोषं न पश्यामः; यदि कश्चिद् आत्मा वा कश्चिद् दूत एनं प्रत्यादिशत् तर्हि वयम् ईश्वरस्य प्रातिकूल्येन न योत्स्यामः ।

X तस्माद् अतीव भिन्नवाक्यत्वे सति ते पौलं खण्डं खण्डं करिष्यन्तीत्याशङ्कया सहस्रसेनापतिः सेनागणं तत्स्थानं यातुं सभातो बलात् पौलं धृत्वा दुर्गं नेतञ्चाज्ञापयत् ।

XI रात्रौ प्रभुस्तस्य समीपे तिष्ठन् कथितवान् हे पौल निर्भयो भव यथा यिरूशालमनगरे मयि साक्ष्यं दत्तवान् तथा रोमानगरेपि त्वया दातव्यम् ।

XII दिने समुपस्थिते सति कियन्तो यिहूदीयलोका एकमन्त्रणाः सन्तः पौलं न हत्वा भोजनपाने करिष्याम इति शपथेन स्वान् अबध्नन् ।

XIII चत्वारिंशज्जनेभ्यो ऽधिका लोका इति पणम् अकुर्वन् ।

XIV ते महायाजकानां प्राचीनलोकानाञ्च समीपं गत्वा कथयन्, वयं पौलं न हत्वा किमपि न भोक्ष्यामहे दृढेनानेन शपथेन बद्ध्वा अभवाम ।

XV अतएव साम्प्रतं सभासदलोकैः सह वयं तस्मिन् कञ्चिद् विशेषविचारं करिष्यामस्तदर्थं भवान् श्वो ऽस्माकं समीपं तम् आनयत्विति सहस्रसेनापतये निवेदनं कुरुत तेन युष्माकं समीपं उपस्थितेः पूर्वं वयं तं हन्तुं सज्जिष्याम ।

XVI तदा पौलस्य भागिनेयस्तेषामिति मन्त्रणां विज्ञाय दुर्गं गत्वा तां वार्तां पौलम् उक्तवान् ।

XVII तस्मात् पौल एकं शतसेनापतिम् आहूय वाक्यमिदम् भाषितवान् सहस्रसेनापतेः समीपे ऽस्य युवमनुष्यस्य किञ्चिन्निवेदनम् आस्ते, तस्मात् तत्सविधम् एनं नय ।

XVIII ततः स तमादाय सहस्रसेनापतेः समीपम् उपस्थाय कथितवान्, भवतः समीपे ऽस्य किमपि निवेदनमास्ते तस्मात् बन्दिः पौलो मामाहूय भवतः समीपम् एनम् आनेतुं प्रार्थितवान् ।

XIX तदा सहस्रसेनापतिस्तस्य हस्तं धृत्वा निर्जनस्थानं नीत्वा पृष्ठवान् तव किं निवेदनं? तत् कथय ।

XX ततः सोकथयत्, यिहूदीयलोकाः पौले कमपि विशेषविचारं छलं कृत्वा तं सभां नेतुं भवतः समीपे निवेदयितुं अमन्त्रयन् ।

XXI किन्तु मवता तन्न स्वीकर्तव्यं यतस्तेषां मध्येवर्तिनश्चत्वारिंशज्जनेभ्यो ऽधिकलोका एकमन्त्रणा भूत्वा पौलं न हत्वा भोजनं पानञ्च न करिष्याम इति शपथेन बद्धाः सन्तो घातका इव सज्जिता इदानीं केवलं भवतो ऽनुमतिम् अपेक्षन्ते ।

XXII यामिमां कथां त्वं निवेदितवान् तां कस्मैचिदपि मा कथयेत्युक्त्वा सहस्रसेनापतिस्तं युवानं विसृष्टवान् ।

XXIII अनन्तरं सहस्रसेनापति द्वौ शतसेनापती आहूयेदम् आदिशत्, युवां रात्रौ प्रहरैकावशिष्टायां सत्यां कैसरियानगरं यातुं पदातिसैन्यानां द्वे शते घोटकारोहिसैन्यानां सप्ततिं शक्तिधारिसैन्यानां द्वे शते च जनान् सज्जितान् कुरुतं ।

XXIV पौलम् आरोहयितुं फीलिक्साधिपतेः समीपं निर्व्विघ्नं नेतुञ्च वाहनानि समुपस्थापयतं ।

XXV अपरं स पत्रं लिखित्वा दत्तवान् तल्लिखितमेतत्,

XXVI महामहिमश्रीयुक्तफीलिक्साधिपतये क्लौदियलुषियस्य नमस्कारः ।

XXVII यिहूदीयलोकाः पूर्व्वम् एनं मानवं धृत्वा स्वहस्तैर्हन्तुम् उद्यता एतस्मिन्नन्तरे ससैन्योहं तत्रोपस्थाय एष जनो रोमीय इति विज्ञाय तं रक्षितवान् ।

XXVIII किन्निमित्तं ते तमपवदन्ते तज्जातुं तेषां सभां तमानायितवान् ।

XXIX ततस्तेषां व्यवस्थाया विरुद्धया कयाचन कथया सोऽपवादितोऽभवत्, किन्तु स शूङ्खलबन्धनार्हो वा प्राणनाशार्हो भवतीदृशः कोप्यपराधो मयास्य न दृष्टः ।

XXX तथापि मनुष्यस्यास्य वधार्थं यिहूदीया घातकाइव सज्जिता एतां वार्तां श्रुत्वा तत्क्षणात् तव समीपमेनं प्रेषितवान् अस्यापवादकांश्च तव समीपं गत्वापवदितुम् आज्ञापयम् । भवतः कुशलं भूयात् ।

XXXI सैन्यगण आज्ञानुसारेण पौलं गृहीत्वा तस्यां रजन्याम् आन्तिपात्रिनगरम् आनयत् ।

XXXII परेऽहनि तेन सह यातुं घोटकारूढसैन्यगणं स्थापयित्वा परावृत्य दुर्गं गतवान् ।

XXXIII ततः परे घोटकारोहिसैन्यगणः कैसरियानगरम् उपस्थाय तत्पत्रम् अधिपतेः करे समर्थं तस्य समीपे पौलम् उपस्थापितवान् ।

XXXIV तदाधिपतिस्तत्पत्रं पठित्वा पृष्ठवान् एष किम्प्रदेशीयो जनः? स कलिकियाप्रदेशीय एको जन इति ज्ञात्वा कथितवान्,

XXXV तवापवादकगण आगते तव कथां श्रोष्यामि । हेरोद्राजगृहे तं स्थापयितुम् आदिष्टवान् ।

XXIV

I पञ्चभ्यो दिनेभ्यः परं हनानीयनामा महायाजकोऽधिपतेः समक्षं पौलस्य प्रातिकूल्येन निवेदयितुं तर्तुल्लनामानं कञ्चन वक्तारं प्राचीनजनांश्च सङ्गिनः कृत्वा कैसरियानगरम् आगच्छत् ।

II ततः पौले समानीते सति तर्तुल्लस्तस्यापवादकथां कथयितुम् आरभत हे महामहिमफीलिक्ष भवतो वयम् अतिनिर्विघ्नं कालं यापयामो भवतः परिणामदर्शितया एतद्देशीयानां बहूनि मङ्गलानि घटितानि,

III इति हेतो र्वयमतिकृतज्ञाः सन्तः सर्वत्र सर्वदा भवतो गुणान् गायमः ।

IV किन्तु बहुभिः कथाभिर्भवन्तं येन न विरञ्जयामि तस्माद् विनये भवान् बनुकम्य्य मदल्पकथां शृणोतु ।

V एष महामारीस्वरूपो नासरतीयमतग्राहिसंघातस्य मुख्यो भूत्वा सर्वदेशेषु सर्वेषां यिहूदीयानां राजद्रोहाचरणप्रवृत्तिं जनयतीत्यस्माभिर्निश्चितं ।

VI स मन्दिरमपि अशुचि कर्तुं चेष्टितवान्; इति कारणाद् वयम् एनं धृत्वा स्वव्यवस्थानुसारेण विचारयितुं प्रावर्त्तामहि;

VII किन्तु लुषियः सहस्रसेनापतिरागत्य बलाद् अस्माकं करेभ्य एनं गृहीत्वा

VIII एतस्यापवादकान् भवतः समीपम् आगन्तुम् आज्ञापयत् । वयं यस्मिन् तमपवादाभो भवता पदपवादकथायां विचारितायां सत्यां सर्वं वृत्तान्तं वेदितुं शक्यते ।

IX ततो यिहूदीया अपि स्वीकृत्य कथितवन्त एषा कथा प्रमाणम् ।

X अधिपतौ कथां कथयितुं पौलं प्रतीङ्गितं कृतवति स कथितवान् भवान् बहून् वत्सरान् यावद् एतद्देशस्य शासनं करोतीति विज्ञाय प्रत्युत्तरं दातुम् अक्षोभोऽभवम् ।

XI अद्य केवलं द्वादश दिनानि यातानि, अहम् आराधनां कर्तुं यिरूशालमनगरं गतवान् एषा कथा भवता ज्ञातुं शक्यते;

XII किन्त्विभे मां मध्येमन्दिरं केनापि सह वितण्डां कुर्वन्तं कुत्रापि भजनभवने नगरे वा लोकान् कुप्रवृत्तिं जनयन्तुं न दृष्टवन्तः ।

XIII इदानीं यस्मिन् यस्मिन् माम् अपवदन्ते तस्य किमपि प्रमाणं दातुं न शक्नुवन्ति ।

XIV किन्तु भविष्यद्वाक्यग्रन्थे व्यवस्थाग्रन्थे च या या कथा लिखितास्ते तासु सर्वासु विश्वस्य यन्मतम् इमे विधर्मं जानन्ति तन्मतानुसारेणाहं निजपितृपुरुषाणाम् ईश्वरम् आराधयामीत्यहं भवतः समक्षम् अङ्गीकरोमि ।

XV धार्मिकाणाम् अधार्मिकाणाञ्च प्रमीतलोकानामेवोत्थानं भविष्यतीति कथामिमे स्वीकुर्वन्ति तथाहमपि तस्मिन् ईश्वरे प्रत्याशां करोमि;

XVI ईश्वरस्य मानवानाञ्च समीपे यथा निर्दोषो भवामि तदर्थं सततं यत्नवान् अस्मि ।

XVII बहुषु वत्सरेषु गतेषु स्वदेशीयलोकानां निमित्तं दानीयद्रव्याणि नैवेद्यानि च समादाय पुनरागमनं कृतवान् ।

XVIII ततोहं शुचिर्भूत्वा लोकानां समागमं कलहं वा न कारितवान् तथाप्याशियादेशीयाः कियन्तो यिहूदीयलोका मध्येमन्दिरं मां धृतवन्तः ।

XIX ममोपरि यदि काचिदपवादकथास्ति तर्हि भवतः समीपम् उपस्थाय तेषामेव साक्ष्यदानम् उचितम् ।

XX नोचेत् पूर्वं महासभास्थानां लोकानां सन्निधौ मम दण्डायमानत्वसमये, अहमद्य मृतानामुत्थाने युष्माभिर्विचारितोस्मि,

XXI तेषां मध्ये तिष्ठन्नहं यामिमां कथामुच्चैः स्वरेण कथितवान् तदन्यो मम कोपि दोषोऽलभ्यत न वेति वरम् एते समुपस्थितलोका वदन्तु ।

XXII तदा फीलिक्ष एतां कथां श्रुत्वा तन्मतस्य विशेषवृत्तान्तं विज्ञातुं विचारं स्थगितं कृत्वा कथितवान् लुषिये सहस्रसेनापतौ समायाते सति युष्माकं विचारम् अहं निष्पादयिष्यामि ।

XXIII अनन्तरं बन्धनं विना पौलं रक्षितुं तस्य सेवनाय साक्षात्करणाय वा तदीयात्मीयबन्धुजनान् न वारयितुञ्च शमसेनापतिम् आदिष्टवान् ।

XXIV अल्पदिनात् परं फीलिक्षोऽधिपतिं द्रुषिल्लानाम्ना यिहूदीयया स्वभार्य्या सहागत्य पौलमाहूय तस्य मुखात् श्रीष्टधर्मस्य वृत्तान्तम् अश्रौषीत् ।

XXV पौलेन न्यायस्य परिमितभोगस्य चरमविचारस्य च कथायां कथितायां सत्यां फीलिक्षः कम्पमानः सन् व्याहरद् इदानीं याहि, अहम् अवकाशं प्राप्य त्वाम् आहूस्यामि ।

XXVI मुक्तिप्रप्त्यर्थं पौलेन मह्यं मुद्रादास्यन्ते इति पत्याशां कृत्वा स पुनः पुनस्तमाहूय तेन साकं कथोपकथनं कृतवान् ।

XXVII किन्तु वत्सरद्वयात् परं पर्कियफीष्ट फालिक्षस्य पदं प्राप्ते सति फीलिक्षो यिहूदीयान् सन्तुष्टान् चिकीर्षन् पौलं बद्धं संस्थाप्य गतवान् ।

XXV

I अनन्तरं फीष्टो निजराज्यम् आगत्य दिनत्रयात् परं कैसरियातो यिरूशालमनगरम् आगमत् ।

II तदा महायाजको यिहूदीयानां प्रधानलोकाश्च तस्य समक्षं पौलम् अपावदन्त ।

III भवान् तं यिरूशालमम् आनेतुम् आज्ञापयत्विति विनीय ते तस्माद् अनुग्रहं वाञ्छितवन्तः ।

IV यतः पथिमध्ये गोपनेन पौलं हन्तुं तैर्घातका नियुक्ताः । फीष्ट उत्तरं दत्तवान् पौलः कैसरियायां स्थास्यति पुनरल्पदिनात् परम् अहं तत्र यास्यामि ।

V ततस्तस्य मानुषस्य यदि कश्चिद् अपराधस्तिष्ठति तर्हि युष्माकं ये शक्नुवन्ति ते मया सह तत्र गत्वा तमपवदन्तु स एतां कथां कथितवान् ।

VI दशदिवसेभ्योऽधिकं विलम्ब्य फीष्टस्तस्मात् कैसरियानगरं गत्वा परस्मिन् दिवसे विचारासन उपदिश्य पौलम् आनेतुम् आज्ञापयत् ।

VII पौले समुपस्थिते सति यिरूशालमनगराद् आगता यिहूदीयलोकास्तं चतुर्दिशि संवेष्ट्य तस्य विरुद्धं बहून् महादोषान् उत्थापितवन्तः किन्तु तेषां किमपि प्रमाणं दातुं न शक्नुवन्तः ।

VIII ततः पौलः स्वस्मिन् उत्तरमिदम् उदितवान्, यिहूदीयानां व्यवस्थाया मन्दिरस्य कैसरस्य वा प्रतिकूलं किमपि कर्म नाहं कृतवान् ।

IX किन्तु फीष्टो यिहूदीयान् सन्तुष्टान् कर्तुम् अभिलषन् पौलम् अभाषत त्वं किं यिरूशालमं गत्वास्मिन् अभियोगे मम साक्षाद् विचारितो भविष्यसि?

X ततः पौल उत्तरं प्रोक्तवान्, यत्र मम विचारो भवितुं योग्यः कैसरस्य तत्र विचारासन एव समुपस्थितोस्मि; अहं यिहूदीयानां कामपि हानिं नाकार्षम् इति भवान् यथार्थतो विजानाति ।

XI कञ्चिदपराधं किञ्चन वधाहं कर्म वा यद्यहम् अकरिष्यं तर्हि प्राणहननदण्डमपि भोक्तुम् उद्यतोऽभविष्यं, किन्तु ते मम समपवादं कुर्वन्ति स यदि कल्पितमात्रो भवति तर्हि तेषां करेषु मां समर्पयितुं कस्याप्यधिकारो नास्ति, कैसरस्य निकटे मम विचारो भवतु ।

XII तदा फीष्टो मन्त्रिभिः साद्धं संमन्य पौलाय कथितवान्, कैसरस्य निकटे किं तव विचारो भविष्यति? कैसरस्य समीपं गमिष्यसि ।

XIII कियद्दिनेभ्यः परम् आग्रिप्पराजा वर्णीकी च फीष्टं साक्षात् कर्तुं कैसरियानगरम् आगतवन्तौ ।

XIV तदा तौ बहुदिनानि तत्र स्थितौ ततः फीष्टस्तं राजानं पौलस्य कथां विज्ञाप्य कथयितुम् आरभत पौलनामानम् एकं बन्दि फीलिक्षो बद्धं संस्थाप्य गतवान् ।

XV यिरूशालमि मम स्थितिकाले महायाजको यिहूदीयानां प्राचीनलोकाश्च तम् अपोद्य तम्प्रति दण्डाज्ञां प्रार्थयन्त ।

XVI ततोहम् इत्युत्तरम् अवदं यावद् अपोदितो जनः स्वापवादकान् साक्षात् कृत्वा स्वस्मिन् योऽपराध आरोपितस्तस्य प्रत्युत्तरं दातुं सुयोगं न प्राप्नोति, तावत्कालं कस्यापि मानुषस्य प्राणनाशाज्ञापनं रोमिलोकानां रीतिर्नहि ।

XVII ततस्तेष्वत्रागतेषु परस्मिन् दिवसेऽहम् अविलम्बं विचारासन उपविश्य तं मानुषम् आनेतुम् आज्ञापयम् ।

XVIII तदनन्तरं तस्यापवादका उपस्थाय यादृशम् अहं चिन्तितवान् तादृशं कञ्चन महापवादं नोत्थाप्य

XIX स्वेषां मते तथा पौलो यं सजीवं वदति तस्मिन् यीशुनामनि मृतजने च तस्य विरुद्धं कथितवन्तः ।

XX ततोहं तादृग्विचारे संशयानः सन् कथितवान् त्वं यिरूशालमं गत्वा किं तत्र विचारितो भवितुम् इच्छसि ?

XXI तदा पौलो महाराजस्य निकटे विचारितो भवितुं प्रार्थयत्, तस्माद् यावत्कालं तं कैसरस्य समीपं प्रेषयितुं न शक्नोमि तावत्कालं तत्र स्थापयितुम् आदिष्टवान् ।

XXII तत आग्रिप्सः फीष्टम् उक्तवान्, अहमपि तस्य मानुषस्य कथां श्रोतुम् अभिलषामि । तदा फीष्टो व्याहरत् श्वस्तदीयां कथां त्वं श्रोष्यसि ।

XXIII परस्मिन् दिवसे आग्रिप्सो बर्णीकी च महासमागमं कृत्वा प्रधानवाहिनीपतिभिर्नगरस्थप्रधानलोकैश्च सह मिलित्वा राजगृहमागत्य समुपस्थितौ तदा फीष्टस्याज्ञया पौल आनीतोऽभवत् ।

XXIV तदा फीष्टः कथितवान् हे राजन् आग्रिप्स हे उपस्थिताः सर्वे लोका यिरूशालमनगरे यिहूदीयलोकसमूहो यस्मिन् मानुषे मम समीपे निवेदनं कृत्वा प्रोच्चैः कथामिमां कथितवान् पुनरल्पकालमपि तस्य जीवनं नोचितं तमेतं मानुषं पश्यत ।

XXV किन्त्वेषु जनः प्राणनाशहं किमपि कर्म न कृतवान् इत्यजानां तथापि स महाराजस्य सन्निधौ विचारितो भवितुं प्रार्थयत् तस्मात् तस्य समीपं तं प्रेषयितुं मतिमकरवम् ।

XXVI किन्तु श्रीयुक्तस्य समीपम् एतस्मिन् किं लेखनीयम् इत्यस्य कस्यचिन् निर्णयस्य न जातत्वाद् एतस्य विचारे सति यथाहं लेखितुं किञ्चन निश्चितं प्राप्नोमि तदर्थं युष्माकं समक्षं विशेषतो हे आग्रिप्पराज भवतः समक्षम् एतम् आनये ।

XXVII यतो बन्दिप्रेषणसमये तस्याभियोगस्य किञ्चिदलेखनम् अहम् अयुक्तं जानामि ।

XXVI

I तत आग्रिप्सः पौलम् अवादीत्, निजां कथां कथयितुं तुभ्यम् अनुमतिं दीयते । तस्मात् पौलः करं प्रसार्य स्वस्मिन् उत्तरम् अवादीत् ।

II हे आग्रिप्पराज यत्कारणादहं यिहूदीयैरपवादितोऽभवं तस्य वृत्तान्तम् अद्य भवतः साक्षान् निवेदयितुमनुमतोहम् इदं स्वीयं परमं भाग्यं मन्ये;

III यतो यिहूदीयलोकानां मध्ये या या रीतिः सूक्ष्मविचाराश्च सन्ति तेषु भवान् विज्ञातः; अतएव प्रार्थये धैर्यमवलम्ब्य मम निवेदनं शृणोतु ।

IV अहं यिरूशालमनगरे स्वदेशीयलोकानां मध्ये तिष्ठन् आ यौवनकालाद् यद्रूपम् आचरितवान् तद् यिहूदीयलोकाः सर्वे विदन्ति ।

V अस्माकं सर्वेभ्यः शुद्धतमं यत् फिरूशीयमतं तदवलम्बी भूत्वाहं कालं यापितवान् ये जना आ बाल्यकालान् मां जानान्ति ते एतादृशं साक्ष्यं यदि ददाति तर्हि दातुं शक्नुवन्ति ।

VI किन्तु हे आग्रिप्पराज ईश्वरोऽस्माकं पूर्वपुरुषाणां निकटे यद् अङ्गीकृतवान् तस्य प्रत्याशाहेतोरहम् इदानीं विचारस्थाने दण्डायमानोस्मि ।

VII तस्याङ्गीकारस्य फलं प्राप्नुम् अस्माकं द्वादशवंशा दिवानिशं महायत्नाद् ईश्वरसेवनं कृत्वा यां प्रत्याशां कुर्वन्ति तस्याः प्रत्याशाया हेतोरहं यिहूदीयैरपवादितोऽभवम् ।

VIII ईश्वरो मृतान् उत्पापयिष्यतीति वाक्यं युष्माकं निकटेऽसम्भवं कुतो भवेत्?

IX नासरतीययीशो नाम्नो विरुद्धं नानाप्रकारप्रतिकूलाचरणम् उचितम् इत्यहं मनसि यथार्थं विज्ञाय

X यिरूशालमनगरे तदकरवं फलतः प्रधानयाजकस्य निकटात् क्षमतां प्राप्य बहून् पवित्रलोकान् कारायां बद्धवान् विशेषतस्तेषां हननसमये तेषां विरुद्धां निजां सम्मतिं प्रकाशितवान् ।

XI वारं वारं भजनभवनेषु तेभ्यो दण्डं प्रदत्तवान् बलात् तं धर्मं निन्दयितवांश्च पुनश्च तान् प्रति महाक्रोधाद् उन्मत्तः सन् विदेशीयनगराणि यावत् तान् ताडितवान् ।

XII इत्थं प्रधानयाजकस्य समीपात् शक्तिम् आज्ञापत्रञ्च लब्ध्वा दम्पेष्वनगरं गतवान् ।

XIII तदाहं हे राजन् मार्गमध्ये मध्याह्नकाले मम मदीयसङ्घिनां लोकानाञ्च चतसृषु दिक्षु गगणात् प्रकाशमानां भास्करतोपि तेजस्वतीं दीप्तिं दृष्टवान् ।

XIV तस्माद् अस्मासु सर्वेषु भूमौ पतितेषु सत्सु हे शौल है शौल कुतो मां ताडयसि? कण्टकानां मुखे पादाहननं तव दुःसाध्यम् इद्रीयभाषया गदित एतादृश एकः शब्दो मया श्रुतः ।

XV तदाहं पृष्टवान् हे प्रभो को भवान्? ततः स कथितवान् यं यीशुं त्वं ताडयसि सोहं,

XVI किन्तु समुत्तिष्ठ त्वं यद् दृष्टवान् इतः पुनश्च यद्यत् त्वां दर्शयिष्यामि तेषां सर्वेषां काय्याणां त्वां साक्षिणं मम सेवकञ्च कर्तुम् दर्शनम् अदाम् ।

XVII विशेषतो यिहूदीयलोकेभ्यो भिन्नजातीयेभ्यश्च त्वां मनोनीतं कृत्वा तेषां यथा पापमोचनं भवति

XVIII यथा ते मयि विश्वस्य पवित्रीकृतानां मध्ये भागं प्राप्नुवन्ति तदभिप्रायेण तेषां ज्ञानचक्षुषि प्रसन्नानि कर्तुं तथान्धकाराद् दीप्तिं प्रति शैतानाधिकाराच्च ईश्वरं प्रति मतीः परावर्तयितुं तेषां समीपं त्वां प्रेष्यामि ।

XIX हे आग्निप्यराज एतादृशं स्वर्गीयप्रत्यादेशं अग्राह्यम् अकृत्वाहं

XX प्रथमतो दम्पेष्वनगरे ततो यिरूशालमि सर्वस्मिन् यिहूदीयदेशे अन्येषु देशेषु च येन लोका मतिं परावर्त्य ईश्वरं प्रति परावर्तयन्ते, मनःपरावर्तनयोग्यानि कर्माणि च कुर्वन्ति तादृशम् उपदेशं प्रचारितवान् ।

XXI एतत्कारणाद् यिहूदीया मध्येमन्दिरं मां धृत्वा हन्तुम् उद्यताः ।

XXII तथापि स्त्रीष्टो दुःखं भुक्त्वा सर्वेषां पूर्वं श्मशानाद् उत्थाय निजदेशीयानां भिन्नदेशीयानाञ्च समीपे दीप्तिं प्रकाशयिष्यति

XXIII भविष्यद्वादिगणो मूसाश्च भाविकाय्यस्य यदिदं प्रमाणम् अददुरेतद् विनान्यां कथां न कथयित्वा ईश्वराद् अनुग्रहं लब्ध्वा महतां क्षुद्राणाञ्च सर्वेषां समीपे प्रमाणं दत्त्वाद्य यावत् तिष्ठामि ।

XXIV तस्यमां कथां निशम्य फीष्ट उच्चैः स्वरेण कथितवान् हे पौल त्वम् उन्मत्तोसि बहुविद्याभ्यासेन त्वं हतज्ञानो जातः ।

XXV स उक्तवान् हे महामहिम फीष्ट नाहम् उन्मत्तः किन्तु सत्यं विवेचनीयञ्च वाक्यं प्रस्तौमि ।

XXVI यस्य साक्षाद् अक्षोभः सन् कथां कथयामि स राजा तद्दृत्तान्तं जानाति तस्य समीपे किमपि गुप्तं नेति मया निश्चितं बुध्यते यतस्तद् विजने न कृतं ।

XXVII हे आग्निप्यराज भवान् किं भविष्यद्वादिगणोक्तानि वाक्यानि प्रत्येति? भवान् प्रत्येति तदहं जानामि ।

XXVIII तत आग्निप्यः पौलम् अभिहितवान् त्वं प्रवृत्तिं जनयित्वा प्रायेण मामपि स्त्रीष्टीयं करोषि ।

XXIX ततः सोऽवादीत् भवान् ये ये लोकाश्च मम कथाम् अद्य शृण्वन्ति प्रायेण इति नहि किन्त्वेतत् शूङ्खलबन्धनं विना सर्वथा ते सर्वे मादृशा भवन्तितीश्वस्य समीपे प्रार्थयेऽहम् ।

XXX एतस्यां कथायां कथितायां स राजा सोऽधिपति वंणीकी सभास्था लोकाश्च तस्माद् उत्थाय

XXXI गोपने परस्परं विविच्य कथितवन्त एष जनो बन्धनाहं प्राणहननाहं वा किमपि कर्म नाकरोत् ।

XXXII तत आग्रिप्पः फीष्टम् अवदत्, यद्येष मानुषः कैसरस्य निकटे विचारितो भवितुं न प्रार्थयिष्यत् तर्हि मुक्तो भवितुम् अशक्यत् ।

XXVII

I जलपथेनास्माकम् इतालियादेशं प्रति यात्रायां निश्चितायां सत्यां ते यूलियनाम्नो महाराजस्य संघातान्तर्गतस्य सेनापतेः समीपे पौलं तदन्यान् कतिनयजनांश्च समारपयन् ।

II वयम् आद्रामुतीयं पोतमेकम् आरुह्य आशियादेशस्य तटसमीपेन यातुं मतिं कृत्वा लङ्गरम् उत्थाप्य पोतम् अमोचयामः; माकिदनियादेशस्थिषिलनीकीनिवास्यारिस्ताखनामा कश्चिद् जनोऽस्माभिः सार्द्धम् आसीत् ।

III परस्मिन् दिवसे ऽस्माभिः सीदोनगरे पोते लागिते तत्र यूलियः सेनापतिः पौलं प्रति सौजन्यं प्रदर्श्य सान्त्वनार्थं बन्धुबान्धवान् उपयातुम् अनुजज्ञौ ।

IV तस्मात् पोते मोचिते सति सम्मुखवायोः सम्भवादं वयं कुप्रोपद्वीपस्य तीरसमीपेन गतवन्तः ।

V किलिकियायाः पाम्फूलियायाश्च समुद्रस्य पारं गत्वा लूकियादेशान्तर्गतं मुरानगरम् उपातिष्ठाम ।

VI तत्स्थानाद् इतालियादेशं गच्छति यः सिकन्दरियानगरस्य पोतस्तं तत्र प्राप्य शतसेनापतिस्तं पोतम् अस्मान् आरोहयत् ।

VII ततः परं बहूनि दिनानि शनैः शनैः गत्वा कनीदपाशर्वोपस्थितेः पूर्वं प्रतिकूलेन पवनेन वयं सल्मोन्याः सम्मुखम् उपस्थाय क्रीत्युपद्वीपस्य तीरसमीपेन गतवन्तः ।

VIII कष्टेन तमुत्तीर्य लासेयानगरस्थाधः सुन्दरनामकं खातम् उपातिष्ठाम ।

IX इत्थं बहुतिथः कालो यापित उपवासदिनञ्चातीतं, तत्कारणात् नौवर्त्मनि भयङ्करे सति पौलो विनयेन कथितवान्,

X हे महेच्छा अहं निश्चयं जानामि यात्रायामस्याम् अस्माकं क्लेशा बहूनामपचयाश्च भविष्यन्ति, ते केवलं पोतसामग्र्योरिति नहि, किन्त्वस्माकं प्राणानामपि ।

XI तदा शतसेनापतिः पौलोक्तवाक्यतोपि कर्णधारस्य पोतवणिजश्च वाक्यं बहुमंस्त ।

XII तत् खातं शीतकाले वासाहंस्थानं न तस्माद् अवाचीप्रतीचोदिशोः क्रीत्याः फैनीकियखातं यातुं यदि शक्नुवन्तस्तर्हि तत्र शीतकालं यापयितुं प्रायेण सर्व्वं मन्त्रयामासुः ।

XIII ततः परं दक्षिणवायु मन्दं वहतीति विलोक्य निजाभिप्रायस्य सिद्धेः सुयोगो भवतीति बुद्ध्वा पोतं मोचयित्वा क्रीत्युपद्वीपस्य तीरसमीपेन चलितवन्तः ।

XIV किन्त्वल्पक्षणात् परमेव उरक्लुदोन्नामा प्रतिकूलः प्रचण्डो वायु वंहन् पोतेऽलगत्

XV तस्याभिमुखं गन्तुम् पोतस्याशक्तत्वाद् वयं वायुना स्वयं नीताः ।

XVI अनन्तरं क्लौदीनाम्न उपद्वीपस्य कूलसमीपेन पोतं गमयित्वा बहुना कष्टेन क्षुद्रनावम् अरक्षाम ।

XVII ते तामारुह्य रज्ज्वा पोतस्याधोभागम् अबध्नन् तदनन्तरं चेत् पोतो सैकते लगतीति भयाद् वातवसनान्यमोचयन् ततः पोतो वायुना चालितः ।

XVIII किन्तु क्रमशो वायोः प्रबलत्वात् पोतो दोलायमानोऽभवत् परस्मिन् दिवसे पोतस्थानि कतिपयानि द्रव्याणि तोये निक्षिप्तानि ।

XIX तृतीयदिवसे वयं स्वहस्तैः पोतसज्जनद्रव्याणि निक्षिप्तवन्तः ।

XX ततो बहुदिनानि यावत् सूर्य्यनक्षत्रादीनि समाच्छन्नानि ततो ऽतीव वात्यागमाद् अस्माकं प्राणरक्षायाः कापि प्रत्याशा नातिष्ठत् ।

XXI बहुदिनेषु लौकरनाहारेण यापितेषु सर्व्वेषां साक्षत् पौलस्तिष्ठन् अकथयत्, हे महेच्छाः क्रीत्युपद्वीपात् पोतं न मोचयितुम् अहं पूर्वं यद् अवदं तद्ग्रहणं युष्माकम् उचितम् आसीत् तथा कृते युष्माकम् एषा विपद् एषोऽपचयश्च नाघटिष्येताम् ।

XXII किन्तु साम्प्रतं युष्मान् विनीय ब्रवीम्यहं, यूयं न क्षुभ्यत युष्माकम् एकस्यापि प्राणिनो हानिर्न भविष्यति, केवलस्य पोतस्य हानिर्भविष्यति।

XXIII यतो यस्येश्वरस्य लोकोऽहं यञ्चाहं परिचरामि तदीय एको दूतो ह्यो रात्रौ ममान्तिके तिष्ठन् कथितवान्,

XXIV हे पौल मा भेषीः कैसरस्य सम्मुखे त्वयोपस्थातव्यं; तवैतान् सडिगनो लोकान् ईश्वरस्तुभ्यं दत्तवान्।

XXV अतएव हे महेच्छा यूयं स्थिरमनसो भवत मह्यं या कथाकथि सावश्यं घटिष्यते ममैतादृशी विश्वास ईश्वरे विद्यते,

XXVI किन्तु कस्यचिद् उपद्वीपस्योपरि पतितव्यम् अस्माभिः।

XXVII ततः परम् आद्रियासमुद्रे पोतस्तथैव दोलायमानः सन् इतस्ततो गच्छन् चतुर्दशदिवसस्य रात्रे द्वितीयप्रहरसमये कस्यचित् स्थलस्य समीपमुपतिष्ठतीति पोतीयलोका अन्वमन्यन्त।

XXVIII ततस्ते जलं परिमाय तत्र विंशति व्यामा जलानीति ज्ञातवन्तः। किञ्चिद्दूरं गत्वा पुनरपि जलं परिमितवन्तः। तत्र पञ्चदश व्यामा जलानि दृष्ट्वा

XXIX चेत् पाषाणे लगतीति भयात् पोतस्य पश्चाद्भागतश्चतुरो लङ्गरान् निक्षिप्य दिवाकरम् अपेक्ष्य सर्वे स्थितवन्तः।

XXX किन्तु पोतीयलोकाः पोताग्रभागे लङ्गरनिक्षेपं छलं कृत्वा जलधौ क्षुद्रनावम् अवरोह्य पलायितुम् अचेष्टन्त।

XXXI ततः पौलः सेनापतये सैन्यगणाय च कथितवान्, एते यदि पोतमध्ये न तिष्ठन्ति तर्हि युष्माकं रक्षणं न शक्यं।

XXXII तदा सेनागणो रज्जून् छित्त्वा नावं जले पतितुम् अददात्।

XXXIII प्रभातसमये पौलः सर्वान् जनान् भोजनार्थं प्रार्थ्य व्याहरत्, अद्य चतुर्दशदिनानि यावद् यूयम् अपेक्षमाना अनाहाराः कालम् अयापयत किमपि नाभुञ्जथं।

XXXIV अतो विनयेऽहं भक्ष्यं भुज्यतां ततो युष्माकं मङ्गलं भविष्यति, युष्माकं कस्यचिज्जनस्य शिरसः केशैकोपि न नक्ष्यति।

XXXV इति व्याहृत्य पौलं पूषं गृहीत्वेश्वरं धन्यं भाषमाणस्तं भंक्त्वा भोक्तुम् आरब्धवान्।

XXXVI अनन्तरं सर्वे च सुस्थिराः सन्तः खाद्यानि पर्यगृह्णन्।

XXXVII अस्माकं पोते षट्सप्तत्यधिकशतद्वयलोका आसन्।

XXXVIII सर्वेषु लोकेषु यथेष्टं भुक्तवत्सु पोतस्थन् गोधूमान् जलधौ निक्षिप्य तैः पोतस्य भारो लघुकृतः।

XXXIX दिने जातेऽपि स को देश इति तदा न पर्यचीयत; किन्तु तत्र समतटम् एकं खातं दृष्ट्वा यदि शक्नुमस्तर्हि वयं तस्याभ्यन्तरं पोतं गमयाम इति मतिं कृत्वा ते लङ्गरान् छित्त्वा जलधौ त्यक्तवन्तः।

XL तथा कर्णबन्धनं मोचयित्वा प्रधानं वातवसनम् उत्तोल्य तीरसमीपं गतवन्तः।

XLI किन्तु द्वयोः समुद्रयोः सङ्गमस्थाने सैकतोपरि पोते निक्षिप्ते ऽग्रभागे बाधिते पश्चाद्भागे प्रबलतरङ्गोऽलगत् तेन पोतो भग्नः।

XLII तस्माद् बन्दयश्चेद् बाहुभिस्तरन्तः पलायन्ते इत्याशङ्कया सेनागणस्तान् हन्तुम् अमन्त्रयत्;

XLIII किन्तु शतसेनापतिः पौलं रक्षितुं प्रयत्नं कृत्वा तान् तच्चेष्टाया निवर्त्य इत्यादिष्टवान्, ये बाहुतरणं जानन्ति तेऽग्रे प्रोल्लम्य समुद्रे पतित्वा बाहुभिस्तीर्त्वा कूलं यान्तु।

XLIV अपरम् अवशिष्टा जनाः काष्ठं पोतीयं द्रव्यं वा येन यत् प्राप्यते तदवलम्ब्य यान्तु; इत्थं सर्वे भूमिं प्राप्य प्राणे जीविताः।

XXVIII

1 इत्थं सर्वेषु रक्षां प्राप्तेषु तत्रत्योपद्वीपस्य नाम मिलीतेति ते ज्ञातवन्तः।

II असभ्यलोका यथेष्टम् अनुकम्पां कृत्वा वर्तमानवृष्टेः शीताच्च वह्निं प्रज्ज्वालयास्माकम् आतिथ्यम् अकुर्वन् ।

III किन्तु पौल इन्धनानि संगृह्य यदा तस्मिन् अग्नौ निरक्षिपत्, तदा वह्नेः प्रतापात् एकः कृष्णसर्पो निर्गत्य तस्य हस्ते द्रष्टवान् ।

IV तेऽसभ्यलोकास्तस्य हस्ते सर्पम् अवलम्बमानं दृष्ट्वा परस्परम् उक्तवन्त एष जनोऽवश्यं नरहा भविष्यति, यतो यद्यपि जलधे रक्षां प्राप्तवान् तथापि प्रतिफलदायक एनं जीवितुं न ददाति ।

V किन्तु स हस्तं विधुन्वन् तं सर्पम् अग्निमध्ये निक्षिप्य कामपि पीडां नाप्तवान् ।

VI ततो विषज्वालाया एतस्य शरीरं स्फीतं भविष्यति यद्वा हठादयं प्राणान् त्यक्ष्यतीति निश्चित्य लोका बहुक्षणानि यावत् तद् द्रष्टुं स्थितवन्तः किन्तु तस्य कस्याश्चिद् विपदोऽघटनात् ते तद्विपरीतं विज्ञाय भाषितवन्त एष कश्चिद् देवो भवेत् ।

VII पुब्लियनामा जन एकस्तस्योपद्वीपस्याधिपतिरासीत् तत्र तस्य भूम्यादि च स्थितं । स जनोऽस्मान् निजगृहं नीत्वा सौजन्यं प्रकाश्य दिनत्रयं यावद् अस्माकं आतिथ्यम् अकरोत् ।

VIII तदा तस्य पुब्लियस्य पिता ज्वरातिसारेण पीड्यमानः सन् शय्यायाम् आसीत्; ततः पौलस्तस्य समीपं गत्वा प्रार्थनां कृत्वा तस्य गात्रे हस्तं समर्प्य तं स्वस्थं कृतवान् ।

IX इत्थं भूते तद्वीपनिवासिन इतरेषु रोगिलोका आगत्य निरामया अभवन् ।

X तस्मात्तेऽस्माकम् अतीव सत्कारं कृतवन्तः, विशेषतः प्रस्थानसमये प्रयोजनीयानि नानद्रव्याणि दत्तवन्तः ।

XI इत्थं तत्र त्रिषु मासेषु गतेषु यस्य चिह्नं दियस्कूरी तादृश एकः सिकन्दरीयनगरस्य पोतः शीतकालं यापयन् तस्मिन् उपद्वीपे ऽतिष्ठत् तमेव पोतं वयम् आरुह्य यात्राम् अकुर्म ।

XII ततः प्रथमतः सुराकूसनगरम् उपस्थाय तत्र त्रीणि दिनानि स्थितवन्तः ।

XIII तस्माद् आवृत्य रीगियनगरम् उपस्थिताः दिनैकस्मात् परं दक्षिणवयौ सानुकूल्ये सति परस्मिन् दिवसे पतियलीनगरम् उपातिष्ठाम ।

XIV ततोऽस्मासु तत्रत्यं भ्रातृगणं प्राप्तेषु ते स्वैः सार्द्धम् अस्मान् सप्त दिनानि स्थापयितुम् अयतन्त, इत्थं वयं रोमानगरम् प्रत्यगच्छाम ।

XV तस्मात् तत्रत्याः भ्रातरोऽस्माकम् आगमनवार्तां श्रुत्वा आप्यियफरं त्रिष्टावर्णीञ्च यावद् अग्रेसराः सन्तोऽस्मान् साक्षात् कर्तुम् आगमन्; तेषां दर्शनात् पौल ईश्वरं धन्यं वदन् आश्वासम् आप्तवान् ।

XVI अस्मासु रोमानगरं गतेषु शतसेनापतिः सर्वान् बन्दीन् प्रधानसेनापतेः समीपे समारपयत् किन्तु पौलाय स्वरक्षकपदातिना सह पृथग् वस्तुम् अनुमतिं दत्तवान् ।

XVII दिनत्रयात् परं पौलस्तद्देशस्थान् प्रधानयिहूदिन आहूतवान् ततस्तेषु समुपस्थितेषु स कथितवान्, हे भ्रातृगण निजलोकानां पूर्वपुरुषाणां वा रीते विपरीतं किञ्चन कर्माहं नाकरवं तथापि यिरूशालमनिवासिनो लोका मां बन्दिं कृत्वा रोमिलोकानां हस्तेषु समर्पितवन्तः ।

XVIII रोमिलोका विचार्य्य मम प्राणहननाहं किमपि कारणं न प्राप्य मां मोचयितुम् ऐच्छन्;

XIX किन्तु यिहूदिलोकानाम् आपत्त्या मया कैसरराजस्य समीपे विचारस्य प्रार्थना कर्तव्या जाता नोचेत् निजदेशीयलोकान् प्रति मम कोप्यभियोगो नास्ति ।

XX एतत्कारणाद् अहं युष्मान् द्रष्टुं संलपितुञ्चाहूयम् इस्रायेल्वशीयानां प्रत्याशाहेतोहम् एतेन शुङ्खलेन बद्धोऽभवम् ।

XXI तदा ते तम् अवादिषुः, यिहूदीयदेशाद् वयं त्वामधि किमपि पत्रं न प्राप्ता ये भ्रातरः समायातास्तेषां कोपि तव कामपि वार्ता नावदत् अभद्रमपि नाकथयच्च ।

XXII तव मतं किमिति वयं त्वत्तः श्रोतुमिच्छामः । यद् इदं नवीनं मतमुत्थितं तत् सर्वत्र सर्वेषां निकटे निन्दितं जातम् इति वयं जानीमः ।

XXIII तैस्तदर्थम् एकस्मिन् दिने निरूपिते तस्मिन् दिने बहव एकत्र मिलित्वा पौलस्य वासगृहम् आगच्छन् तस्मात् पौल आ प्रातःकालात् सन्ध्याकालं यावन् मूसाव्यवस्थाग्रन्थाद् भविष्यद्वादिनां ग्रन्थेभ्यश्च यीशोः कथाम् उत्थाप्य ईश्वरस्य राज्ये प्रमाणं दत्त्वा तेषां प्रवृत्तिं जनयितुं चेष्टितवान् ।

XXIV केचित्तु तस्य कथां प्रत्यायन् केचित्तु न प्रत्यायन्;

XXV एतत्कारणात् तेषां परस्परम् अनैक्यात् सर्वे चलितवन्तः; तथापि पौल एतां कथामेकां कथितवान् पवित्र आत्मा यिशयियस्य भविष्यद्वक्तु वंदनाद् अस्माकं पितृपुरुषेभ्य एतां कथां भद्रं कथयामास, यथा,

XXVI "उपगत्य जनानेतान् त्वं भाषस्व वचस्त्विदं । कर्णेः श्रोष्यथ यूयं हि किन्तु यूयं न भोत्स्यथ । नेत्रैर्द्रक्ष्यथ यूयञ्च ज्ञातुं यूयं न शक्यथ ।

XXVII ते मानुषा यथा नेत्रैः परिपश्यन्ति नैव हि । कर्णैः र्यथा न शृण्वन्ति बुध्यन्ते न च मानसैः । व्यावर्तयत्सु चित्तानि काले कुत्रापि तेषु वै । मत्तस्ते मनुजाः स्वस्था यथा नैव भवन्ति च । तथा तेषां मनुष्याणां सन्ति स्थूला हि बुद्धयः । बधिरीभूतकर्णाश्च जाताश्च मुद्रिता दृशः ॥

XXVIII अत ईश्वराद् यत् परित्राणं तस्य वार्त्ता भिन्नदेशीयानां समीपं प्रेषिता तएव तां ग्रहीष्यन्तीति यूयं जानीत ।

XXIX एतादृश्यां कथायां कथितायां सत्यां यिहूदिनः परस्परं बहुविचारं कुर्वन्तो गतवन्तः ।

XXX इत्थं पौलः सम्पूर्णं वत्सरद्वयं यावद् भाटकीये वासगृहे वसन् ये लोकास्तस्य सन्निधिम् आगच्छन्ति तान् सर्वानेव परिगृह्णन्,

XXXI निर्विघ्नम् अतिशयनिःक्षोभम् ईश्वरीयराजत्वस्य कथां प्रचारयन् प्रभौ यीशौ स्त्रीष्टे कथाः समुपादिशत् । इति ॥

रोमिणः पत्रं

I ईश्वरो निजपुत्रमधि यं सुसंवादं भविष्यद्वादिभिर्धर्मग्रन्थे प्रतिश्रुतवान् तं सुसंवादं प्रचारयितुं पृथक्कृत आहूतः प्रेरितश्च प्रभो यीशुख्रीष्टस्य सेवको यः पौलः

II स रोमानगरस्थान् ईश्वरप्रियान् आहूतांश्च पवित्रलोकान् प्रति पत्रं लिखति ।

III अस्माकं स प्रभु यीशुः ख्रीष्टः शारीरिकसम्बन्धेन दायूदो वंशोद्भवः

IV पवित्रस्यात्मनः सम्बन्धेन चेश्वरस्य प्रभाववान् पुत्र इति श्रमशानात् तस्योत्थानेन प्रतिपत्रं ।

V अपरं येषां मध्ये यीशुना ख्रीष्टेन यूयमप्याहूतास्ते ऽन्यदेशीयलोकास्तस्य नाम्नि विश्वस्य निदेशग्राहिणो यथा भवन्ति

VI तदभिप्रायेण वयं तस्माद् अनुग्रहं प्रेरितत्वपदञ्च प्राप्ताः ।

VII तातेनास्माकम् ईश्वरेण प्रभुणा यीशुख्रीष्टेन च युष्मभ्यम् अनुग्रहः शान्तिश्च प्रदीयेतां ।

VIII प्रथमतः सर्वस्मिन् जगति युष्माकं विश्वासस्य प्रकाशितत्वाद् अहं युष्माकं सर्वेषां निमित्तं यीशुख्रीष्टस्य नाम गृह्णन् ईश्वरस्य धन्यवादं करोमि ।

IX अपरम् ईश्वरस्य प्रसादाद् बहुकालात् परं साम्प्रतं युष्माकं समीपं यातुं कथमपि यत् सुयोगं प्राप्नोमि, एतदर्थं निरन्तरं नामान्युच्चारयन् निजासु सर्वप्रार्थनासु सर्वदा निवेदयामि,

X एतस्मिन् यमहं तत्पुत्रीयसुसंवादप्रचारणेन मनसा परिचरामि स ईश्वरो मम साक्षी विद्यते ।

XI यतो युष्माकं मम च विश्वासेन वयम् उभये यथा शान्तियुक्ता भवाम इति कारणाद्

XII युष्माकं स्वैर्यकरणार्थं युष्मभ्यं किञ्चित्परमार्थदानदानाय युष्मान् साक्षात् कर्तुं मदीया वाञ्छा ।

XIII हे भ्रातृगण भिन्नदेशीयलोकानां मध्ये यद्वत् तद्वद् युष्माकं मध्येपि यथा फलं भुञ्जे तदभिप्रायेण मुहुर्मुहुर् युष्माकं समीपं गन्तुम् उद्यतोऽहं किन्तु यावद् अद्य तस्मिन् गमने मम विघ्नो जात इति यूयं यद् अज्ञातास्तिष्ठथ तदहम् उचितं न बुध्ये ।

XIV अहं सभ्यासभ्यानां विद्वदविद्वताञ्च सर्वेषाम् ऋणी विद्ये ।

XV अतएव रोमानवासिनां युष्माकं समीपेऽपि यथाशक्ति सुसंवादं प्रचारयितुम् अहम् उद्यतोऽस्मि ।

XVI यतः ख्रीष्टस्य सुसंवादो मम लज्जास्पदं नहि स ईश्वरस्य शक्तिस्वरूपः सन् आयिहृदीयेभ्यो ऽन्यजातीयान् यावत् सर्वजातीयानां मध्ये यः कश्चिद् तत्र विश्वसिति तस्यैव त्राणं जनयति ।

XVII यतः प्रत्ययस्य समपरिमाणम् ईश्वरदत्तं पुण्यं तत्सुसंवादे प्रकाशते । तदधि धर्मपुस्तकेपि लिखितमिदं "पुण्यवान् जनो विश्वासेन जीविष्यति" ।

XVIII अतएव ये मानवाः पापकर्मणा सत्यतां रुन्धन्ति तेषां सर्वस्य दुराचरणस्याधर्मस्य च विरुद्धं स्वर्गाद् ईश्वरस्य कोपः प्रकाशते ।

XIX यत ईश्वरमधि यद्यद् ज्ञेयं तद् ईश्वरः स्वयं तान् प्रति प्रकाशितवान् तस्मात् तेषाम् अगोचरं नहि ।

XX फलतस्तस्यानन्तशक्तिश्वरत्वादीन्यदृश्यान्यपि सृष्टिकालम् आरभ्य कर्मसु प्रकाशमानानि दृश्यन्ते तस्मात् तेषां दोषप्रक्षालनस्य पन्था नास्ति ।

XXI अपरम् ईश्वरं ज्ञात्वापि ते तम् ईश्वरज्ञानेन नाद्रियन्त कृतज्ञा वा न जाताः; तस्मात् तेषां सर्वे तर्का विफलीभूताः; अपरञ्च तेषां विवेकशून्यानि मनांसि तिमिरं मग्नानि ।

XXII ते स्वान् ज्ञानिनो ज्ञात्वा ज्ञानहीना अभवन्

XXIII अनश्वरस्येश्वरस्य गौरवं विहाय नश्वरमनुष्यपशुपक्ष्युरोगामिप्रभूतेराकृतिविशिष्टप्रतिमास्तैराश्रित

XXIV इत्थं त ईश्वरस्य सत्यतां विहाय मृषामतम् आश्रितवन्तः सच्चिदानन्दं सृष्टिकर्तारं त्यक्त्वा सृष्टवस्तुनः पूजां सेवाञ्च कृतवन्तः;

XXV इति हेतोरीश्वरस्तान् कुक्रियायां समर्प्य निजनिजकुचिन्ताभिलाषाभ्यां स्वं स्वं शरीरं परस्परम् अपमानितं कर्तुम् अददात् ।

XXVI ईश्वरेण तेषु क्वभिलाषे समर्पितेषु तेषां योषितः स्वाभाविकाचरणम् अपह्राय विपरीतकृत्ये प्रावर्त्तन्तः;

XXVII तथा पुरुषा अपि स्वाभाविकयोषित्सङ्गमं विहाय परस्परं कामकृशानुना दग्धाः सन्तः पुमांसः पुंभिः साकं कुकृत्ये समासज्य निजनिजभ्रान्तेः समुचितं फलम् अलभन्त ।

XXVIII ते स्वेषां मनःस्वीश्वराय स्थानं दातुम् अनिच्छुकास्ततो हेतोरीश्वरस्तान् प्रति दुष्टमनस्कत्वम् अविहितक्रियत्वञ्च दत्तवान् ।

XXIX अतएव ते सर्वे ऽन्यायो व्यभिचारो दुष्टत्वं लोभो जिघांसा ईर्ष्या वधो विवादश्चातुरी कुमतिरित्यादिभिर्दुष्कर्मभिः परिपूर्णाः सन्तः

XXX कर्णेजपा अपवादिन ईश्वरद्वेषका हिंसका अहङ्कारिण आत्मश्लाघिनः कुकर्म्मोत्पादकाः पित्रोराज्ञालङ्घका

XXXI अविचारका नियमलङ्घिनः स्नेहरहिता अतिद्वेषिणो निर्दयाश्च जाताः ।

XXXII ये जना एतादृशं कर्म कुर्वन्ति तएव मृतियोग्या ईश्वरस्य विचारमीदृशं ज्ञात्वापि त एतादृशं कर्म स्वयं कुर्वन्ति केवलमिति नहि किन्तु तादृशकर्मकारिषु लोकेष्वपि प्रीयन्ते ।

II

I हे परदूषक मनुष्य यः कश्चन त्वं भवसि तवोत्तरदानाय पन्था नास्ति यतो यस्मात् कर्मणः परस्त्वया दूष्यते तस्मात् त्वमपि दूष्यसे, यतस्तं दूषयन्नपि त्वं तद्वद् आचरसि ।

II किन्वेतादृगाचारिभ्यो यं दण्डम् ईश्वरो निश्चिनोति स यथार्थं इति वयं जानीमः ।

III अतएव हे मानुष त्वं यादृगाचारिणो दूषयसि स्वयं यदि तादृगाचरसि तर्हि त्वम् ईश्वरदण्डात् पलायितुं शक्यसीति किं बुध्यसे?

IV अपरं तव मनसः परिवर्त्तनं कर्तुम् इश्वरस्यानुग्रहो भवति तन्न बुद्ध्वा त्वं किं तदीयानुग्रहक्षमाचिरसहिष्णुत्वनिधिं तुच्छीकरोषि?

V तथा स्वान्तःकरणस्य कठोरत्वात् खेदराहित्याच्चेश्वरस्य न्याय्यविचारप्रकाशनस्य क्रोधस्य च दिनं यावत् किं स्वार्थं कोपं सञ्चिनोषि?

VI किन्तु स एकैकमनुजाय तत्कर्म्मनुसारेण प्रतिफलं दास्यति;

VII वस्तुतस्तु ये जना धैर्यं धृत्वा सत्कर्म कुर्वन्तो महिमा सत्कारोऽमरत्वञ्चैतानि मृगयन्ते तेभ्योऽनन्तायु दास्यति ।

VIII अपरं ये जनाः सत्यधर्मम् अगृहीत्वा विपरीतधर्मम् गृह्णन्ति तादृशा विरोधिजनाः कोपं क्रोधञ्च भोक्ष्यन्ते ।

IX आ यिहूदिनोऽन्यदेशिनः पर्यन्तं यावन्तः कुकर्म्मकारिणः प्राणिनः सन्ति ते सर्वे दुःखं यातनाञ्च गमिष्यन्ति;

X किन्तु आ यिहूदिनो भिन्नदेशिपर्यन्ता यावन्तः सत्कर्मकारिणो लोकाः सन्ति तान् प्रति महिमा सत्कारः शान्तिश्च भविष्यति ।

XI ईश्वरस्य विचारे पक्षपातो नास्ति ।

XII अलब्धव्यवस्थाशास्त्रै र्यैः पापानि कृतानि व्यवस्थाशास्त्रालब्धत्वानुरूपस्तेषां विनाशो भविष्यति; किन्तु लब्धव्यवस्थाशास्त्रा ये पापान्यकुर्वन् व्यवस्थानुसारादेव तेषां विचारो भविष्यति ।

XIII व्यवस्थाश्रोतार ईश्वरस्य समीपे निष्पापा भविष्यन्तीति नहि किन्तु व्यवस्थाचारिण एव सपुण्या भविष्यन्ति ।

XIV यतो ऽलब्धव्यवस्थाशास्त्रा भिन्नदेशीयलोका यदि स्वभावतो व्यवस्थानुरूपान् आचारान् कुर्वन्ति तर्ह्यलब्धशास्त्राः सन्तोऽपि ते स्वेषां व्यवस्थाशास्त्रमिव स्वयमेव भवन्ति ।

XV तेषां मनसि साक्षिरूपे सति तेषां वितर्केषु च कदा तान् दोषिणः कदा वा निर्दोषान् कृतवत्सु ते स्वान्तर्लिखितस्य व्यवस्थाशास्त्रस्य प्रमाणं स्वयमेव ददति ।

XVI यस्मिन् दिने मया प्रकाशितस्य सुसंवाद्स्यानुसाराद् ईश्वरो यीशुख्रीष्टेन मानुषाणाम् अन्तःकरणानां गूढाभिप्रायान् धृत्वा विचारयिष्यति तस्मिन् विचारदिने तत् प्रकाशयिष्यते ।

XVII पश्य त्वं स्वयं यिहूदीति विख्यातो व्यवस्थोपरि विश्वासं करोषि,

XVIII ईश्वरमुद्दिश्य स्वं श्लाघसे, तथा व्यवस्थया शिक्षितो भूत्वा तस्याभिमतं जानासि, सर्वासां कथानां सारं विविक्षे,

XIX अपरं ज्ञानस्य सत्यतायाश्चाकरस्वरूपं शास्त्रं मम समीपे विद्यत अतो ऽन्धलोकानां मार्गदर्शयिता

XX तिमिरस्थितलोकानां मध्ये दीप्तिस्वरूपोऽज्ञानलोकेभ्यो ज्ञानदाता शिशूनां शिक्षयिताहमेवेति मन्यसे ।

XXI परान् शिक्षयन् स्वयं स्वं किं न शिक्षयसि? वस्तुतश्चौर्ध्वनिषेधव्यवस्थां प्रचारयन् त्वं किं स्वयमेव चोरयसि?

XXII तथा परदारगमनं प्रतिषेधन् स्वयं किं परदारान् गच्छसि? तथा त्वं स्वयं प्रतिमाद्वेषी सन् किं मन्दिरस्य द्रव्याणि हरसि?

XXIII यस्त्वं व्यवस्थां श्लाघसे स त्वं किं व्यवस्थाम् अवमत्य नेश्वरं सम्मन्यसे?

XXIV शास्त्रे यथा लिखति "भिन्नदेशिनां समीपे युष्माकं दोषाद् ईश्वरस्य नाम्नो निन्दा भवति ।"

XXV यदि व्यवस्थां पालयसि तर्हि तव त्वक्छेदक्रिया सफला भवति; यति व्यवस्थां लङ्घसे तर्हि तव त्वक्छेदो ऽत्वक्छेदो भविष्यति ।

XXVI यतो व्यवस्थाशास्त्रादिष्टधर्मकर्मचारी पुमान् अत्वक्छेदी सन्नपि किं त्वक्छेदिनां मध्ये न गणयिष्यते?

XXVII किन्तु लब्धशास्त्रश्छिन्नत्वक् च त्वं यदि व्यवस्थालङ्घनं करोषि तर्हि व्यवस्थापालकाः स्वाभाविकाच्छिन्नत्वचो लोकास्त्वां किं न दूषयिष्यन्ति?

XXVIII तस्माद् यो बाह्ये यिहूदी स यिहूदी नहि तथाङ्गस्य यस्त्वक्छेदः स त्वक्छेदो नहि;

XXIX किन्तु यो जन आन्तरिको यिहूदी स एव यिहूदी अपरञ्च केवललिखितया व्यवस्थया न किन्तु मानसिको यस्त्वक्छेदो यस्य च प्रशंसा मनुष्येभ्यो न भूत्वा ईश्वराद् भवति स एव त्वक्छेदः ।

III

I अपरञ्च यिहूदिनः किं श्रेष्ठत्वं? तथा त्वक्छेदस्य वा किं फलं?

II सर्वथा बहूनि फलानि सन्ति, विशेषत ईश्वरस्य शास्त्रं तेभ्योऽदीयत ।

III कैश्चिद् अविश्वसने कृते तेषाम् अविश्वसनात् किम् ईश्वरस्य विश्वास्त्यताया हानिरुत्पत्स्यते?

IV केनापि प्रकारेण नहि । यद्यपि सर्वे मनुष्या मिथ्यावादिनस्तथापीश्वरः सत्यवादी । शास्त्रे यथा लिखितमास्ते, अतस्त्वं स्ववाक्येन निर्दोषो हि भविष्यसि । विचारे चैव निष्पापो भविष्यसि न संशयः ।

V अस्माकम् अन्यायेन यदीश्वरस्य न्यायः प्रकाशते तर्हि किं वदिष्यामः? अहं मानुषाणां कथामिव कथां कथयामि, ईश्वरः समुचितं दण्डं दत्त्वा किम् अन्यायी भविष्यति?

VI इत्थं न भवतु, तथा सतीश्वरः कथं जगतो विचारयिता भविष्यति?

VII मम मिथ्यावाक्यवदनाद् यदीश्वरस्य सत्यत्वेन तस्य महिमा वर्द्धते तर्हि कस्मादहं विचारेऽपराधित्वेन गण्यो भवामि?

VIII मङ्गलार्थं पापमपि करणीयमिति वाक्यं त्वया कुतो नोच्यते? किन्तु यैरुच्यते ते नितान्तं दण्डस्य पात्राणि भवन्ति; तथापि तद्वाक्यम् अस्माभिरप्युच्यत इत्यस्माकं ग्लानिं कुर्वन्तः कियन्तो लोका वदन्ति ।

IX अन्यलोकेभ्यो वयं किं श्रेष्ठाः? कदाचन नहि यतो यिहूदिनो ऽन्यदेशिनश्च सर्वे एव पापस्यायत्ता इत्यस्य प्रमाणं वयं पूर्वम् अददाम ।

X लिपि र्यथास्ते, नैकोपि धार्मिको जनः।

XI तथा ज्ञानीश्वरज्ञानी मानवः कोपि नास्ति हि।

XII विमार्गगामिनः सर्व्वे सर्व्वे दुष्कर्मकारिणः। एको जनोपि नो तेषां साधुकर्म करोति च।

XIII तथा तेषान्तु वै कण्ठा अनावृतश्मशानवत्। स्तुतिवादं प्रकुर्व्वन्ति जिह्वाभिस्ते तु केवलं। तेषामोष्ठस्य निम्ने तु विषं तिष्ठति सर्पवत्।

XIV मुखं तेषां हि शापेन कपटेन च पूर्य्यते।

XV रक्तपाताय तेषां तु पदानि क्षिप्रगानि च।

XVI पथि तेषां मनुष्याणां नाशः क्लेशश्च केवलः।

XVII ते जना नहि जानन्ति पन्थानं सुखदायिनं।

XVIII परमेशाद् भयं यत्तत् तच्चक्षुषोरगोचरं।

XIX व्यवस्थायां यद्यल्लिखति तद् व्यवस्थाधीनान् लोकान् उद्दिश्य लिखतीति वयं जानीमः। ततो मनुष्यमात्रो निरुत्तरः सन् ईश्वरस्य साक्षाद् अपराधी भवति।

XX अतएव व्यवस्थानुरूपैः कर्मभिः कश्चिदपि प्राणीश्वरस्य साक्षात् सपुण्यीकृतो भवितुं न शक्यति यतो व्यवस्थया पापज्ञानमात्रं जायते।

XXI किन्तु व्यवस्थायाः पृथग् ईश्वरेण देयं यत् पुण्यं तद् व्यवस्थाया भविष्यद्वादिगणस्य च वचनैः प्रमाणीकृतं सद् इदानीं प्रकाशते।

XXII यीशुख्रीष्टे विश्वासकरणाद् ईश्वरेण दत्तं तत् पुण्यं सकलेषु प्रकाशितं सत् सर्व्वान् विश्वासिनः प्रति वर्त्तते।

XXIII तेषां कोपि प्रभेदो नास्ति, यतः सर्व्वे एव पापिन ईश्वरीयतेजोहीनाश्च जाताः।

XXIV तद् ईश्वरस्यानुग्रहाद् मूल्यं विना ख्रीष्टकृतेन परित्राणेन सपुण्यीकृता भवन्ति।

XXV यस्मात् स्वशोणितेन विश्वासात् पापनाशको बली भवितुं स एव पूर्व्वम् ईश्वरेण निश्चितः, इत्थम् ईश्वरीयसहिष्णुत्वात् पुराकृतपापानां माज्जनकरणे स्वीययाथार्थ्यं तेन प्रकाश्यते,

XXVI वर्त्तमानकालीयमपि स्वयाथार्थ्यं तेन प्रकाश्यते, अपरं यीशौ विश्वासिनं सपुण्यीकुर्व्वन्नपि स याथार्थिकस्तिष्ठति।

XXVII तर्हि कुत्रात्मश्लाघा? सा दूरीकृता; कया व्यवस्थया? किं क्रियारूपव्यवस्थया? इत्थं नहि किन्तु तत् केवलविश्वासरूपया व्यवस्थयैव भवति।

XXVIII अतएव व्यवस्थानुरूपाः क्रिया विना केवलेन विश्वासेन मानवः सपुण्यीकृतो भवितुं शक्नोतीत्यस्य राद्धान्तं दर्शयामः।

XXIX स किं केवलयिहूदिनाम् ईश्वरो भवति? भिन्नदेशिनाम् ईश्वरो न भवति? भिन्नदेशिनामपि भवति;

XXX यस्माद् एक ईश्वरो विश्वासात् त्वक्छेदिनो विश्वासेनात्वक्छेदिनश्च सपुण्यीकरिष्यति।

XXXI तर्हि विश्वासेन वयं किं व्यवस्थां लुम्पाम? इत्थं न भवतु वयं व्यवस्थां संस्थापयाम एव।

IV

I अस्माकं पूर्व्वपुरुष इब्राहीम् कायिकक्रियया किं लब्धवान् एतदधि किं वदिष्यामः?

II स यदि निजक्रियाभ्यः सपुण्यो भवेत् तर्हि तस्यात्मश्लाघां कर्त्तुं पन्था भवेदिति सत्यं, किन्तु ईश्वरस्य समीपे नहि।

III शास्त्रे किं लिखति? इब्राहीम् ईश्वरे विश्वसनात् स विश्वासस्तस्मै पुण्यार्थं गणितो बभूव।

IV कर्मकारिणो यद् वेतनं तद् अनुग्रहस्य फलं नहि किन्तु तेनोपाजितं मन्तव्यम्।

V किन्तु यः पापिनं सपुण्यीकरोति तस्मिन् विश्वासिनः कर्महीनस्य जनस्य यो विश्वासः स पुण्यार्थं गण्यो भवति।

VI अपरं यं क्रियाहीनम् ईश्वरः सपुण्यीकरोति तस्य धन्यवादं दायूद् वर्णयामास, यथा,

VII स धन्यो ऽघानि मृष्टानि यस्यागांस्यावृतानि च।

VIII स च धन्यः परेशेन पापं यस्य न गण्यते।

IX एष धन्यवादस्त्वक्छेदिनम् अत्वक्छेदिनं वा कं प्रति भवति? इब्राहीमो विश्वासः पुण्यार्थं गणित इति वयं वदामः।

X स विश्वासस्तस्य त्वक्छेदित्वावस्थायां किम् अत्वक्छेदित्वावस्थायां कस्मिन् समये पुण्यमिव गणितः? त्वक्छेदित्वावस्थायां नहि किन्त्वत्वक्छेदित्वावस्थायां।

XI अपरञ्च स यत् सर्वेषाम् अत्वक्छेदिनां विश्वासिनाम् आदिपुरुषो भवेत्, ते च पुण्यवत्त्वेन गणयेन्;

XII ये च लोकाः केवलं छिन्नत्वचो न सन्तो ऽस्मत्पूर्वपुरुष इब्राहीम् अछिन्नत्वक् सन् येन विश्वासमार्गेण गतवान् तेनैव तस्य पादचिह्नेन गच्छन्ति तेषां त्वक्छेदिनाम्प्यादिपुरुषो भवेत् तदर्थम् अत्वक्छेदिनो मानवस्य विश्वासात् पुण्यम् उत्पद्यत इति प्रमाणस्वरूपं त्वक्छेदचिह्नं स प्राप्नोत्।

XIII इब्राहीम् जगतोऽधिकारी भविष्यति यैषा प्रतिज्ञा तं तस्य वंशञ्च प्रति पूर्वम् अक्रियत सा व्यवस्थामूलिका नहि किन्तु विश्वासजन्यपुण्यमूलिका।

XIV यतो व्यवस्थावलम्बिनो यद्यधिकारिणो भवन्ति तर्हि विश्वासो विफलो जायते सा प्रतिज्ञापि लुप्तैव।

XV अधिकन्तु व्यवस्था कोपं जनयति यतो ऽविद्यमानायां व्यवस्थायाम् आज्ञालङ्घनं न सम्भवति।

XVI अतएव सा प्रतिज्ञा यद् अनुग्रहस्य फलं भवेत् तदर्थं विश्वासमूलिका यतस्तथात्वे तद्वंशसमुदायं प्रति अर्थतो ये व्यवस्थया तद्वंशसम्भवाः केवलं तान् प्रति नहि किन्तु य इब्राहीमीयविश्वासेन तत्सम्भवास्तानपि प्रति सा प्रतिज्ञा स्थासुर्भवति।

XVII यो निर्जीवान् सजीवान् अविद्यमानानि वस्तूनि च विद्यमानानि करोति इब्राहीमो विश्वासभूमेस्तस्येश्वरस्य साक्षात् सोऽस्माकं सर्वेषाम् आदिपुरुष आस्ते, यथा लिखितं विद्यते, अहं त्वां बहुजातीनाम् आदिपुरुषं कृत्वा नियुक्तवान्।

XVIII त्वदीयस्तादृशो वंशो जनिष्यते यदिदं वाक्यं प्रतिश्रुतं तदनुसाराद् इब्राहीम् बहुदेशीयलोकानाम् आदिपुरुषो यद् भवति तदर्थं सोऽनपेक्षितव्यमप्यपेक्षमाणो विश्वासं कृतवान्।

XIX अपरञ्च क्षीणविश्वासो न भूत्वा शतवत्सरवयस्कत्वात् स्वशरीरस्य जरां सारानाम्नः स्वभार्यायां रजोनिवृत्तिञ्च तृणाय न मने।

XX अपरम् अविश्वासाद् ईश्वरस्य प्रतिज्ञावचने कमपि संशयं न चकार;

XXI किन्त्वीश्वरेण यत् प्रतिश्रुतं तत् साधयितुं शक्यत इति निश्चितं विज्ञाय दृढविश्वासः सन् ईश्वरस्य महिमानं प्रकाशयान्चकार।

XXII इति हेतोस्तस्य स विश्वासस्तदीयपुण्यमिव गणयान्चक्रे।

XXIII पुण्यमिवागणयत तत् केवलस्य तस्य निमित्तं लिखितं नहि, अस्माकं निमित्तमपि,

XXIV यतोऽस्माकं पापनाशार्थं समर्पितोऽस्माकं पुण्यप्राप्त्यर्थञ्चोत्थापितोऽभवत् योऽस्माकं प्रभु यीशुस्तस्योत्थापयितरिश्वरे

XXV यदि वयं विश्वसामस्तर्ह्यस्माकमपि सएव विश्वासः पुण्यमिव गणयिष्यते।

V

I विश्वासेन सपुण्यीकृता वयम् ईश्वरेण सार्द्धं प्रभुणास्माकं यीशुख्रीष्टेन मेलनं प्राप्ताः।

II अपरं वयं यस्मिन् अनुग्रहाश्रये तिष्ठामस्तन्मध्यं विश्वासमार्गेण तेनैवानीता वयम् ईश्वरीयविभवप्राप्तिप्रत्याशया समानन्दायः।

III तत् केवलं नहि किन्तु क्लेशभोगेऽप्यानन्दामो यतः क्लेशाद् धैर्यं जायत इति वयं जानीमः,

IV धैर्याच्च परीक्षितत्वं जायते, परीक्षितत्वात् प्रत्याशा जायते,

V प्रत्याशातो व्रीडितत्वं न जायते, यस्माद् अस्मभ्यं दत्तेन पवित्रेणात्मनास्माकम् अन्तःकरणानीश्वरस्य प्रेमवारिणा सिक्तानि।

VI अस्मासु निरुपायेषु सत्सु ख्रीष्ट उपयुक्ते समये पापिनां निमित्तं स्वीयान् प्रणान् अत्यजत्।

VII हितकारिणो जनस्य कृते कोपि प्रणान् त्यक्तुं साहसं कर्तुं शक्नोति, किन्तु धार्मिकस्य कृते प्रायेण कोपि प्राणान् न त्यजति ।

VIII किन्त्वस्मासु पापिषु सत्त्वपि निमित्तमस्माकं ख्रीष्टः स्वप्राणान् त्यक्तवान्, तत ईश्वरोस्मान् प्रति निजं परमप्रेमाणं दर्शितवान् ।

IX अतएव तस्य रक्तपातेन सपुण्यीकृता वयं नितान्तं तेन कोपाद् उद्धारिष्यामहे ।

X फलतो वयं यदा रिपव आस्म तदेश्वरस्य पुत्रस्य मरणेन तेन सार्द्धं यद्यस्माकं मेलनं जातं तर्हि मेलनप्राप्ताः सन्तोऽवश्यं तस्य जीवनेन रक्षां लप्स्यामहे ।

XI तत् केवलं नहि किन्तु येन मेलनम् अलभामहि तेनास्माकं प्रभुणा यीशुख्रीष्टेन साम्प्रतम् ईश्वरे समानन्दामश्च ।

XII तथा सति, एकेन मानुषेण पापं पापेन च मरणं जगतीं प्राविशत् अपरं सर्वेषां पापित्वात् सर्वे मानुषा मृते निघ्ना अभवत् ।

XIII यतो व्यवस्थादानसमयं यावत् जगति पापम् आसीत् किन्तु यत्र व्यवस्था न विद्यते तत्र पापस्यापि गणना न विद्यते ।

XIV तथाप्यादमा यादृशं पापं कृतं तादृशं पापं यैर्नाकारि आदमम् आरभ्य मूसां यावत् तेषामप्युपरि मृत्युं राजत्वम् अकरोत् स आदमं भाव्यादमो निदर्शनमेवास्ते ।

XV किन्तु पापकर्मणो यादृशो भावस्तादृग् दानकर्मणो भावो न भवति यत एकस्य जनस्यापराधेन यदि बहूनां मरणम् अघटत तथापीश्वरानुग्रहस्तदनुग्रहमूलकं दानञ्चैकेन जनेनार्थाद् यीशुना ख्रीष्टेन बहुषु बाहुल्यातिबाहुल्येन फलति ।

XVI अपरम् एकस्य जनस्य पापकर्म यादृक् फलयुक्तं दानकर्म तादृक् न भवति यतो विचारकर्मैकं पापम् आरभ्य दण्डजनकं बभूव, किन्तु दानकर्म बहुपापान्यारभ्य पुण्यजनकं बभूव ।

XVII यत एकस्य जनस्य पापकर्मतस्तेनैकेन यदि मरणस्य राजत्वं जातं तर्हि ये जना अनुग्रहस्य बाहुल्यं पुण्यदानञ्च प्राप्नुवन्ति त एकेन जनेन, अर्थात् यीशुख्रीष्टेन, जीवने राजत्वम् अवश्यं करिष्यन्ति ।

XVIII एकोऽपराधो यद्वत् सर्वमानवानां दण्डगामी मार्गोऽभवत् तद्वद् एकं पुण्यदानं सर्वमानवानां जीवनयुक्तपुण्यगामी मार्ग एव ।

XIX अपरम् एकस्य जनस्याज्ञालङ्घनाद् यथा बहवोऽपराधिनो जातास्तद्वद् एकस्याज्ञाचरणाद् बहवः सपुण्यीकृता भवन्ति ।

XX अधिकन्तु व्यवस्थागमनाद् अपराधस्य बाहुल्यं जातं किन्तु यत्र पापस्य बाहुल्यं तत्रैव तस्माद् अनुग्रहस्य बाहुल्यम् अभवत् ।

XXI तेन मृत्युना यद्वत् पापस्य राजत्वम् अभवत् तद्वद् अस्माकं प्रभुयीशुख्रीष्टद्वारानन्तजीवनदायिपुण्येनानुग्रहस्य राजत्वं भवति ।

VI

I प्रभूतरूपेण यद् अनुग्रहः प्रकाशते तदर्थं पापे तिष्ठाम इति वाक्यं किं वयं वदिष्यामः? तन्न भवतु ।

II पापं प्रति मृता वयं पुनस्तस्मिन् कथम् जीविष्यामः?

III वयं यावन्तो लोका यीशुख्रीष्टे मज्जिता अभवाम तावन्त एव तस्य मरणे मज्जिता इति किं यूयं न जानीथ?

IV ततो यथा पितुः पराक्रमेण श्मशानात् ख्रीष्ट उत्थापितस्तथा वयमपि यत् नूतनजीविन इवाचरामस्तदर्थं मज्जनेन तेन सार्द्धं मृत्युरूपे श्मशाने संस्थापिताः ।

V अपरं वयं यदि तेन संयुक्ताः सन्तः स इव मरणभागिनो जातास्तर्हि स इवोत्थानभागिनोऽपि भविष्यामः ।

VI वयं यत् पापस्य दासाः पुनर्न भवामस्तदर्थम् अस्माकं पापरूपशरीरस्य विनाशार्थम् अस्माकं पुरातनपुरुषस्तेन साकं क्रुशेऽहन्यतेति वयं जानीमः ।

VII यो हतः स पापात् मुक्त एव ।

VIII अतएव यदि वयं ख्रीष्टेन सार्द्धम् अहन्यामहि तर्हि पुनरपि तेन सहिता जीवष्याम इत्यत्रास्माकं विश्वासो विद्यते ।

IX यतः श्मशानाद् उत्पापितः ख्रीष्टो पुन न म्रियत इति वयं जानीमः । तस्मिन् कोप्यधिकारो मृत्यो नास्ति ।

X अपरञ्च स यद् अम्रियत तेनैकदा पापम् उद्दिश्याम्रियत, यच्च जीवति तेनेश्वरम् उद्दिश्य जीवति;

XI तद्वद् यूयमपि स्वान् पापम् उद्दिश्य मृतान् अस्माकं प्रभुणा यीशुख्रीष्टेनेश्वरम् उद्दिश्य जीवन्तो जानीत ।

XII अपरञ्च कुत्सिताभिलाषान् पूरयितुं युष्माकं मर्त्यदेहेषु पापम् आधिपत्यं न करोतु ।

XIII अपरं स्वं स्वम् अङ्गम् अधर्मस्यास्त्रं कृत्वा पापसेवायां न समर्पयत, किन्तु श्मशानाद् उत्थितानिव स्वान् ईश्वरे समर्पयत स्वान्यङ्गानि च धर्मास्त्रस्वरूपाणीश्वरम् उद्दिश्य समर्पयत ।

XIV युष्माकम् उपरि पापस्याधिपत्यं पुन न भविष्यति, यस्माद् यूयं व्यवस्थाया अनायत्ता अनुग्रहस्य चायत्ता अभवत ।

XV किन्तु वयं व्यवस्थाया अनायत्ता अनुग्रहस्य चायत्ता अभवाम, इति कारणात् किं पापं करिष्यामः? तन्न भवतु ।

XVI यतो मृतिजनकं पापं पुण्यजनकं निदेशाचरणञ्चैतयोर्द्वयो र्यस्मिन् आज्ञापालनार्थं भृत्यानिव स्वान् समर्पयथ, तस्यैव भृत्या भवथ, एतत् किं यूयं न जानीथ?

XVII अपरञ्च पूर्वं यूयं पापस्य भृत्या आस्तेति सत्यं किन्तु यस्यां शिक्षारूपायां मूषायां निक्षिप्ता अभवत तस्या आकृतिं मनोभि लब्धवन्त इति कारणाद् ईश्वरस्य धन्यवादो भवतु ।

XVIII इत्थं यूयं पापसेवातो मुक्ताः सन्तो धर्मस्य भृत्या जाताः ।

XIX युष्माकं शारीरिकाया दुर्बलताया हेतो र्मानववद् अहम् एतद् ब्रवीमि; पुनः पुनरधर्मकरणार्थं यद्वत् पूर्वं पापामेध्ययो भृत्यत्वे निजाङ्गानि समापयत तद्वद् इदानीं साधुकर्मकरणार्थं धर्मस्य भृत्यत्वे निजाङ्गानि समर्पयत ।

XX यदा यूयं पापस्य भृत्या आस्त तदा धर्मस्य नायत्ता आस्त ।

XXI तर्हि यानि कर्माणि यूयम् इदानीं लज्जाजनकानि बुध्यध्वे पूर्वं तै र्युष्माकं को लाभ आसीत्? तेषां कर्मणां फलं मरणमेव ।

XXII किन्तु साम्प्रतं यूयं पापसेवातो मुक्ताः सन्त ईश्वरस्य भृत्याऽभवत तस्माद् युष्माकं पवित्रत्वरूपं लभ्यम् अनन्तजीवनरूपञ्च फलम् आस्ते ।

XXIII यतः पापस्य वेतनं मरणं किन्त्वस्माकं प्रभुणा यीशुख्रीष्टेनानन्तजीवनम् ईश्वरदत्तं पारितोषिकम् आस्ते ।

VII

I हे भ्रातृगण व्यवस्थाविदः प्रति ममेदं निवेदनं । विधिः केवलं यावज्जीवं मानवोपर्यधिपतित्वं करोतीति यूयं किं न जानीथ?

II यावत्कालं पति जीवति तावत्कालम् ऊढा भार्या व्यवस्थाया तस्मिन् बद्धा तिष्ठति किन्तु यदि पति म्रियते तर्हि सा नारी पत्यु व्यवस्थातो मुच्यते ।

III एतत्कारणात् पत्युर्जीवनकाले नारी यद्यन्यं पुरुषं विवहति तर्हि सा व्यभिचारिणी भवति किन्तु यदि स पति म्रियते तर्हि सा तस्या व्यवस्थाया मुक्ता सती पुरुषान्तरेण व्यूढापि व्यभिचारिणी न भवति ।

IV हे मम भ्रातृगण, ईश्वरनिमित्तं यदस्माकं फलं जायते तदर्थं श्मशानाद् उत्पापितेन पुरुषेण सह युष्माकं विवाहो यद् भवेत् तदर्थं ख्रीष्टस्य शरीरेण यूयं व्यवस्थां प्रति मृतवन्तः ।

V यतोऽस्माकं शारीरिकाचरणसमये मरणनिमित्तं फलम् उत्पादयितुं व्यवस्थाया दूषितः पापाभिलाषोऽस्माकम् अङ्गेषु जीवन् आसीत् ।

VI किन्तु तदा यस्या व्यवस्थाया वशे आस्महि साम्प्रतं तां प्रति मृतत्वाद् वयं तस्या अधीनत्वात् मुक्ता इति हेतोरिश्वरोऽस्माभिः पुरातनलिखितानुसारात् न सेवितव्यः किन्तु नवीनस्वभावेनैव सेवितव्यः

VII तर्हि वयं किं ब्रूमः? व्यवस्था किं पापजनिका भवति? नेत्थं भवतु। व्यवस्थाम् अविद्यमानायां पापं किम् इत्यहं नावेदं; किञ्च लोभं मा कार्षीरिति चेद् व्यवस्थायन्थे लिखितं नाभविष्यत् तर्हि लोभः किम्भूतस्तदहं नाज्ञास्यं।

VIII किन्तु व्यवस्थया पापं छिद्रं प्राप्यास्माकम् अन्तः सर्वविधं कुत्सिताभिलाषम् अजनयत्; यतो व्यवस्थायाम् अविद्यमानायां पापं मृतं।

IX अपरं पूर्वं व्यवस्थायाम् अविद्यमानायाम् अहम् अजीवं ततः परम् आज्ञायाम् उपस्थितायाम् पापम् अजीवत् तदाहम् अम्रिये।

X इत्थं सति जीवननिमित्ता याज्ञा सा मम मृत्युजनिकाभवत्।

XI यतः पापं छिद्रं प्राप्य व्यवस्थितादेशेन मां वञ्चयित्वा तेन माम् अहन्।

XII अतएव व्यवस्था पवित्रा, आदेशश्च पवित्रो न्याय्यो हितकारी च भवति।

XIII तर्हि यत् स्वयं हितकृतं तत् किं मम मृत्युजनकम् अभवत्? नेत्थं भवतु; किन्तु पापं यत् पातकमिव प्रकाशते तथा निदेशेन पापं यदतीव पातकमिव प्रकाशते तदर्थं हितोपायेन मम मरणम् अजनयत्।

XIV व्यवस्थात्मबोधिकेति वयं जानीमः किन्त्वहं शारीरताचारी पापस्य क्रीतकिङ्करो विद्ये।

XV यतो यत् कर्म करोमि तत् मम मनोऽभिमतं नहि; अपरं यन् मम मनोऽभिमतं तन्न करोमि किन्तु यद् ऋतीये तत् करोमि।

XVI तथात्वे यन् ममानभिमतं तद् यदि करोमि तर्हि व्यवस्था सूतमेति स्वीकरोमि।

XVII अतएव सम्प्रति तत् कर्म मया क्रियत इति नहि किन्तु मम शरीरस्थेन पापेनैव क्रियते।

XVIII यतो मयि, अर्थतो मम शरीरे, किमप्युत्तमं न वसति, एतद् अहं जानामि; ममेच्छुकतायां तिष्ठन्त्यामप्यहम् उत्तमकर्मसाधने समर्थो न भवामि।

XIX यतो यामुत्तमां क्रियां कर्तुमहं वाञ्छामि तां न करोमि किन्तु यत् कुत्सितं कर्म कर्तुम् अनिच्छुकोऽस्मि तदेव करोमि।

XX अतएव यद्यत् कर्म कर्तुं ममेच्छा न भवति तद् यदि करोमि तर्हि तत् मया न क्रियते, ममान्तर्वर्तिना पापेनैव क्रियते।

XXI भद्रं कर्तुम् इच्छुकं मां योऽभद्रं कर्तुं प्रवर्त्तयति तादृशं स्वभावमेकं मयि पश्यामि।

XXII अहम् आन्तरिकपुरुषेणेश्वरव्यवस्थायां सन्तुष्ट आसे;

XXIII किन्तु तद्विपरीतं युध्यन्तं तदन्यमेकं स्वभावं मदीयाङ्गस्थितं प्रपश्यामि, स मदीयाङ्गस्थितपापस्वभावस्यायतं मां कर्तुं चेष्टते।

XXIV हा हा योऽहं दुर्भाग्यो मनुजस्तं माम् एतस्मान् मृताच्छरीरात् को निस्तारयिष्यति?

XXV अस्माकं प्रभुणा यीशुख्रीष्टेन निस्तारयितारम् ईश्वरं धन्यं वदामि। अतएव शरीरेण पापव्यवस्थाया मनसा तु ईश्वरव्यवस्थायाः सेवनं करोमि।

VIII

I ये जनाः ख्रीष्टं यीशुम् आश्रित्य शारीरिकं नाचरन्त आत्मिकमाचरन्ति तेऽधुना दण्डार्हा न भवन्ति।

II जीवनदायकस्यात्मनो व्यवस्था ख्रीष्टयीशुना पापमरणयोर्व्यवस्थातो माममोचयत्।

III यस्माच्छारीरस्य दुर्बलत्वाद् व्यवस्थया यत् कर्मासाध्यम् ईश्वरो निजपुत्रं पापिशरीररूपं पापनाशकबलिरूपञ्च प्रैथ्य तस्य शरीरे पापस्य दण्डं कुर्वन् तत्कर्म साधितवान्।

IV ततः शारीरिकं नाचरित्वास्माभिरात्मिकम् आचरदिभ्यवस्थायन्थे निर्दिष्टानि पुण्यकर्माणि सर्वाणि साध्यन्ते।

V ये शारीरिकाचारिणस्ते शारीरिकान् विषयान् भावयन्ति ये चात्मिकाचारिणस्ते आत्मनो विषयान् भावयन्ति ।

VI शारीरिकभावस्य फलं मृत्युः किञ्चात्मिकभावस्य फले जीवनं शान्तिश्च ।

VII यतः शारीरिकभाव ईश्वरस्य विरुद्धः शत्रुताभाव एव स ईश्वरस्य व्यवस्थाया अधिनो न भवति भवितुञ्च न शक्नोति ।

VIII एतस्मात् शारीरिकाचारिषु तोष्टुम् ईश्वरेण न शक्यं ।

IX किन्त्वीश्वरस्यात्मा यदि युष्माकं मध्ये वसति तर्हि यूयं शारीरिकाचारिणो न सन्त आत्मिकाचारिणो भवथः । यस्मिन् तु स्त्रीष्टस्यात्मा न विद्यते स तत्सम्भवो नहि ।

X यदि स्त्रीष्टो युष्मान् अधितिष्ठति तर्हि पापम् उद्दिश्य शरीरं मृतं किन्तु पुण्यमुद्दिश्यात्मा जीवति ।

XI मृतगणाद् यीशु र्येनोत्थापितस्तस्यात्मा यदि युष्मन्मध्ये वसति तर्हि मृतगणात् स्त्रीष्टस्य स उत्थापयिता युष्मन्मध्यवासिना स्वकीयात्मना युष्माकं मृतदेहानपि पुनर्जीवयिष्यति ।

XII हे भ्रातृगण शरीरस्य वयमधमर्णानं भवामोऽतः शारीरिकाचारोऽस्माभिर्न कर्तव्यः ।

XIII यदि यूयं शारीरिकाचारिणो भवेत तर्हि युष्माभिर्मर्त्तव्यमेव किन्त्वात्मना यदि शरीरकर्माणि घातयेत तर्हि जीविष्यथ ।

XIV यतो यावन्तो लोका ईश्वरस्यात्मनाकृष्यन्ते ते सर्वे ईश्वरस्य सन्ताना भवन्ति ।

XV यूयं पुनरपि भयजनकं दास्यभावं न प्राप्ताः किन्तु येन भावनेश्वरं पितः पितरिति प्रोच्य सम्बोधयथ तादृशं दत्तकपुत्रत्वभावम् प्राप्नुत ।

XVI अपरञ्च वयम् ईश्वरस्य सन्ताना एतस्मिन् पवित्र आत्मा स्वयम् अस्माकम् आत्माभिः साद्धं प्रमाणं ददाति ।

XVII अतएव वयं यदि सन्तानास्तर्ह्यधिकारिणः, अर्थाद् ईश्वरस्य स्वत्वाधिकारिणः स्त्रीष्टेन सहाधिकारिणश्च भवामः; अपरं तेन साद्धं यदि दुःखभागिनो भवामस्तर्हि तस्य विभवस्यापि भागिनो भविष्यामः ।

XVIII किन्त्वस्मासु यो भावीविभवः प्रकाशिष्यते तस्य समीपे वर्त्तमानकालीनं दुःखमहं तृणाय मन्ये ।

XIX यतः प्राणिगण ईश्वरस्य सन्तानानां विभवप्राप्तिम् आकाङ्क्षन् नितान्तम् अपेक्षते ।

XX अपरञ्च प्राणिगणः स्वैरम् अलीकताया वशीकृतो नाभवत्

XXI किन्तु प्राणिगणोऽपि नश्वरताधीनत्वात् मुक्तः सन् ईश्वरस्य सन्तानानां परममुक्तिं प्राप्स्यतीत्यभिप्रायेण वशीकर्त्रा वशीचक्रे ।

XXII अपरञ्च प्रसूयमानावद् व्यथितः सन् इदानीं यावत् कृत्स्नः प्राणिगण आर्त्तस्वरं करोतीति वयं जानीमः ।

XXIII केवलः स इति नहि किन्तु प्रथमजातफलस्वरूपम् आत्मानं प्राप्ता वयमपि दत्तकपुत्रत्वपदप्राप्तिम् अर्थात् शरीरस्य मुक्तिं प्रतीक्षमाणास्तद्द्वद् अन्तरार्त्तरावं कुर्मः ।

XXIV वयं प्रत्याशया त्राणम् अलभामहि किन्तु प्रत्यक्षवस्तुनो या प्रत्याशा सा प्रत्याशा नहि, यतो मनुष्यो यत् समीक्षते तस्य प्रत्याशां कुतः करिष्यति?

XXV यद् अप्रत्यक्षं तस्य प्रत्याशां यदि वयं कुर्वीमहि तर्हि धैर्यम् अवलम्ब्य प्रतीक्षामहे ।

XXVI तत आत्मापि स्वयम् अस्माकं दुर्बलतायाः सहायत्वं करोति; यतः किं प्रार्थितव्यं तद् बोद्धुं वयं न शक्नुमः, किन्त्वस्पष्टैरार्त्तरावैरात्मा स्वयम् अस्मन्निमित्तं निवेदयति ।

XXVII अपरम् ईश्वराभिमतरूपेण पवित्रलोकानां कृते निवेदयति य आत्मा तस्याभिप्रायोऽन्तर्ध्यामिना ज्ञायते ।

XXVIII अपरम् ईश्वरीयनिरूपणानुसारेणाहूताः सन्तो ये तस्मिन् प्रीयन्ते सर्वाणि मिलित्वा तेषां मङ्गलं साधयन्ति, एतद् वयं जानीमः ।

XXIX यत ईश्वरो बहुभ्रातृणां मध्ये स्वपुत्रं ज्येष्ठं कर्तुम् इच्छन् यान् पूर्वं लक्ष्यीकृतवान् तान् तस्य प्रतिमूर्त्याः सादृश्यप्राप्त्यर्थं न्ययुक्त ।

XXX अपरञ्च तेन ये नियुक्तास्त आहूता अपि ये च तेनाहूतास्ते सपुण्यीकृताः, ये च तेन सपुण्यीकृतास्ते विभवयुक्ताः।

XXXI इत्यत्र वयं किं ब्रूमः? ईश्वरो यद्यस्माकं सपक्षो भवति तर्हि को विपक्षोऽस्माकं?

XXXII आत्मपुत्रं न रक्षित्वा योऽस्माकं सर्वेषां कृते तं प्रदत्तवान् स किं तेन सहास्मभ्यम् अन्यानि सर्वाणि न दास्यति?

XXXIII ईश्वरस्याभिरुचितेषु केन दोष आरोपयिष्यते? य ईश्वरस्तान् पुण्यवत इव गणयति किं तेन?

XXXIV अपरं तेभ्यो दण्डदानाज्ञा वा केन करिष्यते? योऽस्मन्निमित्तं प्राणान् त्यक्तवान् केवलं तन्न किन्तु मृतगणमध्याद् उत्थितवान्, अपि चेश्वरस्य दक्षिणे पार्श्वे तिष्ठन् अद्याप्यस्माकं निमित्तं प्रार्थत एवम्भूतो यः स्त्रीष्टः किं तेन?

XXXV अस्माभिः सह स्त्रीष्टस्य प्रेमविच्छेदं जनयितुं कः शक्नोति? क्लेशो व्यसनं वा ताडना वा दुर्भिक्षं वा वस्त्रहीनत्वं वा प्राणसंशयो वा खड्गो वा किमेतानि शक्नुवन्ति?

XXXVI किन्तु लिखितम् आस्ते, यथा, वयं तव निमित्तं स्मो मृत्युवक्त्रेऽखिलं दिनं। बलिर्देयो यथा मेषो वयं गण्यामहे तथा।

XXXVII अपरं योऽस्मासु प्रीयते तेनैतासु विपत्सु वयं सम्यग् विजयामहे।

XXXVIII यतोऽस्माकं प्रभुना यीशुस्त्रीष्टनेश्वरस्य यत् प्रेम तस्माद् अस्माकं विच्छेदं जनयितुं मृत्यु जीवं वा दिव्यदूता वा बलवन्तो मुख्यदूता वा वर्तमानो वा भविष्यन् कालो वा उच्चपदं वा नीचपदं वापरं किमपि सृष्टवस्तु

XXXIX वैतेषां केनापि न शक्यमित्यस्मिन् दृढविश्वासो ममास्ते।

IX

I अहं काञ्चिद् कल्पितां कथां न कथयामि, स्त्रीष्टस्य साक्षात् सत्यमेव ब्रवीमि पवित्रस्यात्मनः साक्षान् मदीयं मन एतत् साक्ष्यं ददाति।

II ममान्तरतिशयदुःखं निरन्तरं खेदश्च

III तस्माद् अहं स्वजातीयभ्रातृणां निमित्तात् स्वयं स्त्रीष्टाच्छापाक्रान्तो भवितुम् ऐच्छम्।

IV यतस्त इस्रायेलस्य वंशा अपि च दत्तकपुत्रत्वं तेजो नियमो व्यवस्थादानं मन्दिरं भजनं प्रतिज्ञाः पितृपुरुषगणश्चैतेषु सर्वेषु तेषाम् अधिकारोऽस्ति।

V तत् केवलं नहि किन्तु सर्वाध्यक्षः सर्वदा सच्चिदानन्द ईश्वरो यः स्त्रीष्टः सोऽपि शारीरिकसम्बन्धेन तेषां वंशसम्भवः।

VI ईश्वरस्य वाक्यं विफलं जातम् इति नहि यत्कारणाद् इस्रायेलो वंशे ये जातास्ते सर्वे वस्तुत इस्त्रायेलीया न भवन्ति।

VII अपरम् इब्राहीमो वंशे जाता अपि सर्वे तस्यैव सन्ताना न भवन्ति किन्तु इस्हाको नाम्ना तव वंशो विख्यातो भविष्यति।

VIII अर्थात् शारीरिकसंसर्गात् जाताः सन्ताना यावन्तस्तावन्त एवेश्वरस्य सन्ताना न भवन्ति किन्तु प्रतिश्रवणाद् ये जायन्ते तएवेश्वरवंशो गण्यते।

IX यतस्तत्रतिश्रुते वाक्यमेतत्, एतादृशे समये ऽहं पुनरागमिष्यामि तत्पूर्वं सारायाः पुत्र एको जनिष्यते।

X अपरमपि वदामि स्वमनोऽभिलाषत ईश्वरेण यन्निरूपितं तत् कर्मतो नहि किन्त्वाह्वयितुं जातमेतद् यथा सिद्धयति

XI तदर्थं रिब्कानामिकया योषिता जनैकस्माद् अर्थाद् अस्माकम् इस्हाकः पूर्वंपुरुषाद् गर्भे धृते तस्याः सन्तानयोः प्रसवात् पूर्वं किञ्च तयोः शुभाशुभकर्मणः कारणात् पूर्वं

XII तां प्रतीदं वाक्यम् उक्तं, ज्येष्ठः कनिष्ठं सेविष्यते,

XIII यथा लिखितम् आस्ते, तथाप्येषावि न प्रीत्वा याकूवि प्रीतवान् अहं।

XIV तर्हि वयं किं ब्रूमः? ईश्वरः किम् अन्यायकारी? तथा न भवतु।

XV यतः स स्वयं मूसाम् अवदत्; अहं यस्मिन् अनुग्रहं चिकीर्षामि तमेवानुगृह्णामि, यञ्च दयितुम् इच्छामि तमेव दये ।

XVI अतएवेच्छता यतमानेन वा मानवेन तन्न साध्यते दयाकारिणेश्वरेणैव साध्यते ।

XVII फिरौणि शास्त्रे लिखति, अहं त्वदद्वारा मत्पराक्रमं दर्शयितुं सर्व्वपृथिव्यां निजनाम प्रकाशयितुञ्च त्वां स्थापितवान् ।

XVIII अतः स यम् अनुग्रहीतुम् इच्छति तमेवानुगृह्णाति, यञ्च नियहीतुम् इच्छति तं निगृह्णाति ।

XIX यदि वदसि तर्हि स दोषं कुतो गृह्णाति? तदीयेच्छायाः प्रतिबन्धकत्वं कर्त्तं कस्य सामर्थ्यं विद्यते?

XX हे ईश्वरस्य प्रतिपक्ष मर्त्यं त्वं कः? एतादृशं मां कुतः सृष्टवान्? इति कथां सृष्टवस्तु स्रष्ट्रे किं कथयिष्यति?

XXI एकस्मान् मृत्पिण्डाद् उत्कृष्टापकृष्टौ द्विविधौ कलशौ कर्त्तुं किं कुलालस्य सामर्थ्यं नास्ति?

XXII ईश्वरः कोषं प्रकाशयितुं निजशक्तिं ज्ञापयितुञ्चेच्छन् यदि विनाशस्य योग्यानि क्रोधभाजनानि प्रति बहुकालं दीर्घसहिष्णुताम् आश्रयति;

XXIII अपरञ्च विभवप्राप्त्यर्थं पूर्वं नियुक्तान्यनुग्रहपात्राणि प्रति निजविभवस्य बाहुल्यं प्रकाशयितुं केवलविहृदिनां नहि भिन्नदेशिनामपि मध्याद्

XXIV अस्मानिव तान्याह्वयति तत्र तव किं?

XXV होशेयग्रन्थे यथा लिखितम् आस्ते, यो लोको मम नासीत् तं वदिष्यामि मदीयकं । या जातिर्मेऽप्रिया चासीत् तां वदिष्याम्यहं प्रियां ।

XXVI यूयं मदीयलोका न यत्रेति वाक्यमौच्यत । अमरेशस्य सन्ताना इति ख्यास्यन्ति तत्र ते ।

XXVII इस्रायेलीयलोकेषु यिशायियोऽपि वाचमेतां प्राचारयत्, इस्रायेलीयवंशानां या संख्या सा तु निश्चितं । समुद्रसिकतासंख्यासमाना यदि जायते । तथापि केवलं लोकैरल्पैस्त्राणं ब्रजिष्यते ।

XXVIII यतो न्यायेन स्वं कर्म परेशः साधयिष्यति । देशे सएव संक्षेपान्निजं कर्म करिष्यति ।

XXIX यिशायियोऽपरमपि कथयामास, सैन्याध्यक्षपरेशेन चेत् किञ्चिन्नोदशिष्यत । तदा वयं सिदोमेवाभविष्याम विनिश्चितं । यद्वा वयम् अमोराया अगमिष्याम तुल्यतां ।

XXX तर्हि वयं किं वक्ष्यामः? इतरदेशीया लोका अपि पुण्यार्थम् अयतमाना विश्वासेन पुण्यम् अलभन्त;

XXXI किन्त्विस्रायेल्लोका व्यवस्थापालनेन पुण्यार्थं यतमानास्तन् नालभन्त ।

XXXII तस्य किं कारणं? ते विश्वासेन नहि किन्तु व्यवस्थायाः क्रियया चेष्टित्वा तस्मिन् स्वलनजनके पाषाणे पादस्वलनं प्राप्ताः ।

XXXIII लिखितं यादृशम् आस्ते, पश्य पादस्वलार्थं हि सीयोनि प्रस्तरन्तथा । बाधाकारञ्च पाषाणं परिस्थापितवानहम् । विश्वसिष्यति यस्तत्र स जनो न त्रपिष्यते ।

X

I हे भ्रातर इस्रायेलीयलोका यत् परित्राणं प्राप्नुवन्ति तदहं मनसाभिलषन् ईश्वरस्य समीपे प्रार्थये ।

II यत ईश्वरे तेषां चेष्टा विद्यत इत्यत्राहं साक्ष्यस्मि; किन्तु तेषां सा चेष्टा सज्ञाना नहि,

III यतस्त ईश्वरदत्तं पुण्यम् अविज्ञाय स्वकृतपुण्यं स्थापयितुम् चेष्टमाना ईश्वरदत्तस्य पुण्यस्य निघ्नत्वं न स्वीकुर्वन्ति ।

IV स्त्रीष्ट एकैकविश्वासिजनाय पुण्यं दातुं व्यवस्थायाः फलस्वरूपो भवति ।

V व्यवस्थापालनेन यत् पुण्यं तत् मूसा वर्णयामास, यथा, यो जनस्तां पालयिष्यति स तद्द्वारा जीविष्यति ।

VI किन्तु प्रत्ययेन यत् पुण्यं तद् एतादृशं वाक्यं वदति, कः स्वर्गम् आरुह्य स्त्रीष्टम् अवरोहयिष्यति?

VII को वा प्रेतलोकम् अवरुह्य स्त्रीष्टं मृतगणमध्याद् आनेष्यतीति वाक् मनसि त्वया न गदितव्या ।

VIII तर्हि किं ब्रवीति? तद् वाक्यं तव समीपस्थम् अर्थात् तव वदने मनसि चास्ते, तच्च वाक्यम् अस्माभिः प्रचार्यमाणं विश्वासस्य वाक्यमेव ।

IX वस्तुतः प्रभुं यीशुं यदि वदनेन स्वीकरोषि, तथेश्वरस्तं श्मशानाद् उदस्थापयद् इति यद्यन्तःकरणेन विश्वसिषि तर्हि परित्राणं लप्स्यसे ।

X यस्मात् पुण्यप्राप्त्यर्थम् अन्तःकरणेन विश्वसितव्यं परित्राणार्थञ्च वदनेन स्वीकर्तव्यं ।

XI शास्त्रे यादृशं लिखति विश्वसिष्यति यस्तत्र स जनो न त्रपिष्यते ।

XII इत्यत्र यिहूदिनि तदन्यलोके च कोपि विशेषो नास्ति यस्माद् यः सर्वेषाम् अद्वितीयः प्रभुः स निजयाचकान् सर्वान् प्रति वदान्यो भवति ।

XIII यतः, यः कश्चित् परमेशस्य नाम्ना हि प्रार्थयिष्यते । स एव मनुजो नूनं परित्रातो भविष्यति ।

XIV यं ये जना न प्रत्यायन्ते ते तमुद्दिश्य कथं प्रार्थयिष्यन्ते? ये वा यस्याख्यानां कदापि न श्रुतवन्तस्ते तं कथं प्रत्येष्यन्ति? अपरं यदि प्रचारयितारो न तिष्ठन्ति तदा कथं ते श्रोष्यन्ति?

XV यदि वा प्रेरिता न भवन्ति तदा कथं प्रचारयिष्यन्ति? यादृशं लिखितम् आस्ते, यथा, माङ्गलिकं सुसंवादं ददत्यानीय ये नराः । प्रचारयन्ति शान्तेश्च सुसंवादं जनास्तु ये । तेषां चरणपद्मानि कीदृक् शोभान्वितानि हि ।

XVI किन्तु ते सर्वे तं सुसंवादं न गृहीतवन्तः । यिशायियो यथा लिखितवान् । अस्मत्प्रचारिते वाक्ये विश्वासमकरोद्धि कः ।

XVII अतएव श्रवणाद् विश्वास एश्वरवाक्यप्रचारात् श्रवणञ्च भवति ।

XVIII तर्ह्यहं ब्रवीमि तैः किं नाश्रावि? अवश्यम् अश्रावि, यस्मात् तेषां शब्दो महीं व्याप्नोद् वाक्यञ्च निखिलं जगत् ।

XIX अपरमपि वदामि, इस्रायेलीयलोकाः किम् एतां कथां न बुध्यन्ते? प्रथमतो मूसा इदं वाक्यं प्रोवाच, अहमुत्तापयिष्ये तान् अगण्यमानवैरपि । क्लेश्यामि जातिम् एताञ्च प्रोन्मत्तभिन्नजातिभिः ।

XX अपरञ्च यिशायियो ऽतिशयाक्षोभेण कथयामास, यथा, अधि मां यैस्तु नाचेष्टि सम्प्राप्तस्तैर्जनैरहं । अधि मां यैर्न सम्पृष्टं विज्ञातस्तैर्जनैरहं ॥

XXI किन्त्विस्रायेलीयलोकान् अधि कथयाञ्चकार, यैराज्ञालङ्घिभिर्लोकैर्किं विरुद्धं वाक्यमुच्यते । तान् प्रत्येव दिनं कृत्स्नं हस्तौ विस्तारयाम्यहं ॥

XI

I ईश्वरेण स्वीकीयलोका अपसारिता अहं किम् ईदृशं वाक्यं ब्रवीमि? तन्न भवतु यतोऽहमपि विन्यामीनगोत्रीय इब्राहीमवंशीय इस्रायेलीयलोकोऽस्मि ।

II ईश्वरेण पूर्वं ये प्रदृष्टास्ते स्वकीयलोका अपसारिता इति नहि । अपरम् एलियोपाख्यानं शास्त्रे यल्लिखितम् आस्ते तद् यूयं किं न जानीथ?

III हे परमेश्वर लोकास्त्वदीयाः सर्वा यज्ञवेदीरभञ्जन् तथा तव भविष्यद्वादिनः सर्वान् अघ्नन् केवल एकोऽहम् अवशिष्ट आसे ते ममपि प्राणान् नाशयितुं चेष्टनते, एतां कथाम् इस्रायेलीयलोकानां विरुद्धम् एलिय ईश्वराय निवेदयामास ।

IV ततस्तं प्रतीश्वरस्योत्तरं किं जातं? बाल्नाम्नो देवस्य साक्षात् यैर्जानूनि न पातितानि तादृशाः सप्त सहस्राणि लोका अवशेषिता मया ।

V तद्वद् एतस्मिन् वर्त्तमानकालेऽपि अनुग्रहेणाभिरुचितास्तेषाम् अवशिष्टाः कतिपया लोकाः सन्ति ।

VI अतएव तद् यद्यनुग्रहेण भवति तर्हि क्रियया न भवति नो चेद् अनुग्रहोऽननुग्रह एव, यदि वा क्रियया भवति तर्ह्यनुग्रहेण न भवति नो चेत् क्रिया क्रियैव न भवति ।

VII तर्हि किं? इस्रायेलीयलोका यद् अमृगयन्त तन्न प्रापुः । किन्त्वभिरुचितलोकास्तत् प्रापुस्तदन्ये सर्वे अन्धीभूताः ।

VIII यथा लिखितम् आस्ते, घोरनिद्रालुताभावं दृष्टिहीने च लोचने । कर्णौ श्रुतिविहीनौ च प्रददौ तेभ्य ईश्वरः ॥

IX एतेस्मिन् दायूदपि लिखितवान् यथा, अतो भुक्त्यासनं तेषाम् उन्माथवद् भविष्यति । वा वंशयन्त्रवद् बाधा दण्डवद् वा भविष्यति ॥

X भविष्यन्ति तथान्धास्ते नेत्रैः पश्यन्ति नो यथा । वेपथुः कटिदेशस्य तेषां नित्यं भविष्यति ॥

XI पतनार्थं ते स्वलितवन्त इति वाचं किमहं वदामि? तन्न भवतु किन्तु तान् उद्योगिनः कर्तुं तेषां पतनाद् इतरदेशीयलोकैः परित्राणं प्राप्तं ।

XII तेषां पतनं यदि जगतो लोकानां लाभजनकम् अभवत् तेषां ह्यासोऽपि यदि भिन्नदेशिनां लाभजनकोऽभवत् तर्हि तेषां वृद्धिः कति लाभजनिका भविष्यति?

XIII अतो हे अन्यदेशिनो युष्मान् सम्बोध्य कथयामि निजानां ज्ञातिवन्धूनां मनःसूद्योगं जनयन् तेषां मध्ये कियतां लोकानां यथा परित्राणं साधयामि

XIV तन्निमित्तम् अन्यदेशिनां निकटे प्रेरितः सन् अहं स्वपदस्य महिमानं प्रकाशयामि ।

XV तेषां निग्रहेण यदीश्वरेण सह जगतो जनानां मेलनं जातं तर्हि तेषाम् अनुगृहीतत्वं मृतदेहे यथा जीवनलाभस्तद्वत् किं न भविष्यति?

XVI अपरं प्रथमजातं फलं यदि पवित्रं भवति तर्हि सर्वमेव फलं पवित्रं भविष्यति; तथा मूलं यदि पवित्रं भवति तर्हि शाखा अपि तथैव भविष्यन्ति ।

XVII कियतीनां शाखानां छेदने कृते त्वं वन्यजितवृक्षस्य शाखा भूत्वा यदि तच्छाखानां स्थाने रोपिता सति जितवृक्षीयमूलस्य रसं भुंक्षे,

XVIII तर्हि तासां भिन्नशाखानां विरुद्धं मां गर्वीः; यदि गर्वसि तर्हि त्वं मूलं यन्न धारयसि किन्तु मूलं त्वां धारयतीति संस्मर ।

XIX अपरञ्च यदि वदसि मां रोपयितुं ताः शाखा विभन्ना अभवन्;

XX भद्रम्, अप्रत्ययकारणात् ते विभन्ना जातास्तथा विश्वासकारणात् त्वं रोपितो जातस्तस्माद् अहङ्कारम् अकृत्वा ससाध्वसो भव ।

XXI यत ईश्वरो यदि स्वाभाविकीः शाखा न रक्षति तर्हि सावधानो भव चेत् त्वामपि न स्थापयति ।

XXII इत्यत्रेश्वरस्य यादृशी कृपा तादृशं भयानकत्वमपि त्वया दृश्यतां; ये पतितास्तान् प्रति तस्य भयानकत्वं दृश्यतां, त्वञ्च यदि तत्कृपाश्रितस्तिष्ठसि तर्हि त्वां प्रति कृपा द्रक्ष्यते; नो चेत् त्वमपि तद्वत् छिन्नो भविष्यसि ।

XXIII अपरञ्च ते यद्यप्रत्यये न तिष्ठन्ति तर्हि पुनरपि रोपयिष्यन्ते यस्मात् तान् पुनरपि रोपयितुम् ईश्वरस्य शक्तिरास्ते ।

XXIV वन्यजितवृक्षस्य शाखा सन् त्वं यदि ततश्छिन्नो रीतिव्यत्ययेनोत्तमजितवृक्षे रोपितोऽभवस्तर्हि तस्य वृक्षस्य स्वीया याः शाखास्ताः किं पुनः स्ववृक्षे संलगितुं न शक्नुवन्ति?

XXV हे भ्रातरो युष्माकम् आत्माभिमानो यन्न जायते तदर्थं ममेदृशी वाञ्छा भवति यूयं एतन्निगूढतत्त्वम् अजानन्तो यन्न तिष्ठथ; वस्तुतो यावत्कालं सम्पूर्णरूपेण भिन्नदेशिनां संग्रहो न भविष्यति तावत्कालम् अंशत्वेन इस्रायेलीयलोकानाम् अन्धता स्थास्यति;

XXVI पश्चात् ते सर्वे परित्रास्यन्ते; एतादृशं लिखितमप्यास्ते, आगमिष्यति सीयोनाद् एको यस्त्राणदायकः । अधर्मं याकुबो वंशात् स तु दूरीकरिष्यति ।

XXVII तथा दूरीकरिष्यामि तेषां पापान्यहं यदा । तदा तैरेव साद्धं मे नियमोऽयं भविष्यति ।

XXVIII सुसंवादात् ते युष्माकं विपक्षा अभवन् किन्त्वभिरुचितत्वात् ते पितृलोकानां कृते प्रियपात्राणि भवन्ति ।

XXIX यत ईश्वरस्य दानाद् आह्वानाञ्च पश्चात्तापो न भवति ।

XXX अतएव पूर्वम् ईश्वरेऽविश्वासिनः सन्तोऽपि यूयं यद्वत् सम्प्रति तेषाम् अविश्वासकारणाद् ईश्वरस्य कृपापात्राणि जातास्तद्वत्

XXXI इदानीं तेऽविश्वासिनः सन्ति किन्तु युष्माभिर्लब्धकृपाकारणात् तैरपि कृपा लप्स्यते ।

XXXII ईश्वरः सर्वान् प्रति कृपां प्रकाशयितुं सर्वान् अविश्वासित्वेन गणयति ।

XXXIII अहो ईश्वरस्य ज्ञानबुद्धिरूपयोर् धनयोः कीदृक् प्राचुर्यं । तस्य राजशासनस्य तत्त्वं कीदृग् अप्राप्यं । तस्य मार्गाश्च कीदृग् अनुपलक्ष्याः ।

XXXIV परमेश्वरस्य सङ्कल्पं को ज्ञातवान्? तस्य मन्त्री वा कोऽभवत्?

XXXV को वा तस्योपकारी भूत्वा तत्कृते तेन प्रत्युपकर्तव्यः?

XXXVI यतो वस्तुमात्रमेव तस्मात् तेन तस्मै चाभवत् तदीयो महिमा सर्वदा प्रकाशितो भवतु । इति ।

XII

I हे भ्रातर ईश्वरस्य कृपयाहं युष्मान् विनये यूयं स्वं स्वं शरीरं सजीवं पवित्रं ग्राह्यं बलिम् ईश्वरमुद्दिश्य समुत्सृजत, एषा सेवा युष्माकं योग्या ।

II अपरं यूयं सांसारिका इव माचरत, किन्तु स्वं स्वं स्वभावं परावर्त्य नूतनाचारिणो भवत, तत ईश्वरस्य निदेशः कीदृग् उत्तमो ग्रहणीयः सम्पूर्णश्चेति युष्माभिरनुभाविष्यते ।

III कश्चिदपि जनो योग्यत्वादधिकं स्वं न मन्यतां किन्तु ईश्वरो यस्मै प्रत्ययस्य यत्परिमाणम् अददात् स तदनुसारतो योग्यरूपं स्वं मनुताम्, ईश्वराद् अनुग्रहं प्राप्तः सन् युष्माकम् एकैकं जनम् इत्याज्ञापयामि ।

IV यतो यद्ददस्माकम् एकस्मिन् शरीरे बहून्यङ्गानि सन्ति किन्तु सर्वेषामङ्गानां कार्यं समानं नहि;

V तद्ददस्माकं बहुत्वेऽपि सर्वे वयं स्त्रीष्टे एकशरीराः परस्परम् अङ्गप्रत्यङ्गत्वेन भवामः ।

VI अस्माद् ईश्वरानुग्रहेण विशेषं विशेषं दानम् अस्मासु प्राप्तेषु सत्सु कोपि यदि भविष्यद्वाक्यं वदति तर्हि प्रत्ययस्य परिमाणानुसारतः स तद् वदतु;

VII यद्वा यदि कश्चित् सेवकरी भवति तर्हि स तत्सेवनं करोतु; अथवा यदि कश्चिद् अध्यापयिता भवति तर्हि सोऽध्यापयतु;

VIII तथा य उपदेष्टा भवति स उपदिशतु यश्च दाता स सरलतया ददातु यस्त्वधिपतिः स यत्नेनाधिपतित्वं करोतु यश्च दयालुः स हृष्टमनसा दयताम् ।

IX अपरञ्च युष्माकं प्रेम कापट्यवर्जितं भवतु यद् अभद्रं तद् ऋतीयध्वं यच्च भद्रं तस्मिन् अनुरज्यध्वम् ।

X अपरं भ्रातृत्वप्रेम्ना परस्परं प्रीयध्वं समादराद् एकोऽपरजनं श्रेष्ठं जानीध्वम् ।

XI तथा कार्ये निरालस्या मनसि च सोद्योगाः सन्तः प्रभुं सेवध्वम् ।

XII अपरं प्रत्याशायाम् आनन्दिता दुःखसमये च धैर्ययुक्ता भवत; प्रार्थनायां सततं प्रवर्तध्वं ।

XIII पवित्राणां दीनतां दूरिकुरुध्वम् अतिथिसेवायाम् अनुरज्यध्वम् ।

XIV ये जना युष्मान् ताडयन्ति तान् आशिषं वदत शापम् अदत्त्वा दद्वमशाशिषम् ।

XV ये जना आनन्दन्ति तैः सार्द्धम् आनन्दत ये च रुदन्ति तैः सह रुदित ।

XVI अपरञ्च युष्माकं मनसां परस्परम् एकोभावो भवतु; अपरम् उच्चपदम् अनाकाङ्क्ष्य नीचलोकैः सहापि मार्दवम् आचरत; स्वान् ज्ञानिनो न मन्यध्वं ।

XVII परस्माद् अपकारं प्राप्यापि परं नापकुरुत । सर्वेषां दृष्टितो यत् कर्मोत्तमं तदेव कुरुत ।

XVIII यदि भवितुं शक्यते तर्हि यथाशक्ति सर्वलोकैः सह निर्विरोधेन कालं यापयत ।

XIX हे प्रियबन्धवः, कस्मैचिद् अपकारस्य समुचितं दण्डं स्वयं न दद्वं, किन्त्वीश्वरीयक्रोधाय स्थानं दत्त यतो लिखितमास्ते परमेश्वरः कथयति, दानं फलस्य मत्कर्म सूचितं प्रददाम्यहं ।

XX इतिकारणाद् रिपुं यंदि क्षुधात्तस्ते तर्हि तं त्वं प्रभोजय । तथा यदि तृषार्तः स्यात् तर्हि तं परिपायय । तेन त्वं मस्तके तस्य ज्वलदग्निं निधास्यसि ।

XXI कुक्रियया पराजिता न सन्त उत्तमक्रियया कुक्रियां पराजयत ।

XIII

I युष्माकम् एकैकजनः शासनपदस्य निष्क्रो भवतु यतो यानि शासनपदानि सन्ति तानि सर्वाणीश्वरेण स्थापितानि; ईश्वरं विना पदस्थापनं न भवति ।

II इति हेतोः शासनपदस्य यत् प्रातिकूल्यं तद् ईश्वरीयनिरूपणस्य प्रातिकूल्यमेव; अपरं ये प्रातिकूल्यम् आचरन्ति ते स्वेषां समुचितं दण्डं स्वयमेव घटयन्ते ।

III शास्ता सदाचारिणां भयप्रदो नहि दुराचारिणामेव भयप्रदो भवति; त्वं किं तस्मान् निर्भयो भवितुम् इच्छसि? तर्हि सत्कर्मचार, तस्माद् यशो लप्स्यसे,

IV यतस्तव सदाचरणाय स ईश्वरस्य भृत्योऽस्ति । किन्तु यदि कुकर्माचारसि तर्हि त्वं शङ्कस्व यतः स निरर्थकं खड्गं न धारयति; कुकर्माचारिणं समुचितं दण्डयितुम् स ईश्वरस्य दण्डदभृत्य एव ।

V अतएव केवलदण्डभयान्नहि किन्तु सदसदबोधादपि तस्य वश्येन भवितव्यं ।

VI एतस्माद् युष्माकं राजकरदानमप्युचितं यस्माद् ये करं गृह्णन्ति त ईश्वरस्य किङ्करा भूत्वा सततम् एतस्मिन् कर्मणि निविष्टास्तिष्ठन्ति ।

VII अस्मात् करग्राहिणे करं दत्त, तथा शुल्कग्राहिणे शुल्कं दत्त, अपरं यस्माद् भेतव्यं तस्माद् विभीत, यश्च समादरणीयस्तं समाद्रियध्वम्; इत्थं यस्य यत् प्राप्यं तत् तस्मै दत्त ।

VIII युष्माकं परस्परं प्रेम विना अन्यत् किमपि देयम् ऋणं न भवतु, यतो यः परस्मिन् प्रेम करोति तेन व्यवस्था सिध्यति ।

IX वस्तुतः परदारान् मा गच्छ, नरहत्यां मा कार्षीः, चैर्य्यं मा कार्षीः, मिथ्यासाक्ष्यं मा देहि, लोभं मा कार्षीः, एताः सर्वा आज्ञा एताभ्यो भिन्ना या काचिद् आज्ञास्ति सापि स्वसमीपवासिनि स्ववत् प्रेम कुर्वित्यनेन वचनेन वेदिता ।

X यतः प्रेम समीपवासिनोऽशुभं न जनयति तस्मात् प्रेम्ना सर्वा व्यवस्था पाल्यते ।

XI प्रत्ययीभवनकालेऽस्माकं परित्राणस्य सामीप्याद् इदानीं तस्य सामीप्यम् अव्यवहितं; अतः समयं विविच्यास्माभिः साम्प्रतम् अवश्यमेव निद्रातो जागत्तव्यं ।

XII बहुतरा यामिनी गता प्रभातं सन्निधिं प्राप्तं तस्मात् तामसीयाः क्रियाः परित्यज्यास्माभिर्वांसरीया सज्जा परिधातव्या ।

XIII अतो हेतोर्वयं दिवा विहितं सदाचरणम् आचरिष्यामः । रङ्गरसो मत्तत्वं लम्पटत्वं कामुकत्वं विवाद ईर्ष्या चैतानि परित्यक्ष्यामः ।

XIV यूयं प्रभुयीशुस्त्रीष्टरूपं परिच्छदं परिधद्द्वं सुखाभिलाषपूरणाय शारीरिकाचरणं माचरत ।

XIV

I यो जनोऽदृढविश्वासस्तं युष्माकं सङ्गनं कुरुत किन्तु सन्देहविचारार्थं नहि ।

II यतो निषिद्धं किमपि खाद्यद्रव्यं नास्ति, कस्यचिज्जनस्य प्रत्यय एतादृशो विद्यते किन्त्वदृढविश्वासः कश्चिदपरो जनः केवलं शाकं भुङ्क्ते ।

III तर्हि यो जनः साधारणं द्रव्यं भुङ्क्ते स विशेषद्रव्यभोक्तारं नावजानीयात् तथा विशेषद्रव्यभोक्तापि साधारणद्रव्यभोक्तारं दोषिणं न कुर्व्यात्, यस्माद् ईश्वरस्तम् अगृह्णात् ।

IV हे परदासस्य दूषयितस्त्वं कः? निजप्रभोः समीपे तेन पदस्थेन पदच्युतेन वा भवितव्यं स च पदस्थ एव भविष्यति यत ईश्वरस्तं पदस्थं कर्तुं शक्नोति ।

V अपरञ्च कश्चिज्जनो दिनाद् दिनं विशेषं मन्यते कश्चित्तु सर्वाणि दिनानि समानानि मन्यते, एकैको जनः स्वीयमनसि विविच्य निश्चिनोतु ।

VI यो जनः किञ्चन दिनं विशेषं मन्यते स प्रभुभक्त्या तन् मन्यते, यश्च जनः किमपि दिनं विशेषं न मन्यते सोऽपि प्रभुभक्त्या तन्न मन्यते; अपरञ्च यः सर्वाणि भक्ष्यद्रव्याणि भुङ्क्ते स प्रभुभक्त्या तानि भुङ्क्ते यतः स ईश्वरं धन्यं वक्ति, यश्च न भुङ्क्ते सोऽपि प्रभुभक्त्यैव न भुञ्जान ईश्वरं धन्यं वृते ।

VII अपरम् अस्माकं कश्चित् निजनिमित्तं प्राणान् धारयति निजनिमित्तं म्रियते वा तन्न;

VIII किन्तु यदि वयं प्राणान् धारयामस्तर्हि प्रभुनिमित्तं धारयामः, यदि च प्राणान् त्यजामस्तर्ह्यपि प्रभुनिमित्तं त्यजामः, अतएव जीवने मरणे वा वयं प्रभोरेवास्महे ।

IX यतो जीवन्तो मृताश्चेत्युभयेषां लोकानां प्रभुत्वप्राप्त्यर्थं श्रीष्टो मृत उत्थितः पुनर्जीवितश्च ।

X किन्तु त्वं निजं भ्रातरं कुतो दूषयसि? तथा त्वं निजं भ्रातरं कुतस्तुच्छं जानासि? श्रीष्टस्य विचारसिंहासनस्य सम्मुखे सर्वैरस्माभिरुपस्थातव्यं;

XI यादृशं लिखितम् आस्ते, परेशः शपथं कुर्वन् वाक्यमेतत् पुरावदत् । सर्वो जनः समीपे मे जानुपातं करिष्यति । जिह्वैकैका तथेशस्य निघ्नत्वं स्वीकरिष्यति ।

XII अतएव ईश्वरसमीपे ऽस्माकम् एकैकजनेन निजा कथा कथयितव्या ।

XIII इत्थं सति वयम् अद्यारभ्य परस्परं न दूषयन्तः स्वभ्रातुर्विघ्नो व्याघातो वा यन्न जायेत तादृशीमीहां कुर्महे ।

XIV किमपि वस्तु स्वभावतो नाशुचि भवतीत्यहं जाने तथा प्रभुना यीशुश्रीष्टेनापि निश्चितं जाने, किन्तु यो जनो यद् द्रव्यम् अपवित्रं जानीते तस्य कृते तद् अपवित्रम् आस्ते ।

XV अतएव तव भक्ष्यद्रव्येण तव भ्राता शोकान्वितो भवति तर्हि त्वं भ्रातरं प्रति प्रेम्ना नाचरसि । श्रीष्टो यस्य कृते स्वप्राणान् व्ययितवान् त्वं निजेन भक्ष्यद्रव्येण तं न नाशय ।

XVI अपरं युष्माकम् उत्तमं कर्म निन्दितं न भवतु ।

XVII भक्ष्यं पेयञ्चेश्वरराज्यस्य सारो नहि, किन्तु पुण्यं शान्तिश्च पवित्रेणात्मना जात आनन्दश्च ।

XVIII एते यो जनः श्रीष्टं सेवते, स एवेश्वरस्य तुष्टिकरो मनुष्यैश्च सुख्यातः ।

XIX अतएव येनास्माकं सर्वेषां परस्परम् ऐक्यं निष्ठा च जायते तदेवास्माभि र्यतितव्यं ।

XX भक्ष्यार्थम् ईश्वरस्य कर्मणो हानिं मा जनयत; सर्वं वस्तु पवित्रमिति सत्यं तथापि यो जनो यद् भुक्त्वा विघ्नं लभते तदर्थं तद् भद्रं नहि ।

XXI तव मांसभक्षणसुरापानादिभिः क्रियाभि र्यदि तव भ्रातुः पादस्खलनं विघ्नो वा चाञ्चल्यं वा जायते तर्हि तद्भोजनपानयोस्त्यागो भद्रः ।

XXII यदि तव प्रत्ययस्तिष्ठति तर्हीश्वरस्य गोचरे स्वान्तरे तं गोपय; यो जनः स्वमतेन स्वं दोषिणं न करोति स एव धन्यः ।

XXIII किन्तु यः कश्चित् संशय्य भुङ्क्ते ऽर्थात् न प्रतीत्य भुङ्क्ते, स एवावश्यं दण्डार्हो भविष्यति, यतो यत् प्रत्ययजं नहि तदेव पापमयं भवति ।

XV

I बलवदिभरस्माभि दुर्बलानां दौर्बल्यं सोढव्यं न च स्वेषाम् इष्टाचार आचरितव्यः ।

II अस्माकम् एकैको जनः स्वसमीपवासिनो हितार्थं निष्ठाश्र्व तस्यैवेष्टाचारम् आचरतु ।

III यतः श्रीष्टोऽपि निजेष्टाचारं नाचरितवान्, यथा लिखितम् आस्ते, त्वन्नन्दकगणस्यैव निन्दाभि निन्दितो ऽस्म्यहं ।

IV अपरञ्च वयं यत् सहिष्णुतासान्त्वनयो र्जनेन शास्त्रेण प्रत्याशां लभेमहि तन्निमित्तं पूर्वकाले लिखितानि सर्ववचनान्यस्माकम् उपदेशार्थमेव लिलिखिरे ।

V सहिष्णुतासान्त्वनयोराकरो य ईश्वरः स एवं करोतु यत् प्रभु यीशुश्रीष्ट इव युष्माकम् एकजनोऽन्यजनेन सार्द्धं मनस ऐक्यम् आचरेत्;

VI यूयञ्च सर्वे एकचित्ता भूत्वा मुखैकेनेवास्मत्प्रभुयीशुश्रीष्टस्य पितुरीश्वरस्य गुणान् कीर्तयेत ।

VII अपरम् ईश्वरस्य महिम्नः प्रकाशार्थं श्रीष्टो यथा युष्मान् प्रत्यगृह्णात् तथा युष्माकमप्येको जनोऽन्यजनं प्रतिगृह्णातु ।

VIII यथा लिखितम् आस्ते, अतोऽहं सम्मुखे तिष्ठन् भिन्नदेशनिवासिनां । स्तुवंस्त्वां परिगास्यामि तव नाम्नि परेश्वर ।।

IX तस्य दयालुत्वाच्च भिन्नजातीया यद् ईश्वरस्य गुणान् कीर्तयेयुस्तदर्थं यीशुः ख्रीष्टस्त्वच्छेदनियमस्य निष्णोऽभवद् इत्यहं वदामि । यथा लिखितम् आस्ते, अतोऽहं सम्मुखे तिष्ठन् भिन्नदेशनिवासिनां । स्तुवंस्त्वां परिगास्यामि तव नाम्नि परेश्वर ॥

X अपरमपि लिखितम् आस्ते, हे अन्यजातयो यूयं समं नन्दत तज्जनैः ।

XI पुनश्च लिखितम् आस्ते, हे सर्वदेशिनो यूयं धन्यं ब्रूत परेश्वरं । हे तदीयनरा यूयं कुरुध्वं तत्प्रशंसनं ॥

XII अपर यीशायियोऽपि लिलेख, यीशयस्य तु यत् मूलं तत् प्रकाशिष्यते तदा । सर्वजातीयनृणाञ्च शासकः समुदेष्यति । तत्रान्यदेशिलोकैश्च प्रत्याशा प्रकरिष्यते ॥

XIII अतएव यूयं पवित्रस्यात्मनः प्रभावाद् यत् सम्पूर्णां प्रत्याशां लप्स्यध्वे तदर्थं तत्प्रत्याशाजनक ईश्वरः प्रत्ययेन युष्मान् शान्त्यानन्दाभ्यां सम्पूर्णान् करोतु ।

XIV हे भ्रातरो यूयं सद्भावयुक्ताः सर्वप्रकारेण ज्ञानेन च सम्पूर्णाः परस्परपदेशे च तत्परा इत्यहं निश्चितं जानामि,

XV तथाप्यहं यत् प्रगल्भतरो भवन् युष्मान् प्रबोधयामि तस्यैकं कारणमिदं ।

XVI भिन्नजातीयाः पवित्रेणात्मना पावितनैवेद्यरूपा भूत्वा यद् ग्राह्या भवेयुस्तन्निमित्तमहम् ईश्वरस्य सुसंवाद् प्रचारयितुं भिन्नजातीयानां मध्ये यीशुख्रीष्टस्य सेवकत्वं दानं ईश्वरात् लब्धवानस्मि ।

XVII ईश्वरं प्रति यीशुख्रीष्टेन मम श्लाघाकरणस्य कारणम् आस्ते ।

XVIII भिन्नदेशिन आज्ञाग्राहिणः कर्तुं ख्रीष्टो वाक्येन क्रियया च, आश्चर्य्यलक्षणैश्चित्रक्रियाभिः पवित्रस्यात्मनः प्रभावेन च यानि कर्माणि मया साधितवान्,

XIX केवलं तान्येव विनान्यस्य कस्यचित् कर्मणो वर्णनां कर्तुं प्रगल्भो न भवामि । तस्मात् आ यिरूशालम इल्लूरिकं यावत् सर्वत्र ख्रीष्टस्य सुसंवाद् प्रचारयं ।

XX अन्येन निश्चितायां भित्तावहं यत्र निश्चिनोमि तन्निमित्तं यत्र यत्र स्थाने ख्रीष्टस्य नाम कदापि केनापि न ज्ञापितं तत्र तत्र सुसंवाद् प्रचारयितुम् अहं यते ।

XXI यादृशं लिखितम् आस्ते, यै वार्तां तस्य न प्राप्ता दर्शनं तैस्तु लप्स्यते । यैश्च नैव श्रुतं किञ्चित् बोद्धुं शक्यन्ति ते जनाः ॥

XXII तस्माद् युष्मत्समीपगमनाद् अहं मुहुर्मुहुर्निवारितोऽभवम् ।

XXIII किन्त्विदानीम् अत्र प्रदेशेषु मया न गतं स्थानं किमपि नावशिष्यते युष्मत्समीपं गन्तुं बहुवत्सरानारभ्य मामकीनाकाङ्क्षा च विद्यत इति हेतोः

XXIV स्पानियादेशगमनकालेऽहं युष्मन्मध्येन गच्छन् युष्मान् आलोकिष्ये, ततः परं युष्मत्सम्भाषणेन तृप्तिं परिलभ्य तद्देशगमनार्थं युष्माभि विंसर्जयिष्ये, ईदृशी मदीया प्रत्याशा विद्यते ।

XXV किन्तु साम्प्रतं पवित्रलोकानां सेवनाय यिरूशालमनगरं ब्रजामि ।

XXVI यतो यिरूशालमस्थपवित्रलोकानां मध्ये ये दरिद्रा अर्थविश्राणनेन तानुपकर्तुं माकिदनियादेशीया आखायादेशीयाश्च लोका ऐच्छन् ।

XXVII एषा तेषां सदृच्छा यतस्ते तेषाम् ऋणिनः सन्ति यतो हेतो भिन्नजातीया येषां परमार्थस्यांशिनो जाता ऐहिकविषये तेषामुपकारस्तैः कर्तव्यः ।

XXVIII अतो मया तत् कर्म साधयित्वा तस्मिन् फले तेभ्यः समर्पिते युष्मन्मध्येन स्पानियादेशो गमिष्यते ।

XXIX युष्मत्समीपे ममागमनसमये ख्रीष्टस्य सुसंवादस्य पूर्णवरेण सम्बलितः सन् अहम् आगमिष्यामि इति मया ज्ञायते ।

XXX हे भ्रातृगण प्रभो यीशुख्रीष्टस्य नाम्ना पवित्रस्यात्मानः प्रेम्ना च विनयेऽहं

XXXI यिहूदादेशस्थानाम् अविश्वासिलोकानां करेभ्यो यदहं रक्षां लभेय मदीयैतेन सेवनकर्मणा च यद् यिरूशालमस्थाः पवित्रलोकास्तुष्येयुः,

XXXII तदर्थं यूयं मत्कृत ईश्वराय प्रार्थयमाणा यतध्वं तेनाहम् ईश्वरेच्छ्रया सानन्दं युष्मत्समीपं गत्वा युष्माभिः सहितः प्राणान् आप्यायितुं पारयिष्यामि ।

XXXIII शान्तिदायक ईश्वरो युष्माकं सर्वेषां सङ्गी भूयात् । इति ।

XVI

I किंकीयानगरीयधर्मसमाजस्य परिचारिका या फैबीनामिकास्माकं धर्मभगिनी तस्याः कृतेऽहं युष्मान् निवेदयामि,

II यूयं तां प्रभुमाश्रितां विज्ञाय तस्या आतिथ्यं पवित्रलोकाहं कुरुध्वं, युष्मत्तस्तस्या य उपकारो भवितुं शक्नोति तं कुरुध्वं, यस्मात् तथा बहूनां मम चोपकारः कृतः ।

III अपरञ्च स्त्रीष्टस्य यीशोः कर्मणि मम सहकारिणौ मम प्राणरक्षार्थञ्च स्वप्राणान् पणीकृतवन्तौ यौ प्रिष्किल्लाक्किलौ तौ मम नमस्कारं ज्ञापयध्वं ।

IV ताभ्याम् उपकाराप्तः केवलं मया स्वीकर्तव्येति नहि भिन्नदेशीयैः सर्वधर्मसमाजैरपि ।

V अपरञ्च तयो गृहे स्थितान् धर्मसमाजलोकान् मम नमस्कारं ज्ञापयध्वं । तद्वत् आशियादेशे स्त्रीष्टस्य पक्षे प्रथमजातफलस्वरूपो य इपेनितनामा मम प्रियवन्धुस्तमपि मम नमस्कारं ज्ञापयध्वं ।

VI अपरं बहुश्रमेणास्मान् असेवत या मरियम् तामपि नमस्कारं ज्ञापयध्वं ।

VII अपरञ्च प्रेरितेषु ख्यातकीर्ती मदग्रे स्त्रीष्टाश्रितौ मम स्वजातीयौ सहवन्दिनौ च यावान्द्रीकयूनियौ तौ मम नमस्कारं ज्ञापयध्वं ।

VIII तथा प्रभौ मत्प्रियतमम् आम्प्लियमपि मम नमस्कारं ज्ञापयध्वं ।

IX अपरं स्त्रीष्टसेवायां मम सहकारिणम् ऊर्बानं मम प्रियतमं स्ताखुञ्च मम नमस्कारं ज्ञापयध्वं ।

X अपरं स्त्रीष्टेन परीक्षितम् आपिल्लिनं मम नमस्कारं वदत, आरिष्टबूलस्य परिजनांश्च मम नमस्कारं ज्ञापयध्वं ।

XI अपरं मम ज्ञातिं हेरोदियोनं मम नमस्कारं वदत, तथा नार्किसस्य परिवाराणां मध्ये ये प्रभुमाश्रितास्तान् मम नमस्कारं वदत ।

XII अपरं प्रभोः सेवायां परिश्रमकारिण्यौ त्रुफेनात्रुफोषे मम नमस्कारं वदत, तथा प्रभोः सेवायाम् अत्यन्तं परिश्रमकारिणी या प्रिया पर्षिस्तां नमस्कारं ज्ञापयध्वं ।

XIII अपरं प्रभोरभिरुचितं रूपं मम धर्ममाता या तस्य माता तामपि नमस्कारं वदत ।

XIV अपरम् असुकृतं फिलगोनं हर्मं पात्रवं हर्मिम् एतेषां सडिग्भ्रातृगणञ्च नमस्कारं ज्ञापयध्वं ।

XV अपरं फिललगो यूलिया नीरियस्तस्य भगिन्यलुम्पा चैतान् एतैः साद्धं यावन्तः पवित्रलोका आसते तानपि नमस्कारं ज्ञापयध्वं ।

XVI यूयं परस्परं पवित्रचुम्बनेन नमस्कुरुध्वं । स्त्रीष्टस्य धर्मसमाजगणो युष्मान् नमस्कुरुते ।

XVII हे भ्रातरो युष्मान् विनयेऽहं युष्माभि र्यां शिक्षा लब्धा ताम् अतिक्रम्य ये विच्छेदान् विघ्नांश्च कुर्वन्ति तान् निश्चिनुत तेषां सङ्गं वर्जयत च ।

XVIII यतस्तादृशा लोका अस्माकं प्रभो यीशुस्त्रीष्टस्य दासा इति नहि किन्तु स्वोदरस्यैव दासाः; अपरं प्रणयवचनै र्मधुरवाक्यैश्च सरललोकानां मनांसि मोहयन्ति ।

XIX युष्माकम् आज्ञायाहित्वं सर्वत्र सर्वै ज्ञातं ततोऽहं युष्मासु सानन्दोऽभवं तथापि यूयं यत् सत्त्वानेन ज्ञानिनः कुज्ञाने चातत्परा भवेतेति ममाभिलाषः ।

XX अधिकन्तु शान्तिदायक ईश्वरः शैतानम् अविलम्बं युष्माकं पदानाम् अधो महिष्यति । अस्माकं प्रभु यीशुस्त्रीष्टो युष्मासु प्रसादं क्रियात् । इति ।

XXI मम सहकारी तीमथियो मम ज्ञातयो लूकियो यासोन् सोसिपात्रश्चेमे युष्मान् नमस्कुर्वन्ते ।

XXII अपरम् एतत्पत्रलेखकस्तर्त्तियनामाहमपि प्रभो नमिन्ना युष्मान् नमस्करोमि ।

XXIII तथा कृत्स्नधर्मसमाजस्य मम चातिथ्यकारी गायो युष्मान् नमस्करोति । अपरम् एतन्नगरस्य धनरक्षक इरास्तः क्कात्तनामकश्चैको भ्राता तावपि युष्मान् नमस्कुरुतः ।

XXIV अस्माकं प्रभु यीशुस्त्रीष्टा युष्मासु सर्वेषु प्रसादं क्रियात् । इति ।

XXV पूर्वकालिकयुगेषु प्रच्छन्ना या मन्त्रणाधुना प्रकाशिता भूत्वा भविष्यद्वादिलिखितग्रन्थगणस्य प्रमाणाद् विश्वासेन ग्रहणार्थं सदातनस्येश्वरस्याज्ञया सर्वदेशीयलोकान् ज्ञाप्यते,

XXVI तस्या मन्त्रणाया ज्ञानं लब्ध्वा मया यः सुसंवादो यीशुख्रीष्टमधि प्रचार्यते, तदनुसाराद् युष्मान् धर्मे सुस्थिरान् कर्तुं समर्थो योऽद्वितीयः

XXVII सर्वज्ञ ईश्वरस्तस्य धन्यवादो यीशुख्रीष्टेन सन्ततं भूयात् । इति ।

१ करिन्थिनः पत्रं

I यावन्तः पवित्रा लोकाः स्वेषाम् अस्माकञ्च वसतिस्थानेष्वस्माकं प्रभो यीशोः स्त्रीष्टस्य नाम्ना प्रार्थयन्ते तैः सहाहूतानां स्त्रीष्टेन यीशुना पवित्रीकृतानां लोकानां य ईश्वरीयधर्मसमाजः करिन्थिनगरे विद्यते

II तं प्रतीश्वरस्येच्छयाहूतो यीशुस्त्रीष्टस्य प्रेरितः पौलः सोस्थिनिनामा भ्राता च पत्रं लिखति ।

III अस्माकं पित्रेश्वरेण प्रभुना यीशुस्त्रीष्टेन च प्रसादः शान्तिश्च युष्मभ्यं दीयतां ।

IV ईश्वरो यीशुस्त्रीष्टेन युष्मान् प्रति प्रसादं प्रकाशितवान्, तस्मादहं युष्मन्निमित्तं सर्वदा मदीयेश्वरं धन्यं वदामि ।

V स्त्रीष्टसम्बन्धीयं साक्ष्यं युष्माकं मध्ये येन प्रकारेण सप्रमाणम् अभवत्

VI तेन यूयं स्त्रीष्टात् सर्वविधवक्तृताज्ञानादीनि सर्वधनानि लब्धवन्तः ।

VII ततोऽस्मत्प्रभो यीशुस्त्रीष्टस्य पुनरागमनं प्रतीक्षमाणानां युष्माकं कस्यापि वरस्याभावो न भवति ।

VIII अपरम् अस्माकं प्रभो यीशुस्त्रीष्टस्य दिवसे यूयं यन्निर्दोषा भवेत तदर्थं सएव यावदन्तं युष्मान् सुस्थिरान् करिष्यति ।

IX य ईश्वरः स्वपुत्रस्यास्मत्प्रभो यीशुस्त्रीष्टस्यांशिनः कर्तुं युष्मान् आहूतवान् स विश्वसनीयः ।

X हे भ्रातरः, अस्माकं प्रभुयीशुस्त्रीष्टस्य नाम्ना युष्मान् विनयेऽहं सर्वे युष्माभिरेकरूपाणि वाक्यानि कथ्यन्तां युष्मन्मध्ये भिन्नसङ्घाता न भवन्तु मनोविचारयोरैक्येन युष्माकं सिद्धत्वं भवतु ।

XI हे मम भ्रातरो युष्मन्मध्ये विवादा जाता इति वार्तामहं क्लोय्याः परिजनैर्ज्ञापितः ।

XII ममाभिप्रेतमिदं युष्माकं कश्चित् कश्चिद् वदति पौलस्य शिष्योऽहम् आपल्लोः शिष्योऽहं कैफाः शिष्योऽहं स्त्रीष्टस्य शिष्योऽहमिति च ।

XIII स्त्रीष्टस्य किं विभेदः कृतः? पौलः किं युष्मत्कृते क्रुशे हतः? पौलस्य नाम्ना वा यूयं किं मज्जिताः?

XIV क्रिष्पगायौ विना युष्माकं मध्येऽन्यः कोऽपि मया न मज्जित इति हेतोरहम् ईश्वरं धन्यं वदामि ।

XV एतेन मम नाम्ना मानवा मया मज्जिता इति वक्तुं केनापि न शक्यते ।

XVI अपरं स्तिफानस्य परिजना मया मज्जितास्तदन्यः कश्चिद् यन्मया मज्जितस्तदहं न वेद्यि ।

XVII स्त्रीष्टेनाहं मज्जनार्थं न प्रेरितः किन्तु सुसंवादस्य प्रचाराधमेव; सोऽपि वाक्पटुतया मया न प्रचारितव्यः; यतस्तथा प्रचारिते स्त्रीष्टस्य क्रुशे मृत्युः फलहीनो भविष्यति ।

XVIII यतो हेतो र्ये विनश्यन्ति ते तां क्रुशस्य वार्तां प्रलापमिव मन्यन्ते किञ्च परित्राणं लभमानेष्वस्मासु सा ईश्वरीयशक्तिस्वरूपा ।

XIX तस्मादित्थं लिखितमास्ते, ज्ञानवतान्तु यत् ज्ञानं तन्मया नाशयिष्यते । विलोपयिष्यते तद्वद् बुद्धिर्बद्धिमतां मया ॥

XX ज्ञानी कुत्र? शास्त्री वा कुत्र? इहलोकस्य विचारतत्परो वा कुत्र? इहलोकस्य ज्ञानं किमीश्वरेण मोहीकृतं नहि?

XXI ईश्वरस्य ज्ञानाद् इहलोकस्य मानवाः स्वज्ञानेश्वरस्य तत्त्वबोधं न प्राप्तवन्तस्तस्माद् ईश्वरः प्रचाररूपिणा प्रलापेन विश्वासिनः परित्रातुं रोचितवान् ।

XXII यिहूदीयलोका लक्षणानि दिदृक्षन्ति भिन्नदेशीयलोकास्तु विद्यां मृगयन्ते,

XXIII वयञ्च क्रुशे हतं स्त्रीष्टं प्रचारयामः । तस्य प्रचारो यिहूदीये विघ्न इव भिन्नदेशीयैश्च प्रलाप इव मन्यते,

XXIV किन्तु यिहूदीयानां भिन्नदेशीयानाञ्च मध्ये ये आहूतास्तेषु स ख्रीष्ट ईश्वरीयशक्तिरिवेश्वरीयज्ञानमिव च प्रकाशते ।

XXV यत ईश्वरे यः प्रलाप आरोप्यते स मानवातिरिक्तं ज्ञानमेव यच्च दौर्बल्यम् ईश्वर आरोप्यते तत् मानवातिरिक्तं बलमेव ।

XXVI हे भ्रातरः, आहूतयुष्मद्गणो यष्माभिरालोक्यतां तन्मध्ये सांसारिकज्ञानेन ज्ञानवन्तः पराक्रमिणो वा कुलीना वा बहवो न विद्यन्ते ।

XXVII यत ईश्वरो ज्ञानवतस्त्रपयितुं मूर्खलोकान् रोचितवान् बलानि च त्रपयितुम् ईश्वरो दुर्बलान् रोचितवान् ।

XXVIII तथा वर्त्तमानलोकान् संस्थितिभ्रष्टान् कर्तुम् ईश्वरो जगतोऽपकृष्टान् हेयान् अवर्त्तमानांश्चाभिरोचितवान् ।

XXIX तत ईश्वरस्य साक्षात् केनाप्यात्मश्लाघा न कर्तव्या ।

XXX यूयञ्च तस्मात् ख्रीष्टे यीशौ संस्थितिं प्राप्तवन्तः स ईश्वराद् युष्माकं ज्ञानं पुण्यं पवित्रत्वं मुक्तिश्च जाता ।

XXXI अतएव यद्वद लिखितमास्ते तद्वत्, यः कश्चित् श्लाघमानः स्यात् श्लाघतां प्रभुना स हि ।

II

I हे भ्रातरो युष्मत्समीपे ममागमनकालेऽहं वक्तृताया विद्याया वा नैपुण्येनेश्वरस्य साक्ष्यं प्रचारितवान् तन्नहि;

II यतो यीशुख्रीष्टे तस्य कुशे हतत्वञ्च विना नान्यत् किमपि युष्मन्मध्ये ज्ञापयितुं विहितं बुद्धवान् ।

III अपरञ्चातीव दौर्बल्यभीतिकम्पयुक्तो युष्माभिः सार्द्धमासं ।

IV अपरं युष्माकं विश्वासो यत् मानुषिकज्ञानस्य फलं न भवेत् किन्त्वीश्वरीयशक्तेः फलं भवेत्,

V तदर्थं मम वक्तृता मदीयप्रचारश्च मानुषिकज्ञानस्य मधुरवाक्यसम्बलितौ नास्तां किन्त्वात्मनः शक्तेश्च प्रमाणयुक्तावास्तां ।

VI वयं ज्ञानं भाषामहे तच्च सिद्धलोकैर्ज्ञानमिव मन्यते, तदिहलोकस्य ज्ञानं नहि, इहलोकस्य नश्वराणाम् अधिपतीनां वा ज्ञानं नहि;

VII किन्तु कालावस्थायाः पूर्वस्माद् यत् ज्ञानम् अस्माकं विभवार्थम् ईश्वरेण निश्चित्य प्रच्छन्नं तन्निगूढम् ईश्वरीयज्ञानं प्रभाषामहे ।

VIII इहलोकस्याधिपतीनां केनापि तत् ज्ञानं न लब्धं, लब्धे सति ते प्रभावविशिष्टं प्रभुं कुशे नाहनिष्यन् ।

IX तद्वल्लिखितमास्ते, नेत्रेण क्वापि नो दृष्टं कर्णेनापि च न श्रुतं । मनोमध्ये तु कस्यापि न प्रविष्टं कदापि यत् । ईश्वरे प्रीयमाणानां कृते तत् तेन सञ्चितं ।

X अपरमीश्वरः स्वात्मना तदस्माकं साक्षात् प्राकाशयत्; यत आत्मा सर्वमेवानुसन्धत्ते तेन चेश्वरस्य मर्मतत्त्वमपि बुध्यते ।

XI मनुजस्यान्तःस्थमात्मानं विना केन मनुजेन तस्य मनुजस्य तत्त्वं बुध्यते? तद्वदीश्वरस्यात्मानं विना केनापीश्वरस्य तत्त्वं न बुध्यते ।

XII वयञ्चेहलोकस्यात्मानं लब्धवन्तस्तन्नहि किन्त्वीश्वरस्यैवात्मानं लब्धवन्तः, ततो हेतोरीश्वरेण स्वप्रसादाद् अस्मभ्यं यद् यद् दत्तं तत्सर्वम् अस्माभि ज्ञातुं शक्यते ।

XIII तच्चास्माभि मानुषिकज्ञानस्य वाक्यानि शिक्षित्वा कथ्यत इति नहि किन्त्वात्मतो वाक्यानि शिक्षित्वात्मिकैर्वाक्यैरात्मिकं भावं प्राकाशयद्भिः कथ्यते ।

XIV प्राणी मनुष्य ईश्वरीयात्मनः शिक्षां न गृह्णाति यत आत्मिकविचारेण सा विचार्यति हेतोः स तां प्रलापमिव मन्यते बोद्धुञ्च न शक्नोति ।

XV आत्मिको मानवः सर्वाणि विचारयति किन्तु स्वयं केनापि न विचार्यते ।

XVI यत ईश्वरस्य मनो ज्ञात्वा तमुपदेष्टुं कः शक्नोति? किन्तु ख्रीष्टस्य मनोऽस्माभिर्लब्धं ।

III

I हे भ्रातरः, अहमात्मिकैरिव युष्माभिः समं सम्भाषितुं नाशक्नवं किन्तु शारीरिकाचारिभिः ख्रीष्टधर्मे शिशुतुल्यैश्च जनैरिव युष्माभिः सह समभाषे ।

II युष्मान् कठिनभक्ष्यं न भोजयन् दुग्धम् अपाययं यतो यूयं भक्ष्यं ग्रहीतुं तदा नाशक्नुत इदानीमपि न शक्नुथ, यतो हेतोरधुनापि शारीरिकाचारिण आध्वे ।

III युष्मन्मध्ये मात्स्य्यविवादभेदा भवन्ति ततः किं शारीरिकाचारिणो नाध्वे मानुषिकमार्गेण च न चरथ?

IV पौलस्याहमित्यापल्लोरहमिति वा यद्वाक्यं युष्माकं कैश्चित् कैश्चित् कथ्यते तस्माद् यूयं शारीरिकाचारिण न भवथ?

V पौलः कः? आपल्लो वा कः? तौ परिचारकमात्रौ तयोरैकैकस्मै च प्रभु यादृक् फलमददात् तद्वत् तयोर्द्वारा यूयं विश्वासिनो जाताः ।

VI अहं रोपितवान् आपल्लोश्च निषिक्तवान् ईश्वरश्चावद्व्ययत् ।

VII अतो रोपयितुंसेक्तारावसारौ वद्व्ययितेश्वर एव सारः ।

VIII रोपयितुंसेक्तारौ च समौ तयोरैकैकश्च स्वश्रमयोग्यं स्ववेतनं लप्स्यते ।

IX आवामीश्वरेण सह कर्मकारिणौ, ईश्वरस्य यत् क्षेत्रम् ईश्वरस्य या निर्म्मितिः सा यूयमेव ।

X ईश्वरस्य प्रसादात् मया यत् पदं लब्धं तस्मात् ज्ञानिना गृहकारिणेव मया भित्तिमूलं स्थापितं तदुपरि चान्येन निचीयते । किन्तु येन यन्निचीयते तत् तेन विविच्यतां ।

XI यतो यीशुख्रीष्टरूपं यद् भित्तिमूलं स्थापितं तदन्यत् किमपि भित्तिमूलं स्थापयितुं केनापि न शक्यते ।

XII एतद्भित्तिमूलस्योपरि यदि केचित् स्वर्णरूप्यमणिकाष्टतृणनलान् निचिन्वन्ति,

XIII तर्ह्यैकैकस्य कर्म प्रकाशियते यतः स दिवसस्तत् प्रकाशियिष्यति । यतो हतोस्तन दिवसेन वह्निमयेनोदेतव्यं तत एकैकस्य कर्म कीदृशमेतस्य परीक्षा वह्निना भविष्यति ।

XIV यस्य निचयनरूपं कर्म स्थासु भविष्यति स वेतनं लप्स्यते ।

XV यस्य च कर्म धक्ष्यते तस्य क्षति भविष्यति किन्तु वह्नि निर्गतजन इव स स्वयं परित्राणं प्राप्स्यति ।

XVI यूयम् ईश्वरस्य मन्दिरं युष्मन्मध्ये चेश्वरस्यात्मा निवसतीति किं न जानीथ?

XVII ईश्वरस्य मन्दिरं येन विनाशयते सोऽपीश्वरेण विनाशयिष्यते यत ईश्वरस्य मन्दिरं पवित्रमेव यूयं तु तन्मन्दिरम् आध्वे ।

XVIII कोपि स्वं न वञ्चयतां । युष्माकं कश्चन चेदिहलोकस्य ज्ञानेन ज्ञानवानहमिति बुध्यते तर्हि स यत् ज्ञानी भवेत् तदर्थं मूढो भवतु ।

XIX यस्मादिहलोकस्य ज्ञानम् ईश्वरस्य साक्षात् मूढत्वमेव । एतस्मिन् लिखितमप्यास्ते, तीक्ष्णा या ज्ञानिनां बुद्धिस्तया तान् धरतीश्वरः ।

XX पुनश्च । ज्ञानिनां कल्पना वेत्ति परमेशो निरर्थकाः ।

XXI अतएव कोऽपि मनुजैरात्मानं न श्लाघतां यतः सर्वाणि युष्माकमेव,

XXII पौल वा आपल्लो वा कैफा वा जगद् वा जीवनं वा मरणं वा वर्तमानं वा भविष्यद्वा सर्वाण्येव युष्माकं,

XXIII यूयञ्च ख्रीष्टस्य, ख्रीष्टश्चेश्वरस्य ।

IV

I लोका अस्मान् ख्रीष्टस्य परिचारकान् ईश्वरस्य निगूढवाक्यधनस्याध्यक्षांश्च मन्यन्तां ।

II किञ्च धनाध्यक्षेण विश्वसनीयेन भवितव्यमेतदेव लोकै र्याच्यते ।

III अतो विचारयदिभ युष्माभिरन्यैः कैश्चिन् मनुजे वा मम परीक्षणं मयातीव लघु मन्यते ऽहमप्यात्मानं न विचारयामि ।

IV मया किमप्यपराद्धमित्यहं न वेद्मि किन्त्वेतेन मम निरपराधत्वं न निश्चीयते प्रभुरेव मम विचारयितास्ति ।

V अत उपयुक्तसमयात् पूर्वम् अर्थतः प्रभोरागमनात् पूर्वं युष्माभिर्विचारो न क्रियतां । प्रभुरागत्य तिमिरेण प्रच्छन्नानि सर्वाणि दीपयिष्यति मनसां मन्त्रणाश्च प्रकाशयिष्यति तस्मिन् समय ईश्वराद् एकैकस्य प्रशंसा भविष्यति ।

VI हे भ्रातरः सर्वाण्येतानि मयात्मानम् आपल्लवञ्चोद्दिश्य कथितानि तस्यैतत् कारणं युयं यथा शास्त्रीयविधिमतिक्रम्य मानवम् अतीव नादरिष्यध्व ईत्थञ्चैकेन वैपरीत्याद् अपरेण न श्लाघिष्यध्व एतादृशीं शिक्षामावयोर्दृष्टान्तात् लप्स्यध्वे ।

VII अपरात् कस्त्वां विशेषयति? तुभ्यं यन्न दत्त तादृशं किं धारयसि? अदत्तेनेव दत्तेन वस्तुना कुतः श्लाघसे?

VIII इदानीमेव यूयं किं तृप्ता लब्धधना वा? अस्मास्वविद्यमानेषु यूयं किं राजत्वपदं प्राप्ताः? युष्माकं राजत्वं मयाभिलषितं यतस्तेन युष्माभिः सह वयमपि राज्यांशिनो भविष्यामः ।

IX प्रेरिता वयं शेषा हन्तव्याश्चेवश्वरेण निदर्शिताः । यतो वयं सर्वलोकानाम् अर्थतः स्वर्गीयदूतानां मानवानाञ्च कौतुकास्पदानि जाताः ।

X स्त्रीष्टस्य कृते वयं मूढाः किन्तु यूयं स्त्रीष्टेन ज्ञानिनः, वयं दुर्बला यूयञ्च सबलाः, यूयं सम्मानिता वयञ्चापमानिताः ।

XI वयमद्यापि क्षुधात्तास्तृष्णात्ता वस्त्रहीनास्ताडिता आश्रमरहिताश्च सन्तः

XII कर्मणि स्वकरान् व्यापारयन्तश्च दुःखैः कालं यापयामः । गहितैरस्माभिराशीः कथ्यते दूरीकृतेः सह्यते निन्दितैः प्रसाद्यते ।

XIII वयमद्यापि जगतः सम्मार्जनीयोग्या अवकरा इव सर्वैर्मन्यामहे ।

XIV युष्मान् त्रपयितुमहमेतानि लिखामीति नहि किन्तु प्रियात्मजानिव युष्मान् प्रबोधयामि ।

XV यतः स्त्रीष्टधर्मं यद्यपि युष्माकं दशसहस्राणि विनेतारो भवन्ति तथापि बहवो जनका न भवन्ति यतोऽहमेव सुसंवादेन यीशुस्त्रीष्टे युष्मान् अजनयं ।

XVI अतो युष्मान् विनयेऽहं यूयं मदनुगामिनो भवत ।

XVII इत्यर्थं सर्वेषु धर्मसमाजेषु सर्वत्र स्त्रीष्टधर्मयोग्या ये विधयो मयोपदिश्यन्ते तान् यो युष्मान् स्मारयिष्यत्येवम्भूतं प्रभोः कृते प्रियं विश्वासिनञ्च मदीयतनयं तीमथियं युष्माकं समीपं प्रेषितवानहं ।

XVIII अपरमहं युष्माकं समीपं न गमिष्यामीति बुद्ध्वा युष्माकं कियन्तो लोका गर्वन्ति ।

XIX किन्तु यदि प्रभेरिच्छा भवति तर्ह्यहमविलम्बं युष्मत्समीपमुपस्थाय तेषां दर्पध्मातानां लोकानां वाचं ज्ञास्यामीति नहि सामर्थ्यमेव ज्ञास्यामि ।

XX यस्मादीश्वरस्य राजत्वं वाग्युक्तं नहि किन्तु सामर्थ्ययुक्तं ।

XXI युष्माकं का वाञ्छा? युष्मत्समीपे मया किं दण्डपाणिना गन्तव्यमुत प्रेमानम्रतात्मयुक्तेन वा?

V

I अपरं युष्माकं मध्ये व्यभिचारो विद्यते स च व्यभिचारस्तादृशो यद् देवपूजकानां मध्येऽपि तत्तुल्यो न विद्यते फलतो युष्माकमेको जनो विमातृगमनं कुरुत इति वार्ता सर्वत्र व्याप्ता ।

II तथाच यूयं दर्पध्माता आध्वे, तत् कर्म येन कृतं स यथा युष्मन्मध्याद् दूरीक्रियते तथा शोको युष्माभिर्न क्रियते किम् एतत्?

III अविद्यमाने मदीयशरीरे ममात्मा युष्मन्मध्ये विद्यते अतोऽहं विद्यमान इव तत्कर्मकारिणो विचारं निश्चितवान्,

IV अस्मत्प्रभो यीशुस्त्रीष्टस्य नाम्ना युष्माकं मदीयात्मनश्च मिलने जाते ऽस्मत्प्रभो यीशुस्त्रीष्टस्य शक्तेः साहाय्येन

V स नरः शरीरनाशार्थमस्माभिः शयतानो हस्ते समर्पयितव्यस्ततोऽस्माकं प्रभो यीशो दिवसे तस्यात्मा रक्षां गन्तुं शक्यति ।

VI युष्माकं दर्पो न भद्राय यूयं किमेतन्न जानीथ, यथा, विकारः कृत्स्नशक्तूनां स्वल्पकिण्वेन जायते।

VII यूयं यत् नवीनशक्तुस्वरूपा भवेत तदर्थं पुरातनं किण्वम् अवमाज्जंत यतो युष्माभिः किण्वशून्यै भवितव्यं। अपरम् अस्माकं निस्तारोत्सवीयमेषशावको यः स्त्रीष्टः सोऽस्मदर्थं बलीकृतोऽभवत्।

VIII अतः पुरातनकिण्वेनार्थतो दुष्टताजिघांसारूपेण किण्वेन तन्नहि किन्तु सारल्यसत्यत्वरूपया किण्वशून्यतयास्माभिरुत्सवः कर्त्तव्यः।

IX व्याभिचारिणां संसर्गो युष्माभिर्विहातव्य इति मया पत्रे लिखितं।

X किन्त्वैहिकलोकानां मध्ये ये व्यभिचारिणो लोभिन उपद्राविणो देवपूजका वा तेषां संसर्गः सर्वथा विहातव्य इति नहि, विहातव्ये सति युष्माभिर्जगतो निर्गन्तव्यमेव।

XI किन्तु भ्रातृत्वेन विख्यातः कश्चिज्जनो यदि व्यभिचारी लोभी देवपूजको निन्दको मद्यप उपद्रावी वा भवेत् तर्हि तादृशेन मानवेन सह भोजनपानेऽपि युष्माभिर्न कर्त्तव्ये इत्यधुना मया लिखितं।

XII समाजबहिःस्थितानां लोकानां विचारकरणे मम कोऽधिकारः? किन्तु तदन्तर्गतानां विचारणं युष्माभिः किं न कर्त्तव्यं भवेत्?

XIII बहिःस्थानां तु विचार ईश्वरेण कारिष्यते। अतो युष्माभिः स पातकी स्वमध्याद् बहिष्क्रियतां।

VI

I युष्माकमेकस्य जनस्यापरेण सह विवादे जाते स पवित्रलोकैर्विचारमकारयन् किम् अधार्मिकलोकैर्विचारयितुं प्रोत्सहते?

II जगतोऽपि विचारणं पवित्रलोकैः कारिष्यते एतद् यूयं किं न जानीथ? अतो जगद् यदि युष्माभिर्विचारयितव्यं तर्हि क्षुद्रतमविचारेषु यूयं किमसमर्थाः?

III दूता अप्यस्माभिर्विचारयिष्यन्त इति किं न जानीथ? अत ऐहिकविषयाः किम् अस्माभिर्न विचारयितव्या भवेयुः?

IV ऐहिकविषयस्य विचारे युष्माभिः कर्त्तव्ये ये लोकाः समितौ क्षुद्रतमास्त एव नियुज्यन्तां।

V अहं युष्मान् त्रपयितुमिच्छन् वदामि युष्मन्मध्ये किमेकोऽपि मनुष्यस्ताद्ग बुद्धिमान्नहि यो भ्रातृविवादविचारणे समर्थः स्यात्?

VI किञ्चैको भ्राता भ्रात्रान्येन किमविश्वासिनां विचारकाणां साक्षाद् विवदते? यष्मन्मध्ये विवादा विद्यन्त एतदपि युष्माकं दोषः।

VII यूयं कुतोऽन्यायसहनं क्षतिसहनं वा श्रेयो न मन्यध्वे?

VIII किन्तु यूयमपि भ्रातृनेव प्रत्यन्यायं क्षतिञ्च कुरुथ किमेतत्?

IX ईश्वरस्य राज्येऽन्यायकारिणां लोकानामधिकारो नास्त्येतद् यूयं किं न जानीथ? मा वञ्च्यध्वं, ये व्यभिचारिणो देवाच्चिर्नः पारदारिकाः स्त्रीवदाचारिणः पुंमैथुनकारिणस्तस्करा

X लोभिणो मद्यप निन्दका उपद्राविणो वा त ईश्वरस्य राज्यभागिनो न भविष्यन्ति।

XI यूयञ्चैवंविधा लोका आस्त किन्तु प्रभो यीशो नान्मास्मदीश्वरस्यात्मना च यूयं प्रक्षालिताः पाविताः सपुण्यीकृताश्च।

XII मदर्थं सर्व्वं द्रव्यम् अप्रतिषिद्धं किन्तु न सर्व्वं हितजनकं। मदर्थं सर्व्वमप्रतिषिद्धं तथाप्यहं कस्यापि द्रव्यस्य वशीकृतो न भविष्यामि।

XIII उदराय भक्ष्याणि भक्ष्येभ्यश्चोदरं, किन्तु भक्ष्योदरे ईश्वरेण नाशयिष्येते; अपरं देहो न व्यभिचाराय किन्तु प्रभवे प्रभुश्च देहाय।

XIV यश्चेश्वरः प्रभुमुत्थापितवान् स स्वशक्त्यास्मान्प्युत्थापयिष्यति।

XV युष्माकं यानि शरीराणि तानि स्त्रीष्टस्याङ्गानीति किं यूयं न जानीथ? अतः स्त्रीष्टस्य यान्यङ्गानि तानि मयापहृत्य वेश्याया अङ्गानि किं कारिष्यन्ते? तन्न भवतु।

XVI यः कश्चिद् वेश्यायाम् आसज्यते स तथा सहैकदेहो भवति किं यूयमेतन्न जानीथ? यतो लिखितमास्ते, यथा, तौ द्वौ जनावेकाङ्गौ भविष्यतः।

XVII मानवा यान्यन्यानि कलुषाणि कुर्वन्ते तानि वपु नं समाविशन्ति किन्तु व्यभिचारिणा स्वविग्रहस्य विरुद्धं कल्मषं क्रियते।

XVIII मानवा यान्यन्यानि कलुषाणि कुर्वन्ते तानि वपु नं समाविशन्ति किन्तु व्यभिचारिणा स्वविग्रहस्य विरुद्धं कल्मषं क्रियते।

XIX युष्माकं यानि वपूसि तानि युष्मदन्तःस्थितस्येश्वराल्लब्धस्य पवित्रस्यात्मनो मन्दिराणि यूयञ्च स्वेषां स्वामिनो नाध्वे किमेतद् युष्माभि नं ज्ञायते?

XX यूयं मूल्येन क्रीता अतो वपुर्मनोभ्याम् ईश्वरो युष्माभिः पूज्यतां यत ईश्वर एव तयोः स्वामी।

VII

I अपरञ्च युष्माभि मां प्रति यत् पत्रमलेखि तस्योत्तरमेतत्, योषितोऽप्यर्शनं मनुजस्य वरं;

II किन्तु व्यभिचारभयाद् एकैकस्य पुंसः स्वकीयभार्या भवतु तद्वद् एकैकस्या योषितोऽपि स्वकीयभर्ता भवतु।

III भार्यायै भर्ता यद्यद् वितरणीयं तद् वितीर्यतां तद्वद् भर्त्रेऽपि भार्यया वितरणीयं वितीर्यतां।

IV भार्यायाः स्वदेहे स्वत्वं नास्ति भर्तुरिव, तद्वद् भर्तुरपि स्वदेहे स्वत्वं नास्ति भार्याया एव।

V उपोषणप्रार्थनयोः सेवनार्थम् एकमन्त्रणानां युष्माकं कियत्कालं यावद् या पृथक्स्थिति भवति तदन्यो विच्छेदो युष्मन्मध्ये न भवतु, ततः परम् इन्द्रियाणाम् अधेर्यात् शयतान् यद् युष्मान् परीक्षां न नयेत् तदर्थं पुनरेकत्र मिलत।

VI एतद् आदेशतो नहि किन्त्वनुज्ञात एव मया कथ्यते,

VII यतो ममावस्थेव सर्व्वमानवानामवस्था भवत्विति मम वाञ्छा किन्त्वीश्वराद् एकैकैको वरोऽन्येन चान्यो वर इत्यमेकैकेन स्वकीयवरो लब्धः।

VIII अपरम् अकृतविवाहान् विधवाश्च प्रति ममैतन्नवेदनं ममेव तेषामवस्थिति भद्रा;

IX किञ्च यदि तैरिन्द्रियाणि नियन्तुं न शक्यन्ते तर्हि विवाहः क्रियतां यतः कामदहनाद् व्यूढत्वं भद्रं।

X ये च कृतविवाहास्ते मया नहि प्रभुनैवैतद् आज्ञाप्यन्ते।

XI भार्या भर्तुतः पृथक् न भवतु। यदि वा पृथग्भूता स्यात् तर्हि निर्विवाहा तिष्ठतु स्वीयपतिना वा सन्दधातु भर्तापि भार्यां न त्यजतु।

XII इतरान् जनान् प्रति प्रभु नं ब्रवीति किन्त्वहं ब्रवीमि; कस्यचिद् भ्रातुर्योषिद् अविश्वासिनी सत्यपि यदि तेन सहवासे तुष्यति तर्हि सा तेन न त्यज्यतां।

XIII तद्वत् कस्याश्चिद् योषितः पतिरविश्वासी सन्नपि यदि तथा सहवासे तुष्यति तर्हि स तथा न त्यज्यतां।

XIV यतोऽविश्वासी भर्ता भार्यया पवित्रीभूतः, तद्वदविश्वासिनी भार्या भर्ता पवित्रीभूता; नोचेद् युष्माकमपत्यान्यशुचीन्यभविष्यन् किन्त्वधुना तानि पवित्राणि सन्ति।

XV अविश्वासी जनो यदि वा पृथग् भवति तर्हि पृथग् भवतु; एतेन भ्राता भगिनी वा न निबध्यते तथापि वयमीश्वरेण शान्तये समाहृताः।

XVI हे नारि तव भर्तुः परित्राणं त्वत्तो भविष्यति न वेति त्वया किं ज्ञायते? हे नर तव जायायाः परित्राणं त्वत्तो भविष्यति न वेति त्वया किं ज्ञायते?

XVII एकैको जनः परमेश्वराल्लब्धं यद् भजते यस्याञ्चावस्थायाम् ईश्वरेणाह्वायि तदनुसारेणैवाचरतु तदहं सर्व्वसमाजस्थान् आदिशामि।

XVIII छिन्नत्वग् भूत्वा य आहूतः स प्रकृष्टत्वक् न भवतु, तद्वद् अछिन्नत्वग् भूत्वा य आहूतः स छिन्नत्वक् न भवतु।

XIX त्वच्छेदः सारो नहि तद्वदत्वच्छेदोऽपि सारो नहि किन्त्वीश्वरस्याज्ञानां पालनमेव।

XX यो जनो यस्यामवस्थायामाह्वायि स तस्यामेवावतिष्ठतां।

XXI दासः सन् त्वं किमाहूतोऽसि? तन्मा चिन्तय, तथाच यदि स्वतन्त्रो भवितुं शक्नुयास्तिर्हि तदेव वृणु ।

XXII यतः प्रभुनाहूतो यो दासः स प्रभो मूर्च्छितजनः । तद्वद् तेनाहूतः स्वतन्त्रो जनोऽपि ख्रीष्टस्य दास एव ।

XXIII यूयं मूल्येन क्रीता अतो हेतो र्मानवानां दासा मा भवत ।

XXIV हे भ्रातरो यस्यामवस्थायां यस्याह्वानमभवत् तथा स ईश्वरस्य साक्षात् तिष्ठतु ।

XXV अपरम् अकृतविवाहान् जनान् प्रति प्रभोः कोऽप्यादेशो मया न लब्धः किन्तु प्रभोरनुकम्पया विश्वास्यो भूतोऽहं यद् भद्रं मन्ये तद् वदामि ।

XXVI वर्तमानात् क्लेशसमयात् मनुष्यस्यानुदत्वं भद्रमिति मया बुध्यते ।

XXVII त्वं किं योषिति निबद्धोऽसि तर्हि मोचनं प्राप्तुं मा यतस्व । किं वा योषितो मुक्तोऽसि? तर्हि जायां मा गवेषय ।

XXVIII विवाहं कुर्वता त्वया किमपि नापाराध्यते तद्वद् व्यूह्यमानया युवत्यापि किमपि नापाराध्यते तथाच तादृशौ द्वौ जनौ शारीरिकं क्लेशं लप्स्येते किन्तु युष्मान् प्रति मम करुणा विद्यते ।

XXIX हे भ्रातरोऽहमिदं ब्रवीमि, इतः परं समयोऽतीव संक्षिप्तः,

XXX अतः कृतदारैरकृतदारैरिव रुदिभश्चारुदिभरिव सानन्दैश्च निरानन्दैरिव क्रेतुभिश्चाभागिभिरिवाचरितव्यं

XXXI ये च संसारे चरन्ति तैर्नातिचरितव्यं यत इहलोकस्य कौतुको विचलति ।

XXXII किन्तु यूयं यन्नश्चिन्ता भवेतेति मम वाञ्छा । अकृतविवाहो जनो यथा प्रभुं परितोषयेत् तथा प्रभुं चिन्तयति,

XXXIII किन्तु कृतविवाहो जनो यथा भार्यां परितोषयेत् तथा संसारं चिन्तयति ।

XXXIV तद्वद् ऊढयोषितोऽनुदा विशिष्यते । यानूदा सा यथा कायमनसोः पवित्रा भवेत् तथा प्रभुं चिन्तयति या चोदा सा यथा भर्तारं परितोषयेत् तथा संसारं चिन्तयति ।

XXXV अहं यद् युष्मान् मृगबन्धिन्या परिक्षिपेयं तदर्थं नहि किन्तु यूयं यदनिन्दिता भूत्वा प्रभोः सेवनेऽबाधम् आसक्ता भवेत तदर्थमेतानि सर्वाणि युष्माकं हिताय मया कथ्यन्ते ।

XXXVI कस्यचित् कन्यायां यौवनप्राप्तायां यदि स तस्या अनुदत्वं निन्दनीयं विवाहश्च साध्यतव्य इति मन्यते तर्हि यथाभिलाषं करोतु, एतेन किमपि नापारात्स्यति विवाहः क्रियतां ।

XXXVII किन्तु दुःखेनाक्लिष्टः कश्चित् पिता यदि स्थिरमनोगतः स्वमनोऽभिलाषसाधने समर्थश्च स्यात् मम कन्या मया रक्षितव्येति मनसि निश्चिनोति च तर्हि स भद्रं कर्म करोति ।

XXXVIII अतो यो विवाहं करोति स भद्रं कर्म करोति यश्च विवाहं न करोति स भद्रतरं कर्म करोति ।

XXXIX यावत्कालं पति जीवति तावद् भार्या व्यवस्थया निबद्धा तिष्ठति किन्तु पत्यौ महानिद्रां गते सा मुक्तीभूय यमभिलषति तेन सह तस्या विवाहो भवितुं शक्नोति, किन्त्वेतत् केवलं प्रभुभक्तानां मध्ये ।

XL तथाच सा यदि निष्पतिका तिष्ठति तर्हि तस्याः क्षेमं भविष्यतीति मम भावः । अपरम् ईश्वरस्यात्मा ममाप्यन्त विद्यत इति मया बुध्यते ।

VIII

I देवप्रसादे सर्वेषाम् अस्माकं ज्ञानमास्ते तद्वयं विद्यः । तथापि ज्ञानं गर्वं जनयति किन्तु प्रेमतो निष्ठा जायते ।

II अतः कश्चन यदि मन्यते मम ज्ञानमास्त इति तर्हि तेन यादृशं ज्ञानं चेष्टितव्यं तादृशं किमपि ज्ञानमद्यापि न लब्धं ।

III किन्तु य ईश्वरे प्रीयते स ईश्वरेणापि ज्ञायते ।

IV देवताबलिप्रसादभक्षणे वयमिदं विद्यो यत् जगन्मध्ये कोऽपि देवो न विद्यते, एकश्चेश्वरो द्वितीयो नास्तीति ।

V स्वर्गे पृथिव्यां वा यद्यपि केषुचिद् ईश्वर इति नामारोप्यते तादृशाश्च बहव ईश्वरा बहवश्च प्रभवो विद्यन्ते

VI तथाप्यस्माकमद्वितीय ईश्वरः स पिता यस्मात् सर्वेषां यदर्थञ्चास्माकं सृष्टिं जाता, अस्माकञ्चाद्वितीयः प्रभुः स यीशुः ख्रीष्टो येन सर्व्ववस्तूनां येनास्माकमपि सृष्टिः कृता ।

VII अधिकन्तु ज्ञानं सर्व्वेषां नास्ति यतः केचिदद्यापि देवतां सम्मन्य देवप्रसादमिव तद् भक्ष्यं भुञ्जते तेन दुर्बलतया तेषां स्वान्तिनि मलीमसानि भवन्ति ।

VIII किन्तु भक्ष्यद्रव्याद् वयम् ईश्वरेण ग्राह्या भवामस्तन्नहि यतो भुङ्क्त्वा वयमुत्कृष्टा न भवामस्तद्वद्भुङ्क्त्वाप्यपकृष्टा न भवामः ।

IX अतो युष्माकं या क्षमता सा दुर्बलानाम् उन्माथस्वरूपा यन्न भवेत् तदर्थं सावधाना भवत ।

X यतो ज्ञानविशिष्टस्त्वं यदि देवालये उपविष्टः केनापि दृश्यसे तर्हि तस्य दुर्बलस्य मनसि किं प्रसादभक्षण उत्साहो न जनिष्यते?

XI तथा सति यस्य कृते ख्रीष्टो ममार तव स दुर्बलो भ्राता तव ज्ञानात् किं न विनक्ष्यति?

XII इत्यनेन प्रकारेण भ्रातॄणां विरुद्धम् अपराध्यदिभस्तेषां दुर्बलानि मनांसि व्याघातयदिभश्च युष्माभिः ख्रीष्टस्य वैपरीत्येनापराध्यते ।

XIII अतो हेतोः पिशिताशनं यदि मम भ्रातु विघ्नस्वरूपं भवेत् तर्ह्यहं यत् स्वभ्रातु विघ्नजनको न भवेयं तदर्थं यावज्जीवनं पिशितं न भोक्ष्ये ।

IX

I अहं किम् एकः प्रेरितो नास्मि? किमहं स्वतन्त्रो नास्मि? अस्माकं प्रभु यीशुः ख्रीष्टः किं मया नादर्शि? यूयमपि किं प्रभुना मदीयश्रमफलस्वरूपा न भवथ?

II अन्यलोकानां कृते यद्यप्यहं प्रेरितो न भवेयं तथाच युष्मत्कृते प्रेरितोऽस्मि यतः प्रभुना मम प्रेरितत्वपदस्य मुद्रास्वरूपा यूयमेवाध्वे ।

III ये लोका मयि दोषमारोपयन्ति तान् प्रति मम प्रत्युत्तरमेतत् ।

IV भोजनपानयोः किमस्माकं क्षमता नास्ति?

V अन्ये प्रेरिताः प्रभो भ्रातॄरे कैफाश्च यत् कुर्वन्ति तद्वत् काञ्चित् धर्मभगिनीं व्यूह्य तथा सार्द्धं पर्यटितुं वयं किं न शक्नुमः?

VI सांसारिकश्रमस्य परित्यागात् किं केवलमहं बर्णव्याश्च निवारितौ?

VII निजधनव्ययेन कः संप्रामं करोति? को वा द्राक्षाक्षेत्रं कृत्वा तत्फलानि न भुङ्क्ते? को वा पशुव्रजं पालयन् तत्पयो न पिवति?

VIII किमहं केवलां मानुषिकां वाचं वदामि? व्यवस्थायां किमेतादृशं वचनं न विद्यते?

IX मृसाव्यवस्थाग्रन्थे लिखितमास्ते, त्वं शस्यमर्दकवृषस्यास्यं न भन्त्यसीति । ईश्वरेण बलीवर्दानामेव चिन्ता किं क्रियते?

X किं वा सर्व्वथास्माकं कृते तद्वचनं तेनोक्तं? अस्माकमेव कृते तल्लिखितं । यः क्षेत्रं कर्षति तेन प्रत्याशायुक्तेन कर्ष्यं, यश्च शस्यानि मर्दयति तेन लाभप्रत्याशायुक्तेन मर्दितव्यं ।

XI युष्मत्कृतेऽस्माभिः पारत्रिकाणि बीजानि रोपितानि, अतो युष्माकमैहिकफलानां वयम् अंशिनो भविष्यामः किमेतत् महत् कर्म?

XII युष्मासु योऽधिकारस्तस्य भागिनो यद्यन्ये भवेयुस्तर्ह्यस्माभिस्ततोऽधिकं किं तस्य भागिभिर्न भवितव्यं? अधिकन्तु वयं तेनाधिकारेण न व्यवहृतवन्तः किन्तु ख्रीष्टीयसुसंवादस्य कोऽपि व्याघातोऽस्माभिर्यन्न जायेत तदर्थं सर्व्वे सहामहे ।

XIII अपरं ये पवित्रवस्तूनां परिचर्यां कुर्वन्ति ते पवित्रवस्तुतो भक्ष्याणि लभन्ते, ये च वेद्याः परिचर्यां कुर्वन्ति ते वेदिस्थवस्तूनाम् अंशिनो भवन्त्येतद् यूयं किं न विद?

XIV तद्वद् ये सुसंवादं घोषयन्ति तैः सुसंवादेन जीवितव्यमिति प्रभुनादिष्टं ।

XV अहमेतेषां सर्व्वेषां किमपि नाश्रितवान् मां प्रति तदनुसारात् आचरितव्यमित्याशयेनापि पत्रमिदं मया न लिख्यते यतः केनापि जनेन मम यशसो मुधाकरणात् मम मरणं वरं ।

XVI सुसंवादघेषणात् मम यशो न जायते यतस्तद्घेषणं ममावश्यकं यद्यहं सुसंवादं न घोषयेयं तर्हि मां धिक् ।

XVII इच्छुकेन तत् कुर्वता मया फलं लप्स्यते किन्त्वनिच्छुकेऽपि मयि तत्कर्मणो भारोऽर्पितोऽस्ति ।

XVIII एतेन मया लभ्यं फलं किं? सुसंवादेन मम योऽधिकार आस्ते तं यदभद्रभावेन नाचरेयं तदर्थं सुसंवादघेषणसमये तस्य ख्रीष्टीयसुसंवादस्य निर्व्ययीकरणमेव मम फलं ।

XIX सर्वेषाम् अनायत्तोऽहं यद् भूरिशो लोकान् प्रतिपद्ये तदर्थं सर्वेषां दासत्वमङ्गीकृतवान् ।

XX यिहूदीयान् यत् प्रतिपद्ये तदर्थं यिहूदीयानां कृते यिहूदीयइवाभवं । ये च व्यवस्थायत्तास्तान् यत् प्रतिपद्ये तदर्थं व्यवस्थानायत्तो योऽहं सोऽहं व्यवस्थायत्तानां कृते व्यवस्थायत्तइवाभवं ।

XXI ये चालब्धव्यवस्थास्तान् यत् प्रतिपद्ये तदर्थम् ईश्वरस्य साक्षाद् अलब्धव्यवस्थो न भूत्वा ख्रीष्टेन लब्धव्यवस्थो योऽहं सोऽहम् अलब्धव्यवस्थानां कृतेऽलब्धव्यवस्थ इवाभवं ।

XXII दुर्बलान् यत् प्रतिपद्ये तदर्थमहं दुर्बलानां कृते दुर्बलइवाभवं । इत्थं केनापि प्रकारेण कतिपया लोका यन्मया परित्राणं प्राप्नुयुस्तदर्थं यो यादृश आसीत् तस्य कृतेऽहं तादृशइवाभवं ।

XXIII इदृश आचारः सुसंवादार्थं मया क्रियते यतोऽहं तस्य फलानां सहभागी भवितुमिच्छामि ।

XXIV पण्यलाभार्थं ये धावन्ति धावतां तेषां सर्वेषां केवल एकः पण्यं लभते युष्माभिः किमेतन्न ज्ञायते? अतो यूयं यथा पण्यं लप्स्यध्वे तथैव धावत ।

XXV मल्ला अपि सर्वभोगे परिमितभोगिनो भवन्ति ते तु म्लानां स्रजं लिप्सन्ते किन्तु वयम् अम्लानां लिप्सामहे ।

XXVI तस्माद् अहमपि धावामि किन्तु लक्ष्यमनुद्दिश्य धावामि तन्नहि । अहं मल्लइव युध्यामि च किन्तु छायामाघातयन्निव युध्यामि तन्नहि ।

XXVII इतरान् प्रति सुसंवादं घोषयित्वाहं यत् स्वयमग्राह्यो न भवामि तदर्थं देहम् आहन्मि वशीकुर्वे च ।

X

I हे भ्रातरः, अस्मित्पितृपुरुषानधि यूयं यदज्ञाता न तिष्ठतेति मम वाञ्छा, ते सर्वे मेघाधःस्थिता बभूवुः सर्वे समुद्रमध्येन वव्रजुः,

II सर्वे मूसामुद्दिश्य मेघसमुद्रयो र्मज्जिता बभूवुः

III सर्व एकम् आत्मिकं भक्ष्यं बुभुजिर एकम् आत्मिकं पेयं पपुश्च

IV यतस्तेऽनुचरत आत्मिकाद् अचलात् लब्धं तोयं पपुः सोऽचलः ख्रीष्टएव ।

V तथा सत्यपि तेषां मध्येऽधिकेषु लोकेष्वीश्वरो न सन्तुतोषेति हेतोस्ते प्रन्तरे निपातिताः ।

VI एतस्मिन् तेऽस्माकं निदर्शनस्वरूपा बभूवुः; अतस्ते यथा कुत्सिताभिलाषिणो बभूवुरस्माभिस्तथा कुत्सिताभिलाषिभिर्न भवितव्यं ।

VII लिखितमास्ते, लोका भोक्तुं पातुञ्चोपविशुस्ततः क्रीडितुमुत्थिता इत्यनेन प्रकारेण तेषां कैश्चिद् यद्वद् देवपूजा कृता युष्माभिस्तद्वत् न क्रियतां ।

VIII अपरं तेषां कैश्चिद् यद्वद् व्यभिचारः कृतस्तेन चैकस्मिन् दिने त्रयोविंशतिसहस्राणि लोका निपातितास्तद्वद् अस्माभिर्व्यभिचारो न कर्त्तव्यः ।

IX तेषां केचिद् यद्वत् ख्रीष्टं परीक्षितवन्तस्तस्माद् भुजङ्गैर्नष्टाश्च तद्वद् अस्माभिः ख्रीष्टो न परीक्षितव्यः ।

X तेषां केचिद् यथा वाक्कलहं कृतवन्तस्तत्कारणात् हन्त्रा विनाशिताश्च युष्माभिस्तद्वद् वाक्कलहो न क्रियतां ।

XI तान् प्रति यान्येतानि जघटिरे तान्यस्माकं निदर्शनानि जगतः शेषयुगे वर्त्तमानानाम् अस्माकं शिक्षार्थं लिखितानि च बभूवुः ।

XII अतएव यः कश्चिद् सुस्थिरमन्यः स यन्न पतेत् तत्र सावधानो भवतु ।

XIII मानुषिकपरीक्षातिरिक्ता कापि परीक्षा युष्मान् नाक्रामत्, ईश्वरश्च विश्वास्यः सोऽतिशक्त्यां परीक्षायां पतनात् युष्मान् रक्षिष्यति, परीक्षा च यद् युष्माभिः सोढुं शक्यते तदर्थं तथा सह निस्तारस्य पन्थानं निरूपयिष्यति ।

XIV हे प्रियभ्रातरः, देवपूजातो दूर्गम् अपसरत ।

XV अहं युष्मान् विज्ञान् मत्वा प्रभाषे मया यत् कथ्यते तद् युष्माभिर्विच्यतां ।

XVI यद् धन्यवादपात्रम् अस्माभिर्धन्यं गद्यते तत् किं स्त्रीष्टस्य शोणितस्य सहभागित्वं नहि? यश्च पूषोऽस्माभिर्भज्यते स किं स्त्रीष्टस्य वपुषः सहभागित्वं नहि?

XVII वयं बहवः सन्तोऽप्येकपूषस्वरूपा एकवपुःस्वरूपाश्च भवामः, यतो वयं सर्वे एकपूषस्य सहभागिनः ।

XVIII यूयं शारीरिकम् इस्रायेलीयवंशं निरीक्षध्वं । ये बलीनां मांसानि भुञ्जते ते किं यज्ञवेद्याः सहभागिनो न भवन्ति?

XIX इत्यनेन मया किं कथ्यते? देवता वास्तविकी देवतायै बलिदानं वा वास्तविकं किं भवेत्?

XX तन्नहि किन्तु भिन्नजातिभिर्ये बलयो दीयन्ते त ईश्वराय तन्नहि भूतेभ्यएव दीयन्ते तस्माद् यूयं यद् भूतानां सहभागिनो भवथेत्यहं नाभिलषामि ।

XXI प्रभोः कंसेन भूतानामपि कंसेन पानं युष्माभिरसाध्यं; यूयं प्रभो भोज्यस्य भूतानामपि भोज्यस्य सहभागिनो भवितुं न शक्नुथ ।

XXII वयं किं प्रभुं स्पृद्धिष्यामहे? वयं किं तस्माद् बलवन्तः?

XXIII मां प्रति सर्वे कर्माप्रतिषिद्धं किन्तु न सर्वे हितजनकं सर्वम् अप्रतिषिद्धं किन्तु न सर्वे निष्ठाजनकं ।

XXIV आत्महितः केनापि न चेष्टितव्यः किन्तु सर्वैः परहितश्चेष्टितव्यः ।

XXV आपणे यत् क्रय्यं तद् युष्माभिः संवेदस्यार्थं किमपि न पृष्ट्वा भुज्यतां

XXVI यतः पृथिवी तन्मध्यस्थञ्च सर्वं परमेश्वरस्य ।

XXVII अपरम् अविश्वासिलोकानां केनचित् निमन्त्रिता यूयं यदि तत्र जिगमिषथ तर्हि तेन यद् यद् उपस्थाप्यते तद् युष्माभिः संवेदस्यार्थं किमपि न पृष्ट्वा भुज्यतां ।

XXVIII किन्तु तत्र यदि कश्चिद् युष्मान् वदेत् भक्ष्यमेतद् देवतायाः प्रसाद इति तर्हि तस्य ज्ञापयितुरनुरोधात् संवेदस्यार्थञ्च तद् युष्माभिर्न भोक्तव्यं । पृथिवी तन्मध्यस्थञ्च सर्वं परमेश्वरस्य,

XXIX सत्यमेतत्, किन्तु मया यः संवेदो निर्दिश्यते स तव नहि परस्यैव ।

XXX अनुग्रहपात्रेण मया धन्यवादं कृत्वा यद् भुज्यते तत्कारणाद् अहं कुतो निन्दिष्ये?

XXXI तस्माद् भोजनं पानम् अन्यद्वा कर्म कुर्वदिभ्युष्माभिः सर्वमेवेश्वरस्य महिम्नः प्रकाशार्थं क्रियतां ।

XXXII यिहूदीयानां भिन्नजातीयानाम् ईश्वरस्य समाजस्य वा विघ्नजनकैर् युष्माभिर्न भवितव्यं ।

XXXIII अहमप्यात्महितम् अचेष्टमानो बहूनां परित्राणार्थं तेषां हितं चेष्टमानः सर्वविषये सर्वेषां तुष्टिकरो भवामीत्यनेनाहं यद्वत् स्त्रीष्टस्यानुगामी तद्वद् यूयं ममानुगामिनो भवत ।

XI

I हे भ्रातरः, यूयं सर्वस्मिन् कार्ये मां स्मरथ मया च यादृगुपदिष्टास्तादृगाच्चरथैतत्कारणात् मया प्रशंसनीया आध्वे ।

II तथापि ममेषा वाञ्छा यद् यूयमिदम् अवगता भवथ,

III एकैकस्य पुरुषस्योत्तमाङ्गस्वरूपः स्त्रीष्टः, योषितश्चोत्तमाङ्गस्वरूपः पुमान्, स्त्रीष्टस्य चोत्तमाङ्गस्वरूप ईश्वरः ।

IV अपरम् आच्छादितोत्तमाङ्गेन येन पुंसा प्रार्थना क्रियत ईश्वरीयवाणी कथ्यते वा तेन स्वीयोत्तमाङ्गम् अवज्ञायते ।

V अनाच्छादितोत्तमाङ्गया यया योषिता च प्रार्थना क्रियत ईश्वरीयवाणी कथ्यते वा तयापि स्वीयोत्तमाङ्गम् अवज्ञायते यतः सा मुण्डितशिरःसदृशा ।

VI अनाच्छादितमस्तका या योषित् तस्याः शिरः मुण्डनीयमेव किन्तु योषितः केशच्छेदनं शिरोमुण्डनं वा यदि लज्जाजनकं भवेत् तर्हि तया स्वशिर आच्छाद्यतां ।

VII पुमान् ईश्वरस्य प्रतिमूर्तिः प्रतितेजःस्वरूपश्च तस्मात् तेन शिरो नाच्छादनीयं किन्तु सीमन्तिनी पुंसः प्रतिबिम्बस्वरूपा ।

VIII यतो योषातः पुमान् नोदपादि किन्तु पुंसो योषिद् उदपादि ।

IX अधिकन्तु योषितः कृते पुंसः सृष्टि नं बभूव किन्तु पुंसः कृते योषितः सृष्टि बभूव ।

X इति हेतो दूतानाम् आदराद् योषिता शिरस्यधीनतासूचकम् आवरणं धर्तव्यं ।

XI तथापि प्रभो विधिना पुमांसं विना योषिन्न जायते योषितञ्च विना पुमान् न जायते ।

XII यतो यथा पुंसो योषिद् उदपादि तथा योषितः पुमान् जायते, सर्व्ववस्तूनि चेश्वराद् उत्पद्यन्ते ।

XIII युष्माभिरेतद् विविच्यतां, अनावृतया योषिता प्रार्थनं किं सुदृश्यं भवेत्?

XIV पुरुषस्य दीर्घकेशत्वं तस्य लज्जाजनकं, किन्तु योषितो दीर्घकेशत्वं तस्या गौरवजनकं

XV यत आच्छादनाय तस्यै केशा दत्ता इति किं युष्माभिः स्वभावतो न शिक्षयते?

XVI अत्र यदि कश्चिद् विवदितुम् इच्छेत् तर्ह्यस्माकम् ईश्वरीयसमितीनाञ्च तादृशी रीति नं विद्यते ।

XVII युष्माभि नं भद्राय किन्तु कुत्सिताय समागम्यते तस्माद् एतानि भाषमाणेन मया यूयं न प्रशंसनीयाः ।

XVIII प्रथमतः समितौ समागतानां युष्माकं मध्ये भेदाः सन्तीति वार्ता मया श्रूयते तन्मध्ये किञ्चित् सत्यं मन्यते च ।

XIX यतो हेतो युष्मन्मध्ये ये परीक्षितास्ते यत् प्रकाशयन्ते तदर्थं भेदै भवितव्यमेव ।

XX एकत्र समागतै युष्माभिः प्रभावं भोज्यं भुज्यत इति नहि;

XXI यतो भोजनकाले युष्माकमेकैकेन स्वकीयं भक्ष्यं तूर्णं ग्रस्यते तस्माद् एको जनो बुभुक्षितस्तिष्ठति, अन्यश्च परितृप्तो भवति ।

XXII भोजनपानार्थं युष्माकं किं वेश्मानि न सन्ति? युष्माभि वा किम् ईश्वरस्य समितिं तुच्छीकृत्य दीना लोका अवज्ञायन्ते? इत्यनेन मया किं वक्तव्यं? यूयं किं मया प्रशंसनीयाः? एतस्मिन् यूयं न प्रशंसनीयाः ।

XXIII प्रभुतो य उपदेशो मया लब्धो युष्मासु समर्पितश्च स एषः ।

XXIV परकरसमर्पणक्षपायां प्रभु र्गीशुः पूपमादायेश्वरं धन्यं व्याहृत्य तं भङ्क्त्वा भाषितवान् युष्माभिरेतद् गृह्यतां भुज्यताञ्च तद् युष्मत्कृते भग्नं मम शरीरं; मम स्मरणार्थं युष्माभिरेतत् क्रियतां ।

XXV पुनश्च भोजनात् परं तथैव कंसम् आदाय तेनोक्तं कंसोऽयं मम शोणितेन स्थापितो नूतननियमः; यतिवारं युष्माभिरेतत् पीयते ततिवारं मम स्मरणार्थं पीयतां ।

XXVI यतिवारं युष्माभिरेष पूपो भुज्यते भाजनेनानेन पीयते च ततिवारं प्रभोरागमनं यावत् तस्य मृत्युः प्रकाशयते ।

XXVII अपरञ्च यः कश्चिद् अयोग्यत्वेन प्रभोरिमं पूपम् अश्नाति तस्यानेन भाजनेन पिवति च स प्रभोः कायरुधिरयो र्दण्डदायी भविष्यति ।

XXVIII तस्मात् मानवेनाद्य आत्मान परीक्ष्य पश्चाद् एष पूपो भुज्यतां कसेनानेन च पीयतां ।

XXIX येन चानर्हत्वेन भुज्यते पीयते च प्रभोः कायम् अविमृशता तेन दण्डप्राप्तये भुज्यते पीयते च ।

XXX एतत्कारणाद् युष्माकं भूरिशो लोका दुर्बला रोगिणश्च सन्ति बहवश्च महानिद्रां गताः ।

XXXI अस्माभि र्यद्यात्मविचारोऽकारिष्यत तर्हि दण्डो नालप्स्यत;

XXXII किन्तु यदास्माकं विचारो भवति तदा वयं जगतो जनैः समं यद् दण्डं न लभामहे तदर्थं प्रभुना शास्तिं भुञ्महे ।

XXXIII हे मम भ्रातरः, भोजनार्थं मिलितानां युष्माकम् एकेनेतरोऽनुगृह्यतां।

XXXIV यश्च बुभुक्षितः स स्वगृहे भुङ्क्तां। दण्डप्राप्तये युष्माभिर्न समागम्यतां। एतदिभन्नं यद् आदेष्टव्यं तद् युष्मत्समीपागमनकाले मयादेक्ष्यते।

XII

I हे भ्रातरः, यूयं यद् आत्मिकान् दायान् अनवगतास्तिष्ठथ तदहं नाभिलषामि।

II पूर्वं भिन्नजातीया यूयं यद्द्वद विनीतास्तद्द्वद अवाक्प्रतिमानाम् अनुगामिन आश्वम् इति जानीथ।

III इति हेतोरहं युष्मभ्यं निवेदयामि, ईश्वरस्यात्मना भाषमाणः कोऽपि यीशुं शप्त इति न व्याहरति, पुनश्च पवित्रेणात्मना विनीतं विनान्यः कोऽपि यीशुं प्रभुरिति व्याहर्तुं न शक्नोति।

IV दायया बहुविधाः किन्त्वेक आत्मा

V परिचर्याश्च बहुविधाः किन्त्वेकः प्रभुः।

VI साधनानि बहुविधानि किन्तु सर्वेषु सर्वसाधक ईश्वर एकः।

VII एकैकस्मै तस्यात्मनो दर्शनं परहितार्थं दीयते।

VIII एकस्मै तेनात्मना ज्ञानवाक्यं दीयते, अन्यस्मै तेनैवात्मनादिष्टं विद्यावाक्यम्,

IX अन्यस्मै तेनैवात्मना विश्वासः, अन्यस्मै तेनैवात्मना स्वास्थ्यदानशक्तिः,

X अन्यस्मै दुःसाध्यसाधनशक्तिरन्यस्मै चेश्वरीयादेशः, अन्यस्मै चातिमानुषिकस्यादेशस्य विचारसामर्थ्यम्, अन्यस्मै परभाषाभाषणशक्तिरन्यस्मै च भाषार्थभाषणसामर्थ्यं दीयते।

XI एकेनाद्वितीयेनात्मना यथाभिलाषम् एकैकस्मै जनान्यैकैकं दानं वितरता तानि सर्वाणि साध्यन्ते।

XII देह एकः सन्नपि यद्द्वद बह्वङ्गयुक्तो भवति, तस्यैकस्य वपुषो ऽङ्गानां बहुत्वेन यद्द्वद एकं वपुर्भवति, तद्वत् स्त्रीष्टः।

XIII यतो हेतो र्ग्रिहूदिभिन्नजातीयदासस्वतन्त्रा वयं सर्वे मज्जनेनैकेनात्मनैकदेहीकृताः सर्वे चैकात्मभुक्ता अभवाम।

XIV एकेनाङ्गेन वपुर्न भवति किन्तु बहुभिः।

XV तत्र चरणं यदि वदेत् नाहं हस्तस्तस्मात् शरीरस्य भागो नास्मीति तर्ह्यनेन शरीरात् तस्य वियोगो न भवति।

XVI श्रोत्रं वा यदि वदेत् नाहं नयनं तस्मात् शरीरस्यांशो नास्मीति तर्ह्यनेन शरीरात् तस्य वियोगो न भवति।

XVII कृत्स्नं शरीरं यदि दर्शनेन्द्रियं भवेत् तर्हि श्रवणेन्द्रियं कुत्र स्थास्यति? तत् कृत्स्नं यदि वा श्रवणेन्द्रियं भवेत् तर्हि घ्रणेन्द्रियं कुत्र स्थास्यति?

XVIII किन्त्विदानीम् ईश्वरेण यथाभिलषितं तथैवाङ्गप्रत्यङ्गानाम् एकैकं शरीरे स्थापितं।

XIX तत् कृत्स्नं यद्येकाङ्गरूपि भवेत् तर्हि शरीरे कुत्र स्थास्यति?

XX तस्माद् अङ्गानि बहूनि सन्ति शरीरं त्वेकमेव।

XXI अतएव त्वया मम प्रयोजनं नास्तीति वाचं पाणिं वदितुं नयनं न शक्नोति, तथा युवाभ्यां मम प्रयोजनं नास्तीति मूर्द्धां चरणौ वदितुं न शक्नोतिः;

XXII वस्तुतस्तु विग्रहस्य यान्यङ्गान्यस्माभिर्दुर्बलानि बुध्यन्ते तान्येव सप्रयोजनानि सन्ति।

XXIII यानि च शरीरमध्ये ऽवमन्यानि बुध्यन्ते तान्यस्माभिरधिकं शोभ्यन्ते। यानि च कुदृश्यानि तानि सुदृश्यतराणि क्रियन्ते

XXIV किन्तु यानि स्वयं सुदृश्यानि तेषां शोभनम् निष्प्रयोजनं।

XXV शरीरमध्ये यद् भेदो न भवेत् किन्तु सर्वाण्यङ्गानि यद् ऐक्यभावेन सर्वेषां हितं चिन्तयन्ति तदर्थम् ईश्वरेणाप्रधानम् आदरणीयं कृत्वा शरीरं विरचितं।

XXVI तस्माद् एकस्याङ्गस्य पीडायां जातायां सर्वाण्यङ्गानि तेन सह पीडयन्ते, एकस्य समादरे जाते च सर्वाणि तेन सह संहृष्यन्ति ।

XXVII यूयञ्च स्त्रीष्टस्य शरीरं, युष्माकम् एकैकश्च तस्यैकैकम् अङ्गं ।

XXVIII केचित् केचित् समितावीश्वरेण प्रथमतः प्रेरिता द्वितीयत ईश्वरीयादेशवक्तरस्तृतीयत उपदेष्टारो नियुक्ताः, ततः परं केभ्योऽपि चित्रकार्यसाधनसामर्थ्यम् अनामयकरणशक्तिरूपकृतौ लोकशासने वा नैपुण्यं नानाभाषाभाषणसामर्थ्यं वा तेन व्यतारि ।

XXIX सर्वे किं प्रेरिताः? सर्वे किम् ईश्वरीयादेशवक्तरः? सर्वे किम् उपदेष्टारः? सर्वे किं चित्रकार्यसाधकाः?

XXX सर्वे किम् अनामयकरणशक्तियुक्ताः? सर्वे किं परभाषावादिनः? सर्वे वा किं परभाषार्थप्रकाशकाः?

XXXI यूयं श्रेष्ठदायान् लब्धुं यतध्वं । अनेन यूयं मया सर्वोत्तममार्गं दर्शयितव्याः ।

XIII

I मर्त्यस्वर्गीयाणां भाषा भाषमाणोऽहं यदि प्रेमहीनो भवेयं तर्हि वादकतालस्वरूपो निनादकारिभेरीस्वरूपश्च भवामि ।

II अपरञ्च यद्यहम् ईश्वरीयादेशादद्यः स्यां सर्वाणि गुप्तवाक्यानि सर्वविद्याञ्च जानीयां पूर्णविश्वासः सन् शैलान् स्थानान्तरीकरुं शक्नुयाञ्च किन्तु यदि प्रेमहीनो भवेयं तर्ह्यगणनीय एव भवामि ।

III अपरं यद्यहम् अन्नदानेन सर्वस्वं त्यजेयं दाहनाय स्वशरीरं समर्पयेयञ्च किन्तु यदि प्रेमहीनो भवेयं तर्हि तत्सर्वं मदर्थं निष्फलं भवति ।

IV प्रेम चिरसहिष्णु हितैषि च, प्रेम निर्द्वेषम् अशठं निर्गर्वञ्च ।

V अपरं तत् कुत्सितं नाचरति, आत्मचेष्टां न कुरुते सहसा न क्रुध्यति परानिष्टं न चिन्तयति,

VI अधर्मं न तुष्यति सत्य एव सन्तुष्यति ।

VII तत् सर्वं तितिक्षते सर्वत्र विश्वसिति सर्वत्र भद्रं प्रतीक्षते सर्वं सहते च ।

VIII प्रेम्नो लोपः कदापि न भविष्यति, ईश्वरीयादेशकथनं लोप्यते परभाषाभाषणं निवर्त्तिष्यते ज्ञानमपि लोपं यास्यति ।

IX यतोऽस्माकं ज्ञानं खण्डमात्रम् ईश्वरीयादेशकथनमपि खण्डमात्रं ।

X किन्त्वस्मासु सिद्धतां गतेषु तानि खण्डमात्राणि लोपं यास्यन्ते ।

XI बाल्यकालेऽहं बाल इवाभाषे बाल इवाचिन्तयञ्च किन्तु यौवने जाते तत्सर्वं बाल्याचरणं परित्यक्तवान् ।

XII इदानीम् अभ्रमध्येनास्पष्टं दर्शनम् अस्माभिर्लभ्यते किन्तु तदा साक्षात् दर्शनं लप्स्यते । अधुना मम ज्ञानम् अल्पिष्टं किन्तु तदाहं यथावगम्यस्तथैवावगतो भविष्यामि ।

XIII इदानीं प्रत्ययः प्रत्याशा प्रेम च त्रीण्येतानि तिष्ठन्ति तेषां मध्ये च प्रेम श्रेष्ठं ।

XIV

I यूयं प्रेमाचरणे प्रयतध्वम् आत्मिकान् दायानपि विशेषत ईश्वरीयादेशकथनसामर्थ्यं प्राप्तुं चेष्टध्वं ।

II यो जनः परभाषां भाषते स मानुषान् न सम्भाषते किन्त्वीश्वरमेव यतः केनापि किमपि न बुध्यते स चात्मना निगूढवाक्यानि कथयति;

III किन्तु यो जन ईश्वरीयादेशं कथयति स परेषां निष्ठायै हितोपदेशाय सान्त्वनायै च भाषते ।

IV परभाषावाद्यात्मन एव निष्ठां जनयति किन्त्वीश्वरीयादेशवादी समिते निष्ठां जनयति ।

V युष्माकं सर्वेषां परभाषाभाषणम् इच्छाम्यहं किन्त्वीश्वरीयादेशकथनम् अधिकमपीच्छामि । यतः समिते निष्ठायै येन स्ववाक्यानाम् अर्थो न क्रियते तस्मात् परभाषावादित ईश्वरीयादेशवादी श्रेयान् ।

VI हे भ्रातरः, इदानीं मया यदि युष्मत्समीपं गम्यते तर्हीश्वरीयदर्शनस्य ज्ञानस्य वेश्वरीयादेशस्य वा शिक्षाया वा वाक्यानि न भाषित्वा परभाषां भाषमाणेन मया यूयं किमुपकारिष्यध्वे?

VII अपरं वंशीवल्लक्यादिषु निष्प्राणिषु वाद्ययन्त्रेषु वादितेषु यदि क्कणा न विशिष्यन्ते तर्हि किं वाद्यं किं वा गानं भवति तत् केन बोद्धुं शक्यते?

VIII अपरं रणतूर्यां निस्वणो यद्यव्यक्तो भवेत् तर्हि युद्धाय कः सज्जिष्यते?

IX तद्वत् जिह्वाभिर् यदि सुगम्या वाक् युष्माभिर् न गद्येत तर्हि यद् गद्यते तत् केन भोत्स्यते? वस्तुतो यूयं दिगालापिन इव भविष्यथ।

X जगति कतिप्रकारा उक्तयो विद्यन्ते? तासामेकापि निरर्थिका नहि;

XI किन्तुक्तेरर्थो यदि मया न बुध्यते तर्ह्यहं वक्त्रा म्लेच्छ इव मंस्ये वक्तापि मया म्लेच्छ इव मंस्यते।

XII तस्माद् आत्मिकदायलिप्सवो यूयं समिते निष्कार्थं प्राप्तबहुवरा भवितुं यतध्वं,

XIII अतएव परभाषावादी यद् अर्थकरोऽपि भवेत् तत् प्रार्थयतां।

XIV यद्यहं परभाषया प्रथनां कुर्यां तर्हि मदीय आत्मा प्रार्थयते, किन्तु मम बुद्धिर् निष्फला तिष्ठति।

XV इत्यनेन किं करणीयं? अहम् आत्मना प्रार्थयिष्ये बुद्ध्यापि प्रार्थयिष्ये; अपरं आत्मना गास्यामि बुद्ध्यापि गास्यामि।

XVI त्वं यदात्मना धन्यवादं करोषि तदा यद् वदसि तद् यदि शिष्येनेवोपस्थितेन जनेन न बुद्ध्यते तर्हि तव धन्यवादस्यान्ते तथास्त्विति तेन वक्तं कथं शक्यते?

XVII त्वं सम्यग् ईश्वरं धन्यं वदसीति सत्यं तथापि तत्र परस्य निष्ठा न भवति।

XVIII युष्माकं सर्वेभ्योऽहं परभाषाभाषणे समर्थोऽस्मीति कारणाद् ईश्वरं धन्यं वदामि;

XIX तथापि समितौ परोपदेशार्थं मया कथितानि पञ्च वाक्यानि वरं न च लक्षं परभाषीयानि वाक्यानि।

XX हे भ्रातरः, यूयं बुद्ध्या बालकाइव मा भूत परन्तु दुष्टतया शिशवइव भूत्वा बुद्ध्या सिद्धा भवत।

XXI शास्त्र इदं लिखितमास्ते, यथा, इत्यवोचत् परेशोऽहम् आभाषिष्य इमान् जनान्। भाषाभिः परकीयाभिर्वक्त्रैश्च परदेशिभिः। तथा मया कृतेऽपीमे न ग्रहीष्यन्ति मद्बचः॥

XXII अतएव तत् परभाषाभाषणं अविश्वासिनः प्रति चिह्नरूपं भवति न च विश्वासिनः प्रति; किन्तुश्वरीयादेशकथनं नाविश्वासिनः प्रति तद् विश्वासिनः प्रत्येव।

XXIII समितिभुक्तेषु सर्वेषु एकस्मिन् स्थाने मिलित्वा परभाषां भाषमाणेषु यदि ज्ञानाकाङ्क्षितोऽविश्वासिनो वा तत्रागच्छेद्युस्तर्हि युष्मान् उन्मत्तान् किं न वदिष्यन्ति?

XXIV किन्तु सर्वेष्वीश्वरीयादेशं प्रकाशयत्सु यद्यविश्वासी ज्ञानाकाङ्क्षी वा कश्चित् तत्रागच्छति तर्हि सर्वैरेव तस्य पापज्ञानं परीक्षा च जायते,

XXV ततस्तस्यान्तःकरणस्य गुप्तकल्पनासु व्यक्तीभूतासु सोऽधोमुखः पतन् ईश्वरमाराध्य युष्मन्मध्य ईश्वरो विद्यते इति सत्यं कथामेतां कथयिष्यति।

XXVI हे भ्रातरः, सम्मिलितानां युष्माकम् एकेन गीतम् अन्येनोपदेशोऽन्येन परभाषान्येन ऐश्वरिकदर्शनम् अन्येनार्थबोधकं वाक्यं लभ्यते किमेतत्? सर्वमेव परनिष्ठार्थं युष्माभिः क्रियतां।

XXVII यदि कश्चिद् भाषान्तरं विवक्षति तर्ह्येकस्मिन् दिने द्विजनेन त्रिजनेन वा परभाषा कथ्यतां तदधिकैर्न कथ्यतां तैरपि पर्यायानुसारात् कथ्यतां, एकेन च तदर्थं बोध्यतां।

XXVIII किन्त्वर्थभिधायकः कोऽपि यदि न विद्यते तर्हि स समितौ वाचयमः स्थित्वेश्वरायात्मने च कथां कथयतु।

XXIX अपरं द्वौ त्रयो वेश्वरीयादेशवक्तारः स्वं स्वमादेशं कथयन्तु तदन्ये च तं विचारयन्तु।

XXX किन्तु तत्रापरेण केनचित् जनेनेश्वरीयादेशे लब्धे प्रथमेन कथनात् निवर्त्तितव्यं।

XXXI सर्वे यत् शिक्षां सान्त्वनाञ्च लभन्ते तदर्थं यूयं सर्वे पर्यायेणेश्वरीयादेशं कथयितुं शक्नुथ।

XXXII ईश्वरीयादेशवक्त्राणां मनासि तेषाम् अधीनानि भवन्ति।

XXXIII यत् ईश्वरः कुशासनजनको नहि सुशासनजनक एवेति पवित्रलोकानां सर्व्वसमितिषु प्रकाशते ।

XXXIV अपरञ्च युष्माकं वनिताः समितिषु तूष्णीम्भूतास्तिष्ठन्तु यतः शास्त्रलिखितेन विधिना ताः कथाप्रचाराणात् निवारितास्ताभिर्निघ्नाभिर्भवेत्तव्यम् ।

XXXV अतस्ता यदि किमपि जिज्ञासन्ते तर्हि गेहेषु पतीन् पृच्छन्तु यतः समितिमध्ये योषितां कथाकथनं निन्दनीयम् ।

XXXVI एश्वरं वचः किं युष्मत्तो निरगमत? केवलं युष्मान् वा तत् किम् उपागतं?

XXXVII यः कश्चिद् आत्मानम् ईश्वरीयादेशवक्तारम् आत्मनाविष्टं वा मन्यते स युष्मान् प्रति मया यद् यत् लिख्यते तत्प्रभुनाज्ञापितम् ईत्युररी करोतु ।

XXXVIII किन्तु यः कश्चित् अज्ञो भवति सोऽज्ञ एव तिष्ठतु ।

XXXIX अतएव हे भ्रातरः, यूयम् ईश्वरीयादेशकथनसामर्थ्यं लब्धुं यतध्वं परभाषाभाषणमपि युष्माभिर्न निवार्य्यतां ।

XL सर्व्वकर्माणि च विध्यनुसारतः सुपरिपाट्या क्रियन्तां ।

XV

I हे भ्रातरः, यः सुसंवादो मया युष्मत्समीपे निवेदितो यूयञ्च यं गृहीतवन्त आश्रितवन्तश्च तं पुन युष्मान् विज्ञापयामि ।

II युष्माकं विश्वासो यदि वितथो न भवेत् तर्हि सुसंवादयुक्तानि मम वाक्यानि स्मरतां युष्माकं तेन सुसंवादेन परित्राणं जायते ।

III यतोऽहं यद् यत् ज्ञापितस्तदनुसारात् युष्मासु मुख्यां यां शिक्षां समारपयं सेयं, शास्त्रानुसारात् स्त्रीष्टोऽस्माकं पापमोचनार्थं प्राणान् त्यक्तवान्,

IV श्मशाने स्थापितश्च तृतीयदिने शास्त्रानुसारात् पुनरुत्थापितः ।

V स चाये कैफै ततः परं द्वादशशिष्येभ्यो दर्शनं दत्तवान् ।

VI ततः परं पञ्चशताधिकसंख्यकेभ्यो भ्रातृभ्यो युगपद् दर्शनं दत्तवान् तेषां केचित् महानिद्रां गता बहुतराश्चाद्यापि वर्त्तन्ते ।

VII तदनन्तरं याकूबाय तत्पश्चात् सर्व्वेभ्यः प्रेरितेभ्यो दर्शनं दत्तवान् ।

VIII सर्व्वेशेषेऽकालजाततुल्यो योऽहं, सोऽहमपि तस्य दर्शनं प्राप्तवान् ।

IX ईश्वरस्य समितिं प्रति दौरात्त्याचरणाद् अहं प्रेरितनाम धर्तुम् अयोग्यस्तस्मात् प्रेरितानां मध्ये क्षुद्रतमश्चास्मि ।

X यादृशोऽस्मि तादृश ईश्वरस्यानुग्रहेणैवास्मि; अपरं मां प्रति तस्यानुग्रहो निष्फलो नाभवत्, अन्येभ्यः सर्व्वेभ्यो मयाधिकः श्रमः कृतः, किन्तु स मया कृतस्तन्नहि मत्सहकारिणेश्वरस्यानुग्रहेणैव ।

XI अतएव मया भवेत् तैर्वा भवेत् अस्माभिस्तादृशी वार्त्ता घोष्यते सैव च युष्माभिर्विश्वासेन गृहीता ।

XII मृत्युदशातः स्त्रीष्ट उत्थापित इति वार्त्ता यदि तमधि घोष्यते तर्हि मृतलोकानाम् उत्थिति नास्तीति वाग् युष्माकं मध्ये कैश्चित् कुतः कथ्यते?

XIII मृतानाम् उत्थिति र्यदि न भवेत् तर्हि स्त्रीष्टोऽपि नोत्थापितः

XIV स्त्रीष्टश्च यद्यनुत्थापितः स्यात् तर्ह्यस्माकं घोषणं वितथं युष्माकं विश्वासोऽपि वितथः ।

XV वयञ्चेश्वरस्य मृषासाक्षिणो भवामः, यतः स्त्रीष्ट स्तेनोत्थापितः इति साक्ष्यम् अस्माभिरिश्वरमधि दत्तं किन्तु मृतानामुत्थिति र्यदि न भवेत् तर्हि स तेन नोत्थापितः ।

XVI यतो मृतानामुत्थिति र्यति न भवेत् तर्हि स्त्रीष्टोऽप्युत्थापितत्वं न गतः ।

XVII स्त्रीष्टस्य यद्यनुत्थापितः स्यात् तर्हि युष्माकं विश्वासो वितथः, यूयम् अद्यापि स्वपापेषु मग्नास्तिष्ठथ ।

XVIII अपरं स्त्रीष्टाश्रिता ये मानवा महानिद्रां गतास्तेऽपि नाशं गताः ।

XIX श्रीष्टो यदि केवलमिहलोके ऽस्माकं प्रत्याशाभूमिः स्यात् तर्हि सर्वमर्त्येभ्यो वयमेव दुर्भाग्याः।

XX इदानीं श्रीष्टो मृत्युदशात् उत्थापितो महानिद्रागतानां मध्ये प्रथमफलस्वरूपो जातश्च।

XXI यतो यद्दत्तं मानुषद्वारा मृत्युः प्रादुर्भूतस्तद्दत्तं मानुषद्वारा मृतानां पुनरुत्थितरपि प्रदुर्भूता।

XXII आदमा यथा सर्वे मरणाधीना जातास्तथा श्रीष्टेन सर्वे जीवयिष्यन्ते।

XXIII किन्त्येकैकेन जनेन निजे निजे पर्य्याय उत्थातव्यं प्रथमतः प्रथमजातफलस्वरूपेन श्रीष्टेन, द्वितीयतस्तस्यागमनसमये श्रीष्टस्य लोकैः।

XXIV ततः परम् अन्तो भविष्यति तदानीं स सर्वं शासनम् अधिपतित्वं पराक्रमञ्च लुप्त्वा स्वपितरीश्वरे राजत्वं समर्पयिष्यति।

XXV यतः श्रीष्टस्य रिपवः सर्वे यावत् तेन स्वपादयोरधो न निपातयिष्यन्ते तावत् तेनैव राजत्वं कर्तव्यं।

XXVI तेन विजेतव्यो यः शेषरिपुः स मृत्युरेव।

XXVII लिखितमास्ते सर्वाणि तस्य पादयो वंशीकृतानि। किन्तु सर्वाण्येव तस्य वशीकृतानीत्युक्ते सति सर्वाणि येन तस्य वशीकृतानि स स्वयं तस्य वशीभूतो न जात इति व्यक्तं।

XXVIII सर्वेषु तस्य वशीभूतेषु सर्वाणि येन पुत्रस्य वशीकृतानि स्वयं पुत्रोऽपि तस्य वशीभूतो भविष्यति तत ईश्वरः सर्वेषु सर्व एव भविष्यति।

XXIX अपरं परेतलोकानां विनिमयेन ये मज्ज्यन्ते तैः किं लप्स्यते? येषां परेतलोकानाम् उत्थितिः केनापि प्रकारेण न भविष्यति तेषां विनिमयेन कुतो मज्जनमपि तैरङ्गीक्रियते?

XXX वयमपि कुतः प्रतिदण्डं प्राणभीतिम् अङ्गीकुर्महे?

XXXI अस्मत्प्रभुना यीशुश्रीष्टेन युष्मत्तो मम या श्लाघास्ते तस्याः शपथं कृत्वा कथयामि दिने दिने ऽहं मृत्युं गच्छामि।

XXXII इफिषनगरे वन्यपशुभिः सार्द्धं यदि लौकिकभावात् मया युद्धं कृतं तर्हि तेन मम को लाभः? मृतानाम् उत्थिति र्यदि न भवेत् तर्हि, कुर्मो भोजनपानेऽद्य श्वस्तु मृत्यु भविष्यति।

XXXIII इत्यनेन धर्म्मात् मा भ्रंशध्वं। कुसंसर्गेण लोकानां सदाचारो विनश्यति।

XXXIV यूपं यथोचितं सच्चैतन्यास्तिष्ठत्, पापं मा कुरुध्वं, यतो युष्माकं मध्य ईश्वरीयज्ञानहीनाः केऽपि विद्यन्ते युष्माकं त्रपायै मयेदं गद्यते।

XXXV अपरं मृतलोकाः कथम् उत्थास्यन्ति? कीदृशं वा शरीरं लब्ध्वा पुनरेष्यन्तीति वाक्यं कश्चित् प्रक्षयति।

XXXVI हे अज्ञ त्वया यद् बीजम् उच्यते तद् यदि न म्रियेत तर्हि न जीवयिष्यते।

XXXVII यया मूर्त्यां निर्गन्तव्यं सा त्वया नोच्यते किन्तु शुष्कं बीजमेव; तच्च गोधूमादीनां किमपि बीजं भवितुं शक्नोति।

XXXVIII ईश्वरेणैव यथाभिलाषं तस्मै मूर्त्तिं दीयते, एकैकस्मै बीजाय स्वा स्वा मूर्त्तिरेव दीयते।

XXXIX सर्वाणि पललानि नैकविधानि सन्ति, मनुष्यपशुपक्षिमत्स्यादीनां भिन्नरूपाणि पललानि सन्ति।

XL अपरं स्वर्गीया मूर्त्तयः पार्थिवा मूर्त्तयश्च विद्यन्ते किन्तु स्वर्गीयानाम् एकरूपं तेजः पार्थिवानाञ्च तदन्यरूपं तेजोऽस्ति।

XLI सूर्यस्य तेज एकविधं चन्द्रस्य तेजस्तदन्यविधं ताराणाञ्च तेजोऽन्यविधं, ताराणां मध्येऽपि तेजसस्तारतम्यं विद्यते।

XLII तत्र लिखितमास्ते यथा, 'आदिपुरुष आदम् जीवत्प्राणी बभूव,' किन्त्वन्तिम आदम् (श्रीष्टो) जीवनदायक आत्मा बभूव।

XLIII यद् उच्यते तत् तुच्छं, यच्चोत्थास्यति तद् गौरवान्वितं; यद् उच्यते तन्निर्व्वलं यच्चोत्थास्यति तत् शक्तियुक्तं।

XLIV यत् शरीरम् उच्यते तत् प्राणानां सन्न, यच्च शरीरम् उत्थास्यति तद् आत्मनः सन्न। प्राणसद्यस्वरूपं शरीरं विद्यते, आत्मसद्यस्वरूपमपि शरीरं विद्यते।

XLV तत्र लिखितमास्ते यथा, आदिपुरुष आदम् जीवत्प्राणी बभूव, किन्त्वन्तिम आदम् (ख्रीष्टो) जीवनदायक आत्मा बभूव।

XLVI आत्मसन्न न प्रथमं किन्तु प्राणसन्नैव तत्पश्चाद् आत्मसन्न।

XLVII आद्यः पुरुषे मृद उत्पन्नत्वात् मृण्मयो द्वितीयश्च पुरुषः स्वर्गाद् आगतः प्रभुः।

XLVIII मृण्मयो यादृश आसीत् मृण्मयाः सर्वे तादृशा भवन्ति स्वर्गीयश्च यादृशोऽस्ति स्वर्गीयाः सर्वे तादृशा भवन्ति।

XLIX मृण्मयस्य रूपं यद्वद् अस्माभि धारितं तद्वत् स्वर्गीयस्य रूपमपि धारयिष्यते।

L हे भ्रातरः, युष्मान् प्रति व्याहरामि, ईश्वरस्य राज्ये रक्तमांसयोरधिकारो भवितुं न शक्नोति, अक्षयत्वे च क्षयस्याधिकारो न भविष्यति।

LI पश्यताहं युष्मभ्यं निगूढां कथां निवेदयामि।

LII सर्वैरस्माभि मंहानिद्रा न गमिष्यते किन्त्वन्तिमदिने तूर्यां वादितायाम् एकस्मिन् विपले निमिषैकमध्ये सर्वे रूपान्तरं गमिष्यते, यतस्तूरी वादिष्यते, मृतलोकाश्चाक्षयीभूता उत्थास्यन्ति वयञ्च रूपान्तरं गमिष्यामः।

LIII यतः क्षयणीयेनैतेन शरीरेणाक्षयत्वं परिहितव्यं, मरणाधीनेनैतेन देहेन चामरत्वं परिहितव्यं।

LIV एतस्मिन् क्षयणीये शरीरे ऽक्षयत्वं गते, एतस्मिन् मरणाधीने देहे चामरत्वं गते शास्त्रे लिखितं वचनमिदं सेत्स्यति, यथा, जयेन ग्रस्यते मृत्युः।

LV मृत्यो ते कण्टकं कुत्र परलोक जयः क्व ते ॥

LVI मृत्योः कण्टकं पापमेव पापस्य च बलं व्यवस्था।

LVII ईश्वरश्च धन्यो भवतु यतः सोऽस्माकं प्रभुना यीशुख्रीष्टेनास्मान् जययुक्तान् विधापयति।

LVIII अतो हे मम प्रियभ्रातरः, यूयं सुस्थिरा निश्चलाश्च भवत प्रभोः सेवायां युष्माकं परिश्रमो निष्फलो न भविष्यतीति ज्ञात्वा प्रभोः कार्ये सदा तत्परा भवत।

XVI

I पवित्रलोकानां कृते योऽर्थसंग्रहस्तमधि गालातीयदेशस्य समाजा मया यद् आदिष्टास्तद् युष्माभिरपि क्रियतां।

II ममागमनकाले यद् अर्थसंग्रहो न भवेत् तन्निमित्तं युष्माकमेकैकेन स्वसम्पदानुसारात् सञ्चयं कृत्वा सप्ताहस्य प्रथमदिवसे स्वसमीपे किञ्चित् निक्षिप्यतां।

III ततो ममागमनसमये यूयं यानेव विश्वास्या इति वेदिष्यथ तेभ्योऽहं पत्राणि दत्त्वा युष्माकं तद्दानस्य यिरूशालमं नयनार्थं तान् प्रेषयिष्यामि।

IV किन्तु यदि तत्र ममापि गमनम् उचितं भवेत् तर्हि ते मया सह यास्यन्ति।

V साम्प्रतं माकिदनियादेशमहं पर्यटामि तं पर्यटय युष्मत्समीपम् आगमिष्यामि।

VI अनन्तरं किं जानामि युष्मत्सन्निधिम् अवस्थास्ये शीतकालमपि यापयिष्यामि च पश्चात् मम यत् स्थानं गन्तव्यं तत्रैव युष्माभिरहं प्रेरयितव्यः।

VII यतोऽहं यात्राकाले क्षणमात्रं युष्मान् द्रष्टुं नेच्छामि किन्तु प्रभु र्यद्यनुजानीयात् तर्हि किञ्चिद् दीर्घकालं युष्मत्समीपे प्रवस्तुम् इच्छामि।

VIII तथापि निस्तारोत्सवात् परं पञ्चाशत्तमदिनं यावद् इफिषपुय्यां स्थास्यामि।

IX यस्माद् अत्र कार्यसाधनार्थं ममान्तिके बृहद् द्वारं मुक्तं बहवो विपक्षा अपि विद्यन्ते।

X तिमिथि र्यदि युष्माकं समीपम् आगच्छेत् तर्हि येन निर्भयं युष्मन्मध्ये वर्तते तत्र युष्माभि मनो निधीयतां यस्माद् अहं यादृक् सोऽपि तादृक् प्रभोः कर्मणे यतते।

XI कोऽपि तं प्रत्यनादरं न करोतु किन्तु स ममान्तिकं यद् आगन्तुं शक्नुयात् तदर्थं युष्माभिः सकुशलं प्रेष्यतां। भ्रातृभिः साद्धमहं तं प्रतीक्षे।

XII आपल्लुं भ्रातरमध्यहं निवेदयामि भ्रातृभिः साकं सोऽपि यद् युष्माकं समीपं ब्रजेत् तदर्थं मया स पुनः पुनर्याचितः किन्त्वदानीं गमनं सर्वथा तस्मै नारोचत, इतःपरं सुसमयं प्राप्य स गमिष्यति ।

XIII यूयं जागृत विश्वासे सुस्थिरा भवत पौरुषं प्रकाशयत बलवन्तो भवत ।

XIV युष्माभिः सर्वाणि कर्माणि प्रेम्ना निष्पाद्यन्तां ।

XV हे भ्रातरः, अहं युष्मान् इदम् अभियाचे स्तिफानस्य परिजना आखायादेशस्य प्रथमजातफलस्वरूपाः, पवित्रलोकानां परिचर्यायै च त आत्मनो न्यवेदयन् इति युष्माभिर्ज्ञायते ।

XVI अतो यूयमपि तादृशलोकानाम् अस्मत्सहायानां श्रमकारिणाञ्च सर्वेषां वश्या भवत ।

XVII स्तिफानः फर्तूनात आखायिकश्च यद् अत्रागमन् तेनाहम् आनन्दामि यतो युष्माभिर्यत् न्यूनितं तत् तैः सम्पूरितं ।

XVIII तै युष्माकं मम च मनास्याप्यायितानि । तस्मात् तादृशा लोका युष्माभिः सम्मन्तव्याः ।

XIX युष्मभ्यम् आशियादेशस्थसमाजानां नमस्कृतिम् आक्किलप्रिस्किल्लयोस्तन्मण्डपस्थसमितेश्च बहुनमस्कृतिं प्रजानीत ।

XX सर्वे भ्रातरो युष्मान् नमस्कुर्वन्ते । यूयं पवित्रचुम्बनेन मिथो नमत ।

XXI पौलोऽहं स्वकरलिखितं नमस्कृतिं युष्मान् वेदये ।

XXII यदि कश्चिद् यीशुख्रीष्टे न प्रीयते तर्हि स शापग्रस्तो भवेत् प्रभुरायाति ।

XXIII अस्माकं प्रभो यीशुख्रीष्टस्यानुग्रहो युष्मान् प्रति भूयात् ।

XXIV ख्रीष्टं यीशुम् आश्रितान् युष्मान् प्रति मम प्रेम तिष्ठतु । इति ॥

२ करिन्थिनः पत्रं

I ईश्वरस्येच्छया यीशुख्रीष्टस्य प्रेरितः पौलस्तिमधिभ्राता च द्वावेतौ करिन्थिनगरस्थायै ईश्वरीयसमितय आखायादेशस्थेभ्यः सर्वेभ्यः पवित्रलोकेभ्यश्च पत्रं लिखतः।

II अस्माकं तातस्येश्वरस्य प्रभोयीशुख्रीष्टस्य चानुग्रहः शान्तिश्च युष्मासु वर्ततां।

III कृपालुः पिता सर्वसान्त्वनाकारीश्वरश्च योऽस्मत्प्रभोयीशुख्रीष्टस्य तात ईश्वरः स धन्यो भवतु।

IV यतो वयम् ईश्वरात् सान्त्वनां प्राप्य तथा सान्त्वनया यत् सर्वविधक्लिष्टान् लोकान् सान्त्वयितुं शक्नुयाम तदर्थं सोऽस्माकं सर्वक्लेशसमयेऽस्मान् सान्त्वयति।

V यतः ख्रीष्टस्य क्लेशा यद्वद् बाहुल्येनास्मासु वर्तन्ते तद्वद् वयं ख्रीष्टेन बहुसान्त्वनादद्या अपि भवामः।

VI वयं यदि क्लिश्यामहे तर्हि युष्माकं सान्त्वनापरित्राणयोः कृते क्लिश्यामहे यतोऽस्माभि र्यादृशानि दुःखानि सह्यन्ते युष्माकं तादृशदुःखानां सहनेन तौ साधयिष्येते इत्यस्मिन् युष्मानधि मम दृढा प्रत्याशा भवति।

VII यदि वा वयं सान्त्वनां लभामहे तर्हि युष्माकं सान्त्वनापरित्राणयोः कृते तामपि लभामहे। यतो यूयं यादृग् दुःखानां भागिनोऽभवत तादृक् सान्त्वनाया अपि भागिनो भविष्यथेति वयं जानीमः।

VIII हे भ्रातरः, आशियादेशे यः क्लेशोऽस्मान् आक्राम्यत् तं यूयं यद् अनवगतास्तिष्ठत तन्मया भद्रं न मन्यते। तेनातिशक्तिक्लेशेन वयमतीव पीडितास्तस्मात् जीवनरक्षणे निरुपाया जाताश्च,

IX अतो वयं स्वेषु न विश्वस्य मृतलोकानाम् उत्थापयितरीश्वरे यद् विश्वासं कुर्मस्तदर्थम् अस्माभिः प्राणदण्डो भोक्तव्य इति स्वमनसि निश्चितं।

X एतादृशभयङ्करात् मृत्यो र्योऽस्मान् अत्रायतेदानीमपि त्रायते स इतः परमप्यस्मान् त्रास्यते ऽस्माकम् एतादृशी प्रत्याशा विद्यते।

XI एतदर्थमस्मत्कृते प्रार्थनया वयं युष्माभिरुपकर्तव्यास्तथा कृते बहुभि र्यांचितो योऽनुग्रहोऽस्मासु वर्तिष्यते तत्कृते बहुभिरीश्वरस्य धन्यवादोऽपि कारिष्यते।

XII अपरञ्च संसारमध्ये विशेषतो युष्मन्मध्ये वयं सांसारिक्या धिया नहि किन्त्वीश्वरस्यानुग्रहेणाकुटिलताम् ईश्वरीयसारल्यज्वाचरितवन्तोऽत्रास्माकं मनो यत् प्रमाणं ददाति तेन वयं श्लाघामहे।

XIII युष्माभि र्यद् यत् पठ्यते गृह्यते च तदन्यत् किमपि युष्मभ्यम् अस्माभि न लिख्यते तच्चान्तं यावद् युष्माभि र्गृहीष्यत इत्यस्माकम् आशा।

XIV यूयमितः पूर्वमप्यस्मान् अंशतो गृहीतवन्तः, यतः प्रभो र्यीशुख्रीष्टस्य दिने यद्वद् युष्मास्वस्माकं श्लाघा तद्वद् अस्मासु युष्माकमपि श्लाघा भविष्यति।

XV अपरं यूयं यद् द्वितीयं वरं लभ्ये तदर्थमितः पूर्वं तथा प्रत्याशया युष्मत्समीपं गमिष्यामि

XVI युष्मद्देशेन माकिदनयादेशं ब्रजित्वा पुनस्तस्मात् माकिदनयादेशात् युष्मत्समीपम् एत्य युष्माभि र्यिहूदादेशं प्रेषयिष्ये चेति मम वाञ्छासीत्।

XVII एतादृशी मन्त्रणा मया किं चाञ्चल्येन कृता? यद् यद् अहं मन्त्रये तत् किं विषयिलोकइव मन्त्रयाण आदौ स्वीकृत्य पश्चाद् अस्वीकुर्वे?

XVIII युष्मान् प्रति मया कथितानि वाक्यान्यग्रे स्वीकृतानि शेषेऽस्वीकृतानि नाभवन् एतेनेश्वरस्य विश्वस्तता प्रकाशते।

XIX मया सिल्वानेन तिमथिना चेश्वरस्य पुत्रो यो यीशुख्रीष्टो युष्मन्मध्ये घोषितः स तेन स्वीकृतः पुनरस्वीकृतश्च तन्नहि किन्तु स तस्य स्वीकारस्वरूपएव।

XX ईश्वरस्य महिमा यद् अस्माभिः प्रकाशते तदर्थम् ईश्वरेण यद् यत् प्रतिज्ञातं तत्सर्वं ख्रीष्टेन स्वीकृतं सत्यीभूतञ्च।

XXI युष्मान् अस्मान्श्चाभिषिच्य यः ख्रीष्टे स्थास्नून् करोति स ईश्वर एव ।

XXII स चास्मान् मुद्राङ्कितान् अकार्षीत् सत्याङ्कारस्य पणखरूपम् आत्मानं अस्माकम् अन्तःकरणेषु निरक्षिपच्च ।

XXIII अपरं युष्मासु करुणां कुर्वन् अहम् एतावत्कालं यावत् करिन्थनगरं न गतवान् इति सत्यमेतस्मिन् ईश्वरं साक्षिणं कृत्वा मया स्वप्राणानां शपथः क्रियते ।

XXIV वयं युष्माकं विश्वासस्य नियन्तारो न भवामः किन्तु युष्माकम् आनन्दस्य सहाया भवामः, यस्माद् विश्वासे युष्माकं स्थिति भवति ।

II

I अपरञ्चाहं पुनः शोकाय युष्मत्सन्निधिं न गमिष्यामीति मनसि निरचैषं ।

II यस्माद् अहं यदि युष्मान् शोकयुक्तान् करोमि तर्हि मया यः शोकयुक्तीकृतस्तं विना केनापरेणाहं हर्षयिष्ये ?

III मम यो हर्षः स युष्माकं सर्वेषां हर्ष एवेति निश्चितं मयाबोधिः; अतएव यैरहं हर्षयितव्यस्तैर्मदुपस्थितिसमये यन्मम शोको न जायेत तदर्थमेव युष्मभ्यम् एतादृशं पत्रं मया लिखितं ।

IV वस्तुतस्तु बहुक्लेशस्य मनःपीडयाश्च समयेऽहं बह्वश्रुपातेन पत्रमेकं लिखितवान् युष्माकं शोकार्थं तन्नहि किन्तु युष्मासु मदीयप्रेमबाहुल्यस्य ज्ञापनार्थं ।

V येनाहं शोकयुक्तीकृतस्तेन केवलमहं शोकयुक्तीकृतस्तन्नहि किन्त्वंशतो यूयं सर्वेऽपि यतोऽहमत्र कस्मिंश्चिद् दोषमारोपयितुं नेच्छामि ।

VI बहूनां यत् तज्जर्जनं तेन जनेनालम्बि तत् तदर्थं प्रचुरं ।

VII अतः स दुःखसागरे यन्न निमज्जति तदर्थं युष्माभिः स क्षन्तव्यः सान्त्वयितव्यश्च ।

VIII इति हेतोः प्रथयेऽहं युष्माभिस्तस्मिन् दया क्रियतां ।

IX यूयं सर्वकर्मणि ममादेशं गृह्णीथ न वेति परीक्षितुम् अहं युष्मान् प्रति लिखितवान् ।

X यस्य यो दोषो युष्माभिः क्षम्यते तस्य स दोषो मयापि क्षम्यते यश्च दोषो मया क्षम्यते स युष्माकं कृते ख्रीष्टस्य साक्षात् क्षम्यते ।

XI शयतानः कल्पनास्माभिरज्ञाता नहि, अतो वयं यत् तेन न वञ्च्यामहे तदर्थम् अस्माभिः सावधाने भवितव्यं ।

XXII अपरञ्च ख्रीष्टस्य सुसंवादबोधार्थं मयि त्रोयानगरमागते प्रभोः कर्मणे च मदर्थं द्वारे मुक्ते

XXIII सत्यपि स्वभ्रातृस्तीतस्याविद्यमानत्वात् मदीयात्मनः कापि शान्तिं न बभूव, तस्माद् अहं तान् विसज्जनं याचित्वा माकिदनियादेशं गन्तुं प्रस्थानम् अकरवं ।

XXIV य ईश्वरः सर्वदा ख्रीष्टेनास्मान् जयिनः करोति सर्वत्र चास्माभिस्तदीयज्ञानस्य गन्धं प्रकाशयति स धन्यः ।

XXV यस्माद् ये त्राणं लप्स्यन्ते ये च विनाशं गमिष्यन्ति तान् प्रति वयम् ईश्वरेण ख्रीष्टस्य सौगन्ध्यं भवामः ।

XXVI वयम् एकेषां मृत्यवे मृत्युगन्धा अपरेषाञ्च जीवनाय जीवनगन्धा भवामः, किन्वेतादृशकर्मसाधने कः समर्थोऽस्ति ?

XXVII अन्ये बहवो लोका यद्बद् ईश्वरस्य वाक्यं मूषाशिक्षया मिश्रयन्ति वयं तद्वत् तन्न मिश्रयन्तः सरलभावेनेश्वरस्य साक्षाद् ईश्वरस्यादेशात् ख्रीष्टेन कथां भाषामहे ।

III

I वयं किम् आत्मप्रशंसनं पुनरारभामहे? युष्मान् प्रति युष्मत्तो वा परेषां केषाञ्चिद् इवास्माकमपि किं प्रशंसापत्रेषु प्रयोजनम् आस्ते ?

II यूयमेवास्माकं प्रशंसापत्रं तच्चास्माकम् अन्तःकरणेषु लिखितं सर्वमानवैश्च ज्ञेयं पठनीयञ्च ।

III यतो ऽस्माभिः सेवितं ख्रीष्टस्य पत्रं यूयपेव, तच्च न मस्या किन्त्वमरस्येश्वरस्यात्मना लिखितं पाषाणपत्रेषु तन्नहि किन्तु ऋव्यमयेषु हृत्पत्रेषु लिखितमिति सुस्पष्टं ।

IV ख्रीष्टेनेश्वरं प्रत्यस्माकम् ईदृशो दृढविश्वासो विद्यते;

V वयं निजगुणेन किमपि कल्पयितुं समर्था इति नहि किन्त्वीश्वरादस्माकं सामर्थ्यं जायते।

VI तेन वयं नूतननियमस्यार्थतो ऽक्षरसंस्थानस्य तन्नहि किन्त्वात्मन एव सेवनसामर्थ्यं प्राप्ताः।
अक्षरसंस्थानं मृत्युजनकं किन्त्वात्मा जीवनदायकः।

VII अक्षरैर्विलिखितपाषाणरूपिणी या मृत्योः सेवा सा यदीदृक् तेजस्विनी जाता यत्तस्याचिरस्थायिनस्तेजसः कारणात् मूससो मुखम् इस्त्रायेलीयलोकैः संद्रष्टुं नाशक्यत,

VIII तद्द्व्यात्मनः सेवा किं ततो ऽपि बहुतेजस्विनी न भवेत्?

IX दण्डजनिका सेवा यदि तेजोयुक्ता भवेत् तर्हि पुण्यजनिका सेवा ततो ऽधिकं बहुतेजोयुक्ता भविष्यति।

X उभयोस्तुलनायां कृत्यायाम् एकस्यास्तेजो द्वितीयायाः प्रखरतरेण तेजसा हीनतेजो भवति।

XI यस्माद् यत् लोपनीयं तद् यदि तेजोयुक्तं भवेत् तर्हि यत् चिरस्थायि तद् बहुतरतेजोयुक्तमेव भविष्यति।

XII ईदृशीं प्रत्याशां लब्ध्वा वयं महतीं प्रगल्भतां प्रकाशयामः।

XIII इस्त्रायेलीयलोका यत् तस्य लोपनीयस्य तेजसः शेषं न विलोकयेयुस्तदर्थं मूसा यादृग् आवरणेन स्वमुखम् आच्छादयत् वयं तादृक् न कुर्मः।

XIV तेषां मनांसि कठिनीभूतानि यतस्तेषां पठनसमये स पुरातनो नियमस्तेनावरणेनाद्यापि प्रच्छन्नस्तिष्ठति।

XV तच्च न दूरीभवति यतः ख्रीष्टेनैव तत् लुप्यते। मूससः शास्त्रस्य पाठसमये ऽद्यापि तेषां मनांसि तेनावरणेन प्रच्छाद्यन्ते।

XVI किन्तु प्रभुं प्रति मनसि परावृत्ते तद् आवरणं दूरीकारिष्यते।

XVII यः प्रभुः स एव स आत्मा यत्र च प्रभोरात्मा तत्रैव मुक्तिः।

XVIII वयञ्च सर्वे ऽनाच्छादितेनास्येन प्रभोस्तेजसः प्रतिबिम्बं गृह्णन्त आत्मस्वरूपेण प्रभुना रूपान्तरीकृता वर्द्धमानतेजोयुक्तां तामेव प्रतिमूर्तिं प्राप्नुमः।

IV

I अपरञ्च वयं करुणाभाजो भूत्वा यद् एतत् परिचारकपदम् अलभामहि नात्र क्लाम्यामः;

II किन्तु त्रपायुक्तानि प्रच्छन्नकर्मणि विहाय कुटिलताचरणमकुर्वन्त ईश्वरीयवाक्यं मिथ्यावाक्यैरमिश्रयन्तः सत्यधर्मस्य प्रकाशनेनेश्वरस्य साक्षात् सर्वमानवानां संवेदगोचरे स्वान् प्रशंसनीयान् दर्शयामः।

III अस्माभिर्घोषितः सुसंवादो यदि प्रच्छन्नः; स्यात् तर्हि ये विनक्षयन्ति तेषामेव दृष्टितः स प्रच्छन्नः;

IV यत् ईश्वरस्य प्रतिमूर्तिर्यः ख्रीष्टस्तस्य तेजसः सुसंवादस्य प्रभा यत् तान् न दीपयेत् तदर्थम् इह लोकस्य देवो ऽविश्वासिनां ज्ञाननयनम् अन्धीकृतवान् एतस्योदाहरणं ते भवन्ति।

V वयं स्वान् घोषयाम इति नहि किन्तु ख्रीष्टे यीशु प्रभुमेवास्मांश्च यीशोः कृते युष्माकं परिचारकान् घोषयामः।

VI य ईश्वरो मध्येतिमिरं प्रभां दीपनायादिशत् स यीशुख्रीष्टस्यास्य ईश्वरीयतेजसो ज्ञानप्रभाया उदयार्थम् अस्माकम् अन्तःकरणेषु दीपितवान्।

VII अपरं तद् धनम् अस्माभिर्मृण्मयेषु भाजनेषु धार्यते यतः साद्भुता शक्तिर्नास्माकं किन्त्वीश्वरस्यैवेति ज्ञातव्यं।

VIII वयं पदे पदे पीड्यामहे किन्तु नावसीदामः; वयं व्याकुलाः सन्तो ऽपि निरुपाया न भवामः;

IX वयं प्रद्राव्यमाना अपि न क्लाम्यामः; निपातिता अपि न विनश्यामः।

X अस्माकं शरीरे ख्रीष्टस्य जीवनं यत् प्रकाशेत तदर्थं तस्मिन् शरीरे यीशो मरणमपि धारयामः।

XI यीशो जीवनं यद् अस्माकं मर्त्यदेहे प्रकाशेत तदर्थं जीवन्तो वयं यीशोः कृते नित्यं मृत्यौ समर्प्यामहे।

XII इत्थं वयं मृत्याक्रान्ता यूयञ्च जीवनाक्रान्ताः।

XIII विश्वासकारणादेव समभाषि मया वचः। इति यथा शास्त्रे लिखितं तथैवास्माभिरपि विश्वासजनकम् आत्मानं प्राप्य विश्वासः क्रियते तस्माच्च वचांसि भाष्यन्ते।

XIV प्रभु यीशु येंनोत्थापितः स यीशुनास्मानप्युत्थापयिष्यति युष्माभिः सार्द्धं स्वसमीप उपस्थापयिष्यति च, वयम् एतत् जानीमः।

XV अतएव युष्माकं हिताय सर्वमेव भवति तस्माद् बहूनां प्रचुरानुग्रहप्राप्ते बंधुलोकानां धन्यवादेनेश्वरस्य महिमा सम्यक् प्रकाशिष्यते।

XVI ततो हेतो वयं न क्लाम्यामः किन्तु बाह्यपुरुषो यद्यपि क्षीयते तथाप्यान्तरिकः पुरुषो दिने दिने नूतनायते।

XVII क्षणमात्रस्थायि यदेतत् लघिष्ठं दुःखं तद् अतिबाहुल्येनास्माकम् अनन्तकालस्थायि गरिष्ठसुखं साधयति,

XVIII यतो वयं प्रत्यक्षान् विषयान् अनुद्दिश्याप्रत्यक्षान् उद्दिशामः। यतो हेतोः प्रत्यक्षविषयाः क्षणमात्रस्थायिनः किन्त्वप्रत्यक्षा अनन्तकालस्थायिनः।

V

I अपरम् अस्माकम् एतस्मिन् पार्थिवे दृष्यरूपे वेश्मनि जीर्णे सतीश्वरेण निर्मितम् अकरकृतम् अस्माकम् अनन्तकालस्थायि वेश्मैकं स्वर्गं विद्यत इति वयं जानीमः।

II यतो हेतोरेतस्मिन् वेश्मनि तिष्ठन्तो वयं तं स्वर्गाय वासं परिधातुम् आकाङ्क्ष्यमाणा निःश्वसामः।

III तथापीदानीमपि वयं तेन न नग्नाः किन्तु परिहितवसना मन्यामहे।

IV एतस्मिन् दृष्ये तिष्ठन्तो वयं क्लिश्यमाना निःश्वसामः, यतो वयं वासं त्यक्तुम् इच्छामस्तन्नहि किन्तु तं द्वितीयं वासं परिधातुम् इच्छामः, यतस्तथा कृते जीवनेन मर्त्यं प्रसिष्यते।

V एतदर्थं वयं येन सृष्टाः स ईश्वर एव स चास्मभ्यं सत्यङ्कारस्य पणस्वरूपम् आत्मानं दत्तवान्।

VI अतएव वयं सर्वदोत्सुका भवामः किञ्च शरीरे यावद् अस्माभिर्न्युष्यते तावत् प्रभुतो दूरे प्रोष्यत इति जानीमः,

VII यतो वयं दृष्टिमार्गं न चरामः किन्तु विश्वासमार्गं।

VIII अपरञ्च शरीराद् दूरे प्रवस्तुं प्रभोः सन्निधौ निवस्तुञ्चाकाङ्क्ष्यमाणा उत्सुका भवामः।

IX तस्मादेव कारणाद् वयं तस्य सन्निधौ निवसन्तस्तस्माद् दूरे प्रवसन्तो वा तस्मै रोचितुं यतामहे।

X यस्मात् शरीरावस्थायाम् एकैकेन कृतानां कर्मणां शुभाशुभफलप्राप्तये सर्वैस्माभिः स्त्रीष्टस्य विचारासनसम्मुख उपस्थातव्यं।

XI अतएव प्रभो भयानकत्वं विज्ञाय वयं मनुजान् अनुनयामः किञ्चेश्वरस्य गोचरे सप्रकाशा भवामः, युष्माकं संवेदगोचरेऽपि सप्रकाशा भवाम इत्याशंसामहे।

XII अनेन वयं युष्माकं सन्निधौ पुनः स्वान् प्रशंसाम इति नहि किन्तु ये मनो विना मुखैः श्लाघन्ते तेभ्यः प्रत्युत्तरदानाय यूयं यथास्माभिः श्लाघितुं शक्नुथ तादृशम् उपायं युष्मभ्यं वितरामः।

XIII यदि वयं हतज्ञाना भवामस्तर्हि तद् ईश्वरार्थं यदि च सज्ञाना भवामस्तर्हि तद् युष्मदर्थं।

XIV वयं स्त्रीष्टस्य प्रेम्ना समाकृष्यामहे यतः सर्वेषां विनिमयेन यद्येको जनोंऽग्नियत तर्हि ते सर्वे मृता इत्यास्माभिर्बुध्यते।

XV अपरञ्च ये जीवन्ति ते यत् स्वार्थं न जीवन्ति किन्तु तेषां कृते यो जनों मृतः पुनरुत्थापितश्च तमुद्दिश्य यत् जीवन्ति तदर्थमेव स सर्वेषां कृते मृतवान्।

XVI अतो हेतोरितः परं कोऽप्यस्माभिर्जातितो न प्रतिज्ञातव्यः। यद्यपि पूर्वं स्त्रीष्टो जातितोऽस्माभिः प्रतिज्ञातस्तथापीदानीं जातितः पुन नं प्रतिज्ञायते।

XVII केनचित् स्त्रीष्ट आश्रिते नूतना सृष्टिर्भवति पुरातनानि लुप्यन्ते पश्य निखिलानि नवीनानि भवन्ति।

XVIII सर्वञ्चैतद् ईश्वरस्य कर्म यतो यीशुख्रीष्टेन स एवास्मान् स्वेन साद्धं संहितवान् सन्धानसम्बन्धीयां परिचर्याम् अस्मासु समर्पितवांश्च ।

XIX यतः ईश्वरः ख्रीष्टम् अधिष्टाय जगतो जनानाम् आगांसि तेषाम् ऋणमिव न गणयन् स्वेन साद्धं तान् संहितवान् सन्धिवात्ताम् अस्मासु समर्पितवांश्च ।

XX अतो वयं ख्रीष्टस्य विनिमयेन दौत्यं कर्म सम्पादयामहे, ईश्वरश्चास्माभि युष्मान् यायाच्यते ततः ख्रीष्टस्य विनिमयेन वयं युष्मान् प्रार्थयामहे यूयमीश्वरेण सन्धत् ।

XXI यतो वयं तेन यद् ईश्वरीयपुण्यं भवामस्तदर्थं पापेन सह यस्य ज्ञातेयं नासीत् स एव तेनास्माकं विनिमयेन पापः कृतः ।

VI

I तस्य सहाया वयं युष्मान् प्रार्थयामहे, ईश्वरस्यानुग्रहो युष्माभि र्वृथा न गृह्यतां ।

II तेनोक्तमेतत्, संश्रोष्यामि शुभे काले त्वदीयां प्रार्थनाम् अहं । उपकारं करिष्यामि परित्राणदिने तव । पश्यतायां शुभकालः पश्यतेदं त्राणदिनं ।

III अस्माकं परिचर्या यन्निष्कलङ्का भवेत् तदर्थं वयं कुत्रापि विघ्नं न जनयामः,

IV किन्तु प्रचुरसहिष्णुता क्लेशो दैन्यं विपत् ताडना काराबन्धनं निवासहीनत्वं परिश्रमो जागरणम् उपवसनं

V निर्मलत्वं ज्ञानं मृदुशीलता हितैषिता

VI पवित्र आत्मा निष्कपटं प्रेम सत्यालाप ईश्वरीयशक्ति

VII दक्षिणवामाभ्यां कराभ्यां धर्मास्त्रधारणं

VIII मानापमानयोरख्यातिसुख्यात्यो भांगित्वम् एतैः सर्वैरीश्वरस्य प्रशंस्यान् परिचारकान् स्वान् प्रकाशयामः ।

IX भ्रमकसमा वयं सत्यवादिनो भवामः, अपरिचितसमा वयं सुपरिचिता भवामः, मृतकल्या वयं जीवामः, दण्ड्यमाना वयं न हन्यामहे,

X शोकयुक्ताश्च वयं सदानन्दामः, दरिद्रा वयं बहून् धनिनः कुर्मः, अकिञ्चनाश्च वयं सर्वं धारयामः ।

XI हे करिन्धिनः, युष्माकं प्रति ममास्यं मुक्तं ममान्तःकरणाञ्च विकसितं ।

XII यूयं ममान्तरे न सङ्कोचिताः किञ्च यूयमेव सङ्कोचितचित्ताः ।

XIII किन्तु मह्यं न्याय्यफलदानार्थं युष्माभिरपि विकसितै र्भवितव्यम् इत्यहं निजबालकानिव युष्मान् वदामि ।

XIV अपरम् अप्रत्ययिभिः साद्धं यूयम् एकयुगे बद्धा मा भूत, यस्माद् धर्माधर्मयोः कः सम्बन्धो ऽस्ति? तिमिरेण सद्धं प्रभाया वा का तुलनास्ति?

XV बिलीयालदेवेन साकं ख्रीष्टस्य वा का सन्धिः? अविश्वासिना साद्धं वा विश्वासिलोकस्यांशः कः?

XVI ईश्वरस्य मन्दिरेण सह वा देवप्रतिमानां का तुलना? अमरस्येश्वरस्य मन्दिरं यूयमेव । ईश्वरेण तदुक्तं यथा, तेषां मध्ये ऽहं स्वावासं निधास्यामि तेषां मध्ये च यातायातं कुर्वन् तेषाम् ईश्वरो भविष्यामि ते च मल्लोका भविष्यन्ति ।

XVII अतो हेतोः परमेश्वरः कथयति यूयं तेषां मध्याद् बहिर्भूय पृथग् भवत, किमप्यमेध्यं न स्पृशत; तेनाहं युष्मान् ग्रहीष्यामि,

XVIII युष्माकं पिता भविष्यामि च, यूयञ्च मम कन्यापुत्रा भविष्यथेति सर्वशक्तिमता परमेश्वरेणोक्तं ।

VII

I अतएव हे प्रियतमाः, एतादृशीः प्रतिज्ञाः प्राप्तैरस्माभिः शरीरात्मनोः सर्वमालिन्यम् अपमृज्येश्वरस्य भक्त्या पवित्राचारः साध्यतां ।

II यूयम् अस्मान् गृह्णीत । अस्माभिः कस्याप्यन्यायो न कृतः कोऽपि न वञ्चितः ।

III युष्मान् दोषिणः कर्तमहं वाक्यमेतद् वदामीति नहि युष्माभिः सह जीवनाय मरणाय वा वयं युष्मान् स्वान्तःकरणैर् धारयाम इति पूर्वं मयोक्तं ।

IV युष्मान् प्रति मम महेत्साहो जायते युष्मान् अद्यहं बहु श्लाघे च तेन सर्व्वक्लेशसमयेऽहं सान्त्वनया पूर्णो हर्षेण प्रफुल्लितश्च भवामि ।

V अस्मासु माकिदनयादेशम् आगतेष्वस्माकं शरीरस्य काचिदपि शान्तिर् नाभवत् किन्तु सर्व्वतो बहिर्विरोधेनान्तश्च भीत्या वयम् अपीड्यामहि ।

VI किन्तु नम्राणां सान्त्वयिता य ईश्वरः स तीतस्यागमनेनास्मान् असान्त्वयत् ।

VII केवलं तस्यागमनेन तन्नहि किन्तु युष्मत्तो जातया तस्य सान्त्वनयापि, यतोऽस्मासु युष्माकं हार्दविलापासक्तत्वेष्वस्माकं समीपे वर्णितेषु मम महानन्दो जातः ।

VIII अहं पत्रेण युष्मान् शोकयुक्तान् कृतवान् इत्यस्माद् अन्वतप्ये किन्त्वधुना नानुतप्ये । तेन पत्रेण यूयं क्षणमात्रं शोकयुक्तीभूता इति मया दृश्यते ।

IX इत्यस्मिन् युष्माकं शोकेनाहं हृष्यामि तन्नहि किन्तु मनःपरिवर्त्तनाय युष्माकं शोकोऽभवद् इत्यनेन हृष्यामि यतोऽस्मत्तो युष्माकं कापि हानि र्यन्न भवेत् तदर्थं युष्माकम् ईश्वरीयः शोको जातः ।

X स ईश्वरीयः शोकः परित्राणजनकं निरनुतापं मनःपरिवर्त्तनं साधयति किन्तु सांसारिकः शोको मृत्युं साधयति ।

XI पश्यत तेनेश्वरीयेण शोकेन युष्माकं किं न साधितं? यत्नो दोषप्रक्षालनम् असन्तुष्टत्वं हार्दम् आसक्तत्वं फलदानञ्चैतानि सव्वाणि । तस्मिन् कर्मणि यूयं निर्मला इति प्रमाणं सर्व्वेण प्रकारेण युष्माभिर्दत्तं ।

XII येनापराद्धं तस्य कृते किवा यस्यापराद्धं तस्य कृते मया पत्रम् अलेखि तन्नहि किन्तु युष्मानध्यस्माकं यत्नो यद् ईश्वरस्य साक्षाद् युष्मत्समीपे प्रकाशेत तदर्थमेव ।

XIII उक्तकारणाद् वयं सान्त्वनां प्राप्ताः; ताञ्च सान्त्वनां विनावरो महाह्लादस्तीतस्याह्लादादस्माभिर्लब्धः; यतस्तस्यात्मा सर्व्वैर् युष्माभिस्तुप्तः ।

XIV पूर्वं तस्य समीपेऽहं युष्माभिर्यद् अश्लाघे तेन नालञ्जे किन्तु वयं यद्बद् युष्मान् प्रति सत्यभावेन सकलम् अभाषामहि तद्वत् तीतस्य समीपेऽस्माकं श्लाघनमपि सत्यं जातं ।

XV यूयं कीदृक् तस्याज्ञा अपालयत भयकम्पाभ्यां तं गृहीतवन्तश्चैतस्य स्मरणाद् युष्मासु तस्य स्नेहो बाहुल्येन वर्त्तते ।

XVI युष्मास्वहं सर्व्वमाशंसे, इत्यस्मिन् ममाह्लादो जायते ।

VIII

I हे भ्रातरः, माकिदनयादेशस्थासु समितिषु प्रकाशितो य ईश्वरस्यानुग्रहस्तमहं युष्मान् ज्ञापयामि ।

II वस्तुतो बहुक्लेशपरीक्षासमये तेषां महानन्दोऽतीवदीनता च वदान्यतायाः प्रचुरफलम् अफलयतां ।

III ते स्वेच्छया यथाशक्ति किञ्चातिशक्ति दान उद्युक्ता अभवन् इति मया प्रमाणीक्रियते ।

IV वयञ्च यत् पवित्रलोकेभ्यस्तेषां दानम् उपकारार्थकम् अंशनञ्च गृह्णामस्तद् बहुनुनयेनास्मान् प्रार्थितवन्तः ।

V वयं यादृक् प्रत्यैक्षामहि तादृग् अकृत्वा तेऽप्ये प्रभवे ततः परम् ईश्वरस्येच्छयास्मभ्यमपि स्वान्न्यवेदयन् ।

VI अतो हेतोस्त्वं यथारब्धवान् तथैव करिन्थिनां मध्येऽपि तद् दानग्रहणं साधयेति युष्मान् अधि वयं तीतं प्रार्थयामहि ।

VII अतो विश्वासो वाक्पटुता ज्ञानं सर्व्वोत्साहोऽस्मासु प्रेम चैतैर् गुणैर् यूयं यथापरान् अतिशेध्वे तथैवैतेन गुणेनाप्यतिशेध्वं ।

VIII एतद् अहम् आज्ञया कथयामीति नहि किन्त्वन्येषाम् उत्साहकारणाद् युष्माकमपि प्रेम्नः सारल्यं परीक्षितुमिच्छता मयैतत् कथ्यते ।

IX यूयञ्चास्मत्प्रभो यीशुख्रीष्टस्यानुग्रहं जानीथ यतस्तस्य निर्धनत्वेन यूयं यद् धनिनो भवथ तदर्थं स धनी सन्नपि युष्मत्कृते निर्धनोऽभवत् ।

X एतस्मिन् अहं युष्मान् स्वविचारं ज्ञापयामि । गतं संवत्सरम् आरभ्य यूयं केवलं कर्म कर्तुं तन्नहि किन्त्विच्छ्रुतां प्रकाशयितुमप्युपाक्राम्यध्वं ततो हेतो युष्मत्कृते मम मन्त्रणा भद्रा ।

XI अतो ऽधुना तत्कर्मसाधनं युष्माभिः क्रियतां तेन यद्वद् इच्छुकतायाम् उत्साहस्तद्वद् एकैकस्य सम्पदनसारेण कर्मसाधनम् अपि जनिष्यते ।

XII यस्मिन् इच्छुकता विद्यते तेन यन्न धार्यते तस्मात् सोऽनुगृह्यत इति नहि किन्तु यद् धार्यते तस्मादेव ।

XIII यत् इतरेषां विरामेण युष्माकञ्च क्लेशेन भवितव्यं तन्नहि किन्तु समतयैव ।

XIV वर्तमानसमये युष्माकं धनाधिक्येन तेषां धनन्यूनता पूरयितव्या तस्मात् तेषामप्याधिक्येन युष्माकं न्यूनता पूरयिष्यते तेन समता जनिष्यते ।

XV तदेव शास्त्रेऽपि लिखितम् आस्ते यथा, येनाधिकं संगृहीतं तस्याधिकं नाभवत् येन चाल्पं संगृहीतं तस्याल्पं नाभवत् ।

XVI युष्माकं हिताय तीतस्य मनसि य ईश्वर इमम् उद्योगं जनितवान् स धन्यो भवतु ।

XVII तीतोऽस्माकं प्रार्थनां गृहीतवान् किञ्च स्वयम् उद्युक्तः सन् स्वेच्छया युष्मत्समीपं गतवान् ।

XVIII तेन सह योऽपर एको भ्रातास्माभिः प्रेषितः सुसंवादात् तस्य सुख्यात्या सर्वाः समितयो व्याप्ताः ।

XIX प्रभो गौरवाय युष्माकम् इच्छुकतायै च स समितिभिरेतस्यै दानसेवायै अस्माकं सङ्गित्वे न्ययोज्यत ।

XX यतो या महोपायनसेवास्माभि विधीयते तामधि वयं यत् केनापि न निन्द्यामहे तदर्थं यतामहे ।

XXI यतः केवलं प्रभोः साक्षात् तन्नहि किन्तु मानवानामपि साक्षात् सदाचारं कर्तुम् आलोचामहे ।

XXII ताभ्यां सहापर एको यो भ्रातास्माभिः प्रेषितः सोऽस्माभि बहूविषयेषु बहवारान् परीक्षित उद्योगीव प्रकाशितश्च किन्त्विधुना युष्मासु दृढविश्वासात् तस्योत्साहो बहु ववुधे ।

XXIII यदि कश्चित् तीतस्य तत्त्वं जिज्ञासते तर्हि स मम सहभागी युष्मन्मध्ये सहकारी च, अपरयो भ्रात्रोस्तत्त्वं वा यदि जिज्ञासते तर्हि तौ समितीनां दूतौ ख्रीष्टस्य प्रतिबिम्बौ चेति तेन ज्ञायतां ।

XXIV अतो हेतोः समितीनां समक्षं युष्मत्प्रेम्नोऽस्माकं श्लाघायाश्च प्रामाण्यं तान् प्रति युष्माभिः प्रकाशयितव्यं ।

IX

I पवित्रलोकानाम् उपकारार्थकसेवामधि युष्मान् प्रति मम लिखनं निष्प्रयोजनं ।

II यत् आखायादेशस्था लोका गतवर्षम् आरभ्य तत्कार्यं उद्यताः सन्तीति वाक्येनाहं माकिदनीयलोकानां समीपे युष्माकं याम् इच्छुकतामधि श्लाघे ताम् अवगतोऽस्मि युष्माकं तस्माद् उत्साहाच्चापरेषां बहूनाम् उद्योगो जातः ।

III किञ्चैतस्मिन् युष्मान् अध्यस्माकं श्लाघा यद् अतथ्या न भवेत् यूयञ्च मम वाक्यानुसाराद् यद् उद्यतास्तित्ते तदर्थमेव ते भ्रातरो मया प्रेषिताः ।

IV यस्मात् मया सार्द्धं कैश्चित् माकिदनीयभ्रातृभिरागत्य यूयमनुद्यता इति यदि दृश्यते तर्हि तस्माद् दृढविश्वासाद् युष्माकं लज्जा जनिष्यत इत्यस्माभि न वक्तव्यं किन्त्वस्माकमेव लज्जा जनिष्यते ।

V अतः प्राक् प्रतिज्ञातं युष्माकं दानं यत् सञ्चितं भवेत् तच्च यद् ग्राहकतायाः फलम् अभूत्वा दानशीलताया एव फलं भवेत् तदर्थं ममाग्रे गमनाय तत्सञ्चयनाय च तान् भ्रातृन् आदिष्टुमहं प्रयोजनम् अमन्ये ।

VI अपरमपि व्याहरामि केनचित् क्षुद्रभावेन बीजेषूप्लेषु स्वल्पानि शस्यानि कर्त्तिष्यन्ते, किञ्च केनचिद् बहुदभवेन बीजेषूप्लेषु बहूनि शस्यानि कर्त्तिष्यन्ते ।

VII एकैकेन स्वमनसि यथा निश्चीयते तथैव दीयतां केनापि कातरेण भीतेन वा न दीयतां यत ईश्वरो हृष्टमानसे दातरि प्रीयते ।

VIII अपरम् ईश्वरो युष्मान् प्रति सर्व्वविधं बहुप्रदं प्रसादं प्रकाशयितुम् अर्हति तेन यूयं सर्व्वविषये यथेष्टं प्राप्य सर्व्वेण सत्कर्मणा बहुफलवन्तो भविष्यथ ।

IX एतस्मिन् लिखितमास्ते, यथा, व्ययते स जनो रायं दुर्गतेभ्यो ददाति च । नित्यस्थायी च तद्धर्मः

X बीजं भेजनीयम् अन्नञ्च वप्रे येन विश्राण्यते स युष्मभ्यम् अपि बीजं विश्राण्य बहुलीकरिष्यति युष्माकं धर्मफलानि वर्द्धयिष्यति च ।

XI तेन सर्व्वविषये सधनीभूते युष्माभिः सर्व्वविषये दानशीलतायां प्रकाशितायाम् अस्माभिरीश्वरस्य धन्यवादः साधयिष्यते ।

XII एतयोपकारसेवया पवित्रलोकानाम् अर्थाभावस्य प्रतीकारो जायत इति केवलं नहि किन्त्वीश्वरस्य धन्यवादोऽपि बाहुल्येनोत्पाद्यते ।

XIII यत एतस्माद् उपकारकरणाद् युष्माकं परीक्षितत्वं बुद्ध्वा बहुभिः स्त्रीष्टसुसंवादाङ्गीकरणे युष्माकम् आज्ञाग्राहित्वात् तदभागित्वे च तान् अपरांश्च प्रति युष्माकं दातृत्वाद् ईश्वरस्य धन्यवादः कारिष्यते,

XIV युष्मदर्थं प्रार्थनां कृत्वा च युष्मास्वीश्वरस्य गरिष्ठानुग्रहाद् युष्मासु तैः प्रेम कारिष्यते ।

XV अपरम् ईश्वरस्यानिर्व्वचनीयदानात् स धन्यो भूयात् ।

X

I युष्मत्प्रत्यक्षे नम्रः किन्तु परोक्षे प्रगल्भः पौलोऽहं स्त्रीष्टस्य क्षान्त्या विनीत्या च युष्मान् प्रार्थये ।

II मम प्रार्थनीयमिदं वयं यैः शारीरिकाचारिणो मन्यामहे तान् प्रति यां प्रगल्भतां प्रकाशयितुं निश्चिनोमि सा प्रगल्भता समागतेन मयाचरितव्या न भवतु ।

III यतः शरीरे चरन्तोऽपि वयं शारीरिकं युद्धं न कुर्मः ।

IV अस्माकं युद्धस्त्राणि च न शारीरिकानि किन्त्वीश्वरेण दुर्गभञ्जनाय प्रबलानि भवन्ति,

V तैश्च वयं वितकान् ईश्वरीयतत्त्वज्ञानस्य प्रतिबन्धिकां सर्वां चित्तसमुन्नतिञ्च निपातयामः सर्व्वसङ्कल्पञ्च बन्दिनं कृत्वा स्त्रीष्टस्याज्ञाग्राहिणं कुर्मः,

VI युष्माकम् आज्ञाग्राहित्वे सिद्धे सति सर्व्वस्याज्ञालङ्घनस्य प्रतीकारं कर्तुम् उद्यता आस्महे च ।

VII यद् दृष्टिगोचरं तद् युष्माभिर् दृश्यतां । अहं स्त्रीष्टस्य लोक इति स्वमनसि येन विज्ञायते स यथा स्त्रीष्टस्य भवति वयम् अपि तथा स्त्रीष्टस्य भवाम इति पुनर्विचिष्य तेन बुध्यतां ।

VIII युष्माकं निपाताय तन्नहि किन्तु निष्ठायै प्रभुना दत्तं यदस्माकं सामर्थ्यं तेन यद्यपि किञ्चिद् अधिकं श्लाघे तथापि तस्मान्न त्रिपिष्ये ।

IX अहं पत्रे युष्मान् त्रासयामि युष्माभिरेतन्न मन्यतां ।

X तस्य पत्राणि गुरुतराणि प्रबलानि च भवन्ति किन्तु तस्य शारीरसाक्षात्कारो दुर्बल आलापश्च तुच्छनीय इति कैश्चिद् उच्यते ।

XI किन्तु परोक्षे पत्रे भाषमाणा वयं यादृशाः प्रकाशामहे प्रत्यक्षे कर्म कुर्वन्तोऽपि तादृशा एव प्रकाशिष्यामहे तत् तादृशेन वाचालेन ज्ञायतां ।

XII स्वप्रशंसकानां केषाञ्चिन्मध्ये स्वान् गणयितुं तैः स्वान् उपमातुं वा वयं प्रगल्भा न भवामः, यतस्ते स्वपरिमाणेन स्वान् परिमिते स्वैश्च स्वान् उपमिभते तस्मात् निर्बन्धा भवन्ति च ।

XIII वयम् अपरिमितेन न श्लाघिष्यामहे किन्त्वीश्वरेण स्वरञ्ज्वा युष्मद्देशगामि यत् परिमाणम् अस्मदर्थं निरूपितं तेनैव श्लाघिष्यामहे ।

XIV युष्माकं देशोऽस्माभिरगन्तव्यस्तस्माद् वयं स्वसीमाम् उल्लङ्घामहे तन्नहि यतः स्त्रीष्टस्य सुसंवादेनापरेषां प्राग् वयमेव युष्मान् प्राप्तवन्तः।

XV वयं स्वसीमाम् उल्लङ्घ्य परक्षेत्रेण श्लाघामहे तन्नहि, किञ्च युष्माकं विश्वासे वृद्धिं गते युष्मदेशेऽस्माकं सीमा युष्माभिर्दीर्घं विस्तारयिष्यते,

XVI तेन वयं युष्माकं पश्चिमदिक्स्थेषु स्थानेषु सुसंवादं घोषयिष्यामः, इत्थं परसीमायां परेण यत् परिष्कृतं तेन न श्लाघिष्यामहे।

XVII यः कश्चित् श्लाघमानः स्यात् श्लाघतां प्रभुना स हि।

XVIII स्वेन यः प्रशंस्यते स परीक्षितो नहि किन्तु प्रभुना यः प्रशंस्यते स एव परीक्षितः।

XI

I यूयं ममाज्ञानतां क्षणं यावत् सोढुम् अर्हथ, अतः सा युष्माभिः सह्यतां।

II ईश्वरे ममासक्तत्वाद् अहं युष्मानधि तपे यस्मात् सतीं कन्यामिव युष्मान् एकस्मिन् वरेऽर्थतः स्त्रीष्टे समर्पयितुम् अहं वाग्दानम् अकार्षं।

III किन्तु सर्पेण स्वखलतया यद्बद् हवा वञ्चयाञ्चके तद्बत् स्त्रीष्टं प्रति सतीत्वाद् युष्माकं भ्रंशः सम्भविष्यतीति विभेमि।

IV अस्माभिरनाख्यापितोऽपरः कश्चिद् यीशु यदि केनचिद् आगन्तुकेनाख्याप्यते युष्माभिः प्रागलब्ध आत्मा वा यदि लभ्यते प्रागगृहीतः सुसंवादो वा यदि गृह्यते तर्हि मन्ये यूयं सम्यक् सहिष्यध्वे।

V किन्तु मुख्येभ्यः प्रेरितेभ्योऽहं केनचित् प्रकारेण न्यूनो नास्मीति बुध्ये।

VI मम वाक्पटुताया न्यूनत्वे सत्यपि ज्ञानस्य न्यूनत्वं नास्ति किन्तु सर्वविषये वयं युष्मद्गोचरे प्रकाशामहे।

VII युष्माकम् उन्नत्यै मया नम्रतां स्वीकृत्येश्वरस्य सुसंवादो विना वेतनं युष्माकं मध्ये यद् अघोष्यत तेन मया किं पापम् अकारि?

VIII युष्माकं सेवनायाहम् अन्यसमितिभ्यो भृति गृह्णन् धनमपहृतवान्,

IX यदा च युष्मन्मध्येऽवऽर्त्ते तदा ममार्थाभावे जाते युष्माकं कोऽपि मया न पीडितः, यतो मम सोऽर्थाभावो माकिदनियादेशाद् आगतै भ्रातृभि न्यवाय्यंत, इत्थमहं क्कापि विषये यथा युष्मासु भारो न भवामि तथा मयात्सरक्षा कृता कर्तव्या च।

X स्त्रीष्टस्य सत्यता यदि मयि तिष्ठति तर्हि ममैषा श्लाघा निखिलाखायादेशे केनापि न रोत्स्यते।

XI एतस्य कारणं किं? युष्मासु मम प्रेम नास्त्येतत् किं तत्कारणं? तद् ईश्वरो वेत्ति।

XII ये छिद्रमन्विष्यन्ति ते यत् किमपि छिद्रं न लभन्ते तदर्थमेव तत् कर्म मया क्रियते कारिष्यते च तस्मात् ते येन श्लाघन्ते तेनास्माकं समाना भविष्यन्ति।

XIII तादृशा भाक्तप्रेरिताः प्रवञ्चकाः कारवो भूत्वा स्त्रीष्टस्य प्रेरितानां वेशं धारयन्ति।

XIV तच्चाश्चर्यं नहि; यतः स्वयं शयतानपि तेजस्विद्दृतस्य वेशं धारयति,

XV ततस्तस्य परिचारका अपि धर्मपरिचारकाणां वेशं धारयन्तीत्यद्भुतं नहि; किन्तु तेषां कर्माणि यादृशानि फलान्यपि तादृशानि भविष्यन्ति।

XVI अहं पुन वंदामि कोऽपि मां निर्बोधं न मन्यतां किञ्च यद्यपि निर्बोधो भवेयं तथापि यूयं निर्बोधमिव मामनुगृह्य क्षणैकं यावत् ममात्मश्लाघाम् अनुजानीत।

XVII एतस्याः श्लाघाया निमित्तं मया यत् कथितव्यं तत् प्रभुनादिष्टेनेव कथ्यते तन्नहि किन्तु निर्बोधेनेव।

XVIII अपरे बहवः शारीरिकश्लाघां कुर्वन्ते तस्माद् अहमपि श्लाघिष्ये।

XIX बुद्धिमन्तो यूयं सुखेन निर्बोधानाम् आचारं सहध्वे।

XX कोऽपि यदि युष्मान् दासान् करोति यदि वा युष्माकं सर्वस्वं ग्रसति यदि वा युष्मान् हरति यदि वात्माभिमानो भवति यदि वा युष्माकं कपोलम् आहन्ति तर्हि तदपि यूयं सहध्वे।

XXI दौर्बल्याद् युष्माभिरवमानिता इव वयं भाषामहे, किन्त्वपरस्य कस्यचिद् येन प्रगल्भता जायते तेन ममापि प्रगल्भता जायत इति निर्बोधेनेव मया वक्तव्यं ।

XXII ते किम् इन्निलोकाः? अहमपीव्री । ते किम् इस्रायेलीयाः? अहमपीस्रायेलीयः । ते किम् इब्राहीमो वंशाः? अहमपीब्राहीमो वंशः ।

XXIII ते किं स्त्रीष्टस्य परिचारकाः? अहं तेभ्योऽपि तस्य महापरिचारकः; किन्तु निर्बोध इव भाषे, तेभ्योऽप्यहं बहुपरिश्रमे बहुप्रहारे बहुवारं कारायां बहुवारं प्राणनाशसंशये च पतितवान् ।

XXIV यिहूदीयैरहं पञ्चकृत्व ऊनचत्वारिंशत्प्रहारैराहतस्त्रिवेत्त्राघातम् एककृत्वः प्रस्तराघातञ्च प्रप्तवान् ।

XXV वारत्रयं पोतभञ्जनेन क्लिष्टोऽहम् अगाधसलिले दिनमेकं रात्रिमेकाञ्च यापितवान् ।

XXVI बहुवारं यात्राभि नदीनां सङ्कटैर् दस्यूनां सङ्कटैः स्वजातीयानां सङ्कटैर् भिन्नजातीयानां सङ्कटैर् नगरस्य सङ्कटैर् मरुभूमेः सङ्कटैर् सागरस्य सङ्कटैर् भाक्तभ्रातृणां सङ्कटैश्च

XXVII परिश्रमक्लेशाभ्यां वारं वारं जागरणेन क्षुधातृष्णाभ्यां बहुवारं निराहारेण शीतनग्नताभ्याञ्चाहं कालं यापितवान् ।

XXVIII तादृशं नैमित्तिकं दुःखं विनाहं प्रतिदिनम् आकुलो भवामि सर्वासां समितीनां चिन्ता च मयि वर्त्तते ।

XXIX येनाहं न दुर्बलीभवामि तादृशं दौर्बल्यं कः पाप्नोति?

XXX यदि मया श्लाघितव्यं तर्हि स्वदुर्बलतामधि श्लाघिष्ये ।

XXXI मया मृषावाक्यं न कथ्यत इति नित्यं प्रशंसनीयोऽस्माकं प्रभो र्थीशुस्त्रीष्टस्य तात ईश्वरो जानाति ।

XXXII दम्पेकनगरेऽरिताराजस्य कार्याध्यक्षो मां धर्तुम् इच्छन् यदा सैन्यैस्तद् दम्पेकनगरम् अरक्षयत्

XXXIII तदाहं लोकैः पिटकमध्ये प्राचीरगवाक्षेणावरोहितस्तस्य करात् त्राणं प्रापं ।

XII

I आत्मश्लाघा ममानुपयुक्ता किन्त्वहं प्रभो दर्शनादेशानाम् आख्यानं कथयितुं प्रवर्त्ते ।

II इतश्चतुर्दशवत्सरेभ्यः पूर्वं मया परिचित एको जनस्तृतीयं स्वर्गमनीयत, स सशरीरेण निःशरीरेण वा तत् स्थानमनीयत तदहं न जानामि किन्त्वीश्वरो जानाति ।

III स मानवः स्वर्गं नीतः सन् अकथ्यानि मर्त्यवागतीतानि च वाक्यानि श्रुतवान् ।

IV किन्तु तदानीं स सशरीरो निःशरीरो वासीत् तन्मया न ज्ञायते तद् ईश्वरेणैव ज्ञायते ।

V तमध्यहं श्लाघिष्ये मामधि नान्येन केनचिद् विषयेण श्लाघिष्ये केवलं स्वदौर्बल्येन श्लाघिष्ये ।

VI यद्यहम् आत्मश्लाघां कर्तुम् इच्छेयं तथापि निर्बोध इव न भविष्यामि यतः सत्यमेव कथयिष्यामि, किन्तु लोका मां यादृशं पश्यन्ति मम वाक्यं श्रुत्वा वा यादृशं मां मन्यते तस्मात् श्रेष्ठं मां यन्न गणयन्ति तदर्थमहं ततो विरस्यामि ।

VII अपरम् उत्कृष्टदर्शनप्राप्तितो यदहम् आत्माभिमानी न भवामि तदर्थं शरीरवेधकम् एकं शूलं मह्यम् अदायि तत् मदीयात्माभिमाननिवारणार्थं मम ताडयिता शयतानो दूतः ।

VIII मत्तस्तस्य प्रस्थानं याचितुमहं त्रिस्तमधि प्रभुमुद्दिश्य प्रार्थनां कृतवान् ।

IX ततः स मामुक्तवान् ममानुग्रहस्तव सर्वसाधकः, यतो दौर्बल्यात् मम शक्तिः पूर्णतां गच्छतीति । अतः स्त्रीष्टस्य शक्तिं यन्मां आश्रयति तदर्थं स्वदौर्बल्येन मम श्लाघनं सुखदं ।

X तस्मात् स्त्रीष्टहेतोर् दौर्बल्यनिन्दादरिद्रताविपक्षताकष्टादिषु सन्तुष्याम्यहं । यदाहं दुर्बलोऽस्मि तदैव सबलो भवामि ।

XI एतेनात्मश्लाघनेनाहं निर्बोध इवाभवं किन्तु यूयं तस्य कारणं यतो मम प्रशंसा युष्माभिरिव कर्तव्यासीत् । यद्यप्यम् अगण्यो भवेयं तथापि मुख्यतमेभ्यः प्रेरितेभ्यः केनापि प्रकारेण नाहं न्यूनोऽस्मि ।

XII सर्वथादभुतक्रियाशक्तिलक्षणैः प्रेरितस्य चिह्नानि युष्माकं मध्ये सधैर्यं मया प्रकाशितानि ।

XIII मम पालनार्थं यूयं मया भाराक्रान्ता नाभवतैतद् एकं न्यूनत्वं विनापराभ्यः समितिभ्यो युष्माकं किं न्यूनत्वं जातं? अनेन मम दोषं क्षमध्वं ।

XIV पश्यत तृतीयवारं युष्मत्समीपं गन्तुमुद्यतोऽस्मि तत्राप्यहं युष्मान् भाराक्रान्तान् न करिष्यामि । युष्माकं सम्पत्तिमहं न मृगये किन्तु युष्मानेव, यतः पित्रोः कृते सन्तानानां धनसञ्चयोऽनुपयुक्तः किन्तु सन्तानानां कृते पित्रो धनसञ्चय उपयुक्तः ।

XV अपरञ्च युष्मासु बहु प्रीयमाणोऽप्यहं यदि युष्मत्तोऽल्पं प्रम लभे तथापि युष्माकं प्राणरक्षार्थं सानन्दं बहु व्ययं सर्व्वव्ययञ्च करिष्यामि ।

XVI यूयं मया किञ्चिदपि न भाराक्रान्ता इति सत्यं, किन्त्वहं धूर्तः सन् छलेन युष्मान् वञ्चितवान् एतत् किं केनचिद् वक्तव्यं?

XVII युष्मत्समीपं मया ये लोकाः प्रहितास्तेषामेकेन किं मम कोऽप्यर्थलाभो जातः?

XVIII अहं तीतं विनीय तेन सार्द्धं भ्रातरमेकं प्रेषितवान् युष्मत्तस्तीतेन किम् अर्थो लब्धः? एकस्मिन् भाव एकस्य पदचिह्नेषु चावां किं न चरितवन्तौ?

XIX युष्माकं समीपे वयं पुन दाषिक्षालनकथां कथयाम इति किं बुध्यध्वे? हे प्रियतमाः, युष्माकं निष्ठार्थं वयमीश्वरस्य समक्षं स्त्रीष्टेन सर्वाण्येतानि कथयामः ।

XX अहं यदागमिष्यामि, तदा युष्मान् यादृशान् द्रष्टुं नेच्छामि तादृशान् द्रक्ष्यामि, यूयमपि मां यादृशं द्रष्टुं नेच्छथ तादृशं द्रक्ष्यथ, युष्मन्मध्ये विवाद ईर्ष्या क्रोधो विपक्षता परापवादः कर्णेजपनं दर्पः कलहश्चेते भविष्यन्ति;

XXI तेनाहं युष्मत्समीपं पुनरागत्य मदीयेश्वरेण नमयिष्ये, पूर्वं कृतपापान् लोकान् स्वीयाशुचितावेश्यागमनलम्पटताचरणान् अनुतापम् अकृतवन्तो दृष्ट्वा च तानधि मम शोको जनिष्यत इति विभेमि ।

XIII

I एतत्तृतीयवारम् अहं युष्मत्समीपं गच्छामि तेन सर्वा कथा द्वयोस्त्रयाणां वा साक्षिणां मुखेन निश्चेष्यते ।

II पूर्वं ये कृतपापास्तेभ्योऽन्येभ्यश्च सर्व्वेभ्यो मया पूर्वं कथितं, पुनरपि विद्यमानेनेवेदानीम् अविद्यमानेन मया कथ्यते, यदा पुनरागमिष्यामि तदाहं न क्षमिष्ये ।

III स्त्रीष्टो मया कथां कथयत्येतस्य प्रमाणं यूयं मृगयध्वे, स तु युष्मान् प्रति दुर्बलो नहि किन्तु सबल एव ।

IV यद्यपि स दुर्बलतया कुश आरोप्यत तथापीश्वरीयशक्तया जीवति; वयमपि तस्मिन् दुर्बला भवामः, तथापि युष्मान् प्रति प्रकाशितयेश्वरीयशक्त्या तेन सह जीविष्यामः ।

V अतो यूयं विश्वासयुक्ता आध्वे न वेति ज्ञातुमात्मपरीक्षां कुरुध्वं स्वानेवानुसन्धत । यीशुः स्त्रीष्टो युष्मन्मध्ये विद्यते स्वानधि तत् किं न प्रतिजानीथ? तस्मिन् अविद्यमाने यूयं निष्प्रमाणा भवथ ।

VI किन्तु वयं निष्प्रमाणा न भवाम इति युष्माभिर्भोत्स्यते तत्र मम प्रत्याशा जायते ।

VII यूयं किमपि कुत्सितं कर्म यन्न कुरुथ तदहम् ईश्वरमुद्दिश्य प्रार्थये । वयं यत् प्रामाणिका इव प्रकाशामहे तदर्थं तत् प्रार्थयामह इति नहि, किन्तु यूयं यत् सदाचारं कुरुथ वयञ्च निष्प्रमाणा इव भवामस्तदर्थं ।

VIII यतः सत्यताया विपक्षतां कर्तुं वयं न समर्थाः किन्तु सत्यतायाः साहाय्यं कर्तुमेव ।

IX वयं यदा दुर्बला भवामस्तदा युष्मान् सबलान् दृष्ट्वानन्दामो युष्माकं सिद्धत्वं प्रार्थयामहे च ।

X अतो हेतोः प्रभु युष्माकं विनाशाय नहि किन्तु निष्ठायै यत् सामर्थ्यम् अस्मभ्यं दत्तवान् तेन यद् उपस्थितिकाले काठिन्यं मयाचरितव्यं न भवेत् तदर्थम् अनुपस्थितेन मया सर्वाण्येतानि लिख्यन्ते ।

XI हे भ्रातरः, शेषे वदामि यूयम् आनन्दत सिद्धा भवत परस्परं प्रबोधयत, एकमनसो भवत प्रणयभावम् आचरत । प्रेमशान्त्योराकर ईश्वरो युष्माकं सहायो भूयात् ।

XII यूयं पवित्रचुम्बनेन परस्परं नमस्करुध्वं ।

XIII पवित्रलोकाः सर्वे युष्मान् नमन्ति ।

XIV प्रभो र्थीशुखीष्टस्यानुग्रह ईश्वरस्य प्रेम पवित्रस्यात्मनो भागित्वञ्च सर्वान् युष्मान् प्रति भूयात् । तथास्तु ।

गालातिनः पत्रं

I मनुष्येभ्यो नहि मनुष्यैरपि नहि किन्तु यीशुख्रीष्टेन मृतगणमध्यात् तस्योत्थापयित्रा पित्रेश्वरेण च प्रेरितो योऽहं पौलः सोऽहं

II मत्सहवर्त्तिनो भ्रातरश्च वयं गालातीयदेशस्थाः समितीः प्रति पत्रं लिखामः।

III पित्रेश्वरेणास्माकं प्रभुना यीशुना ख्रीष्टेन च युष्मभ्यम् अनुग्रहः शान्तिश्च दीयतां।

IV अस्माकं तातेश्वरेस्येच्छानुसारेण वर्त्तमानात् कुत्सितसंसारार्थं अस्मान् निस्तारयितुं यो

V यीशुरस्माकं पापहेतोरत्सर्गं कृतवान् स सर्वदा धन्यो भूयात्। तथास्तु।

VI ख्रीष्टस्यानुग्रहेण यो युष्मान् आहूतवान् तस्मान्निवृत्त्य यूयम् अतितूर्णम् अन्यं सुसंवादम् अन्ववर्त्तत तत्राहं विस्मयं मन्ये।

VII सोऽन्यसुसंवादः सुसंवादो नहि किन्तु केचित् मानवा युष्मान् चञ्चलीकुर्वन्ति ख्रीष्टीयसुसंवादस्य विपर्ययं कर्तुं चेष्टन्ते च।

VIII युष्माकं सन्निधौ यः सुसंवादोऽस्माभिर्घोषितस्तस्माद् अन्यः सुसंवादोऽस्माकं स्वर्गीयदूतानां वा मध्ये केनचिद् यदि घोष्यते तर्हि स शप्तो भवतु।

IX पूर्वं यद्वद् अकथयाम, इदानीमहं पुनस्तद्वत् कथयामि यूयं यं सुसंवादं गृहीतवन्तस्तस्माद् अन्यो येन केनचिद् युष्मत्सन्निधौ घोष्यते स शप्तो भवतु।

X साम्प्रतं कमहम् अनुनयामि? ईश्वरं किंवा मानवान्? अहं किं मानुषेभ्यो रोचितुं यते? यद्यहम् इदानीमपि मानुषेभ्यो रुरुचिषेयं तर्हि ख्रीष्टस्य परिचारको न भवामि।

XI हे भ्रातरः, मया यः सुसंवादो घोषितः स मानुषान्न लब्धस्तदहं युष्मान् ज्ञापयामि।

XXII अहं कस्माच्चित् मनुष्यात् तं न गृहीतवान् न वा शिक्षितवान् केवलं यीशोः ख्रीष्टस्य प्रकाशनादेव।

XXIII पुरा यिहूदिमताचारी यदाहम् आसं तदा यादृशम् आचरणम् अकरवम् ईश्वरस्य समितिं प्रत्यतीवोपद्रवं कुर्वन् यादृक् तां व्यनाशयं तदवश्यं श्रुतं युष्माभिः।

XXIV अपरञ्च पूर्वपुरुषपरम्परागतेषु वाक्येष्वन्यापेक्षातीवासक्तः सन् अहं यिहूदिधर्मते मम समवयस्कान् बहून् स्वजातीयान् अत्यशयि।

XXV किञ्च य ईश्वरो मातृगर्भस्थं मां पृथक् कृत्वा स्वीयानुग्रहेणाहूतवान्

XXVI स यदा मयि स्वपुत्रं प्रकाशितुं भिन्नदेशीयानां समीपे भया तं घोषयितुञ्चाभ्यलषत् तदाहं क्रव्यशोणिताभ्यां सह न मन्त्रयित्वा

XXVII पूर्वनियुक्तानां प्रेरितानां समीपं यिरूशालमं न गत्वारवदेशं गतवान् पश्चात् तत्स्थानाद् दम्भेषकनगरं परावृत्त्यागतवान्।

XXVIII ततः परं वर्षत्रये व्यतीतेऽहं पितरं सम्भाषितुं यिरूशालमं गत्वा पञ्चदशदिनानि तेन सार्द्धम् अतिष्ठं।

XXIX किन्तु तं प्रभो भ्रातरं याकूबञ्च विना प्रेरितानां नान्यं कमप्यपश्यं।

XXX यान्येतानि वाक्यानि मया लिख्यन्ते तान्यनृतानि न सन्ति तद् ईश्वरो जानाति।

XXXI ततः परम् अहं सुरियां किलिकियाञ्च देशौ गतवान्।

XXXII तदानीं यिहूदादेशस्थानां ख्रीष्टस्य समितीनां लोकाः साक्षात् मम परिचयमप्राप्य केवलं जनश्रुतिमिमां लब्धवन्तः,

XXXIII यो जनः पूर्वम् अस्मान् प्रत्युपद्रवमकरोत् स तदा यं धर्ममनाशयत् तमेवेदानीं प्रचारयतीति।

XXXIV तस्मात् ते मामधीश्वरं धन्यमवदन्।

II

I अनन्तरं चतुर्दशसु वत्सरेषु गतेष्वहं वर्णव्वा सह यिरूशालमनगरं पुनरगच्छं, तदानों तीतमपि स्वसङ्गिनम् अकरवं ।

II तत्कालेऽहम् ईश्वरदर्शनाद् यात्राम् अकरवं मया यः परिश्रमोऽकारि कारिष्यते वा स यन्निष्फलो न भवेत् तदर्थं भिन्नजातीयानां मध्ये मया घोष्यमाणः सुसंवादस्तत्रत्येभ्यो लोकैभ्यो विशेषतो मान्येभ्यो नरेभ्यो मया न्यवेद्यत ।

III ततो मम सहचरस्तीतो यद्यपि यूनानीय आसीत् तथापि तस्य त्वक्छेदोऽप्यावश्यको न बभूव ।

IV यतश्छिन्नत्वेनागता अस्मान् दासान् कर्तुम् इच्छवः कतिपया भाक्तभ्रातरः श्रीष्टेन यीशुनास्मभ्यं दत्तं स्वातन्त्र्यम् अनुसन्धातुं चारा इव समाजं प्राविशन् ।

V अतः प्रकृते सुसंवादे युष्माकम् अधिकारो यत् तिष्ठेत् तदर्थं वयं दण्डैकमपि यावद् आज्ञाग्रहणेन तेषां वश्या नाभवाम् ।

VI परन्तु ये लोका मान्यास्ते ये केचिद् भवेयुस्तानहं न गणयामि यत ईश्वरः कस्यापि मानवस्य पक्षपातं न करोति, ये च मान्यास्ते मां किमपि नवीनं नाज्ञापयन् ।

VII किन्तु छिन्नत्वचां मध्ये सुसंवादप्रचारणस्य भारः पितरि यथा समर्पितस्तथैवाच्छिन्नत्वचां मध्ये सुसंवादप्रचारणस्य भारो मयि समर्पित इति तैर्बुबुधे ।

VIII यतश्छिन्नत्वचां मध्ये प्रेरितत्वकर्मणे यस्य या शक्तिः पितरमाश्रितवती तस्यैव सा शक्तिर्भिन्नजातीयानां मध्ये तस्मै कर्मणे मामप्याश्रितवती ।

IX अतो मह्यं दत्तम् अनुग्रहं प्रतिज्ञाय स्तम्भा इव गणिता ये याकूब् कैफा योहन् चैते सहायतासूचकं दक्षिणहस्तग्रहणं विधाय मां वर्णव्वाञ्च जगदुः, युवां भिन्नजातीयानां सन्निधिं गच्छतं वयं छिन्नत्वचा सन्निधिं गच्छामः,

X केवलं दरिद्रा युवाभ्यां स्मरणीया इति । अतस्तदेव कर्तुम् अहं यते स्म ।

XI अपरम् आन्तियखियानगरं पितर आगतेऽहं तस्य दोषित्वात् समक्षं तम् अभर्त्सयं ।

XII यतः स पूर्वम् अन्यजातीयैः साद्धम् आहारमकरोत् ततः परं याकूब् समीपात् कतिपयजनेष्वगतेषु स छिन्नत्वङ्मनुष्येभ्यो भयेन निवृत्य पृथग् अभवत् ।

XIII ततोऽपरे सर्वे यिहूदिनोऽपि तेन साद्धं कपटाचारम् अकुर्वन् वर्णव्वा अपि तेषां कापट्येन विपथगाम्यभवत् ।

XIV ततस्ते प्रकृतसुसंवादारूपे सरलपथे न चरन्तीति दृष्ट्वाहं सर्वेषां साक्षात् पितरम् उक्तवान् त्वं यिहूदी सन् यदि यिहूदिमतं विहाय भिन्नजातीय इवाचरसि तर्हि यिहूदिमताचरणाय भिन्नजातीयान् कुतः प्रवर्त्तयसि?

XV आवां जन्मना यिहूदिनौ भवावो भिन्नजातीयौ पापिनौ न भवावः

XVI किन्तु व्यवस्थापालनेन मनुष्यः सपुण्यो न भवति केवलं यीशौ श्रीष्टे यो विश्वासस्तेनैव सपुण्यो भवतीति बुद्ध्वावामपि व्यवस्थापालनं विना केवलं श्रीष्टे विश्वासेन पुण्यप्राप्तये श्रीष्टे यीशौ व्यश्वसिव यतो व्यवस्थापालनेन कोऽपि मानवः पुण्यं प्राप्तुं न शक्नोति ।

XVII परन्तु यीशुना पुण्यप्राप्तये यतमानावप्यावां यदि पापिनो भवावस्तर्हि किं वक्तव्यं? श्रीष्टेः पापस्य परिचारक इति? तन्न भवतु ।

XVIII मया यद् भग्नं तद् यदि मया पुनर्निर्मियते तर्हि मयैवात्मदोषः प्रकाशयते ।

XIX अहं यद् ईश्वराय जीवामि तदर्थं व्यवस्थया व्यवस्थायै अग्निये ।

XX श्रीष्टेन साद्धं कुशे हतोऽस्मि तथापि जीवामि किन्त्वहं जीवामीति नहि श्रीष्ट एव मदन्त जीवति । साम्प्रतं सशरीरेण मया यज्जीवितं धार्यते तत् मम दयाकारिणि मदर्थं स्वीयप्राणत्यागिनि चेश्वरपुत्रे विश्वसता मया धार्यते ।

XXI अहमीश्वरस्यानुग्रहं नावजानामि यस्माद् व्यवस्थया यदि पुण्यं भवति तर्हि श्रीष्टो निरर्थकमभियत ।

III

I हे निर्बोधा गालातिलोकाः, युष्माकं मध्ये कुशे हत इव यीशुः स्त्रीष्टो युष्माकं समक्षं प्रकाशित आसीत् अतो यूयं यथा सत्यं वाक्यं न गृह्णीथ तथा केनामुह्यत?

II अहं युष्मत्तः कथामेकां जिज्ञासे यूयम् आत्मानं केनालभध्वं? व्यवस्थापालनेन किं वा विश्वासवाक्यस्य श्रवणेन?

III यूयं किम् ईदृग् अबोधो याद् आत्मना कर्म्मारभ्य शरीरेण तत् साधयितुं यतध्वे?

IV तर्हि युष्माकं गुरुतरो दुःखभोगः किं निष्फलो भविष्यति? कुफलयुक्तो वा किं भविष्यति?

V यो युष्मभ्यम् आत्मानं दत्तवान् युष्मन्मध्य आश्चर्याणि कर्म्माणि च साधितवान् स किं व्यवस्थापालनेन विश्वासवाक्यस्य श्रवणेन वा तत् कृतवान्?

VI लिखितमास्ते, इब्राहीम ईश्वरे व्यवसीत् स च विश्वासस्तस्मै पुण्यार्थं गणितो बभूव,

VII अतो ये विश्वासाश्रितास्ते एवेब्राहीमः सन्ताना इति युष्माभिर्ज्ञायतां।

VIII ईश्वरो भिन्नजातीयान् विश्वासेन सपुण्यीकरिष्यतीति पूर्वं ज्ञात्वा शास्त्रदाता पूर्वंम् इब्राहीमं सुसंवादं श्रावयन जगाद, त्वत्तो भिन्नजातीयाः सर्व्व आशिषं प्राप्स्यन्तीति।

IX अतो ये विश्वासाश्रितास्ते विश्वासिनेब्राहीमा सार्द्धम् आशिषं लभन्ते।

X यावन्तो लोका व्यवस्थायाः कर्म्मण्याश्रयन्ति ते सर्व्वे शापाधीना भवन्ति यतो लिखितमास्ते, यथा, "यः कश्चिद् एतस्य व्यवस्थाग्रन्थस्य सर्व्ववाक्यानि निश्चिद्रं न पालयति स शप्त इति।"

XI ईश्वरस्य साक्षात् कोऽपि व्यवस्थाया सपुण्यो न भवति तद् व्यक्तं यतः "पुण्यवान् मानवो विश्वासेन जीविष्यतीति" शास्त्रीयं वचः।

XII व्यवस्था तु विश्वाससम्बन्धिनी न भवति किन्त्वेतानि यः पालयिष्यति स एव तैर्जीविष्यतीतिनियमसम्बन्धिनी।

XIII स्त्रीष्टोऽस्मान् परिक्रीय व्यवस्थायाः शापात् मोचितवान् यतोऽस्माकं विनिमयेन स स्वयं शापास्पदमभवत् तदधि लिखितमास्ते, यथा, "यः कश्चित् तरावुल्लम्ब्यते सोऽभिशप्त इति।"

XIV तस्माद् स्त्रीष्टेन यीशुनेब्राहीम आशीर्भिन्नजातीयलोकेषु वर्त्तते तेन वयं प्रतिज्ञातम् आत्मानं विश्वासेन लब्धुं शक्नुमः।

XV हे भ्रातृगण मानुषाणां रीत्यनुसारेणाहं कथयामि केनचित् मानवेन यो नियमो निरचायि तस्य विकृति वृद्धिर्वा केनापि न क्रियते।

XVI परन्त्वब्राहीमे तस्य सन्तानाय च प्रतिज्ञाः प्रति शुश्रुविरे तत्र सन्तानशब्दं बहुवचनान्तम् अभूत्वा तव सन्तानायेत्येकवचनान्तं बभूव स च सन्तानः स्त्रीष्ट एव।

XVII अतएवाहं वदामि, ईश्वरेण यो नियमः पुरा स्त्रीष्टमधि निरचायि ततः परं त्रिंशदधिकचतुःशतवत्सरेषु गतेषु स्थापिता व्यवस्था तं नियमं निरर्थकीकृत्य तदीयप्रतिज्ञा लोप्तुं न शक्नोति।

XVIII यस्मात् सम्पदधिकारो यदि व्यवस्थया भवति तर्हि प्रतिज्ञया न भवति किन्त्वीश्वरः प्रतिज्ञया तदधिकारित्वम् इब्राहीमेऽददात्।

XIX तर्हि व्यवस्था किम्भूता? प्रतिज्ञा यस्मै प्रतिश्रुता तस्य सन्तानस्यागमनं यावद् व्यभिचारनिवारणार्थं व्यवस्थापि दत्ता, सा च दूतैराज्ञापिता मध्यस्थस्य करे समर्पिता च।

XX नैकस्य मध्यस्थो विद्यते किन्त्वीश्वर एक एव।

XXI तर्हि व्यवस्था किम् ईश्वरस्य प्रतिज्ञानां विरुद्धा? तन्न भवतु। यस्माद् यदि सा व्यवस्था जीवनदानेसमर्था भविष्यत् तर्हि व्यवस्थयैव पुण्यलाभोऽभविष्यत्।

XXII किन्तु यीशुस्त्रीष्टे यो विश्वासस्तत्सम्बन्धियाः प्रतिज्ञायाः फलं यद् विश्वासिलोकेभ्यो दीयते तदर्थं शास्त्रदाता सर्व्वान् पापाधीनान् गणयति।

XXIII अतएव विश्वासस्यानागतसमये वयं व्यवस्थाधीनाः सन्तो विश्वासस्योदयं यावद् रुद्धा इवारक्ष्यामहे।

XXIV इत्थं वयं यद् विश्वासेन सपुण्यीभवामस्तदर्थं ख्रीष्टस्य समीपम् अस्मान् नेतुं व्यवस्थाग्रथोऽस्माकं विनेता बभूव ।

XXV किन्त्वधुनागते विश्वासे वयं तस्य विनेतुरनधीना अभवाम ।

XXVI ख्रीष्टे यीशौ विश्वसनात् सर्व्वे यूयम् ईश्वरस्य सन्ताना जाताः ।

XXVII यूयं यावन्तो लोकाः ख्रीष्टे मज्जिता अभवत् सर्व्वे ख्रीष्टं परिहितवन्तः ।

XXVIII अतो युष्मन्मध्ये यिहूदियुनानिनो दासस्वतन्त्रयो योषापुरुषयोश्च कोऽपि विशेषो नास्ति; सर्व्वे यूयं ख्रीष्टे यीशावेक एव ।

XXIX किञ्च यूयं यदि ख्रीष्टस्य भवथ तर्हि सुतराम् इब्राहीमः सन्तानाः प्रतिज्ञया सम्पदधिकारिणश्चाध्वे ।

IV

I अहं वदामि सम्पदधिकारी यावद् बालस्तिष्ठति तावत् सर्व्वस्वस्याधिपतिः सन्नपि स दासात् केनापि विषयेण न विशिष्यते

II किन्तु पित्रा निरूपितं समयं यावत् पालकानां धनाध्यक्षाणाञ्च निघ्नस्तिष्ठति ।

III तद्बद्ध वयमपि बाल्यकाले दासा इव संसारस्याक्षरमालाया अधीना आस्महे ।

IV अनन्तरं समये सम्पूर्णतां गतवति व्यवस्थाधीनानां मोचनार्थम्

V अस्माकं पुत्रत्वप्राप्त्यर्थञ्चेश्वरः स्त्रिया जातं व्यवस्थाया अधिनीभूतञ्च स्वपुत्रं प्रेषितवान् ।

VI यूयं सन्ताना अभवत् तत्कारणाद् ईश्वरः स्वपुत्रस्यात्मानां युष्माकम् अन्तःकरणानि प्रहितवान् स चात्मा पितः पितरित्याह्वानं कारयति ।

VII अत इदानीं यूयं न दासाः किन्तुः सन्ताना एव तस्मात् सन्तानत्वाच्च ख्रीष्टेनेश्वरीयसम्पदधिकारिणोऽप्याध्वे ।

VIII अपरञ्च पूर्वं यूयम् ईश्वरं न ज्ञात्वा ये स्वभावतोऽनीश्वरास्तेषां दासत्वेऽतिष्ठत् ।

IX इदानीम् ईश्वरं ज्ञात्वा यदि वेश्वरेण ज्ञाता यूयं कथं पुनस्तानि विफलानि तुच्छानि चाक्षराणि प्रति परावर्तितुं शक्नुथ? यूयं किं पुनस्तेषां दासा भवितुमिच्छथ?

X यूयं दिवसान् मासान् तिथीन् संवत्सरांश्च सम्मन्यध्वे ।

XI युष्मदर्थं मया यः परिश्रमोऽकारि स विफलो जात इति युष्मानध्यहं विभेमि ।

XII हे भ्रातरः, अहं यादृशोऽस्मि यूयमपि तादृशा भवतेति प्रार्थये यतोऽहमपि युष्मत्तुल्योऽभवं युष्माभिर्मम किमपि नापराद्धं ।

XIII पूर्व्वमहं कलेवरस्य दौर्बल्येन युष्मान् सुसंवादम् अज्ञापयमिति यूयं जानीथ ।

XIV तदानीं मम परीक्षकं शारीरक्लेशं दृष्ट्वा यूयं माम् अवज्ञाय ऋतीयितवन्तस्तन्नहि किन्वीश्वरस्य दूतमिव साक्षात् ख्रीष्ट यीशुमिव वा मां गृहीतवन्तः ।

XV अतस्तदानीं युष्माकं या धन्यताभवत् सा क्व गता? तदानीं यूयं यदि स्वेषां नयनान्युत्पाट्य मह्यं दातुम् अशक्यत तर्हि तदप्यकरिष्यतेति प्रमाणम् अहं वदामि ।

XVI साम्प्रतमहं सत्यवादित्वात् किं युष्माकं रिपुर्जातोऽस्मि?

XVII ते युष्मत्कृते स्पृद्धन्ते किन्तु सा स्पृद्धा कुत्सिता यतो यूयं तानधि यत् स्पृद्धं तदर्थं ते युष्मान् पृथक् कर्तुम् इच्छन्ति ।

XVIII केवलं युष्मत्समीपे ममोपस्थितिसमये तन्नहि, किन्तु सर्व्वदैव भद्रमधि स्पृद्धं भद्रं ।

XIX हे मम बालकाः, युष्मदन्त यावत् ख्रीष्टो मूर्तिमान् न भवति तावद् युष्मत्कारणात् पुनः प्रसववेदनेव मम वेदना जायते ।

XX अहमिदानीं युष्माकं सन्निधिं गत्वा स्वरान्तरेण युष्मान् सम्भाषितुं कामये यतो युष्मानधि व्याकुलोऽस्मि ।

XXI हे व्यवस्थाधीनताकाङ्क्षिणः यूयं किं व्यवस्थाया वचनं न गृह्णीथ?

XXII तन्मां वदत । लिखितमास्ते, इब्राहीमो द्वौ पुत्रावासाते तयोरेको दास्यां द्वितीयश्च पत्न्यां जातः ।

XXIII तयो र्यो दास्यां जातः स शारीरिकनियमेन जज्ञे यश्च पत्न्यां जातः स प्रतिज्ञया जज्ञे ।

XXIV इदमाख्यानं दृष्टन्तस्वरूपं । ते द्वे योषितावीश्वरीयसन्धी तयोरेका सीनयपर्वताद् उत्पन्ना दासजनयित्री च सा तु हाजिरा ।

XXV यस्माद् हाजिराशब्देनारवदेशस्थसीनयपर्वतो बोध्यते, सा च वर्तमानाया यिरूशालम्पुर्याः सदृशी । यतः स्वबालेः सहिता सा दासत्व आस्ते ।

XXVI किन्तु स्वगीया यिरूशालम्पुरी पत्नी सर्वेषाम् अस्माकं माता चास्ते ।

XXVII यादृशं लिखितम् आस्ते, "वन्ध्ये सन्तानहीने त्वं स्वरं जयजयं कुरु । अप्रसूते त्वयोत्लासो जयाशब्दश्च गीयतां । यत एव सनाथाया योषितः सन्तते र्गणात् । अनाथा या भवेन्नारी तदपत्यानि भूरिशः ॥"

XXVIII हे भ्रातृगण, इम्हाक इव वयं प्रतिज्ञया जाताः सन्तानाः ।

XXIX किन्तु तदानीं शारीरिकनियमेन जातः पुत्रो यद्वद् आत्मिकनियमेन जातं पुत्रम् उपाद्रवत् तथाधुनापि ।

XXX किन्तु शास्त्रे किं लिखितं? "त्वम् इमां दासीं तस्याः पुत्रञ्चापसारय यत एष दासीपुत्रः पत्नीपुत्रेण समं नोत्तराधिकारी भविष्यतीति ।"

XXXI अतएव हे भ्रातरः, वयं दास्याः सन्ताना न भूत्वा पाल्याः सन्ताना भवामः ।

V

I स्त्रीष्टोऽस्मभ्यं यत् स्वातन्त्र्यं दत्तवान् यूयं तत्र स्थिरास्तिष्ठत दासत्वयुगेन पुन न निबध्यध्वं ।
II पश्यताहं पौलो युष्मान् वदामि यदि छिन्नत्वचो भवथ तर्हि स्त्रीष्टेन किमपि नोपकारिष्यध्वे ।
III अपरं यः कश्चित् छिन्नत्वग् भवति स कृत्स्नव्यवस्थायाः पालनम् ईश्वराय धारयतीति प्रमाणं ददामि ।

IV युष्माकं यावन्तो लोका व्यवस्थाया सपुण्यीभवितुं चेष्टन्ते ते सर्वे स्त्रीष्टाद् भ्रष्टा अनुग्रहात् पतिताश्च ।

V यतो वयम् आत्मना विश्वासात् पुण्यलाभाशासिद्धं प्रतीक्षामहे ।

VI स्त्रीष्टे यीशौ त्वच्छेदात्वच्छेदयोः किमपि गुणं नास्ति किन्तु प्रेम्ना सफलो विश्वास एव गुणयुक्तः ।

VII पूर्वं यूयं सुन्दरम् अधावत किन्त्विदानीं केन बाधां प्राप्य सत्यतां न गृह्णीथ?

VIII युष्माकं सा मति र्बुध्मदाह्वानकारिण ईश्वरान्न जाता ।

IX विकारः कृत्स्नशक्तूनां स्वल्पकिण्वेन जसयते ।

X युष्माकं मति र्बिकारं न गमिष्यतीत्यहं युष्मानधि प्रभुनाशंसं; किन्तु यो युष्मान् विचारलयति स यः कश्चिद् भवेत् समुचितं दण्डं प्राप्स्यति ।

XI परन्तु हे भ्रातरः, यद्यहम् इदानीम् अपि त्वच्छेदं प्रचारयेयं तर्हि कुत उपद्रवं भुञ्जिय? तत्कृते कुशं निर्व्वाधम् अभविष्यत् ।

XII ये जना युष्माकं चाञ्चल्यं जनयन्ति तेषां छेदनमेव मयाभिलष्यते ।

XIII हे भ्रातरः, यूयं स्वातन्त्र्यार्थम् आहूता आध्वे किन्तु तत्स्वातन्त्र्यद्वारेण शारीरिकभावो युष्मान् न प्रविशतु । यूयं प्रेम्ना परस्परं परिचर्या कुरुध्वं ।

XIV यस्मात् त्वं समीपवासिनि स्ववत् प्रेम कुर्या इत्येकाज्ञा कृत्स्नाया व्यवस्थायाः सारसंग्रहः ।

XV किन्तु यूयं यदि परस्परं दंद्श्यध्वे ऽशाश्यध्वे च तर्हि युष्माकम् एकोऽन्येन यन्न ग्रस्यते तत्र युष्माभिः सावधानै र्भवितव्यं ।

XVI अहं ब्रवीमि यूयम् आत्मिकाचारं कुरुत शारीरिकाभिलाषं मा पूरयत ।

XVII यतः शारीरिकाभिलाष आत्मनो विपरीतः, आत्मिकाभिलाषश्च शरीरस्य विपरीतः, अनयोरुभयोः परस्परं विरोधो विद्यते तेन युष्माभि र्यद् अभिलष्यते तन्न कर्त्तव्यं ।

XVIII यूयं यद्यात्मना विनीयध्वे तर्हि व्यवस्थाया अधीना न भवथ ।

XIX अपरं परदारगमनं वेश्यागमनम् अशुचिता कामुकता प्रतिमापूजनम्

XX इन्द्रजालं शत्रुत्वं विवादोऽन्तर्ज्वलनं क्रोधः कलहोऽनैक्यं

XXI पार्थक्यम् ईर्ष्या वधो मत्तत्वं लम्पटत्वमित्यादीनि स्पष्टत्वेन शारीरिकभावस्य कर्माणि सन्ति । पूर्वं यद्वत् मया कथितं तद्वत् पुनरपि कथ्यते ये जना एतादृशानि कर्माण्याचरन्ति तैरीश्वरस्य राज्येऽधिकारः कदाच न लप्स्यते ।

XXII किञ्च प्रमानन्दः शान्तिश्चिरसहिष्णुता हितैषिता भद्रत्वं विश्वास्यता तितिक्षा

XXIII परिमितभोजित्वमित्यादीन्यात्मनः फलानि सन्ति तेषां विरुद्धा कापि व्यवस्था नहि ।

XXIV ये तु स्त्रीष्टस्य लोकास्ते रिपुभिरभिलाषैश्च सहितं शारीरिकभावं क्रुशे निहतवन्तः ।

XXV यदि वयम् आत्मना जीवामस्तद्द्व्यात्मिकाचारोऽस्माभिः कर्तव्यः,

XXVI दर्पः परस्परं निर्भर्त्सनं द्वेषश्चास्माभिर्न कर्तव्यानि ।

VI

I हे भ्रातरः, युष्माकं कश्चिद् यदि कस्मिंश्चित् पापे पतति तद्द्व्यात्मिकभावयुक्तै युष्माभिस्तितीक्षाभावं विधाय स पुनरुत्थाप्यतां यूयमपि यथा तादृक्परीक्षायां न पतथ तथा सावधाना भवत ।

II युष्माकम् एकैको जनः परस्य भारं वहत्वनेन प्रकारेण स्त्रीष्टस्य विधिं पालयत ।

III यदि कश्चन क्षुद्रः सन् स्वं महान्तं मन्यते तर्हि तस्यात्मवञ्चना जायते ।

IV अत एकैकेन जनेन स्वकीयकर्मणः परीक्षा क्रियतां तेन परं नालोक्य केवलम् आत्मालोकनात् तस्य श्लघा सम्भविष्यति ।

V यत एकैको जनः स्वकीयं भारं वक्ष्यति ।

VI यो जनो धर्म्मोपदेशं लभते स उपदेष्टारं स्वीयसर्वसम्पत्ते भांगिनं करोतु ।

VII युष्माकं भ्रान्तिर्न भवतु, ईश्वरो नोपहसितव्यः, येन यद् बीजम् उच्यते तेन तज्जातं शस्यं कर्त्तिष्यते ।

VIII स्वशरीरार्थं येन बीजम् उच्यते तेन शरीराद् विनाशरूपं शस्यं लप्स्यते किन्त्वात्मनः कृते येन बीजम् उच्यते तेनात्मतोऽनन्तजीवितरूपं शस्यं लप्स्यते ।

IX सत्कर्मकरणेऽस्माभिरभ्रान्तैर्भवितव्यं यतोऽक्लान्तौस्तिष्ठदिभरस्माभिरुपयुक्तसमये तत् फलानि लप्स्यन्ते ।

X अतो यावत् समयस्तिष्ठति तावत् सर्वान् प्रति विशेषतो विश्वासवेश्मवासिनः प्रत्यस्माभिर्हिताचारः कर्त्तव्यः ।

XI हे भ्रातरः, अहं स्वहस्तेन युष्मान् प्रति कियद्ब्रूहत् पत्रं लिखितवान् तद् युष्माभिर्दृश्यतां ।

XII ये शारीरिकविषये सुदृश्या भवितुमिच्छन्ति ते यत् स्त्रीष्टस्य क्रुशस्य कारणादुपद्रवस्य भागिनो न भवन्ति केवलं तदर्थं त्वक्छेदे युष्मान् प्रवर्त्तयन्ति ।

XIII ते त्वक्छेदग्राहिणोऽपि व्यवस्थां न पालयन्ति किन्तु युष्मच्छरीरात् श्लाघालाभार्थं युष्माकं त्वक्छेदम् इच्छन्ति ।

XIV किन्तु येनाहं संसाराय हतः संसारोऽपि मह्यं हतस्तदस्मत्प्रभो यीशुस्त्रीष्टस्य क्रुशं विनान्यत्र कुत्रापि मम श्लाघनं कदापि न भवतु ।

XV स्त्रीष्टे यीशौ त्वक्छेदात्त्वक्छेदयोः किमपि गुणं नास्ति किन्तु नवीना सृष्टिरेव गुणयुक्ता ।

XVI अपरं यावन्तो लोका एतस्मिन् मार्गे चरन्ति तेषाम् ईश्वरीयस्य कृत्स्नस्येस्रायेलश्च शान्तिर्दयालाभश्च भूयात् ।

XVII इतः परं कोऽपि मां न क्लिश्नातु यस्माद् अहं स्वगात्रे प्रभो यीशुस्त्रीष्टस्य चिह्नानि धारये ।

XVIII हे भ्रातरः अस्माकं प्रभो यीशुस्त्रीष्टस्य प्रसादो युष्माकम् आत्मनि स्थेयात् । तथास्तु ।

इफिषिणः पत्रं

I ईश्वरस्येच्छया यीशुख्रीष्टस्य प्रेरितः पौल इफिषनगरस्थान् पवित्रान् ख्रीष्टयीशौ विश्वासिनो लोकान् प्रति पत्रं लिखति ।

II अस्माकं तातस्येश्वरस्य प्रभो यीशुख्रीष्टस्य चानुग्रहः शान्तिश्च युष्मासु वर्ततां ।

III अस्माकं प्रभो यीशोः ख्रीष्टस्य तात ईश्वरो धन्यो भवतु; यतः स ख्रीष्टेनास्मभ्यं सर्वम् आध्यात्मिकं स्वर्गीयवरं दत्तवान् ।

IV वयं यत् तस्य समक्षं प्रेम्ना पवित्रा निष्कलङ्काश्च भवामस्तदर्थं स जगतः सृष्टे पूर्वं तेनास्मान् अभिरोचितवान्, निजाभिलषितानुरोधाच्च

V यीशुना ख्रीष्टेन स्वस्य निमित्तं पुत्रत्वपदेऽस्मान् स्वकीयानुग्रहस्य महत्त्वस्य प्रशंसायै पूर्वं नियुक्तवान् ।

VI तस्माद् अनुग्रहात् स येन प्रियतमेन पुत्रेणास्मान् अनुगृहीतवान्,

VII वयं तस्य शोणितेन मुक्तिम् अर्धतः पापक्षमां लब्धवन्तः ।

VIII तस्य य ईदृशोऽनुग्रहनिधिस्तस्मात् सोऽस्मभ्यं सर्वंविधं ज्ञानं बुद्धिञ्च बाहुल्यरूपेण वितरितवान् ।

IX स्वर्गपृथिव्यो र्यद्यद् विद्यते तत्सर्वं स ख्रीष्टे संग्रहीष्यतीति हितैषिणा

X तेन कृतो यो मनोरथः सम्पूर्णतां गतवत्सु समयेषु साधयितव्यस्तमधि स स्वकीयाभिलाषस्य निगूढं भावम् अस्मान् ज्ञापितवान् ।

XI पूर्वं ख्रीष्टे विश्वासिनो ये वयम् अस्मत्तो यत् तस्य महिम्नः प्रशंसा जायते,

XII तदर्थं यः स्वकीयेच्छायाः मन्त्रणातः सर्वाणि साधयति तस्य मनोरथाद् वयं ख्रीष्टेन पूर्वं निरूपिताः सन्तोऽधिकारिणो जाताः ।

XIII यूयमपि सत्यं वाक्यम् अर्धतो युष्मत्परित्राणस्य सुसंवादं निशम्य तस्मिन्नेव ख्रीष्टे विश्वसितवन्तः प्रतिज्ञातेन पवित्रेणात्मना मुद्रयेवाङ्कितश्च ।

XIV यतस्तस्य महिम्नः प्रकाशाय तेन क्रीतानां लोकानां मुक्ति र्यावन्न भविष्यति तावत् स आत्मास्माकम् अधिकारित्वस्य सत्यङ्कारस्य पणस्वरूपो भवति ।

XV प्रभौ यीशौ युष्माकं विश्वासः सर्वेषु पवित्रलोकेषु प्रेम चास्त इति वार्तां श्रुत्वाहमपि

XVI युष्मानधि निरन्तरम् ईश्वरं धन्यं वदन् प्रार्थनासमये च युष्मान् स्मरन् वरमिमं याचामि ।

XVII अस्माकं प्रभो यीशुख्रीष्टस्य तातो यः प्रभावाकर ईश्वरः स स्वकीयतत्त्वज्ञानाय युष्मभ्यं ज्ञानजनकम् प्रकाशितवाक्यबोधकञ्चात्मानं देयात् ।

XVIII युष्माकं ज्ञानचक्षुषि च दीप्तियुक्तानि कृत्वा तस्याह्वानं कीदृश्या प्रत्याशया सम्बलितं पवित्रलोकानां मध्ये तेन दत्तोऽधिकारः कीदृशः प्रभावनिधि विश्वासिषु चास्मासु प्रकाशमानस्य

XIX तदीयमहापराक्रमस्य महत्त्वं कीदृग् अनुपमं तत् सर्वं युष्मान् ज्ञापयतु ।

XX यतः स यस्याः शक्तेः प्रबलतां ख्रीष्टे प्रकाशयन् मृतगणमध्यात् तम् उत्थापितवान्,

XXI अधिपतित्वपदं शासनपदं पराक्रमो राजत्वञ्चेतिनामानि यावन्ति पदानीह लोके परलोके च विद्यन्ते तेषां सर्वेषाम् ऊर्ध्वं स्वर्गे निजदक्षिणपार्श्वे तम् उपवेशितवान्,

XXII सर्वाणि तस्य चरणयोरधो निहितवान् या समितिस्तस्य शरीरं सर्वत्र सर्वेषां पूरयितुः पूरकञ्च भवति तं तस्या मूर्द्धानं कृत्वा

XXIII सर्वेषाम् उपर्युपरि नियुक्तवांश्च सैव शक्तिरस्मास्वपि तेन प्रकाशयते ।

II

I पुरा यूयम् अपराधैः पापैश्च मृताः सन्तस्तान्याचरन्त इहलोकस्य संसारानुसारेणाकाशराज्यस्याधिपतिम्

II अर्थतः साम्प्रतम् आज्ञालङ्घनशेषेषु कर्मकारिणम् आत्मानम् अन्वव्रजत ।

III तेषां मध्ये सर्वेषु वयमपि पूर्वं शरीरस्य मनस्कामनायाञ्चेहं साधयन्तः स्वशरीरस्याभिलाषान् आचराम सर्वेऽन्य इव च स्वभावतः क्रोधभजनान्यभवाम् ।

IV किन्तु करुणानिधिरीश्वरो येन महाप्रेम्नास्मान् दयितवान्

V तस्य स्वप्रेम्नो बाहुल्याद् अपराधैर् मृतानप्यस्मान् श्रीष्टेन सह जीवितवान् यतोऽनुग्रहाद् यूयं परित्राणं प्राप्ताः ।

VI स च श्रीष्टेन यीशुनास्मान् तेन सार्द्धम् उत्थापितवान् स्वर्गं उपवेशितवांश्च ।

VII इत्थं स श्रीष्टेन यीशुनास्मान् प्रति स्वहितैषितया भावियुगेषु स्वकीयानुग्रहस्यानुपमं निधिं प्रकाशयितुम् इच्छति ।

VIII यूयम् अनुग्रहाद् विश्वासेन परित्राणं प्राप्ताः, तच्च युष्मन्मूलकं नहि किन्त्वीश्वरस्यैव दानं,

IX तत् कर्मणां फलम् अपि नहि, अतः केनापि न श्लाघितव्यं ।

X यतो वयं तस्य कार्यं प्राग् ईश्वरेण निरूपिताभिः सत्क्रियाभिः कालयापनाय श्रीष्टे यीशौ तेन मृष्टाश्च ।

XI पुरा जन्मना भिन्नजातीया हस्तकृतं त्वक्छेदं प्राप्तौ लौकैश्चाच्छिन्नत्वच इतिनाम्ना ख्याता ये यूयं ते युष्माभिरिदं स्मर्त्तव्यं

XII यत् तस्मिन् समये यूयं श्रीष्टाद् भिन्ना इस्त्रायेललोकानां सहवासाद् दूरस्थाः प्रतिज्ञासम्बलितनियमानां बहिः स्थिताः सन्तो निराशा निरीश्वराश्च जगत्याध्वम् इति ।

XIII किन्त्वधुना श्रीष्टे यीशावाश्रयं प्राप्य पुरा दूरवर्त्तिनो यूयं श्रीष्टस्य शोणितेन निकटवर्त्तिनोऽभवत ।

XIV यतः स एवास्माकं सन्धिः स द्वयम् एकीकृतवान् शत्रुतारूपिणीं मध्यवर्त्तिनीं प्रभेदकभित्तिं भग्नवान् दण्डाज्ञायुक्तं विधिशास्त्रं स्वशरीरेण लुप्तवांश्च ।

XV यतः स सन्धिं विधाय तौ द्वौ स्वस्मिन् एकं नुतनं मानवं कर्तुं

XVI स्वकीयकुशे शत्रुतां निहत्य तेनैवैकस्मिन् शरीरे तयोर् द्वयोरीश्वरेण सन्धिं कारयितुं निश्चतवान् ।

XVII स चागत्य दूरवर्त्तिनो युष्मान् निकटवर्त्तिनोऽस्मांश्च सन्धेर् मंडगलवार्त्तां ज्ञापितवान् ।

XVIII यतस्तस्माद् उभयपक्षीया वयम् एकेनात्मना पितुः समीपं गमनाय सामर्थ्यं प्राप्तवन्तः ।

XIX अत इदानीं यूयम् असम्पर्कीया विदेशिनश्च न तिष्ठन्तः पवित्रलोकैः सहवासिन ईश्वरस्य वेश्मवासिनश्चाध्वे ।

XX अपरं प्रेरिता भविष्यद्वादिनश्च यत्र भित्तिमूलस्वरूपास्तत्र यूयं तस्मिन् मूले निचीयध्वे तत्र च स्वयं यीशुः श्रीष्टः प्रधानः कोणस्थप्रस्तरः ।

XXI तेन कृत्स्ना निर्मितिः संग्रथ्यमाना प्रभोः पवित्रं मन्दिरं भवितुं वद्धंते ।

XXII यूयमपि तत्र संग्रथ्यमाना आत्मनेश्वरस्य वासस्थानं भवथ ।

III

I अतो हेतोर् भिन्नजातीयानां युष्माकं निमित्तं यीशुश्रीष्टस्य वन्दी यः सोऽहं पौलो ब्रवीमि ।

II युष्मदर्थम् ईश्वरेण मह्यं दत्तस्य वरस्य नियमः कीदृशस्तद् युष्माभिरश्रावीति मन्ये ।

III अर्थतः पूर्वं मया संक्षेपेण यथा लिखितं तथाहं प्रकाशितवाक्येनेश्वरस्य निगूढं भावं ज्ञापितोऽभवम् ।

IV अतो युष्माभिस्तत् पठित्वा श्रीष्टमधि तस्मिन्नगूढे भावे मम ज्ञानं कीदृशं तद् भोत्स्यते ।

V पूर्वयुगेषु मानवसन्तानास्तं ज्ञापिता नासन् किन्त्वधुना स भावस्तस्य पवित्रान् प्रेरितान् भविष्यद्वादिनश्च प्रत्यात्मना प्रकाशितोऽभवत्;

VI अर्थत ईश्वरस्य शक्तेः प्रकाशात् तस्यानुग्रहेण यो वरो मह्यम् अदायि तेनाहं यस्य सुसंवादस्य परिचारकोऽभवम्,

VII तद्वारा स्त्रीष्टेन भिन्नजातीया अन्यैः सार्द्धम् एकाधिकारा एकशरीरा एकस्याः प्रतिज्ञाया अंशिनश्च भविष्यन्तीति ।

VIII सर्वेषां पवित्रलोकानां क्षुद्रतमाय मह्यं वरोऽयम् अदायि यद् भिन्नजातीयानां मध्ये बोधागयस्य गुणनिधेः स्त्रीष्टस्य मङ्गलवात्तां प्रचारयामि,

IX कालावस्थातः पूर्वस्माच्च यो निगूढभाव ईश्वरे गुप्त आसीत् तदीयनियमं सर्वान् ज्ञापयामि ।

X यत् ईश्वरस्य नानारूपं ज्ञानं यत् साम्प्रतं समित्या स्वर्गे प्राधान्यपराक्रमयुक्तानां दूतानां निकटे प्रकाशयते तदर्थं स यीशुना स्त्रीष्टेन सर्वाणि सृष्टवान् ।

XI यतो वयं यस्मिन् विश्वस्य दृढभक्त्या निर्भयताम् ईश्वरस्य समागमे सामर्थ्यञ्च

XII प्राप्तवन्तस्तस्माकं प्रभुं यीशुं स्त्रीष्टमधि स कालावस्थायाः पूर्वं तं मनोरथं कृतवान् ।

XIII अतोऽहं युष्मन्नमितं दुःखभोगेन क्लान्तिं यन्न गच्छामीति प्रार्थये यतस्तदेव युष्माकं गौरवं ।

XIV अतो हेतोः स्वर्गपृथिव्योः स्थितः कृत्स्नो वंशो यस्य नाम्ना विख्यातस्तम्

XV अस्मत्प्रभो यीशुस्त्रीष्टस्य पितरमुद्दिश्याहं जानुनी पातयित्वा तस्य प्रभावनिधितो वरमिमं प्रार्थये ।

XVI तस्यात्मना युष्माकम् आन्तरिकपुरुषस्य शक्ते वृद्धिः क्रियतां ।

XVII स्त्रीष्टस्तु विश्वासेन युष्माकं हृदयेषु निवसतु । प्रेमणि युष्माकं बद्धमूलत्वं सुस्थिरत्वञ्च भवतु ।

XVIII इत्थं प्रस्थताया दीर्घताया गभीरताया उच्चतायाश्च बोधाय सर्वैः पवित्रलोकैः प्राप्यं सामर्थ्यं युष्माभिर्लभ्यतां,

XIX ज्ञानातिरिक्तं स्त्रीष्टस्य प्रेम ज्ञायताम् ईश्वरस्य सम्पूर्णवृद्धिपर्यन्तं युष्माकं वृद्धिर्भवतु च ।

XX अस्माकम् अन्तरे या शक्तिः प्रकाशते तया सर्वातिरिक्तं कर्म कुर्वन् अस्माकं प्रार्थनां कल्पनाञ्चातिक्रमितुं यः शक्नोति

XXI स्त्रीष्टयीशुना समिते मध्ये सर्वेषु युगेषु तस्य धन्यवादो भवतु । इति ।

IV

I अतो बन्दिरहं प्रभो नाम्ना युष्मान् विनये यूयं येनाह्वानेनाहूतास्तदुपयुक्तरूपेण

II सर्वथा नम्रतां मृदुतां तितिक्षां परस्परं प्रम्ना सहिष्णुताञ्चाचरत ।

III प्रणयबन्धनेन चात्मन ऐक्यं रक्षितुं यतध्वं ।

IV यूयम् एकशरीरा एकात्मानश्च तद्द्वद् आह्वानेन यूयम् एकप्रत्याशाप्राप्तये समाहूताः ।

V युष्माकम् एकः प्रभुरेको विश्वास एकं मज्जनं, सर्वेषां तातः

VI सर्वोपरिस्थः सर्वव्यापी सर्वेषां युष्माकं मध्यवर्ती चैक ईश्वर आस्ते ।

VII किन्तु स्त्रीष्टस्य दानपरिमाणानुसाराद् अस्माकम् एकैकस्मै विशेषो वरोऽदायि ।

VIII यथा लिखितम् आस्ते, "ऊर्ध्वम् आरुह्य जेतुन् स विजित्य बन्दिनोऽकरोत् । ततः स मनुजेभ्योऽपि स्वीयान् व्यश्राणयद् वरान् ॥"

IX ऊर्ध्वम् आरुह्येतिवाक्यस्यायमर्थः स पूर्वं पृथिवीरूपं सर्वाधःस्थितं स्थानम् अवतीर्णवान्;

X यश्चावतीर्णवान् स एव स्वर्गाणाम् उपर्युपर्यारूढवान् यतः सर्वाणि तेन पूरयितव्यानि ।

XI स एव च कांश्चन प्रेरितान् अपरान् भविष्यद्वादिनोऽपरान् सुसंवादप्रचारकान् अपरान् पालकान् उपदेशकांश्च नियुक्तवान् ।

XII यावद् वयं सर्वे विश्वासस्येश्वरपुत्रविषयकस्य तत्त्वज्ञानस्य चैक्यं सम्पूर्णं पुरुषार्थञ्चार्थतः स्त्रीष्टस्य सम्पूर्णपरिमाणस्य समं परिमाणं न प्राप्तुमस्तावत्

XIII स परिचर्याकर्मसाधनाय स्त्रीष्टस्य शरीरस्य निष्ठायै च पवित्रलोकानां सिद्धतायास्तादृशम् उपायं निश्चितवान् ।

XIV अतएव मानुषाणां चातुरीतो भ्रमकर्तृतायाश्छलाच्च जातेन सर्वेण शिक्षावायुना वयं यद् बालका इव दोलायमाना न भ्राम्याम इत्यस्माभिर्यतितव्यं,

XV प्रेम्ना सत्यताम् आचरदिभः सर्वविषये स्त्रीष्टम् उद्दिश्य वर्द्धितव्यञ्च, यतः स मूर्द्धा,

XVI तस्माच्चैकैकस्याङ्गस्य स्वस्वपरिमाणानुसारेण साहाय्यकरणाद् उपकारकैः सर्वैः सन्धिभिः कृत्स्नस्य शरीरस्य संयोगे सम्मिलने च जाते प्रेम्ना निष्ठां लभमानं कृत्स्नं शरीरं वृद्धिं प्राप्नोति ।

XVII युष्मान् अहं प्रभुनेदं ब्रवीम्यादिशामि च, अन्ये भिन्नजातीया इव यूयं पून मां चरत ।

XVIII यतस्ते स्वमनोमायाम् आचरन्त्यान्तरिकाज्ञानात् मानसिककाठिन्याच्च तिमिरावृतबुद्धय ईश्वरीयजीवनस्य बगीर्भूताश्च भवन्ति,

XIX स्वान् चैतन्यशून्यान् कृत्वा च लोभेन सर्वविधाशौचाचरणाय लम्पटतायां स्वान् समर्पितवन्तः ।

XX किन्तु यूयं स्त्रीष्टं न तादृशं परिचितवन्तः,

XXI यतो यूयं तं श्रुतवन्तो या सत्या शिक्षा यीशुतो लभ्या तदनुसारात् तदीयोपदेशं प्राप्तवन्तश्चेति मन्ये ।

XXII तस्मात् पूर्वकालिकाचारकारी यः पुरातनपुरुषो मायाभिलाषैर् नश्यति तं त्यक्त्वा युष्माभिर् मानसिकभावो नूतनीकर्तव्यः,

XXIII यो नवपुरुष ईश्वरानुरूपेण पुण्येन सत्यतासहितेन

XXIV धार्मिकत्वेन च सृष्टः स एव परिधातव्यश्च ।

XXV अतो यूयं सर्वे मिथ्याकथनं परित्यज्य समीपवासिभिः सह सत्यालापं कुरुत यतो वयं परस्परम् अङ्गप्रत्यङ्गा भवामः ।

XXVI अपरं क्रोधे जाते पापं मा कुरुध्वम्, अशान्ते युष्माकं रोषेसूर्य्योऽस्तं न गच्छतु ।

XXVII अपरं शयताने स्थानं मा दत्त ।

XXVIII चोरः पुनश्चैर्य्यं न करोतु किन्तु दीनाय दाने सामर्थ्यं यज्जायते तदर्थं स्वकराभ्यां सद्वृत्त्या परिश्रमं करोतु ।

XXIX अपरं युष्माकं वदनेभ्यः कोऽपि कदालापो न निर्गच्छतु, किन्तु येन श्रोतुरुपकारो जायते तादृशः प्रयोजनीयनिष्ठायै फलदायक आलापो युष्माकं भवतु ।

XXX अपरञ्च यूयं मुक्तिदिनपर्यन्तम् ईश्वरस्य येन पवित्रेणात्मना मुद्रयाङ्कितता अभवत तं शोकान्वितं मा कुरुत ।

XXXI अपरं कट्टवाक्यं रोषः कोषः कलहो निन्दा सर्वविधद्वेषश्चैतानि युष्माकं मध्याद् दूरीभवन्तु ।

XXXII यूयं परस्परं हितैषिणः कोमलान्तःकरणाश्च भवत । अपरम् ईश्वरः स्त्रीष्टेन यद्द्व युष्माकं दोषान् क्षमितवान् तद्द्व यूयमपि परस्परं क्षमध्वं ।

V

I अतो यूयं प्रियबालका इवेश्वरस्यानुकारिणो भवत,

II स्त्रीष्ट इव प्रेमाचारं कुरुत च, यतः सोऽस्मासु प्रेम कृतवान् अस्माकं विनिमयेन चात्मनिवेदनं कृत्वा ग्राह्यसुगन्धार्थकम् उपहारं बलिञ्चेश्वराच दत्तवान् ।

III किन्तु वेश्यागमनं सर्वविधाशौचक्रिया लोभश्चैतेषाम् उच्चारणमपि युष्माकं मध्ये न भवतु, एतदेव पवित्रलोकानाम् उचितं ।

IV अपरं कुत्सितालापः प्रलापः श्लेषोक्तिश्च न भवतु यत एतान्यनुचितानि किन्त्वीश्वरस्य धन्यवादी भवतु ।

V वेश्यागाम्यशौचाचारी देवपूजक इव गण्यो लोभी चैतेषां कोषि स्त्रीष्टस्य राज्येऽर्थत ईश्वरस्य राज्ये कमध्यधिकारं न प्राप्स्यतीति युष्माभिः सम्यक् ज्ञायतां ।

VI अनर्थकवाक्येन कोऽपि युष्मान् न वञ्चयतु यतस्तादृगाचारहेतोरनाज्ञाग्राहिषु लोकेष्वीश्वरस्य कोपो वर्तते ।

VII तस्माद् यूयं तैः सहभागिनो न भवत ।

VIII पूर्वं यूयम् अन्धकारस्वरूपा आध्वं किन्त्विदानीं प्रभुना दीप्तिस्वरूपा भवथ तस्माद् दीप्तेः सन्तानां इव समाचरत ।

- IX दीप्ते यत् फलं तत् सर्वविधहितैषितायां धर्मे सत्यालापे च प्रकाशते ।
 X प्रभवे यद् रोचते तत् परीक्षध्वं ।
 XI यूयं तिमिरस्य विफलकर्मणाम् अंशिनो न भूत्वा तेषां दोषित्वं प्रकाशयत ।
 XII यतस्ते लोका रहमि यद् यद् आचरन्ति तदुच्चारणम् अपि लज्जाजनकं ।
 XIII यतो दीप्त्या यद् यत् प्रकाशयते तत् तथा चकास्यते यच्च चकास्ति तद् दीप्तिस्वरूपं भवति ।
 XIV एतत्कारणाद् उक्तम् आस्ते, "हे निद्रित प्रबुध्यस्व मृतेभ्यश्चोत्थितिं कुरु । तत्कृते सूर्यवत्
 ख्रीष्टः स्वयं त्वां द्योतयिष्यति ।"
 XV अतः सावधाना भवत, अज्ञाना इव माचरत किन्तु ज्ञानिन इव सतर्कम् आचरत ।
 XVI समयं बहुमूल्यं गणयध्वं यतः काला अभद्राः ।
 XVII तस्माद् यूयम् अज्ञाना न भवत किन्तु प्रभोरभिमतं किं तदवगता भवत ।
 XVIII सर्वनाशजनकेन सुरापानेन मत्ता ना भवत किन्त्वात्मना पूर्यध्वं ।
 XIX अपरं गीतैः गानैः पारमार्थिककीर्तनैश्च परस्परम् आलपन्तो मनसा साद्धं प्रभुम् उद्दिश्य
 गायत वादयत च ।
 XX सर्वदा सर्वविषयेऽस्मत्प्रभो यीशोः ख्रीष्टस्य नाम्ना तातम् ईश्वरं धन्यं वदत ।
 XXI यूयम् ईश्वराद् भीताः सन्त अन्येऽपरेषां वशीभूता भवत ।
 XXII हे योषितः, यूयं यथा प्रभोस्तथा स्वस्वस्वामिनो वशङ्गता भवत ।
 XXIII यतः ख्रीष्टो यद्दत्त समिते मूर्द्धा शरीरस्य त्राता च भवति तद्दत्त स्वामी योषितो मूर्द्धा ।
 XXIV अतः समिति र्यद्दत्त ख्रीष्टस्य वशीभूता तद्दत्त योषिदिभरपि स्वस्वस्वामिनो वशता
 स्वीकर्तव्या ।
 XXV अपरञ्च हे पुरुषाः, यूयं ख्रीष्ट इव स्वस्वयोषित्सु प्रीयध्वं ।
 XXVI स ख्रीष्टोऽपि समितौ प्रीतवान् तस्याः कृते च स्वप्राणान् त्यक्तवान् यतः स वाक्ये
 जलमज्जनेन तां परिष्कृत्य पावयितुम्
 XXVII अपरं तिलकवल्यादिविहीनां पवित्रां निष्कलङ्काञ्च तां समितिं तेजस्विनीं कृत्वा स्वहस्ते
 समर्पयितुञ्चाभिलषितवान् ।
 XXVIII तस्मात् स्वतनुवत् स्वयोषिति प्रेमकरणं पुरुषस्योचितं, येन स्वयोषिति प्रेम क्रियते
 तेनात्मप्रेम क्रियते ।
 XXIX कोऽपि कदापि न स्वकीयां तनुम् ऋतीयितवान् किन्तु सर्वे तां विभ्रति पुष्णन्ति च ।
 ख्रीष्टोऽपि समितिं प्रति तदेव करोति,
 XXX यतो वयं तस्य शरीरस्याङ्गानि मांसास्थीनि च भवामः ।
 XXXI एतदर्थं मानवः स्वमातापितरौ परित्यज्य स्वभार्यायाम् आसंक्षयति तौ द्वौ जनावेकाङ्गौ
 भविष्यतः ।
 XXXII एतन्नगूढवाक्यं गुरुतरं मया च ख्रीष्टसमिती अधि तद् उच्यते ।
 XXXIII अतएव युष्माकम् एकैको जन आत्मवत् स्वयोषिति प्रीयतां भार्यापि स्वामिनं समादत्तुं
 यततां ।

VI

- I हे बालकाः, यूयं प्रभुम् उद्दिश्य पित्रोराज्ञाग्राहिणो भवत यतस्तत् न्याय्यं ।
 II त्वं निजपितरं मातरञ्च सम्मन्यस्वेति यो विधिः स प्रतिज्ञायुक्तः प्रथमो विधिः
 III फलतस्तस्मात् तव कल्याणं देशे च दीर्घकालम् आयु भविष्यतीति ।
 IV अपरं हे पितरः, यूयं स्वबालकान् मा रोषयत किन्तु प्रभो विनीत्यादेशाभ्यां तान् विनयत ।
 V हे दासाः, यूयं ख्रीष्टम् उद्दिश्य सभयाः कम्पान्विताश्च भूत्वा सरलान्तःकरणैरैहिकप्रभूनाम्
 आज्ञाग्राहिणो भवत ।
 VI दृष्टिगोचरीयपरिचर्यया मानुषेभ्यो रोचितुं मा यतध्वं किन्तु ख्रीष्टस्य दासा इव
 निविष्टमनोभिरीश्वरस्येच्छां साधयत ।
 VII मानवान् अनुद्दिश्य प्रभुमेवादृष्टिय सद्भावेन दास्यकर्म कुरुध्वं ।

VIII दासमुक्तयो र्येन यत् सत्कर्म क्रियते तेन तस्य फलं प्रभुतो लप्स्यत इति जानीत च ।

IX अपरं हे प्रभवः, युष्माभि भर्त्सनं विहाय तान् प्रति न्याय्याचरणं क्रियतां यश्च कस्यापि पक्षपातं न करोति युष्माकमपि तादृश एकः प्रभुः स्वर्गे विद्यत इति ज्ञायतां ।

X अधिकन्तु हे भातरः, यूयं प्रभुना तस्य विक्रमयुक्तशक्त्या च बलवन्तो भवत ।

XI यूयं यत् शयतानश्छलानि निवारयितुं शक्नुथ तदर्थम् ईश्वरीयसुसज्जां परिधृद्धवं ।

XII यतः केवलं रक्तमांसाभ्याम् इति नहि किन्तु कर्तृत्वपराक्रमयुक्तैस्तिमिरराज्यस्येहलोकस्याधिपतिभिः स्वर्गोद्भवैर्दुष्टात्मभिरेव सार्द्धम् अस्माभि युद्धं क्रियते ।

XIII अतो हेतो यूयं यया संकुले दिनेऽवस्थातुं सर्वाणि पराजित्य दृढाः स्थातुञ्च शक्यथ ताम् ईश्वरीयसुसज्जां गृह्णीत ।

XIV वस्तुतस्तु सत्यत्वेन शृङ्खलेन कटिं बद्ध्वा पुण्येन वर्मणा वक्ष आच्छाद्य

XV शान्तेः सुवार्त्तया जातम् उत्साहं पादुकायुगलं पदे समर्प्य तिष्ठत ।

XVI येन च दुष्टात्मनोऽग्निबाणान् सर्वान् निर्व्वापयितुं शक्यथ तादृशं सर्वाच्छादकं फलकं विश्वासं धारयत ।

XVII शिरस्त्रं परित्राणम् आत्मनः खड्गञ्चेश्वरस्य वाक्यं धारयत ।

XVIII सर्वसमये सर्वयाचनेन सर्वप्रार्थनेन चात्मना प्रार्थनां कुरुध्वं तदर्थं दृढाकाङ्क्षाया जाग्रतः सर्वेषां पवित्रलोकानां कृते सदा प्रार्थनां कुरुध्वं ।

XIX अहञ्च यस्य सुसंवादस्य शृङ्खलबद्धः प्रचारकदूतोऽस्मि तम् उपयुक्तेनोत्साहेन प्रचारयितुं यथा शक्नुयां

XX तथा निर्भयेन स्वरेणोत्साहेन च सुसंवादस्य निगूढवाक्यप्रचाराय वक्तृताया यत् मह्यं दीयते तदर्थं ममापि कृते प्रार्थनां कुरुध्वं ।

XXI अपरं मम यावस्थास्ति यच्च मया क्रियते तत् सर्वं यद् युष्माभि ज्ञायते तदर्थं प्रभुना प्रियभ्राता विश्वास्यः परिचारकश्च तुखिको युष्मान् तत् ज्ञापयिष्यति ।

XXII यूयं यद् अस्माकम् अवस्थां जानीथ युष्माकं मनांसि च यत् सान्त्वनां लभन्ते तदर्थमेवाहं युष्माकं सन्निधिं तं प्रेषितवान् ।

XXIII अपरम् ईश्वरः प्रभु यीशुख्रीष्टश्च सर्वेभ्यो भ्रातृभ्यः शान्तिं विश्वाससहितं प्रेम च देयात् ।

XXIV ये केचित् प्रभौ यीशुख्रीष्टेऽक्षयं प्रेम कुर्वन्ति तान् प्रति प्रसादो भूयात् । तथास्तु ।

फिलिपिनः पत्रं

I पौलतीमथिनामानौ यीशुख्रीष्टस्य दासौ फिलिपिनगरस्थान् ख्रीष्टयीशोः सर्वान् पवित्रलोकान् समितेरध्यक्षान् परिचारकांश्च प्रति पत्रं लिखतः ।

II अस्माकं तात ईश्वरः प्रभु यीशुख्रीष्टश्च युष्मभ्यं प्रसादस्य शान्तेश्च भोगं देयास्तां ।

III अहं निरन्तरं निजसर्व्वप्रार्थनासु युष्माकं सर्व्वेषां कृते सानन्दं प्रार्थनां कुर्वन्

IV यति वारान् युष्माकं स्मरामि तति वारान् आ प्रथमाद् अद्य यावद्

V युष्माकं सुसंवादभागित्वकारणाद् ईश्वरं धन्यं वदामि ।

VI युष्मन्मध्ये येनोत्तमं कर्म कर्तुम् आरम्भ तेनैव यीशुख्रीष्टस्य दिनं यावत् तत् साधयिष्यत इत्यस्मिन् दृढविश्वासो ममास्ते ।

VII युष्मान् सर्वान् अधि मम तादृशो भावो यथार्थो यतोऽहं कारावस्थायां प्रत्युत्तरकरणे सुसंवादस्य प्रामाण्यकरणे च युष्मान् सर्वान् मया सार्द्धम् एकानुग्रहस्य भागिनो मत्वा स्वहृदये धारयामि ।

VIII अपरम् अहं ख्रीष्टयीशोः स्नेहवत् स्नेहेन युष्मान् कीदृशं काङ्क्षामि तदधीश्वरो मम साक्षी विद्यते ।

IX मया यत् प्रार्थ्यते तद् इदं युष्माकं प्रेम नित्यं वृद्धिं गत्वा

X ज्ञानस्य विशिष्टानां परीक्षिकायाश्च सर्व्वविधबुद्धेर्बाहुल्यं फलतु,

XI ख्रीष्टस्य दिनं यावद् युष्माकं सारल्यं निर्विघ्नत्वञ्च भवतु, ईश्वरस्य गौरवाय प्रशंसायै च यीशुना ख्रीष्टेन पुण्यफलानां पूर्णता युष्मभ्यं दीयताम् इति ।

XII हे भ्रातरः, मां प्रति यद् यद् घटितं तेन सुसंवादप्रचारस्य बाधा नहि किन्तु वृद्धिरेव जाता तद् युष्मान् ज्ञापयितुं कामयेऽहं ।

XIII अपरम् अहं ख्रीष्टस्य कृते बद्धोऽस्मीति राजपुय्याम् अन्यस्थानेषु च सर्व्वेषां निकटे सुस्पष्टम् अभवत्,

XIV प्रभुसम्बन्धीया अनेके भ्रातरश्च मम बन्धनाद् आश्वासं प्राप्य वद्धमानेनोत्साहेन निःक्षोभं कथां प्रचारयन्ति ।

XV केचिद् द्वेषाद् विरोधाच्चापरे केचिच्च सद्भावात् ख्रीष्टं घोषयन्ति;

XVI ये विरोधात् ख्रीष्टं घोषयन्ति ते पवित्रभावात् तन्न कुर्वन्तो मम बन्धनानि बहुतरक्लोशदायीनि कर्तुम् इच्छन्ति ।

XVII ये च प्रेम्ना घोषयन्ति ते सुसंवादस्य प्रामाण्यकरणेऽहं नियुक्तोऽस्मीति ज्ञात्वा तत् कुर्वन्ति ।

XVIII किं बहुना? कापट्यात् सरलभावाद् वा भवेत्, येन केनचित् प्रकारेण ख्रीष्टस्य घोषणा भवतीत्यस्मिन् अहम् आनन्दाम्यानन्दिष्यामि च ।

XIX युष्माकं प्रार्थनया यीशुख्रीष्टस्यात्मनश्चोपकारेण तत् मन्निस्तारजनकं भविष्यतीति जानामि ।

XX तत्र च ममाकाङ्क्षा प्रत्याशा च सिद्धिं गमिष्यति फलतोऽहं केनापि प्रकारेण न लज्जिष्ये किन्तु गते सर्व्वस्मिन् काले यद्वत् तद्वद् इदानीमपि सम्पूर्णोत्साहद्वारा मम शरीरेण ख्रीष्टस्य महिमा जीवने मरणे वा प्रकाशिष्यते ।

XXI यतो मम जीवनं ख्रीष्टाय मरणञ्च लाभाय ।

XXII किन्तु यदि शरीरे मया जीवितव्यं तर्हि तत् कर्मफलं फलिष्यति तस्मात् किं वरितव्यं तन्मया न ज्ञायते ।

XXIII द्वाभ्याम् अहं सम्पीडये, देहवासत्यजनाय ख्रीष्टेन सहवासाय च ममाभिलाषो भवति यतस्तत् सर्व्वोत्तमं ।

XXIV किन्तु देहे ममावस्थित्या युष्माकम् अधिकप्रयोजनं ।

XXV अहम् अवस्थास्ये युष्माभिः सर्वैः सार्द्धम् अवस्थितिं करिष्ये च तथा च विश्वासे युष्माकं वृद्ध्यनन्दौ जनिष्येते तदहं निश्चितं जानामि ।

XXVI तेन च मत्तोऽर्थतो युष्मत्समीपे मम पुनरुपस्थितत्वात् यूयं ख्रीष्टेन यीशुना बहुतरम् आह्लादं लप्स्यध्वे ।

XXVII यूयं सावधाना भूत्वा ख्रीष्टस्य सुसंवादस्योपयुक्तम् आचारं कुरुध्वं यतोऽहं युष्मान् उपागत्य साक्षात् कुर्वन् किं वा दूरे तिष्ठन् युष्माकं यां वार्त्तां श्रोतुम् इच्छामि सेयं यूयम् एकात्मानस्तिष्ठथ, एकमनसा सुसंवादसम्बन्धीयविश्वासस्य पक्षे यतध्वे, विपक्षैश्च केनापि प्रकारेण न व्याकुलीक्रियध्व इति ।

XXVIII तत् तेषां विनाशस्य लक्षणं युष्माकञ्जेश्वरदत्तं परित्राणस्य लक्षणं भविष्यति ।

XXIX यतो येन युष्माभिः ख्रीष्टे केवलविश्वासः क्रियते तन्नहि किन्तु तस्य कृते क्लेशोऽपि सह्यते तादृशो वरः ख्रीष्टस्यानुरोधाद् युष्माभिः प्रापि,

XXX तस्मात् मम यादृशं युद्धं युष्माभिरदर्शि साम्प्रतं श्रूयते च तादृशं युद्धं युष्माकम् अपि भवति ।

II

I ख्रीष्टाद् यदि किमपि सान्त्वनं कश्चित् प्रेमजातो हर्षः किञ्चिद् आत्मनः समभागित्वं काचिद् अनुकम्पा कृपा वा जायते तर्हि यूयं ममाह्लादं पूरयन्त

II एकभावा एकप्रेमाण एकमनस एकचेष्टाश्च भवत ।

III विरोधाद् दर्पाद् वा किमपि मा कुरुत किन्तु नम्रतया स्वेभ्योऽपरान् विशिष्टान् मन्यध्वं ।

IV केवलम् आत्महिताय न चेष्टमानाः परहितायापि चेष्टध्वं ।

V ख्रीष्टस्य यीशो यादृशः स्वभावो युष्माकम् अपि तादृशो भवतु ।

VI स ईश्वररूपी सन् स्वकीयाम् ईश्वरतुल्यतां श्लाघास्पदं नामन्यत,

VII किन्तु स्वं शून्यं कृत्वा दासरूपी बभूव नराकृतिं लेभे च ।

VIII इत्थं नरमूर्त्तिम् आश्रित्य नम्रतां स्वीकृत्य मृत्योरथतः क्रुशीयमृत्योरेव भोगायाज्ञायाही बभूव ।

IX तत्कारणाद् ईश्वरोऽपि तं सर्वोन्नतं चकार यच्च नाम सर्वेषां नाम्नां श्रेष्ठं तदेव तस्मै ददौ,

X ततस्तस्मै यीशुनाम्ने स्वर्गमर्त्यपातालस्थितैः सर्वैर् जानुपातः कर्तव्यः,

XI तातस्थेश्वरस्य महिम्ने च यीशुख्रीष्टः प्रभुरिति जिह्वाभिः स्वीकर्तव्यं ।

XII अतो हे प्रियतमाः, युष्माभि र्यद्दत् सर्वदा क्रियते तद्दत् केवले ममोपस्थितिकाले तन्नहि किन्त्विदानीम् अनुपस्थितेऽपि मयि बहुतरयत्नेनाज्ञां गृहीत्वा भयकम्पाभ्यां स्वस्वपरित्राणं साध्यतां ।

XIII यत् ईश्वर एव स्वकीयानुरोधाद् युष्मन्मध्ये मनस्कामनां कर्मसिद्धिञ्च विदधाति ।

XIV यूयं कलहविवादविजतम् आचारं कुर्वन्तोऽनिन्दनीया अकुटिला

XV ईश्वरस्य निष्कलङ्काश्च सन्तानाइव वक्रभावानां कुटिलाचारिणाञ्च लोकानां मध्ये तिष्ठत,

XVI यतस्तेषां मध्ये यूयं जीवनवाक्यं धारयन्तो जगतो दीपका इव दीप्यध्वे । युष्माभिस्तथा कृते मम यत्नः परिश्रमो वा न निष्कलो जात इत्यहं ख्रीष्टस्य दिने श्लाघां कर्तुं शक्यामि ।

XVII युष्माकं विश्वासाथकाय बलिदानाय सेवनाय च यद्यप्यहं निवेदितव्यो भवेयं तथापि तेनानन्दामि सर्वेषां युष्माकम् आनन्दस्यांशी भवामि च ।

XVIII तद्द्वय यूयमप्यानन्दत मदीयानन्दस्यांशिनो भवत च ।

XIX युष्माकम् अवस्थाम् अवगत्याहमपि यत् सान्त्वनां प्राप्नुयां तदर्थं तीमथियं त्वरया युष्मत्समीपं प्रेषयिष्यामीति प्रभौ प्रत्याशां कुर्वे ।

XX यः सत्यरूपेण युष्माकं हितं चिन्तयति तादृश एकभावस्तस्मादन्यः कोऽपि मम सन्निधौ नास्ति ।

XXI यतोऽपरे सर्वे यीशोः ख्रीष्टस्य विषयान् न चिन्तयन्त आत्मविषयान् चिन्तयन्ति ।

XXII किन्तु तस्य परीक्षितत्वं युष्माभिर्ज्ञायते यतः पुत्रो यादृक् पितुः सहकारी भवति तथैव सुसंवादस्य परिचर्यायां स मम सहकारी जातः ।

XXIII अतएव मम भाविदशां ज्ञात्वा तत्क्षणात् तमेव प्रेषयितुं प्रत्याशां कुर्वे

XXIV स्वयम् अहमपि तूष्णं युष्मत्समीपं गमिष्यामीत्याशां प्रभुना कुर्वे ।

XXV अपरं य इपाफ्रदीतो मम भ्राता कर्मयुद्धाभ्यां मम सहायश्च युष्माकं दूतो मदीयोपकाराय प्रतिनिधिश्चास्ति युष्मत्समीपे तस्य प्रेषणम् आवश्यकम् अमन्ये ।

XXVI यतः स युष्मान् सर्वान् अकाङ्क्षत युष्माभिस्तस्य रोगस्य वार्त्ताश्रावीति बुद्ध्वा पर्यशोचच्च ।

XXVII स पीडया मृतकल्पोऽभवदिति सत्यं किन्त्वीश्वरस्तं दयितवान् मम च दुःखात् परं पुनर्दुःखं यन्न भवेत् तदर्थं केवलं तं न दयित्वा मामपि दयितवान् ।

XXVIII अतएव यूयं तं विलोक्य यत् पुनरानन्देत् ममापि दुःखस्य ह्रासो यद् भवेत् तदर्थम् अहं त्वरया तम् अप्रेषयं ।

XXIX अतो यूयं प्रभोः कृते सम्पूर्णानन्देन तं गृह्णीत तादृशान् लोकांश्चादरणीयान् मन्यध्वं ।

XXX यतो मम सेवने युष्माकं त्रुटिं पूरयितुं स प्राणान् पणीकृत्य ख्रीष्टस्य कार्यार्थं मृतप्रायेऽभवत् ।

III

I हे भातरः, शेषे वदामि यूयं प्रभावानन्दतः पुनः पुनरेकस्य वचो लेखनं मम क्लेशदं नहि युष्मदर्थञ्च भ्रमनाशकं भवति ।

II यूयं कुक्कुरेभ्यः सावधाना भवत दुष्कर्मकारिभ्यः सावधाना भवत छिन्नमूलेभ्यो लोकेभ्यश्च सावधाना भवत ।

III वयमेव छिन्नत्वचो लोका यतो वयम् आत्मनेश्वरं सेवामहे ख्रीष्टेन यीशुना श्लाघामहे शरीरेण च प्रगल्भतां न कुर्वामहे ।

IV किन्तु शरीरे मम प्रगल्भतायाः कारणं विद्यते, कश्चिद् यदि शरीरेण प्रगल्भतां चिकीर्षति तर्हि तस्माद् अपि मम प्रगल्भताया गुरुतरं कारणं विद्यते ।

V यतोऽहम् अष्टमदिवसे त्वच्छेद्रप्राप्त इस्त्रायेल्वंशीयो विन्यामीनगोष्ठीय इत्रिकुलजात इत्रियो व्यवस्थाचरणे फिरूजी

VI धर्म्मोत्साहकारणात् समितेरुपद्रवकारी व्यवस्थातो लभ्ये पुण्ये चानिन्दनीयः ।

VII किन्तु मम यद्यत् लभ्यम् आसीत् तत् सर्वम् अहं ख्रीष्टस्यानुरोधात् क्षतिम् अमन्ये ।

VIII किञ्चाधुनाप्यहं मत्प्रभोः ख्रीष्टस्य यीशो ज्ञानस्योत्कृष्टतां बुद्ध्वा तत् सर्वं क्षतिं मन्ये ।

IX यतो हेतोरहं यत् ख्रीष्टं लभेय व्यवस्थातो जातं स्वकीयपुण्यञ्च न धारयन् किन्तु ख्रीष्टे विश्वसनात् लभ्यं यत् पुण्यम् ईश्वरेण विश्वासं दृष्ट्वा दीयते तदेव धारयन् यत् ख्रीष्टे विद्येय तदर्थं तस्यानुरोधात् सर्वेषां क्षतिं स्वीकृत्य तानि सर्वाण्यवकरानिव मन्ये ।

X यतो हेतोरहं ख्रीष्टं तस्य पुनरुत्थिते गुणं तस्य दुःखानां भागित्वञ्च ज्ञात्वा तस्य मृत्योराकृतिञ्च गृहीत्वा

XI येन केनचित् प्रकारेण मृतानां पुनरुत्थितिं प्राप्तुं यते ।

XII मया तत् सर्वम् अधुना प्रापि सिद्धता वालम्बि तन्नहि किन्तु यदर्थम् अहं ख्रीष्टेन धारितस्तद् धारयितुं धावामि ।

XIII हे भातरः, मया तद् धारितम् इति न मन्यते किन्त्वेतदैकमात्रं वदामि यानि पश्चात् स्थितानि तानि विस्मृत्याहम् अग्रस्थितान्युद्दिश्य

XIV पूर्णयत्नेन लक्ष्यं प्रति धावन् ख्रीष्टयीशुनोद्ध्वात् माम् आह्वयत ईश्वरात् जेतृपणं प्राप्तुं चेष्टे ।

XV अस्माकं मध्ये ये सिद्धास्तैः सर्वैस्तदेव भाव्यतां, यदि च कञ्चन विषयम् अधि युष्माकम् अपरो भावो भवति तर्हीश्वरस्तमपि युष्माकं प्रति प्रकाशयिष्यति ।

XVI किन्तु वयं यद्यद् अवगता आस्मस्तत्रास्माभिरेको विधिराचरितव्य एकभावे भवितव्यञ्च ।

XVII हे भ्रातरः, यूयं ममानुगामिनो भवत वयञ्च यादृगाचरणस्य निदर्शनस्वरूपा भवामस्तादृगाचारिणो लोकान् आलोकयध्वं ।

XVIII यतोऽनेके विपथे चरन्ति ते च स्त्रीष्टस्य क्रुशस्य शत्रव इति पुरा मया पुनः पुनः कथितम् अधुनापि रुदता मया कथ्यते ।

XIX तेषां शेषदशा सर्वनाश उदरश्चेश्वरो लज्जा च श्लाघा पृथिव्याञ्च लग्नं मनः ।

XX किन्त्वस्माकं जनपदः स्वर्गे विद्यते तस्माच्चागमिष्यन्तं त्रातारं प्रभुं यीशुस्त्रीष्टं वयं प्रतीक्षामहे ।

XXI स च यया शक्त्या सर्वाण्येव स्वस्य वशीकर्तुं पारयति तयास्माकम् अधमं शरीरं रूपान्तरीकृत्य स्वकीयतेजोमयशरीरस्य समाकारं करिष्यति ।

IV

I हे मदीयानन्दमुकुटस्वरूपाः प्रियतमा अभीष्टतमा भ्रातरः, हे मम स्नेहपात्राः, यूयम् इत्थं पभौ स्थिरास्तिष्ठत ।

II हे इवदिये हे सुन्तुखि युवां प्रभौ एकभावे भवतम् एतद् अहं प्रार्थये ।

III हे मम सत्य सहकारिन् त्वामपि विनीय वदामि एतयोरुपकारस्त्वया क्रियतां यतस्ते क्लीमिनादिभिः सहकारिभिः साद्धं सुसंवादप्रचारणाय मम साहाय्यार्थं परिश्रमम् अकुर्वतां तेषां सर्वेषां नामानि च जीवनपुस्तके लिखितानि विद्यन्ते ।

IV यूयं प्रभौ सर्वदानन्दत । पुन वंदामि यूयम् आनन्दत ।

V युष्माकं विनीतत्वं सर्वमानवैर्ज्ञायतां, प्रभुः सन्निधौ विद्यते ।

VI यूयं किमपि न चिन्तयत किन्तु धन्यवादयुक्ताभ्यां प्रार्थनायाञ्चाभ्यां सर्वविषये स्वप्रार्थनीयम् ईश्वराय निवेदयत ।

VII तथा कृत ईश्वरीया या शान्तिः सर्वा बुद्धिम् अतिशेते सा युष्माकं चित्तानि मनांसि च स्त्रीष्टे यीशौ रक्षिष्यति ।

VIII हे भ्रातरः, शेषे वदामि यद्यत् सत्यम् आदरणीयं न्याय्यं साधु प्रियं सुख्यातम् अन्येण येन केनचित् प्रकारेण वा गुणयुक्तं प्रशंसनीयं वा भवति तत्रैव मनांसि निधध्वं ।

IX यूयं मां दृष्ट्वा श्रुत्वा च यद्यत् शिक्षितवन्तो गृहीतवन्तश्च तदेवाचरत तस्मात् शान्तिदायक ईश्वरो युष्माभिः साद्धं स्थास्यति ।

X ममोपकाराय युष्माकं या चिन्ता पूर्वम् आसीत् किन्तु कर्मद्वारं न प्राप्नोत् इदानीं सा पुनरफलत् इत्यस्मिन् प्रभौ मम परमाह्लादोऽजायत ।

XI अहं यद् दैन्यकारणाद् इदं वदामि तन्नहि यतो मम या काचिद् अवस्था भवेत् तस्यां सन्तोष्टुम् अशिक्षयं ।

XII दरिद्रतां भोक्तुं शक्नोमि धनाढ्यताम् अपि भोक्तुं शक्नोमि सर्वथा सर्वविषयेषु विनीतोऽहं प्रचुरतां क्षुधाञ्च धनं दैन्यञ्चावगतोऽस्मि ।

XIII मम शक्तिदायकेन स्त्रीष्टेन सर्वमेव मया शक्यं भवति ।

XIV किन्तु युष्माभिर्दैन्यनिवारणाय माम् उपकृत्य सत्कर्मकारि ।

XV हे फिलिपीयलोकाः, सुसंवादस्योदयकाले यदाहं माकिदनयादेशात् प्रतिष्ठे तदा केवलान् युष्मान् विनापरया कयापि समित्या सह दानादानयो मम कोऽपि सम्बन्धो नासीद् इति यूयमपि जानीथ ।

XVI यतो युष्माभिर् मम प्रयोजनाय थिषलनीकीनगरमपि मां प्रति पुनः पुनर्दानं प्रेषितं ।

XVII अहं यद् दानं मृगये तन्नहि किन्तु युष्माकं लाभवद्दकं फलं मृगये ।

XVIII किन्तु मम कस्याप्यभावो नास्ति सर्वं प्रचुरम् आस्ते यत ईश्वरस्य ग्राह्यं तुष्टिजनकं सुगन्धिनैवद्यस्वरूपं युष्माकं दानं इपाप्रदिताद् गृहीत्वाहं परितृप्तोऽस्मि ।

XIX ममेश्वरोऽपि ख्रीष्टेन यीशुना स्वकीयविभवनिधितः प्रयोजनीयं सर्व्वविषयं पूर्णरूपं युष्मभ्यं देयात् ।

XX अस्माकं पितुरीश्वरस्य धन्यवादोऽनन्तकालं यावद् भवतु । आमेन् ।

XXI यूयं यीशुख्रीष्टस्यैकैकं पवित्रजनं नमस्कुरुत । मम सङ्गिभ्रातरो यूष्मान् नमस्कुर्व्वते ।

XXII सर्व्वे पवित्रलोका विशेषतः कैसरस्य परिजना युष्मान् नमस्कुर्व्वते ।

XXIII अस्माकं प्रभो र्गीशुख्रीष्टस्य प्रसादः सर्व्वान् युष्मान् प्रति भूयात् । आमेन् ।

कलसिनः पत्रं

I ईश्वरस्येच्छया यीशुख्रीष्टस्य प्रेरितः पौलस्तीमथियो भ्राता च कलसीनगरस्थान् पवित्रान् विश्वस्तान् ख्रीष्टाश्रितभ्रातृन् प्रति पत्रं लिखतः।

II अस्माकं तात ईश्वरः प्रभु यीशुख्रीष्टश्च युष्मान् प्रति प्रसादं शान्तिञ्च क्रियास्तां।

III ख्रीष्टे यीशौ युष्माकं विश्वासस्य सर्वान् पवित्रलोकान् प्रति प्रेम्नश्च वाक्तां श्रुत्वा

IV वयं सदा युष्मदर्थं प्रार्थनां कुर्वन्तः स्वर्गे निहिताया युष्माकं भाविसम्पदः कारणात् स्वकीयप्रभो यीशुख्रीष्टस्य तातम् ईश्वरं धन्यं वदामः।

V यूयं तस्या भाविसम्पदो वाक्तां यया सुसंवाद् रूपिण्या सत्यवाण्या ज्ञापिताः

VI सा यद्वत् कृस्नं जगद् अभिगच्छति तद्वद् युष्मान् अप्यभ्यगमत्, यूयञ्च यद् दिनम् आरभ्येश्वरस्यानुग्रहस्य वाक्तां श्रुत्वा सत्यरूपेण ज्ञातवन्तस्तदारभ्य युष्माकं मध्येऽपि फलति वर्द्धते च।

VII अस्माकं प्रियः सहदासो युष्माकं कृते च ख्रीष्टस्य विश्वस्तपरिचारको य इपफ्रास्तद् वाक्यं

VIII युष्मान् आदिष्टवान् स एवास्मान् आत्मना जनितं युष्माकं प्रेम ज्ञापितवान्।

IX वयं यद् दिनम् आरभ्य तां वाक्तां श्रुतवन्तस्तदारभ्य निरन्तरं युष्माकं कृते प्रार्थनां कुर्मः फलतो यूयं यत् पूर्णाभ्याम् आत्मिकज्ञानबुद्धिभ्याम् ईश्वरस्याभितमं सम्पूर्णरूपेणावगच्छेत,

X प्रभो योग्यं सर्वथा सन्तोषजनकञ्चाचारं कुर्यातार्थत ईश्वरज्ञाने वर्द्धमानाः सर्वसत्कर्मरूपं फलं फलेत्,

XI यथा चेश्वरस्य महिमयुक्तया शक्त्या सानन्देन पूर्णां सहिष्णुतां तितिक्षाञ्चाचरितुं शक्यथ तादृशेन पूर्णबलेन यद् बलवन्तो भवेत्,

XII यश्च पिता तेजोवासिनां पवित्रलोकानाम् अधिकारस्यांशित्वायास्मान् योग्यान् कृतवान् तं यद् धन्यं वदेत् वरम् एनं याचामहे।

XIII यतः सोऽस्मान् तिमिरस्य कर्तृत्वाद् उद्धृत्य स्वकीयस्य प्रियपुत्रस्य राज्ये स्थापितवान्।

XIV तस्मात् पुत्राद् वयं परित्राणम् अर्थतः पापमोचनं प्राप्तवन्तः।

XV स चादृश्यस्येश्वरस्य प्रतिमूर्तिः कृत्स्नायाः सृष्टेरादिकर्ता च।

XVI यतः सर्वमेव तेन ससृजे सिंहासनराजत्वपराक्रमादीनि स्वर्गमर्त्यस्थितानि दृश्यादृश्यानि वस्तूनि सर्वाणि तेनैव तस्मै च ससृजिरे।

XVII स सर्वेषाम् आदिः सर्वेषां स्थितिकारकश्च।

XVIII स एव समितिरूपायास्तनो मूर्द्धा किञ्च सर्वविषये स यद् अग्रियो भवेत् तदर्थं स एव मृतानां मध्यात् प्रथमत उत्थितोऽग्रश्च।

XIX यत ईश्वरस्य कृत्स्नं पूर्णत्वं तमेवावासयितुं

XX कुशे पातितेन तस्य रक्तेन सन्धिं विधाय तेनैव स्वर्गमर्त्यस्थितानि सर्वाणि स्वेन सह सन्धापयितुञ्चेश्वरेणाभिलेषे।

XXI पूर्वं दूरस्था दुःक्रियारतमनस्कत्वात् तस्य रिपवश्चास्त ये यूयं तान् युष्मान् अपि स इदानीं तस्य मांसलशरीरे मरणेन स्वेन सह सन्धापितवान्।

XXII यतः स स्वसम्मुखे पवित्रान् निष्कलङ्कान् अनिन्दनीयांश्च युष्मान् स्थापयितुम् इच्छति।

XXIII किन्त्वेतदर्थं युष्माभि बद्धमूलैः सुस्थिरैश्च भवितव्यम्, आकाशमण्डलस्याधःस्थितानां सर्वलोकानां मध्ये च घुष्यमाणो यः सुसंवादो युष्माभिरश्रावि तज्जातायां प्रत्याशायां युष्माभिरचलै भवितव्यं।

XXIV तस्य सुसंवादस्यैकः परिचारको योऽहं पौलः सोऽहम् इदानीम् आनन्देन युष्मदर्थं दुःखानि सहे ख्रीष्टस्य क्लेशभोगस्य योशोऽपूर्णस्तमेव तस्य तनोः समितेः कृते स्वशरीरे पूरयामि च।

XXV यत् ईश्वरस्य मन्त्रणया युष्मदर्थम् ईश्वरीयवाक्यस्य प्रचारस्य भारो मयि समपितस्तस्माद् अहं तस्याः समितेः परिचारकोऽभवम् ।

XXVI तत् निगूढं वाक्यं पूर्वयुगेषु पूर्वपुरुषेभ्यः प्रच्छन्नम् आसीत् किन्त्वदानीं तस्य पवित्रलोकानां सन्निधौ तेन प्राकाशयत् ।

XXVII यतो भिन्नजातीयानां मध्ये तत् निगूढवाक्यं कीदृग्गौरवनिधिसम्बलितं तत् पवित्रलोकान् ज्ञापयितुम् ईश्वरोऽभ्यलषत् । युष्मन्मध्यवर्तीं श्रीष्ट एव स निधिर्गौरवाशाभूमिश्च ।

XXVIII तस्माद् वयं तमेव घोषयन्तो यद् एकैकं मानवं सिद्धीभूतं श्रीष्टे स्थापयेम तदर्थमेकैकं मानवं प्रबोधयामः पूर्णज्ञानेन चैकैकं मानवं उपदिशामः ।

XXIX एतदर्थं तस्य या शक्तिः प्रबलरूपेण मम मध्ये प्रकाशते तथाहं यतमानः श्राभ्यामि ।

II

I युष्माकं लायदिकेयास्थभ्रातृणाञ्च कृते यावन्तो भ्रातरश्च मम शारीरिकमुखं न दृष्टवन्तस्तेषां कृते मम कियान् यत्नो भवति तद् युष्मान् ज्ञापयितुम् इच्छामि ।

II फलतः पूर्णबुद्धिरूपधनभोगाय प्रेम्ना संयुक्तानां तेषां मनांसि यत् पितुरीश्वरस्य श्रीष्टस्य च निगूढवाक्यस्य ज्ञानार्थं सान्त्वनां प्राप्नुयुरित्यर्थमहं यते ।

III यतो विद्याज्ञानयोः सर्वे निधयः श्रीष्टे गुप्ताः सन्ति ।

IV कोऽपि युष्मान् विनयवाक्येन यत्र वञ्चयेत् तदर्थम् एतानि मया कथ्यन्ते ।

V युष्मत्सन्निधौ मम शरीरेऽवर्तमानेऽपि ममात्मा वर्तते तेन युष्माकं सुरीतिं श्रीष्टविश्वासे स्थिरत्वञ्च दृष्ट्वाहम् आनन्दामि ।

VI अतो यूयं प्रभुं यीशुश्रीष्टं यादृग् गृहीतवन्तस्तादृक् तम् अनुचरत ।

VII तस्मिन् बद्धमूलाः स्थापिताश्च भवत या च शिक्षा युष्माभिर्लब्धा तदनुसाराद् विश्वासे सुस्थिराः सन्तस्तेनैव नित्यं धन्यवादं कुरुत ।

VIII सावधाना भवत मानुषिकशिक्षात् इहलोकस्य वर्णमालातश्चोत्पन्ना श्रीष्टस्य विपक्षा या दर्शनविद्या मिथ्याप्रतारणा च तथा कोऽपि युष्माकं क्षतिं न जनयतु ।

IX यत् ईश्वरस्य कृत्स्ना पूर्णता मूर्तिमती श्रीष्टे वसति ।

X यूयञ्च तेन पूर्णा भवथ यतः स सर्वेषां राजत्वकर्तृत्वपदानां मूर्द्धांस्ति,

XI तेन च यूयम् अहस्तकृतत्वच्छेदेनार्थतो येन शारीरपापानां विगसत्यज्यते तेन श्रीष्टस्य त्वच्छेदेन छिन्नत्वचो जाता

XII मज्जने च तेन साद्धं श्मशानं प्राप्ताः पुन मृतानां मध्यात् तस्योत्थापयितुरीश्वरस्य शक्तेः फलं यो विश्वासस्तद्वारा तस्मिन्नेव मज्जने तेन साद्धम् उत्थापिता अभवत ।

XIII स च युष्मान् अपराधैः शारीरिकात्वच्छेदेन च मृतान् दृष्ट्वा तेन साद्धं जीवितवान् युष्माकं सर्वान् अपराधान् क्षमितवान्,

XIV यच्च दण्डाज्ञारूपं ऋणपत्रम् अस्माकं विरुद्धम् आसीत् तत् प्रमाज्जितवान् शलाकाभिः कुशे बद्ध्वा दूरीकृतवांश्च ।

XV किञ्च तेन राजत्वकर्तृत्वपदानि निस्तेजांसि कृत्वा पराजितान् रिपूनिव प्रगल्भतया सर्वेषां दृष्टिगोचरे ह्यपितवान् ।

XVI अतो हेतोः खाद्याखाद्ये पेयापेये उत्सवः प्रतिपद् विश्रामवारश्चैतेषु सर्वेषु युष्माकं न्यायाधिपतिरूपं कमपि मा गृह्णीत ।

XVII यत् एतानि छायास्वरूपाणि किन्तु सत्या मूर्तिः श्रीष्टः ।

XVIII अपरञ्च नम्रता स्वर्गदूतानां सेवा चैतादृशम् इष्टकर्माचरन् यः कश्चित् परोक्षविषयान् प्रविशति स्वकीयशारीरिकभावेन च मुधा गर्वितः सन्

XIX सन्धिभिः शिराभिश्चोपकृतं संयुक्तञ्च कृत्स्नं शरीरं यस्मात् मूर्द्धं ईश्वरीयवृद्धिं प्राप्नोति तं मूर्द्धानं न धारयति तेन मानवेन युष्मत्तः फलापहरणं नानुजानीत ।

XX यदि यूयं ख्रीष्टेन सार्द्धं संसारस्य वर्णमालायै मृता अभवत तर्हि यै द्वैव्यै भोगेन क्षयं गन्तव्यं

XXI तानि मा स्पृश मा भुंक्ष्व मा गृहाणेति मानवैरादिष्टान् शिक्षितांश्च विधीन्

XXII आचरन्तो यूयं कुतः संसारे जीवन्त इव भवथ?

XXIII ते विधयः स्वेच्छाभक्त्या नम्रतया शरीरक्लेशनेन च ज्ञानविधिवत् प्रकाशन्ते तथापि तेऽगणयाः शारीरिकभाववद्द्रकाश्च सन्ति ।

III

I यदि यूयं ख्रीष्टेन सार्द्धम् उत्थापिता अभवत तर्हि यस्मिन् स्थाने ख्रीष्ट ईश्वरस्य दक्षिणपार्श्वे उपविष्ट आस्ते तस्योद्ध्वस्थानस्य विषयान् चेष्टध्वं ।

II पार्थिवविषयेषु न यतमाना ऊद्ध्वस्थविषयेषु यतध्वं ।

III यतो यूयं मृतवन्तो युष्माकं जीवितञ्च ख्रीष्टेन सार्द्धम् ईश्वरे गुप्तम् अस्ति ।

IV अस्माकं जीवनस्वरूपः ख्रीष्टो यदा प्रकाशिष्यते तदा तेन सार्द्धं यूयमपि विभवेन प्रकाशिष्यध्वे ।

V अतो वेश्यागमनम् अशुचिक्रिया रागः कुत्सिताभिलाषो देवपूजातुल्यो लोभश्चैतानि पिथिवपुरुषस्याङ्गानि युष्माभिर्निहन्यन्तां ।

VI यत एतेभ्यः कर्मभ्य आज्ञालङ्घनो लोकान् प्रतीश्वरस्य क्रोधो वर्तते ।

VII पूर्वं यदा यूयं तान्युपाजीवत तदा यूयमपि तान्येवाचरत;

VIII किन्त्वदानीं क्रोधो रोषो जिहिसिषा दुर्मुखता वदननिर्गतकदालपश्चैतानि सर्वाणि दूरीकुरुध्वं ।

IX यूयं परस्परं मृषाकथां न वदत यतो यूयं स्वकर्मसहितं पुरातनपुरुषं त्यक्तवन्तः

X स्वप्नष्टुः प्रतिमूर्त्यां तत्त्वज्ञानाय नूतनीकृतं नवीनपुरुषं परिहितवन्तश्च ।

XI तेन च यिहृदिभिन्नजातीययोश्छिन्नत्वगच्छिन्नत्वचो म्लेंच्छस्कुथीययो दांसमुक्तयोश्च कोऽपि विशेषो नास्ति किन्तु सर्वेषु सर्वः ख्रीष्ट एवास्ते ।

XII अतएव यूयम् ईश्वरस्य मनोभिलषिताः पवित्राः प्रियाश्च लोका इव स्नेहयुक्ताम् अनुकम्पां हितैषितां नम्रतां तितिक्षां सहिष्णुताञ्च परिधद्द्वं ।

XIII यूयम् एकैकस्याचरणं सहध्वं येन च यस्य किमप्यपराध्यते तस्य तं दोषं स क्षमतां, ख्रीष्टो युष्माकं दोषान् यद्द्वद् क्षमितवान् यूयमपि तद्द्वत् कुरुध्वं ।

XIV विशेषतः सिद्धिजनकेन प्रेमबन्धनेन बद्धा भवत ।

XV यस्याः प्राप्तये यूयम् एकस्मिन् शरीरे समाहूता अभवत सेश्वरीया शान्ति युष्माकं मनांस्यधितिष्टतु यूयञ्च कृतज्ञा भवत ।

XVI ख्रीष्टस्य वाक्यं सर्वविधज्ञानाय सम्पूर्णरूपेण युष्मदन्तरे निवमतु, यूयञ्च गीतैर्गानैः पारमार्थिकसङ्कीर्तनैश्च परस्परम् आदिशत प्रबोधयत च, अनुगृहीतत्वात् प्रभुम् उद्दिश्य स्वमनोभिर्गायत च ।

XVII वाचा कर्मणा वा यद् यत् कुरुत तत् सर्वं प्रभो र्थीशो नाम्ना कुरुत तेन पितरम् ईश्वरं धन्यं वदत च ।

XVIII हे योषितः, यूयं स्वामिनां वश्या भवत यतस्तदेव प्रभवे रोचते ।

XIX हे स्वामिनः, यूयं भार्यासु प्रीयध्वं ताः प्रति परुषालापं मा कुरुध्वं ।

XX हे बालाः, यूयं सर्वविषये पित्रोराज्ञायाहिणो भवत यतस्तदेव प्रभोः सन्तोषजनकं ।

XXI हे पितरः, युष्माकं सन्ताना यत् कातरा न भवेयुस्तदर्थं तान् प्रति मा रोषयत ।

XXII हे दासाः, यूयं सर्वविषय ऐहिकप्रभूनाम् आज्ञायाहिणो भवत दृष्टिगोचरीयसेवया मानवेभ्यो रोचितुं मा यतध्वं किन्तु सरलान्तःकरणैः प्रभो भर्मात्या कार्य्यं कुरुध्वं ।

XXIII यच्च कुरुध्वं तत् मानुषमनुद्दिश्य प्रभुम् उद्दिश्य प्रफुल्लमनसा कुरुध्वं,

XXIV यतो वयं प्रभुतः स्वर्गाधिकाररूपं फलं लप्स्यामह इति यूयं जानीथ यस्माद् यूयं प्रभोः स्त्रीष्टस्य दासा भवथ।
XXV किन्तु यः कश्चिद् अनुचितं कर्म करोति स तस्यानुचितकर्मणः फलं लप्स्यते तत्र कोऽपि पक्षपातो न भविष्यति।

IV

I अपरञ्च हे अधिपतयः, यूयं दासान् प्रति न्याय्यं यथार्थञ्चाचरणं कुरुध्वं युष्माकमप्येकोऽधिपतिः स्वर्गे विद्यत इति जानीत।

II यूयं प्रार्थनायां नित्यं प्रवृत्तध्वं धन्यवादं कुर्वन्तस्तत्र प्रबुद्धास्तिष्ठत च।

III प्रार्थनाकाले ममापि कृते प्रार्थनां कुरुध्वं,

IV फलतः स्त्रीष्टस्य यन्निगूढवाक्यकारणाद् अहं बद्धोऽभवं तत्प्रकाशायेश्वरो यत् मदर्थं वाग्द्वारं कुर्यात्, अहञ्च यथोचितं तत् प्रकाशयितुं शक्नुयाम् एतत् प्रार्थयध्वं।

V यूयं समयं बहुमूल्यं ज्ञात्वा बहिःस्थान् लोकान् प्रति ज्ञानाचारं कुरुध्वं।

VI युष्माकम् आलापः सर्वदानुग्रहसूचको लवणेन सुस्वादुश्च भवतु यस्मै यदुत्तरं दातव्यं तद् युष्माभिरवगम्यतां।

VII मम या दशाक्ति तां तुखिकनामा प्रभौ प्रियो मम भ्राता विश्वसनीयः परिचारकः सहदासश्च युष्मान् ज्ञापयिष्यति।

VIII स यद् युष्माकं दशां जानीयात् युष्माकं मनांसि सान्त्वयेच्च तदर्थमेवाहं

IX तम् ओनीषिमनामानञ्च युष्मद्देशीयं विश्वस्तं प्रियञ्च भ्रातरं प्रेषितवान् तौ युष्मान् अत्रत्यां सर्ववार्त्तां ज्ञापयिष्यतः।

X आरिष्टार्खनामा मम सहबन्दी बर्णव्वा भागिनेयो मार्को युष्टनाम्ना विख्यातो यीशुश्चैते छिन्नत्वचो भ्रातरो युष्मान् नमस्कारं ज्ञापयन्ति, तेषां मध्ये मार्कमधि यूयं पूर्वम् आज्ञापिताः स यदि युष्मत्समीपम् उपतिष्ठेत् तर्हि युष्माभिर्गृह्यतां।

XI केवलमेत ईश्वरराज्ये मम सान्त्वनाजनकाः सहकारिणोऽभवन्।

XII स्त्रीष्टस्य दासो यो युष्मद्देशीय इपफ्राः स युष्मान् नमस्कारं ज्ञापयति यूयञ्चेश्वरस्य सर्वस्मिन् मनोऽभिलाषे यत् सिद्धाः पूर्णाश्च भवेत तदर्थं स नित्यं प्रार्थनया युष्माकं कृते यतते।

XIII युष्माकं लायदिकेयास्थितानां हियरापलिस्थितानाञ्च भ्रातृणां हिताय सोऽतीव चेष्टत इत्यस्मिन् अहं तस्य साक्षी भवामि।

XIV लूकनामा प्रियश्चिकित्सको दीमाश्च युष्मभ्यं नमस्कुर्वन्ति।

XV यूयं लायदिकेयास्थान् भ्रातृन् नुम्फां तद्गृहस्थितां समितिञ्च मम नमस्कारं ज्ञापयत।

XVI अपरं युष्मत्सन्निधौ पत्रस्यास्य पाठे कृते लायदिकेयास्थसमितावपि तस्य पाठो यथा भवेत् लायदिकेयाञ्च यत् पत्रं मया प्रहितं तद् यथा युष्माभिरपि पठयेत् तथा चेष्टध्वं।

XVII अपरम् आर्खिंपं वदत प्रभो यत् परिचर्यापदं त्वयाप्रापि तत्साधनाय सावधानो भव।

XVIII अहं पौलः स्वहस्ताक्षरेण युष्मान् नमस्कारं ज्ञापयामि यूयं मम बन्धनं स्मरत। युष्मान् प्रत्यनुग्रहो भूयात्। आमेन।

१ थिषलनीकिनः पत्रं

I पौलः सिल्वानस्तीमथियश्च पितुरीश्वरस्य प्रभो यीशुख्रीष्टस्य चाश्रयं प्राप्ता थिषलनीकीयसमितिं प्रति पत्रं लिखन्ति। अस्माकं तात ईश्वरः प्रभु यीशुख्रीष्टश्च युष्मान् प्रत्यनुग्रहं शान्तिञ्च क्रियास्तां।

II वयं सर्वेषां युष्माकं कृते ईश्वरं धन्यं वदामः प्रार्थनासमये युष्माकं नामोच्चारयामः;

III अस्माकं तातस्येश्वरस्य साक्षात् प्रभौ यीशुख्रीष्टे युष्माकं विश्वासेन यत् कार्य्यं प्रेम्ना यः परिश्रमः प्रत्याशया च या तितिक्षा जायते

IV तत् सर्वं निरन्तरं स्मरामश्च। हे पियभ्रातरः, यूयम् ईश्वरेणाभिरुचिता लोका इति वयं जानीमः।

V यतोऽस्माकं सुसंवादः केवलशब्देन युष्मान् न प्रविश्य शक्त्या पवित्रेणात्मना महोत्साहेन च युष्मान् प्राविशत्। वयन्तु युष्माकं कृते युष्मन्मध्ये कीदृशा अभवाम तद् युष्माभि ज्ञायते।

VI यूयमपि बहुक्लेशभोगेन पवित्रेणात्मना दत्तेनानन्देन च वाक्यं गृहीत्वास्माकं प्रभोश्चानुगामिनोऽभवत।

VII तेन माकिदनियाखायादेशयो र्यावन्तो विश्वासिनो लोकाः सन्ति यूयं तेषां सर्वेषां निदर्शनस्वरूपा जाताः।

VIII यतो युष्मत्तः प्रतिनादितया प्रभो वाण्या माकिदनियाखायादेशौ व्याप्तौ केवलमेतन्नहि किन्वीश्वरे युष्माकं यो विश्वासस्तस्य वात्तां सर्वत्राश्रावि, तस्मात् तत्र वाक्यकथनम् अस्माकं निष्प्रयोजनं।

IX यतो युष्मन्मध्ये वयं कीदृशं प्रवेशं प्राप्ता यूयञ्च कथं प्रतिमा विहायेश्वरं प्रत्यावर्त्तध्वम् अमरं सत्यमीश्वरं सेवितुं

X मृतगणमध्याच्च तेनोत्थापितस्य पुत्रस्यार्थत आगामिक्रोधाद् अस्माकं निस्तारयितु यीशोः स्वर्गाद् आगमनं प्रतीक्षितुम् आरभध्वम् एतत् सर्वं ते लोकाः स्वयम् अस्मान् ज्ञापयन्ति।

II

I हे भ्रातरः, युष्मन्मध्ये ऽस्माकं प्रवेशो निष्फलो न जात इति यूयं स्वयं जानीथ।

II अपरं युष्माभि यथाश्रावि तथा पूर्वं फिलिपीनगरे क्लिष्टा निन्दिताश्च सन्तोऽपि वयम् ईश्वराद् उत्साहं लब्ध्वा बहुयत्नेन युष्मान् ईश्वरस्य सुसंवादम् अबोधयाम।

III यतोऽस्माकम् आदेशो भ्रान्तेरशुचिभावाद वोत्पन्नः प्रवञ्चनायुक्तो वा न भवति।

IV किन्वीश्वरेणास्मान् परीक्ष्य विश्वसनीयान् मत्वा च यद्वत् सुसंवादोऽस्मासु समार्यत तद्वद् वयं मानवेभ्यो न रुरोचिषमाणाः किन्त्वस्मदन्तःकरणानां परीक्षाकयेश्वराय रुरोचिषमाणा भाषामहे।

V वयं कदापि स्तुतिवादिनो नाभवामेति यूयं जानीथ कदापि छलवस्त्रेण लोभं नाच्छादयामेत्यस्मिन् ईश्वरः साक्षी विद्यते।

VI वयं ख्रीष्टस्य प्रेरिता इव गौरवान्विता भवितुम् अशक्षयाम किन्तु युष्मत्तः परस्माद् वा कस्मादपि मानवाद गौरवं न लिप्समाना युष्मन्मध्ये मृदुभावा भूत्वावर्त्तामहि।

VII यथा काचिन्माता स्वकीयशिशून् पालयति तथा वयमपि युष्मान् काङ्क्षमाणा

VIII युष्मभ्यं केवलम् ईश्वरस्य सुसंवादं तन्नहि किन्तु स्वकीयप्राणान् अपि दातुं मनोभिरभ्यलषाम, यतो यूयम् अस्माकं स्नेहपात्राण्यभवत।

IX हे भ्रातरः, अस्माकं श्रमः क्लेशश्च युष्माभिः स्मर्यते युष्माकं कोऽपि यद् भारग्रस्तो न भवेत् तदर्थं वयं दिवानिशं परिश्राम्यन्तो युष्मन्मध्ये ईश्वरस्य सुसंवादमघोषयाम।

X अपरञ्च विश्वासिनो युष्मान् प्रति वयं कीदृक् पवित्रत्वयथार्थत्वनिर्दोषत्वाचारिणोऽभवामेत्यस्मिन् ईश्वरो यूयञ्च साक्षिण आध्वे।

XI अपरञ्च यद्वत् पिता स्वबालकान् तद्वद् वयं युष्माकम् एकैकं जनम् उपदिष्टवन्तः सान्त्वितवन्तश्च,

XII य ईश्वरः स्वीयराज्याय विभवाय च युष्मान् आहूतवान् तदुपयुक्ताचरणाय युष्मान् प्रवर्तितवन्तश्चेति यूयं जानीथ ।

XIII यस्मिन् समये यूयम् अस्माकं मुखाद् ईश्वरेण प्रतिश्रुतं वाक्यम् अलभध्वं तस्मिन् समये तत् मानुषाणां वाक्यं न मत्त्वेश्वरस्य वाक्यं मत्त्वा गृहीतवन्त इति कारणाद् वयं निरन्तरम् ईश्वरं धन्यं वदामः, यतस्तद् ईश्वरस्य वाक्यम् इति सत्यं विश्वासिनां युष्माकं मध्ये तस्य गुणः प्रकाशते च ।

XIV हे भ्रातरः, स्त्रीष्ठाश्रितवत्य ईश्वरस्य याः समित्यो यिहूदादेशे सन्ति यूयं तासाम् अनुकारिणोऽभवत्, तदभुक्ता लोकाश्च यद्वद् यिहूदिलोकेभ्यस्तद्वद् यूयमपि स्वजातीयलोकेभ्यो दुःखम् अलभध्वं ।

XV ते यिहूदीयाः प्रभुं यीशुं भविष्यद्वादिनश्च हतवन्तो ऽस्मान् दूरीकृतवन्तश्च, त ईश्वराय न रोचन्ते सर्वेषां मानवानां विपक्षा भवन्ति च;

XVI अपरं भिन्नजातीयलोकानां परित्राणार्थं तेषां मध्ये सुसंवादघोषणाद् अस्मान् प्रतिषेधन्ति चेत्थं स्वीयपापानां परिमाणम् उत्तरोत्तरं पूरयन्ति, किन्तु तेषाम् अन्तकारी क्रोधस्तान् उपक्रमते ।

XVII हे भ्रातरः मनसा नहि किन्तु वदनेन कियत्कालं युष्मत्तो ऽस्माकं विच्छेदे जाते वयं युष्माकं मुखानि द्रष्टुम् अत्याकाङ्क्षया बहु यतितवन्तः ।

XVIII द्विरेककृत्वो वा युष्मत्समीपगमनायास्माकं विशेषतः पौलस्य ममाभिलाषोऽभवत् किन्तु शयतानो ऽस्मान् निवारितवान् ।

XIX यतोऽस्माकं का प्रत्याशा को वानन्दः किं वा श्लाघ्यकिरीटं? अस्माकं प्रभो यीशुस्त्रीष्टस्यागमनकाले तत्सम्मुखस्था यूयं किं तन्न भविष्यथ?

XX यूयम् एवास्माकं गौरवानन्दस्वरूपा भवथ ।

III

I अतोऽहं यदा सन्देहं पुनः सोढुं नाशक्नुवं तदानीम् आधीनीनगर एकाकी स्थातुं निश्चित्य

II स्वभ्रातरं स्त्रीष्टस्य सुसंवादे सहकारिणञ्चेश्वरस्य परिचारकं तीमथियं युष्मत्समीपम् अप्रेषयं ।

III वर्त्तमानैः क्लेशैः कस्यापि चाञ्चल्यं यथा न जायते तथा ते त्वया स्थिरीक्रियन्तां स्वकीयधर्ममधि समाश्रवास्यान्ताञ्चेति तम् आदिशं ।

IV वयमेतादृशे क्लेशे नियुक्ता आस्मह इति यूयं स्वयं जानीथ, यतो ऽस्माकं दुर्गति भविष्यतीति वयं युष्माकं समीपे स्थितिकाले ऽपि युष्मान् अबोधयाम, तादृशमेव चाभवत् तदपि जानीथ ।

V तस्मात् परीक्षकेण युष्मासु परीक्षितेष्वस्माकं परिश्रमो विफलो भविष्यतीति भयं सोढुं यदाहं नाशक्नुवं तदा युष्माकं विश्वासस्य तत्त्वावधारणाय तम् अप्रेषयं ।

VI किन्त्वधुना तीमथियो युष्मत्समीपाद् अस्मत्सन्निधिम् आगत्य युष्माकं विश्वासप्रेमणी अध्यस्मान् सुवार्त्तां ज्ञापितवान् वयञ्च यथा युष्मान् स्मरामस्तथा यूयमप्यस्मान् सर्वदा प्रणयेन स्मरथ द्रष्टुम् आकाङ्क्षध्वे चेति कथितवान् ।

VII हे भ्रातरः, वार्त्तामिमां प्राप्य युष्मानधि विशेषतो युष्माकं क्लेशदुःखान्यधि युष्माकं विश्वासाद् अस्माकं सान्त्वनाजायत;

VIII यतो यूयं यदि प्रभाववतिष्ठथ तर्ह्यनेन वयम् अधुना जीवामः ।

IX वयञ्चास्मदीयेश्वरस्य साक्षाद् युष्मत्तो जातेन येनानन्देन प्रफुल्ला भवामस्तस्य कृत्स्नस्यानन्दस्य योग्यरूपेणेश्वरं धन्यं वदितुं कथं शक्यामः?

X वयं येन युष्माकं वदनानि द्रष्टुं युष्माकं विश्वासे यद् असिद्धं विद्यते तत् सिद्धीकर्तुञ्च शक्यामस्तादृशं वरं दिवानिशं प्रार्थयामहे ।

XI अस्माकं तातेनेश्वरेण प्रभुना यीशुस्त्रीष्टेन च युष्मत्समीपगमनायास्माकं पन्था सुगमः क्रियतां ।

XII परस्परं सर्वांश्च प्रति युष्माकं प्रेम युष्मान् प्रति चास्माकं प्रेम प्रभुना वद्धर्चतां बहुफलं क्रियताञ्च ।

XIII अपरमस्माकं प्रभु यीशुख्रीष्टः स्वकीयैः सर्वैः पवित्रलोकैः सार्द्धं यदागमिष्यति तदा यूयं यथास्माकं तातस्येश्वरस्य सम्मुखे पवित्रतया निर्दोषा भविष्यथ तथा युष्माकं मनांसि स्थिरीक्रियन्तां ।

IV

I हे भ्रातरः, युष्माभिः कीदृग् आचरितव्यं ईश्वराय रोचितव्यञ्च तदध्यस्मतो या शिक्षा लब्धा तदनुसारात् पुनरतिशयं यत्नः क्रियतामिति वयं प्रभुयीशुना युष्मान् विनीयादिशामः ।

II यतो वयं प्रभुयीशुना कीदृशीराज्ञा युष्मासु समर्पितवन्तस्तद् यूयं जानीथ ।

III ईश्वरस्यायम् अभिलाषो यद् युष्माकं पवित्रता भवेत्, यूयं व्यभिचाराद् दूरे तिष्ठत ।

IV युष्माकम् एकैको जनः स्वकीयं प्राणाधारं पवित्रं मान्यञ्च रक्षतु,

V ये च भिन्नजातीया लोका ईश्वरं न जानन्ति त इव तत् कामाभिलाषस्याधीनं न करोतु ।

VI एतस्मिन् विषये कोऽप्यत्याचारी भूत्वा स्वभ्रातरं न वञ्चयतु यतोऽस्माभिः पूर्व्वं यथोक्तं प्रमाणीकृतञ्च तथैव प्रभुरेतादृशानां कर्मणां समुचितं फलं दास्यति ।

VII यस्माद् ईश्वरोऽस्मान् अशुचितायै नाहूतवान् किन्तु पवित्रत्वायैवाहूतवान् ।

VIII अतो हेतो र्यः कश्चिद् वाक्यमेतन्न गृह्णाति स मनुष्यम् अवजानातीति नहि येन स्वकीयात्मा युष्मदन्तरे समर्पितस्तम् ईश्वरम् एवावजानाति ।

IX भ्रातृषु प्रेमकरणमधि युष्मान् प्रति मम लिखनं निष्प्रयोजनं यतो यूयं परस्परं प्रेमकरणायेश्वरशिक्षिता लोका आध्वे ।

X कृत्स्ने माकिदनियादेशे च यावन्तो भ्रातरः सन्ति तान् सर्वांन् प्रति युष्माभिस्तत् प्रेम प्रकाशयते तथापि हे भ्रातरः, वयं युष्मान् विनयामहे यूयं पुनर्बहुतरं प्रेम प्रकाशयत ।

XI अपरं ये बहिःस्थितास्तेषां दृष्टिगोचरे युष्माकम् आचरणं यत् मनोरम्यं भवेत् कस्यापि वस्तुनश्चाभावो युष्माकं यन्न भवेत्,

XII एतदर्थं यूयम् अस्मतो यादृशम् आदेशं प्राप्तवन्तस्तादृशं निर्विरोधाचारं कर्तुं स्वस्वकर्मणि मनांमि निधातुं निजकरैश्च कार्य्यं साधयितुं यतध्वं ।

XIII हे भ्रातरः निराशा अन्ये लोका इव यूयं यन्न शोचेध्वं तदर्थं महानिद्रागतान् लोकानधि युष्माकम् अज्ञानता मया नाभिलष्यते ।

XIV यीशु मृतवान् पुनरुथितवांश्चेति यदि वयं विश्वासमस्तर्हि यीशुम् आश्रितान् महानिद्राप्राप्तान् लोकानपीश्वरोऽवश्यं तेन सार्द्धम् आनेष्यति ।

XV यतोऽहं प्रभो वाक्येन युष्मान् इदं ज्ञापयामि; अस्माकं मध्ये ये जनाः प्रभोरागमनं यावत् जीवन्तोऽवशेक्ष्यन्ते ते महानिद्रितानाम् अग्रगामिनो न भविष्यन्ति;

XVI यतः प्रभुः सिंहनादेन प्रधानस्वर्गदूतस्योच्चैः शब्देनेश्वरीयतूरीवाद्येन च स्वयं स्वर्गाद् अवरोक्ष्यति तेन ख्रीष्टाश्रिता मृतलोकाः प्रथमम् उत्थास्यान्ति ।

XVII अपरम् अस्माकं मध्ये ये जीवन्तोऽवशेक्ष्यन्ते त आकाशे प्रभोः साक्षात्करणार्थं तैः सार्द्धं मेघवाहनेन हरिष्यन्ते; इत्थञ्च वयं सर्व्वदा प्रभुना सार्द्धं स्थास्यामः ।

XVIII अतो यूयम् एताभिः कथाभिः परस्परं सान्त्वयत ।

V

I हे भ्रातरः, कालान् समयंश्चाधि युष्मान् प्रति मम लिखनं निष्प्रयोजनं,

II यतो रात्रौ यादृक् तस्करस्तादृक् प्रभो दिनम् उपस्थास्यतीति यूयं स्वयमेव सम्यग् जानीथ ।

III शान्तिं निर्व्विन्धत्वञ्च विद्यत इति यदा मानवा वदिष्यन्ति तदा प्रसववेदना यद्वद् गर्भिणीम् उपतिष्ठति तद्वद् अकस्माद् विनाशस्तान् उपस्थास्यति तैरुद्धारो न लप्स्यते ।

IV किन्तु हे भ्रातरः, यूयम् अन्धकारेणावृता न भवथ तस्मात् तद्दिनं तस्कर इव युष्मान् न प्राप्स्यति ।

V सर्व्वे यूयं दीप्तेः सन्ताना दिवायाश्च सन्ताना भवथ वयं निशावंशास्तिमिरवंशा वा न भवामः ।

VI अतो ऽपरे यथा निद्रागताः सन्ति तद्वद् अस्माभिर्न भवितव्यं किन्तु जागरितव्यं सचेतनैश्च भवितव्यं ।

VII ये निद्रान्ति ते निशायामेव निद्रान्ति ते च मत्ता भवन्ति ते रजन्यामेव मत्ता भवन्ति ।

VIII किन्तु वयं दिवसस्य वंशा भवामः; अतो ऽस्माभिर्वंक्षसि प्रत्ययप्रेमरूपं कवचं शिरसि च परित्राणांशरूपं शिरस्त्रं परिधाय सचेतनैर्भवितव्यं ।

IX यत ईश्वरोऽस्मान् क्रोधे न नियुज्यास्माकं प्रभुना यीशुख्रीष्टेन परित्राणस्याधिकारे नियुक्तवान्,

X जाग्रतो निद्रागता वा वयं यत् तेन प्रभुना सह जीवामस्तदर्थं सो ऽस्माकं कृते प्राणान् त्यक्तवान् ।

XI अतएव यूयं यद्वत् कुरुथ तद्वत् परस्परं सान्त्वयत सुस्थीरकुरुध्वञ्च ।

XII हे भ्रातरः, युष्माकं मध्ये ये जनाः परिश्रमं कुर्वन्ति प्रभो नाम्ना युष्मान् अधितिष्ठन्त्युपदिशन्ति च तान् यूयं सम्मन्यध्वं ।

XIII स्वकर्महेतुना च प्रेम्ना तान् अतीवाद्वयध्वमिति मम प्रार्थना, यूयं परस्परं निर्व्विरोधा भवत ।

XIV हे भ्रातरः, युष्मान् विनयामहे यूयम् अविहिताचारिणो लोकान् भर्त्सयध्वं, क्षुद्रमनसः सान्त्वयत, दुर्बलान् उपकुरुत, सर्व्वान् प्रति सहिष्णवो भवत च ।

XV अपरं कमपि प्रत्यनिष्टस्य फलम् अनिष्टं केनापि यत्र क्रियेत तदर्थं सावधाना भवत, किन्तु परस्परं सर्व्वान् मानवांश्च प्रति नित्यं हिताचारिणो भवत ।

XVI सर्व्वदानन्दत् ।

XVII निरन्तरं प्रार्थनां कुरुध्वं ।

XVIII सर्व्वविषये कृतज्ञतां स्वीकुरुध्वं यत एतदेव ख्रीष्टयीशुना युष्मान् प्रति प्रकाशितम् ईश्वराभिमतं ।

XIX पवित्रम् आत्मानं न निर्व्वापयत ।

XX ईश्वरीयादेशं नावजानीत ।

XXI सर्व्वानि परीक्ष्य यद् भद्रं तदेव धारयत ।

XXII यत् किमपि पापरूपं भवति तस्माद् दूरं तिष्ठत ।

XXIII शान्तिदायक ईश्वरः स्वयं युष्मान् सम्पूर्णत्वेन पवित्रान् करोतु, अपरम् अस्मत्प्रभो यीशुख्रीष्टस्यागमनं यावद् युष्माकम् आत्मानः प्राणाः शरीराणि च निखिलानि निर्दोषत्वेन रक्षयन्तां ।

XXIV यो युष्मान् आह्वयति स विश्वसनीयो ऽतः स तत् साधयिष्यति ।

XXV हे भ्रातरः, अस्माकं कृते प्रार्थनां कुरुध्वं ।

XXVI पवित्रचुम्बनेन सर्व्वान् भ्रातृन् प्रति सत्कुरुध्वं ।

XXVII पत्रमिदं सर्व्वेषां पवित्राणां भ्रातृणां श्रुतिगोचरे युष्माभिः पठ्यतामिति प्रभो नाम्ना युष्मान् शपयामि ।

XXVIII अस्माकं प्रभो यीशुख्रीष्टस्यानुग्रहे युष्मासु भूयात् । अमेन् ।

२ थिषलनीकिनः पत्रं

I पौलः सिल्वानस्तीमथियश्चेतिनामानो वयम् अस्मदीयतातम् ईश्वरं प्रभुं यीशुख्रीष्टञ्चाश्रितां थिषलनीकिनां समितिं प्रति पत्रं लिखामः।

II अस्माकं तात ईश्वरः प्रभु यीशुख्रीष्टश्च युष्मास्वनुग्रहं शान्तिञ्च क्रियास्तां।

III हे भ्रातरः, युष्माकं कृते सर्वदा यथायोग्यम् ईश्वरस्य धन्यवादाऽस्माभिः कर्तव्यः, यतो हेतो युष्माकं विश्वास उत्तरोत्तरं वर्द्धते परस्परम् एकैकस्य प्रेम च बहुफलं भवति।

IV तस्माद् युष्माभि र्यावन्त उपद्रवक्लेशाः सह्यन्ते तेषु यद् धैर्यं यश्च विश्वासः प्रकाशयते तत्कारणाद् वयम् ईश्वरीयसमितिषु युष्माभिः श्लाघामहे।

V तच्चेश्वरस्य न्यायविचारस्य प्रमाणं भवति यतो यूयं यस्य कृते दुःखं सहध्वं तस्येश्वरीयराज्यस्य योग्या भवथ।

VI यतः स्वकीयस्वर्गदूतानां बलैः सहितस्य प्रभो यीशोः स्वर्गाद् आगमनकाले युष्माकं क्लेशकेभ्यः क्लेशेन फलदानं साद्धमस्माभिश्च

VII क्लेशयमानेभ्यो युष्मभ्यं शान्तिदानम् ईश्वरेण न्याय्यं भोतस्यते;

VIII तदानीम् ईश्वरानभिज्ञेभ्योऽस्मत्प्रभो यीशुख्रीष्टस्य सुसंवादाग्राहकेभ्यश्च लोकेभ्यो जाज्वल्यमानेन वह्निना समुचितं फलं यीशुना दास्यते;

IX ते च प्रभो वर्दनात् पराक्रमयुक्तविभवाच्च सदातनविनाशरूपं दण्डं लप्स्यन्ते,

X किन्तु तस्मिन् दिने स्वकीयपवित्रलोकेषु विराजितुं युष्मान् अपरांश्च सर्वान् विश्वासिलोकान् विस्मापयितुञ्च स आगमिष्यति यतोऽस्माकं प्रमाणे युष्माभि विश्वासोऽकारि।

XI अतोऽस्माकम् ईश्वरो युष्मान् तस्याह्वानस्य योग्यान् करोतु सौजन्यस्य शुभफलं विश्वासस्य गुणञ्च पराक्रमेण साधयत्विति प्रार्थनास्माभिः सर्वदा युष्मन्निमित्तं क्रियते,

XII यतस्तथा सत्यस्माकम् ईश्वरस्य प्रभो यीशुख्रीष्टस्य चानुग्रहाद् अस्मत्प्रभो यीशुख्रीष्टस्य नाम्नो गौरवं युष्मासु युष्माकमपि गौरवं तस्मिन् प्रकाशिष्यते।

II

I हे भ्रातरः, अस्माकं प्रभो यीशुख्रीष्टस्यागमनं तस्य समीपेऽस्माकं संस्थितिञ्चाधि वयं युष्मान् इदं प्रार्थयामहे,

II प्रभेस्तद् दिनं प्रायेणोपस्थितम् इति यदि कश्चिद् आत्मना वाचा वा पत्रेण वास्माकम् आदेशं कल्पयन् युष्मान् गदति तर्हि यूयं तेन चञ्चलमनस उद्विग्नाश्च न भवत।

III केनापि प्रकारेण कोऽपि युष्मान् न वञ्चयतु यतस्तस्माद् दिनात् पूर्वं धर्मलोपेनोपस्यातव्यं,

IV यश्च जनो विपक्षतां कुर्वन् सर्वस्माद् देवात् पूजनीयवस्तुशुचोन्नस्यते स्वम् ईश्वरमिव दर्शयन् ईश्वरवद् ईश्वरस्य मन्दिर उपवेक्षयति च तेन विनाशपात्रेण पापपुरुषेणोदेतव्यं।

V यदाहं युष्माकं सन्निधावासं तदानीम् एतद् अकथयमिति यूयं किं न स्मरथ?

VI साम्प्रतं स येन निवार्यते तद् यूयं जानीथ, किन्तु स्वसमये तेनोदेतव्यं।

VII विधर्मस्य निगूढो गुण इदानीमपि फलति किन्तु यस्तं निवारयति सोऽद्यापि दूरीकृतो नाभवत्।

VIII तस्मिन् दूरीकृते स विधर्म्युद्देष्यति किन्तु प्रभु यीशुः स्वमुखपवनेन तं विध्वंसयिष्यति निजोपस्थितेस्तेजसा विनाशयिष्यति च।

IX शयतानस्य शक्तिप्रकाशनाद् विनाशयमानानां मध्ये सर्वविधाः पराक्रमा भूमिका आश्चर्यक्रिया लक्षणान्यधर्मजाता सर्वविधप्रतारणा च तस्योपस्थितेः फलं भविष्यति;

X यतो हेतोस्ते परित्राणप्राप्तये सत्यधर्मस्यानुरागं न गृहीतवन्तस्तस्मात् कारणाद्

XI ईश्वरेण तान् प्रति भ्रान्तिकरमायायां प्रेषितायां ते मृषावाक्ये विश्वसिष्यन्ति।

XII यतो यावन्तो मानवाः सत्यधर्मेण न विश्वस्याधर्मेण तुष्यन्ति तैः सर्वैर्दण्डभाजनैर्भवितव्यं।

XIII हे प्रभो: प्रिया भ्रातरः, युष्माकं कृत ईश्वरस्य धन्यवादो ऽस्माभिः सर्वदा कर्तव्यो यत ईश्वर आ प्रथमाद् आत्मनः पावनेन सत्यधर्मं विश्वासेन च परित्राणार्थं युष्मान् वरीतवान्

XIV तदर्थञ्चास्माभि र्घोषितेन सुसंवादेन युष्मान् आहूयास्माकं प्रभो र्यीशुख्रीष्टस्य तेजसो ऽधिकारिणः करिष्यति ।

XV अतो हे भ्रातरः यूयम् अस्माकं वाक्यैः पत्रैश्च यां शिक्षां लब्धवन्तस्तां कृत्स्नां शिक्षां धारयन्तः सुस्थिरा भवत ।

XVI अस्माकं प्रभु र्यीशुख्रीष्टस्तात ईश्वरश्चार्थतो यो युष्मासु प्रेम कृतवान् नित्याञ्च सान्त्वनाम् अनुग्रहेणोत्तमप्रत्याशाञ्च युष्मभ्यं दत्तवान्

XVII स स्वयं युष्माकम् अन्तःकरणानि सान्त्वयतु सर्वस्मिन् सद्वाक्ये सत्कर्मणि च सुस्थिरीकरोतु च ।

III

I हे भ्रातरः, शेषे वदामि, यूयम् अस्मभ्यमिदं प्रार्थयध्वं यत् प्रभो वाक्यं युष्माकं मध्ये यथा तथैवान्यत्रापि प्रचरेत् मान्यञ्च भवेत्;

II यच्च वयम् अविवेचकेभ्यो दुष्टेभ्यश्च लोकेभ्यो रक्षां प्राप्नुयाम यतः सर्वेषां विश्वासो न भवति ।

III किन्तु प्रभु विश्वास्यः स एव युष्मान् स्थिरीकरिष्यति दुष्टस्य कराद् उद्धरिष्यति च ।

IV यूयम् अस्माभि र्यद् आदिश्यध्वे तत् कुरुथ करिष्यथ चेति विश्वासो युष्मानधि प्रभुनास्माकं जायते ।

V ईश्वरस्य प्रेम्नि ख्रीष्टस्य सहिष्णुतायाञ्च प्रभुः स्वयं युष्माकम् अन्तःकरणानि विनयतु ।

VI हे भ्रातरः, अस्मत्प्रभो र्यीशुख्रीष्टस्य नाम्ना वयं युष्मान् इदम् आदिशामः, अस्मत्तो युष्माभि यां शिक्षालम्भि तां विहाय कश्चिद् भ्राता यद्यविहिताचारं करोति तर्हि यूयं तस्मात् पृथग् भवत ।

VII यतो वयं युष्माभिः कथम् अनुकर्तव्यास्तद् यूयं स्वयं जानीथ । युष्माकं मध्ये वयम् अविहिताचारिणो नाभवाम,

VIII विनामूल्यं कस्याप्यन्नं नाभुञ्जहि किन्तु को ऽपि यद् अस्माभि भार्गस्तो न भवेत् तदर्थं श्रमेण क्लेशेन च दिवानिशं कार्य्यम् अकुर्म ।

IX अत्रास्माकम् अधिकारो नास्तीत्थं नहि किन्त्वस्माकम् अनुकरणाय युष्मान् दृष्टान्तं दर्शयितुम् इच्छन्तस्तद् अकुर्म ।

X यतो येन कार्य्यं न क्रियते तेनाहारो ऽपि न क्रियतामिति वयं युष्मत्समीप उपस्थितिकाले ऽपि युष्मान् आदिशाम ।

XI युष्मन्मध्ये ऽविहिताचारिणः केऽपि जना विद्यन्ते ते च कार्य्यम् अकुर्वन्त आलस्यम् आचरन्तीत्यस्माभिः श्रूयते ।

XII तादृशान् लोकान् अस्मत्प्रभो र्यीशुख्रीष्टस्य नाम्ना वयम् इदम् आदिशाम आज्ञापयामश्च, ते शान्तभावेन कार्य्यं कुर्वन्तः स्वकीयमन्नं भुञ्जतां ।

XIII अपरं हे भ्रातरः, यूयं सदाचरणे न क्लाम्यत ।

XIV यदि च कश्चिदेतत्पत्रे लिखिताम् अस्माकम् आज्ञां न गृह्णाति तर्हि यूयं तं मानुषं लक्षयत तस्य संसर्गं त्यजत च तेन स त्रपिष्यते ।

XV किन्तु तं न शत्रुं मन्यमाना भ्रातरमिव चेतयत ।

XVI शान्तिदाता प्रभुः सर्वत्र सर्वथा युष्मभ्यं शान्तिं देयात् । प्रभु युष्माकं सर्वेषां सङ्गी भूयात् ।

XVII नमस्कार एष पौलस्य मम करेण लिखितो ऽभूत् सर्वस्मिन् पत्र एतन्मम चिह्नम् एतादृशैरक्षरै र्मया लिख्यते ।

XVIII अस्माकं प्रभो र्यीशुख्रीष्टस्यानुग्रहः सर्वेषु युष्मासु भूयात् । आमेन् ।

१ तीमथियं पत्रं

I अस्माकं त्राणकर्तुरीश्वरस्यास्माकं प्रत्याशाभूमेः प्रभो र्थीशुस्त्रीष्टस्य चाज्ञानुसारतो यीशुस्त्रीष्टस्य प्रेरितः पौलः स्वकीयं सत्यं धर्मपुत्रं तीमथियं प्रति पत्रं लिखति ।

II अस्माकं तात ईश्वरोऽस्माकं प्रभु र्थीशुस्त्रीष्टश्च त्वयि अनुग्रहं दयां शान्तिञ्च कुर्यास्तां ।

III माकिदनियादेशे मम गमनकाले त्वम् इफिषनगरे तिष्ठन् इतरशिक्षा न ग्रहीतव्या, अनन्तेषूपाख्यानेषु वंशावलिषु च युष्माभिर्मनो न निवेशितव्यम्

IV इति कांश्चित् लोकान् यद् उपदिशेरेतत् मयादिष्टोऽभवः, यतः सर्वैरेतैर्विश्वासयुक्तेश्वरीयनिष्ठा न जायते किन्तु विवादो जायते ।

V उपदेशस्य त्वभिप्रेतं फलं निर्मलान्तःकरणेन सत्संवेदेन निष्कपटविश्वासेन च युक्तं प्रेम ।

VI केचित् जनाश्च सर्वाण्येतानि विहाय निरर्थककथानाम् अनुगमनेन विपथगामिनोऽभवन्,

VII यद् भाषन्ते यच्च निश्चिन्वन्ति तन्न बुध्यमाना व्यवस्थोपदेष्टारो भवितुम् इच्छन्ति ।

VIII सा व्यवस्था यदि योग्यरूपेण गृह्यते तर्ह्युत्तमा भवतीति वयं जानीमः ।

IX अपरं सा व्यवस्था धार्मिकस्य विरुद्धा न भवति किन्त्वधार्मिको ऽवाध्यो दुष्टः पापिष्ठो ऽपवित्रो ऽशुचिः पितृहन्ता मातृहन्ता नरहन्ता

X वेश्यागामी पुंमैथुनी मनुष्यविक्रेता मिथ्याशपथकारी च सर्वेषामेतेषां विरुद्धा,

XI तथा सच्चिदानन्देश्वरस्य यो विभवयुक्तः सुसंवादो मयि समर्पितस्तदनुयायिहितोपदेशस्य विपरीतं यत् किञ्चिद् भवति तद्विरुद्धा सा व्यवस्थेति तद्ग्राहिणा ज्ञातव्यं ।

XII मह्यं शक्तिदाता योऽस्माकं प्रभुः स्त्रीष्टर्थीशुस्तमहं धन्यं वदामि ।

XIII यतः पुरा निन्दक उपद्रावी हिंसकश्च भूत्वाप्यहं तेन विश्वास्त्यो ऽमन्ये परिचारकत्वे न्ययुज्ये च । तद् अविश्वासाचरणम् अज्ञानेन मया कृतमिति हेतोरहं तेनानुकम्पितोऽभवम् ।

XIV अपरं स्त्रीष्टे यीशौ विश्वासप्रेमभ्यां सहितोऽस्मत्प्रभोरनुग्रहो ऽतीव प्रचुरोऽभवत् ।

XV पापिनः परित्रातुं स्त्रीष्टो यीशु जंगति समवतीर्णोऽभवत्, एषा कथा विश्वासनीया सर्वैर्ग्रहणीया च ।

XVI तेषां पापिनां मध्येऽहं प्रथम आसं किन्तु ये मानवा अनन्तजीवनप्राप्त्यर्थं तस्मिन् विश्वसिष्यन्ति तेषां दृष्टान्ते मयि प्रथमे यीशुना स्त्रीष्टेन स्वकीया कृत्स्ना चिरसहिष्णुता यत् प्रकाशयते तदर्थमेवाहम् अनुकम्पां प्राप्तवान् ।

XVII अनादिरक्षयोऽदृश्यो राजा योऽद्वितीयः सर्वज्ञ ईश्वरस्तस्य गौरवं महिमा चानन्तकालं यावद् भूयात् । आमेन् ।

XVIII हे पुत्र तीमथिय त्वयि यानि भविष्यद्वाक्यानि पुरा कथितानि तदनुसाराद् अहम् एनमादेशं त्वयि समर्पयामि, तस्याभिप्रायोऽयं यत्त्वं तैर्वाक्यैरुत्तमयुद्धं करोषि

XIX विश्वासं सत्संवेदञ्च धारयसि च । अनयोः परित्यागात् केषाञ्चिद् विश्वासतरी भग्नाभवत् ।

XX हुमिनायसिकन्दरौ तेषां यौ द्वौ जनौ, तौ यद् धर्मनिन्दां पुनर्न कर्तुं शिक्षते तदर्थं मया शयतानस्य करे समर्पितौ ।

II

I मम प्रथम आदेशोऽयं, प्रार्थनाविनयनिवेदनधन्यवादाः कर्तव्याः,

II सर्वेषां मानवानां कृते विशेषतो वयं यत् शान्तत्वेन निर्व्विरोधत्वेन चेश्चरभक्तिं विनीतत्वञ्चाचरन्तः कालं यापयामस्तदर्थं नृपतीनाम् उच्चपदस्थानाञ्च कृते ते कर्तव्याः ।

III यतोऽस्माकं तारकस्येश्वरस्य साक्षात् तदेवोत्तमं ग्राह्यञ्च भवति,

IV स सर्वेषां मानवानां परित्राणं सत्यज्ञानप्राप्तिञ्चेच्छति ।

V यत एकोऽद्वितीय ईश्वरो विद्यते किञ्चेश्वरे मानवेषु चैकोऽद्वितीयो मध्यस्थः

VI स नरावतारः ख्रीष्टो यीशु विद्यते यः सर्वेषां मुक्ते मूल्यम् आत्मदानं कृतवान् । एतेन येन प्रमाणेनोपयुक्ते समये प्रकाशितव्यं,

VII तदघोषयिता दूतो विश्वासे सत्यधर्मे च भिन्नजातीयानाम् उपदेशकश्चाहं न्ययूज्ये, एतदहं ख्रीष्टस्य नाम्ना यथातथ्यं वदामि नानृतं कथयामि ।

VIII अतो ममाभिमतमिदं पुरुषैः क्रोधसन्देहौ विना पवित्रकरान् उक्तोल्य सर्वस्मिन् स्थाने प्रार्थना क्रियतां ।

IX तद्वत् नार्योऽपि सलज्जाः संयतमनसश्च सत्यो योग्यमाच्छादनं परिदधतु किञ्च केशसंस्कारैः कणकमुक्ताभिर् महार्घ्यपरिच्छदैश्चात्मभूषणं न कुर्वत्यः

X स्वीकृतेश्वरभक्तीनां योषितां योग्यैः सत्यम्मभिः स्वभूषणं कुर्वतां ।

XI नारी सम्पूर्णविनीतत्वेन निर्विरोधं शिक्षतां ।

XII नार्य्याः शिक्षादानं पुरुषायाज्ञादानं वाहं नानुजानामि तथा निर्विरोधत्वम् आचरितव्यं ।

XIII यतः प्रथमम् आदमस्ततः परं हवायाः सृष्टिर्बभूव ।

XIV किञ्चादम् भ्रान्तियुक्तो नाभवत् योषिदेव भ्रान्तियुक्ता भूत्वात्याचारिणी बभूव ।

XV तथापि नारीगणो यदि विश्वासे प्रेम्नि पवित्रतायां संयतमनसि च तिष्ठति तर्ह्यपत्यप्रसववत्सना परित्राणं प्राप्स्यति ।

III

I यदि कश्चिद् अध्यक्षपदम् आकाङ्क्षते तर्हि स उत्तमं कर्म लिप्सत इति सत्यं ।

II अतोऽध्यक्षेणानिन्दितेनैकस्या योषितो भर्त्रा परिमितभोगेन संयतमनसा सभ्येनातिथिसेवकेन शिक्षणे निपुणेन

III न मद्यपेन न प्रहारकेण किन्तु मृदुभावेन निर्व्विवादेन निर्लोभेन

IV स्वपरिवाराणाम् उत्तमशासकेन पूर्णविनीतत्वाद् वश्यानां सन्तानानां नियन्त्रा च भवितव्यं ।

V यत आत्मपरिवारान् शासितुं यो न शक्नोति तेनेश्वरस्य समितेस्तत्त्वावधारणं कथं कारिष्यते?

VI अपरं स गर्वितो भूत्वा यत् शयतान इव दण्डयोग्यो न भवेत् तदर्थं तेन नवशिष्येण न भवितव्यं ।

VII यच्च निन्दायां शयतानस्य जाले च न पतेत् तदर्थं तेन बहिःस्थलोकानामपि मध्ये सुख्यातियुक्तेन भवितव्यं ।

VIII तद्वत् परिचारकैरपि विनीतैर्द्विविधवाक्यरहितैर्बहुमद्यपाने ऽनासक्तैर्निर्लोभैश्च भवितव्यं,

IX निर्ममलसंवेदेन च विश्वासस्य निगूढवाक्यं धातिव्यञ्च ।

X अग्रे तेषां परीक्षा क्रियतां ततः परम् अनिन्दिता भूत्वा ते परिचर्य्यां कुर्वन्तु ।

XI अपरं योषिदिभरपि विनीताभिरनपवादिकाभिः सतर्काभिः सर्वत्र विश्वास्याभिश्च भवितव्यं ।

XII परिचारका एकैकयोषितो भर्तारो भवेयुः, निजसन्तानानां परिजनानाञ्च सुशासनं कुर्य्युश्च ।

XIII यतः सा परिचर्य्यां यैर्भद्ररूपेण साध्यते ते श्रेष्ठपदं प्राप्नुवन्ति ख्रीष्टे यीशौ विश्वासेन महोत्सुका भवन्ति च ।

XIV त्वां प्रत्येतत्पत्रलेखनसमये शीघ्रं त्वत्समीपगमनस्य प्रत्याशा मम विद्यते ।

XV यदि वा विलम्बेय तर्हीश्वरस्य गृहे ऽर्थतः सत्यधर्मस्य स्तम्भभित्तिमूलस्वरूपायाम् अमरेश्वरस्य समितौ त्वया कीदृश आचारः कर्त्तव्यस्तत् ज्ञातुं शक्यते ।

XVI अपरं यस्य महत्त्वं सर्वस्वीकृतम् ईश्वरभक्तेस्तत् निगूढवाक्यमिदम् ईश्वरो मानवदेहे प्रकाशित आत्मना सपुण्यीकृतो दूतैः सन्दृष्टः सर्वजातीयानां निकटे घोषितो जगतो विश्वासपात्रीभूतस्तेजःप्राप्तये स्वर्गं नीतश्चेति ।

IV

I पवित्र आत्मा स्पष्टम् इदं वाक्यं वदति चरमकाले कतिपयलोका वह्निनाङ्कितत्वात्

II कठोरमनसां कापट्याद् अनृतवादिनां विवाहनिषेधकानां भक्ष्यविशेषनिषेधकानाञ्च

III भूतस्वरूपाणां शिक्षायां भ्रमकात्मनां वाक्येषु च मनांसि निवेश्य धर्माद् भ्रंशिष्यन्ते । तानि तु भक्ष्याणि विश्वासिनां स्वीकृतसत्यधर्माणाञ्च धन्यवादसहिताय भोगायेश्वरेण ससृजिरे ।

IV यत् ईश्वरेण यद्यत् सृष्टं तत् सर्व्वम् उत्तमं यदि च धन्यवादेन भुज्यते तर्हि तस्य किमपि नाग्राह्यं भवति,

V यत् ईश्वरस्य वाक्येन प्रार्थनया च तत् पवित्रीभवति ।

VI एतानि वाक्यानि यदि त्वं भ्रातृन् ज्ञापयेस्तर्हि यीशुख्रीष्टस्योत्तमः परिचारको भविष्यसि यो विश्वासो हितोपदेशश्च त्वया गृहीतस्तदीयवाक्यैराप्यायिष्यसे च ।

VII यान्युपाख्यानानि दुर्भावानि वृद्धयोषितामेव योग्यानि च तानि त्वया विस्मृज्यन्ताम् ईश्वरभक्तये यत्नः क्रियताञ्च ।

VIII यतः शारीरिको यत्नः स्वल्पफलदो भवति किन्त्वीश्वरभक्तिरैहिकपारत्रिकजीवनयोः प्रतिज्ञायुक्ता सती सर्व्वत्र फलदा भवति ।

IX वाक्यमेतद् विश्वसनीयं सर्व्वे ग्रंथणीयञ्च वयञ्च तदर्थमेव श्राम्यामो निन्दां भुञ्जहे च ।

X यतो हेतोः सर्व्वमानवानां विशेषतो विश्वासिनां त्राता योऽमर ईश्वरस्तस्मिन् वयं विश्वसामः ।

XI त्वम् एतानि वाक्यानि प्रचारय समुपदिश च ।

XII अल्पवयस्कत्वात् केनाप्यवज्ञेयो न भव किन्त्वालापेनाचरणेन प्रेम्ना सदात्मत्वेन विश्वासेन शुचित्वेन च विश्वासिनाम् आदर्शो भव ।

XIII यावन्नाहम् आगमिष्यामि तावत् त्व पाठे चेतयने उपदेशे च मनो निधत्स्व ।

XIV प्राचीनगणहस्तार्पणसहितेन भविष्यद्वाक्येन यद्दानं तुभ्यं विश्राणितं तवान्तःस्थे तस्मिन् दाने शिथिलमना मा भव ।

XV एतेषु मनो निवेशय, एतेषु वर्त्तस्व, इत्थञ्च सर्व्वविषये तव गुणवृद्धिः प्रकाशतां ।

XVI स्वस्मिन् उपदेशे च सावधानो भूत्वावतिष्ठस्व तत् कृत्वा त्वयात्मपरित्राणं श्रोतृणाञ्च परित्राणं साधयिष्यते ।

V

I त्वं प्राचीनं न भर्त्सय किन्तु तं पितरमिव यूनश्च भ्रातृनिव

II वृद्धाः स्त्रियश्च मातृनिव युवतीश्च पूर्णशुचित्वेन भगिनीरिव विनयस्व ।

III अपरं सत्यविधवाः सम्मन्यस्व ।

IV कस्याश्चिद् विधवाया यदि पुत्राः पौत्रा वा विद्यन्ते तर्हि ते प्रथमतः स्वीयपरिजनान् सेवितुं पित्रोः प्रत्युपकर्तुञ्च शिक्षन्तां यतस्तदेवेश्वरस्य साक्षाद् उत्तमं ग्राह्यञ्च कर्म ।

V अपरं या नारी सत्यविधवा नाथहीना चास्ति सा ईश्वरस्याश्रये तिष्ठन्ती दिवानिशं निवेदनप्रार्थनाभ्यां कालं यापयति ।

VI किन्तु या विधवा सुखभोगासक्ता सा जीवत्यपि मृता भवति ।

VII अतएव ता यद् अनिन्दिता भवेयूस्तदर्थम् एतानि त्वया निदिश्यन्तां ।

VIII यदि कश्चित् स्वजातीयान् लोकान् विशेषतः स्वीयपरिजनान् न पालयति तर्हि स विश्वासाद् भ्रष्टो ऽप्यधमश्च भवति ।

IX विधवावर्गे यस्या गणना भवति तया षष्टिवत्सरेभ्यो न्यूनवयस्कया न भवितव्यं; अपरं पूर्व्वम् एकस्वामिका भूत्वा

X सा यत् शिशुपोषणेनातिथिसेवनेन पवित्रलोकानां चरणप्रक्षालनेन क्लिष्टानाम् उपकारेण सर्व्वविधसत्कर्मचारणेन च सत्कर्मकरणात् सुख्यातिप्राप्ता भवेत् तदप्यावश्यकं ।

XI किन्तु युवती विधवा न गृहाण यतः ख्रीष्टस्य वैपरीत्येन तासां दर्पे जाते ता विवाहम् इच्छन्ति ।

XII तस्माच्च पूर्व्वधर्मं परित्यज्य दण्डनीया भवन्ति ।

XIII अनन्तरं ता गृहाद् गृहं पर्य्यटन्त्य आलस्यं शिक्षन्ते केवलमालस्यं नहि किन्त्वनर्थकालापं पराधिकारचर्चाञ्चापि शिक्षमाणा अनुचितानि वाक्यानि भाषन्ते ।

XIV अतो ममेच्छेयं युवत्यो विधवा विवाहं कुर्वताम् अपत्यवत्यो भवन्तु गृहकर्म कुर्वताञ्चेत्थं विपक्षाय किमपि निन्दाद्वारं न ददतु ।

XV यत इतः पूर्वम् अपि काश्चित् शयतानस्य पश्चाद्गामिन्यो जाताः ।

XVI अपरं विश्वासिन्या विश्वासिनो वा कस्यापि परिवाराणां मध्ये यदि विधवा विद्यन्ते तर्हि स ताः प्रतिपालयतु तस्मात् समितौ भारे ऽनारोपिते सत्यविधवानां प्रतिपालनं कर्तुं तथा शक्यते ।

XVII ये प्राञ्चः समितिं सम्यग् अधितिष्ठन्ति विशेषत ईश्वरवाक्येनोपदेशेन च ये यत्नं विदधते ते द्विगुणस्यादरस्य योग्या मान्यन्तां ।

XVIII यस्मात् शास्त्रे लिखितमिदमास्ते, त्वं शस्यमर्हकवृषस्यास्यं मा बधानेति, अपरमपि कार्यकृद् वेतनस्य योग्यो भवतीति ।

XIX द्वौ त्रीन् वा साक्षिणो विना कस्याचित् प्राचीनस्य विरुद्धम् अभियोगस्त्वया न गृह्यतां ।

XX अपरं ये पापमाचरन्ति तान् सर्वेषां समक्षं भर्त्सयस्व तेनापरेषामपि भीतिं र्जनिष्यते ।

XXI अहम् ईश्वरस्य प्रभो र्थीशुश्रीष्टस्य मनोनीतदिव्यदूतानाञ्च गोचरे त्वाम् इदम् आज्ञापयामि त्वं कस्याप्यनुरोधेन किमपि न कुर्वन् विनापक्षपातम् एतान् विधीन् पालय ।

XXII कस्यापि मूर्द्धि हस्तापणं त्वरया माकार्षीः । परपापानाञ्चांशी मा भव । स्वं शुचिं रक्ष ।

XXIII अपरं तवोदरपीडायाः पुनः पुन दुर्बलतायाश्च निमित्तं केवलं तोयं न पिवन् किञ्चिन् मद्यं पिव ।

XXIV केषाञ्चित् मानवानां पापानि विचारात् पूर्वं केषाञ्चित् पश्चात् प्रकाशन्ते ।

XXV तथैव सत्कर्मण्यपि प्रकाशन्ते तदन्यथा सति प्रच्छन्नानि स्थातुं न शक्नुवन्ति ।

VI

I यावन्तो लोका युगधारिणो दासाः सन्ति ते स्वस्वस्वामिनं पूर्णसमादरयोग्यं मन्यन्तां नो चेद् ईश्वरस्य नाम्न उपदेशस्य च निन्दा सम्भविष्यति ।

II येषाञ्च स्वामिनो विश्वासिनः भवन्ति तैस्ते भ्रातृत्वात् नावज्ञेयाः किन्तु ते कर्मफलभोगिनो विश्वासिनः प्रियाश्च भवन्तीति हेतोः सेवनीया एव, त्वम् एतानि शिक्षय समुपदिश च ।

III यः कश्चिद् इतरशिक्षां करोति, अस्माकं प्रभो र्थीशुश्रीष्टस्य हितवाक्यानीश्वरभक्ते र्योग्यां शिक्षाञ्च न स्वीकरोति

IV स दर्पभातः सर्वथा ज्ञानहीनश्च विवादैर्वाग्युद्धेश्च रोगयुक्तश्च भवति ।

V तादृशाद् भावाद् ईर्ष्याविरोधापवाददुष्टासूया भ्रष्टमनसां सत्यज्ञानहीनानाम् ईश्वरभक्तिं लाभोपायम् इव मन्यमानानां लोकानां विवादाश्च जायन्ते तादृशेभ्यो लोकेभ्यस्त्वं पृथक् तिष्ठ ।

VI संयतेच्छया युक्ता येश्वरभक्तिः सा महालाभोपायो भवतीति सत्यं ।

VII एतज्जगत्प्रवेशनकालेऽस्माभिः किमपि नानायि तत्तयजनकालेऽपि किमपि नेतुं न शक्यत इति निश्चितं ।

VIII अतएव खाद्यान्याच्छादनानि च प्राप्यास्माभिः सन्तुष्टैर्भवितव्यं ।

IX ये तु धनिनो भवितुं चेष्टन्ते ते परीक्षायाम् उन्माथे पतन्ति ये चाभिलाषा मानवान् विनाशे नरके च मज्जयन्ति तादृशेष्वज्ञानाहिताभिलाषेष्वपि पतन्ति ।

X यतोऽर्थस्पृहा सर्वेषां दुरितानां मूलं भवति तामवलम्ब्य केचिद् विश्वासाद् अभ्रंशन्त नानाक्लेशैश्च स्वान् अविध्यन् ।

XI हे ईश्वरस्य लोक त्वम् एतेभ्यः पलाय्य धर्मं ईश्वरभक्तिं विश्वासः प्रेम सहिष्णुता क्षान्तिश्चेतान्याचर ।

XII विश्वासरूपम् उत्तमयुद्धं कुरु, अनन्तजीवनम् आलम्बस्व यतस्तदर्थं त्वम् आहूतो ऽभवः, बहुसाक्षिणां समक्षञ्चोत्तमां प्रतिज्ञां स्वीकृतवान् ।

XIII अपरं सर्वेषां जीवयितुरीश्वरस्य साक्षाद् यश्च स्त्रीष्टो यीशुः पन्तीयपीलातस्य समक्षम् उत्तमां प्रतिज्ञां स्वीकृतवान् तस्य साक्षाद् अहं त्वाम् इदम् आज्ञापयामि ।

XIV ईश्वरेण स्वसमये प्रकाशितव्यम् अस्माकं प्रभो रीशुश्रीष्टस्यागमनं यावत् त्वया निष्कलङ्कत्वेन निर्दोषत्वेन च विधी रक्ष्यतां ।

XV स ईश्वरः सच्चिदानन्दः, अद्वितीयसम्राट्, राज्ञां राजा, प्रभूनां प्रभुः,

XVI अमरताया अद्वितीय आकरः, अगम्यतेजोनिवासी, मर्त्यानां केनापि न दृष्टः केनापि न दृश्यश्च । तस्य गौरवपराक्रमौ सदातनौ भूयास्तां । आमेन् ।

XVII इहलोके ये धनिनस्ते चित्तसमुन्नतिं चपले धने विश्वासञ्च न कुर्वतां किन्तु भोगार्थम् अस्मभ्यं प्रचुरत्वेन सर्वदाता

XVIII योऽमर ईश्वरस्तस्मिन् विश्वसन्तु सदाचारं कुर्वन्तु सत्कर्मधनेन धिनो सुकला दातारश्च भवन्तु,

XIX यथा च सत्यं जीवनं पाप्नुयुस्तथा पारत्रिकाम् उत्तमसम्पदं सञ्चिन्वन्त्वेति त्वयादिश्यन्तां ।

XX हे तीमथिय, त्वम् उपनिधिं गोपय काल्पनिकविद्याया अपवित्रं प्रलापं विरोधोक्तिञ्च त्यज च,

XXI यतः कतिपया लोकास्तां विद्यामवलम्ब्य विश्वासाद् भ्रष्टा अभवन । प्रसादस्तव सहायो भूयात् । आमेन् ।

२ तीमथियं पत्रं

I श्रीष्टेन यीशुना या जीवनस्य प्रतिज्ञा तामधीश्वरस्येच्छया यीशोः श्रीष्टस्यैकः प्रेरितः पौलोऽहं स्वकीयं प्रियं धर्मपुत्रं तीमथियं प्रति पत्रं लिखामि ।

II तात ईश्वरोऽस्माकं प्रभु यीशुश्रीष्टश्च त्वयि प्रसादं दयां शान्तिञ्च क्रियास्तां ।

III अहम् आ पूर्वंपुरुषात् यम् ईश्वरं पवित्रमनसा सेवे तं धन्यं वदनं कथयामि, अहम् अहोरात्रं प्रार्थनासमये त्वां निरन्तरं स्मरामि ।

IV यश्च विश्वासः प्रथमे लोयीनामिकायां तव मातामह्याम् उनीकीनामिकायां मातरि चातिष्टत् तवान्तरेऽपि तिष्ठतीति मन्ये

V तव तं निष्कपटं विश्वासं मनसि कुर्वन् तवाश्रुपातं स्मरन् यथानन्देन प्रफल्लो भवेयं तदर्थं तव दर्शनम् आकाङ्क्षे ।

VI अतो हेतो मम हस्तार्पणेन लब्धो य ईश्वरस्य वरस्त्वयि विद्यते तम् उज्ज्वालयितुं त्वां स्मारयामि ।

VII यत ईश्वरोऽस्मभ्यं भयजनकम् आत्मानम् अदत्त्वा शक्तिप्रेमसतर्कतानाम् आकरम् आत्मानं दत्तवान् ।

VIII अतएवास्माकं प्रभुमधि तस्य वन्दिदासं मामधि च प्रमाणं दातुं न त्रपस्व किन्त्वीश्वरीयशक्त्या सुसंवादस्य कृते दुःखस्य सहभागी भव ।

IX सोऽस्मान् परित्राणपात्राणि कृतवान् पवित्रेणाह्वानेनाहूतवांश्च; अस्मत्कर्महेतुनेति नहि स्वीयनिरूपणाण्य प्रसादस्य च कृते तत् कृतवान् । स प्रसादः सृष्टेः पूर्वकाले श्रीष्टेन यीशुनास्मभ्यम् अदायि,

X किन्त्वधुनास्माकं परित्रातु रीशोः श्रीष्टस्यागमनेन प्राकाशत । श्रीष्टो मृत्युं पराजितवान् सुसंवादेन च जीवनम् अमरताञ्च प्राकाशितवान् ।

XI तस्य घोषयिता दूतश्चान्यजातीयानां शिक्षकश्चाहं नियुक्तोऽस्मि ।

XII तस्मात् कारणात् ममायं क्लेशो भवति तेन मम लज्जा न जायते यतोऽहं यस्मिन् विश्वसितवान् तमवगतोऽस्मि महादिनं यावत् ममोपनिधे गौपनस्य शक्तिस्तस्य विद्यत इति निश्चितं जानामि ।

XIII हितदायकानां वाक्यानाम् आदर्शरूपेण मत्तः श्रुताः श्रीष्टे यीशौ विश्वासप्रेम्नोः कथा धारय ।

XIV अपरम् अस्मदन्तर्वासिना पवित्रेणात्मना तामुत्तमाम् उपनिधिं गोपय ।

XV आशियादेशीयाः सर्वे मां त्यक्तवन्त इति त्वं जानासि तेषां मध्ये फूगिल्लो हर्मगिनिश्च विद्येते ।

XVI प्रभुनीषिफरस्य परिवारान् प्रति कृपां विदधातु यतः स पुनः पुन मांम् आप्यायितवान्

XVII मम शृङ्खलेन न त्रपित्वा रोमानगरे उपस्थितिसमये यत्नेन मां मृगत्यत्वा ममोद्देशं प्राप्तवान् ।

XVIII अतो विचारदिने स यथा प्रभोः कृपाभाजनं भवेत् तादृशं वरं प्रभुस्तस्मै देयात् । इफिषनगरेऽपि स कति प्रकारै मांम् उपकृतवान् तत् त्वं सम्यग् वेत्सि ।

II

I हे मम पुत्र, श्रीष्टयीशुतो योऽनुग्रहस्तस्य बलेन त्वं बलवान् भव ।

II अपरं बहुभिः साक्षिभिः प्रमाणीकृतां यां शिक्षां श्रुतवानसि तां विश्वास्थ्येपु परस्मै शिक्षादाने निपुणेषु च लोकेषु समर्पय ।

III त्वं यीशुश्रीष्टस्योत्तमो योद्धेव क्लेशं सहस्व ।

IV यो युद्धं करोति स सांसारिके व्यापारे मग्नो न भवति किन्तु स्वनियोजयित्रे रोचितुं चेष्टते ।

V अपरं यो मल्लै र्युध्यति स यदि नियमानुसारेण न युद्धयति तर्हि किरिटं न लप्स्यते ।

VI अपरं यः कृषीवलः कर्म करोति तेन प्रथमेन फलभागिना भवितव्यं ।

VII मया यदुच्यते तत् त्वया बुध्यतां यतः प्रभुस्तुभ्यं सर्वत्र बुद्धिं दास्यति ।

VIII मम सुसंवादस्य वचनानुसाराद् दायूद्वंशीयं मृतगणमध्याद् उत्थापितञ्च यीशुं ख्रीष्टं स्मर ।

IX तत्सुसंवादकारणाद् अहं दुष्कर्मैव बन्धनदशापर्यन्तं क्लेशं भुञ्जे किन्त्वीश्वरस्य वाक्यम् अवद्वं तिष्ठति ।

X ख्रीष्टेन यीशुना यद् अनन्तगौरवसहितं परित्राणं जायते तदभिरुचितै लोकेरपि यत् लभ्येत तदर्थमहं तेषां निमित्तं सर्वाण्येतानि सहे ।

XI अपरम् एषा भारती सत्या यदि वयं तेन साद्धं म्रियामहे तर्हि तेन साद्धं जीविव्यामः, यदि च क्लेशं सहामहे तर्हि तेन साद्धं राजत्वमपि करिष्यामहे ।

XII यदि वयं तम् अनङ्गीकुर्मस्तर्हि सो ऽस्मानप्यनङ्गीकरिष्यति ।

XIII यदि वयं न विश्वासामस्तर्हि स विश्वास्यस्तिष्ठति यतः स्वम् अपह्नोतुं न शक्नोति ।

XIV त्वमेतानि स्मारयन् ते यथा निष्फलं श्रोतॄणां भ्रंशजनकं वाग्युद्धं न कुर्व्यस्तथा प्रभोः समक्षं दृढं विनीयादिश ।

XV अपरं त्वम् ईश्वरस्य साक्षात् स्वं परीक्षितम् अनिन्दनीयकर्मकारिणञ्च सत्यमतस्य वाक्यानां सद्भिर्भजने निपुणञ्च दर्शयितुं यतस्व ।

XVI किन्त्वपवित्रा अनर्थककथा दूरीकुरु यतस्तदालम्बिन उत्तरोत्तरम् अधर्म्मं वद्विष्यन्ते,

XVII तेषाञ्च वाक्यं गलितक्षतवत् क्षयवद्धंको भविष्यति तेषां मध्ये हुमिनायः फिलीतश्चेतिनामानौ द्वौ जनौ सत्यमताद् भ्रष्टौ जातौ,

XVIII मृतानां पुनरुत्थिति व्यतीतेति वदन्ती केषाञ्चिद् विश्वासम् उत्पाटयतश्च ।

XIX तथापीश्वरस्य भित्तिमूलम् अचलं तिष्ठति तस्मिंश्चेयं लिपि मुद्राङ्कितता विद्यते । यथा, जानाति परमेशस्तु स्वकीयान् सर्वमानवान् । अपगच्छेद् अधर्म्माञ्च यः कश्चित् ख्रीष्टनामकृत् ॥

XX किन्तु बृहन्निकेतने केवल सुवर्णमयानि रौप्यमयाणि च भाजनानि विद्यन्त इति तर्हि काष्ठमयानि मृण्मयान्यपि विद्यन्ते तेषाञ्च कियन्ति सम्मानाय कियन्तपमानाय च भवन्ति ।

XXI अतो यदि कश्चिद् एतादृशेभ्यः स्वं परिष्करोति तर्हि स पावितं प्रभोः कार्य्ययोग्यं सर्वसत्कार्य्यायोपयुक्तं सम्मानार्थकञ्च भाजनं भविष्यति ।

XXII यौवनावस्थाया अभिलाषास्त्वया परित्यज्यन्तां धर्म्मो विश्वासः प्रेम ये च शुचिमनोभिः प्रभुम् उद्दिश्य प्रार्थनां कुर्वन्ते तैः साद्धंम् ऐक्यभावश्चैतेषु त्वया यत्नो विधीयतां ।

XXIII अपरं त्वम् अनर्थकान् अज्ञानांश्च प्रश्नान् वाग्युद्धोत्पादकान् ज्ञात्वा दूरीकुरु ।

XXIV यतः प्रभो दासेन युद्धम् अकतं व्यं किन्तु सर्वान् प्रति शान्तेन शिक्षादानेच्छुकेन सहिष्णुना च भवितव्यं, विपक्षाश्च तेन नम्रत्वेन चेतितव्याः ।

XXV तथा कृते यदीश्वरः सत्यमतस्य ज्ञानार्थं तेभ्यो मनःपरिवर्त्तरूपं वरं दद्यात्,

XXVI तर्हि ते येन शयतानेन निजाभिलाषसाधनाय धृतास्तस्य जालात् चेतनां प्राप्योद्धारं लब्धुं शक्यन्ति ।

III

I चरमदिनेषु क्लेशजनकाः समया उपस्थास्यन्तीति जानीहि ।

II यतस्तात्कालिका लोका आत्मप्रेमिणो ऽर्थप्रेमिण आत्मश्लाघिनो ऽभिमानिनो निन्दकाः पित्रोरनाज्ञायाहिणः कृतघ्ना अपवित्राः

III प्रीतिवर्जिता असन्धेया मृषापवादिनो ऽजितेन्द्रियाः प्रचण्डा भद्रद्वेषिणो

IV विश्वासघातका दुःसाहसिनो दर्पध्माता ईश्वराप्रेमिणः किन्तु सुखप्रेमिणो

V भक्तवेशाः किन्त्वस्वीकृतभक्तिगुणा भविष्यन्ति; एतादृशानां लोकानां संगमं परित्यज ।

VI यतो ये जनाः प्रच्छन्नं गेहान् प्रविशन्ति पापे भौरयस्ता नानाविधाभिलाषैश्चालिता याः कामिन्यो

VII नित्यं शिक्षन्ते किन्तु सत्यमतस्य तत्त्वज्ञानं प्राप्तुं कदाचित् न शक्नुवन्ति ता दासीवद् वशीकुर्वन्ते च ते तादृशा लोकाः।

VIII यान्नि यान्मिश्रश्च यथा मूसमं प्रति विपक्षत्वम् अकुरुतां तथैव भ्रष्टमनसो विश्वासविषये ऽप्राह्याश्चैते लोका अपि सत्यमतं प्रति विपक्षतां कुर्वन्ति।

IX किन्तु ते बहुदूरम् अग्रसरा न भविष्यन्ति यतस्तयो मूढता यद्वत् तद्वद् एतेषामपि मूढता सर्वदृश्या भविष्यति।

X ममोपदेशः शिष्टताभिप्रायो विश्वासो धर्म्यं प्रेम सहिष्णुतोपद्रवः क्लेशा

XI आन्तियखियायाम् इकनिये लूस्त्रायान्च मां प्रति यद्यद् अघटत यांश्चोपद्रवान् अहम् असहे सर्वमेतत् त्वम् अवगतोऽसि किन्तु तत्सर्वतः प्रभु मांम् उद्धृतवान्।

XII परन्तु यावन्तो लोकाः स्त्रीष्टेन यीशुनेश्वरभक्तिम् आचरितुम् इच्छन्ति तेषां सर्वेषाम् उपद्रवो भविष्यति।

XIII अपरं पापिष्ठाः खलाश्च लोका भ्राम्यन्तो भ्रमयन्तश्चोत्तरोत्तरं दुष्टत्वेन वर्द्धिष्यन्ते।

XIV किन्तु त्वं यद् यद् अशिक्षथाः, यच्च त्वयि समर्पितम् अभूत् तस्मिन् अवतिष्ठ, यतः कस्मात् शिक्षां प्राप्तोऽसि तद् वेत्सि;

XV यानि च धर्मशास्त्राणि स्त्रीष्टे यीशौ विश्वासेन परित्राणप्राप्तये त्वां ज्ञानिनं कर्तुं शक्नुवन्ति तानि त्वं शैशवकालाद् अवगतोऽसि।

XVI तत् सर्वं शास्त्रम् ईश्वरस्यात्मना दत्तं शिक्षायै दोषबोधाय शोधनाय धर्मविनयाय च फलयुक्तं भवति

XVII तेन चेश्वरस्य लोको निपुणः सर्वस्मै सत्कर्मणे सुसज्जश्च भवति।

IV

I ईश्वरस्य गोचरे यश्च यीशुः स्त्रीष्टः स्वीयागमनकाले स्वराजत्वेन जीवतां मृतानान्च लोकानां विचारं करिष्यति तस्य गोचरे ऽहं त्वाम् इदं दृढम् आज्ञापयामि।

II त्वं वाक्यं घोषय कालेऽकाले चोत्सुको भव पूर्णया सहिष्णुतया शिक्षया च लोकान् प्रबोधय भर्त्सय विनयस्व च।

III यत एतादृशः समय आयाति यस्मिन् लोका यथार्थम् उपदेशम् असह्यमानाः कर्णकण्डूयनविशिष्टा भूत्वा निजाभिलाषात् शिक्षकान् संग्रहीष्यन्ति

IV सत्यमताच्च श्रोत्राणि निवर्त्य विपथगामिनो भूत्वोपाख्यानेषु प्रवर्तिष्यन्ते;

V किन्तु त्वं सर्वविषये प्रबुद्धो भव दुःखभोगं स्वीकुरु सुसंवादप्रचारकस्य कर्म साधय निजपरिचर्यां पूर्णत्वेन कुरु च।

VI मम प्राणानाम् उत्सर्गो भवति मम प्रस्थानकालश्चोपातिष्ठत्।

VII अहम् उत्तमयुद्धं कृतवान् गन्तव्यमार्गस्यान्तं यावद् धावितवान् विश्वासञ्च रक्षितवान्।

VIII श्रेष्ठं पुण्यमुकुटं मदर्थं रक्षितं विद्यते तच्च तस्मिन् महादिने यथार्थविचारकेण प्रभुना मह्यं दायिष्यते केवलं मह्यम् इति नहि किन्तु यावन्तो लोकास्तस्यागमनम् आकाङ्क्षन्ते तेभ्यः सर्वेभ्यो ऽपि दायिष्यते।

IX त्वं त्वरया मत्समीपम् आगन्तुं यतस्व,

X यतो दीमा ऐहिकसंसारम् ईहमानो मां परित्यज्य थिषलनीकीं गतवान् तथा क्रीष्क गालातियां गतवान् तीतश्च दाल्मातियां गतवान्।

XI केवलो लूको मया साद्धं विद्यते। त्वं मार्क सङ्गिनं कृत्वागच्छ यतः स परिचर्याया ममोपकारी भविष्यति,

XII तुखिकञ्चाहम् इफिषनगरं प्रेषितवान्।

XIII यद् आच्छादनवस्त्रं त्रोयानगरे कार्पस्य सन्निधौ मया निक्षिप्तं त्वमागमनसमये तत् पुस्तकानि च विशेषतश्चर्मग्रन्थान् आनय।

XIV कांस्यकारः सिकन्दरो मम बहूनिष्ठं कृतवान् प्रभुस्तस्य कर्मणां समुचितफलं ददातु।

XV त्वमपि तस्मात् सावधानास्तिष्ठ यतः सोऽस्माकं वाक्यानाम् अतीव विपक्षो जातः।

XVI मम प्रथमप्रत्युत्तरसमये कोऽपि मम सहायो नाभवत् सर्व्वे मां पर्य्यत्यजन् तान् प्रति तस्य दोषस्य गणना न भूयात्;

XVII किन्तु प्रभुर्मम सहायो ऽभवत् यथा च मया घोषणा साध्येत भिन्नजातीयाश्च सर्व्वे सुसंवादं शृणुयुस्तथा मह्यं शक्तिम् अददात् ततो ऽहं सिंहस्य मुखाद् उद्धृतः।

XVIII अपरं सर्व्वस्माद् दुष्कर्ममतः प्रभुर्माम् उद्धरिष्यति निजस्वर्गीयराज्यं नेतुं मां तारयिष्यति च। तस्य धन्यवादः सदाकालं भूयात्। आमेन्।

XIX त्वं प्रिष्काम् आक्किलम् अनीषिफरस्य परिजनांश्च नमस्कुरु।

XX इरास्तः करिन्थनगरे ऽतिष्ठत् त्रफिमश्च पीडितत्वात् मिलीतनगरे मया व्यहीयत।

XXI त्वं हेमन्तकालात् पूर्व्वम् आगन्तुं यतस्व। उबूलः पूदि लीनः क्लौदिया सर्व्वे भ्रातरश्च त्वां नमस्कुर्व्वन्ते।

XXII प्रभु र्यीशुः स्त्रीष्टस्तवात्मना सह भूयात्। युष्मास्वनुग्रहो भूयात्। आमेन्।

तीतं पत्रं

^I अनन्तजीवनस्याशातो जाताया ईश्वरभक्ते योग्यस्य सत्यमतस्य यत् तत्त्वज्ञानं यश्च विश्वास ईश्वरस्याभिरुचितलोकैर्लभ्यते तदर्थं

^{II} यीशुख्रीष्टस्य प्रेरित ईश्वरस्य दासः पौलोऽहं साधारणविश्वासात् मम प्रकृतं धर्मपुत्रं तीतं प्रति लिखामि ।

^{III} निष्कपट ईश्वर आदिकालात् पूर्वं तत् जीवनं प्रतिज्ञातवान् स्वनिरूपितसमये च घोषणया तत् प्रकाशितवान् ।

^{IV} मम त्रातुरीश्वरस्याज्ञया च तस्य घोषणं मयि समर्पितम् अभूत् । अस्माकं तात ईश्वरः परित्राता प्रभु र्यीशुख्रीष्टश्च तुभ्यम् अनुग्रहं दयां शान्तिञ्च वितरतु ।

^V त्वं यद् असम्पूर्णकार्याणि सम्पूरये मदीयादेशाच्च प्रतिनगरं प्राचीनगणान् नियोजयेस्तदर्थमहं त्वां क्रीत्युपद्वीपे स्थापयित्वा गतवान् ।

^{VI} तस्माद् यो नरो ऽनिन्दित एकस्या योषितः स्वामी विश्वासिनाम् अपचयस्यावाध्यत्वस्य वा दोषेणालिप्तानाञ्च सन्तानानां जनको भवति स एव योग्यः ।

^{VII} यतो हेतोरद्यक्षणेऽश्वरस्य गृहाद्यक्षणेवानिन्दनीयेन भवितव्यं । तेन स्वेच्छाचारिणा क्रोधिना पानासक्तेन प्रहारकेण लोभिना वा न भवितव्यं

^{VIII} किन्त्वतिथिसेवकेन सल्लोकानुरागिणा विनीतेन न्याय्येन धार्मिकेण जितेन्द्रियेण च भवितव्यं,

^{IX} उपदेशे च विश्वस्तं वाक्यं तेन धारितव्यं यतः स यद् यथार्थेनोपदेशेन लोकान् विनेतुं विघ्नकारिणश्च निरुत्तरान् कर्तुं शक्नुयात् तद् आवश्यकं ।

^X यतस्ते बहवो ऽवाध्या अनर्थकवाक्यवादिनः प्रवञ्चकाश्च सन्ति विशेषतश्छिन्नत्वचां मध्ये केचित् तादृशा लोकाः सन्ति ।

^{XI} तेषाञ्च वाग्रोध आवश्यको यतस्ते कुत्सितलाभस्याशयानुचितानि वाक्यानि शिक्षयन्तो निखिलपरिवाराणां सुमतिं नाशयन्ति ।

^{XII} तेषां स्वदेशीय एको भविष्यद्वादी वचनमिदमुक्तवान्, यथा, क्रीतीयमानवाः सर्वे सदा कापट्यवादिनः । हिंस्रजन्तुसमानास्ते ऽलसाश्चोदरभारतः ॥

^{XIII} साक्ष्यमेतत् तथ्यं, अतो हेतोस्त्वं तान् गाढं भर्त्सय ते च यथा विश्वासे स्वस्था भवेयुः

^{XIV} यिंहूदीयोपाख्यानेषु सत्यमतभ्रष्टानां मानवानाम् आज्ञासु च मनांसि न निवेशयेयुस्तथादिश ।

^{XV} शुचीनां कृते सर्वाण्येव शुचीनि भवन्ति किन्तु कलङ्कितानाम् अविश्वासिनाञ्च कृते शुचि किमपि न भवति यतस्तेषां बुद्ध्यः संवेदाश्च कलङ्किताः सन्ति ।

^{XVI} ईश्वरस्य ज्ञानं ते प्रतिजानन्ति किन्तु कर्मभिस्तद् अनङ्गीकुर्वन्ते यतस्ते गर्हिता अनाज्ञाग्राहिणः सर्वसत्कर्मणश्चायोग्याः सन्ति ।

II

^I यथार्थस्योपदेशस्य वाक्यानि त्वया कथ्यन्तां

^{II} विशेषतः प्राचीनलोका यथा प्रबुद्धा धीरा विनीता विश्वासे प्रेमिन् सहिष्णुतायाञ्च स्वस्था भवेयुस्तद्वत्

^{III} प्राचीनयोषितोऽपि यथा धर्मयोग्यम् आचारं कुर्युः परनिन्दका बहुमद्यपानस्य निघ्नाश्च न भवेयुः

^{IV} किन्तु सुशिक्षाकारिण्यः सत्य ईश्वरस्य वाक्यं यत् न निन्द्येत् तदर्थं युवतीः सुशीलताम् अर्थतः पतिस्नेहम् अपत्यस्नेहं

^V विनीतिं शुचित्वं गृहिणीत्वं सौजन्यं स्वामिनिघ्नञ्चादिशेयुस्तथा त्वया कथ्यतां ।

^{VI} तद्वद् यूनोऽपि विनीतये प्रबोधय ।

VII त्वञ्च सर्वविषये स्वं सत्कर्मणां दृष्टान्तं दर्शय शिक्षायाञ्चाविकृतत्वं धीरतां यथार्थं

VIII निर्दोषञ्च वाक्यं प्रकाशय तेन विपक्षो युष्माकम् अपवादस्य किमपि छिद्रं न प्राप्य त्रपिष्यते ।

IX दासाश्च यत् स्वप्रभूनां निघ्नाः सर्वविषये तुष्टिजनकाश्च भवेयुः प्रत्युत्तरं न कुर्युः

X किमपि नापहरेयुः किन्तु पूर्णां सुविश्वस्ततां प्रकाशयेयुरिति तान् आदिश । यत एवम्प्रकारेणास्मकं त्रातुरीश्वरस्य शिक्षा सर्वविषये तै भूषितव्या ।

XI यतो हेतोस्त्राणाजनक ईश्वरस्यानुग्रहः सर्वान् मानवान् प्रत्युदितवान्

XII स चास्मान् इदं शिक्षयति यद् वयम् अधर्म्मं सांसारिकाभिलाषांश्चानङ्गीकृत्य विनीतत्वेन न्यायेनेश्वरभक्त्या चेहलोके आयु यांपयामः,

XIII परमसुखस्याशाम् अर्थतो ऽस्माकं महत् ईश्वरस्य त्राणकर्तुं र्यीशुख्रीष्टस्य प्रभावस्योदयं प्रतीक्षामहे ।

XIV यतः स यथास्मान् सर्वस्माद् अधर्म्मात् मोचयित्वा निजाधिकारस्वरूपं सत्कर्मसूत्सुकम् एकं प्रजावर्गं पावयेत् तदर्थम् अस्माकं कृते आत्मदानं कृतवान् ।

XV एतानि भाषस्व पूर्णसामर्थ्येन चादिश प्रबोधय च, को ऽपि त्वां नावमन्यतां ।

III

I ते यथा देशाधिपानां शासकानाञ्च निघ्ना आज्ञाग्राहिणश्च सर्वस्मै सत्कर्मणे सुसज्जाश्च भवेयुः

II कमपि न निन्देयु निर्विरोधिनः क्षान्ताश्च भवेयुः सर्वान् प्रति च पूर्णं मृदुत्वं प्रकाशयेयुश्चेति तान् आदिश ।

III यतः पूर्वं वयमपि निर्वोधा अनाज्ञाग्राहिणो भ्रान्ता नानाभिलाषाणां सुखानाञ्च दासेया दुष्टत्वेभ्यो चारिणो घृणिताः परस्परं द्वेषिणश्चभवामः ।

IV किन्त्वस्माकं त्रातुरीश्वरस्य या दया मर्त्यानां प्रति च या प्रीतिस्तस्याः प्रादुर्भावे जाते

V वयम् आत्मकृतेभ्यो धर्मकर्मभ्यस्तन्नहि किन्तु तस्य कृपातः पुनर्जन्मरूपेण प्रक्षालनेन प्रवित्रस्यात्मनो नूतनीकरणेन च तस्मात् परित्राणां प्राप्ताः

VI स चास्माकं त्रात्रा यीशुख्रीष्टेनास्मदुपरि तम् आत्मानं प्रचरत्वेन वृष्टवान् ।

VII इत्थं वयं तस्यानुग्रहेण सपुण्यीभूय प्रत्याशयानन्तजीवनस्याधिकारिणो जाताः ।

VIII वाक्यमेतद् विश्वसनीयम् अतो हेतोरेश्वरे ये विश्वसितवन्तस्ते यथा सत्कर्मार्णयनुतिष्ठेयुस्तथा तान् दृढम् आज्ञापयेति ममाभिमतं । तान्येवोत्तमानि मानवेभ्यः फलदानि च भवन्ति ।

IX मूढेभ्यः प्रश्नवंशावलिविवादेभ्यो व्यवस्थाया वितण्डाभ्यश्च निवर्तस्व यतस्ता निष्फला अनर्थकाश्च भवन्ति ।

X यो जनो विभित्सुस्तम् एकवारं द्विर्वा प्रबोध्य दूरीकुरु,

XI यतस्तादृशो जनो विपथगामी पापिष्ठ आत्मदोषकश्च भवतीति त्वया ज्ञायतां ।

XII यदाहम् आर्त्तिमां तुखिकं वा तव समीपं प्रेषयिष्यामि तदा त्वं नीकपलौ मम समीपम् आगन्तुं यतस्व यतस्तत्रैवाहं शीतकालं यापयितुं मतिम् अकार्षं ।

XIII व्यवस्थापकः सीना आपल्लुश्चैतयोः कस्याप्यभावो यन्न भवेत् तदर्थं तौ यत्नेन त्वया विसृज्येतां ।

XIV अपरम् अस्मदीयलोका यन्निष्फला न भवेयुस्तदर्थं प्रयोजनीयोपकाराया सत्कर्मार्णयनुष्ठातुं शिक्षन्तां ।

XV मम सङ्गिनः सव्वे त्वां नमस्कुर्वते । ये विश्वासाद् अस्मासु प्रीयन्ते तान् नमस्कुरु; सर्वेषु युष्मास्वनुग्रहो भूयात् । आमेन् ।

फिलोमोनं पत्रं

I श्रीष्टस्य यीशो बन्दिदासः पौलस्तीथियनामा भ्राता च प्रियं सहकारिणं फिलीमोनं

II प्रियाम् आप्ययां सहसेनाम् आखिप्यं फिलीमोनस्य गृहे स्थितां समितिञ्च प्रति पत्रं लिखतः ।

III अस्माकं तात ईश्वरः प्रभु यीशुश्रीष्टश्च युष्मान् प्रति शान्तिम् अनुग्रहञ्च क्रियास्तां ।

IV प्रभुं यीशुं प्रति सर्वान् पवित्रलोकान् प्रति च तव प्रेमविश्वासयो वृत्तान्तं निशम्याहं

V प्रार्थनासमये तव नामोच्चारयन् निरन्तरं ममेश्वरं धन्यं वदामि ।

VI अस्मासु यद्यत् सौजन्यं विद्यते तत् सर्वं श्रीष्टं यीशुं यत् प्रति भवतीति ज्ञानाय तव विश्वासमूलिका दानशीलता यत् सफला भवेत् तदहम् इच्छामि ।

VII हे भ्रातः, त्वया पवित्रलोकानां प्राण आप्यायिता अभवन् एतस्मात् तव प्रेम्नास्माकं महान् आनन्दः सान्त्वना च जातः ।

VIII त्वया यत् कर्तव्यं तत् त्वाम् आज्ञापयितुं यद्यप्यहं श्रीष्टेनातीवोत्सुको भवेयं तथापि वृद्ध

IX इदानीं यीशुश्रीष्टस्य बन्दिदासश्चैवम्भूतो यः पौलः सोऽहं त्वां विनेतुं वरं मन्ये ।

X अतः शृङ्खलबद्धोऽहं यमजनयं तं मदीयतनयम् ओनीषिमम् अधि त्वां विनये ।

XI स पूर्वं तवानुपकारक आसीत् किन्त्विदानीं तव मम चोपकारी भवति ।

XII तमेवाहं तव समीपं प्रेषयामि, अतो मदीयप्राणस्वरूपः स त्वयानुगृह्यतां ।

XIII सुसंवादस्य कृते शृङ्खलबद्धोऽहं परिचारकमिव तं स्वसन्निधौ वक्तव्यितुम् ऐच्छं ।

XIV किन्तु तव सौजन्यं यद् बलेन न भूत्वा स्वेच्छायाः फलं भवेत् तदर्थं तव सम्मतिं विना किमपि कर्तव्यं नामन्ये ।

XV को जानाति क्षणकालार्थं त्वत्तस्तस्य विच्छेदोऽभवद् एतस्यायम् अभिप्रायो यत् त्वम् अनन्तकालार्थं तं लप्स्यसे

XVI पुन दासमिव लप्स्यसे तन्नहि किन्तु दासात् श्रेष्ठं मम प्रियं तव च शारीरिकसम्बन्धात् प्रभुसम्बन्धाच्च ततोऽधिकं प्रियं भ्रातरमिव ।

XVII अतो हेतो र्यदि मां सहभागिनं जानासि तर्हि मामिव तमनुगृहाण ।

XVIII तेन यदि तव किमप्यपराद्धं तुभ्यं किमपि धार्यते वा तर्हि तत् ममेति विदित्वा गणय ।

XIX अहं तत् परिशोत्स्यामि, एतत् पौलोऽहं स्वहस्तेन लिखामि, यतस्त्वं स्वप्राणान् अपि मद्द्वं धारयसि तद् वक्तुं नेच्छामि ।

XX भो भ्रातः, प्रभोः कृते मम वाञ्छां पूरय श्रीष्टस्य कृते मम प्राणान् आप्यायय ।

XXI तवाज्ञाग्राहित्वे विश्वस्य मया एतत् लिख्यते मया यदुच्यते ततोऽधिकं त्वया कारिष्यत इति जानामि ।

XXII तत्करणसमये मदर्धमपि वासगृहं त्वया सज्जीक्रियतां यतो युष्माकं प्रार्थनानां फलरूपो वर इवाहं युष्मभ्यं दायिष्ये ममेति प्रत्याशा जायते ।

XXIII श्रीष्टस्य यीशाः कृते मया सह बन्दिरिपाप्रा

XXIV मम सहकारिणो मार्क आरिष्टार्खो दीमा लूकश्च त्वां नमस्कारं वेदयन्ति ।

XXV अस्माकं प्रभो यीशुश्रीष्टस्यानुग्रहो युष्माकम् आत्मना सह भूयात् । आमेन् ।

इब्रिणः पत्रं

I पुरा य ईश्वरो भविष्यद्वादिभिः पितृलोकेभ्यो नानासमये नानाप्रकारं कथितवान्

II स एतस्मिन् शेषकाले निजपुत्रेणास्मभ्यं कथितवान् । स तं पुत्रं सर्वाधिकारिणं कृतवान् तेनैव च सर्वजगन्ति सृष्टवान् ।

III स पुत्रस्तस्य प्रभावस्य प्रतिबिम्बस्तस्य तत्त्वस्य मूर्तिश्चास्ति स्वीयशक्तिवाक्येन सर्वं धत्ते च स्वप्राणैरस्माकं पापमाज्जनं कृत्वा ऊर्ध्वस्थाने महामहिम्नो दक्षिणापार्श्वे समुपविष्टवान् ।

IV दिव्यदूतगणाद् यथा स विशिष्टनाम्नो ऽधिकारी जातस्तथा तेभ्यो ऽपि श्रेष्ठो जातः ।

V यतो दूतानां मध्ये कदाचिदीश्वरेणेदं क उक्तः? यथा, "मदीयतनयो ऽसि त्वम् अद्यैव जनितो मया ।" पुनश्च "अहं तस्य पिता भविष्यामि स च मम पुत्रो भविष्यति ।"

VI अपरं जगति स्वकीयाद्वितीयपुत्रस्य पुनरानयनकाले तेनोक्तं, यथा, "ईश्वरस्य सकलैर्दूतैरेष एव प्रणम्यतां ।"

VII दूतान् अधि तेनेदम् उक्तं, यथा, "स करोति निजान् दूतान् गन्धवाहस्वरूपकान् । वह्निशिखास्वरूपांश्च करोति निजसेवकान् ॥"

VIII किन्तु पुत्रमुद्दिश्य तेनोक्तं, यथा, "हे ईश्वर सदा स्थायि तव सिंहासनं भवेत् । याथार्थ्यस्य भवेद्दण्डो राजदण्डस्त्वदीयकः ।

IX पुण्ये प्रेम करोषि त्वं किञ्चाधर्मम् ऋतीयसे । तस्माद् य ईश ईशस्ते स ते मित्रगणादपि । अधिकाह्लादतैलेन सेचनं कृतवान् तव ॥"

X पुनश्च, यथा, "हे प्रभो पृथिवीमूलम् आदौ संस्थापितं त्वया । तथा त्वदीयहस्तेन कृतं गगनमण्डलं ।

XI इमे विनक्ष्यतस्त्वन्तु नित्यमेवावतिष्ठसे । इदन्तु सकलं विश्वं संजरिष्यति वस्त्रवत् ।

XII सङ्कोचितं त्वया तत्तु वस्त्रवत् परिवत्स्यते । त्वन्तु नित्यं स एवासी निरन्तास्तव वत्सराः ॥"

XIII अपरं दूतानां मध्ये कः कदाचिदीश्वरेणेदमुक्तः? यथा, "तवारिन् पादपीठं ते यावन्नहि करोम्यहं । मम दक्षिणदिग्भागे तावत् त्वं समुपाविश ॥"

XIV ये परित्राणस्याधिकारिणो भविष्यन्ति तेषां परिचर्य्यार्थं प्रेष्यमाणाः सेवनकारिण आत्मानः किं ते सर्वे दूता नहि?

II

I अतो वयं यद् भ्रमस्रोतसा नापनीयामहे तदर्थमस्माभि र्यद्यद् अश्रावि तस्मिन् मनांसि निधातव्यानि ।

II यतो हेतो दूतैः कथितं वाक्यं यद्यमोघम् अभवद् यदि च तल्लङ्घनकारिणे तस्याग्राहकाय च सर्वस्मै समुचितं दण्डम् अदीयत,

III तर्ह्यस्माभिस्तादृशं महापरित्राणम् अवज्ञाय कथं रक्षा प्राप्स्यते, यत् प्रथमतः प्रभुना प्रोक्तं ततोऽस्मान् यावत् तस्य श्रोतृभिः स्थिरीकृतं,

IV अपरं लक्षणैरद्भुतकर्मभि विविधशक्तिप्रकाशेन निजेच्छ्रातः पवित्रस्यात्मनो विभागेन च यद् ईश्वरेण प्रमाणीकृतम् अभूत् ।

V वयं तु यस्य भाविराज्यस्य कथां कथयामः, तत् तेन् दिव्यदूतानाम् अधिनीकृतमिति नहि ।

VI किन्तु कुत्रापि कश्चित् प्रमाणम् ईदृशं दत्तवान्, यथा, "किं वस्तु मानवो यत् स नित्यं संस्मर्य्यते त्वया । किं वा मानवसन्तानो यत् स आलोच्यते त्वया ।

VII दिव्यदतगणेभ्यः स किञ्चिन् न्यूनः कृतस्त्वया । तेजोगौरवरूपेण किरीटेन विभूषितः । सृष्टं यत् ते कराभ्यां स तत्प्रभुत्वे नियोजितः ।

VIII चरणाधश्च तस्यैव त्वया सर्व्वं वशीकृतं ॥" तेन सर्व्वं यस्य वशीकृतं तस्यावशीभूतं किमपि नावशेषितं किन्त्वधुनापि वयं सर्व्वाणि तस्य वशीभूतानि न पश्यामः ।

IX तथापि दिव्यदूतगणेभ्यो यः किञ्चिन् न्यूनीकृतोऽभवत् तं यीशुं मृत्युभोगहेतोस्तेजोगौरवरूपेण किरीटेन विभूषितं पश्यामः, यत ईश्वरस्यानुग्रहात् स सर्व्वेषां कृते मृत्युम् अस्वदत् ।

X अपरञ्च यस्मै येन च कृत्स्नं वस्तु सृष्टं विद्यते बहुसन्तानानां विभवायानयनकाले तेषां परित्राणाग्रसरस्य दुःखभोगेन सिद्धीकरणमपि तस्योपयुक्तम् अभवत् ।

XI यतः पावकः पूयमानाश्च सर्व्वे एकस्मादेवोत्पन्ना भवन्ति, इति हेतोः स तान् भ्रातृन् वदितुं न लज्जते ।

XII तेन स उक्तवान्, यथा, "द्योतयिष्यामि ते नाम भ्रातृणां मध्यतो मम । परन्तु समिते मध्ये करिष्ये ते प्रशंसनं ॥"

XIII पुनरपि, यथा, "तस्मिन् विश्वस्य स्थाताहं" पुनरपि, यथा, "पश्याहम् अपत्यानि च दत्तानि मह्यम् ईश्वरात् ।"

XIV तेषाम् अपत्यानां रुधिरपललविशिष्टत्वात् सोऽपि तद्वत् तद्विशिष्टोऽभूत् तस्याभिप्रायोऽयं यत् स मृत्युबलाधिकारिणं शयतानं मृत्युना बलहीनं कुर्यात्

XV ये च मृत्युभयाद् यावज्जीवनं दासत्वस्य निघ्ना आसन् तान् उद्धारयेत् ।

XVI स दूतानाम् उपकारी न भवति किन्त्वब्राहीमो वंशस्यैवोपकारी भवति ।

XVII अतो हेतोः स यथा कृपावान् प्रजानां पापशोधनार्थम् ईश्वरोद्देश्यविषये विश्वास्यो महायाजको भवेत् तदर्थं सर्व्वविषये स्वभ्रातृणां सदृशीभवनं तस्योचितम् आसीत् ।

XVIII यतः स स्वयं परीक्षां गत्वा यं दुःखभोगम् अवगतस्तेन परीक्षाक्रान्तान् उपकर्तुं शक्नोति ।

III

I हे स्वर्गीयस्याह्वानस्य सहभागिनः पवित्रभ्रातरः, अस्माकं धर्मप्रतिज्ञाया दूतोऽग्रसरश्च यो यीशुस्तम् आलोचध्वं ।

II मूसा यद्वत् तस्य सर्व्वपरिवारमध्ये विश्वास्य आसीत्, तद्वत् अयमपि स्वनियोजकस्य समीपे विश्वास्यो भवति ।

III परिवाराच्च यद्वत् तत्स्थापयितुरधिकं गौरवं भवति तद्वत् मूससोऽयं बहुतरगौरवस्य योग्यो भवति ।

IV एकैकस्य निवेशनस्य परिजनानां स्थापयिता कश्चिद् विद्यते यश्च सर्व्वस्थापयिता स ईश्वर एव ।

V मूसाश्च वक्ष्यमाणानां साक्षी भूत्य इव तस्य सर्व्वपरिजनमध्ये विश्वास्योऽभवत् किन्तु स्त्रीष्टस्तस्य परिजनानामध्यक्ष इव ।

VI वयं तु यदि विश्वासस्योत्साहं श्लाघनञ्च शेषं यावद् धारयामस्तर्हि तस्य परिजना भवामः ।

VII अतो हेतोः पवित्रेणात्मना यद्वत् कथितं, तद्वत्, "अद्य यूयं कथां तस्य यदि संश्रोतुमिच्छथ ।

VIII तर्हि पुरा परीक्षाया दिने प्रान्तरमध्यतः । मदाज्ञानिग्रहस्थाने युष्माभिस्तु कृतं यथा । तथा मा कुरुतेदानीं कठिनानि मनांसि वः ।

IX युष्माकं पितरस्तत्र मत्परीक्षाम् अकुर्व्वन्त । कुर्व्वन्दिभ मेऽनुसन्धानं तैरदृश्यन्त मत्क्रियाः । चत्वारिंशत्समा यावत् क्रुद्ध्वाहन्तु तदन्वये ।

X अवादिषम् इमे लोका भ्रान्तान्तःकरणाः सदा । मामकीनानि वर्तमानि परिजानन्ति नो इमे ।

XI इति हेतोरहं कोपात् शपथं कृतवान् इमं । प्रवेक्ष्यते जनैरेतैर्न विश्रामस्थलं मम ॥"

XII हे भ्रातरः सावधाना भवत, अमरेश्वरात् निवर्तको योऽविश्वासस्तद्युक्तं दुष्टान्तःकरणं युष्माकं कस्यापि न भवतु ।

XIII किन्तु यावद् अद्यनामा समयो विद्यते तावद् युष्मन्मध्ये कोऽपि पापस्य वञ्चनया यत् कठोरकृतो न भवेत् तदर्थं प्रतिदिनं परस्परम् उपदिशत ।

XIV यतो वयं ख्रीष्टस्यांशिनो जाताः किन्तु प्रथमविश्वासस्य दृढत्वम् अस्माभिः शेषं यावद् अमोघं धारयितव्यं ।

XV अद्य यूयं कथां तस्य यदि संश्रोतुमिच्छथ, तद्द्विज्ञालङ्घनस्थाने युष्माभिस्तु कृतं यथा, तथा मा कुरुतेदानीं कठिनानि मनांसि व इति तेन यदुक्तं,

XVI तदनुसाराद् ये श्रुत्वा तस्य कथां न गृहीतवन्तस्ते के? किं मूससा मिसरदेशाद् आगताः सर्व्वे लोका नहि?

XVII केभ्यो वा स चत्वारिंशद्वर्षाणि यावद् अक्रुध्यत्? पापं कुर्व्वतां येषां कुणपाः प्रान्तरे ऽपतन् किं तेभ्यो नहि?

XVIII प्रवेक्ष्यते जनैरेतैर्न विश्रामस्थलं ममेति शपथः केषां विरुद्धं तेनाकारि? किम् अविश्वासिनां विरुद्धं नहि?

XIX अतस्ते तत् स्थानं प्रवेष्टुम् अविश्वासात् नाशक्नुवन् इति वयं वीक्षामहे ।

IV

I अपरं तद्विश्रामप्राप्तेः प्रतिज्ञा यदि तिष्ठति तर्ह्यस्माकं कश्चित् चेत् तस्याः फलेन वञ्चितो भवेत् वयम् एतस्माद् बिभीमः ।

II यतो ऽस्माकं समीपे यद्वत् तद्वत् तेषां समीपे ऽपि सुसंवादः प्रचारितो ऽभवत् किन्तु तैः श्रुतं वाक्यं तान् प्रति निष्फलम् अभवत्, यतस्ते श्रोतारो विश्वासेन सार्द्धं तन्नामिश्रयन् ।

III तद् विश्रामस्थानं विश्वासिभिरस्माभिः प्रविश्यते यतस्तेनोक्तं, "अहं कोपात् शपथं कृतवान् इमं, प्रवेक्ष्यते जनैरेतैर्न विश्रामस्थलं मम ।" किन्तु तस्य कर्माणि जगतः सृष्टिकालात् समाप्तानि सन्ति ।

IV यतः कस्मिंश्चित् स्थाने सप्तमं दिनमधि तेनेदम् उक्तं, यथा, "ईश्वरः सप्तमे दिने स्वकृतेभ्यः सर्व्वकर्म्मभ्यो विश्राम ।"

V किन्त्वेतस्मिन् स्थाने पुनस्तेनोच्यते, यथा, "प्रवेक्ष्यते जनैरेतैर्न विश्रामस्थलं मम ।"

VI फलतस्तत् स्थानं कैश्चित् प्रवेष्टव्यं किन्तु ये पुरा सुसंवादं श्रुतवन्तस्तेरविश्वासात् तत्र प्रविष्टम्,

VII इति हेतोः स पुनरद्यनामकं दिनं निरूप्य दीर्घकाले गते ऽपि पूर्व्वोक्तां वाचं दायूदा कथयति, यथा, "अद्य यूयं कथां तस्य यदि संश्रोतुमिच्छथ, तर्हि मा कुरुतेदानीं कठिनानि मनांसि वः ।"

VIII अपरं यिहोशूयो यदि तान् व्यश्रामयिष्यत् तर्हि ततः परम् अपरस्य दिनस्य वाग् ईश्वरेण नाकथयिष्यत् ।

IX अत ईश्वरस्य प्रजाभिः कर्त्तव्य एको विश्रामस्तिष्ठति ।

X अपरम् ईश्वरो यद्वत् स्वकृतकर्म्मभ्यो विश्राम तद्वत् तस्य विश्रामस्थानं प्रविष्टो जनो ऽपि स्वकृतकर्म्मभ्यो विश्राम्यति ।

XI अतो वयं तद् विश्रामस्थानं प्रवेष्टुं यतामहे, तदविश्वासोदाहरणेन को ऽपि न पततु ।

XII ईश्वरस्य वादोऽमरः प्रभावविशिष्टश्च सर्व्वस्माद् द्विधाखड्गादपि तीक्ष्णः, अपरं प्राणात्मनो ग्रन्थिमज्जयोश्च परिभेदाय विच्छेदकारी मनसश्च सङ्कल्पानाम् अभिप्रेतानाञ्च विचारकः ।

XIII अपरं यस्य समीपे स्वीया स्वीया कथास्माभिः कथयितव्या तस्यागोचरः को ऽपि प्राणी नास्ति तस्य दृष्टौ सर्व्वमेवानावृतं प्रकाशितञ्चास्ते ।

XIV अपरं य उच्चतमं स्वर्गं प्रविष्ट एतादृश एको व्यक्तरर्थत ईश्वरस्य पुत्रो यीशुरस्माकं महायाजको ऽस्ति, अतो हेतो वयं धर्मप्रतिज्ञां दृढम् आलम्बामहे ।

XV अस्माकं यो महायाजको ऽस्ति सोऽस्माकं दुःखैर्दुःखितो भवितुम् अशक्तो नहि किन्तु पापं विना सर्व्वविषये वयमिव परीक्षितः ।

XVI अतएव कृपां ग्रहीतुं प्रयोजनीयोपकारार्थम् अनुग्रहं प्राप्तुञ्च वयम् उत्साहेनानुग्रहसिंहासनस्य समीपं यामः ।

V

I यः कश्चित् महायाजको भवति स मानवानां मध्यात् नीतः सन् मानवानां कृत ईश्वरोद्देश्यविषये ऽर्थत उपहाराणां पापार्थकबलीनाञ्च दान नियुज्यते ।

II स चाज्ञानां भ्रान्तानाञ्च लोकानां दुःखेन दुःखी भवितुं शक्नोति, यतो हेतोः स स्वयमपि दौर्बल्यवेष्टितो भवति ।

III एतस्मात् कारणाच्च यद्वत् लोकानां कृते तद्वद् आत्मकृते ऽपि पापार्थकबलिदानं तेन कर्तव्यं ।

IV स घोच्चपदः स्वेच्छातः केनापि न गृह्यते किन्तु हारोण इव य ईश्वरेणाहूयते तेनैव गृह्यते ।

V एवमप्रकारेण स्त्रीष्टो ऽपि महायाजकत्वं ग्रहीतुं स्वीयगौरवं स्वयं न कृतवान्, किन्तु "मदीयतनयो ऽसि त्वम् अद्वैव जनितो मयेति" वाचं यस्तं भाषितवान् स एव तस्य गौरवं कृतवान् ।

VI तद्वद् अन्यगीते ऽपीदमुक्तं, त्वं मल्कीषेदकः श्रेण्यां याजको ऽसि सदातनः ।

VII स च देहवासकाले बहुक्रन्दनेनाश्रुपातेन च मृत्युत उद्धरणे समर्थस्य पितुः समीपे पुनः पुनर्विनतिं प्रर्थनाञ्च कृत्वा तत्फलरूपिणीं शङ्कातो रक्षां प्राप्य च

VIII यद्यपि पुत्रो ऽभवत् तथापि यैरक्लिश्यत् तैराज्ञाग्रहणम् अशिक्षत् ।

IX इत्थं सिद्धीभूय निजाज्ञाग्राहिणां सर्वेषाम् अनन्तपरित्राणस्य कारणस्वरूपो ऽभवत् ।

X तस्मात् स मल्कीषेदकः श्रेणीभुक्तो महायाजक ईश्वरेणाख्यातः ।

XI तमध्यस्माकं बहुकथाः कथयितव्याः किन्तु ताः स्तब्धकर्णै युष्माभिर्दुर्गम्याः ।

XII यतो यूयं यद्यपि समयस्य दीर्घत्वात् शिक्षका भवितुम् अशक्यत् तथापीश्वरस्य वाक्यानां या प्रथमा वर्णमाला तामधि शिक्षाप्राप्ति युष्माकं पुनरावश्यका भवति, तथा कठिनद्रव्ये नहि किन्तु दुग्धे युष्माकं प्रयोजनम् आस्ते ।

XIII यो दुग्धपायी स शिशुरेवेतिकारणात् धर्मवाक्ये तत्परो नास्ति ।

XIV किन्तु सदसद्विचारे येषां चेतांसि व्यवहारेण शिक्षितानि तादृशानां सिद्धलोकानां कठोरद्रव्येषु प्रयोजनमस्ति ।

VI

I वयं मृतिजनककर्मभ्यो मनःपरावर्त्तनम् ईश्वरे विश्वासो मज्जनशिक्षणं हस्तापर्णं मृतलोकानाम् उत्थानम्

II अनन्तकालस्थायिविचाराज्ञा चैतैः पुनर्भित्तिमूलं न स्थापयन्तः स्त्रीष्टविषयकं प्रथमोपदेशं पश्चात्कृत्य सिद्धिं यावद् अग्रसरा भवाम ।

III ईश्वरस्यानुमत्या च तद् अस्माभिः कारिष्यते ।

IV य एककृत्वो दीप्तिमया भूत्वा स्वर्गीयवररसम् आस्वदितवन्तः पवित्रस्यात्मनो ऽग्निनो जाता

V ईश्वरस्य सुवाक्यं भाविकालस्य शक्तिञ्चास्वदितवन्तश्च ते भ्रष्ट्वा यदि

VI स्वमनोभिरिश्वरस्य पुत्रं पुनः क्रुशे ध्वन्ति लज्जास्पदं कुर्वन्ते च तर्हि मनःपरावर्त्तनाय पुनस्तान् नवीनीकर्तुं को ऽपि न शक्नोति ।

VII यतो या भूमिः स्वोपरि भूयः पतितं वृष्टिं पिवती तत्फलाधिकारिणां निमित्तम् इष्टानि शाकादीन्युत्पादयति सा ईश्वराद् आशिषं प्राप्ता ।

VIII किन्तु या भूमिर्गोक्षुरकण्टकवृक्षान् उत्पादयति सा न ग्राह्या शापार्हा च शेषे तस्या दाहो भविष्यति ।

IX हे प्रियतमाः, यद्यपि वयम् एतादृशं वाक्यं भाषामहे तथापि यूयं तत् उत्कृष्टाः परित्राणपथस्य पथिकाश्चाध्व इति विश्वसामः ।

X यतो युष्माभिः पवित्रलोकानां य उपकारो ऽकारि क्रियते च तेनेश्वरस्य नाम्ने प्रकाशितं प्रेम श्रमञ्च विस्मर्तुम् ईश्वरो ऽन्यायकारी न भवति ।

XI अपरं युष्माकम् एकैको जनो यत् प्रत्याशापूरणार्थं शेषं यावत् तमेव यत्नं प्रकाशयेदित्यहम् इच्छामि ।

XII अतः शिथिला न भवत किन्तु ये विश्वासेन सहिष्णुतया च प्रतिज्ञानां फलाधिकारिणो जातास्तेषाम् अनुगामिनो भवत ।

XIII ईश्वरो यदा इब्राहीमे प्रत्यजानात् तदा श्रेष्ठस्य कस्याप्यपरस्य नाम्ना शपथं कर्तुं नाशक्नोत्, अतो हेतोः स्वनाम्ना शपथं कृत्वा तेनोक्तं यथा,

XIV "सत्यम् अहं त्वाम् आशिषं गदिष्यामि तवान्वयं वर्द्धयिष्यामि च ।"

XV अनेन प्रकारेण स सहिष्णुतां विधाय तस्याः प्रत्याशायाः फलं लब्धवान् ।

XVI अथ मानवाः श्रेष्ठस्य कस्यचित् नाम्ना शपन्ते, शपथश्च प्रमाणार्थं तेषां सर्व्वविवादान्तको भवति ।

XVII इत्यस्मिन् ईश्वरः प्रतिज्ञायाः फलाधिकारिणः स्वीयमन्त्रणाया अमोघतां बाहुल्यतो दर्शयितुमिच्छन् शपथेन स्वप्रतिज्ञां स्थिरीकृतवान् ।

XVIII अतएव यस्मिन् अनृतकथनम् ईश्वरस्य न साध्यं तादृशेनाचलेन विषयद्वयेन सम्मुखस्थरक्षास्थलस्य प्राप्तये पलायितानाम् अस्माकं सुदृढा सान्त्वना जायते ।

XIX सा प्रत्याशास्माकं मनोनौकाया अचलो लङ्गरो भूत्वा विच्छेदकवस्त्रस्याभ्यन्तरं प्रविष्टा ।

XX तत्रैवास्माकम् अग्रसरो यीशुः प्रविश्य मल्कीषेदकः श्रेण्यां नित्यस्थायी याजकोऽभवत् ।

VII

I शालमस्य राजा सर्व्वोपरिस्थस्येश्वरस्य याजकश्च सन् यो नृपतीनां मारणात् प्रत्यागतम् इब्राहीमं साक्षात्कृत्याशिषं गदितवान्,

II यस्मै चेब्राहीमं सर्व्वद्रव्याणां दशमांशं दत्तवान् स मल्कीषेदक् स्वनाम्नोऽर्थेन प्रथमतो धर्मराजः पश्चात् शालमस्य राजार्थतः शान्तिराजो भवति ।

III अपरं तस्य पिता माता वंशस्य निर्णय आयुष आरम्भो जीवनस्य शेषश्चैतेषाम् अभावो भवति, इत्थं स ईश्वरपुत्रस्य सदृशीकृतः, स त्वनन्तकालं यावद् याजकस्तिष्ठति ।

IV अतएवास्माकं पूर्व्वपुरुष इब्राहीमं यस्मै लुटितद्रव्याणां दशमांशं दत्तवान् स कीदृक् महान् तद् आलोचयत ।

V याजकत्वप्राप्ता लेवेः सन्ताना व्यवस्थानुसारेण लोकेभ्योऽर्थत इब्राहीमो जातेभ्यः स्वीयभ्रातृभ्यो दशमांशग्रहणस्यादेशं लब्धवन्तः ।

VI किन्त्वसौ यद्यपि तेषां वंशात् नोत्पन्नस्तथापीब्राहीमो दशमांशं गृहीतवान् प्रतिज्ञानाम् अधिकारिणम् आशिषं गदितवांश्च ।

VII अपरं यः श्रेयान् स क्षुद्रतरायाशिषं ददातीत्यत्र कोऽपि सन्देहो नास्ति ।

VIII अपरम् इदानीं ये दशमांशं गृह्णन्ति ते मृत्योरधीना मानवाः किन्तु तदानीं यो गृहीतवान् स जीवतीतिप्रमाणप्राप्तः ।

IX अपरं दशमांशग्राही लेविरपीब्राहीमद्वारा दशमांशं दत्तवान् एतदपि कथयितुं शक्यते ।

X यतो यदा मल्कीषेदक् तस्य पितरं साक्षात् कृतवान् तदानीं स लेविः पितुरुरस्यासीत् ।

XI अपरं यस्य सम्बन्धे लोका व्यवस्थां लब्धवन्तस्तेन लेवीययाजकवर्गेण यदि सिद्धिः समभविष्यत् तर्हि हारोणस्य श्रेण्या मध्याद् याजकं न निरूप्येश्वरेण मल्कीषेदकः श्रेण्या मध्याद् अपरस्यैकस्य याजकस्योत्थापनं कुत आवश्यकम् अभविष्यत्?

XII यतो याजकवर्गस्य विनिमयेन सुतरां व्यवस्थाया अपि विनिमयो जायते ।

XIII अपरञ्च तद् वाक्यं यस्योद्देश्यं सोऽपरेण वंशेन संयुक्ताऽस्ति तस्य वंशस्य च कोऽपि कदापि वेद्याः कर्म न कृतवान् ।

XIV वस्तुतस्तु यं वंशमधि मूसा याजकत्वस्यैकां कथामपि न कथितवान् तस्मिन् यिहूदावंशेऽस्माकं प्रभु जन्म गृहीतवान् इति सुस्पष्टं ।

XV तस्य स्पष्टतरम् अपरं प्रमाणमिदं यत् मल्कीषेदकः सादृश्यवतापरेण तादृशेन याजकेनोदितव्यं,

XVI यस्य निरूपणं शरीरसम्बन्धीयविधियुक्तया व्यवस्थाया न भवति किन्त्वक्षयजीवनयुक्तया शक्त्या भवति ।

XVII यत ईश्वर इदं साक्ष्यं दत्तवान्, यथा, "त्वं मक्लीषेदकः श्रेण्यां याजकोऽसि सदातनः ।"

XVIII अनेनाग्रवर्तिनो विधे दुर्बलताया निष्फलतायाश्च हेतोरर्थतो व्यवस्थया किमपि सिद्धं न जातमितिहेतोस्तस्य लोपो भवति ।

XIX यथा च वयम् ईश्वरस्य निकटवर्तिनो भवाम एतादृशी श्रेष्ठप्रत्याशा संस्थाप्यते ।

XX अपरं यीशुः शपथं विना न नियुक्तस्तस्मादपि स श्रेष्ठनियमस्य मध्यस्थो जातः ।

XXI यतस्ते शपथं विना याजका जाताः किन्त्वसौ शपथेन जातः यतः स इदमुक्तः, यथा,

XXII "परमेश इदं शेषे न च तस्मान्निवर्त्यते । त्वं मक्लीषेदकः श्रेण्यां याजकोऽसि सदातनः ।"

XXIII ते च बहवो याजका अभवन् यतस्ते मृत्युना नित्यस्थायित्वात् निवारिताः,

XXIV किन्त्वसावनन्तकालं यावत् तिष्ठति तस्मात् तस्य याजकत्वं न परिवर्तनीयं ।

XXV ततो हेतो यै मानवास्तेनेश्वरस्य सन्निधिं गच्छन्ति तान् स शेषं यावत् परित्रातुं शक्नोति यतस्तेषां कृते प्रार्थनां कर्तुं स सततं जीवति ।

XXVI अपरम् अस्माकं तादृशमहायाजकस्य प्रयोजनमासीद् यः पवित्रो ऽहिंसको निष्कलङ्कः पापिभ्यो भिन्नः स्वगांदप्युच्चीकृतश्च स्यात् ।

XXVII अपरं महायाजकानां यथा तथा तस्य प्रतिदिनं प्रथमं स्वपापानां कृते ततः परं लोकानां पापानां कृते बलिदानस्य प्रयोजनं नास्ति यत आत्मबलिदानं कृत्वा तद् एककृत्वस्तेन सम्पादितं ।

XXVIII यतो व्यवस्थया ये महायाजका निरूप्यन्ते ते दौर्बल्ययुक्ता मानवाः किन्तु व्यवस्थातः परं शपथयुक्तेन वाक्येन यो महायाजको निरूपितः सो ऽनन्तकालार्थं सिद्धः पुत्र एव ।

VIII

I कथ्यमानानां वाक्यानां सारोऽयम् अस्माकम् एतादृश एको महायाजकोऽस्ति यः स्वर्गे महामहिम्नः सिंहासनस्य दक्षिणपार्श्वो समुपविष्टवान्

II यच्च दूष्यं न मनुजैः किन्त्वीश्वरेण स्थापितं तस्य सत्यदूष्यस्य पवित्रवस्तूनाञ्च सेवकः स भवति ।

III यत एकैको महायाजको नैवेद्यानां बलीनाञ्च दाने नियुज्यते, अतो हेतोरेतस्यापि किञ्चिद् उत्सर्जनीयं विद्यत इत्यावश्यकं ।

IV किञ्च स यदि पृथिव्याम् अस्थास्यत् तर्हि याजको नाभविष्यत्, यतो ये व्यवस्थानुसारात् नैवेद्यानि ददत्येतादृशा याजका विद्यन्ते ।

V ते तु स्वर्गीयवस्तूनां दृष्टान्तेन छायाया च सेवामनुतिष्ठन्ति यतो मूससि दूष्यं साधयितुम् उद्यते सतीश्वरस्तदेव तमादिष्टवान् फलतः स तमुक्तवान्, यथा, "अवधेहि गिरौ त्वां यद्यन्नदिर्शनं दर्शितं तद्दत्तं सर्वाणि त्वया क्रियन्तां ।"

VI किन्त्वदानीम् असौ तस्मात् श्रेष्ठं सेवकपदं प्राप्तवान् यतः स श्रेष्ठप्रतिज्ञाभिः स्थापितस्य श्रेष्ठनियमस्य मध्यस्थोऽभवत् ।

VII स प्रथमो नियमो यदि निर्दोषोऽभविष्यत् तर्हि द्वितीयस्य नियमस्य किमपि प्रयोजनं नाभविष्यत् ।

VIII किन्तु स दोषमारोपयन् तेभ्यः कथयति, यथा, "परमेश्वर इदं भाषते पश्य यस्मिन् समयेऽहम् इस्रायेलवंशेन यिहूदावंशेन च साद्धम् एकं नवीनं नियमं स्थिरीकरिष्याम्येतादृशः समय आयाति ।

IX परमेश्वरोऽपरमपि कथयति तेषां पूर्वपुरुषाणां मिसरदेशाद् आनयनार्थं यस्मिन् दिनेऽहं तेषां करं धृत्वा तैः सह नियमं स्थिरीकृतवान् तद्दिनस्य नियमानुसारेण नहि यतस्ते मम नियमे लङ्घितेऽहं तान् प्रति चिन्तां नाकरवं ।

X किन्तु परमेश्वरः कथयति तद्दिनात् परमहं इस्रायेलवंशीयैः साद्धम् इमं नियमं स्थिरीकरिष्यामि, तेषां चित्ते मम विधीन् स्थापयिष्यामि तेषां हृत्पत्रे च तान् लेखिष्यामि, अपरमहं तेषाम् ईश्वरो भविष्यामि ते च मम लोका भविष्यन्ति ।

XI अपरं त्वं परमेश्वरं जानीहीतिवाक्येन तेषामेकैको जनः स्वं स्वं समीपवासिनं भ्रातरञ्च पुन रं शिक्षयिष्यति यत आक्षुद्रात् महान्तं यावत् सर्वे मां ज्ञास्यन्ति ।

XII यतो हेतोरहं तेषाम् अधर्मान् क्षमिष्ये तेषां पापान्यपराधांश्च पुनः कदापि न स्मरिष्यामि ।"

XIII अनेन तं नियमं नूतनं गदित्वा स प्रथमं नियमं पुरातनीकृतवान्; यच्च पुरातनं जीर्णाञ्च जातं तस्य लोपो निकटो ऽभवत् ।

IX

I स प्रथमो नियम आराधनाया विविधरीतिभिरैहिकपवित्रस्थानेन च विशिष्ट आसीत् ।

II यतो दूष्यमेकं निरमीयत तस्य प्रथमकोष्ठस्य नाम पवित्रस्थानमित्यासीत् तत्र दीपवृक्षो भोजनासनं दर्शनीयपूपानां श्रेणी चासीत् ।

III तत्पश्चाद् द्वितीयायास्तिरश्करिण्या अभ्यन्तरे ऽतिपवित्रस्थानमितिनामकं कोष्ठमासीत्,

IV तत्र च सुवर्णमयो धूपाधारः परितः सुवर्णमण्डिता नियममञ्जूषा चासीत् तन्मध्ये मात्रायाः सुवर्णघटो हारोणस्य मञ्जरितदण्डस्तक्षितौ नियमप्रस्तरौ,

V तदुपरि च करुणासने छायाकारिणौ तेजोमयौ किरूबावास्ताम्, एतेषां विशेषवृत्तान्तकथनाय नारायं समयः।

VI एतेष्वीदृक् निर्मितेषु याजका ईश्वरसेवाम् अनुतिष्ठन्तो दूष्यस्य प्रथमकोष्ठं नित्यं प्रविशन्ति ।

VII किन्तु द्वितीयं कोष्ठं प्रतिवर्षम् एककृत्व एकाकिना महायाजकेन प्रविश्यते किन्त्वात्मनिमित्तं लोकानाम् अज्ञानकृतपापानाञ्च निमित्तम् उत्सृजनीयं रुधिरम् अनादाय तेन न प्रविश्यते ।

VIII इत्यनेन पवित्र आत्मा यत् ज्ञापयति तदिदं तत् प्रथमं दूष्यं यावत् तिष्ठति तावत् महापवित्रस्थानगामी पन्था अप्रकाशितस्तिष्ठति ।

IX तच्च दूष्यं वर्तमानसमयस्य दृष्टान्तः, यतो हेतोः साम्प्रतं संशोधनकालं यावद् यन्निरूपितं तदनुसारात् सेवाकारिणो मानसिकसिद्धिकरणे ऽसमर्थाभिः

X केवलं खाद्यपेषेषु विविधमञ्जनेषु च शारीरिकरीतिभि युक्तानि नैवेद्यानि बलिदानानि च भवन्ति ।

XI अपरं भाविमङ्गलानां महायाजकः स्त्रीष्ट उपस्थायाहस्तनिर्मितेनार्थत एतत्सृष्टे बंहिभूतेन श्रेष्ठेन सिद्धेन च दूष्येण गत्वा

XII छागानां गोवत्सानां वा रुधिरम् अनादाय स्वीयरुधिरम् आदायैककृत्व एव महापवित्रस्थानं प्रविश्यानन्तकालिकां मुक्तिं प्राप्तवान् ।

XIII वृषछागानां रुधिरं गवीभस्मनः प्रक्षेपेण च यद्यशुचिलोकाः शारीरिशुचित्वाय पूयन्ते,

XIV तर्हि किं मन्यध्वे यः सदातनेनात्मना निष्कलङ्कबलिमिव स्वमेवेश्वराय दत्तवान्, तस्य स्त्रीष्टस्य रुधिरं युष्माकं मनांस्यमरेश्वरस्य सेवायै किं मृत्युजनकेभ्यः कर्मभ्यो न पवित्रीकारिष्यन्ते?

XV स नूतननियमस्य मध्यस्थोऽभवत् तस्याभिप्रायोऽयं यत् प्रथमनियमलङ्घनरूपपापेभ्यो मृत्युना मुक्तौ जातायाम् आहूतलोका अनन्तकालीयसम्पदः प्रतिज्ञाफलं लभेरन् ।

XVI यत्र नियमो भवति तत्र नियमसाधकस्य बले मृत्युना भवितव्यं ।

XVII यतो हतेन बलिना नियमः स्थिरीभवति किन्तु नियमसाधको बलिं यावत् जीवति तावत् नियमो निरर्थकस्तिष्ठति ।

XVIII तस्मात् स पूर्वनियमोऽपि रुधिरपातं विना न साधितः ।

XIX फलतः सर्वलोकान् प्रति व्यवस्थानुसारेण सर्वा आज्ञाः कथयित्वा मूसा जलेन सिन्दूरवर्णलोम्ना एषोवतृणेन च सार्द्धं गोवत्सानां छागानाञ्च रुधिरं गृहीत्वा ग्रन्थे सर्वलोकेषु च प्रक्षिप्य बभाषे,

XX युष्मान् अधीश्वरो यं नियमं निरूपितवान् तस्य रुधिरमेतत् ।

XXI तद्वत् स दूष्येऽपि सेवाधिकेषु सर्वपात्रेषु च रुधिरं प्रक्षिप्तवान् ।

XXII अपरं व्यवस्थानुसारेण प्रायशः सर्वाणि रुधरेण परिष्क्रियन्ते रुधिरपातं विना पापमोचनं न भवति च ।

XXIII अपरं यानि स्वर्गीयवस्तूनां दृष्टान्तास्तेषाम् एतैः पावनम् आवश्यकम् आसीत् किन्तु साक्षात् स्वर्गीयवस्तूनाम् एतेभ्यः श्रेष्ठे बलिदानैः पावनमावश्यकं ।

XXIV यतः ख्रीष्टः सत्यपवित्रस्थानस्य दृष्टान्तरूपं हस्तकृतं पवित्रस्थानं न प्रविष्टवान् किन्त्वस्मिन्नमित्तम् इदानीम् ईश्वरस्य साक्षाद् उपस्थातुं स्वर्गमेव प्रविष्टः ।

XXV यथा च महायाजकः प्रतिवर्षं परशोणितमादाय महापवित्रस्थानं प्रविशति तथा ख्रीष्टेन पुनः पुनरात्मोत्सर्गो न कर्तव्यः,

XXVI कर्तव्ये सति जगतः सृष्टिकालमारभ्य बहुवारं तस्य मृत्युभोग आवश्यकोऽभवत्; किन्त्विदानीं स आत्मोत्सर्गेण पापनाशार्थम् एककृत्वो जगतः शेषकाले प्रचकाशे ।

XXVII अपरं यथा मानुषस्यैककृत्वो मरणं तत् पश्चाद् विचारो निरूपितोऽस्ति,

XXVIII तद्वत् ख्रीष्टोऽपि बहूनां पापवहनार्थं बलिरूपेणैककृत्व उत्सृजे, अपरं द्वितीयवारं पापाद् भिन्नः सन् ये तं प्रतीक्षन्ते तेषां परित्राणार्थं दर्शनं दास्यति ।

X

I व्यवस्था भविष्यन्मङ्गलानां छायास्वरूपा न च वस्तूनां मूर्तिस्वरूपा ततो हेतो नित्यं दीयमानैरेकविधे वार्षिकबलिभिः शरणागतलोकान् सिद्धान् कर्तुं कदापि न शक्नोति ।

II यद्यशक्यत् तर्हि तेषां बलीनां दानं किं न न्यवर्त्तियते? यतः सेवाकारिष्वेककृत्वः पवित्रीभूतेषु तेषां कोऽपि पापबोधः पुनर्नाभविष्यत् ।

III किन्तु तै बलिदानैः प्रतिवत्सरं पापानां स्मरणं जायते ।

IV यतो वृषाणां छायाणां वा रुधरेण पापमोचनं न सम्भवति ।

V एतत्कारणात् ख्रीष्टेन जगत् प्रविश्येदम् उच्यते, यथा, "नेष्ट्वा बलिं न नैवेद्यं देहो मे निर्मितस्त्वया ।

VI न च त्वं बलिभिर्हव्यैः पापघ्नैर्वा प्रतुष्यसि ।

VII अवादिषं तदैवाहं पश्य कुर्वे समागमं । धर्मग्रन्थस्य सर्गे मे विद्यते लिखिता कथा । ईश मनोऽभिलाषस्ते मया सम्पूरयिष्यते ।"

VIII इत्यस्मिन् प्रथमतो येषां दानं व्यवस्थानुसाराद् भवति तान्यधि तेनेदमुक्तं यथा, बलिनैवेद्यहव्यानि पापघ्नञ्चोपचारकं, नेमानि वाञ्छसि त्वं हि न चैतेषु प्रतुष्यसीति ।

IX ततः परं तेनोक्तं यथा, "पश्य मनोऽभिलाषं ते कर्तुं कुर्वे समागमं;" द्वितीयम् एतद् वाक्यं स्थिरीकर्तुं स प्रथमं लुम्पति ।

X तेन मनोऽभिलाषेण च वयं यीशुख्रीष्टस्यैककृत्वः स्वशरीरोत्सर्गात् पवित्रीकृता अभवाम ।

XI अपरम् एकैको याजकः प्रतिदिनम् उपासनां कुर्वन् यैश्च पापानि नाशयितुं कदापि न शक्यन्ते तादृशान् एकरूपान् बलीन् पुनः पुनरुत्सृजन् तिष्ठति ।

XII किन्त्वसौ पापनाशकम् एकं बलिं दत्त्वानन्तकालार्थम् ईश्वरस्य दक्षिण उपविश्य

XIII यावत् तस्य शत्रवस्तस्य पादपीठं न भवन्ति तावत् प्रतीक्षमाणस्तिष्ठति ।

XIV यत एकेन बलिदानेन सोऽनन्तकालार्थं पूयमानान् लोकान् साधितवान् ।

XV एतस्मिन् पवित्र आत्माप्यस्माकं पक्षे प्रमाणयति

XVI "यतो हेतोस्तद्दिनात् परम् अहं तैः सार्द्धम् इमं नियमं स्थिरीकरिष्यामीति प्रथमत उक्त्वा परमेश्वरेणैदं कथितं, तेषां चित्ते मम विधीन् स्थापयिष्यामि तेषां मनःसु च तान् लेखिष्यामि च,

XVII अपरञ्च तेषां पापान्यपराधांश्च पुनः कदापि न स्मारिष्यामि ।"

XVIII किन्तु यत्र पापमोचनं भवति तत्र पापार्थकबलिदानं पुनर्न भवति ।

XIX अतो हे भातरः, यीशो रुधरेण पवित्रस्थानप्रवेशायास्माकम् उत्साहो भवति,

XX यतः सोऽस्मदर्थं तिरस्करिष्यार्थतः स्वशरीरेण नवीनं जीवनयुक्तञ्चैकं पन्थानं निर्मितवान्,

XXI अपरञ्चेश्वरीयपरिवारस्याध्यक्ष एको महायाजकोऽस्माकमस्ति ।

XXII अतो हेतोरस्माभिः सरलान्तःकरणैर्दृढविश्वासैः पापबोधात् प्रक्षालितमनोभिर्निर्मलजले स्नातशरीरैश्चेश्वरम् उपागत्य प्रत्याशायाः प्रतिज्ञा निश्चला धारयितव्या ।

XXIII यतो यस्ताम् अङ्गीकृतवान् स विश्वसनीयः ।

XXIV अपरं प्रेमिन् सत्क्रियासु चैकैकस्योत्साहवृद्धचर्धम् अस्माभिः परस्परं मन्त्रयितव्यं ।

XXV अपरं कतिपयलोका यथा कुर्वन्ति तथास्माभिः सभाकरणं न परित्यक्तव्यं परस्परम् उपदेष्टव्यञ्च यतस्तत् महादिनम् उत्तरोत्तरं निकटवर्ति भवतीति युष्माभिर्दृश्यते ।

XXVI सत्यमतस्य ज्ञानप्राप्तेः परं यदि वयं स्वच्छ्रया पापाचारं कुर्मस्तर्हि पापानां कृतेऽन्यत् किमपि बलिदानं नावशिष्यते

XXVII किन्तु विचारस्य भयानका प्रतीक्षा रिपुनाशकानलस्य तापश्चावशिष्यते ।

XXVIII यः कश्चित् मूसो व्यवस्थाम् अवमन्यते स दयां विना द्वयोस्तिसृणां वा साक्षिणां प्रमाणेन हन्यते,

XXIX तस्मात् किं बुध्यध्वे यो जन ईश्वरस्य पुत्रम् अवजानाति येन च पवित्रीकृतोऽभवत् तत् नियमस्य रुधिरम् अपवित्रं जानाति, अनुग्रहकरम् आत्मानम् अपमन्यते च, स कियन्महाघोरतरदण्डस्य योग्यो भविष्यति?

XXX यतः परमेश्वरः कथयति, "दानं फलस्य मत्कर्म सूचितं प्रदाम्यहं।" पुनरपि, "तदा विचारयिष्यन्ते परेशेन निजाः प्रजाः।" इदं यः कथितवान् तं वयं जानीमः।

XXXI अमरेश्वरस्य करयोः पतनं महाभयानकं ।

XXXII हे भ्रातरः, पूर्वदिनानि स्मरत यतस्तदानीं यूयं दीप्तिं प्राप्य बहुदुर्गतिरूपं संग्रामं सहमाना एकतो निन्दाक्लेशैः कौतुकीकृता अभवत,

XXXIII अन्यतश्च तद्भोगिनां समांशिनोऽभवत ।

XXXIV यूयं मम बन्धनस्य दुःखेन दुःखिनोऽभवत, युष्माकम् उत्तमा नित्या च सम्पत्तिः स्वर्गे विद्यत इति ज्ञात्वा सानन्दं सर्वस्वस्यापहरणम् असहध्वञ्च ।

XXXV अतएव महापुरस्कारयुक्तं युष्माकम् उत्साहं न परित्यजत ।

XXXVI यतो यूयं येनेश्वरस्येच्छां पालयित्वा प्रतिज्ञायाः फलं लभध्वं तदर्थं युष्माभिर्धैर्यावलम्बनं कर्तव्यं ।

XXXVII येनागन्तव्यं स स्वल्पकालात् परम् आगमिष्यति न च विलम्बिष्यते ।

XXXVIII "पुण्यवान् जनो विश्वासेन जीविष्यति किन्तु यदि निवर्तते तर्हि मम मनस्तस्मिन् न तोषं यास्यति।"

XXXIX किन्तु वयं विनाशजनिकां धर्मात् निवृत्तिं न कुर्वाणा आत्मनः परित्राणाय विश्वासं कुर्वामहे ।

XI

I विश्वास आशंसितानां निश्चयः, अदृश्यानां विषयाणां दर्शनं भवति ।

II तेन विश्वासेन प्राञ्चो लोकाः प्रामाण्यं प्राप्तवन्तः ।

III अपरम् ईश्वरस्य वाक्येन जगन्त्यसृज्यन्त, दृष्टवस्तूनि च प्रत्यक्षवस्तुभ्यो नोदपद्यन्तैतद् वयं विश्वासेन बुध्यामहे ।

IV विश्वासेन हाबिल् ईश्वरमुद्दिश्य काबिलः श्रेष्ठं बलिदानं कृतवान् तस्माच्चेश्वरेण तस्य दानान्यधि प्रमाणे दत्ते स धार्मिक इत्यस्य प्रमाणं लब्धवान् तेन विश्वासेन च स मृतः सन् अद्यापि भाषते ।

V विश्वासेन हनोक यथा मृत्युं न पश्येत् तथा लोकान्तरं नीतः, तस्योद्देशश्च केनापि न प्रापि यत् ईश्वरस्तं लोकान्तरं नीतवान्, तत्प्रमाणमिदं तस्य लोकान्तरीकरणात् पूर्वं स ईश्वराय रोचितवान् इति प्रमाणं प्राप्तवान् ।

VI किन्तु विश्वासं विना कोऽपीश्वराय रोचितुं न शक्नोति यत ईश्वरोऽस्ति स्वान्वेषिलोकेभ्यः पुरस्कारं ददाति चेतिकथायाम् ईश्वरशरणागतै विश्वसितव्यं ।

VII अपरं तदानीं यान्यदृश्यान्यासन् तानीश्वरेणादिष्टः सन् नोहो विश्वासेन भीत्वा स्वपरिजनानां रक्षार्थं पोतं निर्म्मितवान् तेन च जगज्जनानां दोषान् दर्शितवान् विश्वासात् लभ्यस्य पुण्यस्याधिकारी बभूव च ।

VIII विश्वासेनेब्राहीम् आहूतः सन् आज्ञां गृहीत्वा यस्य स्थानस्याधिकारस्तेन प्राप्तव्यस्तत् स्थानं प्रस्थितवान् किन्तु प्रस्थानसमये क्व यामीति नाजानात् ।

IX विश्वासेन स प्रतिज्ञाते देशे परदेशवत् प्रवसन् तस्याः प्रतिज्ञायाः समानांशिभ्याम् इस्हाका याकूबा च सह दूष्यवास्यभवत् ।

X यस्मात् स ईश्वरेण निर्म्मितं स्थापितञ्च भित्तिमूलयुक्तं नगरं प्रत्यैक्षत ।

XI अपरञ्च विश्वासेन सारा वयोतिक्रान्ता सन्त्यपि गर्भधारणाय शक्तिं प्राप्य पुत्रवत्यभवत्, यतः सा प्रतिज्ञाकारिणं विश्वास्यम् अमन्यत ।

XII ततो हेतो मृतकल्पाद् एकस्मात् जनाद् आकाशीयनक्षत्राणीव गणनातीताः समुद्रतीरस्थसिकता इव चासंख्या लोका उत्पेदिरे ।

XIII एते सर्व्वे प्रतिज्ञायाः फलान्यप्राप्य केवलं दूरात् तानि निरीक्ष्य वन्दित्वा च, पृथिव्यां वयं विदेशिनः प्रवासिनश्चास्मह इति स्वीकृत्य विश्वासेन प्राणान् तत्पुञ्जुः ।

XIV ये तु जना इत्थं कथयन्ति तैः पैतृकदेशो ऽस्माभिरन्विष्यत इति प्रकाशयते ।

XV ते यस्माद् देशात् निर्गतास्तं यद्यस्मरिष्यन् तर्हि परावर्त्तनाय समयम् अलप्स्यन्त ।

XVI किन्तु ते सर्व्वोत्कृष्टम् अर्थतः स्वर्गीयं देशम् आकाङ्क्षन्ति तस्माद् ईश्वरस्तानधि न लज्जमानस्तेषाम् ईश्वर इति नाम गृहीतवान् यतः स तेषां कृते नगरमेकं संस्थापितवान् ।

XVII अपरम् इब्राहीमः परीक्षायां जातायां स विश्वासेनेस्हाकम् उत्ससर्ज्,

XVIII वस्तुत इस्हाकि तव वंशो विख्यास्यत इति वाग् यमधि कथिता तम् अद्वितीयं पुत्रं प्रतिज्ञाप्राप्तः स उत्ससर्ज् ।

XIX यत ईश्वरो मृतानप्युत्थापयितुं शक्नोतीति स मेने तस्मात् स उपमारूपं तं लेभे ।

XX अपरम् इस्हाक् विश्वासेन याकूब् एषावे च भाविविषयानध्याशिषं ददौ ।

XXI अपरं याकूब् मरणकाले विश्वासेन यूषफः पुत्रयोरेकैकस्मै जनायाशिषं ददौ यष्ट्या अग्रभागे समालम्ब्य प्रणनोम च ।

XXII अपरं यूषफ् चरमकाले विश्वासेनेस्त्रायेल्वंशीयानां मिसरदेशाद् बहिर्गमनस्य वाचं जगाद निजास्थीनि चाधि समादिदेश ।

XXIII नवजातो मूसाश्च विश्वासात् त्रीन् मासान् स्वपितृभ्याम् अगोप्यत यतस्तौ स्वशिषुं परमसुन्दरं दृष्टवन्तौ राजाज्ञाञ्च न शङ्कितवन्तौ ।

XXIV अपरं वयःप्राप्तो मूसा विश्वासात् फिरौणो दौहित्र इति नाम नाङ्गीचकार ।

XXV यतः स क्षणिकात् पापजसुखभोगाद् ईश्वरस्य प्रजाभिः सार्द्धं दुःखभोगं वव्रे ।

XXVI तथा मिसरदेशीयनिधिभ्यः स्त्रीष्टनिमित्तां निन्दां महतीं सम्पत्तिं मेने यतो हेतोः स पुरस्कारदानम् अपैक्षत ।

XXVII अपरं स विश्वासेन राज्ञः क्रोधात् न भीत्वा मिसरदेशं परितत्याज, यतस्तेनादृश्यं वीक्षमाणेनेव धैर्य्यम् आलम्बि ।

XXVIII अपरं प्रथमजातानां हन्ता यत् स्वीयलोकान् न स्पृशेत् तदर्थं स विश्वासेन निस्तारपर्व्वीयबलिच्छेदनं रुधिरसेचनञ्चानुष्ठितावान् ।

XXIX अपरं ते विश्वासात् स्थलेनेव सूफसागरेण जग्मुः किन्तु मिस्त्रीयलोकास्तत् कर्त्तुम् उपक्रम्य तोयेषु ममज्जुः ।

XXX अपरञ्च विश्वासात् तैः सप्ताहं यावद् यिरीहोः प्राचीरस्य प्रदक्षिणे कृते तत् निपपात ।

XXXI विश्वासाद् राहब्नामिका वेश्यापि प्रीत्या चारान् अनुगृह्याविश्वसिभिः सार्द्धं न विननाश ।

XXXII अधिकं किं कथयिष्यामि? गिदियोनो वारकः शिम्शोनो यिप्तहो दायूद् शिमूयेलो भविष्यद्वादिनश्चैतेषां वृत्तान्तकथनाय मम समयाभावो भविष्यति ।

XXXIII विश्वासात् ते राज्यानि वशीकृतवन्तो धर्मकर्माणि साधितवन्तः प्रतिज्ञानां फलं लब्धवन्तः सिंहानां मुखानि रुद्धवन्तो

XXXIV वह्नेदाहं निर्वापितवन्तः खड्गधाराद् रक्षां प्राप्तवन्तो दौर्बल्ये सबलीकृता युद्धे पराक्रमिणो जाताः परेषां सैन्यानि दवयितवन्तश्च ।

XXXV योषितः पुनरुत्थानेन मृतान् आत्मजान् लेभिरे, अपरे च श्रेष्ठोत्थानस्य प्राप्तेराशया रक्षाम् अगृहीत्वा ताडनेन मृतवन्तः ।

XXXVI अपरे तिरस्कारैः कशाभि बन्धनैः कारया च परीक्षिताः ।

XXXVII बहवश्च प्रस्तराघातैर्हताः करपत्रैर्वा विदीर्णां यन्त्रैर्वा क्लिष्टाः खड्गधारे वा व्यापादिताः । ते मेषाणां छागानां वा चर्माणि परिधाय दीनाः पीडिता दुःखार्ताश्चाभाम्यन् ।

XXXVIII संसारो येषाम् अयोग्यस्ते निर्जनस्थानेषु पर्वतेषु गह्वरेषु पृथिव्याशिच्छिद्रेषु च पर्यटन् ।

XXXIX एतैः सर्वैर्विश्वासात् प्रमाणं प्रापि किन्तु प्रतिज्ञायाः फलं न प्रापि ।

XL यतस्ते यथास्मान् विना सिद्धा न भवेयुस्तथैवश्वरेणास्माकं कृते श्रेष्ठतरं किमपि निर्दिदिशे ।

XII

I अतो हेतोरैतावत्साक्षिमेधै वैष्टिताः सन्तो वयमपि सर्व्वभारम् आशुबाधकं पापञ्च निक्षिप्यास्माकं गमनाय निरूपिते मार्गे धैर्य्येण धावाम ।

II यश्चास्माकं विश्वासस्याग्रेसरः सिद्धिकर्ता चास्ति तं यीशुं वीक्षामहै यतः स स्वसम्मुखस्थितानन्दस्य प्राप्त्यर्थम् अपमानं तुच्छीकृत्य कुशस्य यातनां सोढवान् ईश्वरीयसिंहासनस्य दक्षिणपार्श्वे समुपविष्ट्वाश्च ।

III यः पापिभिः स्वविरुद्धम् एतादृशं वैपरीत्यं सोढवान् तम् आलोचयत तेन यूयं स्वमनःसु श्रान्ताः क्लान्ताश्च न भविष्यथ ।

IV यूयं पापेन सह युध्यन्तोऽद्यापि शोणितव्ययपर्य्यन्तं प्रतिरोधं नाकुरुत ।

V तथा च पुत्रान् प्रतीव युष्मान् प्रति य उपदेश उक्तस्तं किं विस्मृतवन्तः? "परेशेन कृतां शास्तिं हे मत्पुत्र न तुच्छय । तेन संभर्त्सितश्चापि नैव क्लाम्य कदाचन ।

VI परेशः प्रीयते यस्मिन् तस्मै शास्तिं ददाति यत् । यन्तु पुत्रं स गृह्णाति तमेव प्रहरत्यपि ।"

VII यदि यूयं शास्तिं सहध्वं तर्हीश्वरः पुत्रैरिव युष्माभिः सार्द्धं व्यवहरति यतः पिता यस्मै शास्तिं न ददाति तादृशः पुत्रः कः?

VIII सर्व्वे यस्याः शास्तेरंशिनो भवन्ति सा यदि युष्माकं न भवति तर्हि यूयम् आत्मजा न किन्तु जारजा आध्वे ।

IX अपरम् अस्माकं शारीरिकजन्मदातारोऽस्माकं शास्तिकारिणोऽभवन् ते चास्माभिः सम्मानितास्तस्माद् य आत्मनां जनयिता वयं किं ततोऽधिकं तस्य वशीभूय न जीविष्यामः?

X ते त्वल्पदिनानि यावत् स्वमनोऽमतानुसारेण शास्तिं कृतवन्तः किन्त्वेषोऽस्माकं हिताय तस्य पवित्रताया अंशित्वाय चास्मान् शास्ति ।

XI शास्तिश्च वर्त्तमानसमये केनापि नानन्दजनिका किन्तु शोकजनिकैव मन्यते तथापि ये तथा विनीयन्ते तेभ्यः सा पश्चात् शान्तियुक्तं धर्मफलं ददाति ।

XII अतएव यूयं शिथिलान् हस्तान् दुर्बलानि जानून च सबलानि कुरुध्वं ।

XIII यथा च दुर्बलस्य सन्धिस्थानं न भज्येत स्वस्थं तिष्ठेत् तथा स्वचरणार्थं सरलं मार्गं निर्मात ।

XIV अपरञ्च सर्व्वैः सार्थम् एक्यभावं यच्च विना परमेश्वरस्य दर्शनं केनापि न लप्स्यते तत् पवित्रत्वं चेष्टध्वं ।

XV यथा कश्चिद् ईश्वरस्यानुग्रहात् न पतेत्, यथा च तिक्तताया मूलं प्ररुह्य बाधाजनकं न भवेत् तेन च बहवोऽपवित्रा न भवेयुः,

XVI यथा च कश्चित् लम्पटो वा एककृत्व आहारार्थं स्वीयज्येष्ठाधिकारविक्रेता य एषौस्तद्वद् अधर्माचारी न भवेत् तथा सावधाना भवत ।

XVII यतः स एषौः पश्चाद् आशीर्वादाधिकारी भवितुम् इच्छन्नपि नानुगृहीत इति यूयं जानीथ, स चाश्रुपातेन मृत्यन्तरं प्रार्थयमानोऽपि तदुपायं न लेभे ।

XVIII अपरञ्च स्पृश्यः पर्वतः प्रज्वलितो वह्निः कृष्णावर्णो मेघो ऽन्धकारो झञ्झन् तूरीवाद्यं वाक्यानां शब्दश्च नैतेषां सन्निधौ यूयम् आगताः ।

XIX तं शब्दं श्रुत्वा श्रोतारस्तादृशं सम्भाषणं यत् पुन न जायते तत् प्रार्थितवन्तः ।

XX यतः पशुरपि यदि धराधरं स्पृशति तर्हि स पाषाणाघातैर्हन्तव्य इत्यादेशं सोढुं ते नाशक्नुवन् ।

XXI तच्च दर्शनम् एवं भयानकं यत् मूससोक्तं भीतस्त्रासयुक्तश्चास्मीति ।

XXII किन्तु सीयोन्पर्वतो ऽमरेश्वरस्य नगरं स्वर्गस्थयिरूशालमम् अयुतानि दिव्यदूताः

XXIII स्वर्गे लिखितानां प्रथमजातानाम् उत्सवः समितिश्च सर्वेषां विचाराधिपतिरीश्वरः सिद्धीकृतधार्मिकानाम् आत्मानो

XXIV नूतननियमस्य मध्यस्थो यीशुः, अपरं हाविलो रक्तात् श्रेयःप्रचारकं प्रोक्षणस्य रक्तञ्चैतेषां सन्निधौ यूयम् आगताः ।

XXV सावधाना भवत तं वक्तारं नावजानीत यतो हेतोः पृथिवीस्थितः स वक्ता यैरवज्ञातस्तै र्यदि रक्षा नाप्रापि तर्हि स्वर्गीयवक्तुः पराङ्मुखीभूयास्माभिः कथं रक्षा प्राप्स्यते?

XXVI तदा तस्य रवात् पृथिवी कम्पिता किन्त्विदानीं तेनेदं प्रतिज्ञातं यथा, "अहं पुनरेककृत्वः पृथिवीं कम्पयिष्यामि केवलं तन्नहि गगनमपि कम्पयिष्यामि ।"

XXVII स एककृत्वः शब्दो निश्चलविषयाणां स्थितये निर्मितानामिव चञ्चलवस्तूनां स्थानान्तरीकरणं प्रकाशयति ।

XXVIII अतएव निश्चलराज्यप्राप्तैरस्माभिः सोऽनुग्रह आलम्बितव्यो येन वयं सादरं सभयञ्च तुष्टिजनकरूपेणेश्वरं सेवितुं शक्नुयाम ।

XXIX यतोऽस्माकम् ईश्वरः संहारको वह्निः ।

XIII

I भ्रातृषु प्रेम तिष्ठतु । अतिथिसेवा युष्माभि न विस्मर्यतां

II यतस्तया प्रच्छन्नरूपेण दिव्यदूताः केषाञ्चिद् अतिथयोऽभवन् ।

III बन्दिनः सहबन्दिभिरिव दुःखिनश्च देहवासिभिरिव युष्माभिः स्मर्यन्तां ।

IV विवाहः सर्वेषां समीपे सम्मानितव्यस्तदीयशय्या च शुचिः किन्तु वेश्यागामिनः

पारदारिकाश्चेश्वरेण दण्डयिष्यन्ते ।

V यूयम् आचारे निर्लोभा भवत विद्यमानविषये सन्तुष्यत च यस्माद् ईश्वर एवेदं कथितवान्, यथा, "त्वां न त्यक्ष्यामि न त्वां हास्यामि ।"

VI अतएव वयम् उत्साहेनेदं कथयितुं शक्नुमः, "मत्पक्षे परमेशोऽस्ति न भेष्यामि कदाचन । यस्मात् मां प्रति किं कर्तुं मानवः पारयिष्यति ॥"

VII युष्माकं ये नायका युष्मभ्यम् ईश्वरस्य वाक्यं कथितवन्तस्ते युष्माभिः स्मर्यन्तां तेषाम् आचारस्य परिणामम् आलोच्य युष्माभिस्तेषां विश्वासोऽनुक्रियतां ।

VIII यीशुः स्त्रीष्टः श्वोऽद्य सदा च स एवास्ते ।

IX यूयं नानाविधनूतनशिक्षाभि न परिवर्त्तध्वं यतोऽनुग्रहेणान्तःकरणस्य सुस्थिरीभवनं क्षेमं न च खाद्यद्रव्यैः । यतस्तदाचारिणस्तैर्नोपकृताः ।

X ये दप्यस्य सेवां कुर्वन्ति ते यस्या द्रव्यभोजनस्थानधिकारिणस्तादृशी यज्ञवेदिरस्माकम् आस्ते ।

XI यतो येषां पशूनां शोणितं पापनाशाय महायाजकेन महापवित्रस्थानस्याभ्यन्तरं नीयते तेषां शरीराणि शिविराद् बहिर्दह्यन्ते ।

XII तस्माद् यीशुरपि यत् स्वरुधरेण प्रजाः पवित्रीकुर्यात् तदर्थं नगरद्वारस्य बहिर्मूर्तिं भुक्तवान् ।

XIII अतो हेतोरस्माभिरपि तस्यापमानं सहमानैः शिविराद् बहिस्तस्य समीपं गन्तव्यं ।

XIV यतो उत्रास्माकं स्थायि नगरं न विद्यते किन्तु भावि नगरम् अस्माभिरन्विष्यते ।

XV अतएव यीशुनास्माभिर्नित्यं प्रशंसारूपो बलिरर्थतस्तस्य नामाङ्गीकुर्वताम् ओष्ठाधराणां फलम् ईश्वराय दातव्यं ।

XVI अपरञ्च परोपकारो दानञ्च युष्माभिर्न विस्मर्यतां यतस्तादृशं बलिदानम् ईश्वराय रोचते ।

XVII यूयं स्वनायकानाम् आज्ञाग्राहिणो वश्याश्च भवत यतो यैरुपनिधिः प्रतिदातव्यस्तादृशा लोका इव ते युष्मदीयात्मनां रक्षणार्थं जायति, अतस्ते यथा सानन्दास्तत् कुर्युर्न च सार्त्तस्वरा अत्र यतध्वं यतस्तेषाम् आर्त्तस्वरो युष्माकम् इष्टजनको न भवेत् ।

XVIII अपरञ्च यूयम् अस्मन्निमित्तिं प्रार्थनां कुरुत यतो वयम् उत्तममनोविशिष्टाः सर्वत्र सदाचारं कर्तुम् इच्छुकाश्च भवाम इति निश्चितं जानीमः ।

XIX विशेषतोऽहं यथा त्वरया युष्मभ्यं पुनर्दीये तदर्थं प्रार्थनायै युष्मान् अधिकं विनये ।

XX अनन्तनियमस्य रुधिरण विशिष्टो महान् मेषपालको येन मृतगणमध्यात् पुनरानायि स शान्तिदायक ईश्वरो

XXI निजाभिमतसाधनाय सर्वस्मिन् सत्कर्मणि युष्मान् सिद्धान् करोतु, तस्य दृष्टौ च यद्यत् तुष्टिजनकं तदेव युष्माकं मध्ये यीशुना ख्रीष्टेन साधयतु । तस्मै महिमा सर्वदा भूयात् । आमेन् ।

XXII हे भ्रातरः, विनयेऽहं यूयम् इदम् उपदेशवाक्यं सहध्वं यतोऽहं संक्षेपेण युष्मान् प्रति लिखितवान् ।

XXIII अस्माकं भ्राता तीमथियो मुक्तोऽभवद् इति जानीत, स च यदि त्वरया समागच्छति तर्हि तेन सार्द्धम् अहं युष्मान् साक्षात् करिष्यामि ।

XXIV युष्माकं सर्वान् नायकान् पवित्रलोकांश्च नमस्कुरुत । अपरम् इतालियादेशीयानां नमस्कारं ज्ञास्यथ ।

XXV अनुग्रहो युष्माकं सर्वेषां सहायो भूयात् । आमेन् ।

याकूबः पत्रं

I ईश्वरस्य प्रभो र्यीशुख्रीष्टस्य च दासो याकूब् विकीर्णीभूतान् द्वादशं वंशान् प्रति नमस्कृत्य पत्रं लिखति ।

II हे मम भ्रातरः, यूयं यदा बहुविधपरीक्षाषु निपतत तदा तत् पूर्णानन्दस्य कारणं मन्यध्वं ।

III यतो युष्माकं विश्वासस्य परीक्षितत्वेन धैर्यं सम्पाद्यत इति जानीथ ।

IV तच्च धैर्यं सिद्धफलं भवतु तेन यूयं सिद्धाः सम्पूर्णाश्च भविष्यथ कस्यापि गुणस्याभावश्च युष्माकं न भविष्यति ।

V युष्माकं कस्यापि ज्ञानाभावो यदि भवेत् तर्हि य ईश्वरः सरलभावेन तिरस्कारञ्च विना सर्वेभ्यो ददाति ततः स याचतां ततस्तस्मै दायिष्यते ।

VI किन्तु स निःसन्देहः सन् विश्वासेन याचतां यतः सन्दिग्धो मानवो वायुना चालितस्योत्प्लवमानस्य च समुद्रतरङ्गस्य सदृशो भवति ।

VII तादृशो मानवः प्रभोः किञ्चित् प्राप्स्यतीति न मन्यतां ।

VIII द्विमना लोकः सर्वगतिषु चञ्चलो भवति ।

IX यो भ्राता नम्रः स निजोन्नत्या श्लाघतां ।

X यश्च धनवान् स निजनम्रतया श्लाघतांयतः स तृणपुष्पवत् क्षयं गमिष्यति ।

XI यतः सतापेन सूर्येणोदित्य तृणं शोष्यते तत्पुष्पञ्च भ्रश्यति तेन तस्य रूपस्य सौन्दर्यं नश्यति तद्वद् धनिलोकोऽपि स्वीयमूढतया म्लास्यति ।

XII यो जनः परीक्षां सहते स एव धन्यः, यतः परीक्षितत्वं प्राप्य स प्रभुना स्वप्रेमकारिभ्यः प्रतिज्ञातं जीवनमुकुटं लप्स्यते ।

XIII ईश्वरो मां परीक्षत इति परीक्षासमये कोऽपि न वदतु यतः पापायेश्वरस्य परीक्षा न भवति स च कम्पि न परीक्षते ।

XIV किन्तु यः कश्चित् स्वीयमनोवाञ्छयाकृष्यते लोभ्यते च तस्यैव परीक्षा भवति ।

XV तस्मात् सा मनोवाञ्छा सर्गाभा भूत्वा दुष्कृतिं प्रसूते दुष्कृतिश्च परिणामं गत्वा मृत्युं जनयति ।

XVI हे मम प्रियभ्रातरः, यूयं न भ्राम्यत ।

XVII यत् किञ्चिद् उत्तमं दानं पूर्णो वरश्च तत् सर्वम् ऊर्ध्वाद् अर्थतो यस्मिन् दशान्तरं परिवर्तनजातच्छाया वा नास्ति तस्माद् दीप्त्याकरात् पितुरवरोहति ।

XVIII तस्य सृष्टवस्तूनां मध्ये वयं यत् प्रथमफलस्वरूपा भवामस्तदर्थं स स्वेच्छातः सत्यमतस्य वाक्येनास्मान् जनयामास ।

XIX अतएव हे मम प्रियभ्रातरः, युष्माकम् एकैको जनः श्रवणे त्वरितः कथने धीरः क्रोधेऽपि धीरो भवतु ।

XX यतो मानवस्य क्रोध ईश्वरीयधम्मं न साधयति ।

XXI अतो हेतो यूयं सर्वांम् अशुचिक्रियां दुष्टताबाहुल्यञ्च निक्षिप्य युष्मन्मनसां परित्राणे समर्थं रोपितं वाक्यं नम्रभावेन गृह्णीत ।

XXII अपरञ्च यूयं केवलम् आत्मवञ्चयितारो वाक्यस्य श्रोतारो न भवत किन्तु वाक्यस्य कर्मकारिणो भवत ।

XXIII यतो यः कश्चिद् वाक्यस्य कर्मकारी न भूत्वा केवलं तस्य श्रोता भवति स दर्पणे स्वीयशारीरिकवदनं निरीक्षमाणस्य मनुजस्य सदृशः ।

XXIV आत्माकारे दृष्टे स प्रस्थाय कीदृश आसीत् तत् तत्क्षणाद् विस्मरति ।

XXV किन्तु यः कश्चित् नत्वा मुक्तेः सिद्धा व्यवस्थाम् आलोक्य तिष्ठति स विस्मृतियुक्तः श्रोता न भूत्वा कर्मकर्तैव सन् स्वकार्ये धन्यो भविष्यति ।

XXVI अनायत्तरसनः सन् यः कश्चित् स्वमनो वञ्चयित्वा स्वं भक्तं मन्यते तस्य भक्तिर्मुधा भवति ।

XXVII क्लेशकाले पितृहीनानां विधवानाञ्च यद् अवेक्षणं संसाराच्च निष्कलङ्केन यद् आत्मरक्षणं तदेव पितुरीश्वरस्य साक्षात् शुचिर्निर्मला च भक्तिः ।

II

I हे मम भ्रातरः, यूयम् अस्माकं तेजस्विनः प्रभो यीशुख्रीष्टस्य धर्मं मुखापेक्षया न धारयत ।

II यतो युष्माकं सभायां स्वर्णाङ्गुरीयकयुक्ते भ्राजिष्णुपरिच्छदे पुरुषे प्रविष्टे मलिनवस्त्रे कस्मिंश्चिद् दरिद्रेऽपि प्रविष्टे

III यूयं यदि तं भ्राजिष्णुपरिच्छदवसानं जनं निरीक्ष्य वदेत भवान् अत्रोत्तमस्थान उपविशत्विति किञ्च तं दरिद्रं यदि वदेत त्वम् अमुस्मिन् स्थाने तिष्ठ यद्वात्र मम पादपीठ उपविशेति,

IV तर्हि मनःसु विशेष्य यूयं किं कुतर्कैः कुविचारका न भवथ?

V हे मम प्रियभ्रातरः, शृणुत, संसारे ये दरिद्रास्तान् ईश्वरो विश्वासेन धनिनः स्वप्रेमकारिभ्यश्च प्रतिश्रुतस्य राज्यस्याधिकारिणः कर्तुं किं न वरीतवान्? किन्तु दरिद्रो युष्माभिरवज्ञायते ।

VI धनवन्त एव किं युष्मान् नोपद्रवन्ति बलाच्च विचारासनानां समीपं न नयन्ति?

VII युष्मदुपरि परिकीर्तितं परमं नाम किं तैरेव न निन्द्यते?

VIII किञ्च त्वं स्वसमीपवासिनि स्वात्मवत् प्रीयस्व, एतच्छास्त्रीयवचनानुसारतो यदि यूयं राजकीयव्यवस्थां पालयथ तर्हि भद्रं कुरुथ ।

IX यदि च मुखापेक्षां कुरुथ तर्हि पापम् आचरथ व्यवस्थया चाज्ञालङ्घन इव दृष्यध्वे ।

X यतो यः कश्चित् कृत्स्नां व्यवस्थां पालयति स यद्येकस्मिन् विधौ स्वलति तर्हि सर्वेषाम् अपराधी भवति ।

XI यतो हेतोस्त्वं परदारान् मा गच्छेति यः कथितवान् स एव नरहत्यां मा कुर्यात् इत्यपि कथितवान् तस्मात् त्वं परदारान् न गत्वा यदि नरहत्यां करोषि तर्हि व्यवस्थालङ्घी भवसि ।

XII मुक्ते व्यवस्थातो येषां विचारेण भवितव्यं तादृशा लोका इव यूयं कथां कथयत कर्म कुरुत च ।

XIII यो दयां नाचरति तस्य विचारो निर्दयेन कारिष्यते, किन्तु दया विचारम् अभिभविष्यति ।

XIV हे मम भ्रातरः, मम प्रत्ययोऽस्तीति यः कथयति तस्य कर्माणि यदि न विद्यन्त तर्हि तेन किं फलं? तेन प्रत्ययेन किं तस्य परित्राणं भवितुं शक्नोति?

XV केषुचिद् भ्रातृषु भगिनीषु वा वसनहीनेषु प्रात्यहिकाहारहीनेषु च सत्सु युष्माकं कोऽपि तेभ्यः शरीरार्थं प्रयोजनीयानि द्रव्याणि न दत्त्वा यदि तान् वदेत्,

XVI यूयं सकुशलं गत्वोष्णगात्रा भवत तृप्यत चेति तर्ह्येतेन किं फलं?

XVII तद्वत् प्रत्ययो यदि कर्मभिर् युक्तो न भवेत् तर्ह्येकाकित्वात् मृत एवास्ते ।

XVIII किञ्च कश्चिद् इदं वदिष्यति तव प्रत्ययो विद्यते मम च कर्माणि विद्यन्ते, त्वं कर्महीनं स्वप्रत्ययं मां दर्शय तर्ह्यहमपि मत्कर्मभ्यः स्वप्रत्ययं त्वां दर्शयिष्यामि ।

XIX एक ईश्वरोऽस्तीति त्वं प्रत्येषि । भद्रं करोषि । भूता अपि तत् प्रतियन्ति कम्पन्ते च ।

XX किन्तु हे निर्व्बोधमानव, कर्महीनः प्रत्ययो मृत एवास्त्येतद् अवगन्तुं किम् इच्छसि?

XXI अस्माकं पूर्वपुरुषो य इब्राहीम् स्वपुत्रम् इस्हाकं यज्ञवेद्याम् उत्सृष्टवान् स किं कर्मभ्यो न सपुण्यीकृतः?

XXII प्रत्यये तस्य कर्मणां सहकारिणि जाते कर्मभिः प्रत्ययः सिद्धोऽभवत् तत् किं पश्यसि?

XXIII इत्यञ्चेदं शास्त्रीयवचनं सफलम् अभवत्, इब्राहीम् परमेश्वरे विश्वसितवान् तच्च तस्य पुण्यायागण्यत स चेश्वरस्य मित्र इति नाम लब्धवान् ।

XXIV पश्यत मानवः कर्मभ्यः सपुण्यीक्रियते न चैकाकिना प्रत्ययेन ।

XXV तद्वद् या राहब्नामिका वाराङ्गना चारान् अनुगृह्यापरेण मार्गेण विससर्ज सापि किं कर्मभ्यो न सपुण्यीकृता?

XXVI अतएवात्महीनो देहो यथा मृतो ऽस्ति तथैव कर्महीनः प्रत्ययो ऽपि मृतो ऽस्ति ।

III

I हे मम भ्रातरः, शिक्षकैरस्माभिर्गुरुतरदण्डो लप्स्यत इति ज्ञात्वा यूयम् अनेके शिक्षका मा भवत ।

II यतः सर्वे वयं बहुविषयेषु स्वलामः, यः कश्चिद् वाक्ये न स्वलति स सिद्धपुरुषः कृत्स्नं वशीकर्तुं समर्थश्चास्ति ।

III पश्यत वयम् अश्वान् वशीकर्तुं तेषां वक्त्रेषु खलीनान् निधाय तेषां कृत्स्नं शरीरम् अनुवर्त्तयामः ।

IV पश्यत ये पोता अतीव बृहदाकाराः प्रचण्डवातैश्च चालितास्ते ऽपि कर्णधारस्य मनो ऽभिमताद् अतिक्षुद्रेण कर्णेन वाञ्छितं स्थानं प्रत्यनुवर्त्तन्ते ।

V तद्वद् रसनापि क्षुद्रतराङ्गं सन्ती दर्पवाक्यानि भाषते । पश्य कीदृङ्महारण्यं दह्यते ऽत्येन वह्निना ।

VI रसनापि भवेद् वह्निरधर्मरूपपिष्टपे । अस्मदङ्गेषु रसना तादृशं सन्तिष्ठति सा कृत्स्नं देहं कलङ्कयति सृष्टिरथस्य चक्रं प्रज्वलयति नरकानलेन ज्वलति च ।

VII पशुपक्ष्युरोगजलचराणां सर्वेषां स्वभावो दमयितुं शक्यते मानुषिकस्वभावेन दमयाञ्चक्रे च ।

VIII किन्तु मानवानां केनापि जिह्वा दमयितुं न शक्यते सा न निवार्यम् अनिष्टं हलाहलविषेण पूर्णा च ।

IX तथा वयं पितरम् ईश्वरं धन्यं वदामः, तथा चेश्वरस्य सादृश्ये सृष्टान् मानवान् शपामः ।

X एकस्माद् वदनाद् धन्यवादशापौ निर्गच्छतः । हे मम भ्रातरः, एतादृशं न कर्त्तव्यं ।

XI प्रस्रवणः किम् एकस्मात् छिद्रात् मिष्टं तिक्तञ्च तोयं निर्गमयति?

XII हे मम भ्रातरः, उडुम्बरतरुः किं जितफलानि द्वाक्षालता वा किम् उडुम्बरफलानि फलितुं शक्नोति? तद्वद् एकः प्रस्रवणो लवणमिष्टे तोये निर्गमयितुं न शक्नोति ।

XIII युष्माकं मध्ये ज्ञानी सुबोधश्च क आस्ते? तस्य कर्माणि ज्ञानमूलकमृदुतायुक्तानीति सदाचारात् स प्रमाणयतु ।

XIV किन्तु युष्मदन्तःकरणमध्ये यदि तिक्तेर्ष्यां विवादेच्छा च विद्यते तर्हि सत्यमतस्य विरुद्धं न श्लाघध्वं नचानृतं कथयत ।

XV तादृशं ज्ञानम् ऊर्ध्वाद् आगतं नहि किन्तु पार्थिवं शरीरि भौतिकञ्च ।

XVI यतो हेतोरीर्ष्यां विवादेच्छा च यत्र वेद्येते तत्रैव कलहः सर्व्वं दुष्कृतञ्च विद्यते ।

XVII किन्तूर्ध्वाद् आगतं यत् ज्ञानं तत् प्रथमं शुचि ततः परं शान्तं क्षान्तम् आशुसन्धेयं दयादिसत्फलैः परिपूर्णम् असन्दिग्धं निष्कपटञ्च भवति ।

XVIII शान्त्याचारिभिः शान्त्या धर्मफलं रोप्यते ।

IV

I युष्माकं मध्ये समरा रणश्च कुत उत्पद्यन्ते? युष्मदङ्गशिविराश्रिताभ्यः सुखेच्छाभ्यः किं नोत्पद्यन्ते?

II यूयं वाञ्छथ किन्तु नाप्नुथ, यूयं नरहत्याम् ईर्ष्याञ्च कुरुथ किन्तु कृतार्था भवितुं न शक्नुथ, यूयं युध्यथ रणं कुरुथ च किन्त्वप्राप्तास्तिष्ठथ, यतो हेतोः प्रार्थनां न कुरुथ ।

III यूयं प्रार्थयध्वे किन्तु न लभध्वे यतो हेतोः स्वसुखभोगेषु व्ययार्थं कु प्रार्थयध्वे ।

IV हे व्यभिचारिणो व्यभिचारिण्यश्च, संसारस्य यत् मैत्र्यं तद् ईश्वरस्य शात्रवमिति यूयं किं न जानीथ? अत एव यः कश्चित् संसारस्य मित्रं भवितुम् अभिलषति स एवेश्वरस्य शत्रु भवति ।

V यूयं किं मन्यध्वे? शास्त्रस्य वाक्यं किं फलहीनं भवेत्? अस्मदन्तर्वासी य आत्मा स वा किम् ईर्ष्यार्थं प्रेम करोति?

VI तन्नहि किन्तु स प्रतुलं वरं वितरति तस्माद् उक्तमास्ते यथा, आत्माभिमानलोकानां विपक्षो भवतीश्वरः । किन्तु तेनेव नम्रेभ्यः प्रसादाद् दीयते वरः ॥

III अतएव यूयम् ईश्वरस्य वश्या भवत शयतानं संरुन्ध तेन स युष्मत्तः पलायिष्यते ।

IV ईश्वरस्य समीपवर्तिनो भवत तेन स युष्माकं समीपवर्ती भविष्यति । हे पापिनः, यूयं स्वकरान् परिष्कुरुध्वं । हे द्विमनोलोकाः, यूयं स्वान्तःकरणानि शुचीनि कुरुध्वं ।

IX यूयम् उद्विजध्वं शोचत विलपत च, युष्माकं हासः शोकाय, आनन्दश्च कातरतायै परिवर्तेतां ।

X प्रभोः समक्षं नम्रा भवत तस्मात् स युष्मान् उच्चीकरिष्यति ।

XI हे भ्रातरः, यूयं परस्परं मा दूषयत । यः कश्चिद् भ्रातरं दूषयति भ्रातुर्विचारञ्च करोति स व्यवस्थां दूषयति व्यवस्थायाश्च विचारं करोति । त्वं यदि व्यवस्थाया विचारं करोषि तर्हि व्यवस्थापालयिता न भवसि किन्तु विचारयिता भवसि ।

XII अद्वितीयो व्यवस्थापको विचारयिता च स एवास्ते यो रक्षितुं नाशयितुञ्च पारयति । किन्तु कस्त्वं यत् परस्य विचारं करोषि?

XIII अद्य श्रवो वा वयम् अमुकनगरं गत्वा तत्र वर्षमेकं यापयन्तो वाणिज्यं करिष्यामः लाभं प्राप्स्यामश्चेति कथां भाषमाणा यूयम् इदानीं शृणुत ।

XIV श्रवः किं घटिष्यते तद् यूयं न जानीथ यतो जीवनं वो भवेत् कीदृक् तत्तु बाष्पस्वरूपकं, क्षणमात्रं भवेद् दृश्यं लुप्यते च ततः परं ।

XV तदनुक्त्वा युष्माकम् इदं कथनीयं प्रभोरिच्छातो वयं यदि जीवामस्तर्ह्येतत् कर्म तत् कर्म वा करिष्याम इति ।

XVI किन्त्वदानीं यूयं गर्ववाक्यैः श्लाघनं कुरुध्वे तादृशं सर्वं श्लाघनं कुत्सितमेव ।

XVII अतो यः कश्चित् सत्कर्म कर्तुं विदित्वा तन्न करोति तस्य पापं जायते ।

V

I हे धनवन्तः, यूयम् इदानीं शृणुत युष्माभिरागमिष्यत्क्लेशहेतोः क्रन्दयतां विलप्यताञ्च ।

II युष्माकं द्रविणं जीर्णं कीटभुक्ताः सुचेलकाः ।

III कनकं रजतञ्चापि विकृतिं प्रगमिष्यति, तत्कलङ्कश्च युष्माकं पापं प्रमाणयिष्यति, हुताशवच्च युष्माकं पिशितं खादयिष्यति । इत्थम् अन्तिमघस्रेषु युष्माभिः सञ्चितं धनं ।

IV पश्यत येः कृषीवलैः युष्माकं शस्यानि छिन्नानि तेभ्यो युष्माभिर्यद् वेतनं छिन्नं तद् उच्चैर्ध्वनिं करोति तेषां शस्यच्छेदकानाम् आत्तरावः सेनापतेः परमेश्वरस्य कर्णकुहरं प्रविष्टः ।

V यूयं पृथिव्यां सुखभोगं कामुकताञ्चारितवन्तः, महाभोजस्य दिन इव निजान्तःकरणानि परितपितवन्तश्च ।

VI अपरञ्च युष्माभिर्धार्मिकस्य दण्डाज्ञा हत्या चाकारि तथापि स युष्मान् न प्रतिरुद्धवान् ।

VII हे भ्रातरः, यूयं प्रभोरोगमनं यावद् धैर्यमालम्बध्वं । पश्यत कृषिवलो भूमेर्बहुमूल्यं फलं प्रतीक्षमाणो यावत् प्रथमम् अन्तिमञ्च वृष्टिजलं न प्राप्नोति तावद् धैर्यम् आलम्बते ।

VIII यूयमपि धैर्यमालम्ब्य स्वान्तःकरणानि स्थिरीकुरुत, यतः प्रभोरुपस्थितिः समीपवर्तिन्यभवत् ।

IX हे भ्रातरः, यूयं यद् दण्ड्या न भवेत तदर्थं परस्परं न ग्लायत, पश्यत विचारयिता द्वारसमीपे तिष्ठति ।

X हे मम भ्रातरः, ये भविष्यद्वादिनः प्रभो नाम्ना भाषितवन्तस्तान् यूयं दुःखसहनस्य धैर्यस्य च दृष्टान्तान् जानीत ।

XI पश्यत धैर्यशीला अस्माभिर्धन्या उच्यन्ते । आयूवो धैर्यं युष्माभिरश्रावि प्रभोः परिणामश्चादर्शितं यतः प्रभुर्बहुकृपः सकरुणश्चास्ति ।

XII हे भ्रातरः विशेषत इदं वदामि स्वर्गस्य वा पृथिव्या वान्यवस्तुनो नाम गृहीत्वा युष्माभिः कोऽपि शपथो न क्रियतां, किन्तु यथा दण्ड्या न भवेत तदर्थं युष्माकं तथैव तन्नहि चैतिवाक्यं यथेष्टं भवतु ।

XIII युष्माकं कश्चिद् दुःखी भवति? स प्रार्थनां करोतु । कश्चिद् वानन्दितो भवति? स गीतं गायतु ।

XIV युष्माकं कश्चित् पीडितो ऽस्ति? स समितेः प्राचीनान् आह्वातु ते च पभो नान्मा तं तैलेनाभिषिच्य तस्य कृते प्रार्थनां कुर्वन्तु ।

XV तस्माद् विश्वासजातप्रार्थनया स रोगी रक्षां यास्यति प्रभुश्च तम् उत्थापयिष्यति यदि च कृतपापो भवेत् तर्हि स तं क्षमिष्यते ।

XVI यूयं परस्परम् अपराधान् अङ्गीकुरुध्वम् आरोग्यप्राप्त्यर्थञ्चैकजने ऽन्यस्य कृते प्रार्थनां करोतु धार्मिकस्य सयत्ना प्रार्थना बहुशक्तिविशिष्टा भवति ।

XVII य एलियो वयमिव सुखदुःखभोगी मर्त्य आसीत् स प्रार्थनयानावृष्टिं याचितवान् तेन देशे सार्द्धवत्सरत्रयं यावद् वृष्टिं न बभूव ।

XVIII पश्चात् तेन पुनः प्रार्थनायां कृतायाम् आकाशस्तोयान्यवर्षीत् पृथिवी च स्वफलानि प्रारोहयत् ।

XIX हे भ्रातरः, युष्माकं कस्मिंश्चित् सत्यमताद् भ्रष्टे यदि कश्चित् तं परावर्त्तयति

XX तर्हि यो जनः पापिनं विपथभ्रमणात् परावर्त्तयति स तस्यात्मानं मृत्युत उद्धरिष्यति बहुपापान्यावरिष्यति चेति जानातु ।

१ पितरस्य पत्रं

I पन्त-गालातिया-कप्पदकिया-आशिया-विधुनियादेशेषु प्रवासिनो ये विकीर्णलोकाः

II पितुरीश्वरस्य पूर्वनिर्णयाद् आत्मनः पावनेन यीशुख्रीष्टस्याज्ञाग्रहणाय शोणितप्रोक्षणाय चाभिरुचितास्तान् प्रति यीशुख्रीष्टस्य प्रेरितः पितरः पत्रं लिखति। युष्मान् प्रति बाहुल्येन शान्तिरनुग्रहश्च भूयास्तां।

III अस्माकं प्रभो यीशुख्रीष्टस्य तात ईश्वरो धन्यः, यतः स स्वकीयबहुकृपातो मृतगणमध्याद् यीशुख्रीष्टस्योत्थानेन जीवनप्रत्याशार्थम् अर्थतो

IV ऽक्षयनिष्कलङ्काम्लानसम्पत्तिप्राप्त्यर्थम् अस्मान् पुन ज्ञानयामास। सा सम्पत्तिः स्वर्गे ऽस्माकं कृते सञ्चिता तिष्ठति,

V यूयञ्चेश्वरस्य शक्तितः शेषकाले प्रकाश्यपरित्राणार्थं विश्वासेन रक्षयध्वे।

VI तस्माद् यूयं यद्यप्यानन्देन प्रफुल्ला भवथ तथापि साम्प्रतं प्रयोजनहेतोः कियत्कालपर्यन्तं नानाविधपरीक्षाभिः क्लिश्यध्वे।

VII यतो बह्विना यस्य परीक्षा भवति तस्मात् नश्वरसुवर्णादपि बहुमूल्यं युष्माकं विश्वासरूपं यत् परीक्षितं स्वर्णं तेन यीशुख्रीष्टस्यागमनसमये प्रशंसायाः समादरस्य गौरवस्य च योग्यता प्राप्तव्या।

VIII यूयं तं ख्रीष्टम् अदृष्ट्वापि तस्मिन् प्रीयध्वे साम्प्रतं तं न पश्यन्तोऽपि तस्मिन् विश्वसन्तो ऽनिर्व्वचनीयेन प्रभावयुक्तेन चानन्देन प्रफुल्ला भवथ,

IX स्वविश्वासस्य परिणामरूपम् आत्मनां परित्राणं लभध्वे च।

X युष्मासु यो ऽनुग्रहो वर्त्तते तद्विषये य ईश्वरीयवाक्यं कथितवन्तस्ते भविष्यद्वादिनस्तस्य परित्राणस्यान्वेषणम् अनुसन्धानञ्च कृतवन्तः।

XI विशेषतस्तेषामन्तर्वासी यः ख्रीष्टस्यात्मा ख्रीष्टे वर्त्तिष्यमाणानि दुःखानि तदनुगामिप्रभावञ्च पूर्वं प्राकाशयत् तेन कः कीदृशो वा समयो निरदिश्यतेतस्यानुसन्धानं कृतवन्तः।

XII ततस्तै विषयैस्ते यन्न स्वान् किन्त्वस्मान् उपकुर्वन्त्येतत् तेषां निकटे प्राकाशयत। यांश्च तान् विषयान् दिव्यदूता अप्यवनतशिरसो निरीक्षितुम् अभिलषन्ति ते विषयाः साम्प्रतं स्वर्गात् प्रेषितस्य पवित्रस्यात्मनः सहाय्याद् युष्मत्समीपे सुसंवादप्रचारयितृभिः प्राकाशयन्त।

XIII अतएव यूयं मनःकटिबन्धनं कृत्वा प्रबुद्धाः सन्तो यीशुख्रीष्टस्य प्रकाशसमये युष्मासु वर्त्तिष्यमानस्यानुग्रहस्य सम्पूर्णां प्रत्याशां कुरुत।

XIV अपरं पूर्वीयाज्ञानतावस्थायाः कुत्सिताभिलाषाणां योग्यम् आचारं न कुर्वन्तो युष्मदाह्वानकारी यथा पवित्रो ऽस्ति

XV यूयमप्याज्ञाग्राहिसन्ताना इव सर्वस्मिन् आचारे तादृक् पवित्रा भवत।

XVI यतो लिखितम् आस्ते, यूयं पवित्रास्तिष्ठत यस्मादहं पवित्रः।

XVII अपरञ्च यो विनापक्षपातम् एकैकमानुषस्य कर्मानुसाराद् विचारं करोति स यदि युष्माभिस्तात आख्यायते तर्हि स्वप्रवासस्य कालो युष्माभि भीत्या याप्यतां।

XVIII यूयं निरर्थकात् पैतृकाचारात् क्षयणीयै रूप्यसुवर्णादिभि मुक्तिं न प्राप्य

XIX निष्कलङ्कनिर्मलमेषशावकस्येव ख्रीष्टस्य बहुमूल्येन रुधिरण मुक्तिं प्राप्तवन्त इति जानीथ।

XX स जगतो भित्तिमूलस्थापनात् पूर्वं नियुक्तः किन्तु चरमदिनेषु युष्मदर्थं प्रकाशितो ऽभवत्।

XXI यतस्तेनैव मृतगणात् तस्योत्थापयितरि तस्मै गौरवदातरि चेश्वरे विश्वसिथ तस्माद् ईश्वरे युष्माकं विश्वासः प्रत्याशा चास्ते।

XXII यूयम् आत्मना सत्यमतस्याज्ञाग्रहणद्वारा निष्कपटाय भ्रातृप्रेम्ने पावितमनसो भूत्वा निर्मलान्तःकरणैः परस्परं गाढं प्रेम कुरुत ।

XXIII यस्माद् यूयं क्षयणीयवीर्यात् नहि किन्त्वक्षयणीयवीर्याद् ईश्वरस्य जीवनदायकेन नित्यस्थायिना वाक्येन पुनर्जन्म गृहीतवन्तः ।

XXIV सर्वप्राणी तृणैस्तुल्यस्तत्तेजस्तृणपुष्पवत् । तृणानि परिशुष्यति पुष्पाणि निपतन्ति च ।

XXV किन्तु वाक्यं परेशस्यानन्तकालं वितिष्ठते । तदेव च वाक्यं सुसंवादेन युष्माकम् अन्तिके प्रकाशितं ।

II

I सर्वान् द्वेषान् सर्वांश्च छलान् कापट्यानीर्ष्याः समस्तग्लानिकथाश्च दूरीकृत्य

II युष्माभिः परित्राणाय वृद्धिप्राप्त्यर्थं नवजातशिशुभिरिव प्रकृतं वाग्दुग्धं पिपास्यतां ।

III यतः प्रभुर्मधुर एतस्यास्वादं यूयं प्राप्तवन्तः ।

IV अपरं मानुषैरवज्ञातस्य किन्त्वीश्वरेणाभिरुचितस्य बहुमूल्यस्य जीवत्प्रस्तरस्येव तस्य प्रभोः सन्निधिम् आगता

V यूयमपि जीवत्प्रस्तरा इव निचीयमाना आत्मिकमन्दिरं स्त्रीष्टेन यीशुना चेश्वरतोषकाणाम् आत्मिकबलीनां दानार्थं पवित्रो याजकवर्गो भवथ ।

VI यतः शास्त्रे लिखितमास्ते, यथा, पश्य पाषाण एको ऽस्ति सीयोनि स्थापितो मया । मुख्यकोणस्य योग्यः स वृत्तश्चातीव मूल्यवान् । यो जनो विश्वसेत् तस्मिन् स लज्जां न गमिष्यति ।

VII विश्वासिनां युष्माकमेव समीपे स मूल्यवान् भवति किन्त्वविश्वासिनां कृते निचेतुभिरवज्ञातः स पाषाणः कोणस्य भित्तिमूलं भूत्वा बाधाजनकः पाषाणः स्वलनकारकश्च शैलो जातः ।

VIII ते चाविश्वासाद् वाक्येन स्वलन्ति स्वलने च नियुक्ताः सन्ति ।

IX किन्तु यूयं येनान्धकारमध्यात् स्वकीयाश्चर्य्यदीप्तिमध्यम् आहूतास्तस्य गुणान् प्रकाशयितुम् अभिरुचितो वंशो राजकीयो याजकवर्गः पवित्रा जातिरधिकर्तव्याः प्रजाश्च जाताः ।

X पूर्वम् यूयं तस्य प्रजा नाभवत् किन्त्वदानीम् ईश्वरस्य प्रजा आध्वे । पूर्वम् अननुकम्पिता अभवत् किन्त्वदानीम् अनुकम्पिता आध्वे ।

XI हे प्रियतमाः, यूयं प्रवासिनो विदेशिनश्च लोका इव मनसः प्रातिकूल्येन योधिभ्यः शारीरिकसुखाभिलाषेभ्यो निवर्तध्वम् इत्यहं विनये ।

XII देवपूजकानां मध्ये युष्माकम् आचार एवम् उत्तमो भवतु यथा ते युष्मान् दुष्कर्मकारिलोकानिव पुनर्न निन्दन्तः कृपादृष्टिदिने स्वचक्षुर्गोचरीयसत्क्रियाभ्य ईश्वरस्य प्रशंसां कुर्युः ।

XIII ततो हेतो यूयं प्रभोरनुरोधात् मानवसृष्टानां कर्तृत्वपदानां वशीभवत् विशेषतो भूपालस्य यतः स श्रेष्ठः,

XIV देशाध्यक्षाणाञ्च यतस्ते दुष्कर्मकारिणां दण्डदानार्थं सत्कर्मकारिणां प्रशंसार्थञ्च तेन प्रेरिताः ।

XV इत्थं निर्बोधमानुषाणाम् अज्ञानत्वं यत् सदाचारिभि युष्माभि निरुत्तरीक्रियते तद् ईश्वरस्याभिमत्तं ।

XVI यूयं स्वाधीना इवाचरत तथापि दुष्टताया वेषस्वरूपां स्वाधीनतां धारयन्त इव नहि किन्त्वीश्वरस्य दासा इव ।

XVII सर्वान् समाद्रियध्वं भ्रातृवर्गे प्रीयध्वम् ईश्वराद् विभीत भूपालं सम्मन्यध्वं ।

XVIII हे दासाः यूयं सम्पूर्णादरेण प्रभूनां वश्या भवत केवलं भद्राणां दयालूनाञ्च नहि किन्त्वन्जूनानामपि ।

XIX यतो ऽन्यायेन दुःखभोगकाल ईश्वरचिन्तया यत् क्लेशसहनं तदेव प्रियं ।

XX पापं कृत्वा युष्माकं चपेटाघातसहनेन का प्रशंसा? किन्तु सदाचारं कृत्वा युष्माकं यद् दुःखसहनं तदेवेश्वरस्य प्रियं।

XXI तदर्थमेव यूयम् आहूता यतः स्त्रीष्टोऽपि युष्मन्निमित्तं दुःखं भुक्त्वा यूयं यत् तस्य पदचिह्नैर्ब्रजेत तदर्थं दृष्टान्तमेकं दर्शितवान्।

XXII स किमपि पापं न कृतवान् तस्य वदने कापि छलस्य कथा नासीत्।

XXIII निन्दितोऽपि सन् स प्रतिनिन्दां न कृतवान् दुःखं सहमानोऽपि न भर्त्सितवान् किन्तु यथार्थविचारयितुः समीपे स्वं समर्पितवान्।

XXIV वयं यत् पापेभ्यो निवृत्त्य धर्मार्थं जीवामस्तदर्थं स स्वशरीरेणास्माकं पापानि कुश ऊढवान् तस्य प्रहारैर् यूयं स्वस्था अभवत।

XXV यतः पूर्वं यूयं भ्रमणकारिमेषा इवाध्वं किन्त्वधुना युष्माकम् आत्मनां पालकस्याध्यक्षस्य च समीपं प्रत्यावर्तिताः।

III

I हे योषितः, यूयमपि निजस्वामिनां वश्या भवत तथा सति यदि केचिद् वाक्ये विश्वासिनो न सन्ति तर्हि

II ते विनावाक्यं योषिताम् आचारेणार्थतस्तेषां प्रत्यक्षेण युष्माकं सभयसतीत्वाचारेणाक्रुद्धं शक्यन्ते।

III अपरं केशरचनया स्वर्णालङ्कारधारणेन परिच्छदपरिधानेन वा युष्माकं वाह्यभूषा न भवतु,

IV किन्त्वीश्वरस्य साक्षाद् बहुमूल्यक्षमाशान्तिभावाक्षयरत्नेन युक्तो गुप्त आन्तरिकमानव एव।

V यतः पूर्वकाले याः पवित्रस्त्रिय ईश्वरे प्रत्याशामकुर्वन् ता अपि तादृशीमेव भूषां धारयन्त्यो निजस्वामिनां वश्या अभवन्।

VI तथैव सारा इब्राहीमो वश्या सती तं पतिमाख्यातवती यूयञ्च यदि सदाचारिण्यो भवथ व्याकुलतया च भीता न भवथ तर्हि तस्याः कन्या आव्हे।

VII हे पुरुषाः, यूयं ज्ञानतो दुर्बलतरभाजनैरिव योषिदिभः सहवासं कुरुत, एकस्य जीवनवरस्य सहभागिनीभ्यताभ्यः समादरं वितरत च न चेद् युष्माकं प्रार्थनानां बाधा जनिष्यते।

VIII विशेषतो यूयं सर्व्व एकमनसः परदुःखैर् दुःखिता भ्रातृप्रमिणः कृपावन्तः प्रीतिभावाश्च भवत।

IX अनिष्टस्य परिशोधेनानिष्टं निन्दाया वा परिशोधेन निन्दां न कुर्वन्त आशिषं दत्त यतो यूयम् आशिरधिकारिणो भवितुमाहूता इति जानीथ।

X अपरञ्च, जीवने प्रीयमाणो यः सुदिनानि दिदृक्षते। पापात् जिह्वां मृषावाक्यात् स्वाधरौ स निवर्त्तयेत्।

XI स त्यजेद् दुष्टतामार्गं सत्क्रियाञ्च समाचरेत्। मृगयाणश्च शान्तिं स नित्यमेवानुधावतु।

XII लोचने परमेशस्योन्मीलिते धार्मिकान् प्रति। प्रार्थनायाः कृते तेषाः तच्छ्रोत्रे सुगमे सदा। क्रोधास्यञ्च परेशस्य कदाचारिषु वर्त्तते।

XIII अपरं यदि यूयम् उत्तमस्यानुगामिनो भवथ तर्हि को युष्मान् हिंसिष्यते?

XIV यदि च धर्मार्थं क्लिश्यध्वं तर्हि धन्या भविष्यथ। तेषाम् आशङ्कया यूयं न विभीत न विड्क्त वा।

XV मनोभिः किन्तु मन्यध्वं पवित्रं प्रभुमीश्वरं। अपरञ्च युष्माकम् आन्तरिकप्रत्याशायास्तत्त्वं यः कश्चित् पृच्छति तस्मै शान्तिभीतिभ्याम् उत्तरं दातुं सदा सुसज्जा भवत।

XVI ये च स्त्रीष्टधर्मे युष्माकं सदाचारं दूषयन्ति ते दुष्कर्मकारिणामिव युष्माकम् अपवादेन यत् लज्जिता भवेयुस्तदर्थं युष्माकम् उत्तमः संवेदो भवतु।

XVII ईश्वरस्याभिमतान् यदि युष्माभिः क्लेशः सोढव्यस्तर्हि सदाचारिभिः क्लेशसहनं वरं न च कदाचारिभिः।

XVIII यस्माद् ईश्वरस्य सन्निधिम् अस्मान् आनेतुम् अधार्मिकाणां विनिमयेन धार्मिकः ख्रीष्टो ऽप्येककृत्वः पापानां दण्डं भुक्तवान्, स च शरीरसम्बन्धे मारितः किन्त्वात्मनः सम्बन्धे पुनर्जीवितो ऽभवत् ।

XIX तत्सम्बन्धे च स यात्रां विधाय काराबद्धानाम् आत्मनां समीपे वाक्यं घोषितवान् ।

XX पुरा नोहस्य समये यावत् पोतो निरसीयत तावद् ईश्वरस्य दीर्घसहिष्णुता यदा व्यलम्बत तदा ते ऽनाज्ञाग्राहिणो ऽभवन् । तेन पोतोनाल्पे ऽर्थाद् अष्टावेव प्राणिनस्तोयम् उत्तीर्णाः ।

XXI तन्निदर्शनञ्चावगाहनं (अर्थतः शारीरिकमलिनताया यस्त्यागः स नहि किन्त्वीश्वरायोत्तमसंवेदस्य या प्रतज्ञा सैव) यीशुख्रीष्टस्य पुनरुत्थानेनेदानीम् अस्मान् उत्तारयति,

XXII यतः स स्वर्गं गत्वेश्वरस्य दक्षिणे विद्यते स्वर्गीयदूताः शासका बलानि च तस्य वशीभूता अभवन् ।

IV

I अस्माकं विनिमयेन ख्रीष्टः शरीरसम्बन्धे दण्डं भुक्तवान् अतो हेतोः शरीरसम्बन्धे यो दण्डं भुक्तवान् स पापात् मुक्त

II इतिभावेन यूयमपि सुसज्जीभूय देहवासस्यावशिष्टं समयं पुनर्मानवानाम् इच्छासाधनार्थं नहि किन्त्वीश्वरस्येच्छासाधनार्थं यापयत ।

III आयुषो यः समयो व्यतीतस्तस्मिन् युष्माभि यद् देवपूजकानाम् इच्छासाधनं कामकुत्सिताभिलाषमद्यपानरङ्गारसमत्तताघृणाहं देवपूजाचरणञ्चाकारि तेन बाहुल्यं ।

IV यूयं तैः सह तस्मिन् सर्वनाशपङ्के मज्जितुं न धावथ, इत्यनेनाश्चर्य्यं विज्ञाय ते युष्मान् निन्दन्ति ।

V किन्तु यो जीवतां मृतानाञ्च विचारं कर्तुम् उद्यतो ऽस्ति तस्मै तैरुत्तरं दायिष्यते ।

VI यतो हेतो र्यं मृतास्तेषां यत् मानवोद्देश्यः शारीरिकविचारः किन्त्वीश्वरोद्देश्यम् आत्मिकजीवनं भवत् तदर्थं तेषामपि सन्निधौ सुसमाचारः प्रकाशितो ऽभवत् ।

VII सर्वेषाम् अन्तिमकाल उपस्थितस्तस्माद् यूयं सुबुद्धयः प्रार्थनार्थं जाग्रतश्च भवत ।

VIII विशेषतः परस्परं गाढं प्रेम कुरुत, यतः, पापानामपि बाहुल्यं प्रेमैवाच्छादयिष्यते ।

IX कातरोक्तिं विना परस्परम् आतिथ्यं कुरुत ।

X येन यो वरो लब्धस्तेनैव स परम् उपकरोत्, इत्थं यूयम् ईश्वरस्य बहुविधप्रसादस्योत्तमा भाण्डागाराधिपा भवत ।

XI यो वाक्यं कथयति स ईश्वरस्य वाक्यमिव कथयतु यश्च परम् उपकरोति स ईश्वरदत्तसामर्थ्यादिवोपकरोतु । सर्वविषये यीशुख्रीष्टेश्वरस्य गौरवं प्रकाशयतां तस्यैव गौरवं पराक्रमश्च सर्वदा भूयात् । आमेन ।

XII हे प्रियतमाः, युष्माकं परीक्षार्थं यस्तापो युष्मासु वर्तते तम् असम्भवघटितं मत्वा नाश्चर्य्यं जानीत,

XIII किन्तु ख्रीष्टेन क्लेशानां सहभागित्वाद् आनन्दत तेन तस्य प्रतापप्रकाशे ऽप्याननन्देन प्रफुल्ला भविष्यथ ।

XIV यदि ख्रीष्टस्य नामहेतुना युष्माकं निन्दा भवति तर्हि यूयं धन्या यतो गौरवदायक ईश्वरस्यात्मा युष्मास्वधितिष्ठति तेषां मध्ये स निन्दते किन्तु युष्मन्मध्ये प्रशंस्यते ।

XV किन्तु युष्माकं कोऽपि हन्ता वा चैरो वा दुष्कर्मकृद् वा पराधिकारचर्चक इव दण्डं न भुङ्क्तां ।

XVI यदि च ख्रीष्टीयान इव दण्डं भुङ्क्ते तर्हि स न लज्जमानस्तत्कारणाद् ईश्वरं प्रशंसतु ।

XVII यतो विचारस्यारम्भसमये ईश्वरस्य मन्दिरे युज्यते यदि चास्मत्स्वारभते तर्हीश्वरीयसुसंवादाग्राहिणां शेषदशा का भविष्यति?

XVIII धार्मिकेनापि चेत् त्राणम् अतिकृच्छ्रेण गम्यते । तर्ह्यधार्मिकपापिभ्याम् आश्रयः कुत्र लप्स्यते ।

XIX अत ईश्वरेच्छातो ये दुःखं भुञ्जते ते सदाचारेण स्वात्मानो विश्वास्यस्रष्टुरीश्वस्य कराभ्यां निदधतां ।

V

I स्त्रीष्टस्य क्लेशानां साक्षी प्रकाशिष्यमाणस्य प्रतापस्यांशी प्राचीनश्चाहं युष्माकं प्राचीनान् विनीयेदं वदामि ।

II युष्माकं मध्यवर्ती य ईश्वरस्य मेषवृन्दो यूयं तं पालयत तस्य वीक्षणं कुरुत च, आवश्यकत्वेन नहि किन्तु स्वेच्छातो न व कुलोभेन किन्त्वच्छुक्रमनसा ।

III अपरम् अंशानाम् अधिकारिण इव न प्रभवत किन्तु वृन्दस्य दृष्टान्तस्वरूपा भवत ।

IV तेन प्रधानपालक उपस्थिते यूयम् अम्लानं गौरवकिरीटं लप्स्यध्वे ।

V हे युवानः, यूयमपि प्राचीनलोकानां वश्या भवत सर्व्वे च सर्व्वेषां वशीभूय नम्रताभरणेन भूषिता भवत, यतः, आत्माभिमानिलोकानां विपक्षो भवतीश्वरः । किन्तु तेनैव नम्रेभ्यः प्रसादाद् दीयते वरः ।

VI अतो यूयम् ईश्वरस्य बलवत्करस्याधो नम्रीभूय तिष्ठत तेन स उचितसमये युष्मान् उच्चीकरिष्यति ।

VII यूयं सर्व्वचिन्तां तस्मिन् निक्षिपत यतः स युष्मान् प्रति चिन्तयति ।

VIII यूयं प्रबुद्धा जाग्रतश्च तिष्ठत यतो युष्माकं प्रतिवादी यः शयतानः स गज्जनकारी सिंह इव पर्य्यटनं कं प्रसिष्यामीति मृगयते,

IX अतो विश्वासे सुस्थिरास्तिष्ठन्तस्तेन साद्धं युध्यत, युष्माकं जगन्निवासिभ्रातृष्वपि तादृशाः क्लेशा वर्त्तन्त इति जानीत ।

X क्षणिकदुःखभोगात् परम् अस्मभ्यं स्त्रीष्टेन यीशुना स्वकीयानन्तगौरवदानार्थं योऽस्मान् आहूतवान् स सर्व्वानुग्राहीश्वरः स्वयं युष्मान् सिद्धान् स्थिरान् सबलान् निश्चलांश्च करोतु ।

XI तस्य गौरवं पराक्रमश्चानन्तकालं यावद् भूयात् । आमेन् ।

XII यः सिल्वानो (मन्ये) युष्माकं विश्वास्यो भ्राता भवति तद्वाराहं संक्षेपेण लिखित्वा युष्मान् विनीतवान् यूयञ्च यस्मिन् अधितिष्ठथ स एवेश्वरस्य सत्योऽनुग्रह इति प्रमाणं दत्तवान् ।

XIII युष्माभिः सहाभिरुचिता या समिति बांबिलि विद्यते सा मम पुत्रो मार्कश्च युष्मान् नमस्कारं वेदयति ।

XIV यूयं प्रेमचुम्बनेन परस्परं नमस्कुरुत । यीशुस्त्रीष्टाश्रितानां युष्माकं सर्व्वेषां शान्तिं भूयात् । आमेन् ।

२ पितरस्य पत्रं

I ये जना अस्माभिः सार्द्धम् अस्तदीश्वरे त्रातरि यीशुख्रीष्टे च पुण्यसम्बलितविश्वासधनस्य समानांशित्वं प्राप्तास्तान् प्रति यीशुख्रीष्टस्य दासः प्रेरितश्च शिमोन पितरः पत्रं लिखति ।

II ईश्वरस्यास्माकं प्रभो यीशोश्च तत्त्वज्ञानेन युष्मास्वनुग्रहशान्त्योर्बाहुल्यं वर्त्ततां ।

III जीवनार्थम् ईश्वरभक्त्यर्थञ्च यद्यद् आवश्यकं तत् सर्व्वं गौरवसद्गुणाभ्याम् अस्मदाह्वानकारिणस्तत्त्वज्ञानद्वारा तस्येश्वरीयशक्तिरस्मभ्यं दत्तवती ।

IV तत्सर्व्वेण चास्मभ्यं तादृशा बहुमूल्या महाप्रतिज्ञा दत्ता याभि र्यूयं संसारव्याप्तात् कुत्सिताभिलाषमूलात् सर्व्वनाशाद् रक्षां प्राप्येश्वरीयस्वभावस्यांशिनो भवितुं शक्नुथ ।

V ततो हेतो र्यूयं सम्पूर्णं यत्नं विधाय विश्वासे सौजन्यं सौजन्ये ज्ञानं

VI ज्ञान आयतेन्द्रियताम् आयतेन्द्रियतायां धैर्य्यं धैर्य्यं ईश्वरभक्तिम्

VII ईश्वरभक्तौ भ्रातृस्नेहे च प्रेम युङ्क्त ।

VIII एतानि यदि युष्मासु विद्यन्ते वद्दन्ते च तर्ह्यस्मत्प्रभो यीशुख्रीष्टस्य तत्त्वज्ञाने युष्मान् अलसान् निष्फलांश्च न स्थापयिष्यन्ति ।

IX किन्त्वेतानि यस्य न विद्यन्ते सो ऽन्धो मुद्दितलोचनः स्वकीयपूर्व्वपापानां मार्जनस्य विस्मृतिं गतश्च ।

X तस्माद् हे भ्रातरः, यूयं स्वकीयाह्वानवरणयोर्दृढकरणे बहु यतध्वं, तत् कृत्वा कदाच न स्वलिप्यथ ।

XI यतो ऽनेन प्रकारेणास्माकं प्रभोस्त्रात् यीशुख्रीष्टस्यानन्तराज्यस्य प्रवेशेन यूयं सुकलेन योजयिष्यध्वे ।

XII यद्यपि यूयम् एतत् सर्व्वं जानीथ वर्त्तमाने सत्यमते सुस्थिरा भवथ च तथापि युष्मान् सर्व्वदा तत् स्मारयितुम् अहम् अयत्नवान् न भविष्यामि ।

XIII यावद् एतस्मिन् दूष्ये तिष्ठामि तावद् युष्मान् स्मारयन् प्रबोधयितुं विहितं मन्ये ।

XIV यतो ऽस्माकं प्रभु यीशुख्रीष्टो मां यत् ज्ञापितवान् तदनुसाराद् दूष्यमेतत् मया शीघ्रं त्यक्तव्यम् इति जानामि ।

XV मम परलोकगमनात् परमपि यूयं यदेतानि स्मर्त्तुं शक्यथ तस्मिन् सर्व्वथा यतिष्ये ।

XVI यतो ऽस्माकं प्रभो यीशुख्रीष्टस्य पराक्रमं पुनरागमनञ्च युष्मान् ज्ञापयन्तो वयं कल्पितान्युपाख्यानान्यन्वगच्छामेति नहि किन्तु तस्य महिम्नः प्रत्यक्षसाक्षिणो भूत्वा भाषितवन्तः ।

XVII यतः स पितुरीश्वराद् गौरवं प्रशंसाञ्च प्राप्तवान् विशेषतो महिमयुक्ततेजोमध्याद् एतादृशी वाणी तं प्रति निर्गतवती, यथा, एष मम प्रियपुत्र एतस्मिन् मम परमसन्तोषः ।

XVIII स्वर्गात् निर्गतेयं वाणी पवित्रपर्व्वते तेन सार्द्धं विद्यमानैरस्माभिरश्रावि ।

XIX अपरम् अस्मत्समीपे दृढतरं भविष्यद्वाक्यं विद्यते यूयञ्च यदि दिनारम्भं युष्मन्मनःसु प्रभातीयनक्षत्रस्योदयञ्च यावत् तिमिरमये स्थाने ज्वलन्तं प्रदीपमिव तद् वाक्यं सम्मन्यध्वे तर्हि भद्रं करिष्यथ ।

XX शास्त्रीयं किमपि भविष्यद्वाक्यं मनुष्यस्य स्वकीयभावबोधकं नहि, एतद् युष्माभिः सम्यक् ज्ञायतां ।

XXI यतो भविष्यद्वाक्यं पुरा मानुषाणाम् इच्छातो नोत्पन्नं किन्त्वीश्वरस्य पवित्रलोकाः पवित्रेणात्मना प्रवर्त्तिताः सन्तो वाक्यम् अभाषन्त ।

II

I अपरं पूर्वकाले यथा लोकानां मध्ये मिथ्याभविष्यद्वादिन उपातिष्ठन् तथा युष्माकं मध्येऽपि मिथ्याशिक्षका उपस्थास्यन्ति, ते स्वेषां क्रेतारं प्रभुम् अनङ्गीकृत्य सत्वरं विनाशं स्वेषु वर्तयन्ति विनाशकवैधर्म्यं गुप्तं युष्मन्मध्यम् आनेष्यन्ति ।

II ततो ऽनेकेषु तेषां विनाशकमार्गं गतेषु तेभ्यः सत्यमार्गस्य निन्दा सम्भविष्यति ।

III अपरञ्च ते लोभात् कापट्यवाक्यै र्युष्मन्तो लाभं करिष्यन्ते किन्तु तेषां पुरातनदण्डाज्ञा न विलम्बते तेषां विनाशश्च न निद्राति ।

IV ईश्वरः कृतपापान् दूतान् न क्षमित्वा तिमिरशृङ्खलैः पाताले रूढ्वा विचारार्थं समर्पितवान् ।

V पुरातनं संसारमपि न क्षमित्वा तं दुष्टानां संसारं जलाप्लावनेन मज्जयित्वा सप्तजनैः सहितं धर्मप्रचारकं नोहं रक्षितवान् ।

VI सिदोमम् अमोरा चेतिनामके नगरे भविष्यतां दुष्टानां दृष्टान्तं विधाय भस्मीकृत्य विनाशेन दण्डितवान्;

VII किन्तु तैः कुत्सितव्यभिचारिभिर्दुष्टात्मभिः क्लिष्टं धार्मिकं लोटं रक्षितवान् ।

VIII स धार्मिको जनस्तेषां मध्ये निवसन् स्वीयदृष्टिश्रोत्रगोचरेभ्यस्तेषाम् अधर्माचारेभ्यः स्वकीयधार्मिकमनसि दिने दिने तप्तवान् ।

IX प्रभु भक्तान् परीक्षाद् उद्धर्तुं विचारदिनञ्च यावद् दण्ड्यामानान् अधार्मिकान् रोद्धुं पारयति,

X विशेषतो ये ऽमेध्याभिलाषात् शारीरिकसुखम् अनुगच्छन्ति कर्तृत्वपदानि चावजानन्ति तानेव (रोद्धुं पारयति I) ते दुःसाहसिनः प्रगल्भाश्च ।

XI अपरं बलगौरवाभ्यां श्रेष्ठा दिव्यदूताः प्रभोः सन्निधौ येषां वैपरीत्येन निन्दासूचकं विचारं न कुर्वन्ति तेषाम् उच्चपदस्थानां निन्दनाद् इमे न भीताः ।

XII किन्तु ये बुद्धिहीनाः प्रकृता जन्तवो धर्तव्यतायै विनाशयतायै च जायन्ते तत्सदृशा इमे यन्न बुध्यन्ते तत् निन्दन्तः स्वकीयविनाशयतया विनक्ष्यन्ति स्वीयाधर्मस्य फलं प्राप्स्यन्ति च ।

XIII ते दिवा प्रकृष्टभोजनं सुखं मन्यन्ते निजञ्चलैः सुखभोगिनः सन्तो युष्माभिः साद्धं भोजनं कुर्वन्तः कलङ्कितो दोषिणश्च भवन्ति ।

XIV तेषां लोचनानि परदारकाङ्क्षीणि पापे चाश्रान्तानि ते चञ्चलानि मनांसि मोहयन्ति लोभे तत्परमनसः सन्ति च ।

XV ते शापयस्ता वंशाः सरलमार्गं विहाय बियोरपुत्रस्य बिलियमस्य विपथेन ब्रजन्तो भ्रान्ता अभवन् । स बिलियमो ऽप्यधर्मात् प्राप्ये पारितोषिकेऽप्रीयत,

XVI किन्तु निजापराधाद् भर्त्सनाम् अलभत यतो वचनशक्तिहीनं वाहनं मानुषिकगिरम् उच्चार्य्य भविष्यद्वादिन उन्मत्तताम् अबाधत ।

XVII इमे निर्जलानि प्रस्रवणानि प्रचण्डवायुना चालिता मेघाश्च तेषां कृते नित्यस्थायी घोरतरान्धकारः सञ्चितो ऽस्ति ।

XVIII ये च जना भ्रान्त्याचारिगणात् कृच्छ्रेणोद्धृतास्तान् इमे ऽपरिमितदर्पकथा भाषमाणाः शारीरिकसुखाभिलाषैः कामक्रीडाभिश्च मोहयन्ति ।

XIX तेभ्यः स्वाधीनतां प्रतिज्ञाय स्वयं विनाशयताया दासा भवन्ति, यतः, यो येनैव पराजिग्ये स जातस्तस्य किङ्करः ।

XX त्रातुः प्रभो र्यीशुख्रीष्टस्य ज्ञानेन संसारस्य मलेभ्य उद्धृता ये पुनस्तेषु निमज्ज्य पराजीयन्ते तेषां प्रथमदशातः शेषदशा कुत्सिता भवति ।

XXI तेषां पक्षे धर्मपथस्य ज्ञानाप्राप्ति र्वरं न च निर्दिष्टात् पवित्रविधिमार्गात् ज्ञानप्राप्तानां परावर्त्तनं ।

XXII किन्तु येयं सत्या दृष्टान्तकथा सैव तेषु फलितवती, यथा, कुक्कुरः स्वीयवान्ताय व्यावर्त्तते पुनः पुनः । लुठितुं कर्हमे तद्वत् क्षालितश्चैव शूकरः ॥

III

I हे प्रियतमाः, यूयं यथा पवित्रभविष्यद्वक्तृभिः पूर्वोक्तानि वाक्यानि त्रात्रा प्रभुना प्रेरितानाम् अस्माकम् आदेशञ्च सारथ तथा युष्मान् स्मारयित्वा

II युष्माकं सरलभावं प्रबोधयितुम् अहं द्वितीयम् इदं पत्रं लिखामि ।

III प्रथमं युष्माभिरिदं ज्ञायतां यत् शेषे काले स्वेच्छाचारिणो निन्दका उपस्थाय

IV वदिष्यन्ति प्रभोरागमनस्य प्रतिज्ञा कुत्र? यतः पितृलोकानां महानिद्रागमनात् परं सर्वाणि सृष्टेरारम्भकाले यथा तथैवावतिष्ठन्ते ।

V पूर्वम् ईश्वरस्य वाक्येनाकाशमण्डलं जलाद् उत्पन्ना जले सन्तिष्ठमाना च पृथिव्यविद्यतैतद् अनिच्छुकतातस्ते न जानान्ति,

VI ततस्तात्कालिकसंसारो जलेनाप्लावितो विनाशं गतः ।

VII किन्त्वधुना वर्तमाने आकाशभूमण्डले तेनैव वाक्येन वह्न्यर्थं गुप्ते विचारदिनं दुष्टमानवानां विनाशञ्च यावद् रक्ष्यते ।

VIII हे प्रियतमाः, यूयम् एतदेकं वाक्यम् अनवगता मा भवत यत् प्रभोः साक्षाद् दिनमेकं वर्षसहस्रवद् वर्षसहस्रञ्च दिनेकवत् ।

IX केचिद् यथा विलम्बं मन्यन्ते तथा प्रभुः स्वप्रतिज्ञायां विलम्बते तन्नहि किन्तु कोऽपि यत्र विनश्येत् सर्वं एव मनःपरावर्त्तनं गच्छेयुरित्यभिलषन् सो ऽस्मान् प्रति दीर्घसहिष्णुतां विदधाति ।

X किन्तु क्षपायां चौर इव प्रभो दिनम् आगमिष्यति तस्मिन् महाशब्देन गगनमण्डलं लोप्यते मूलवस्तूनि च तापेन गलिष्यन्ते पृथिवी तन्मध्यस्थितानि कर्माणि च धक्ष्यन्ते ।

XI अतः सर्वैरतैर्विकारे गन्तव्ये सति यस्मिन् आकाशमण्डलं दाहेन विकारिष्यते मूलवस्तूनि च तापेन गलिष्यन्ते

XII तस्येश्वरदिनस्यागमनं प्रतीक्षमाणैराकाङ्क्षमाणैश्च यूष्माभिर्धर्माचारेश्वरभक्तिभ्यां कीदृशैर्लोकैर्भवितव्यं?

XIII तथापि वयं तस्य प्रतिज्ञानुसारेण धर्मस्य वासस्थानं नूतनम् आकाशमण्डलं नूतनं भूमण्डलञ्च प्रतीक्षामहे ।

XIV अतएव हे प्रियतमाः, तानि प्रतीक्षमाणा यूयं निष्कलङ्का अनिन्दिताश्च भूत्वा यत् शान्त्याश्रितास्तिष्ठथैतस्मिन् यतध्वं ।

XV अस्माकं प्रभो दीर्घसहिष्णुताञ्च परित्राणजनिकां मन्यध्वं । अस्माकं प्रियभ्रात्रे पौलाय यत् ज्ञानम् अदायि तदनुसारेण सोऽपि पत्रे युष्मान् प्रति तदेवालिखत् ।

XVI स्वकीयसर्वपत्रेषु चैतान्यधि प्रस्तुत्य तदेव गदति । तेषु पत्रेषु कतिपयानि दुरूह्याणि वाक्यानि विद्यन्ते ये च लोका अज्ञानाश्चञ्चलाश्च ते निजविनाशार्थम् अन्यशास्त्रीयवचनानीव तान्यपि विकारयन्ति ।

XVII तस्माद् हे प्रियतमाः, यूयं पूर्वं बुद्ध्वा सावधानास्तिष्ठत, अधार्मिकाणां भ्रान्तिस्रोतसापहृताः स्वकीयसुस्थिरत्वात् मा भश्यत ।

XVIII किन्त्वस्माकं प्रभोस्त्रातु रींशुखीष्टस्यानुग्रहे ज्ञाने च वर्द्धध्वं । तस्य गौरवम् इदानीं सदाकालञ्च भूयात् । आमेन ।

१ योहनः पत्रं

I आदितो य आसीद् यस्य वाग् अस्माभिरश्रावि यञ्च वयं स्वनेत्रैर्दृष्टवन्तो यञ्च वीक्षितवन्तः स्वकरैः स्पृष्टवन्तश्च तं जीवनवादं वयं ज्ञापयामः ।

II स जीवनस्वरूपः प्रकाशत वयञ्च तं दृष्टवन्तस्तमधि साक्ष्यं दसश्च, यश्च पितुः सन्निधाववर्त्ततास्माकं समीपे प्रकाशत च तम् अनन्तजीवनस्वरूपं वयं युष्मान् ज्ञापयामः ।

III अस्माभिर्यद् दृष्टं श्रुतञ्च तदेव युष्मान् ज्ञाप्यते तेनास्माभिः सहांशित्वं युष्माकं भविष्यति । अस्माकञ्च सहांशित्वं पित्रा तत्पुत्रेण यीशुख्रीष्टेन च साद्धं भवति ।

IV अपरञ्च युष्माकम् आनन्दो यत् सम्पूर्णो भवेद् तदर्थं वयम् एतानि लिखामः ।

V वयं यां वार्त्तां तस्मात् श्रुत्वा युष्मान् ज्ञापयामः सेयम् । ईश्वरो ज्योतिस्तस्मिन् अन्धकारस्य लेशोऽपि नास्ति ।

VI वयं तेन सहांशिन इति गदित्वा यद्यन्धाकारे चरामस्तर्हि सत्याचारिणो न सन्तो ऽनृतवादिनो भवामः ।

VII किन्तु स यथा ज्योतिषि वृत्तं तथा वयमपि यदि ज्योतिषि चरामस्तर्हि परस्परं सहभागिनो भवामस्तस्य पुत्रस्य यीशुख्रीष्टस्य रुधिरञ्चास्मान् सर्वस्मात् पापात् शुद्ध्यति ।

VIII वयं निष्पापा इति यदि वदामस्तर्हि स्वयमेव स्वान् वञ्चयामः सत्यमतञ्चास्माकम् अन्तरे न विद्यते ।

IX यदि स्वपापानि स्वीकुर्महे तर्हि स विश्वास्यो याथार्थिकश्चास्ति तस्माद् अस्माकं पापानि क्षमिष्यते सर्वस्माद् अधर्माच्चास्मान् शुद्ध्यिष्यति ।

X वयम् अकृतपापा इति यदि वदामस्तर्हि तम् अनृतवादिनं कुर्मस्तस्य वाक्यञ्चास्माकम् अन्तरे न विद्यते ।

II

I हे प्रियबालकाः, युष्माभिर्यत् पापं न क्रियेत तदर्थं युष्मान् प्रत्येतानि मया लिख्यन्ते । यदि तु केनापि पापं क्रियते तर्हि पितुः समीपे ऽस्माकं एकः सहायो ऽर्थतो धार्मिको यीशुः ख्रीष्टो विद्यते ।

II स चास्माकं पापानां प्रायश्चित्तं केवलमस्माकं नहि किन्तु लिखिलसंसारस्य पापानां प्रायश्चित्तं ।

III वयं तं जानीम इति तदीयाज्ञापालनेनावगच्छामः ।

IV अहं तं जानामीति वदित्वा यस्तस्याज्ञा न पालयति सो ऽनृतवादी सत्यमतञ्च तस्यान्तरे न विद्यते ।

V यः कश्चित् तस्य वाक्यं पालयति तस्मिन् ईश्वरस्य प्रेम सत्यरूपेण सिध्यति वयं तस्मिन् वर्त्तामहे तद् एतेनावगच्छामः ।

VI अहं तस्मिन् तिष्ठामीति यो गदति तस्येदम् उचितं यत् ख्रीष्टो यादृग् आचरितवान् सो ऽपि तादृग् आचरेत् ।

VII हे प्रियतमाः, युष्मान् प्रत्यहं नूतनामाज्ञां लिखामीति नहि किन्त्वादितो युष्माभिर्लब्धां पुरातनामाज्ञां लिखामि । आदितो युष्माभिर्यद् वाक्यं श्रुतं सा पुरातनाज्ञा ।

VIII पुनरपि युष्मान् प्रति नूतनाज्ञा मया लिख्यत एतदपि तस्मिन् युष्मासु च सत्यं, यतो ऽन्धकारो व्यत्येति सत्या ज्योतिश्चेदानीं प्रकाशते;

IX अहं ज्योतिषि वर्त्तं इति गदित्वा यः स्वभ्रातरं द्वेषि सो ऽद्यापि तमिस्त्रे वर्त्तते ।

X स्वभ्रातरि यः प्रीयते स एव ज्योतिषि वर्त्तते विघ्नजनकं किमपि तस्मिन् न विद्यते ।

XI किन्तु स्वभ्रातरं यो द्वेषि स तिमिरे वर्त्तते तिमिरे चरति च तिमिरेण च तस्य नयने ऽन्धीक्रियेते तस्मात् क्व यामीति स ज्ञातुं न शक्नोति ।

XII हे शिशवः, यूयं तस्य नाम्ना पापक्षमां प्राप्तवन्तस्तस्माद् अहं युष्मान् प्रति लिखामि ।

XIII हे पितरः, य आदितो वर्त्तमानस्तं यूयं जानीथ तस्माद् युष्मान् प्रति लिखामि। हे युवानः यूयं पापत्मानं जितवन्तस्तस्माद् युष्मान् प्रति लिखामि। हे बालकाः, यूयं पितरं जानीथ तस्माद् अहं युष्मान् प्रति लिखितवान्।

XIV हे पितरः, आदितो यो वर्त्तमानस्तं यूयं जानीथ तस्माद् युष्मान् प्रति लिखितवान्। हे युवानः, यूयं बलवन्त आध्वे, ईश्वरस्य वाक्यञ्च युष्मदन्तरे वर्तते पापात्मा च युष्माभिः पराजिग्ये तस्माद् युष्मान् प्रति लिखितवान्।

XV यूयं संसारे संसारस्थविषयेषु च मा प्रीयध्वं यः संसारे प्रीयते तस्यान्तरे पितुः प्रेम न तिष्ठति।

XVI यतः संसारे यद्यत् स्थितम् अर्थतः शारीरिकभावस्याभिलाषो दर्शनेन्द्रियस्याभिलाषो जीवनस्य गर्वश्च सर्वमेतत् पितृतो न जायते किन्तु संसारदेव।

XVII संसारस्तदीयाभिलाषश्च व्यत्येति किन्तु य ईश्वरस्येष्टं करोति सो अनन्तकालं यावत् तिष्ठति।

XVIII हे बालकाः, शेषकालोऽयं, अपरं स्त्रीष्टारिणोपस्थाव्यमिति युष्माभि र्यथा श्रुतं तथा बहवः स्त्रीष्टारय उपस्थितास्तस्मादयं शेषकालोऽस्तीति वयं जानीमः।

XIX ते ऽस्मन्मध्यान् निर्गतवन्तः किन्त्वस्मदीया नासन् यद्यस्मदीया अभविष्यन् तर्ह्यस्मत्सङ्गे ऽस्थास्यन्, किन्तु सर्वे ऽस्मदीया न सन्त्येतस्य प्रकाश आवश्यक आसीत्।

XX यः पवित्रस्तस्माद् यूयम् अभिषेकं प्राप्तवन्तस्तेन सर्वाणि जानीथ।

XXI यूयं सत्यमतं न जानीथ तत्कारणाद् अहं युष्मान् प्रति लिखितवान् तन्नहि किन्तु यूयं तत् जानीथ सत्यमताच्च किमप्यनृतवाक्यं नोत्पद्यते तत्कारणादेव।

XXII यीशुरभिषिक्तस्त्रातेति यो नाङ्गीकरोति तं विना को ऽपरो ऽनृतवादी भवेत्? स एव स्त्रीष्टारि र्यः पितरं पुत्रञ्च नाङ्गीकरोति।

XXIII यः कश्चित् पुत्रं नाङ्गीकरोति स पितरमपि न धारयति यश्च पुत्रमङ्गीकरोति स पितरमपि धारयति।

XXIV आदितो युष्माभि र्यत् श्रुतं तद् युष्मासु तिष्ठतु, आदितः श्रुतं वाक्यं यदि युष्मासु तिष्ठति, तर्हि यूयमपि पुत्रे पितरि च स्थास्यथ।

XXV स च प्रतिज्ञयास्मभ्यं यत् प्रतिज्ञातवान् तद् अनन्तजीवनं।

XXVI ये जना युष्मान् भ्रामयन्ति तानध्यहम् इदं लिखितवान्।

XXVII अपरं यूयं तस्माद् यम् अभिषेकं प्राप्तवन्तः स युष्मासु तिष्ठति ततः कोऽपि यद् युष्मान् शिक्षयेत् तद् अनावश्यकं, स चाभिषेको युष्मान् सर्वाणि शिक्षयति सत्यश्च भवति न चातथ्यः, अतः स युष्मान् यद् अशिक्षयत् तद्वत् तत्र स्थास्यथ।

XXVIII अतएव हे प्रियबालका यूयं तत्र तिष्ठत, तथा सति स यदा प्रकाशिष्यते तदा वयं प्रतिभान्विता भविष्यामः, तस्यागमनसमये च तस्य साक्षान्न त्रिपिष्यामहे।

XXIX स धार्मिको ऽस्तीति यदि यूयं जानीथ तर्हि यः कश्चिद् धर्माचारं करोति स तस्मात् जात इत्यपि जानीत।

III

I पश्यत वयम् ईश्वरस्य सन्ताना इति नाम्नाख्यामहे, एतेन पितास्मभ्यं कीदृक् महाप्रेम प्रदत्तवान्, किन्तु संसारस्तं नाजानात् तत्कारणादस्मान् अपि न जानाति।

II हे प्रियतमाः, इदानीं वयम् ईश्वरस्य सन्ताना आस्महे पश्चात् किं भविष्यामस्तद् अद्याप्यप्रकाशितं किन्तु प्रकाशं गते वयं तस्य सदृशा भविष्यामि इति जानीमः, यतः स यादृशो ऽस्ति तादृशो ऽस्माभिर्दर्शिष्यते।

III तस्मिन् एषा प्रत्याशा यस्य कस्यचिद् भवति स स्वं तथा पवित्रं करोति यथा स पवित्रो ऽस्ति।

IV यः कश्चित् पापम् आचरति स व्यवस्थालङ्घनं करोति यतः पापमेव व्यवस्थालङ्घनं।

V अपरं सो ऽस्माकं पापान्यपहर्तुं प्राकाशतैतद् यूयं जानीथ, पापञ्च तस्मिन् न विद्यते।

VI यः कश्चित् तस्मिन् तिष्ठति स पापाचारं न करोति यः कश्चित् पापाचारं करोति स तं न दृष्टवान् न वावगतवान् ।

VII हे प्रियबालकाः, कश्चिद् युष्माकं भ्रमं न जनयेत्, यः कश्चिद् धर्माचारं करोति स तादृग् धार्मिको भवति यादृक् स धार्मिको ऽस्ति ।

VIII यः पापाचारं करोति स शयतानात् जातो यतः शयतान आदितः पापाचारी शयतानस्य कर्मणां लोपार्थमेवेश्वरस्य पुत्रः प्राकाशत ।

IX यः कश्चिद् ईश्वरात् जातः स पापाचारं न करोति यतस्तस्य वीर्यं तस्मिन् तिष्ठति पापाचारं कर्तुञ्च न शक्नोति यतः स ईश्वरात् जातः ।

X इत्यनेनेश्वरस्य सन्तानाः शयतानस्य च सन्ताना व्यक्ता भवन्ति । यः कश्चिद् धर्माचारं न करोति स ईश्वरात् जातो नहि यश्च स्वभातरि न प्रीयते सो ऽपीश्वरात् जातो नहि ।

XI यतस्तस्य य आदेश आदितो युष्माभिः श्रुतः स एष एव यद् अस्माभिः परस्परं प्रेम कर्त्तव्यं ।

XII पापात्मतो जातो यः काबिल् स्वभातरं हतवान् तत्सदृशैरस्माभिर्न भवितव्यं । स कस्मात् कारणात् तं हतवान्? तस्य कर्माणि दुष्टानि तद्भातुश्च कर्माणि धर्माण्यासन् इति कारणात् ।

XIII हे मम भातरः, संसारो यदि युष्मान् द्वेष्टि तर्हि तद् आश्चर्यं न मन्यध्वं ।

XIV वयं मृत्युम् उतीर्य जीवनं प्राप्तवन्तस्तद् भातृषु प्रेमकरणात् जानीमः । भातरि यो न प्रीयते स मृत्यौ तिष्ठति ।

XV यः कश्चित् स्वभातरं द्वेष्टि सं नरघाती किञ्चानन्तजीवनं नरघातिनः कस्याप्यन्तरे नावतिष्ठते तद् यूयं जानीथ ।

XVI अस्माकं कृते स स्वप्राणास्त्यक्तवान् इत्यनेन वयं प्रेमस्तत्त्वम् अवगताः, अपरं भातृणां कृते ऽस्माभिरपि प्राणास्त्यक्तव्याः ।

XVII सांसारिकजीविकाप्राप्तो यो जनः स्वभातरं दीनं दृष्ट्वा तस्मात् स्वीयदयां रुणद्धि तस्यान्तर ईश्वरस्य प्रेम कथं तिष्ठेत्?

XVIII हे मम प्रियबालकाः, वाक्येन जिह्वया वास्माभिः प्रेम न कर्त्तव्यं किन्तु कार्येण सत्यतया चैव ।

XIX एतेन वयं यत् सत्यमतसम्बन्धीयास्तत् जानीमस्तस्य साक्षात् स्वान्तःकरणानि सान्त्वयितुं शक्यामश्च ।

XX यतो ऽस्मदन्तःकरणं यद्यस्मान् दूषयति तर्ह्यस्मदन्तः करणाद् ईश्वरो महान् सर्वज्ञश्च ।

XXI हे प्रियतमाः, अस्मदन्तःकरणं यद्यस्मान् न दूषयति तर्हि वयम् ईश्वरस्य साक्षात् प्रतिभान्विता भवामः ।

XXII यच्च प्रार्थयामहे तत् तस्मात् प्राप्नुमः, यतो वयं तस्याज्ञाः पालयामस्तस्य साक्षात् तुष्टिजनकम् आचारं कुर्मश्च ।

XXIII अपरं तस्येयमाज्ञा यद् वयं पुत्रस्य यीशुःस्त्रीष्टस्य नाम्नि विश्वसिमस्तस्याज्ञानुसारेण च परस्परं प्रेम कुर्मः ।

XXIV यश्च तस्याज्ञाः पालयति स तस्मिन् तिष्ठति तस्मिन् सोऽपि तिष्ठति; स चास्मान् यम् आत्मानं दत्तवान् तस्मात् सो ऽस्मासु तिष्ठतीति जानीमः ।

IV

I हे प्रियतमाः, यूयं सर्वेष्व्वात्मसु न विश्वसित किन्तु ते ईश्वरात् जाता न वेत्यात्मनः परीक्षध्वं यतो बहवो मृषाभविष्यद्वादिनो जगन्मध्यम् आगतवन्तः ।

II ईश्वरीयो य आत्मा स युष्माभिरनेन परिचीयतां, यीशुः स्त्रीष्टो नरावतारो भूत्वागत एतद् येन केनचिद् आत्मना स्वीक्रियते स ईश्वरीयः ।

III किन्तु यीशुः स्त्रीष्टो नरावतारो भूत्वागत एतद् येन केनचिद् आत्मना नाङ्गीक्रियते स ईश्वरीयो नहि किन्तु स्त्रीष्टेरात्मा, तेन चागन्तव्यमिति युष्माभिः श्रुतं, स चेदानीमपि जगति वर्त्तते ।

IV हे बालकाः, यूयम् ईश्वरात् जातास्तान् जितवन्तश्च यतः संसाराधिष्ठानकारिणो ऽपि युष्मदधिष्ठानकारी महान् ।

V ते संसारात् जातास्ततो हेतोः संसाराद् भाषन्ते संसारश्च तेषां वाक्यानि गृह्णाति ।

VI वयम् ईश्वरात् जाताः, ईश्वरं यो जानाति सो ऽस्मद्वाक्यानि गृह्णाति यश्चेश्वरात् जातो नहि सो ऽस्मद्वाक्यानि न गृह्णाति; अनेन वयं सत्यात्मानं भ्रामकात्मानञ्च परिचिनुमः ।

VII हे प्रियतमाः, वयं परस्परं प्रेम करवाम, यतः प्रेम ईश्वरात् जायते, अपरं यः कश्चित् प्रेम करोति स ईश्वरात् जात ईश्वरं वेत्ति च ।

VIII यः प्रेम न करोति स ईश्वरं न जानाति यत ईश्वरः प्रेमस्वरूपः ।

IX अस्मास्वीश्वरस्य प्रेमैतेन प्राकाशत यत् स्वपुत्रेणास्मभ्यं जीवनदानार्थम् ईश्वरः स्वीयम् अद्वितीयं पुत्रं जगन्मध्यं प्रेषितवान् ।

X वयं यद् ईश्वरे प्रीतवन्त इत्यत्र नहि किन्तु स यदस्मासु प्रीतवान् अस्मत्पापानां प्रायश्चित्तार्थं स्वपुत्रं प्रेषितवाञ्छेत्यत्र प्रेम सन्तिष्ठते ।

XI हे प्रियतमाः, अस्मासु यदीश्वरेणैतादृशं प्रेम कृतं तर्हि परस्परं प्रेम कर्तुम् अस्माकमप्युचितं ।

XII ईश्वरः कदाच केनापि न दृष्टः यद्यस्माभिः परस्परं प्रेम क्रियते तर्हीश्वरो ऽस्मन्मध्ये तिष्ठति तस्य प्रेम चास्मासु सेत्स्यते ।

XIII अस्मभ्यं तेन स्वकीयात्मनो ऽशो दत्त इत्यनेन वयं यत् तस्मिन् तिष्ठामः स च यद् अस्मासु तिष्ठतीति जानीमः ।

XIV पिता जगत्रातारं पुत्रं प्रेषितवान् एतद् वयं दृष्ट्वा प्रमाणयामः ।

XV यीशुरीश्वरस्य पुत्र एतद् येनाङ्गीक्रियते तस्मिन् ईश्वरस्तिष्ठति स चेश्वरे तिष्ठति ।

XVI अस्मास्वीश्वरस्य यत् प्रेम वर्त्तते तद् वयं ज्ञातवन्तस्तिस्मिन् विश्वासितवन्तश्च । ईश्वरः प्रेमस्वरूपः प्रेम्नी यस्तिष्ठति स ईश्वरे तिष्ठति तस्मिंश्चेश्वरस्तिष्ठति ।

XVII स यादृशो ऽस्ति वयमप्येतस्मिन् जगति तादृशा भवाम एतस्माद् विचारदिने ऽस्माभि र्यां प्रतिभा लभ्यते सास्मत्सम्बन्धीयस्य प्रेम्नः सिद्धिः ।

XVIII प्रेम्नि भीति न वर्त्तते किन्तु सिद्धं प्रेम भीतिं निराकरोति यतो भीतिः सयातनास्ति भीतो मानवः प्रेम्नि सिद्धो न जातः ।

XIX अस्मासु स प्रथमं प्रीतवान् इति कारणाद् वयं तस्मिन् प्रीयामहे ।

XX ईश्वरे ऽहं प्रीय इत्युक्त्वा यः कश्चित् स्वभ्रातरं द्वेषि सो ऽनृतवादी । स यं दृष्टवान् तस्मिन् स्वभ्रातरि यदि न प्रीयते तर्हि यम् ईश्वरं न दृष्टवान् कथं तस्मिन् प्रेम कर्तुं शक्नुयात्?

XXI अत ईश्वरे यः प्रीयते स स्वीयभ्रातर्य्यपि प्रीयताम् इयम् आज्ञा तस्माद् अस्माभि र्लब्धा ।

V

I यीशुरभिषिक्तस्त्रातेति यः कश्चिद् विश्वासिति स ईश्वरात् जातः; अपरं यः कश्चित् जनयितरि प्रीयते स तस्मात् जाते जने ऽपि प्रीयते ।

II वयम् ईश्वरस्य सन्तानेषु प्रीयामहे तद् अनेन जानीमो यद् ईश्वरे प्रीयामहे तस्याज्ञाः पालयामश्च ।

III यत ईश्वरे यत् प्रेम तत् तदीयाज्ञापालनेनास्माभिः प्रकाशयितव्यं, तस्याज्ञाश्च कठोरा न भवन्ति ।

IV यतो यः कश्चिद् ईश्वरात् जातः स संसारं जयति किञ्चास्माकं यो विश्वासः स एवास्माकं संसारजयिजयः ।

V यीशुरीश्वरस्य पुत्र इति यो विश्वासिति तं विना को ऽपरः संसारं जयति?

VI सो ऽभिषिक्तस्त्राता यीशुस्तोयरुधिराभ्याम् आगतः केवलं तोयेन नहि किन्तु तोयरुधिराभ्याम्, आत्मा च साक्षी भवति यत आत्मा सत्यतास्वरूपः ।

VII यतो हेतोः स्वर्गे पिता वादः पवित्र आत्मा च त्रय इमे साक्षिणः सन्ति, त्रय इमे चैको भवन्ति ।

VIII तथा पृथिव्याम् आत्मा तोयं रुधिरञ्च त्रीण्येतानि साक्ष्यं ददाति तेषां त्रयाणाम् एकत्वं भवति च ।

IX मानवानां साक्ष्यं यद्यस्माभिर्गृह्यते तर्हीश्वरस्य साक्ष्यं तस्मादपि श्रेष्ठं यतः स्वपुत्रमधीश्वरेण दत्तं साक्ष्यमिदं ।

X ईश्वरस्य पुत्रे यो विश्वासिति स निजान्तरे तत् साक्ष्यं धारयति; ईश्वरे यो न विश्वसिति स तम् अनृतवादिनं करोति यत ईश्वरः स्वपुत्रमधि यत् साक्ष्यं दत्तवान् तस्मिन् स न विश्वसिति ।

XI तच्च साक्ष्यमिदं यद् ईश्वरो ऽस्मभ्यम् अनन्तजीवनं दत्तवान् तच्च जीवनं तस्य पुत्रे विद्यते ।

XII यः पुत्रं धारयति स जीवनं धारयति, ईश्वरस्य पुत्रं यो न धारयति स जीवनं न धारयति ।

XIII ईश्वरपुत्रस्य नाम्नि युष्मान् प्रत्येतानि मया लिखितानि तस्याभिप्रायो ऽयं यद् यूयम् अनन्तजीवनप्राप्ता इति जानीयात् तस्येश्वरपुत्रस्य नाम्नि विश्वसेत च ।

XIV तस्यान्तिके ऽस्माकं या प्रतिभा भवति तस्याः कारणमिदं यद् वयं यदि तस्याभिमतं किमपि तं याचामहे तर्हि सो ऽस्माकं वाक्यं शृणोति ।

XV स चास्माकं यत् किञ्चन याचनं शृणोतीति यदि जानीमस्तर्हि तस्माद् याचिता वरा अस्माभिः प्राप्यन्ते तदपि जानीमः ।

XVI कश्चिद् यदि स्वभ्रातरम् अमृत्युजनकं पापं कुर्वन्तं पश्यति तर्हि स प्रार्थनां करोतु तेनेश्वरस्तस्मै जीवनं दास्यति, अर्थतो मृत्युजनकं पापं येन नाकारितस्मै । किन्तु मृत्युजनकम् एकं पापम् आस्ते तदधि तेन प्रार्थना क्रियतामित्यहं न वदामि ।

XVII सर्व्व एवाधर्मः पापं किन्तु सर्व्वपापं मृत्युजनकं नहि ।

XVIII य ईश्वरात् जातः स पापाचारं न करोति किन्तु ईश्वरात् जातो जनः स्वं रक्षति तस्मात् स पापात्मा तं न स्पृशतीति वयं जानीमः ।

XIX वयम् ईश्वरात् जाताः किन्तु कृत्स्नः संसारः पापात्मनो वशं गतो ऽस्तीति जानीमः ।

XX अपरम् ईश्वरस्य पुत्रं आगतवान् वयञ्च यया तस्य सत्यमयस्य ज्ञानं प्राप्नुयामस्तादृशीं धियम् अस्मभ्यं दत्तवान् इति जानीमस्तस्मिन् सत्यमये ऽर्थतस्तस्य पुत्रे यीशुख्रीष्टे तिष्ठामश्च; स एव सत्यमय ईश्वरो ऽनन्तजीवनस्वरूपश्चास्ति ।

XXI हे प्रियबालकाः, यूयं देवमूर्त्तिभ्यः स्वान् रक्षत । आमेन् ।

२ योहनः पत्रं

I हे अभिरुचिते कुरिये, त्वां तव पुत्रांश्च प्रति प्राचीनोऽहं पत्रं लिखामि ।

II सत्यमताद् युष्मासु मम प्रेमास्ति केवलं मम नहि किन्तु सत्यमतज्ञानां सर्वेषामेव । यतः सत्यमतम् अस्मासु तिष्ठत्यनन्तकालं यावच्चास्मासु स्थास्यति ।

III पितुरीश्वरात् तत्पितुः पुत्रात् प्रभो यीशुख्रीष्टाच्च प्राप्यो ऽनुग्रहः कृपा शान्तिश्च सत्यताप्रेमभ्यां साद्धं युष्मान् अधितिष्ठतु ।

IV वयं पितृतो याम् आज्ञां प्राप्तवन्तस्तदनुसारेण तव केचिद् आत्मजाः सत्यमतम् आचरन्त्येतस्य प्रमाणं प्राप्याहं भृशम् आनन्दितवान् ।

V साम्प्रतञ्च हे कुरिये, नवीनां काञ्चिद् आज्ञां न लिखन्नहम् आदितो लब्धाम् आज्ञां लिखन् त्वाम् इदं विनये यद् अस्माभिः परस्परं प्रेम कर्तव्यं ।

VI अपरं प्रेमैतेन प्रकाशते यद् वयं तस्याज्ञा आचरेम । आदितो युष्माभि र्या श्रुता सेयम् आज्ञा सा च युष्माभिराचरितव्या ।

VII यतो बहवः प्रवञ्चका जगत् प्रविश्य यीशुख्रीष्टो नरावतारो भूत्वागत एतत् नाङ्गीकुर्वन्ति स एव प्रवञ्चकः ख्रीष्टारिश्चास्ति ।

VIII अस्माकं श्रमो यत् पण्डश्रमो न भवेत् किन्तु सम्पूर्णं वेतनमस्माभि र्भ्येत तदर्थं स्वानधि सावधाना भवतः ।

IX यः कश्चिद् विपथगामी भूत्वा ख्रीष्टस्य शिक्षायां न तिष्ठति स ईश्वरं न धारयति ख्रीष्टस्य शिक्षायां यस्तिष्ठति स पितरं पुत्रञ्च धारयति ।

X यः कश्चिद् युष्मत्सन्निधिमागच्छन् शिक्षामेनां नानयति स युष्माभिः स्ववेश्मनि न गृह्यतां तव मङ्गलं भूयादिति वागपि तस्मै न कथ्यतां ।

XI यतस्तव मङ्गलं भूयादिति वाचं यः कश्चित् तस्मै कथयति स तस्य दुष्कर्मणाम् अंशी भवति ।

XII युष्मान् प्रति मया बहूनि लेखितव्यानि किन्तु पत्रमसीभ्यां तत् कर्तुं नेच्छामि, यतो ऽस्माकम् आनन्दो यथा सम्पूर्णो भविष्यति तथा युष्मत्समीपमुपस्थायाहं सम्मुखीभूय युष्माभिः सम्भाषिष्य इति प्रत्याशा ममास्ते ।

XIII तवाभिरुचिताया भगिन्या बालकास्त्वां नमस्कारं ज्ञापयन्ति । आमेन् ।

३ योहनः पत्रं

I प्राचीनो ऽहं सत्यमताद् यस्मिन् प्रीये तं प्रियतमं गायं प्रति पत्रं लिखामि ।

II हे प्रिय, तवात्मा यादृक् शुभान्वितस्तादृक् सर्व्वविषये तव शुभं स्वास्थ्यञ्च भूयात् ।

III भ्रातृभिरागत्य तव सत्यमतस्यार्थतस्त्वं कीदृक् सत्यमतमाचरस्येतस्य साक्ष्ये दत्ते मम महानन्दो जातः ।

IV मम सन्तानाः सत्यमतमाचरन्तीतिवार्तातो मम य आनन्दो जायते ततो महत्तरो नास्ति ।

V हे प्रिय, भ्रातृन् प्रति विशेषतस्तान् विदेशिनो भ्रातृन् प्रति त्वया यद्यत् कृतं तत् सर्व्वं विश्वासिनो योग्यं ।

VI ते च समितेः साक्षात् तव प्रमनः प्रमाणं दत्तवन्तः, अपरम् ईश्वरयोग्यरूपेण तान् प्रस्थापयता त्वया सत्कर्म कारिष्यते ।

VII यतस्ते तस्य नाम्ना यात्रां विधाय भिन्नजातीयेभ्यः किमपि न गृहीतवन्तः ।

VIII तस्माद् वयं यत् सत्यमतस्य सहाया भवेम तदर्थमेतादृशा लोका अस्माभिरनुग्रहीतव्याः ।

IX समितिं प्रत्यहं पत्रं लिखितवान् किन्तु तेषां मध्ये यो दियत्रिफिः प्रधानायते सो ऽस्मान् न गृह्णाति ।

X अतो ऽहं यदोपस्थास्यामि तदा तेन यद्यत् क्रियते तत् सर्व्वं तं स्मारयिष्यामि, यतः स दुर्व्वाक्यैरस्मान् अपवदति, तेनापि तृप्तिं न गत्वा स्वयमपि भ्रातृन् नानुगृह्णाति ये चानुग्रहीतुमिच्छन्ति तान् समितितो ऽपि बहिष्करोति ।

XI हे प्रिय, त्वया दुष्कर्म नानुक्रियतां किन्तु सत्कर्मैव । यः सत्कर्मचारी स ईश्वरात् जातः, यो दुष्कर्मचारी स ईश्वरं न दृष्टवान् ।

XII दीमीत्रियस्य पक्षे सर्व्वैः साक्ष्यम् अदायि विशेषतः सत्यमतेनापि, वयमपि तत्पक्षे साक्ष्यं दत्तः, अस्माकञ्च साक्ष्यं सत्यमेवेति यूयं जानीथ ।

XIII त्वां प्रति मया बहूनि लेखितव्यानि किन्तु मसीलेखनीभ्यां लेखितुं नेच्छामि ।

XIV अचिरेण त्वां द्रक्ष्यामीति मम प्रत्याशास्ते तदावां सम्मुखीभूय परस्परं सम्भाषिष्यावहे ।

XV तव शान्तिं भूयात् । अस्माकं मित्राणि त्वां नमस्कारं ज्ञापयन्ति त्वमप्येकैकस्य नाम प्रोच्य मित्रेभ्यो नमस्कुरु । इति ।

यिहूदाः पत्रं

I यीशुख्रीष्टस्य दासो याकूबो भ्राता यिहूदास्तातेनेश्वरेण पवित्रीकृतान् यीशुख्रीष्टेन रक्षितांश्चाहूतान् लोकान् प्रति पत्रं लिखति ।

II कृपा शान्तिः प्रेम च बाहुल्यरूपेण युष्मास्वधितिष्ठतु ।

III हे प्रियाः, साधारणपरित्राणमधि युष्मान् प्रति लेखितुं मम बहुयत्ने जाते पूर्वकाले पवित्रलोकेषु समर्पितो यो धर्मस्तदर्थं यूयं प्राणव्ययेनापि सचेष्टा भवतेति विनयार्थं युष्मान् प्रति पत्रलेखनमावश्यकम् अमन्ये ।

IV यस्माद् एतदूपदण्डप्राप्तये पूर्वं लिखिताः केचिज्जना अस्मान् उपसृप्तवन्तः, ते ऽधार्मिकलोका अस्माकम् ईश्वरस्यानुग्रहं ध्वजीकृत्य लम्पटताम् आचरन्ति, अद्वितीयो ऽधिपति यो ऽस्माकं प्रभु यीशुख्रीष्टस्तं नाङ्गीकुर्वन्ति ।

V तस्माद् यूयं पुरा यद् अवगतास्तत् पुन युष्मान् स्मारयितुम् इच्छामि, फलतः प्रभुरेककृत्वः स्वप्रजा मिसरदेशाद् उदधार यत् ततः परम् अविश्वासिनो व्यनाशयत् ।

VI ये च स्वर्गदूताः स्वीयकर्तृत्वपदे न स्थित्वा स्ववासस्थानं परित्यक्तवन्तस्तान् स महादिनस्य विचारार्थम् अन्धकारमये ऽधःस्थाने सदास्थायिभि बन्धनैरबध्नात् ।

VII अपरं सिदोमम् अमोरा तन्निकटस्थनगराणि चैतेषां निवासिनस्तत्समरूपं व्यभिचारं कृतवन्तो विषममैथुनस्य चेष्टया विपथं गतवन्तश्च तस्मात् तान्यपि दृष्टान्तस्वरूपाणि भूत्वा सदातनवह्निना दण्डं भुञ्जते ।

VIII तथैवेमे स्वप्नाचारिणोऽपि स्वशरीराणि कलङ्कयन्ति राजाधीनतां न स्वीकुर्वन्त्युच्चपदस्थान् निन्दन्ति च ।

IX किन्तु प्रधानदिव्यदूतो मीखायेलो यदा मूससो देहे शयतानेन विवदमानः समभाषत तदा तिस्मन् निन्दारूपं दण्डं समर्पयितुं साहसं न कृत्वाकथयत् प्रभुस्त्वां भर्त्सयतां ।

X किन्त्वमे यन्न बुध्यन्ते तन्नन्दन्ति यच्च निर्वोधपशव इवेन्द्रियैरवगच्छन्ति तेन नश्यन्ति ।

XI तान् धिक्, ते काबिलो मार्गं चरन्ति पारितोषिकस्याशातो विलियमो भ्रान्तिमनुधावन्ति कोरहस्य दुर्मुखत्वेन विनश्यन्ति च ।

XII युष्माकं प्रेमभोज्येषु ते विघ्नजनका भवन्ति, आत्मम्भरयश्च भूत्वा निर्लज्जया युष्माभिः साद्धं भुञ्जते । ते वायुभिश्चालिता निस्तोयमेघा हेमन्तकालिका निष्फला द्वि मृता उन्मूलिता वृक्षाः,

XIII स्वकीयलज्जाफेणोद्धमकाः प्रचण्डाः सामुद्रतरङ्गाः सदाकालं यावत् घोरतमिरभागीनि भ्रमणकारीणि नक्षत्राणि च भवन्ति ।

XIV आदमतः सप्तमः पुरुषो यो हनोकः स तानुद्दिश्य भविष्यद्वाक्यमिदं कथितवान्, यथा, पश्य स्वकीयपुण्यानाम् अयुतै वैष्टितः प्रभुः ।

XV सर्वान् प्रति विचाराज्ञासाधनायागमिष्यति । तदा चाधार्मिकाः सर्वे जाता यैरपराधिनः । विधर्मकर्मणां तेषां सर्वेषामेव कारणात् । तथा तद्वैपरीत्येनाप्यधर्माचारिपापिनां । उक्तकठोरवाक्यानां सर्वेषामपि कारणात् । परमेशेन दोषित्वं तेषां प्रकाशयिष्यते ॥

XVI ते वाक्कलहकारिणः स्वभाग्यनिन्दकाः स्वेच्छाचारिणो दर्पवादिमुखविशिष्टा लाभार्थं मनुष्यस्तावकाश्च सन्ति ।

XVII किन्तु हे प्रियतमाः, अस्माकं प्रभो यीशुख्रीष्टस्य प्रेरितै र्यद् वाक्यं पूर्वं युष्मभ्यं कथितं तत् स्मरत,

XVIII फलतः शेषसमये स्वेच्छातो ऽधर्माचारिणो निन्दका उपस्थास्यन्तीति ।

XIX एते लोकाः स्वान् पृथक् कुर्वन्तः सांसारिका आत्महीनाश्च सन्ति ।

XX किन्तु हे प्रियतमाः, यूयं स्वेषाम् अतिपवित्रविश्वासे निचीयमानाः पवित्रेणात्मना प्रार्थनां कुर्वन्त

XXI ईश्वरस्य प्रेम्ना स्वान् रक्षत, अनन्तजीवनाय चास्माकं प्रभो र्थीशुख्रीष्टस्य कृपां प्रतीक्षध्वं ।

XXII अपरं यूयं विविच्य कांश्चिद् अनुकम्पध्वं

XXIII कांश्चिद् अग्नित उद्धृत्य भयं प्रदर्श्य रक्षत, शारीरिकभावेन कलङ्कितं वस्त्रमपि ऋतीयध्वं ।

XXIV अपरञ्च युष्मान् स्वलनाद् रक्षितुम् उल्लासेन स्वीयतेजसः साक्षात् निर्दोषान् स्थापयितुञ्च समर्थो

XXV यो ऽस्माकम् अद्वितीयस्त्राणकर्त्ता सर्वज्ञ ईश्वरस्तस्य गौरवं महिमा पराक्रमः कर्तृत्वञ्चेदानीम् अनन्तकालं यावद् भूयात् । आमेन् ।

प्रकाशितं भविष्यद्वाक्यं

I यत् प्रकाशितं वाक्यम् ईश्वरः स्वदासानां निकटं शीघ्रमुपस्थास्यन्तीनां घटनानां दर्शनार्थं यीशुख्रीष्टे समर्पितवान् तत् स स्वीयदूतं प्रेष्य निजसेवकं योहन्ं ज्ञापितवान् ।

II स चेश्वरस्य वाक्ये ख्रीष्टस्य साक्ष्ये च यद्यद् दृष्टवान् तस्य प्रमाणं दत्तवान् ।

III एतस्य भविष्यद्वाक्यग्रन्थस्य वाक्यानां पाठकः श्रोतारश्च तन्मध्ये लिखिताज्ञायाहिणश्च धन्या यतः स कालः सन्निकटः ।

IV योहन् आशियादेशस्थाः सप्त समितीः प्रति पत्रं लिखति । यो वर्त्तमानो भूतो भविष्यश्च ये च सप्तात्मानस्तस्य सिंहासनस्य सम्मुखे तिष्ठन्ति

V यश्च यीशुख्रीष्टो विश्वस्तः साक्षी मृतानां मध्ये प्रथमजातो भूमण्डलस्थराजानाम् अधिपतिश्च भवति, एतेभ्यो ऽनुग्रहः शान्तिश्च युष्मासु वर्त्ततां ।

VI यो ऽस्मासु प्रीतवान् स्वरुधिरेणास्मान् स्वपापेभ्यः प्रक्षालितवान् तस्य पितुरीश्वरस्य याजकान् कृत्वास्मान् राजवर्गे नियुक्तवांश्च तस्मिन् महिमा पराक्रमश्चानन्तकालं यावद् वर्त्ततां । आमेन् ।

VII पश्यत स मेघैरागच्छति तेनैकैकस्य चक्षुस्तं द्रक्ष्यति ये च तं विद्वन्तस्ते ऽपि तं विलोकियन्ते तस्य कृते पृथिवीस्थाः सर्वे वंशा विलपियन्ति । सत्यम् आमेन् ।

VIII वर्त्तमानो भूतो भविष्यश्च यः सर्वशक्तिमान् प्रभुः परमेश्वरः स गदति, अहमेव कः क्षश्चार्थत आदिरन्तश्च ।

IX युष्माकं भ्राता यीशुख्रीष्टस्य क्लेशराज्यतितिक्षाणां सहभागी चाहं योहन् ईश्वरस्य वाक्यहेतो यीशुख्रीष्टस्य साक्ष्यहेतोश्च पात्मनामक उपद्वीप आसं ।

X तत्र प्रभो दिने आत्मनाविष्टो ऽहं स्वपश्चात् तूरीध्वनिवत् महारवम् अश्रौषं,

XI तेनोक्तम्, अहं कः क्षश्चार्थत आदिरन्तश्च । त्वं यद् द्रक्ष्यसि तद् ग्रन्थे लिखित्वाशियादेशस्थानां सप्त समितीनां समीपम् इफिषं स्मुर्णां थुयातीरां साद्दिं फिलादिल्फियां लायदीकेयाञ्च प्रेषय ।

XII ततो मया सम्भाषमाणस्य कस्य रवः श्रूयते तद्दर्शनार्थं मुखं परावर्त्तितं तत् परावर्त्य स्वर्णमयाः सप्त दीपवृक्षा दृष्टाः ।

XIII तेषां सप्त दीपवृक्षाणां मध्ये दीर्घपरिच्छदपरिहितः सुवर्णशृङ्खलेन वेष्टितवक्षश्च मनुष्यपुत्राकृतिरेको जनस्तिष्ठति,

XIV तस्य शिरः केशश्च श्वेतमेषलोमानीव हिमवत् श्रेतौ लोचने वह्निशिखासमे

XV चरणौ वह्निकुण्डेतापितसुपित्तलसदृशौ रवश्च बहुतोयानां रवतुल्यः ।

XVI तस्य दक्षिणहस्ते सप्त तारा विद्यन्ते वक्त्राच्च तीक्ष्णो द्विधारः खड्गो निर्गच्छति मुखमण्डलञ्च स्वतेजसा देदीप्यमानस्य सूर्यस्य सदृशं ।

XVII तं दृष्ट्वाहं मृतकल्पस्तच्चरणे पतितस्ततः स्वदक्षिणकरं मयि निधाय तेनोक्तम् मा भैषीः; अहम् आदिरन्तश्च ।

XVIII अहम् अमरस्तथापि मृतवान् किन्तु पश्याहम् अनन्तकालं यावत् जीवामि । आमेन् । मृत्योः परलोकस्य च कुञ्जिका मम हस्तगताः ।

XIX अतो यद् भवति यच्चेतः परं भविष्यति त्वया दृष्टं तत् सर्वं लिख्यतां ।

XX मम दक्षिणहस्ते स्थिता याः सप्त तारा ये च स्वर्णमयाः सप्त दीपवृक्षास्त्वया दृष्टास्तत्तात्पर्यमिदं ताः सप्त ताराः सप्त समितीनां दूताः सुवर्णमयाः सप्त दीपवृक्षाश्च सप्त समितयः सन्ति ।

II

I इफिषस्थसमिते दूतं प्रति त्वम् इदं लिख; यो दक्षिणकरेण सप्त तारा धारयति सप्तानां सुवर्णदीपवृक्षाणां मध्ये गमनागमने करोति च तेनेदम् उच्यते ।

II तव क्रियाः श्रमः सहिष्णुता च मम गोचराः, त्वं दुष्टान् सोढुं न शक्नोषि ये च प्रेरिता न सन्तः स्वान् प्रेरितान् वदन्ति त्वं तान् परीक्ष्य मृषाभाषिणो विज्ञातवान्,

III अपरं त्वं तितिक्षां विदधासि मम नामार्थं बहु सोढवानसि तथापि न पर्यक्लाम्यस्तदपि जानामि ।

IV किञ्च तव विरुद्धं मयैतत् वक्तव्यं यत् तव प्रथमं प्रेम त्वया व्यहीयत ।

V अतः कुतः पतितो ऽसि तत् स्मृत्वा मनः परावर्त्य पूर्वीयक्रियाः कुरु न चेत् त्वया मनसि न परिवर्तिते ऽहं तूर्णम् आगत्य तव दीपवृक्षं स्वस्थानाद् अपसारयिष्यामि ।

VI तथापि तवेषु गुणो विद्यते यत् नीकलायतीयलोकानां याः क्रिया अहम् ऋतीये तास्त्वमपि ऋतीयमे ।

VII यस्य श्रोत्रं विद्यते स समितीः प्रत्युच्यमानाम् आत्मनः कथां शृणोतु । यो जनो जयति तस्मा अहम् ईश्वरस्यारामस्थजीवनतरोः फलं भोक्तुं दास्यामि ।

VIII अपरं स्मूर्णास्थसमिते दूतं प्रतीदं लिख; य आदिरन्तश्च यो मृतवान् पुनर्जीवितवांश्च तेनेदम् उच्यते,

IX तव क्रियाः क्लेशो दैन्यञ्च मम गोचराः किन्तु त्वं धनवानसि ये च यिहूदीया न सन्तः शयतानस्य समाजाः सन्ति तथापि स्वान् यिहूदीयान् वदन्ति तेषां निन्दामप्यहं जानामि ।

X त्वया यो यः क्लेशः सोढव्यस्तस्मात् मा भैषीः पश्य शयतानो युष्माकं परीक्षार्थं कांश्चित् कारायां निक्षेप्यति दश दिनानि यावत् क्लेशो युष्मासु वर्तिस्यते च । त्वं मृत्युपर्यन्तं विश्वास्यो भव तेनाहं जीवनकिरीटं तुभ्यं दास्यामि ।

XI यस्य श्रोत्रं विद्यते स समितीः प्रत्युच्यमानाम् आत्मनः कथां शृणोतु । यो जयति स द्वितीयमृत्युना न हिंसिष्यते ।

XII अपरं पर्गामस्थसमिते दूतं प्रतीदं लिख, यस्तीक्ष्णं द्विधरं खड्गं धारयति स एव भाषते ।

XIII तव क्रिया मम गोचराः, यत्र शयतानस्य सिंहासनं तत्रैव त्वं वससि तदपि जानामि । त्वं मम नाम धारयसि मदभक्तेरस्वीकारस्त्वया न कृतो मम विश्वास्यसाक्षिण आन्तिपाः समये ऽपि न कृतः । स तु युष्मन्मध्ये ऽघानि यतः शयतानस्तत्रैव निवसति ।

XIV तथापि तव विरुद्धं मम किञ्चिद् वक्तव्यं यतो देवप्रसादादनाय परदारगमनाय चेन्नायेलः सन्तानानां सम्मुख उन्माथं स्थापयितुं बालाक् येनाशिक्षयत तस्य बिलियमः शिक्षावलम्बिनस्तव केचित् जनास्तत्र सन्ति ।

XV तथा नीकलायतीयानां शिक्षावलम्बिनस्तव केचित् जना अपि सन्ति तदेवाहम् ऋतीये ।

XVI अतो हेतोस्त्वं मनः परिवर्तय न चेदहं त्वरया तव समीपमुपस्थाय मद्वक्तस्थखड्गेन तैः सह योत्स्यामि ।

XVII यस्य श्रोत्रं विद्यते स समितीः प्रत्युच्यमानाम् आत्मनः कथां शृणोतु । यो जनो जयति तस्मा अहं गुप्तमात्रां भोक्तुं दास्यामि शुभ्रप्रस्तरमपि तस्मै दास्यामि तत्र प्रस्तरे नूतनं नाम लिखितं तच्च ग्रहीतारं विना नान्येन केनाप्यवगम्यते ।

XVIII अपरं थुयातीरास्थसमिते दूतं प्रतीदं लिख । यस्य लोचने वद्विंशत्सासदृशे चरणौ च सुपित्तलसङ्काशौ स ईश्वरपुत्रो भाषते,

XIX तव क्रियाः प्रेम विश्वासः परिचर्या सहिष्णुता च मम गोचराः, तव प्रथमक्रियाभ्यः शेषक्रियाः श्रेष्ठास्तदपि जानामि ।

XX तथापि तव विरुद्धं मया किञ्चिद् वक्तव्यं यतो या ईषेबल्नामिका योषित् स्वां भविष्यद्वादिनी मन्यते वेश्यागमनाय देवप्रसादाशनाय च मम दासान् शिक्षयति भ्रामयति च सा त्वया न निवार्यते ।

XXI अहं मनःपरिवर्तनाय तस्यै समयं दत्तवान् किन्तु सा स्वीयवेश्याक्रियातो मनःपरिवर्तयितुं नाभिलषति ।

XXII पश्याहं तां शय्यायां निक्षेपस्यामि, ये तथा साद्धं व्यभिचारं कुर्वन्ति ते यदि स्वक्रियाभ्यो मनांसि न परावर्तयन्ति तर्हि तानपि महाक्लेशे निक्षेपस्यामि

XXIII तस्याः सन्तानांश्च मृत्युना हनिष्यामि । तेनाहम् अन्तःकरणानां मनसाञ्चानुसन्धानकारी युष्माकमेकैकस्मै च स्वक्रियाणां फलं मया दातव्यमिति सर्वाः समितयो ज्ञास्यन्ति ।

XXIV अपरम् अवशिष्टान् थुयातीरस्थलोकान् अर्थतो यावन्तस्तां शिक्षां न धारयन्ति ये च कैश्चित् शयतानस्य गम्भीराथा उच्यन्ते तान् ये नावगतवन्तस्तानहं वदामि युष्मासु कमप्यपरं भारं नारोपयिष्यामि;

XXV किन्तु यद् युष्माकं विद्यते तत् ममागमनं यावद् धारयत ।

XXVI यो जनो जयति शेषपर्यन्तं मम क्रियाः पालयति च तस्मा अहम् अन्यजातीयानाम् आधिपत्यं दास्यामि;

XXVII पितृतो मया यद्दत्तं कर्तुं लब्धं तद्वत् सो ऽपि लौहदण्डेन तान् चारयिष्यति तेन मृदभाजनानीव ते चूर्णा भविष्यन्ति ।

XXVIII अपरम् अहं तस्मै प्रभातीयताराम् अपि दास्यामि ।

XXIX यस्य श्रोत्रं विद्यते स समितीः प्रत्युच्यमानाम् आत्मनः कथां शृणोतु ।

III

I अपरं साद्दिस्थसमिते दूतं प्रतीदं लिख, यो जन ईश्वरस्य सप्तात्मनः सप्त ताराश्च धारयति स एव भाषते, तव क्रिया मम गोचराः, त्वं जीवदाख्यो ऽसि तथापि मृतो ऽसि तदपि जानामि ।

II प्रबुद्धो भव, अवशिष्टं यद्यत् मृतकल्पं तदपि सबलीकुरु यत् ईश्वरस्य साक्षात् तव कर्माणि न सिद्धानीति प्रमाणं मया प्राप्तं ।

III अतः कीदृशीं शिक्षां लब्धवान् श्रुतवाश्चासि तत् स्मरन् तां पालय स्वमनः परिवर्तय च । चेत् प्रबुद्धो न भवेत्तर्ह्यहं स्तेन इव तव समीपम् उपस्थास्यामि किञ्च कस्मिन् दण्डे उपस्थास्यामि तन्न ज्ञास्यसि ।

IV तथापि यैः स्ववासांसि न कलङ्कितानि तादृशाः कतिपयलोकाः साद्दिनगरे ऽपि तव विद्यन्ते ते शुभ्रपरिच्छदैर्मम सङ्गो गमनागमने करिष्यन्ति यतस्ते योग्याः ।

V यो जनो जयति स शुभ्रपरिच्छदं परिधापयिष्यन्ते, अहञ्च जीवनग्रन्थात् तस्य नाम नान्तर्धापयिष्यामि किन्तु मत्पितुः साक्षात् तस्य दूतानां साक्षाच्च तस्य नाम स्वीकरिष्यामि ।

VI यस्य श्रोत्रं विद्यते स समितीः प्रत्युच्यमानाम् आत्मनः कथां शृणोतु ।

VII अपरञ्च फिलादिल्फियास्थसमिते दूतं प्रतीदं लिख, यः पवित्रः सत्यमयश्चास्ति दायुदः कुञ्जिकां धारयति च येन मोचिते ऽपरः कोऽपि न रुणद्धि रुद्धे चापरः कोऽपि न मोचयति स एव भाषते ।

VIII तव क्रिया मम गोचराः पश्य तव समीपे ऽहं मुक्तं द्वारं स्थापितवान् तत् केनापि रोद्धुं न शक्यते यतस्तवात्वं बलमास्ते तथापि त्वं मम वाक्यं पालितवान् मम नाम्नो ऽस्वीकारं न कृतवांश्च ।

IX पश्य यिहूदीया न सन्तो ये मूषावादिनः स्वान् यिहूदीयान् वदन्ति तेषां शयतानसमाजीयानां कांश्चिद् अहम् आनेष्यामि पश्य ते मदाज्ञात आगत्य तव चरणयोः प्रणंस्यन्ति त्वञ्च मम प्रियो ऽसीति ज्ञास्यन्ति ।

X त्वं मम सहिष्णुतासूचकं वाक्यं रक्षितवानसि तत्कारणात् पृथिवीनिवासिनां परीक्षाथं कृत्स्नं जगद् येनागामिपरीक्षादिनेनाक्रमिष्यते तस्माद् अहमपि त्वां रक्षिष्यामि ।

XI पश्य मया शीघ्रम् आगन्तव्यं तव यदस्ति तत् धारय को ऽपि तव किरिंटं नापहरतु ।

XII यो जनो जयति तमहं मदीयेश्वरस्य मन्दिरे स्तम्भं कृत्वा स्थापयिष्यामि स पुन नं निर्गमिष्यति । अपरञ्च तस्मिन् मदीयेश्वरस्य नाम मदीयेश्वरस्य पुर्यां अपि नाम अर्थतो या

नवीना यिरुशानम् पुरी स्वर्गात् मदीयेश्वरस्य समीपाद् अवरोक्ष्यति तस्या नाम ममापि नूतनं नाम लेखिष्यामि ।

XIII यस्य श्रोत्रं विद्यते स समितीः प्रत्युच्यमानाम् आत्मनः कथां शृणोतु ।

XIV अपरञ्च लायदिकेयास्थसमिते दूतं प्रतीदं लिख, य आमेन् अर्थतो विश्वास्यः सत्यमयश्च साक्षी, ईश्वरस्य सृष्टेरादिश्चास्ति स एव भाषते ।

XV तव क्रिया मम गोचराः त्वं शीतो नासि तप्तो ऽपि नासीति जानामि ।

XVI तव शीतत्वं तप्तत्वं वा वरं भवेत्, शीतो न भूत्वा तप्तो ऽपि न भूत्वा त्वमेवम्भूतः कदूष्णो ऽसि तत्कारणाद् अहं स्वमुखात् त्वाम् उद्धमिष्यामि ।

XVII अहं धनी समृद्धश्चास्मि मम कस्याप्यभावो न भवतीति त्वं वदसि किन्तु त्वमेव दुःखार्त्तो दुर्गतो दरिद्रो ऽन्धो नग्नश्चासि तत् त्वया नावगम्यते ।

XVIII त्वं यद् धनी भवेस्तदर्थं मत्तो वह्नौ तापितं सुवर्णं क्रीणीहि नग्नत्वात् तव लज्जा यत्र प्रकाशेत् तदर्थं परिधानाय मत्तः शुभ्रवासांसि क्रीणीहि यच्च तव दृष्टिः प्रसन्ना भवेत् तदर्थं चक्षुर्लेपनायाञ्जनं मत्तः क्रीणीहीति मम मन्त्रणा ।

XIX येष्वहं प्रीये तान् सर्वान् भर्त्सयामि शास्मि च, अतस्त्वम् उद्यमं विधाय मनः परिवर्त्तय ।

XX पश्याहं द्वारि तिष्ठन् तद् आहन्मि यदि कश्चित् मम रवं श्रुत्वा द्वारं मोचयति तर्ह्यहं तस्य सन्निधिं प्रविश्य तेन साद्धं भोक्ष्ये सो ऽपि मया साद्धं भोक्ष्यते ।

XXI अपरमहं यथा जितवान् मम पित्रा च सह तस्य सिंहासन उपविष्टश्चास्मि, तथा यो जनो जयति तमहं मया साद्धं मत्सिंहासन उपवेशयिष्यामि ।

XXII यस्य श्रोत्रं विद्यते स समितीः प्रत्युच्यमानाम् आत्मनः कथां शृणोतु ।

IV

I ततः परं मया दृष्टिपातं कृत्वा स्वर्गे मुक्तं द्वारम् एकं दृष्टं मया सहभाषमाणस्य च यस्य तूरीवाद्यतुल्यो रवः पूर्वं श्रुतः स माम् अवोचत् स्थानमेतद् आरोहय, इतः परं येन येन भवितव्यं तदहं त्वां दर्शयिष्ये ।

II तेनाहं तत्क्षणाद् आत्माविष्टो भूत्वा ऽपश्यं स्वर्गे सिंहासनमेकं स्थापितं तत्र सिंहासने एको जन उपविष्टो ऽस्ति ।

III सिंहासने उपविष्टस्य तस्य जनस्य रूपं सूर्यकान्तमणेः प्रवालस्य च तुल्यं तत् सिंहासनञ्च मरकतमणिवद्रूपविशिष्टेन मेघधनुषा वेष्टितं ।

IV तस्य सिंहासने चतुर्दिक्षु चतुर्विंशतिसिंहासनानि तिष्ठन्ति तेषु सिंहासनेषु चतुर्विंशति प्राचीनलोका उपविष्टास्ते शुभ्रवासःपरिहितास्तेषां शिरांसि च सुवर्णकिरीटैर्भूषितानि ।

V तस्य सिंहासनस्य मध्यात् तडितो रवाः स्तनितानि च निर्गच्छन्ति सिंहासनस्यान्तिके च सप्त दीपा ज्वलन्ति त ईश्वरस्य सप्तात्मानः ।

VI अपरं सिंहासनस्यान्तिके स्फटिकतुल्यः काचमयो जलाशयो विद्यते, अपरम् अग्रतः पश्चाच्च बहुचक्षुष्मन्तश्चत्वारः प्राणिनः सिंहासनस्य मध्ये चतुर्दिक्षु च विद्यन्ते ।

VII तेषां प्रथमः प्राणी सिंहाकारो द्वितीयः प्राणी गोवात्साकारस्तृतीयः प्राणी मनुष्यवद्ददनविशिष्टश्चतुर्थश्च प्राणी उड्डीयमानकुरोपमः ।

VIII तेषां चतुर्णाम् एकैकस्य प्राणिनः षट् पक्षाः सन्ति ते च सर्वाङ्गेष्वभ्यन्तरे च बहुचक्षुर्विशिष्टाः, ते दिवानिशं न विश्राम्य गदन्ति पवित्रः पवित्रः पवित्रः सर्वशक्तिमान् वर्त्तमानो भूतो भविष्यंश्च प्रभुः परमेश्वरः ।

IX इत्थं तैः प्राणिभिस्तस्यानन्तजीविनः सिंहासनोपविष्टस्य जनस्य प्रभावे गौरवे धन्यवादे च प्रकीर्त्तिते

X ते चतुर्विंशतिप्राचीना अपि तस्य सिंहासनोपविष्टस्यान्तिके प्रणिनत्य तम् अनन्तजीविनं प्रणमन्ति स्वीयकिरीटांश्च सिंहासनस्यान्तिके निक्षिप्य वदन्ति,

XI हे प्रभो ईश्वरास्माकं प्रभावं गौरवं बलं । त्वमेवाहंसि सम्प्राप्तुं यत् सर्व्वं ससृजे त्वया । तवाभिलाषतश्चैव सर्व्वं सम्भूय निर्म्ममे ॥

V

I अनन्तरं तस्य सिंहासनोपविष्टजनस्य दक्षिणस्ते ऽन्त बहिश्च लिखितं पत्रमेकं मया दृष्टं तत् सप्तमुद्राभिरङ्कितं ।

II तत्पश्चाद् एको बलवान् दूतो दृष्टः स उच्चैः स्वरेण वाचमिमां घोषयति कः पत्रमेतद् विवरीतुं तम्मुद्रा मोचयितुञ्चार्हति?

III किन्तु स्वर्गमर्त्यपातालेषु तत् पत्रं विवरीतुं निरीक्षितुञ्च कस्यापि सामर्थ्यं नाभवत् ।

IV अतो यस्तत् पत्रं विवरीतुं निरीक्षितुञ्चार्हति तादृशजनस्याभावाद् अहं बहु रोदितवान् ।

V किन्तु तेषां प्राचीनानाम् एको जनो मामवदत् मा रोदीः पश्य यो यिहूदावंशीयः सिंहो दायूदो मूलस्वरूपश्चास्ति स पत्रस्य तस्य सप्तमुद्राणाञ्च मोचनाय प्रभूतवान् ।

VI अपरं सिंहासनस्य चतुर्णां प्राणिनां प्राचीनवर्गस्य च मध्य एको मेषशावको मया दृष्टः स छेदित इव तस्य सप्तशृङ्गाणि सप्तलोचनानि च सन्ति तानि कृत्स्नां पृथिवीं प्रेषिता ईश्वरस्य सप्तात्मानः ।

VII स उपागत्य तस्य सिंहासनोपविष्टजनस्य दक्षिणकरात् तत् पत्रं गृहीतवान् ।

VIII पत्रे गृहीते चत्वारः प्राणिनश्चतुर्विंशतिप्राचीनाश्च तस्य मेषशावकस्यान्तिके प्रणिपतन्ति तेषाम् एकैकस्य करयो वीणां सुगन्धिद्रव्यैः परिपूर्णं स्वर्णमयपात्रञ्च तिष्ठति तानि पवित्रलोकानां प्रार्थनास्वरूपाणि ।

IX अपरं ते नूतनमेकं गीतमगायन्, यथा, ग्रहीतुं पत्रिकां तस्य मुद्रा मोचयितुं तथा । त्वमेवाहंसि यस्मात् त्वं बलिवत् छेदनं गतः । सर्व्वाभ्यो जातिभाषाभ्यः सर्व्वस्माद् वंशदेशतः । ईश्वरस्य कृते ऽस्मान् त्वं स्वीयरक्तेन क्रीतवान् ।

X अस्मदीश्वरपक्षे ऽस्मान् नृपतीन् याजकानपि । कृतवांस्तेन राजत्वं करिष्यामो महीतले ॥

XI अपरं निरीक्षमाणेन मया सिंहासनस्य प्राणिचतुष्टयस्य प्राचीनवर्गस्य च परितो बहूनां दूतानां रवः श्रुतः, तेषां संख्या अयुतायुतानि सहस्रसहस्राणि च ।

XII तैरुच्चैरिदम् उक्तं, पराक्रमं धनं ज्ञानं शक्तिं गौरवमादरं । प्रशंसाञ्चार्हति प्राप्तुं छेदितो मेषशावकः ॥

XIII अपरं स्वर्गमर्त्यपातालसागरेषु यानि विद्यन्ते तेषां सर्व्वेषां सृष्टवस्तूनां वागियं मया श्रुता, प्रशंसां गौरवं शौर्य्यम् आधिपत्यं सनातनं । सिंहासनोपविष्टश्च मेषवत्सश्च गच्छतां ।

XIV अपरं ते चत्वारः प्राणिनः कथितवन्तस्तथास्तु, ततश्चतुर्विंशतिप्राचीना अपि प्रणिपत्य तम् अनन्तकालजीविनं प्राणमन् ।

VI

I अनन्तरं मयि निरीक्षमाणे मेषशावकेन तासां सप्तमुद्राणाम् एका मुद्रा मुक्ता ततस्तेषां चतुर्णाम् एकस्य प्राणिन आगत्य पश्येतिवाचको मेषगर्जनतुल्यो रवो मया श्रुतः ।

II ततः परम् एकः शुक्लाश्चो दृष्टः, तदारूढो जनो धनु धारयति तस्मै च किरीटमेकम् अदायि ततः स प्रभवन् प्रभविष्यश्च निर्गतवान् ।

III अपरं द्वितीयमुद्रायां तेन मोचितायां द्वितीयस्य प्राणिन आगत्य पश्येति वाक् मया श्रुता ।

IV ततो ऽरुणवर्णा ऽपर एको ऽश्वो निर्गतवान् तदारोहिणि पृथिवीतः शान्त्यपहरणस्य लोकानां मध्ये परस्परं प्रतिघातोत्पादनस्य च सामर्थ्यं समर्पितम्, एको बृहत्खड्गो ऽपि तस्मा अदायि ।

V अपरं तृतीयमुद्रायां तन मोचितायां तृतीयस्य प्राणिन आगत्य पश्येति वाक् मया श्रुता, ततः कालवर्ण एको ऽश्वो मया दृष्टः, तदारोहिणो हस्ते तुला तिष्ठति

VI अनन्तरं प्राणिचतुष्टयस्य मध्याद् वागियं श्रुता गोधूमानामेकः सेटको मुद्रापादैकमूल्यः, यवानाञ्च सेटकत्रयं मुद्रापादैकमूल्यं तैलद्राक्षारसाश्च त्वया मा हिसितव्याः ।

VII अनन्तरं चतुर्थमुद्रायां तेन मोचितायां चतुर्थस्य प्राणिन आगत्य पश्येति वाक् मया श्रुता ।

VIII ततः पाण्डुरवर्ण एको ऽश्वो मया दृष्टः, तदारोहिणो नाम मृत्युरिति परलोकश्च तम् अनुचरति खड्गेन दुर्भिक्षेण महामार्यां वन्यपशुभिश्च लोकानां बधाय पृथिव्याश्चतुर्थांशस्याधिपत्यं तस्मा अदायि ।

IX अनन्तरं पञ्चममुद्रायां तेन मोचितायाम् ईश्वरवाक्यहेतोस्तत्र साक्ष्यदानाच्च छेदितानां लोकानां देहिनो वेद्या अधो मयादृश्यन्त ।

X त उच्चैरिदं गदन्ति, हे पवित्र सत्यमय प्रभो अस्माकं रक्तपाते पृथिवीनिवासिभि विवदितुं तस्य फल दातुञ्च कति कालं विलम्बसे ?

XI ततस्तेषाम् एकैकस्मै शुभः परिच्छदो ऽदायि वागियञ्चाकथ्यत यूयमल्पकालम् अर्थतो युष्माकं ये सहादासा भ्रातरो यूयमिव धानिष्यन्ते तेषां संख्या यावत् सम्पूर्णतां न गच्छति तावद् विरमत ।

XII अनन्तरं यदा स षष्ठमुद्राममोचयत् तदा मयि निरीक्षमाणे महान् भूकम्पो ऽभवत् सूर्यश्च उष्ट्रलोमजवस्त्रवत् कृष्णवर्णश्चन्द्रमाश्च रक्तसङ्काशो ऽभवत्

XIII गगनस्थताराश्च प्रबलवायुना चालिताद् उडुम्बरवृक्षात् निपातितान्यपक्कफलानीव भूतले न्यपतन् ।

XIV आकाशमण्डलञ्च सङ्कुच्यमानग्रन्थिद्वान्तर्धानम् अगमत् गिरय उपद्वीपाश्च सर्वे स्थानान्तरं चालिताः

XV पृथिवीस्था भूपाला महाल्लोकाः सहस्त्रपतयो धनिनः पराक्रमिणश्च लोका दासा मुक्ताश्च सर्वे ऽपि गुहासु गिरिस्थशैलेषु च स्वान् प्राच्छादयन् ।

XVI ते च गिरीन् शैलांश्च वदन्ति यूयम् अस्मदुपरि पतित्वा सिंहासनोपविष्टजनस्य दृष्टितो मेषशावकस्य कोपाच्चास्मान् गोपायत;

XVII यतस्तस्य क्रोधस्य महादिनम् उपस्थितं कः स्थातुं शक्नोति ?

VII

I अनन्तरं चत्वारो दिव्यदूता मया दृष्टाः, ते पृथिव्याश्चतुर्षु कोणेषु तिष्ठन्तः पृथिव्यां समुद्रे वृक्षेषु च वायु यथा न वहेत् तथा पृथिव्याश्चतुरो वायून् धारयन्ति ।

II अनन्तरं सूर्योदयस्थानाद् उद्यन् अपर एको दूतो मया दृष्टः सोऽमरेश्वरस्य मुद्रां धारयति, येषु चतुर्षु दूतेषु पृथिवीसमुद्रयो हिंसनस्य भारो दत्तस्तान् स उच्चैरिदं अवदत् ।

III ईश्वरस्य दासा यावद् अस्माभि भालेषु मुद्रयाङ्किता न भविष्यन्ति तावत् पृथिवी समुद्रो तरवश्च युष्माभि न हिंस्यन्तां ।

IV ततः परं मुद्राङ्कितलोकानां संख्या मयाश्रावि । इस्रायेलः सर्व्ववंशीयाश्चतुश्चत्वारिंशत्सहस्राधिकलक्षलोका मुद्रयाङ्किता अभवन्,

V अर्थतो यिहूदावंशे द्वादशसहस्राणि रूबेणवंशे द्वादशसहस्राणि गादवंशे द्वादशसहस्राणि,

VI आशेरवंशे द्वादशसहस्राणि नफ्तालिवंशे द्वादशसहस्राणि मिनशिवंशे द्वादशसहस्राणि,

VII जामियोनवंशे द्वादशसहस्राणि लेविवंशे द्वादशसहस्राणि इषाखरवंशे द्वादशसहस्राणि,

VIII सिबूलूनवंशे द्वादशसहस्राणि यूषफवंशे द्वादशसहस्राणि विन्यामीनवंशे च द्वादशसहस्राणि लोका मुद्राङ्किताः ।

IX ततः परं सर्व्वजातीयानां सर्व्ववंशीयानां सर्व्वदेशीयानां सर्व्वभाषावादिनाञ्च महालोकारण्यं मया दृष्टं, तान् गणयितुं केनापि न शक्यं, ते च शुभ्रपरिच्छदपरिहिताः सन्तः करैश्च तालवृन्तानि वहन्तः सिंहासनस्य मेषशावकस्य चान्तिके तिष्ठन्ति,

X उच्चैःस्वैरिदं कथयन्ति च, सिंहासनोपविष्टस्य परमेशस्य नः स्तवः । स्तवश्च मेषवत्सस्य सम्भूयात् त्राणकारणात् ।

XI ततः सर्व्वे दूताः सिंहासनस्य प्राचीनवर्गस्य प्राणिचतुष्टयस्य च परितस्तिष्ठन्तः सिंहासनस्यान्तिके न्यूञ्जीभूयेश्वरं प्रणम्य वदन्ति,

XII तथास्तु धन्यवादश्च तेजो ज्ञानं प्रशंसनं। शौर्यं पराक्रमश्चापि शक्तिश्च सर्वमेव तत्। वर्ततामीश्वरेऽस्माकं नित्यं नित्यं तथास्त्विति।

XIII ततः परं तेषां प्राचीनानाम् एको जनो मां सम्भाष्य जगदाद् शुभपरिच्छदपरिहिता इमे के? कुतो वागताः?

XIV ततो मयोक्तं हे महेच्छ भवानेव तत् जानाति। तेन कथितं, इमे महाक्लेशमध्याद् आगत्य मेषशावकस्य रुधिरण स्वीयपरिच्छदान् प्रक्षालितवन्तः शुक्लीकृतवन्तश्च।

XV तत्कारणात् त ईश्वरस्य सिंहासनस्यान्तिके तिष्ठन्तो दिवारात्रं तस्य मन्दिरे तं सेवन्ते सिंहासनोपविष्टो जनश्च तान् अधिस्थास्यति।

XVI तेषां क्षुधा पिपासा वा पुन न भविष्यति रौद्रं कोप्युत्तापो वा तेषु न निपतिष्यति,

XVII यतः सिंहासनाधिष्ठानकारी मेषशावकस्तान् चारयिष्यति, अमृततोयानां प्रस्रवणानां सन्निधिं तान् गमयिष्यति च, ईश्वरोऽपि तेषां नयनभ्यः सर्वमश्रु प्रमाक्ष्यति।

VIII

I अनन्तरं सप्तममुद्रायां तेन मोचितायां सार्द्धदण्डकालं स्वर्गो निःशब्दोऽभवत्।

II अपरम् अहम् ईश्वरस्यान्तिके तिष्ठतः सप्तदूतान् अपश्यं तेभ्यः सप्ततूर्यांऽदीयन्त।

III ततः परम् अन्य एको दूत आगतः स स्वर्णधूपाधारं गृहीत्वा वेदिमुपातिष्ठत् स च यत् सिंहासनस्यान्तिके स्थितायाः सुवर्णवेद्या उपरि सर्वेषां पवित्रलोकानां प्रार्थनासु धूपान् योजयेत् तदर्थं प्रचुरधूपास्तस्मै दत्ताः।

IV ततस्तस्य दूतस्य करात् पवित्रलोकानां प्रार्थनाभिः संयुक्तधूपानां धूम ईश्वरस्य समक्षं उदतिष्ठत्।

V पश्चात् स दूतो धूपाधारं गृहीत्वा वेद्या वह्निना पूरयित्वा पृथिव्यां निक्षिप्तवान् तेन रवा मेषगर्जनानि विद्युतो भूमिकम्पश्चाभवन्।

VI ततः परं सप्ततूरी धारयन्तः सप्तदूतास्तूरी वांदयितुम् उद्यता अभवन्।

VII प्रथमेन तूर्यां वादितायां रक्तमिश्रितौ शिलावह्नी सम्भूय पृथिव्यां निक्षिप्तौ तेन पृथिव्यास्तृतीयांशो दग्धः, तरूणामपि तृतीयांशो दग्धः, हरिद्वर्णतृणानि च सर्वाणि दग्धानि।

VIII अनन्तरं द्वितीयदूतेन तूर्यां वादितायां वह्निना प्रज्वलितो महापर्वतः सागरे निक्षिप्तस्तेन सागरस्य तृतीयांशो रक्तीभूतः

IX सागरे स्थितानां सप्राणानां सृष्टवस्तूनां तृतीयांशो मृतः, अर्णवयानानाम् अपि तृतीयांशो नष्टः।

X अपरं तृतीयदूतेन तूर्यां वादितायां दीप इव ज्वलन्ती एका महती तारा गगणात् निपत्य नदीनां जलप्रस्रवणानाञ्चोपय्यावतीर्णा।

XI तस्यास्ताराया नाम नागदमनकमिति, तेन तोयानां तृतीयांशे नागदमनकीभूते तोयानां तिक्तत्वात् बहवो मानवा मृताः।

XII अपरं चतुर्थदूतेन तूर्यां वादितायां सूर्यस्य तृतीयांशश्चन्द्रस्य तृतीयांशो नक्षत्राणाञ्च तृतीयांशः प्रहृतः, तेन तेषां तृतीयांशे उन्धकारीभूते दिवसस्तृतीयांशकालं यावत् तेजोहीनो भवति निशापि तामेवावस्थां गच्छति।

XIII तदा निरीक्षमाणेन मयाकाशमध्येनाभिपतत एकस्य दूतस्य रवः श्रुतः स उच्चैर्गदति, अपरैर्यैस्त्रिभिर्दूतैस्तूर्यां वादितव्यास्तेषाम् अवशिष्टतूरीध्वनितः पृथिवीनिवासिनां सन्तापः सन्तापः सन्तापश्च सम्भविष्यति।

IX

I ततः परं सप्तमदूतेन तूर्यां वादितायां गगनात् पृथिव्यां निपतित एकस्तारको मया दृष्टः, तस्मै रसातलकूपस्य कुञ्जिकादायि।

II तेन रसातलकूपे मुक्ते महाग्निकुण्डस्य धूम इव धूमस्तस्मात् कूपाद् उदगतः। तस्मात् कूपधूमात् सूर्याकाशौ तिमिरावृत्तौ।

III तस्माद् धूमात् पतद्गोषु पृथिव्यां निर्गतेषु नरलोकस्थवृश्चिकवत् बलं तेभ्योऽदायि ।

IV अपरं पृथिव्यास्तृणानि हरिद्वर्णशकादयो वृक्षाश्च तैर्न सिंहितव्याः किन्तु येषां भालेष्वीश्वरस्य मुद्राया अङ्को नास्ति केवलं ते मानवास्तैर्हिंसितव्या इदं त आदिष्टाः ।

V परन्तु तेषां बधाय नहि केवलं पञ्च मासान् यावत् यातनादानाय तेभ्यः सामर्थ्यमदायि । वृश्चिकेन दष्टस्य मानवस्य यादृशी यातना जायते तैरपि तादृशी यातना प्रदीयते ।

VI तस्मिन् समये मानवा मृत्युं मृगयिष्यन्ते किन्तु प्राप्तुं न शक्यन्ति, ते प्राणान् त्यक्तुम् अभिलषिष्यन्ति किन्तु मृत्युस्तेभ्यो दूरं पलायिष्यते ।

VII तेषां पतङ्गानाम् आकारो युद्धार्थं सुसज्जितानाम् अश्वानाम् आकारस्य तुल्यः, तेषां शिरःसु सुवर्णकिरीटानीव किरीटानि विद्यन्ते, मुखमण्डलानि च मानुषिकमुखतुल्यानि,

VIII केशाश्च योषितां केशानां सदृशाः, दन्ताश्च सिंहदन्ततुल्याः,

IX लौहकवचवत् तेषां कवचानि सन्ति, तेषां पक्षाणां शब्दो रणाय धावतामश्वरथानां समूहस्य शब्दतुल्यः ।

X वृश्चिकानामिव तेषां लाङ्गूलानि सन्ति, तेषु लाङ्गूलेषु कण्टकानि विद्यन्ते, अपरं पञ्च मासान् यावत् मानवानां हिंसनाय ते सामर्थ्यप्राप्ताः ।

XI तेषां राजा च रसातलस्य दूतस्तस्य नाम इब्रीयभाषया अबद्दोन् यूनानीयभाषया च अपल्लुयोन् अर्थतो विनाशक इति ।

XII प्रथमः सन्तापो गतवान् पश्य इतः परमपि द्वाभ्यां सन्तापाभ्याम् उपस्थातव्यं ।

XIII ततः परं षष्ठदतेन तूर्यां वादितायाम् ईश्वरस्यान्तिके स्थितायाः सुवर्णवेद्याश्चतुश्चूडातः कस्यचिद् रवो मयाश्रावि ।

XIV स तूरीधारिणं षष्ठदूतम् अवदत्, फराताख्ये महानदे ये चत्वारो दूता बद्धाः सन्ति तान् मोचय ।

XV ततस्तद्वृण्डस्य तद्दिनस्य तन्मासस्य तद्वत्सरस्य च कृते निरूपितास्ते चत्वारो दूता मानवानां तृतीयांशस्य बधार्थं मोचिताः ।

XVI अपरम् अश्वारोहिसैन्यानां संख्या मयाश्रावि, ते विशतिकोटय आसन् ।

XVII मया ये ऽशवा अश्वारोहिणश्च दृष्टास्त एतादृशाः, तेषां वह्निस्वरूपाणि नीलप्रस्तरस्वरूपाणि गन्धकस्वरूपाणि च वर्माण्यासन्, वाजिनाञ्च सिंहमूर्द्धसदृशा मूर्द्धानः, तेषां मुखेभ्यो वह्निधूमगन्धका निर्गच्छन्ति ।

XVIII एतैस्त्रिभिर्दण्डैरथतस्तेषां मुखेभ्यो निर्गच्छद्दिभ वह्निधूमगन्धकैर्मानुषाणां तृतीयांशो ऽघानि ।

XIX तेषां वाजिनां बलं मुखेषु लाङ्गूलेषु च स्थितं, यतस्तेषां लाङ्गूलानि सर्पाकाराणि मस्तकविशिष्टानि च तैरेव ते हिंसन्ति ।

XX अपरम् अवशिष्टा ये मानवा तैर्दण्डैर्न हतास्ते यथा दृष्टिश्रवणगमनशक्तिहीनान् स्वर्णरौप्यपित्तलप्रस्तरकाष्ठमयान् विग्रहान् भूतांश्च न पूजयिष्यन्ति तथा स्वहस्तानां क्रियाभ्यः स्वमनांसि न परावर्तितवन्तः

XXI स्वबधकुहकव्यभिचारचौर्योभ्यो ऽपि मनांसि न परावर्तितवन्तः ।

X

I अनन्तरं स्वर्गाद् अवरोहन् अपर एको महाबलो दूतो मया दृष्टः, स परिहितमेघस्तस्य शिरश्च मेघधनुषा भूषितं मुखमण्डलञ्च सूर्य्यतुल्यं चरणौ च वह्निस्तम्भसमौ ।

II स स्वकरणे विस्तीर्णमेकं क्षुद्रग्रन्थं धारयति, दक्षिणचरणेन समुद्रे वामचरणेन च स्थले तिष्ठति ।

III स सिंहगर्जनवद् उच्चैःस्वरेण न्यनदत् निनादे कृते सप्त स्तनितानि स्वकीयान् स्वनान् प्राकाशयन् ।

IV तैः सप्त स्तनितैर्वाक्ये कथिते ऽहं तत् लेखितुम् उद्यत आसं किन्तु स्वर्गाद् वागियं मया श्रुता सप्त स्तनितैर्यद् यद् उक्तं तत् मुद्रयाङ्कय मा लिख ।

V अपरं समुद्रमेदिन्योस्तिष्ठन् यो दूतो मया दृष्टः स गगनं प्रति स्वदक्षिणकरमुत्थाप्य

VI अपरं स्वर्गाद् यस्य रवो मयाश्रावि स पुन मां सम्भाष्यावदत् त्वं गत्वा समुद्रमेदिन्योस्तिष्ठतो दूतस्य करात् तं विस्तीर्णं क्षुद्रग्रन्थं गृहाण, तेन मया दूतसमीपं गत्वा कथितं ग्रन्थो ऽसौ दीयतां ।

VII किन्तु तूरीं वादिष्यतः सप्तमदूतस्य तूरीवादनसमय ईश्वरस्य गुप्ता मन्त्रणा तस्य दासान् भविष्यद्वादिनः प्रति तेन सुसंवादे यथा प्रकाशिता तथैव सिद्धा भविष्यति ।

VIII अपरं स्वर्गाद् यस्य रवो मयाश्रावि स पुन मां सम्भाष्यावदत् त्वं गत्वा समुद्रमेदिन्योस्तिष्ठतो दूतस्य करात् तं विस्तीर्णं क्षुद्रग्रन्थं गृहाण,

IX तेन मया दूतसमीपं गत्वा कथितं ग्रन्थो ऽसौ दीयतां । स माम् अवदत् तं गृहीत्वा गिल, तवोदरे स तिक्तरसो भविष्यति किन्तु मुखे मधुवत् स्वादु भविष्यति ।

X तेन मया दूतस्य कराद् ग्रन्थो गृहीतो गिलितश्च । स तु मम मुखे मधुवत् स्वादुरासीत् किन्त्वदनात् परं ममोदरस्तिक्ततां गतः ।

XI ततः स माम् अवदत् बहून् जातिवंशभाषावदिराजान् अधि त्वया पुन भविष्यद्वाक्यं वक्तव्यं ।

XI

I अनन्तरं परिमाणदण्डवद् एको नलो मह्यमदायि, स च दूत उपतिष्ठन् माम् अवदत्, उत्थायेश्वरस्य मन्दिरं वेदीं तत्रत्यसेवकांश्च मिमीष्व ।

II किन्तु मन्दिरस्य बहिःप्राङ्गणं त्यज न मिमीष्व यतस्तद् अन्यजातीयेभ्यो दत्तं, पवित्रं नगरञ्च द्विचत्वारिंशन्मासान् यावत् तेषां चरणैर्मर्दिष्यते ।

III पश्चात् मम द्वाभ्यां साक्षिभ्यां मया सामर्थ्यं दायिष्यते तावुष्ट्रलोमजवस्त्रपरिहितौ षष्ट्यधिकद्विशताधिकसहस्रदिनानि यावद् भविष्यद्वाक्यानि वदिष्यतः ।

IV तावेव जगदीश्वरस्यान्तिके तिष्ठन्तौ जितवृक्षौ दीपवृक्षौ च ।

V यदि केचित् तौ हिंसितुं चेष्टन्ते तर्हि तयो र्वदनाभ्याम् अग्नि निर्गत्य तयोः शत्रून् भस्मीकरिष्यति । यः कश्चित् तौ हिंसितुं चेष्टते तेनैवमेव विनष्टव्यं ।

VI तयो भविष्यद्वाक्यकथनदिनेषु यथा वृष्टिर्न जायते तथा गगनं रोद्धुं तयोः सामर्थ्यम् अस्ति, अपरं तोयानि शोणितरूपाणि कर्तुं निजाभिलाषात् मुहुर्मुहुः सर्वविधदण्डैः पृथिवीम् आहन्तुञ्च तयोः सामर्थ्यमस्ति ।

VII अपरं तयोः साक्ष्ये समाप्ते सति रसातलाद् येनोत्थितव्यं स पशुस्ताभ्यां सह युद्ध्वा तौ जेष्यति हनिष्यति च ।

VIII ततस्तयोः प्रभुरपि यस्यां महापुण्यां क्रुशे हतो ऽर्थतो यस्याः पारमार्थिकनामनी सिदोमं मिसरश्चेति तस्या महापुण्याः सन्निवेशे तयोः कुणपे स्थास्यतः ।

IX ततो नानाजातीया नानावंशीया नानाभाषावादिनो नानादेशीयाश्च बहवो मानवाः सार्द्धदिनत्रयं तयोः कुणपे निरीक्षिष्यन्ते, तयोः कुणपयोः श्मशाने स्थापनं नानुज्ञास्यन्ति ।

X पृथिवीनिवासिनश्च तयो र्हेतोरानन्दिष्यन्ति सुखभोगं कुर्वन्तः परस्परं दानानि प्रेषयिष्यन्ति च यतस्ताभ्यां भविष्यद्वादिभ्यां पृथिवीनिवासिनो यातनां प्राप्ताः ।

XI तस्मात् सार्द्धदिनत्रयात् परम् ईश्वरात् जीवनदायक आत्मनि तौ प्रविष्टे तौ चरणैरुदतिष्ठतां, तेन यावन्तस्तावपश्यन् ते ऽतीव त्रासयुक्ता अभवन् ।

XII ततः परं तौ स्वर्गाद् उच्चैरिदं कथयन्तं रवम् अश्रुणुतां युवां स्थानम् एतद् आरोहतां ततस्तयोः शत्रुषु निरीक्षमाणेषु तौ मेघेन स्वर्गम् आरूढवन्तौ ।

XIII तदृण्डे महाभूमिकम्पे जाते पुण्यां दशमांशः पतितः सप्तसहस्राणि मानुषाश्च तेन भूमिकम्पेन हाताः, अवशिष्टाश्च भयं गत्वा स्वर्गीयेश्वरस्य प्रशंसाम् अकीर्तयन् ।

XIV द्वितीयः सन्तापो गतः पश्य तृतीयः सन्तापस्तूर्णम् आगच्छति ।

XV अनन्तरं सप्तदूतेन तूर्यां वादितायां स्वर्गं उच्चैः स्वैर्वागियं कीर्त्तिता, राजत्वं जगतो यद्यद् राज्यं तदधुनाभवत् । अस्मत्प्रभोस्तदीयाभिषिक्तस्य तारकस्य च । तेन चानन्तकालीयं राजत्वं प्रकरिष्यते ॥

XVI अपरम् ईश्वरस्यान्तिके स्वकीयसिंहासनेषूपविष्टाश्चतुर्विंशतिप्राचीना भुवि न्यङ्भूखा भूत्वेश्वरं प्रणम्यावदन्,

XVII हे भूत वर्त्तमानापि भविष्यंश्च परेश्वर । हे सर्वशक्तिमन् स्वामिन् वयं ते कुर्महे स्तवं । यत् त्वया क्रियते राज्यं गृहीत्वा ते महाबलं ।

XVIII विजातीयेषु कुप्यत्सु प्रादुर्भूता तव क्रुधा । मृतानामपि कालो ऽसौ विचारो भविता यदा । भूत्याश्च तव यावन्तो भविष्यद्वादिसाधवः । ये च क्षुद्रा महान्तो वा नामतस्ते हि विभ्यति । यदा सर्वेभ्य एतेभ्यो वेतनं वितरिष्यते । गन्तव्यश्च यदा नाशो वसुधाया विनाशकैः ॥

XIX अनन्तरम् ईश्वरस्य स्वर्गस्थमन्दिरस्य द्वारं मुक्तं तन्मन्दिरमध्ये च नियममञ्जूषा दृश्याभवत्, तेन तडितो रवाः स्तनितानि भूमिकम्पो गुरुतरशिलावृष्टिश्चैतानि समभवन् ।

XII

I ततः परं स्वर्गे महाचित्रं दृष्टं योषिदेकासीत् सा परिहितसूर्या चन्द्रश्च तस्याश्चरणयोरधो द्वादशताराणां किरीटञ्च शिरस्यासीत् ।

II सा गर्भवती सती प्रसववेदनया व्यथितार्त्तरावम् अकरोत् ।

III ततः स्वर्गे ऽपरम् एकं चित्रं दृष्टं महानाग एक उपातिष्ठत् स लोहितवर्णस्तस्य सप्त शिरांसि सप्त शृङ्गाणि शिरःसु च सप्त किरीटान्यासन् ।

IV स स्वलाङ्गूलेन गगनस्थनक्षत्राणां तृतीयांशम् अवमृज्य पृथिव्यां न्यपातयत् । स एव नागो नवजातं सन्तानं ग्रसितुम् उद्यतस्तस्याः प्रसविष्यमाणया योषितो ऽन्तिके ऽतिष्ठत् ।

V सा तु पुंसन्तानं प्रसूता स एव लौहमथराजदण्डेन सर्वजातीश्चारयिष्यति, किञ्च तस्याः सन्तान ईश्वरस्य समीपं तदीयसिंहासनस्य च सन्निधिम् उद्भूतः ।

VI सा च योषित् प्रान्तरं पलायिता यतस्त्रेश्वरेण निर्मित आश्रमे षष्ठ्यधिकशतद्वयाधिकसहस्रदिनानि तस्याः पालनेन भवितव्यं ।

VII ततः परं स्वर्गे संग्राम उपापिष्ठत् मीखायेलस्तस्य दूताश्च तेन नागेन सहायुध्यन् तथा स नागस्तस्य दूताश्च संग्रामम् अकुर्वन्, किन्तु प्रभवितुं नाशकनुवन्

VIII यतः स्वर्गे तेषां स्थानं पुनर्नाविद्यत ।

IX अपरं स महानागो ऽर्थतो दियावलः (अपवादकः) शयतानश्च (विपक्षः) इति नाम्ना विख्यातो यः पुरातनः सर्पः कृत्स्नं नरलोकं भ्रामयति स पृथिव्यां निपातितस्तेन सार्द्धं तस्य दूता अपि तत्र निपातिताः ।

X ततः परं स्वर्गे उच्चैर्भाषमाणो रवो ऽयं मयाश्रावि, त्राणं शक्तिश्च राजत्वमधुनैवेश्वरस्य नः । तथा तेनाभिषिक्तस्य त्रातोः पराक्रमो ऽभवत् ॥ यतो निपातितो ऽस्माकं भ्रातृणां सो ऽभियोजकः । येनेश्वरस्य नः साक्षात् ते ऽदृष्यन्त दिवानिशं ॥

XI मेषवत्सस्य रक्तेन स्वसाक्ष्यवचनेन च । ते तु निर्जितवन्तस्तं न च स्नेहम् अकुर्वन् । प्राणेष्वपि स्वकीयेषु मरणस्यैव सङ्कटे ।

XII तस्माद् आनन्दतु स्वर्गो हृष्यन्तां तन्निवामिनः । हा भूमिसागरौ तापो युवामेवाक्रमिष्यति । युवयोरवतीर्णां यत् शैतानो ऽतीव कापनः । अल्पो मे समयो ऽस्त्येतच्चापि तेनावगम्यते ॥

XIII अनन्तरं स नागः पृथिव्यां स्वं निक्षिप्तं विलोक्य तां पुत्रप्रसूतां योषितम् उपाद्रवत् ।

XIV ततः सा योषित् यत् स्वकीयं प्रान्तरस्थाश्रमं प्रत्युत्पतितुं शक्नुयात् तदर्थं महाकुररस्य पक्षद्वयं तस्यै दत्तं, सा तु तत्र नागतो दूरे कालैकं कालद्वयं कालार्द्धञ्च यावत् पाल्यते ।

XV किञ्च स नागस्तां योषितं स्रोतसा प्लावयितुं स्वमुखात् नदीवत् तोयानि तस्याः पश्चात् प्राक्षिप्तम् ।

XVI किन्तु मेदिनी योषितम् उपकुर्वती निजवदनं व्यादाय नागमुखाद् उद्गीर्णां नदीम् अपिवत् ।

XVII ततो नागो योषिते क्रुद्ध्वा तद्वेश्यावशिष्टलोकैरर्थतो य ईश्वरस्याज्ञाः पालयन्ति यीशोः साक्ष्यं धारयन्ति च तैः सह योद्धुं निर्गतवान् ।

XVIII □

XIII

I ततः परमहं सागरीयसिकतायां तिष्ठन् सागराद् उदगच्छन्तम् एकं पशुं दृष्टवान् तस्य दश शृङ्गाणि सप्त शिरांसि च दश शृङ्गेषु दश किरीटानि शिरःसु चेश्वरनिन्दासूचकानि नामानि विद्यन्ते ।

II मया दृष्टः स पशुश्चित्रव्याघ्रसदृशः किन्तु तस्य चरणौ भल्लूकस्येव वदनञ्च सिंहवदनमिव । नागने तस्मै स्वीयपराक्रमः स्वीयं सिंहासनं महाधिपत्यञ्चादायि ।

III मयि निरीक्षमाणे तस्य शिरसाम् एकम् अन्तकाघातेन छेदितमिवादृश्यत, किन्तु तस्यान्तकक्षतस्य प्रतीकारो ऽक्रियत ततः कृत्स्नो नरलोकस्तं पशुमधि चमत्कारं गतः,

IV यश्च नागस्तस्मै पशवे सामर्थ्यं दत्तवान् सर्वे तं प्राणमन् पशुमपि प्रणमन्तो ऽकथयन्, को विद्यते पशोस्तुल्यस्तेन को योद्धुमर्हति ।

V अनन्तरं तस्मै दर्पवाक्येश्वरनिन्दावादि वदनं द्विचत्वारिंशन्मासान् यावद् अवस्थितेः सामर्थ्यञ्चादायि ।

VI ततः स ईश्वरनिन्दनार्थं मुखं व्यादाय तस्य नाम तस्यावासं स्वर्गनिवासिनश्च निन्दितुम् आरभत ।

VII अपरं धार्मिकैः सह योधनस्य तेषां पराजयस्य चानुमतिः सर्वजातीयानां सर्ववंशीयानां सर्वभाषावादिनां सर्वदेशीयानाञ्चाधिपत्यमपि तस्मा अदायि ।

VIII ततो जगतः सृष्टिकालात् छेदितस्य मेषवत्सस्य जीवनपुस्तके यावतां नामानि लिखितानि न विद्यन्ते ते पृथिवीनिवासिनः सर्वे तं पशुं प्रणंस्यन्ति ।

IX यस्य श्रोत्रं विद्यते स शृणोतु ।

X यो जनो ऽपरान् वन्दीकृत्य नयति स स्वयं वन्दीभूय स्थानान्तरं गमिष्यति, यश्च खड्गेन हन्ति स स्वयं खड्गेन घानिष्यते । अत्र पवित्रलोकानां सहिष्णुतया विश्वासेन च प्रकाशितव्यं ।

XI अनन्तरं पृथिवीत उदगच्छन् अपर एकः पशु मया दृष्टः स मेषशावकवत् शृङ्गद्वयविशिष्ट आसीत् नागवच्चाभाषत ।

XII स प्रथमपशोरन्तिके तस्य सर्वं पराक्रमं व्यवहरति विशेषतो यस्य प्रथमपशोरन्तिकक्षतं प्रतीकारं गतं तस्य पूजां पृथिवीं तन्निवासिनश्च कारयति ।

XIII अपरं मानवानां साक्षाद् आकाशतो भुवि वह्निवर्षणादीनि महाचित्राणि करोति ।

XIV तस्य पशोः साक्षाद् येषां चित्रकर्मणां साधनाय सामर्थ्यं तस्मै दत्तं तैः स पृथिवीनिवासिनो भामयति, विशेषतो यः पशुः खड्गेन क्षतयुक्तो भूत्वाप्यजीवत् तस्य प्रतिमानिर्माणं पृथिवीनिवासिन आदिशति ।

XV अपरं तस्य पशोः प्रतिमा यथा भाषते यावन्तश्च मानवास्तां पशुप्रतिमां न पूजयन्ति ते यथा हन्यन्ते तथा पशुप्रतिमायाः प्राणप्रतिष्ठार्थं सामर्थ्यं तस्मा अदायि ।

XVI अपरं क्षुद्रमहद्दनिदरिद्रमुक्तदासान् सर्वान् दक्षिणकरे भाले वा कलङ्कं ग्राहयति ।

XVII तस्माद् ये तं कलङ्कमर्थतः पशो नाम तस्य नाम्नः संख्याङ्कं वा धारयन्ति तान् विना परेण केनापि क्रयविक्रये कर्तुं न शक्येते ।

XVIII अत्र ज्ञानेन प्रकाशितव्यं । यो बुद्धिविशिष्टः स पशोः संख्यां गणयतु यतः सा मानवस्य संख्या भवति । सा च संख्या षट्षष्ट्यधिकषट्शतानि ।

XIV

I ततः परं निरीक्षमाणेन मया मेषशावको दृष्टः स सियोनपर्वतस्योपर्यतिष्ठत्, अपरं येषां भालेषु तस्य नाम तत्पितुश्च नाम लिखितमास्ते तादृशाश्चतुश्चत्वारिंशत्सहस्राधिका लक्षलोकास्तेन सार्द्धम् आसन् ।

II अनन्तरं बहुतोयानां रव इव गुरुतरस्तनितस्य च रव इव एको रवः स्वर्गात् मयाश्रावि । मया श्रुतः स रवो वीणावादकानां वीणावादनस्य सदृशः ।

III सिंहसनस्यान्तिके प्राणिचतुष्टयस्य प्राचीनवर्गस्य चान्तिके ऽपि ते नवीनमेकं गीतम् अगायन् किन्तु धरणीतः परिक्रीतान् तान् चतुश्चत्वारिंशत्यहस्राधिकलक्षलोकान् विना नापरेण केनापि तद् गीतं शिक्षितुं शक्यते ।

IV इमे योषितां सङ्गेन न कलङ्किता यतस्ते ऽमैथुना मेषशावको यत् किमपि स्थानं गच्छेत् तत्सर्वस्मिन् स्थाने तम् अनुगच्छन्ति यतस्ते मनुष्याणां मध्यतः प्रथमफलानीवेश्वरस्य मेषशावकस्य च कृते परिक्रीताः ।

V तेषां वदनेषु चान्तं किमपि न विद्यते यतस्ते निर्दोषा ईश्वरसिंहासनस्यान्तिके तिष्ठन्ति ।

VI अनन्तरम् आकाशमध्येनोड्डीयमानो ऽपर एको दूतो मया दृष्टः सो ऽनन्तकालीयं सुसंवादं धारयति स च सुसंवादः सर्वजातीयान् सर्ववंशीयान् सर्वभाषावादिनः सर्वदेशीयांश्च पृथिवीनिवासिनः प्रति तेन घोषितव्यः ।

VII स उच्चैःस्वरेण दं गदति यूयमीश्वराद् विभीत तस्य स्तवं कुरुत च यतस्तदीयविचारस्य दण्ड उपातिष्ठत् तस्माद् आकाशमण्डलस्य पृथिव्याः समुद्रस्य तोयप्रस्रवणानाञ्च स्रष्टा युष्माभिः प्रणम्यतां ।

VIII तत्पश्चाद् द्वितीयो एको दूत उपस्थायावदत् पतिता पतिता सा महाबाबिल् या सर्वजातीयान् स्वकीयं व्यभिचाररूपं क्रोधमदम् अपाययत् ।

IX तत्पश्चाद् तृतीयो दूत उपस्थायोच्चैरवदत्, यः कश्चित् तं शशुं तस्य प्रतिमाञ्च प्रणमति स्वभाले स्वकरे वा कलङ्कं गृह्णाति च

X सो ऽपीश्वरस्य क्रोधपात्रे स्थितम् अमिश्रितं मदत् अर्थत ईश्वरस्य क्रोधमदं पास्यति पवित्रदूतानां मेषशावकस्य च साक्षाद् वह्निगन्धकयो र्यातनां लप्स्यते च ।

XI तेषां यातनाया धूमो ऽनन्तकालं यावद् उदगमिष्यति ये च पशुं तस्य प्रतिमाञ्च पूजयन्ति तस्य नाम्नो ऽङ्कं वा गृह्णन्ति ते दिवानिशं कञ्चन विरामं न प्राप्स्यन्ति ।

XII ये मानवा ईश्वरस्याज्ञा यीशौ विश्वासञ्च पालयन्ति तेषां पवित्रलोकानां सहिष्णुतयात्र प्राशितव्यं ।

XIII अपरं स्वर्गात् मया सह सम्भाषमाण एको रवो मयाश्रावि तेनोक्तं त्वं लिख, इदानीमारभ्य ये प्रभौ म्रियन्ते ते मृता धन्या इति; आत्मा भाषते सत्यं स्वश्रमेभ्यस्त्वै विरामः प्राप्तव्यः तेषां कर्माणि च तान् अनुगच्छन्ति ।

XIV तदनन्तरं निरीक्षमाणेन मया श्वेतवर्ण एको मेघो दृष्टस्तन्मेघारूढो जनो मानवपुत्राकृतिरस्ति तस्य शिरसि सुवर्णकिरीटं करे च तीक्ष्णं दात्रं तिष्ठति ।

XV ततः परम् अन्य एको दूतो मन्दिरात् निर्गत्योच्चैःस्वरेण तं मेघारूढं सम्भाष्यावदत् त्वया दात्रं प्रसार्य शस्यच्छेदनं क्रियतां शस्यच्छेदनस्य समय उपस्थितो यतो मेदिन्याः शस्यानि परिपक्वानि ।

XVI ततस्तेन मेघारूढेन पृथिव्यां दात्रं प्रसार्य पृथिव्याः शस्यच्छेदनं कृतं ।

XVII अनन्तरम् अपर एको दूतः स्वर्गस्थमन्दिरात् निर्गतः सो ऽपि तीक्ष्णं दात्रं धारयति ।

XVIII अपरम् अन्य एको दूतो वेदितो निर्गतः स वह्नेरधिपतिः स उच्चैःस्वरेण तं तीक्ष्णदात्रधारिणं सम्भाष्यावदत् त्वया स्वं तीक्ष्णं दात्रं प्रसार्य मेदिन्या द्राक्षागुच्छच्छेदनं क्रियतां यतस्तत्फलानि परिणतानि ।

XIX ततः स दूतः पृथिव्यां स्वदात्रं प्रसार्य पृथिव्या द्राक्षाफलच्छेदनम् अकरोत् तत्फलानि चेश्वरस्य क्रोधस्वरूपस्य महाकुण्डस्य मध्यं निरक्षिपत् ।

XX तत्कुण्डस्थफलानि च बहिर् मर्दितानि ततः कुण्डमध्यात् निर्गतं रक्तं क्रोशशतपर्यन्तम् अश्वानां खलीनान् यावद् व्याप्नोत् ।

XV

I ततः परम् अहं स्वर्गे ऽपरम् एकम् अद्भुतं महाचिह्नं दृष्टवान् अर्थतो यै दण्डैरीश्वरस्य कोपः समाप्तिं गमिष्यति तान् दण्डान् धारयन्तः सप्त दूता मया दृष्टाः ।

II वह्निमिश्रितस्य काचमयस्य जलाशयस्याकृतिरपि दृष्टा ये च पशोस्तत्रतिमायास्तन्नाम्नो ऽङ्कस्य च प्रभूतवन्तस्ते तस्य काचमयजलाशयस्य तीरे तिष्ठन्त ईश्वरीयवीणा धारयन्ति,

III ईश्वरदासस्य मूससो गीतं मेषशावकस्य च गीतं गायन्तो वदन्ति, यथा, सर्वशक्तिविशिष्टस्त्वं हे प्रभो परमेश्वर। त्वदीयसर्वकर्मणि महान्ति चाद्भुतानि च। सर्वपुण्यवतां राजन् मार्गा न्याय्या ऋताश्च ते।

IV हे प्रभो नामधेयात्ते को न भीतिं गमिष्यति। को वा त्वदीयान्मन्श्व प्रशंसां न करिष्यति। केवलस्त्वं पवित्रो ऽसि सर्वजातीयमानवाः। त्वामेवाभिप्रणंस्यन्ति समागत्य त्वदन्तिकं। यस्मात्तव विचाराज्ञाः प्रादुर्भावं गताः किल ॥

V तदनन्तरं मयि निरीक्षमाणे सति स्वर्गे साक्ष्यावासस्य मन्दिरस्य द्वारं मुक्तं।

VI ये च सप्त दूताः सप्त दण्डान् धारयन्ति ते तस्मात् मन्दिरात् निरगच्छन्। तेषां परिच्छेदा निर्मूलशुभ्रवर्णवस्त्रनिर्मिता वक्षांसि च सुवर्णशृङ्खलैर्वेष्टितान्यासन्।

VII अपरं चतुर्णां प्राणिनाम् एकस्तेभ्यः सप्तदूतेभ्यः सप्तसुवर्णकंसान् अददात्।

VIII अनन्तरम् ईश्वरस्य तेजःप्रभावकारणात् मन्दिरं धूमेन परिपूर्णं तस्मात् तैः सप्तदूतैः सप्तदण्डानां समाप्तिं यावत् मन्दिरं केनापि प्रवेष्टुं नाशक्यत।

XVI

I ततः परं मन्दिरात् तान् सप्तदूतान् सम्भाषमाण एष महारवो मयाश्रावि, यूयं गत्वा तेभ्यः सप्तकंसेभ्य ईश्वरस्य क्रोधं पृथिव्यां स्त्रावयत।

II ततः प्रथमो दूतो गत्वा स्वकंसे यद्यद् अविद्यत तत् पृथिव्याम् अस्त्रावयत् तस्मात् पशोः कलङ्कधारिणां तत्प्रतिमापूजकानां मानवानां शरीरेषु व्यथाजनका दुष्टव्रणा अभवन्।

III ततः परं द्वितीयो दूतः स्वकंसे यद्यद् अविद्यत तत् समुद्रे ऽस्त्रावयत् तेन स कुणपस्थशोणितरूप्यभवत् समुद्रे स्थिताश्च सर्वे प्राणिनो मृत्युं गताः।

IV अपरं तृतीयो दूतः स्वकंसे यद्यद् अविद्यत तत् सर्वे नदीषु जलप्रस्रवणेषु चास्त्रावयत् ततस्तानि रक्तमयान्यभवन्। अपरं तोयानाम् अधिपस्य दूतस्य वागियं मया श्रुता।

V वर्तमानश्च भूतश्च भविष्यश्च परमेश्वरः। त्वमेव न्याय्यकारी यद् एतादृक् त्वं व्यचारयः।

VI भविष्यद्वादिसाधूनां रक्तं तैरेव पातितं। शोणितं त्वन्तु तेभ्यो ऽदास्तत्पानं तेषु युज्यते ॥

VII अनन्तरं वेदीतो भाषमाणस्य कस्यचिद् अयं रवो मया श्रुतः, हे परेश्वर सत्यं तत् हे सर्वशक्तिमन् प्रभो। सत्या न्याय्याश्च सर्वा हि विचाराज्ञास्त्वदीयकाः ॥

VIII अनन्तरं चतुर्थो दूतः स्वकंसे यद्यद् अविद्यत तत् सर्वं सूर्ये ऽस्त्रावयत् तस्मै च वह्निना मानवान् दग्धुं सामर्थ्यम् अदायि।

IX तेन मनुष्या महातापेन तापितास्तेषां दण्डानाम् आधिपत्यविशिष्टस्येश्वरस्य नामानिन्दन् तत्प्रशंसार्थञ्च मनःपरिवर्तनं नाकुर्वन्।

X ततः परं पञ्चमो दूतः स्वकंसे यद्यद् अविद्यत तत् सर्वं पशोः सिंहासने ऽस्त्रावयत् तेन तस्य राष्ट्रं तिमिराच्छन्नम् अभवत् लोकाश्च वेदनाकारणात् स्वरसना अदंशयत।

XI स्वकीयव्यथाव्रणकारणाच्च स्वर्गस्थम् अनिन्दन् स्वक्रियाभ्यश्च मनांसि न परावर्त्तयन्।

XII ततः परं षष्ठो दूतः स्वकंसे यद्यद् अविद्यत तत् सर्वं फराताख्यो महानदे ऽस्त्रावयत् तेन सूर्योदयदिश आगमिष्यतां राज्ञां मार्गसुगमार्थं तस्य तोयानि पथ्यंशुष्यन्।

XIII अनन्तरं नागस्य वदनात् पशो वंदनात् मिथ्याभविष्यद्वादिनश्च वदनात् निर्गच्छन्तस्त्रयो ऽशुचय आत्मानो मया दृष्टास्ते मण्डूकाकाराः।

XIV त आश्चर्यकर्मकारिणो भूतानाम् आत्मानः सन्ति सर्वशक्तिमत ईश्वरस्य महादिने येन युद्धेन भवितव्यं तत्कृते कृत्स्नजगती राज्ञाः संग्रहीतुं तेषां सन्निधिं निर्गच्छन्ति।

XV अपरम् इत्रिभाषया हर्मगिद्दोनामकस्थने ते सङ्गृहीताः।

XVI पश्याहं चैरवद् आगच्छामि यो जनः प्रबुद्धस्तिष्ठति यथा च नग्नः सन् न पर्य्यटति तस्य लज्जा च यथा दृश्या न भवति तथा स्ववासांसि रक्षति स धन्यः ।

XVII ततः परं सप्तमो दूतः स्वकंसे यदाद् अविद्यत तत् सर्वम् आकाशे ऽस्त्रायत् तेन स्वर्गीयमन्दिरमध्यस्थसिंहासनात् महारवो ऽयं निर्गतः समाप्तिरभवदिति ।

XVIII तदनन्तरं तडितो रवाः स्तनितानि चाभवन्, यस्मिन् काले च पृथिव्यां मनुष्याः सृष्टास्तम् आरभ्य यादृङ्महाभूमिकम्पः कदापि नाभवत् तादृग् भूकम्पो ऽभवत् ।

XIX तदानीं महानगरी त्रिखण्डा जाता भिन्नजातीयानां नगराणि च न्यपतन् महाबाबिल् चेश्वरेण स्वकीयप्रचण्डकोपमदिरापात्रदानार्थं संस्मृता ।

XX द्वीपाश्च पलायिता गिरयश्चान्तहिताः ।

XXI गगनमण्डलाच्च मनुष्याणाम् उपर्य्यैकैकद्रोणपरिमितशिलानां महावृष्टिरभवत् तच्छिलावृष्टेः क्लेशात् मनुष्या ईश्वरम् अनिन्दम् यतस्तज्जातः क्लेशो ऽतीव महान् ।

XVII

I तदनन्तरं तेषां सप्तकंसधारिणां सप्तदूतानाम् एक आगत्य मां सम्भाष्यावदत्, अत्रागच्छ, मेदिन्या नरपतयो यया वेश्यया सार्द्धं व्यभिचारकर्म कृतवन्तः,

II यस्या व्यभिचारमदेन च पृथिवीनिवासिनो मत्ता अभवन् तस्या बहुतोयेषूपविष्टाया महावेश्याया दण्डम् अहं त्वां दर्शयामि ।

III ततो ऽहम् आत्मनाविष्टस्तेन दूतेन प्रान्तरं नीतस्तत्र निन्दानामभिः परिपूर्णं सप्तशिरोभिर्दशशृङ्गैश्च विशिष्टं सिन्दूरवर्णं पशुमुपविष्टा योषिदेका मया दृष्टा ।

IV सा नारी कृष्णलोहितवर्णं सिन्दूरवर्णञ्च परिच्छद् धारयति स्वर्णमणिमुक्ताभिश्च विभूषितास्ति तस्याः करे घृणार्हद्रव्यैः स्वव्यभिचारजातमलैश्च परिपूर्णं एकः सुवर्णमयः कंसो विद्यते ।

V तस्या भाले निगूढवाक्यमिदं पृथिवीस्थवेश्यानां घृण्यक्रियाणाञ्च माता महाबाबिलिति नाम लिखितम् आस्ते ।

VI मम दृष्टिगोचरस्था सा नारी पवित्रलोकानां रुधरेण यीशोः साक्षिणां रुधरेण च मत्तासीत् तस्या दर्शनात् ममातिशयम् आश्चर्य्यज्ञानं जातं ।

VII ततः स दूतो माम् अवदत् कुतस्तवाश्चर्य्यज्ञानं जायते? अस्या योषितस्तद्वाहनस्य सप्तशिरोभिर्दशशृङ्गैश्च युक्तस्य पशोश्च निगूढभावम् अहं त्वां ज्ञापयामि ।

VIII त्वया दृष्टो ऽसौ पशुरासीत् नेदानीं वर्तते किन्तु रसातलात् तेनोदेतव्यं विनाशश्च गन्तव्यः । ततो येषां नामानि जगतः सृष्टिकालम् आरभ्य जीवनपुस्तके लिखितानि न विद्यन्ते ते पृथिवीनिवासिनो भूतम् अवर्तमानमुपस्थास्यन्तञ्च तं पशुं दृष्ट्वाश्चर्य्यं मंस्यन्ते ।

IX अत्र ज्ञानयुक्तया बुद्ध्या प्रकाशितव्यं । तानि सप्तशिरोभिर्दशशृङ्गैश्च तस्या योषित उपवेशनस्थानस्वरूपाः सप्तगिरयः सप्त राजानश्च सन्ति ।

X तेषां पञ्च पतिता एकश्च वर्तमानः शेषश्चाद्याप्यनुपस्थितः स यदोपस्थास्यति तदापि तेनाल्पकालं स्थातव्यं ।

XI यः पशुरासीत् किन्त्वदानीं न वर्तते स एवाष्टमः, स सप्तानाम् एको ऽस्ति विनाशं गमिष्यति च ।

XII त्वया दृष्टानि दशशृङ्गाण्यपि दश राजानः सन्ति, अद्यापि तै राज्ञ्यं न प्राप्तं किन्तु मुहूर्त्तमेकं यावत् पशुना सार्द्धं ते राजान इव प्रभुत्वं प्राप्स्यन्ति ।

XIII त एकमन्त्रणा भविष्यन्ति स्वकीयशक्तिप्रभावौ पशवे दास्यन्ति च ।

XIV ते मेषशावकेन सार्द्धं योत्स्यन्ति, किन्तु मेषशावकस्तान् जेष्यति यतः स प्रभूनां प्रभू राज्ञां राजा चास्ति तस्य सङ्गिनो ऽप्याहूता अभिरुचिता विश्वास्याश्च ।

XV अपरं स माम् अवदत् सा वेश्या यत्रोपविशति तानि तोयानि लोका जनता जातयो नानाभाषावादिनश्च सन्ति ।

XVI त्वया दृष्टानि दश शृङ्गाणि पशुश्चेमे तां वेश्याम् ऋतीयिष्यन्ते दीनां नगनाञ्च करिष्यन्ति तस्या मांसानि भोक्ष्यन्ते वह्निना तां दाहयिष्यन्ति च ।

XVII यत् ईश्वरस्य वाक्यानि यावत् सिद्धिं न गमिष्यन्ति तावद् ईश्वरस्य मनोगतं साधयितुम् एकां मन्त्रणां कृत्वा तस्मै पशवे स्वेषां राज्यं दातुञ्च तेषां मनांसीश्वरेण प्रवर्तितानि ।

XVIII अपरं त्वया दृष्टा योषित् सा महानगरी या पृथिव्या राज्ञाम् उपरि राजत्वं कुरुते ।

XVIII

I तदनन्तरं स्वर्गाद् अवरोहन् अपर एको दूतो मया दृष्टः स महापराक्रमविशिष्टस्तस्य तेजसा च पृथिवी दीप्ता ।

II स बलवता स्वरेण वाचमिमाम् अघोषयत् पतिता पतिता महाबाविल, सा भूतानां वसतिः सर्वेषाम् अशुच्यात्मनां कारा सर्वेषाम् अशुचीनां घृणयानाञ्च पक्षिणां पिञ्जरश्चाभवत् ।

III यतः सर्वजातीयास्तस्या व्यभिचारजातां कोपमदिनां पीतवन्तः पृथिव्या राजानश्च तथा सह व्यभिचारं कृतवन्तः पृथिव्या वणिजश्च तस्याः सुखभोगबाहुल्याद् धनादच्यतां गतवन्तः ।

IV ततः परं स्वर्गात् मयापर एष रवः श्रुतः, हे मम प्रजाः, यूयं यत् तस्याः पापानाम् अंशिनो न भवत तस्या दण्डेश्च दण्डयुक्ता न भवत तदर्थं ततो निर्गच्छत ।

V यतस्तस्याः पापानि गगनस्पर्शान्यभवन् तस्या अधर्मक्रियाश्चेश्वरेण संस्मृताः ।

VI परान् प्रति तथा यद्वद् व्यवहृतं तद्वत् तां प्रति व्यवहरत, तस्याः कर्मणां द्विगुणफलानि तस्यै दत्त, यस्मिन् कसे सा परान् मद्यम् अपाययत् तमेव तस्याः पानार्थं द्विगुणमद्येन पूरयत ।

VII तथा यात्मशलाघा यश्च सुखभोगः कृतस्तयो द्विगुणौ यातनाशोकौ तस्यै दत्त, यतः सा स्वकीयान्तःकरणे वदति, राज्ञीवद् उपविष्टाहं नानाथा न च शोकवित् ।

VIII तस्माद् दिवस एकस्मिन् मारीदुर्भिक्षशोचनैः, सा समाप्लोप्यते नारी ध्यक्ष्यते वह्निना च सा; यद् विचाराधिपस्तस्या बलवान् प्रभुरीश्वरः,

IX व्यभिचारस्तथा साद्धं सुखभोगश्च यैः कृतः, ते सर्व एव राजानस्तद्दाहधूमदर्शनात्, प्रोदिष्यन्ति वक्षांसि चाहनिष्यन्ति बाहुभिः ।

X तस्यास्तै र्यातनाभीते दूरे स्थित्वेदमुच्यते, हा हा बाविल महास्थान हा प्रभावात्स्विते पुरि, एकस्मिन् आगता दण्डे विचाराज्ञा त्वदीयका ।

XI मेदिन्या वणिजश्च तस्याः कृते रुदन्ति शोचन्ति च यतस्तेषां पण्यद्रव्याणि केनापि न क्रीयन्ते ।

XII फलतः सुवर्णरौप्यमणिमुक्ताः सूक्ष्मवस्त्राणि कृष्णलोहितवासांसि पट्टवस्त्राणि सिन्दूरवर्णवासांसि चन्दनादिकाष्टानि गजदन्तेन महार्घकाष्ठेन पित्तललौहाभ्यां मर्मरप्रस्तरेण वा निर्मितानि सर्वविधपात्राणि

XIII त्वगोला धूपः सुगन्धिद्रव्यं गन्धरसो द्राक्षारसस्तैलं शस्यचूर्णं गोधूमो गावो मेषा अश्वा रथा दासेया मनुष्यप्राणाश्चेतानि पण्यद्रव्याणि केनापि न क्रीयन्ते ।

XIV तव मनोऽभिलाषस्य फलानां समयो गतः, त्वत्तो दूरीकृतं यद्यत् शोभनं भूषणं तव, कदाचन तदुद्देशो न पुन लप्स्यते त्वया ।

XV तद्विक्रेतारो ये वणिजस्तथा धनिनो जातास्ते तस्या यातनाया भयाद् दूरे तिष्ठन्तो रोदिष्यन्ति शोचन्तश्चेदं गदिष्यन्ति

XVI हा हा महापुरि, त्वं सूक्ष्मवस्त्रैः कृष्णलोहितवस्त्रैः सिन्दूरवर्णवासोभिश्चाच्छादिता स्वर्णमणिमुक्ताभिरलङ्कृता चासीः,

XVII किन्त्वेकस्मिन् दण्डे सा महासम्पद् लुप्ता । अपरं पोतानां कर्णधाराः समूहलोका नाविकाः समुद्रव्यवसायिनश्च सर्वे

XVIII दूरे तिष्ठन्तस्तस्या दाहस्य धूमं निरीक्षमाणा उच्चैःस्वरेण वदन्ति तस्या महानगर्व्याः किं तुल्यं?

XIX अपरं स्वशिरःसु मृत्तिकां निक्षिप्य ते रुदन्तः शोचन्तश्चोच्चैःस्वरेणेदं वदन्ति हा हा यस्या महापुण्यां बाहुल्यधनकारणात्, सम्पत्तिः सञ्चिता सर्वैः सामुद्रपोतनायकैः, एकस्मिन्नेव दण्डे सा सम्पूर्णाच्छिन्नतां गता ।

XX हे स्वर्गवासिनः सर्वैः पवित्राः प्रेरिताश्च हे । हे भाविवादिनो यूयं कृते तस्याः प्रहर्षत । युष्माकं यत् तथा सार्द्धं यो विवादः पुराभवत् । दण्डं समुचितं तस्य तस्यै व्यतरदीश्वरः ॥

XXI अनन्तरम् एको बलवान् दूतो बृहत्पेषणीप्रस्तरतुल्यं पाषाणमेकं गृहीत्वा समुद्रे निक्षिप्य कथितवान्, ईदृग्बलप्रकाशेन बाबिल् महानगरी निपातयिष्यते ततस्तस्या उद्देशः पुन नं लप्स्यते ।

XXII वल्लकीवादिनां शब्दं पुन नं श्रोष्यते त्वयि । गाथाकानाञ्च शब्दो वा वंशीतूर्यादिवादिनां । शिल्पकर्मकरः को ऽपि पुन नं द्रक्ष्यते त्वयि । पेषणीप्रस्तरध्वानः पुन नं श्रोष्यते त्वयि ।

XXIII दीपस्यापि प्रभा तद्वत् पुन नं द्रक्ष्यते त्वयि । न कन्यावरयोः शब्दः पुनः संश्रोष्यते त्वयि । यस्मान्मुख्याः पृथिव्या ये वर्णिजस्तेऽभवन् तव । यस्माच्च जातयः सर्वा मोहितास्तव मायया ।

XXIV भाविवादिपवित्राणां यावन्तश्च हता भुवि । सर्वेषां शोणितं तेषां प्राप्तं सर्वं तवान्तरे ॥

XIX

I ततः परं स्वर्गस्थानां महाजनताया महाशब्दो ऽयं मया श्रुतः, ब्रूत परेश्वरं धन्यम् अस्मदीयो य ईश्वरः । तस्याभवत् परित्राणां प्रभावश्च पराक्रमः ।

II विचाराज्ञाश्च तस्यैव सत्या न्याय्या भवन्ति च । या स्ववेश्याक्रियाभिश्च व्यकरोत् कृत्स्नमेदिनीं । तां स दण्डितवान् वेश्यां तस्याश्च करतस्तथा । शोणितस्य स्वदासानां संशोधं स गृहीतवान् ॥

III पुनरपि तैरिदमुक्तं यथा, ब्रूत परेश्वरं धन्यं यन्नित्यं नित्यमेव च । तस्या दाहस्य धूमो ऽसौ दिशमूर्द्ध्वमुदेष्यति ॥

IV ततः परं चतुर्विंशतिप्राचीनाश्चत्वारः प्राणिनश्च प्रणिपत्य सिंहासनोपविष्टम् ईश्वरं प्रणम्यावदन्, तथास्तु परमेशश्च सर्वैरेव प्रशस्यतां ॥

V अनन्तरं सिंहासनमध्याद् एष रवो निर्गतो, यथा, हे ईश्वरस्य दासेयास्तदभक्ताः सकला नराः । यूयं क्षुद्रा महान्तश्च प्रशंसत व ईश्वरं ॥

VI ततः परं महाजनतायाः शब्द इव बहुतोयानाञ्च शब्द इव गृह्णतस्तनितानाञ्च शब्द इव शब्दो ऽयं मया श्रुतः, ब्रूत परेश्वरं धन्यं राजत्वं प्राप्तवान् यतः । स परमेश्वरो ऽस्माकं यः सर्वशक्तिमान् प्रभुः ।

VII कीर्तयामः स्तवं तस्य हृष्टाश्चोल्लासिता वयं । यन्मेषशावकस्यैव विवाहसमयो ऽभवत् । वाग्दत्ता चाभवत् तस्मै या कन्या सा सुसज्जिता ।

VIII परिधानाय तस्यै च दत्तः शुभ्रः सुचेलकः ॥

IX स सुचेलकः पवित्रलोकानां पुण्यानि । ततः स माम् उक्तवान् त्वमिदं लिख मेषशावकस्य विवाहभोज्याय ये निमन्त्रितास्ते धन्या इति । पुनरपि माम् अवदत्, इमानीश्वरस्य सत्यानि वाक्यानि ।

X अनन्तरं अहं तस्य चरणयोरन्तिके निपत्य तं प्रणन्तुमुद्यतः । ततः स माम् उक्तवान् सावधानस्तिष्ठ मैवं कुरु यीशोः साक्ष्यविशिष्टैस्तव भ्रातृभिस्त्वया च सहदासो ऽहं । ईश्वरमेव प्रणम यस्माद् यीशोः साक्ष्यं भविष्यद्वाक्यस्य सारं ।

XI अनन्तरं मया मुक्तः स्वर्गो दृष्टः, एकः श्वेतवर्णो ऽश्वो ऽपि दृष्टस्तदारूढो जनो विश्वास्यः सत्यमयश्चेति नाम्ना ख्यातः स याथार्थ्येन विचारं युद्धञ्च करोति ।

XXI तस्य नेत्रे ऽग्निशिखातुल्ये शिरसि च बहुकिरीटानि विद्यन्ते तत्र तस्य नाम लिखितमस्ति तमेव विना नापरः को ऽपि तन्नाम जानाति ।

XXII स रुधिरमग्नेन परिच्छिदनाच्छ्रादित ईश्वरवाद इति नाम्नाभिधीयते च ।

XIV अपरं स्वर्गस्थसैन्यानि श्वेताश्वारूढानि परिहितनिर्मलश्वेतसूक्ष्मवस्त्राणि च भूत्वा तमनुगच्छन्ति ।

XV तस्य वक्त्राद् एकस्तीक्ष्णः खड्गो निर्गच्छति तेन खड्गेन सर्वजातीयास्तेनाघातितव्याः स च लौहदण्डेन तान् चारयिष्यति सर्वशक्तिमत ईश्वरस्य प्रचण्डकोपरसोत्पादकद्राक्षाकुण्डे यद्यत् तिष्ठति तत् सर्वं स एव पदाभ्यां पिनष्टि ।

XVI अपरं तस्य परिच्छद उरसि च राज्ञां राजा प्रभूनां प्रभुश्चेति नाम निखितमस्ति ।

XVII अनन्तरं सूर्ये तिष्ठन् एको दूतो मया दृष्टः, आकाशमध्य उड्डीयमानान् सर्वान् पक्षिणः प्रति स उच्चैःस्वरेणेदं घोषयति, अत्रागच्छत ।

XVIII ईश्वरस्य महाभोज्ये मिलत, राज्ञां क्रव्याणि सेनापतीनां क्रव्याणि वीराणां क्रव्याण्यश्वानां तदारूढानाञ्च क्रव्याणि दासमुक्तानां क्षुद्रमहतां सर्वेषामेव क्रव्याणि च युष्माभिर्भक्षितव्यानि ।

XIX ततः परं तेनाश्वारूढजनेन तदीयसैन्यैश्च सार्द्धं युद्धं कर्तुं स पशुः पृथिव्या राजानस्तेषां सैन्यानि च समागच्छन्तीति मया दृष्टं ।

XX ततः स पशु धृतो यश्च मिथ्याभविष्यद्भक्ता तस्यान्तिके चित्रकर्माणि कुर्वन् तैरेव पश्वङ्कधारिणस्तत्प्रतिमापूजकांश्च भ्रमितवान् सो ऽपि तेन सार्द्धं धृतः। तौ च वह्निगन्धकज्वलितहृदे जीवन्तौ निक्षिप्तौ ।

XXI अवशिष्टाश्च तस्याश्वारूढस्य वक्त्रनिर्गतखड्गेन हताः, तेषां क्रव्यैश्च पक्षिणः सर्वे तृप्तिं गताः ।

XX

I ततः परं स्वर्गाद् अवरोहन् एको दूतो मया दृष्टस्तस्य करे रमातलस्य कुञ्जिका महाशङ्खलञ्चकं तिष्ठतः ।

II अपरं नागो ऽर्धतः यो वृद्धः सपौं ऽपवादकः शयतानश्चास्ति तमेव धृत्वा वर्षसहस्रं यावद् बद्धवान् ।

III अपरं रसातले तं निक्षिप्य तदुपरि द्वारं रूढ्वा मुद्राङ्कितवान् यस्मात् तद् वर्षसहस्रं यावत् सम्पूर्णं न भवेत् तावद् भिन्नजातीयास्तेन पुनर्न भ्रमितव्याः । ततः परम् अल्पकालार्थं तस्य मोचनेन भवितव्यं ।

IV अनन्तरं मया सिंहासनानि दृष्टानि तत्र ये जना उपाविशन् तेभ्यो विचारभारो ऽदीयत; अनन्तरं यीशोः साक्ष्यस्य कारणाद् ईश्वरवाक्यस्य कारणाच्च येषां शिरश्छेदनं कृतं पशोस्तदीयप्रतिमाया वा पूजा यैर्न कृता भाले करे वा कलङ्को ऽपि न धृतस्तेषाम् आत्मानो ऽपि मया दृष्टाः, ते प्राप्तजीवनास्तद्वर्षसहस्रं यावत् स्त्रीष्टेन सार्द्धं राजत्वमकुर्वन् ।

V किन्त्ववशिष्टा मृतजनास्तस्य वर्षसहस्रस्य समाप्तेः पूर्वं जीवन् न प्रापन् ।

VI एषा प्रथमोत्थितिः । यः कश्चित् प्रथमाया उत्थितेरंशी स धन्यः पवित्रश्च । तेषु द्वितीयमृत्योः को ऽप्यधिकारो नास्ति त ईश्वरस्य स्त्रीष्टस्य च याजका भविष्यन्ति वर्षसहस्रं यावत् तेन सह राजत्वं करिष्यन्ति च ।

VII वर्षसहस्रं समाप्ते शयतानः स्वकारातो मोक्षयते ।

VIII ततः स पृथिव्याश्चतुर्दिक्षु स्थितान् सर्वजातीयान् विशेषतो जूजाख्यान् माजूजाख्यांश्च सामुद्रसिकतावद् बहुसंख्यकान् जनान् भ्रमयित्वा युद्धार्थं संग्रहीतुं निर्गमिष्यति ।

IX ततस्ते मेदिन्याः प्रस्थेनागत्य पवित्रलोकानां दुर्गं प्रियतमां नगरीञ्च वेष्टितवन्तः किन्त्वीश्वरेण निक्षिप्तो ऽग्निराकाशात् पतित्वा तान् खादितवान् ।

X तेषां भ्रमयिता च शयतानो वह्निगन्धकयोर्हृदे ऽर्धतः पशु मिथ्याभविष्यद्वादी च यत्र तिष्ठतस्तत्रैव निक्षिप्तः, तत्रानन्तकालं यावत् ते दिवानिशं यातनां भोक्ष्यन्ते ।

XI ततः शुक्लम् एकं महासिंहासनं मया दृष्टं तदुपविष्टो ऽपि दृष्टस्तस्य वदनान्तिकाद् भूनभोमण्डले पलायतां पुनस्ताभ्यां स्थानं न लब्धं ।

XII अपरं क्षुद्रा महान्तश्च सर्वे मृता मया दृष्टाः, ते सिंहासनस्यान्तिके उतिष्ठन् ग्रन्थाश्च व्यस्तीर्यन्त जीवनपुस्तकाख्यम् अपरम् एकं पुस्तकमपि विस्तीर्णं । तत्र ग्रन्थेषु यद्यत् लिखितं तस्मात् मृतानाम् एकैकस्य स्वक्रियानुयायी विचारः कृतः ।

XIII तदानीं समुद्रेण स्वान्तरस्था मृतजनाः समर्पिताः, मृत्युपरलोकाभ्यामपि स्वान्तरस्था मृतजनाः समर्पिताः, तेषाञ्चैकैकस्य स्वक्रियानुयायी विचारः कृतः ।

XIV अपरं मृत्युपरलोकौ वह्निहृदे निक्षिप्तौ, एष एव द्वितीयो मृत्युः ।

XV यस्य कस्यचित् नाम जीवनपुस्तके लिखितं नाविद्यत स एव तस्मिन् वह्निहृदे न्यक्षिप्यत ।

XXI

I अनन्तरं नवीनम् आकाशमण्डलं नवीना पृथिवी च मया दृष्टे यतः प्रथमम् आकाशमण्डलं प्रथमा पृथिवी च लोपं गते समुद्रो ऽपि ततः परं न विद्यते ।

II अपरं स्वर्गाद् अवरोहन्ती पवित्रा नगरी, अर्थतो नवीना यिरूशालमपुरी मया दृष्टा, सा वराय विभूषिता कन्येव सुसज्जितासीत् ।

III अनन्तरं स्वर्गाद् एष महारवो मया श्रुतः पश्यायं मानवैः सार्द्धम् ईश्वरस्यावासः, स तैः सार्द्धं वत्स्यति ते च तस्य प्रजा भविष्यन्ति, ईश्वरश्च स्वयं तेषाम् ईश्वरो भूत्वा तैः सार्द्धं स्थास्यति ।

IV तेषां नेत्रेभ्यश्चाश्रूणि सर्वाणीश्वरेण प्रमाक्ष्यन्ते मृत्युरपि पुनर्न भविष्यति शोकविलापक्लेशा अपि पुनर्न भविष्यन्ति, यतः प्रथमानि सर्वाणि व्यतीतिनि ।

V अपरं सिंहासनोपविष्टो जनोऽवदत् पश्याहं सर्वाणि नूतनीकरोमि । पुनरवदत् लिख यत् इमानि वाक्यानि सत्यानि विश्वास्यानि च सन्ति ।

VI पन माम् अवदत् समाप्तं, अहं कः क्षश्च, अहम् आदिरन्तश्च यः पिपासति तस्मा अहं जीवनदायिप्रस्रवणस्य तोयं विनामूल्यं दास्यामि ।

VII यो जयति स सर्वेषाम् अधिकारी भविष्यति, अहञ्च तस्येश्वरो भविष्यामि स च मम पुत्रो भविष्यति ।

VIII किन्तु भीतानाम् अविश्वासिनां घृण्यानां नरहन्तूणां वेश्यागामिनां मोहकानां देवपूजकानां सर्वेषाम् अनुतवादिनाञ्चांशो वह्निगन्धकज्वलितहृदे भविष्यति, एष एव द्वितीयो मृत्युः ।

IX अनन्तरं शेषसप्तदण्डैः परिपूर्णाः सप्त कंसा येषां सप्तदूतानां करेष्वसन् तेषामेक आगत्य मां सम्भाष्यावदत्, आगच्छाहं तां कन्याम् अर्थतो मेषशावकस्य भाविभार्यां त्वां दर्शयामि ।

X ततः स आत्माविष्टं माम् अत्युच्चं महापर्वतमेक नीत्वेश्वरस्य सन्निहितः स्वर्गाद् अवरोहन्तीं यिरूशालमाख्यां पवित्रां नगरीं दर्शितवान् ।

XI सा ईश्वरीयप्रतापविशिष्टा तस्यास्तेजो महार्घरत्नवद् अर्थतः सूर्यकान्तमणितेजस्तुल्यं ।

XII तस्याः प्राचीरं बृहद् उच्चञ्च तत्र द्वादश गोपुराणि सन्ति तद्गोपुरोपरि द्वादश स्वर्गदूता विद्यन्ते तत्र च द्वादश नामान्यर्थत इझ्रायेलीयानां द्वादशवंशानां नामानि लिखितानि ।

XIII पूर्वदिशि त्रीणि गोपुराणि उत्तरदिशि त्रीणि गोपुराणि दक्षिणदिशि त्रीणि गोपुराणि पश्चिमदिशि च त्रीणि गोपुराणि सन्ति ।

XIV नगर्याः प्राचीरस्य द्वादश मूलानि सन्ति तत्र मेषाशावाकस्य द्वादशप्रेरितानां द्वादश नामानि लिखितानि ।

XV अनरं नगर्यांस्तदीयगोपुराणां तत्प्राचीरस्य च मापनार्थं मया सम्भाषमाणस्य दूतस्य करे स्वर्णमय एकः परिमाणदण्ड आसीत् ।

XVI नगर्यां आकृतिश्चतुरस्रा तस्या दैर्घ्यप्रस्थे समे । ततः परं स तेग परिमाणदण्डेन तां नगरीं परिमितवान् तस्याः परिमाणं द्वादशसहस्रनल्वाः । तस्या दैर्घ्यं प्रस्थम् उच्चत्वञ्च समानानि ।

XVII अपरं स तस्याः प्राचीरं परिमितवान् तस्य मानवास्थार्थतो दूतस्य परिमाणानुसारतस्तत् चतुश्चत्वारिंशदधिकाशतहस्तपरिमितं ।

XVIII तस्य प्राचीरस्य निर्म्मितिः सूर्यकान्तमणिभिर्नगरी च निर्म्मलकाचतुल्येन शुद्धसुवर्णेन निर्म्मिता ।

XIX नगर्याः प्राचीरस्य मूलानि च सर्व्वविधमहारघमणिभिर्भूषितानि। तेषां प्रथमं भित्तिमूलं सूर्य्यकान्तस्य, द्वितीयं नीलस्य, तृतीयं ताम्रमणेः, चतुर्थं मरकतस्य,

XX पञ्चमं वैदूर्य्यस्य, षष्ठं शोणरत्नस्य, सप्तमं चन्द्रकान्तस्य, अष्टमं गोमेदस्य, नवमं पद्मरागस्य, दशमं लशूनीयस्य, एकादशं शैरोजस्य, द्वादशं मटीष्मणेश्चास्ति।

XXI द्वादशगोपुराणि द्वादशमुक्ताभिर्निर्मितानि, एकैकं गोपुरम् एकैकया मुक्तया कृतं नगर्यां महामार्गश्चाच्छकाचवत् निर्मलसुवर्णेन निर्मितं।

XXII तस्या अन्तर एकमपि मन्दिरं मया न दृष्टं सतः सर्व्वशक्तिमान् प्रभुः परमेश्वरो मेषशावकश्च स्वयं तस्य मन्दिरं।

XXIII तस्यै नगर्य्यै दीप्तिदानार्थं सूर्याचन्द्रमसोः प्रयोजनं नास्ति यत् ईश्वरस्य प्रतापस्तां दीपयति मेषशावकश्च तस्या ज्योतिरस्ति।

XXIV परित्राणप्राप्तलोकनिवहाश्च तस्या आलोके गमनागमने कुर्वन्ति पृथिव्या राजानश्च स्वकीयं प्रतापं गौरवञ्च तन्मध्यम् आनयन्ति।

XXV तस्या द्वाराणि दिवा कदापि न रोत्स्यन्ते निशापि तत्र न भविष्यति।

XXVI सर्व्वजातीनां गौरवप्रतापौ तन्मध्यम् आनेष्येते।

XXVII परन्त्वपवित्रं घृण्यकृद् अनृतकृद् वा किमपि तन्मध्यं न प्रवेक्ष्यति मेषशावकस्य जीवनपुस्तके येषां नामानि लिखितानि केवलं त एव प्रवेक्ष्यन्ति।

XXII

I अनन्तरं स स्फटिकवत् निर्मलम् अमृततोयस्य स्रोतो माम् अउर्शयत् तद् ईश्वरस्य मेषशावकस्य च सिंहासनात् निर्गच्छति।

II नगर्यां मार्गमध्ये तस्या नद्याः पार्श्वयोरमृतवृक्षा विद्यन्ते तेषां द्वादशफलानि भवन्ति, एकैको वृक्षः प्रतिमासं स्वफलं फलति तद्वृक्षपत्राणि चान्यजातीयानाम् आरोग्यजनकानि।

III अपरं किमपि शापग्रस्तं पुनर्न भविष्यति तस्या मध्य ईश्वरस्य मेषशावकस्य च सिंहासनं स्थास्यति तस्य दासाश्च तं सेविष्यन्ते।

IV तस्य वदनदर्शनं प्राप्स्यन्ति भालेषु च तस्य नाम लिखितं भविष्यति।

V तदानीं रात्रिः पुनर्न भविष्यति यतः प्रभुः परमेश्वरस्तान् दीपयिष्यति ते चानन्तकालं यावद् राजत्वं करिष्यन्ते।

VI अनन्तरं स माम् अवदत्, वाक्यानीमानि विश्वास्यानि सत्यानि च, अचिराद् यैर्भवितव्यं तानि स्वदासान् ज्ञापयितुं पवित्रभविष्यद्वादिनां प्रभुः परमेश्वरः स्वदूतं प्रेषितवान्।

VII पश्याहं तूर्णम् आगच्छामि, एतद्ग्रन्थस्य भविष्यद्वाक्यानि यः पालयति स एव धन्यः।

VIII योहनहम् एतानि श्रुतवान् दृष्ट्वांश्चास्मि श्रुत्वा दृष्ट्वा च तद्दर्शकदूतस्य प्रणामार्थं तच्छरणयोरन्तिके उपतं।

IX ततः स माम् अवदत् सावधानो भव मैवं कुरु, त्वया तव भ्रातृभिर्भविष्यद्वादिभिरेतद्ग्रन्थस्थवाक्यपालनकारिभिश्च सहदासोऽहं। त्वम् ईश्वरं प्रणम।

X स पुनर्मां अवदत्, एतद्ग्रन्थस्थभविष्यद्वाक्यानि त्वया न मुद्राङ्कयितव्यानि यतः समयो निकटवर्त्ती।

XI अधर्माचार इतः परमप्यधर्मम् आचरतु, अमेध्याचार इतः परमप्यमेध्यम् आचरतु धर्माचार इतः परमपि धर्मम् आचरतु पवित्राचारश्चेतः परमपि पवित्रम् आचरतु।

XII पश्याहं तूर्णम् आगच्छामि, एकैकस्मै स्वक्रियानुयायिफलदानार्थं मदातव्यफलं मम समवर्त्ति।

XIII अहं कः क्षश्च प्रथमः शेषश्चादिरन्तश्च।

XIV अमृतवृक्षस्याधिकारप्राप्त्यर्थं द्वारैर्नगरप्रवेशार्थञ्च ये तस्याज्ञाः पालयन्ति त एव धन्याः।

XV कुक्कुरैर्मांयाविभिः पुङ्गामिभिर्नरहन्तृभिर्देवाच्चर्कैः सर्व्वैरनृते प्रीयमाणैरनृताचारिभिश्च बहिः स्थातव्यं।

XVI मण्डलीषु युष्मभ्यमेतेषां साक्ष्यदानार्थं यीशुरहं स्वदूतं प्रेषितवान्, अहमेव दायूदो मूलं वंशश्च, अहं तेजोमयप्रभातीयतारास्वरूपः।

XVII आत्मा कन्या च कथयतः, त्वयागम्यतां। श्रोतापि वदतु, आगम्यतामिति। यश्च तृषार्त्तः स आगच्छतु यश्चेच्छति स विना मूल्यं जीवनदायि जलं गृह्णातु।

XVIII यः कश्चिद् एतद्ग्रन्थस्थभविष्यद्वाक्यानि शृणोति तस्मा अहं साक्ष्यमिदं ददामि, कश्चिद् यद्यपरं किमप्येतेषु योजयति तर्हीश्वरोग्रन्थेऽस्मिन् लिखितान् दण्डान् तस्मिन्नेव योजयिष्यति।

XIX यदि च कश्चिद् एतद्ग्रन्थस्थभविष्यद्वाक्येभ्यः किमप्यपहरति तर्हीश्वरो ग्रन्थेऽस्मिन् लिखितात् जीवनवृक्षात् पवित्रनगराच्च तस्यांशमपहरिष्यति।

XX एतत् साक्ष्यं यो ददाति स एव वक्ति सत्यम् अहं तूर्णम् आगच्छामि। तथास्तु। प्रभो यीशो, आगम्यतां भवता।

XXI अस्माकं प्रभो रीशुश्रीष्टस्यानुग्रहः सर्वेषु युष्मासु वर्त्ततां। आमेन्।